

المسائل واللازم

تالیف

شیخ الحدیث حضرت مولانا فیض احمد صاحب ملتان دامت برکاتہم

دورہ حدیث و مشکوٰۃ شریف کے اساتذہ
طلباء و طالبات کے لئے نایاب علمی و تحقیقی تحفہ

ناشر

مکتبہ رحمانیہ

روڈ ہسپتال روڈ ملتان





الْمَسَائِلُ وَالْاَكْثَرُ

تأليف

شیخ الحدیث حضرت مولانا فیض احمد صاحب ملتان دامت کالتہم

دورہ حدیث و مشکوٰۃ شریف کے اساتذہ
طلبا و طالبات کے لئے نایاب علمی و تحقیقی تحفہ

ناشر



مکتبہ رحمانیہ
ریڈ بی ہسپتال روڈ ملتان

جملہ حقوق محفوظ

اضافہ شدہ ایڈیشن

نام کتاب: المسائل والدلائل
تالیف: شیخ الحدیث حضرت مولانا فیض احمد صاحب زید مجدہم
ناشر: مکتبہ حقانیہ ملتان
باہتمام: حافظ فاروق احمد و حافظ مسعود احمد
کمپیوٹر کمپوزنگ: حافظ یاسر لطیف قریشی۔ آر۔ ایس کمپوزرز ملتان

۱۱	حدیث کا اہتمام	۱۱	مقدمہ
۶۹	کتابت حدیث	۱۳	اسلامی فقہ اسلامی قانون ہے
۶۹	کتابت ایک مستحسن فعل ہے	۱۷	حقیقت حدیث
۷۱	قرآن پاک سے کتابت حدیث کا ثبوت	۱۷	موضوع
۷۲	احادیث کی تعداد	۱۷	غرض و غایت
۷۲	ایک شبہ کا ازالہ	۱۷	تعارف حدیث
۷۳	عہد نبوی ﷺ میں حدیث کی کتابت	۱۸	ضرورت تاریخ
۸۰	عہد صحابہ رضی اللہ عنہم میں حدیث کا تحریری سرمایہ	۱۹	تاریخ اور حدیث نبوی میں چند امتیاز
۸۶	عہد تابعین میں حدیث کی کتابت	۲۵	حدیث کے مقبول ہونے کی شرطیں
۸۸	تابع تابعین رحمۃ اللہ علیہم کے عہد میں حدیث کی کتابت	۲۶	صحیح اور جعلی حدیث پر کھنے کا معیار برہانی
۹۰	تدوین و تحریر حدیث کے تین دور	۲۶	حدیث نبوی کی ضرورت
۹۱	ازالہ شبہات	۲۷	دستور اور قانون کا فرق
۹۱	پہلا شبہ اور اس کا جواب	۳۰	عصمت انبیاء علیہم السلام
۹۲	خدا کا رسول	۳۱	عصمت پیغمبر علیہ السلام پر عقلی دلیل
۹۳	دوسرا شبہ اور اس کا جواب	۳۲	انبیاء علیہ السلام کی معصومیت قرآن میں
۹۳	اجتہاد نبوی ﷺ پر تشبیہ کا پہلا موقع	۳۸	حدیث نبوی کی حجیت قرآن سے
۹۷	تیسرا شبہ اور اس کا جواب	۵۵	اطاعت رسول ﷺ کا دوسرا رخ
۹۸	چوتھا شبہ اور اس کا جواب	۶۰	حدیث نبوی کا مقام غیروں کی نظروں میں
۱۰۱	حضرت صدیق رضی اللہ عنہ کا حدیث پر عمل	۶۱	ڈاکٹر اقبال رحمۃ اللہ علیہ اور حدیث
۱۰۳	حضرت عمر رضی اللہ عنہ کا طرز عمل	۶۲	مقتدا کی سیرت کا حجت ہونا دنیا کا اجماعی مسئلہ ہے
۱۰۳	پانچواں شبہ اور اس کا جواب	۶۲	خلاصہ کلام
۱۰۳	حدیث کی تقسیم	۶۳	حفظ حدیث
۱۰۵	نظن کی بحث	۶۳	حفظ حدیث کے قدرتی عوامل
۱۰۶	حدیث کا بڑا حصہ تو اتر عملی کے ساتھ منقول ہے	۶۴	حدیث کے ذکر و مذاکرہ کا حکم قرآن میں
۱۰۷	خبر واحد کی حجیت	۶۵	عہد نبوی میں حفظ حدیث
۱۰۷		۶۶	عہد صحابہ رضی اللہ عنہم و تابعین رحمۃ اللہ علیہم میں

۱۱۰	باب کراہیۃ فضل طہور المرأة	۱۳۷	چھٹا شبہ اور اس کا جواب
۱۱۱	باب ما جاء أن الماء لا ينجسه شيء	۱۳۷	ساتواں شبہ اور اس کا جواب
۱۱۲	باب في ماء البحر انه طهور	۱۵۳	آٹھواں شبہ اور اس کا جواب
۱۱۳	باب ما جاء في نضح بول الغلام	۱۵۳	نواں شبہ اور اس کا جواب
۱۱۵	باب ما جاء في بول ما يوكل لحمه	۱۵۶	دسواں شبہ اور اس کا جواب
۱۲۰	مسئله تداوى بالحرام	۱۵۸	كتاب الطهارة
۱۲۰	باب الوضوء من النوم	۱۵۹	مسئلہ فاقد الطہورین
۱۲۱	باب الوضوء مما غيرت النار	۱۶۰	باب ما جاء أن مفتاح الصلاة الطهور
۱۲۱	باب الوضوء من لحوم الابل	۱۶۱	تحریم الصلاة التکبیر
۱۲۳	باب الوضوء من مس الذكر	۱۶۲	تحلیل الصلاة التسليم
۱۲۳	باب ترك الوضوء من القبلة	۱۶۳	باب النهی عن استقبال القبلة بغائط أو بول
۱۲۷	باب الوضوء من الدم	۱۶۷	باب النهی عن البول قائما
۱۲۸	باب الوضوء بالنيذ	۱۶۹	باب الاستنجاء بالحجارة
۱۲۹	باب ما جاء في سور الكلب	۱۷۲	باب ماجاء في السواك
۱۳۱	باب ما جاء في سور الهرة	۱۷۶	باب ما جاء اذا استيقظ أحدكم من نومه
۱۳۱	باب المسح على الخفين	۱۷۷	باب ما جاء في التسمية عند الوضوء
۱۳۸	باب المسح على الخفين للمقيم وللمسافر	۱۷۸	باب ما جاء في المضمضة و الاستنشاق
۱۳۹	باب المسح على الخفين اعلاه و اسفله	۱۷۹	باب المضمضة و الاستنشاق من كف واحد
۱۳۶	باب في المسح على الجوربين و النعلين	۱۸۰	باب تحليل اللحية
۱۳۷	باب في المسح على الجوربين و العمامة	۱۸۲	باب ما جاء في مسح الرأس
۱۳۸	باب هل تنقض المرأة شعرها عند الغسل	۱۸۲	باب ما جاء أن مسح الرأس مرة
۱۳۹	باب إذا التقى الختانان وجب الغسل	۱۸۳	باب ما جاء أنه يأخذ لرأسه ماءً جديداً
۱۴۰	باب المنى يصيب الثوب	۱۸۴	باب مسح الاذنين
۱۴۱	باب في الحنب ينام قبل أن يتوضأ	۱۸۶	باب في تحليل الاصابع
۱۴۲	باب التيمم للحنب	۱۸۹	باب ما جاء ويل للاعقاب من النار
۱۴۳	باب في المستحاضة	۱۹۰	باب المنديل بعد الوضوء
۱۴۴	باب ما جاء في الحنب و الحائض انهما	۱۹۱	باب الوضوء بالمد
۱۴۸		۱۹۸	

٢٣٣	باب ما جاء في أفراد الإقامة		لا يقرآن القرآن
٢٣٣	باب ما جاء في ان الإقامة مثنى مثنى	١٩٩	باب في مباشرة الحائض
٢٣٤	باب ما جاء في الاذان بالليل	٢٠٠	باب في الحائض تناول الشيء من المسجد
٢٣٨	باب كراهية ان ياخذ المؤذن على اذانه اجرا	٢٠١	باب ما جاء في كم تمكث النفساء
٢٤٠	باب ما جاء فيمن سمع النداء فلا يجيب	٢٠٢	باب ما جاء في التيمم
٢٤٢	باب ما جاء في الرجل يصلى وحده ثم يدرك الجماعة	٢٠٥	باب ما جاء في البول يصيب الارض
٢٤٣	باب ما جاء في الجماعة في مسجد قد صلى فيه	٢٠٤	ابواب الصلاة
٢٤٣	باب ما جاء في كراهية الصف بين السوارى	٢١٥	باب ما جاء في مواقيت الصلاة
٢٤٥	باب ما جاء في الصلاة خلف الصف وحده	٢١٥	باب ما جاء في التغليس بالفجر
٢٤٦	باب من احق بالامامة	٢١٨	باب ما جاء في الاسفار بالفجر
٢٤٤	باب ما يقول عند افتتاح الصلاة	٢١٨	باب ما جاء في تعجيل الظهر
٢٤٩	باب ما جاء في ترك الجهر بسم الله الرحمن الرحيم	٢١٨	باب ما جاء في تاخير الظهر في شدة الحر
٢٥٣	باب ما جاء انه لا صلاة إلا بفتحة الكتاب	٢٢٠	باب ما جاء في تعجيل العصر
٢٥٦	باب ما جاء في التامين	٢٢٠	باب ما جاء في تاخير العصر
٢٦٢	باب ما جاء في وضع اليمين على الشمال في الصلاة	٢٢٢	باب ما جاء في الوقت الاول من الفضل
٢٦٥	باب رفع اليدين عند الركوع	٢٢٣	باب ما جاء في تعجيل الصلاة إذا اخرها الامام
٢٤١	باب فيمن لا يقيم صلبه في الركوع و السجود	٢٢٣	باب ما جاء في النوم عن الصلاة
٢٤٣	باب ما يقول إذا رفع رأسه من الركوع	٢٢٣	باب ما جاء في الرجل ينسى الصلاة
٢٤٣	باب ما جاء في وضع اليدين قبل الركبتين في السجود	٢٢٥	باب ما جاء في الرجل الذي تفوته الصلوات اه
٢٤٥	باب ما جاء في السجود على الجبهة و الانف	٢٢٦	باب ما جاء في الصلاة بعد العصر
		٢٢٨	باب ما جاء في الصلاة قبل المغرب
		٢٢٩	باب ما جاء فيمن ادرك ركعة قبل ان تغرب الشمس
		٢٣١	باب بدء الاذان
		٢٣٢	باب ما جاء في الترجيع في الاذان

باب كيفية النهوض من السجود	٢٤٥	إلا المكتوبة
باب ما جاء في التشهد	٢٤٦	باب ما جاء فيمن تفوت الركعتان قبل
باب كيف الجلوس في التشهد	٢٤٨	الفجر اه
باب ما جاء في الاشارة	٢٤٩	باب ما جاء في إعادتهما بعد طلوع الشمس
باب ما جاء في التسليم في الصلاة	٢٨١	باب ما جاء في الرابع قبل الظهر
باب ما يقول إذا سلم	٢٨٢	باب ما جاء ان صلاة الليل مثنى مثنى
باب ما جاء في القراءة خلف الامام	٢٨٥	ابواب الوتر
يتبع سكتة الامام	٢٩٩	باب ما جاء في القنوت في الوتر
باب لا تشد الزحاحل إلا إلى ثلاثة مساجد	٣٠٠	باب ما جاء في الرجل ينام عن الوتر او
باب ما لا يقطع الصلاة شئ	٣٠٢	ينسى
باب ما جاء إذا صلى الامام قاعدا	٣٠٣	باب ما جاء في الوتر على الراحلة
فصلوا قعودا		باب ما جاء في صفة الصلاة على النبي ﷺ
باب ما جاء في الاشارة في الصلاة	٣٠٤	ابواب الجمعة
باب ما جاء في طول القيام في الصلاة	٣٠٥	باب في الساعة التي ترجى في يوم الجمعة
باب ما جاء في كثرة السجود	٣٠٥	باب ما جاء في الاغتسال في يوم الجمعة
باب ما جاء في سجدة السهو قبل السلام	٣٠٦	باب ما جاء كم يؤتى إلى الجمعة
باب ما جاء في سجدة السهو بعد السلام	٣٠٦	باب ما جاء في وقت الجمعة
باب ما جاء في التشهد في سجدة السهو	٣٠٨	باب في الركعتين اذا جاء الرجل و
باب ما جاء فيمن يشك في الزيادة و	٣٠٨	الامام يخطب
النقصان		باب كراهية الكلام و الامام يخطب
باب ما جاء في القنوت في صلاة الفجر	٣٠٩	باب ما جاء في اذان الجمعة
باب في ترك القنوت	٣٠٩	باب ما جاء في الكلام بعد نزول الامام
باب ما جاء في نسخ الكلام في الصلاة	٣١١	عن المنبر
باب ما جاء لا صلاة بعد الفجر إلا ركعتين	٣١٣	باب في الصلاة قبل الجمعة و بعدها
باب ما جاء في الاضطجاع بعد ركعتي	٣١٤	باب من يدرك من الجمعة ركعة
الفجر		الجمعة في القرى
باب ما جاء إذا أقيمت الصلاة فلا صلاة	٣١٥	ابواب العيدين

٣٩١	باب ما جاء لا زكاة على المال	٣٥٢	باب في التكبير في العيدين
	المستفاد حتى يحول عليه الحول	٣٥٣	ابواب السفر
٣٩٢	باب ما جاء ليس على المسلمين جزية	٣٥٩	باب ما جاء في كم تقصر الصلاة
٣٩٣	باب ما جاء في زكاة الحلى	٣٦٠	باب ما جاء في الجمع بين الصلاتين
٣٩٦	باب ما جاء في زكاة الخضراوات	٣٦٢	باب ما جاء في صلاة الاستسقاء
٣٩٨	باب ما جاء في زكاة مال اليتيم	٣٦٣	باب ما جاء في صلاة الكسوف
٣٩٩	باب ما جاء ان العجماء جرحها جبار و	٣٦٤	باب كيف القراءة في الكسوف
	في الركاز الخمس	٣٦٨	باب ما جاء في صلاة الخوف
٤٠٢	باب ما جاء في الخرص	٣٦٩	باب ما جاء في سجود القرآن
٤٠٣	باب ما جاء ان الصدقة تؤخذ من	٣٧١	باب في السجدة في إذا السماء انشقت
	الاغنياء فترد على الفقراء		و اقرأ باسم ربك الذي خلق
٤٠٤	باب من تحل له الزكاة	٣٧١	باب ما جاء في السجدة في النجم
٤٠٦	باب ما جاء في كراهية الصدقة للنبي ﷺ	٣٧٢	باب فيمن لم يسجد فيه
٤٠٤	باب ما جاء في الصدقة على ذى القرابة	٣٧٢	باب ما جاء في السجدة في ص
٤٠٨	باب ما جاء في اعطاء المؤلفة قلوبهم	٣٧٣	باب ما جاء في السجدة في الحج
٤٠٩	باب ما جاء في الصدقة عن الميت	٣٧٣	باب ما جاء في الذى يصلى الفريضة ثم
٤١٢	باب ما جاء في صدقة الفطر		يؤم الناس بعد ذلك
٤١٩	باب ما جاء في تعجيل الزكاة	٣٧٦	كتاب الزكاة
٤٢١	ابواب الصوم	٣٧٧	باب ما جاء في زكاة الذهب و الفضة
٤٢٢	باب ما جاء لا تتقدموا الشهر بصوم	٣٧٨	باب ما جاء في زكاة الابل و الغنم
٤٢٣	باب ما جاء في كراهية صوم يوم الشك	٣٨٣	باب ما جاء في زكاة البقر
٤٢٤	باب ما جاء ان الصوم لرؤية الهلال	٣٨٣	باب ما جاء في كراهية اخذ خيار المال
٤٢٦	باب ما جاء في الصوم بالشهادة	٣٨٥	باب ما جاء في صدقة الزرع و الثمر و
٤٢٧	باب ما جاء لكل اهل بلد رؤيتهم		الجبوب
٤٢٩	باب ما جاء ان الفطر يوم تفطرون اه	٣٨٤	باب ما جاء ليس في الخيل و الرقيق
٤٣٠	باب ما جاء في بيان الفجر		صدقة
٤٣١	باب ما جاء في كراهية الصوم في السفر	٣٨٩	باب ما جاء في زكاة العسل

٢٦٤	باب ما جاء في التمتع	٢٣١	باب ما جاء في الرخصة في الصوم في السفر
٢٤١	باب ما جاء في ميقات الاحرام	٢٣٣	باب ما جاء في الرخصة في الافطار
٢٤٢	باب ما لا يجوز لبسه للمحرم		للحلبى و المرضع
	اذا لم يجد الازار فليلبس السراويل	٢٣٣	باب ما جاء في الصوم عن الميت
٢٤٣	باب ما جاء في كراهية تزويج المحرم	٢٣٣	باب ما جاء في الكفارة
٢٤٣	باب ما جاء في الرخصة في ذلك	٢٣٦	باب ما جاء في الصائم يذره القئ
٢٤٦	باب ما جاء في اكل الصيد للمحرم	٢٣٤	باب ما جاء في الصائم يأكل و يشرب ناسيا
٢٤٤	باب ما جاء في كراهية لحم الصيد للمحرم	٢٣٨	باب ما جاء في كفارة الفطر في رمضان
٢٤٨	باب ما جاء في صيد البحر للمحرم	٢٣٣	باب ما جاء في السواك للصائم
٢٤٩	باب ما جاء في الضع يصيها المحرم	٢٣٥	باب في الكحل للصائم
٢٨٠	باب ما جاء في كراهية رفع اليد عند رؤية البيت	٢٣٥	باب القبلة للصائم
		٢٣٥	باب ما جاء في مباشرة الصائم
٢٨١	باب ما جاء في الرمل من الحجر إلى الحجر	٢٣٤	باب ما جاء لاصيام لمن لم يعزم من الليل
		٢٣٩	باب ما جاء في افطار الصائم المتطوع
٢٨٢	باب ما جاء في استلام الحجر و الركن اليماني	٢٣٩	باب ما جاء في ايجاب القضاء عليه
		٢٥١	باب ما جاء في كراهية صوم ايام التشريق
٢٨٢	باب ما جاء في السعى بين الصفا و المروة	٢٥٢	باب ما جاء في كراهية الحجامة للصائم
٢٨٣	باب ما جاء في الصلاة بعد العصر و بعد الصبح في الطواف	٢٥٢	باب ما جاء في الرخصة في ذلك
		٢٥٣	باب ما جاء في تاخير قضاء رمضان
٢٨٢	باب ما جاء في الصلاة في الكعبة	٢٥٣	باب ما جاء في الاعتكاف
٢٨٥	باب ما جاء في تقصير الصلاة بمنى	٢٥٦	باب ما جاء فيمن اكل ثم خرج يريد سفرا
٢٨٦	باب ما جاء ان عرفة كلها موقف	٢٥٤	باب ما جاء في قيام شهر رمضان
٢٨٤	باب ما جاء في الجمع بين المغرب و العشاء بالمزدلفة	٢٦٣	ابواب الحج
		٢٦٦	باب ما جاء في ايجاب الحج بالزاد و الراحلة
٢٨٨	باب من ادرك الامام بجمع فقد ادرك الحج	٢٦٤	باب ما جاء في افراد الحج
٢٩٠	باب ما جاء في الاشتراك في البدنة و البقرة	٢٦٤	باب ما جاء في الجمع بين الحج و العمرة

٥٠٩	باب ما جاء في الدفن بالليل	٣٩٠	باب ما جاء في اشعار البدن
٥١٠	ابواب النكاح	٣٩١	باب ما جاء في تقليد الغنم
٥١٢	باب ما جاء في اعلان النكاح	٣٩٢	باب ما جاء فيمن حلق قبل أن يذبح
٥١٣	باب ما جاء لا نكاح إلا بولي	٣٩٣	باب ما جاء في العمرة واجبة هي ام لا
٥١٦	باب ما جاء لا نكاح إلا ببينة	٣٩٤	باب ما جاء في الذى يهل بالحج
٥١٦	باب ما جاء في استيمار البكر و الثيب		فيكسر او يعرج
٥١٤	باب ما جاء في مهور النساء	٣٩٣	باب ما جاء في الاشرط بالحج
٥١٩	باب ما جاء في المحل و المحلل له	٣٩٥	باب ما جاء ان القارن يطوف طوافا و احدا
٥٢٠	باب نكاح المتعة	٣٩٨	باب ما جاء في المحرم يموت في احرامه
٥٢١	باب النهى عن نكاح الشغار	٣٩٩	ابواب الجنائز
٥٢٢	باب في الشرط عند عقدة النكاح	٣٩٩	باب ما جاء في كم كفن النبي ﷺ
٥٢٣	باب ما جاء في كراهية مهر البغي	٣٩٩	باب ما جاء في غسل الميت
٥٢٤	باب ما جاء في القسمة للبكر و الثيب	٥٠٠	باب ما جاء في المشى امام الجنابة
٥٢٥	باب في الرجل يسلم و عنده عشر نسوة	٥٠٠	باب ما جاء في المشى خلف الجنابة
٥٢٥	باب في الزوجين المشركين يسلم احدهما	٥٠١	باب ما جاء في القراءة على الجنابة
٥٢٤	ابواب الرضاع		بفاتحة الكتاب
٥٢٨	باب في شهادة المرأة في الرضاع	٥٠٣	باب ما جاء في كراهية الصلاة على
٥٢٨	باب في الامة تعتق و لها زوج		الجنابة عند طلوع الشمس
٥٣٠	باب في المطلقة ثلاثا لا سكنى لها و لا نفقة	٥٠٣	باب في الصلاة على الاطفال
٥٣١	باب ما جاء لا طلاق قبل النكاح	٥٠٣	باب ما جاء في الصلاة على الميت في
٥٣٣	باب ما جاء في الخلع		المسجد
٥٣٣	باب في كفارة الظهار	٥٠٥	باب اين يقوم الامام من الرجل و المرأة
٥٣٥	باب في الايلاء	٥٠٦	باب ما جاء في ترك الصلاة على الشهيد
٥٣٥	باب في اللعان	٥٠٤	باب ما جاء في الصلاة على القبر
٥٣٤	تين طلاق كما مسله	٥٠٨	باب ما جاء في صلاة النبي ﷺ على
٥٣٣	ابواب البيوع		النجاشي ﷺ
٥٣٣	باب بيع المدبر	٥٠٩	باب ما جاء في تسوية القبر

٥٢٦	باب ما جاء فى حد السكران	٥٢٥	باب ما جاء فى كراهية بيع الحيوان بالحيوان نسيئة
٥٦٤	باب ما جاء ان الحدود كفارة لأهلها	٥٢٦	باب ما جاء البيعان بالخيار ما لم يتفرقا
٥٦٩	باب ما جاء فى كم يقطع السارق	٥٢٧	باب ما جاء فى المصراة
٥٤٠	باب فى زكوة الجنين	٥٢٨	باب ما جاء فى اشتراط ظهر الدابة عند البيع
٥٤١	ابواب الاضاحى	٥٢٩	باب الانتفاع بالرهن
٥٤٢	ابواب السير	٥٥٠	باب اذا افلس للرجل غريم فيجد عنده متاعه
٥٤٢	باب فى سهم الخيل	٥٥١	باب ما جاء فى النهى للمسلم ان يرفع الى الذمى الخمر يبيعها له
٥٤٣	باب ما جاء فى قتل الأسارى و الفداء	٥٥٢	باب ما جاء ان العارية مؤداة
٥٤٥	اسلام من غلامى كاسله	٥٥٣	باب ما جاء فى العرايا
٥٤٤	ابواب الاطعمة	٥٥٣	باب ما جاء فى استقراض البعير اه
٥٤٤	باب فى اكل الضب	٥٥٥	ابواب الاحكام
٥٤٨	باب ما جاء فى اكل لحوم الخيل	٥٥٥	باب ما جاء ان البينة على المدعى و اليمين على المدعى عليه
٥٤٩	ابواب الاشربة	٥٥٤	باب ما جاء فى الشفعة
٥٤٩	باب ما جاء فى شارب الخمر	٥٥٤	باب فى الشفعة للغائب
٥٨٣	مسائل شتى	٥٥٨	باب ما ذكر فى احياء ارض الموات
٥٨٦	باب ما جاء فى القسامة	٥٥٩	باب ما جاء فى المزارعة
		٥٦١	ابواب الديات
		٥٦١	باب ما جاء فى من رضح راسه بصخرة
		٥٦٢	باب ما لا يقتل مسلم بكافر
		٥٦٣	ابواب الحدود
		٥٦٣	باب ما جاء فى درء الحد اذا رجع
		٥٦٥	باب ما جاء فى النفى



الحمد لله رب العالمين و الصلوة و السلام على سيد المرسلين و خاتم النبيين
سيدنا و مولانا محمد و على آله و صحبه و من تبعهم باحسان الى يوم الدين. اما بعد. فقد
قال الله عز و جل ذلك الكتاب لا ريب فيه هدى للمتقين ﴿بقرة﴾ و قال تعالى شأنه لقد من
الله على المؤمنين اذ بعث فيهم رسولا من انفسهم يتلوا عليهم آياته و يزيهم و يعلمهم
الكتاب و الحكمة. و ان كانوا من قبل لفي ضلال مبين ﴿آل عمران﴾ و قال تبارك و تعالى
و انزلنا اليك الذكر لتبين للناس ما نزل اليهم و لعلهم يتفكرون ﴿نحل﴾ و قال تعالى شأنه
و ما اتاكم الرسول فخذوه و ما نهكم عنه فانهوا ﴿حشر﴾ و قال تعالى شأنه من يطع
الرسول فقد اطاع الله ﴿نساء﴾ و قال تعالى شأنه و من يشاقق الرسول من بعد ما تبين له
الهدى و يتبع غير سبيل المؤمنين نوله ما تولى و نصله جهنم و ساءت مصيرا ﴿نساء﴾ و
قال تعالى شأنه و السابقون الاولون من المهاجرين و الانصار و الذين اتبعوهم باحسان
رضى الله عنهم و رضوا عنه و اعد لهم جنات تجري تحتها الانهار خالدين فيها ابدا. ذلك
الفوز العظيم ﴿توبة﴾ و قال تبارك و تعالى شأنه فاعتبروا يا اولي الابصار ﴿حشر﴾ و قال
من لا نبى بعده ﷺ تركت فيكم امرين لن تضلوا ما تمسكتم بهما كتاب الله و سنة
رسوله (نزهة مالك . مشكوة ص ٣١) و قال خاتم النبيين ﷺ عليكم بسنتي و سنة الخلفاء
الراشدين المهديين تمسكوا بها و عضوا عليها بالنواجذ (ابوداؤد ص ٢٨٤ ج ٢. ترمذى ص ١٢٢
ج ٢. مشكوة ص ٢٩) و قال ﷺ (في الجماعة الناجية) ما انا عليه و اصحابي (ترمذى ص ٨٩
ج ٢، مشكوة ص ٣٠) و قال ﷺ ان الله لا يجمع امتي او قال امة محمد ﷺ على
ضلالة و يد الله على الجماعة و من شذ شذ في النار (ترمذى ص ٣٩ ج ٢. مشكوة ص ٣٠) و قال
ﷺ اتبعوا السواد الاعظم فانه من شذ في النار (ابن ماجه. مشكوة ص ٣٠) و قال ﷺ ان
امتى لا تجتمع على ضلالة فاذا رأيتم اختلافا فعليكم بالسواد الاعظم (ابن ماجه ص ٢٩١) و

قال ﷺ من فارق الجماعة شبراً فقد خلع ربة الاسلام من عنقه (ابوداؤد ص ۳۰۷ ج ۲ . مشكوة ص ۳۱) و قال ﷺ عليكم بالجماعة و العامة (مسند احمد . مشكوة ص ۳۱) و قال ﷺ من يرد الله به خيراً يفقهه في الدين (بخارى ص ۱۶ ج ۱ مسلم ، مشكوة ص ۳۲) و قال ﷺ خير امتي قرني ثم الذين يلونهم ثم الذين يلونهم (بخارى ص ۵۱۵ ج ۱ ، مسلم ص ۳۰۹ ج ۲ . مشكوة ص ۵۵۳) و قال ﷺ اقتدوا بالذين من بعدي ابي بكر و عمر رضي الله عنهما (ترمذى ص ۲۰۷ ج ۲ ، مشكوة ص ۵۶۰) و قال ﷺ ان الله جعل الحق على لسان عمر رضي الله عنه و قلبه (ترمذى ص ۲۰۹ ج ۲ ، مشكوة ص ۵۵۷) و قال ﷺ اذا حكم الحاكم فاجتهد و اصاب فله اجران و اذا حكم فاجتهد و اخطأ فله اجر واحد (بخارى ص ۱۰۹۲ ج ۲ ، مسلم ص ۷۶ ج ۲) و قال ﷺ (لمعاذ بن جبل رضي الله عنه) لما بعثه الى اليمن كيف تقضى اذا عرض لك قضاء قال اقضى بكتاب الله قال فان لم تجد في كتاب الله قال فبسنة رسول الله ﷺ قال فان لم تجد في سنة رسول الله ﷺ قال اجتهد رأيي و لا آلو قال فضرب رسول الله ﷺ على صدره و قال الحمد لله الذي وفق رسول رسول الله ﷺ لما يرضى به رسول الله ﷺ (ابوداؤد ص ۵۰۵ ج ۲ ، ترمذى ص ۱۵۹ ج ۱ ، مسند احمد ص ۲۳۰ ج ۵ ، دارمى ص ۲۳ ، مشكوة ص ۳۲۳) و قال ﷺ من احدث في امرنا هذا ما ليس منه فهو رد (بخارى ص ۳۷۱ ج ۱ ، مسلم ص ۷۷ ج ۲ ، مشكوة ص ۲۷) .

فائدہ

مذکورہ بالا قرآن و حدیث کی نصوص سے واضح ہوا کہ اسلامی احکام کے مآخذ و دلائل حسب ذیل

ہیں۔

(۱) قرآن مجید (۲) حدیث شریف (۳) خلفاء راشدین کے آثار (اقوال و افعال) (۴) خیر القرون (صحابہ، تابعین، تبع تابعین) کے آثار (۵) اجماع امت (۶) ارباب فقہ و تقوی کا شرعی قیاس و اجتہاد۔

بِسْمِ اللّٰهِ الرَّحْمٰنِ الرَّحِیْمِ

اسلامی فقہ اسلامی قانون ہے

(۱) ”اسلامی فقہ“ (فقہ حنفی ہو یا فقہ شافعی، فقہ مالکی ہو یا فقہ حنبلی) سرپا قرآن مجید اور احادیث و آثار سے ماخوذ ہے۔ اہل علم جانتے ہیں کہ کتب حدیث کے شارح محدثین کرام نے اپنی شروح میں آغاز سے انتہا تک ہزاروں مسائل فقہیہ ذکر کئے ہیں ہر مسئلہ کے تحت ائمہ اربعہ رحمہم اللہ تعالیٰ (امام ابو حنیفہؒ، امام مالکؒ، امام شافعیؒ، امام احمدؒ) کے مسالک، دلائل، توجیہات، ترجیحات اور جوابات بالتفصیل ذکر کئے ہیں ملاحظہ ہو:

علامہ عینی حنفیؒ کی عمدۃ القاری شرح بخاری، حافظ ابن حجر شافعیؒ کی فتح الباری شرح بخاری، علامہ انور شاہ کشمیری حنفیؒ کی فیض الباری المالکی شرح بخاری، علامہ نووی شافعیؒ کی المنہاج شرح مسلم، علامہ شبیر احمد عثمانی حنفیؒ کی فتح الملہم شرح مسلم، محدث ابو بکر ابن العربی مالکی کی عارضۃ الاحوذی شرح ترمذی، محدث محمد یوسف بنوری حنفیؒ کی معارف السنن شرح ترمذی، علامہ سیوطی شافعیؒ کی مرقات الصعود شرح ابوداؤد، محدث خلیل احمد حنفیؒ کی بذل الجھود شرح ابوداؤد، شیخ الحدیث مولانا محمد زکریا حنفیؒ کی اوجز المسالک شرح مؤطا مالک، محدث ابن عبدالبر مالکی کی التمهید شرح مؤطا مالک، نیز محدث ابن قدامہ حنبلیؒ کی ممتاز تصنیف المغنی، علامہ نووی شافعیؒ کی شرح المہذب، علامہ جمال الدین زبیلی حنفیؒ کی نصب الرایہ اور علامہ ظفر احمد عثمانی حنفیؒ کی اعلاء السنن۔

پھر جس طرح ہر مکتبہ فکر (حنفی، شافعی، مالکی، حنبلی) کے محقق محدثین فقہاء نے ہزاروں فقہی مسائل و دلائل کے مباحث مذکورہ کتابوں میں لکھے ہیں اسی طرح اہل حدیث (غیر مقلدین) علماء کرام نے بھی کتب حدیث کی شروح میں بعینہ وہی مباحث درج کئے ہیں۔ ملاحظہ ہو مولانا عبد الرحمن مبارکپوریؒ کی تحفۃ الاحوذی شرح ترمذی، مولانا شمس الحقؒ کی عون المعبود شرح ابوداؤد۔

اب بعض غیر مقلدین حضرات کا ”فقہ اسلامی“ کو کتاب اللہ و حدیث کے خلاف کہنا اور لکھنا اور اس سے امت مسلمہ کو نفرت دلانا ملت اسلامیہ پر سراسر ظلم اور بہت بڑا جرم ہے۔ کیونکہ فقہ اسلامی کا انکار قرآن و حدیث کے انکار کو مستلزم ہے (العیاذ باللہ)۔

(۲) ”اسلامی فقہ“ اسلامی قانون ہے۔ لاریب ہدایت اور اسلامی احکام کا سرچشمہ قرآن و

حدیث ہے۔ ظاہر ہے کہ قرآن حکیم میں زیادہ تر اصول ہدایت کا ذکر ہے احکام بہت کم بیان کئے گئے ہیں۔ حدیث شریف جو قرآن مجید کی شرح ہے اس میں احکام کثرت سے مذکور ہیں مگر ان کا ذکر ایمانیات و اخلاق کے ساتھ مخلوط ہے۔ علماء اسلام نے امت مسلمہ کی سہولت کی خاطر ایمانیات کو الگ مرتب کیا اس کا نام ”علم الکلام“ رکھا اور اس پر کتابیں لکھیں اور اخلاق کو جدا مرتب کر کے اس کا نام ”علم التصوف“ رکھا اور اس پر کتابیں تصنیف کیں اسی طرح احکام کو الگ مرتب کر کے اس کا نام ”علم الفقہ“ رکھا اور اس پر بے شمار کتابیں مرتب کیں۔

ماضی میں جب بھی اسلامی قانون کسی مسلمان ملک میں نافذ کیا گیا تو ”اسلامی فقہ“ کی صورت میں نافذ کیا گیا۔ ماضی کی طویل تاریخ دہرانے کی ضرورت نہیں ہے حال کو دیکھ لیجئے۔ پچاس ساٹھ سال سے ”سعودی مملکت“ میں اسلامی قانون ”فقہ حنبلی“ کی صورت میں نافذ ہے ہر سال اقوام متحدہ کی رپورٹ یہی ہوتی ہے کہ سب سے کم جرائم مملکت سعودیہ میں ہوتے ہیں اگر امریکہ اور یورپین ممالک میں جرائم کی شرح نوے فی صد ہے تو سعودی عرب میں ایک فی صد سے بھی کم ہے۔ وہاں عدل و انصاف کے ادارے بہت کم ہیں پھر بھی ان میں مقدمات بہت کم آتے ہیں۔ مقدمہ قتل کا فیصلہ عموماً تین ماہ میں ہو جاتا ہے اور دیوانی مقدمہ ایک ماہ میں ختم ہو جاتا ہے۔ ابھی چند سال پہلے امارت اسلامیہ افغانستان میں فقہ حنفی کا قانون نافذ کیا گیا ہے جس میں مثالی و معیاری امن و انصاف کے نظام نے ساری دنیا کو درطہ حیرت میں ڈال دیا ہے۔ قانون کا تعلق دراصل انسانی حقوق سے ہوتا ہے تاکہ انسان کی جان و مال، عزت و آبرو اور عقل و خرد محفوظ رہے اس مقصد کے لحاظ سے سب فقہیں یکساں ہیں اور سب امن و انصاف کی ضامن ہیں چنانچہ عرب میں فقہ حنبلی اور افغانستان میں فقہ حنفی کے نفاذ سے نتیجہ میں کوئی فرق نہیں ہے کیونکہ ظلم و بدعنوانی اور حرام خوری کے سارے اسباب بالاتفاق ممنوع ہیں۔ چوری، ڈاکہ، رشوت، ملاوٹ، شراب نوشی، زنا، قذف، عریانی، فحاشی کے تمام مظاہر ہر اسلامی فقہ میں جرم ہیں۔ ان پر عبرت ناک سزائیں مقرر ہیں۔ نظام صلاۃ، نظام زکاۃ، معروف کی اشاعت، منکر کی ممانعت پر سب متفق ہیں۔ لہذا اسلامی فقہ کی مخالفت کرنا اور اس سے امت مسلمہ کو نفرت دلانا دراصل اسلامی قانون کے نفاذ میں رکاوٹ ڈالنا ہے۔ خدا کرے یہ رکاوٹ بہت جلد ختم ہو جائے تاکہ پاکستان اور دیگر اسلامی ممالک کے باشندے سعودی عرب اور افغانستان کے باشندوں کی طرح اسلامی قانون کی برکات سے مستفیض ہو سکیں۔ آمین

(۳) فقہ حنفی کی بنیاد شورا کی اجتہاد پر ہے و شاوہم فی الامر اور و أمرہم شوری میں اس کی ترغیب ہے۔ امام ابو حنیفہؒ نے سب سے پہلے محدثین فقہاء اور علوم عربیت کے ماہر علماء کو جمع کیا جنہوں نے پورے غور و خوض اور بحث و تحقیق کے بعد فقہ حنفی کو مرتب کیا اس شوری میں یہ اکابر شامل تھے۔

(۱) امام محمدؒ (۲) امام ابو یوسفؒ (۳) امام زفرؒ (۴) حسن بن زیادؒ (۵) عافیہؒ (۶) داؤد الطائیؒ (۷) اسد بن عمروؒ (۸) قاسم بن معنؒ (۹) علی بن مسہرؒ (۱۰) مندل بن علیؒ (۱۱) حبان بن علیؒ۔ کبار علماء نے فقہ حنفی کی تدوین میں مختلف اوقات میں حصہ لیا۔ پوری آزادی کے ساتھ ایک ایک مسئلہ میں غور و فکر ہوتا، بحث و مذاکرہ ہوتا بعض اوقات کئی کئی روز کبھی مہینہ بھر یہ تحقیق و بحث جاری رہتی (تقدمہ نصب الرایہ للکوثری و تاریخ بغداد)۔ اس وقت تراسی ہزار مسئلے مدون ہوئے (ذیل الجواہر لملا علی قاری ص ۲۷۲ ج ۲) امام شافعیؒ کا مشہور ارشاد ہے الناس فی الفقہ عیال علی ابی حنیفہ (تذکرۃ الحفاظ) کہ لوگ فقہ میں امام ابو حنیفہؒ کے خوشہ چین ہیں۔ امام اعظم ابو حنیفہؒ نے امت مسلمہ کی خیر خواہی کے لئے سب سے پہلے شرعی احکام کو مدون و مرتب اور مبوب کیا بعد میں امام مالکؒ و دیگر اکابر نے تدوین و ترتیب کا طرز اختیار کیا (تبیض الصحیفہ للسیوطی ص ۳۶۔ مقام ابی حنیفہ ص ۱۰۶)۔ بعد میں محققین احناف نے اسلامی تمدن کی وسعت کی بنا پر جدید پیش آمدہ مسائل، حوادث و نوازل اور محتمل صورتوں کو سامنے رکھ کر فقہی احکام مرتب کئے اب کل تعداد تقریباً گیارہ لاکھ ستر ہزار ہے (البنایہ شرح الہدایہ ص ۱۳۷ ج ۱) ان وجوہ و دیگر متعدد وجوہ کی بنا پر فقہ حنفی سب سے پہلے اور سب سے زیادہ اسلامی دنیا میں مقبول ہوئی۔ آغاز سے لے کر آج تک دنیا کے اکثر مسلمان فقہ حنفی کے پیروکار ہیں۔ ۲۲۸ھ میں جب عباسی خلیفہ و ائق باللہ نے سد سکندری کا حال دریافت کرنے کیلئے کچھ لوگ بھیجے تو انہوں نے وہاں کے لوگوں کو حنفی المذہب پایا۔ اہل حدیث کے راہنما نواب صدیق حسن خان لکھتے ہیں:

محافظة عباسیہ بے خبر بودند (ریاض المرتاض ص ۲۱۶ بحوالہ خیر التنفید ص ۲۳)

مشہور مورخ ابن خلدون مالکی لکھتے ہیں:

حضرت امام ابو حنیفہؒ کے مقلد اس وقت عراق، ہندوستان، چین، ما وراء النہر و بلاد العجم کھلا میں

پھیلے ہوئے ہیں (مقدمہ بن خلدون ص ۳۴۵، الکلام المفید ص ۱۱۳) بلاد العجم کلھا ملحوظ رہے۔

عرب کے مشہور و معروف مورخ علامہ شکیب ارسلان التونی ۱۳۶۶ھ فرماتے ہیں:

مسلمانوں کی اکثریت حضرت امام ابو حنیفہؒ کی پیرو و مقلد ہے یعنی سارے ترک اور بلقان کے مسلمان، روس اور افغانستان کے مسلمان، چین کے مسلمان، ہندوستان اور عرب کے اکثر مسلمان، عراق و شام کے اکثر مسلمان فقہ میں حنفی مسلک رکھتے ہیں اور سوریا (شام) کے بعض اور حجاز یمن، حبشہ، جاوا، انڈونیشیا اور کرہستان کے مسلمان حضرت امام شافعیؒ کے مقلد ہیں۔ اور مغرب کے مسلمان، مغربی اور وسط افریقہ کے مسلمان اور مصر کے کچھ لوگ حضرت امام مالکؒ کے مقلد ہیں اور عرب کے بعض مسلمان اور شام کے بعض باشندے جیسے نابلس اور دوماہ کے رہنے والے حضرت امام احمد بن حنبلؒ کے مقلد ہیں۔ (حاشیہ حسن المساعی ص ۶۹، الکلام المفید ص ۱۱۳)

(۴) جیسے قراءت سب سے قطعاً و حق ہیں مگر جس ملک میں ان میں سے ایک قراءت مروج و معمول بھا ہو جیسے پاکستان وغیرہ میں قراءت امام عاصم کوئی بروایت حفص معمول بھا ہے تو وہاں بالاتفاق اس ایک قراءت کو پڑھنے پڑھانے کا عمل اختیار کیا جاتا ہے باقی قراءتیں صرف خاص قراء کرام خصوصی طور پر پڑھتے ہیں عمومی عمل میں ان کو اختیار نہیں کیا جاتا تاکہ امت میں وحدت باقی رہے اور وہ تشتت و انتشار کا شکار نہ ہو اسی طرح جس ملک میں کسی ایک فقہ کے پیروکار زیادہ ہوں تو وہاں سب مسلمانوں کو قانون کی لائن میں اس کی پیروی و اتباع کرنی چاہئے تاکہ امت کا نظام وحدت مختل نہ ہو جیسا کہ آج کل سعودی مملکت میں سب مسلمان فقہ حنبلیؒ کی پیروی کرتے ہیں اور افغانستان کی طالبان حکومت میں سب مسلمان فقہ حنفی پر کار بند ہیں۔ لہذا پاکستان جیسے مسلمان ملکوں میں جہاں حنفی غالب اکثریت میں ہیں فقہ حنفی کا قانون نافذ ہونا چاہئے اور سب مسلمانوں کو اس کی پیروی کرنی چاہئے۔

اللهم ارنا الحق حقاً و ارزقنا اتباعه. آمین

فیض احمد غفرلہ

۱۵ / ربیع الاول ۱۴۲۲ھ

بِسْمِ اللّٰهِ الرَّحْمٰنِ الرَّحِیْمِ

حقیقت حدیث

حدیث کے لغوی معنی جدید اور خبر کے ہیں (عمدة القاری شرح بخاری ص ۱۲۵ ج ۲) محدثین کی اصطلاح میں حضرت محمد مصطفیٰ ﷺ کے قول، فعل، اور تقریر کو حدیث کہا جاتا ہے۔ یہاں تقریر سے مراد یہ ہے کہ کسی نے حضور اقدس ﷺ کے سامنے کوئی کام کیا یا کوئی بات کہی، آپ ﷺ نے مطلع ہونے کے باوجود اس پر کوئی نکیر نہ فرمائی بلکہ سکوت فرما کر گویا اس کی تقریر و تصویب فرمادی اور اسے برقرار رکھا۔ (مقدمہ مشکوٰۃ)

موضوع

علم حدیث کا موضوع ہے ذات الرسول من حیث أنه رسول الله ﷺ (شرح بخاری للکرمانی)

غرض و غایت

اس علم کا فائدہ تفسیر القرآن المجید للعلم و العمل فیحصل به سعادة الدارين (عمدة القاری و دیگر)
بعض اوقات حدیث کے مفہوم میں توسیع کر کے صحابہؓ و تابعینؒ کے اقوال و افعال اور تقاریر پر بھی حدیث کا اطلاق کیا جاتا ہے (مقدمہ مشکوٰۃ)

تعارف حدیث

بقول علامہ سید سلیمان ندوی رحمۃ اللہ علیہ، علم القرآن اگر اسلامی علوم میں دل کی حیثیت رکھتا ہے تو علم حدیث شہ رگ کی، یہ شہ رگ اسلامی علوم کے تمام اعضاء و جوارح تک خون پہنچا کر ہر آن ان کیلئے تازہ زندگی کا سامان پہنچاتا رہتا ہے۔ آیات کا شان نزول اور ان کی تفسیر، احکام القرآن کی تشریح و تعیین، اجمال کی تفصیل، عموم کی تخصیص، مبہم کی تعیین سب علم حدیث کے ذریعہ معلوم ہوتی ہے۔ اسی طرح حامل قرآن (حضرت) محمد رسول ﷺ کی سیرت اور حیات طیبہ اور اخلاق و عادات مبارکہ اور آپ ﷺ کے اقوال و اعمال اور آپ ﷺ کے سنن و مستحبات اور احکام و ارشادات اسی علم حدیث

کے ذریعہ ہم تک پہنچے ہیں۔ اسی طرح خود اسلام کی تاریخ صحابہ کرام رضی اللہ تعالیٰ عنہم کے احوال اور ان کے اعمال و اقوال اور اجتہادات و استنباطات کا خزانہ بھی اسی کے ذریعے ہم تک پہنچا ہے۔ اسی بنا پر اگر یہ کہا جائے تو صحیح ہے کہ اسلام کے عملی پیکر کا صحیح مرقع اسی علم کے بدولت مسلمانوں میں ہمیشہ کیلئے موجود و قائم ہے اور ان شاء اللہ تا قیامت رہے گا۔ (تدوین حدیث ص ۵)

ضرورتِ تاریخ

ذی ہوش انسانوں نے ہمیشہ سے اپنے مستقبل کی اصلاح ماضی کے واقعات و تجربات اور حالات و مشاہدات کی روشنی میں سرانجام دینے کی کوشش کی ہے۔ واقعہ بھی یہ ہے کہ ماضی سے مستغنی ہو کر کسی قوم کے حال و مستقبل کی تعمیر نہ آج تک ہوئی ہے اور نہ ہو سکتی ہے۔ یہی وجہ ہے کہ قرآن پاک میں احکام و اصول کے ساتھ ساتھ سابقہ قوموں کے سبق آموز واقعات کو بھی پورے اہتمام سے دہرایا گیا ہے اور جگہ جگہ اقوام ماضیہ کے قصص و حکایات سے پیدا ہونے والے پر حکمت و ایمان افروز نتائج پر متنبہ فرمایا گیا ہے۔ بنی اسرائیل کی طویل تاریخ بیان کرتے ہوئے ان کی سرکشی، ایمان سے روگردانی اور حق سے اعراض و تولی کی سزا کی طرف اشارہ کر کے ارشاد فرماتے ہیں:

فَجَعَلْنَاهَا نَكَالًا لِّلْبَآئِنِينَ يَدَّبُّوْنَ عَلَيْهَا وَ مَوَّعَطَةً لِّلْمُتَّقِينَ ﴿٦٦﴾ (بقرہ: ۶۶)

”پھر ہم نے اس کو ایک عبرت (انگریز واقعہ) بنا دیا، ان لوگوں کیلئے بھی جو اس قوم کے معاصر تھے اور ان لوگوں کیلئے بھی جو مابعد زمانہ میں آتے رہے اور موجب نصیحت (بنایا خدا سے) ڈرنے والوں کیلئے۔“

اس آیت کریمہ سے واضح ہوا کہ صحیح تاریخی واقعات طالبین حق، خدا ترس بندوں کیلئے بہترین استاذ کی حیثیت رکھتے ہیں اور وہ ان سے پند و موعظت کا ایک خزانہ حاصل کر سکتے ہیں۔

سورہ ہود میں حضرت نوح حضرت ہود حضرت صالح حضرت ابراہیم حضرت لوط حضرت شعیب حضرت موسیٰ علیہم الصلوٰۃ والسلام اور ان کی اکثر قوموں کے واقعات کے تذکرہ کے بعد ارشاد ہوتا ہے:

وَكُلًّا نَّقُصُّ عَلَيْكَ مِنْ أَنبَاءِ الرُّسُلِ مَا نَشَاءُ بِهٖ فُوَادِكُمْ وَجَاءَكُمْ فِي هٰذِهِ

الْحَقِّ وَ مَوْعِظَةً وَ تَذَكَّرٰى لِّلْمُؤْمِنِيْنَ ﴿١٢٠﴾ (ہود: ۱۲۰)

”اور ہم پیغمبروں کے قصوں میں سے یہ سارے قصے آپ سے بیان کرتے ہیں جن کے ذریعہ

سے ہم آپ ﷺ کے دل کو تقویت دیتے ہیں اور ان قصوں میں آپ ﷺ کے پاس ایسا مضمون پہنچا ہے جو خود تحقیقی ہے اور اہل ایمان کیلئے نصیحت و یاد دہانی ہے۔“

اس ارشاد ربانی نے بتایا کہ گزشتہ انبیاء و رسل علیہم السلام اور ان کی اقوام و ملل کے صحیح حالات کے ضمن میں ایک مومن کیلئے اطمینان و سکون اور قوت قلبی کا بہترین سامان اور نصیحت و تذکیر کا کافی مواد جمع ہے۔

ایک جگہ ارشاد ہوتا ہے:

وَأَفْضُصِ الْقُصَصَ لَعَلَّهُمْ يَتَفَكَّرُونَ ﴿۱۷۶﴾ (اعراف: ۱۷۶)

”سو یہ حال بیان کیجئے تاکہ وہ غور کریں۔“

بہر کیف مستقبل کی اصلاح و ترقی، استحکام و مضبوطی کیلئے گزشتہ واقعات سے استغناء نہیں برتا جا سکتا۔ تاریخ اقوام و ملل سے صرف نظر کر کے زندگی گزارنا گویا جنگل کی زندگی بسر کرنا ہے، آخر بھیر پڑوں اور بندروں کو کیا معلوم کہ ان کے جد اعلیٰ کون تھے اور کن کن جنگلوں، وادیوں، پہاڑوں سے چھلائیں مارتے ہوئے ان کے آباء اجداد موجودہ مقام تک پہنچے اور کن کن حالات سے ان کو دو چار ہونا پڑا۔ عقل مند انسان ہی کا یہ فطری خاصا ہے کہ جب وہ سنتا ہے کہ میرے ابنائے جنس پہلے فلاں فلاں جرائم کی پاداش میں ہلاک و تباہ ہو چکے ہیں تو ان سے بچنے کی کوشش کرتا ہے اور جب دیکھتا ہے کہ فلاں رستہ اختیار کرنے سے ان کو فلاح و کامیابی حاصل ہوئی تو طبعاً اس کی طرف دوڑتا ہے۔

تاریخ اور حدیث نبویؐ میں چند امتیاز

کہا جاتا ہے کہ حدیث نبویؐ بیش از بیش تاریخ کا ایک حصہ ہے اور تاریخ کو دین یا دینی حجت نہیں کہا جا سکتا اور اس سے اسلامی احکام کے ثبوت میں استناد نہیں کیا جا سکتا۔ سو یاد رہے کہ سب سے پہلے تو یہی کہنا غلط ہے کہ تاریخ، دین کے باب میں مطلقاً حجت اور قابل استناد نہیں کیونکہ قرآن پاک کے تیس ۳۰ پاروں میں سے کوئی پارہ اور کوئی بڑی سورت چراغ لے کر ڈھونڈنے سے بھی ایسی نہیں ملے گی جس میں ام ماضیہ کے احوال و اعمال پر متنبہ نہ کیا گیا ہو۔ تاریخی حقائق اور ان کے عبرت ناک عواقب و نتائج سے دنیا کو آگاہ نہ کیا گیا ہو تو کیا صحیح تاریخ پر مشتمل قرآن عزیز کے اس ضخیم حصہ کو بھی معاذ اللہ دینی حجت کے باب سے نکال دیں گے۔ اگر جواب نفی میں ہے اور یقیناً نفی میں ہے تو ثابت ہوا کہ ہر وہ کلام دینی حجت ہے جس کی نسبت شارع علیہ السلام کی طرف مستند طریق سے ثابت ہو گو وہ تاریخ

ہی کیوں نہ ہو۔

پھر یہ کہنا بھی تو کسی طرح صحیح نہیں ہے کہ حدیث نبویؐ کی حیثیت عام تاریخ کے برابر ہے۔ آئیے! ہم آپ کو تاریخ کے عام ذخیروں سے حدیث شریف کے چند ایک وزنی اور ٹھوس امتیازات و خصوصیات گنواتے ہیں اور وہ یہ ہیں۔

۱۔ عام تاریخی ذخیروں کا تعلق عموماً کسی حکومت، کسی قوم اور کسی جنگ الغرض اسی قسم کی گونا گوں اور پراگندہ چیزوں سے ہے جن کا ضبط و احاطہ آسان نہیں۔ بخلاف حدیث کے کہ اس کا تعلق براہ راست ایک خاص مقدس ہستی یعنی آنحضرت ﷺ کی ذات بابرکات سے ہے۔ ایک قوم، ایک ملک یا ایک جنگ کے تمام اطراف و جوانب کو سمیٹ کر بیان کرنا ایک طرف ہے اور بسیط ذات ستودہ صفات کے واقعات کو ضبط کرنا ایک طرف ہے، خود اندازہ فرمائیے گا کہ احاطہ و تدوین کے اعتبار سے دونوں کی آسانی و دشواری میں کوئی نسبت بھی ہے۔ پہلی صورت میں غلطیوں، غلط فہمیوں اور کوتاہیوں کے جتنے قوی اندیشے ہیں اسی نسبت سے دوسری صورت میں سحت و واقعیت کی عقلاً توقع کی جاسکتی ہے۔

۲۔ کسی تاریخ ذخیرہ کے مورخوں کا اس تاریخ یا صاحب تاریخ سے قطعاً وہ تعلق و ربط اور الہانہ عقیدت و وابستگی دکھائی نہیں دیتی جو حدیث کے ابتدائی مورخوں (صحابہ کرامؓ) کو اس مقدس ذات بابرکات سے حاصل تھی۔ یہ مکہ و مدینہ کے درو دیوار، یہ بدر و احد کے میدان جنگ، یہ خیبر و حنین کے معرکہ کھائے کارزار بلکہ سر زمین عرب کا چپہ چپہ گواہ ہے، دنیا کی تاریخ اور کلام الہی کی شہادت اس پر مستزاد کہ ان حضرات قدسی صفات کو آنحضرت ﷺ کی ذات اور آپ ﷺ کی پاکیزہ زندگی سے بے مثال والہانہ و عاشقانہ تعلق تھا، محبت و عظمت اور طاعت نبویؐ کے باب میں وہ اپنی نظیر آپ تھے۔ گنبد خضراء نے اس تعلق کی تصویر نہ اس سے پہلے دیکھی تھی اور نہ پھر دیکھنی نصیب ہوگی، ان شاء اللہ تعالیٰ۔

حضرت ابو ذر رضی اللہ عنہ اگر کبھی کوئی حدیث بیان کرنا چاہتے تو منہ سے ”اوصانی حبیبی! ابو القاسم اوصانی خلیلی ﷺ“ الفاظ نکلتے تھے اور چیمیں مار مار کر بے ہوش ہو جاتے تھے۔

حضرت عمرو بن میمون تابعی کا بیان ہے کہ میں ہر جمعرات کی شام کو حضرت عبد اللہ بن مسعود رضی اللہ عنہ کی خدمت میں حاضر ہوتا تھا مگر (روایت میں احتیاط کی وجہ سے) قال رسول اللہ ﷺ ان کی زبان سے کبھی نہیں سنا، ایک دن یہ الفاظ آپ کی زبان سے نکلے تو گردن جھکالی۔ میں نے دیکھا تو

(۱) یعنی میرے حبیب ابو القاسم نے مجھے وصیت فرمائی، میرے دوست نے مجھے وصیت فرمائی۔ ﷺ

آپ کے کرتہ کے تكمے كھلے ہوئے، آنكھیں اشك بارگردن كى رگيں پھولى ہوئى ہيں حديث بيان كرتے ہيں تو فرماتے ہيں اس سے كم يا بيش يا اس كے قريب يا اس جيسا (ابن ماجه ص ۴ باب التوقى فى الحديث) اسى قسم كے واقعات حضرت ابو ہريره رضى اللہ عنہ كے تذكرہ ميں بهى ملتے ہيں۔

حضرت عروہ بن مسعود ثقفى رضى اللہ عنہ جو ابھى تك مشرف باسلام نہيں ہوئے تھے صلح حديبه ميں قريش مكہ كى نمائندگى كے فرائض انجام دے كر واپسى پر جو رپورٹ پيش كرتے ہيں تو كتنے صحیح الفاظ ميں صحابہ كرامؓ كے اس تعلق كا نقشہ كھينچتے ہيں، آپ فرماتے ہيں:

أى قوم والله لقد وفدت على الملوك و وفدت على قيصر و كسرى و النجاشى والله ان رأيت ملكا قط يعظمه اصحابه ما يعظم اصحاب محمد محمدا والله ان تنخم نخامة الا وقعت فى كف رجل منهم فدلك بها وجهه و جلده و اذا امرهم ابتدروا امره و اذا توجسا كادوا يقتلون على وضوءه و اذا تكلم خفضوا أصواتهم عنده و ما يحدون اليه النظر تعظيما له. (بخارى ص ۳۷۹ ج ۱)

”اے لوگو! خدا كى قسم مجھے بادشاہوں كے دربار ميں بار يابى كا موقعہ ملا ہے۔ قيصر و كسرى اور نجاشى كے سامنے حاضر ہوا ہوں۔ واللہ ميں نے كسى بادشاہ كو نہيں ديكھا جس كى لوگ اتنى عظمت كرتے ہوں جتنى محمد (ﷺ) كے ساتھی محمد (ﷺ) كى كرتے ہيں واللہ جب آپ بلغم تھوكتے ہيں نہيں گرتا ہے وہ مگر آپ (ﷺ) كے ساتھیوں ميں سے كسى كے ہاتھ پر پھر وہ اسے اپنے چہرہ اور بدن پر مل ليتا ہے اور جب آپ (ﷺ) وضو كرتے ہيں تو آپ (ﷺ) كے وضو كے پانى پر قريب ہے كہ وہ الجھ پڑيں۔ اور جب آپ (ﷺ) كلام كرتے ہيں تو وہ اپنى آوازيں آپ (ﷺ) كے سامنے پست كر ليتے ہيں تعظيما آپ (ﷺ) كو نگاہ بھر كر نہ ديكتے۔“

يہ دوست كى نہيں بلکہ ايك دانا دشمن كى شہادت ہے اور وہ بهى كفر كے مركز، و شمان اسلام كى مجلس ميں، اندازہ كيجئے كہ جس جماعت كے عشق و محبت كى يہ شان ہو كہ احكام و اوامر تو بڑى چيز ہيں تھوك اور وضو كے غسلہ تك كو اپنے اندر پوست كرنے كے در پے رہتے ہوں اور جزو بدن بنانا اپنى سعادت سمجھتے ہوں۔ ان كے دل و دماغ اور ان كے حافظے قدرتى طور پر كس قدر متاثر ہو سكتے ہيں۔

۳۔ تيسرى خصوصيت يہ ہے كہ حديث كے ان چشم دید گواہوں اور راويوں نے حضور اقدس (ﷺ) كے دست مبارك پر بيعت ہى اس بات پر كى تھى كہ وہ اس تاريخ كے ہر ہر جزو اور ايك ايك خط

و خال کے زندہ نقوش اپنے اندر پیدا کریں گے، نیز جس قرآن حکیم کی آواز پر وہ اپنے مستقبل کا آخری اور قطعی فیصلہ فرما چکے، اسی قرآن حکیم نے پر شوکت و پر جلال لہجہ میں بار بار ان سے مطالبہ کیا تھا اور انہیں بتایا تھا کہ تمہاری زندگی کا نصب العین صرف یہی ہے کہ رسول خدا ﷺ کی پوری زندگی پر نگاہ رکھو اور من و عن اسے اپنانے کی کوشش کرو تمہاری فلاح و کامیابی اسی میں ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (احزاب: ۲۱)

”یقیناً تمہارے لئے رسول اللہ ﷺ کی زندگی میں بہترین نمونہ ہے“

وَإِنْ تُطِيعُوا تَهْتَدُوا (النور: ۵۴)

”اور اگر ان (رسول) کی پیروی کرو گے، ہدایت یافتہ بن جاؤ گے۔“

بتایا جائے دنیا کی کون سی تاریخ اور صاحب تاریخ ہے جس سے اس کے مورخوں کا یہ تعلق دکھائی دیتا ہو۔ یہ کیا اس کا عشر عشر بھی تلاش کرنے سے نہیں ملے گا۔

۳۔ اس کے ساتھ یہ حقیقت بھی پیش نظر رہے کہ ان بزرگوں پر احادیث نبویہ کا اتباع و انقیاد ہی قرآن پاک نے لازم نہیں قرار دیا تھا، بلکہ ان کی نشر و اشاعت اور دوسروں تک پہنچانا بھی ضروری قرار دیا گیا تھا اور ترغیب و ترہیب کی ہر ممکن صورت سے ان کو یہ ذہن نشین کرایا گیا تھا کہ بلا کم و کاست تعلیمات نبویہ کی تبلیغ کرنا زندگی کے فرائض میں نہایت اہم فریضہ ہے۔ باری تعالیٰ نے فرمایا:

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ (آل عمران: ۱۱۰)

”تم بہترین جماعت ہو جو لوگوں کی (بہی خواہی) کیلئے نکالی گئی ہے، نیکی کا حکم کرتے ہو اور بدی سے روکتے ہو۔“

منیٰ کا میدان ہے ایک لاکھ سے زائد شمع نبوت کے پروانوں کا مجمع ہے۔۔۔۔۔ امام الانبیاء علیہ الصلوٰۃ والسلام کی زبان فیض ترجمان سے یہ دعائیہ کلمات نکلتے ہیں:

نصر اللہ عبدا سمع مقالتي فحفظها و وعها و اداها (ابو داود، ترمذی، ابن ماجہ)

”حق تعالیٰ اس بندے کو تروتازہ رکھیں جس نے میری بات سنی تو اسے خوب یاد رکھا اور اس کو پہنچایا۔“

اسی حجتہ الوداع کے موقعہ پر تاریخی خطبہ کو اس مشہور فقرہ پر ختم فرمایا جاتا ہے:

الا فليبلغ الشاهد الغائب (صحاح)

”سن لو جو حاضر ہے چاہئے کہ غیر حاضر کو پہنچاتا جائے“

جس دردناک اثر انگیز ماحول میں اس خاتمہ کا اعلان ہوا ہے اندازہ کیا جا سکتا ہے کہ اس درد بھرے مجمع نے کیا اثر لیا ہوگا۔

۵۔ مذکورہ بالا امتیازات کے علاوہ یہ بات بھی ملحوظ نظر رہے کہ جن حضرات نے اس امانت نبویہ کی تبلیغ و اشاعت کا ذمہ لیا تھا وہ بذات خود اس بلند کردار کے مالک تھے جس کے سامنے ان سے غلط بیانی کی توقع رکھنا صریح ظلم ہے اس کے علاوہ قرآن مجید کی یہ تعلیم بھی ان کو دی گئی تھی کہ رسول خدا ﷺ دین کے باب میں جو کچھ بھی فرماتے ہیں وہ بالآخر وحی الہی سے موید ہوتا ہے۔ ارشاد ربانی ہے:

وَمَا يَنْطِقُ عَنِ الْهَوَىٰ ۗ اِنْ هُوَ اِلَّا وُحْيٌ يُوحَىٰ ﴿۱۰۳﴾ (النجم: ۱۰۳)

”اور نہیں بولتے آپ اپنی خواہش سے، آپ کا ارشاد تو نری وحی ہے جو بھیجی جاتی ہے۔“

اس بناء پر ان فرشتہ سیرت بزرگوں کا ایمان تھا کہ آنحضرت ﷺ کی طرف کسی بے بنیاد بات کی نسبت کرنا حقیقت میں اللہ تعالیٰ شانہ پر افتراء و بہتان باندھنے کے مترادف ہے اور مفتری علی اللہ کو قرآن عزیز نے سب سے بڑا ظالم قرار دیا ہے:

وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا (العنکبوت: ۶۸)

”اور اس شخص سے زیادہ کون ظالم ہوگا جو اللہ پر جھوٹ افتراء کرے۔“

نیز رسول اکرم ﷺ کی مشہور و مستفیض حدیث من کذب علی متعمدا فلیتبوا مقعده من النار (جو قصداً مجھ پر جھوٹ باندھے، چاہئے کہ وہ اپنا ٹھکانہ جہنم میں بنالے) کی تہدید و وعید کو بھی وہ ہر وقت پیش نظر رکھتے تھے حتیٰ کہ بعض صحابہؓ اس نازک ذمہ داری کا احساس بیدار اور تازہ کرنے کیلئے متذکرہ بالا حدیث پڑھ کر دوسری احادیث اپنے تلامذہ کو سنایا کرتے تھے۔

کیا تاریخ کے کسی ذخیرہ کی آپ نشاندہی فرما سکتے ہیں جس کے راویوں کو غلط بیانی سے مصون و محفوظ رکھنے کیلئے ایسے اندورنی و بیرونی پہرے قدرت کی طرف سے بٹھلائے گئے ہوں جو حدیث کیلئے کار فرما رہے۔

۶۔ اس کے ساتھ ہمیں یہ بھی یاد رکھنا چاہئے کہ آنحضرت ﷺ صحابہ کرامؓ کو جو کچھ فرماتے تھے یا کر کے دکھاتے تھے تو اس کی باضابطہ نگرانی بھی فرماتے تھے کہ اس حکم کی تعمیل کہاں تک ہو رہی ہے۔

مہمات شریعت اور دین کے بنیادی و اساسی مسائل کی نگرانی کا کیا حال تھا۔ اس کا اندازہ ایک

استجابی امر سے ہو سکتا ہے۔ آپ ﷺ نے ایک صحابی کو فرمایا کہ سونے لگو تو یہ دعا امنت بکتابك الذی انزلت و نبیک الذی ارسلت (ایمان لایا میں آپ کی کتاب پر جو آپ نے اتاری اور آپ کے نبی پر جسے آپ نے بھیجا) پڑھ لیا کرو۔ اس کے بعد آپ ﷺ نے فرمایا تم سناؤ تو اس صحابی نے سنا تے وقت ”نبیک“ کے لفظ کو ”رسولك“ کے لفظ سے بدل دیا جو قریب المعنی ہے۔ لیکن آپ ﷺ نے ٹوک کر فرمایا جیسے میں نے کہا ہے ویسے کہو۔ یہی وجہ تھی کہ آپ ﷺ اہم اور زیادہ ضروری ارشاد کو بار بار دہراتے تھے کان اذا تکلم بكلمة اعادها ثلاثا (بخاری شریف) حضور ﷺ جب کوئی بات فرماتے تو اسے تین مرتبہ دہراتے)

فعل نبوی کے متعلق سنن کی مشہور و معروف روایت ہے کہ ایک صاحب نے ذرا عجلت سے نماز پڑھی جو خشوع و خضوع، سکینت و طمانیت والی نماز کہلانے کی مستحق نہیں تھی یا صلوا کما رایتمونی اصلی (بخاری) (تم نماز پڑھو جیسے مجھے نماز پڑھتا ہوا دیکھتے ہو) کے معیار پر پوری اترنے والی نماز نہیں تھی۔ وہ صاحب نماز پڑھ کر حضور کے پاس آئے اور سلام کیا۔ آپ ﷺ نے سلام کا جواب دے کر ارشاد فرمایا ارجع فصل فانک لم تصل کہ واپس جا کر نماز پڑھو کیونکہ تم نے نماز، نہیں پڑھی۔ انہوں نے دوبارہ بھی ویسے نماز پڑھی جیسے پہلی دفعہ پڑھی تھی۔ آپ ﷺ نے پھر فرمایا ”فصل فانک لم تصل“ آخر تیسری یا چوتھی مرتبہ انہیں کی درخواست پر آپ ﷺ نے صحیح طریقہ تعلیم فرمایا اور اس صاحب نے اپنی نماز جیسی کہ چاہئے تھی ادا کی۔ یہ آنحضرت ﷺ کی قوی تعلیم کے ساتھ عملی تعلیم تھی تاکہ پھر یاد رہے۔ یہ حدیث سنن اربعہ میں مروی ہے (ترمذی باب ماجاء فی وصف الصلوة)

کیا دنیا میں کوئی ایسی تاریخ بھی ہے جس نے اپنے مورخین کی اور راویوں کے بیان و ادا کی خود نگرانی کی ہو اور ایسی کڑی نگرانی (تدوین حدیث ص ۱۸-۲۶ ملخصاً)

۷۔ مذکورۃ الصدر تمام امتیازات و خصوصیات سے بڑھ کر ایک خصوصیت یہ ہے کہ مصنفین کتب حدیث سے لے کر حضور اکرم ﷺ تک ایک ایک حدیث کی سند اور اس سند کے تمام راویوں کے ثقہ غیر ثقہ ہونے کے حالات، ان کی عدالت و دیانت، تقویٰ و طہارت، قوت حافظہ، ضبط اور یہ کہ کس استاذ سے علم حاصل کیا اور اس کے شاگرد کون کون ہیں اس کے بارہ میں تلامذہ و اساتذہ اور دوسرے معاصر متدین لوگوں کا اس کے متعلق کیا تاثر ہے۔

ان تمام گوشوں کی تفصیل کیلئے ایک اچھوتے اور قطعاً نئے طریقے کا نقاد محدثین کو قدرت کی طرف

سے الہام ہوا جو ”اسماء الرجال“ کے نام سے معروف ہے۔

پوری انسانی تاریخ، کسی مقدس ہستی، کسی مذہبی کتاب، کسی آسمانی صحیفہ کے متعلق اس قدرتی سلسلہ حفاظت کی نظیر پیش کرنے سے خاموش ہے۔ یہی وہ عظیم الشان فن ہے جس کے بارے میں مشہور جرمن ڈاکٹر اسپرنگر ”اصابہ“ کے انگریزی مقدمہ میں لکھتا ہے:

”کوئی قوم دنیا میں نہ ایسی گزری نہ آج موجود ہے جس نے مسلمانوں کی طرح اسماء الرجال کا عظیم الشان فن ایجاد کیا ہو جس کی بدولت آج پانچ لاکھ شخصوں کا حال معلوم ہو سکتا ہے۔“

حدیث کے مقبول ہونے کی شرطیں

بات لمبی ہوگئی۔ کہنا یہ چاہتا ہوں کہ محدثین کرام نے قبولیت روایت کیلئے سلسلہ سند کے ہر راوی میں صفات ذیل کا پایا جانا شرط قرار دیا ہے۔ حضرت مولانا محمد ادریس صاحب قدس سرہ ارقام فرماتے ہیں:

(۱) صادق ہو عمر بھر حدیث رسول کے سلسلہ میں کبھی جھوٹ نہ بولا ہو۔ (۲) صحیح فہم والا ہو، غبی اور بد عقل نہ ہو حدیث کے سمجھنے میں غلطی نہ کرتا ہو۔ (۳) صحیح حافظہ والا ہو، نسیان و وہم کے غلبہ کا شکار نہ ہو چکا ہو۔ (۴) ثقہ اور متقی ہو، فاسق، فاجر اور بدکار نہ ہو۔ (۵) محتاط ہو، روایت میں سہل انگاری سے کام نہ لیتا ہو۔ (۶) حدیث میں جعل سازی کی اس پر کوئی تہمت اور شبہ بھی نہ ہو۔ (۷) معروف ہو، مجہول نہ ہو یعنی ارباب علم و تقویٰ اس کے نام و نسب اور کردار سے اسی طرح اس کے علم و حفظ اور ثقاہت سے واقف ہوں۔ (۸) اس کی روایت میں کسی قسم کا اختلاف و تعارض نہ ہو۔ (۹) سلسلہ سند متصل ہو، درمیان میں سے کوئی راوی رہ نہ گیا ہو۔ (۱۰) سلسلہ سند جس شخص پر منتهی ہو اس کیلئے یہ شرط ہے کہ روایت قوی ہو تو اس نے خود سنا ہو، فعلی ہو تو آنکھوں سے دیکھا ہو۔ (حجیت حدیث ص ۸۷، ۸۸ بمفہومہ)

یہ دس دفعات تو روایت کے معتبر اور مقبول ہونے کی شرطیں ہیں۔ اگر ان میں سے ایک بھی مفقود ہو جائے تو وہ روایت محدثین کے ہاں مقبول نہیں ہے۔ ان کے علاوہ محدثین کرام نے موضوع و غیر موضوع، صحیح اور جعلی حدیث کا پتہ لگانے اور ان کے درمیان امتیاز قائم کرنے کیلئے ایک عظیم الشان اور لاثانی ”معیار برہانی“ بھی مقرر کیا ہے جس سے بہتر معیار متعین کرنا انسانی علم و فہم اور عقل و خرد سے بالاتر چیز ہے اور وہ معیار یہ ہے۔

صحیح اور جعلی حدیث پر کھنے کا معیار برہانی

جس حدیث میں امور ذیل میں سے کوئی ایک امر بھی پایا جائے تو وہ اس حدیث کے موضوع ہونے کی علامت ہے، اور اگر حدیث ان تمام باتوں سے پاک ہو تو اسے موضوع اور جعلی نہیں کہیں گے بلکہ مقبول و معتبر روایت کے جس درجہ کی مستحق ہوگی اسی درجہ میں اس کو رکھا جائے گا۔ موضوع حدیث کی علامتیں پندرہ ہیں۔

(۱) نص قرآنی کے مخالف ہو۔ (۲) سنت متواترہ کے مخالف ہو۔ (۳) اجماع قطعی کے مخالف ہو، اس کا مطلب یہ ہے کہ صحابہؓ و تابعینؓ کے اجماع کے خلاف ہو اور کسی توجیہ اور تاویل کی اس میں گنجائش بھی نہ ہو۔ (۴) عقل سلیم اسے محال سمجھتی ہو، عقل سقیم کا کوئی اعتبار نہیں ہے۔ (۵) شریعت کے قواعد کلیہ اور مسلمہ کے خلاف ہو۔ (۶) سلسلہ سند میں ایک راوی بھی ایسا پایا جاوے، جس سے حدیث نبویؐ کے بارے میں جھوٹ ثابت ہو، اگرچہ عمر بھر میں ایک مرتبہ ہی سہی۔ (۷) صحابہؓ کے مطاعن میں رافضی یا اہل بیتؑ کے مطاعن میں خارجی روایت کرے۔ (۸) قرینہٴ حالیہ اس کے کذب پر شاہد ہو، مثلاً بادشاہ کے دربار میں بادشاہ کی خوشنودی کیلئے برجستہ کوئی حدیث بیان کرے۔ (۹) روایت کا مضمون ایسا ہو کہ جس کا جاننا تمام مکلفین پر فرض ہو اور لاعلمی کا کوئی عذر بھی نہ ہو مگر بایں ہمہ اس کا روایت کر نیوالا سوا ایک کے اور کوئی نہ ہو۔ (۱۰) جس زمانہ کا وہ واقعہ بیان کرے، وہ صحیح تاریخی شہادت کے صریح خلاف ہو۔ (۱۱) حدیث کے الفاظ یا معانی ایسے رکیک ہوں کہ قواعد عربیت کے مطابق نہ ہوں یا شان نبوت و رسالت کے مناسب نہ ہوں۔ (۱۲) معمولی کام پر غیر معمولی ثواب کا وعدہ یا سخت عذاب کی دھمکی ہو۔ (۱۳) حدیث کسی ایک ایسے محسوس و مشاہد واقعہ کے بیان پر مشتمل ہو کہ اگر وہ وقوع پذیر ہوتا تو نقل کرنے والے ہزاروں کی تعداد میں ہوتے، لیکن اب اس ایک راوی کے سوا اور کوئی روایت کرنے والا نہیں۔ (۱۴) یا اس واقعہ میں شریک ہونے والے اس ایک راوی کے خلاف اس قدر کثرت سے روایت کریں کہ ان کا جھوٹ پر اتفاق کر لینا عقلاً محال ہو۔ (۱۵) واضح حدیث، خود حدیث میں جعل سازی کرنے کا اعتراف کرے۔ (حجیت حدیث ص ۹۰، ۹۲ ملخصاً)

حدیث نبویؐ کی ضرورت

بلاشبہ قرآن مجید ایک کامل ضابطہ حیات، مکمل دستور العمل ہے۔ ہماری زندگی کا کوئی شعبہ اور کوئی

گوشہ ایسا نہیں ہے جس کے متعلق قرآن کریم سے ہدایت نہ ملتی ہو۔ حق تعالیٰ کا ارشاد ہے:

الْيَوْمَ اكْمَلْتُ لَكُمْ دِينَكُمْ (المائدہ: ۳)

”آج کے دن میں نے تمہارے لئے تمہارے دین کو کامل کر دیا۔“

اس میں دستور مملکت کے اصول بھی ہیں، قانون کے تمام انواع و اقسام بھی۔ اصلاح اعمال اور درستی اخلاق کیلئے ہدایات بھی ہیں، عبادت گزارنے کے طریقے بھی۔ تمدن و معاشرت کے ضابطے بھی ہیں۔ خلوت و جلوت کے آداب بھی۔ باری تعالیٰ کا فرمودہ ہے:

وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ (النحل: ۸۹)

”اور ہم نے آپ پر کتاب اتاری دین کی، ہر بات بیان کرنے کیلئے۔“

لیکن واضح رہے کہ قرآن عزیز کی حیثیت ایک مکمل دستور کی سی ہے، قانون کی نہیں۔

دستور اور قانون کا فرق

دستور نام ہے کسی مملکت کے بنیادی اصولوں کا کہ کسی سلطنت کو کس طرح چلایا جائے۔ اس کی دفعات اس طرح کی ہوتی ہیں، مثلاً اقتدار اعلیٰ کس کا ہے، صدر کا نصب و عزل کس کے اختیار میں ہے۔ اس کا تقرر کن اصول پر کیا جائے، صدر کے اوصاف کیا ہوں، اس کے فرائض کیا ہوں، طرز حکومت پارلیمانی ہو یا صدارتی، شخصی ہو یا جمہوری، قانون سازی کا اختیار کس کو ہو اور کن اصول و شرائط پر وغیرہ، اور قانون، ملک کے شعبہ جاتی نظام اور اس کی تفصیلات سے متعلق ہوتا ہے (دستور قرآنی)۔ گو عام بول چال میں قانون کا لفظ عام معنی میں اور کبھی دستور کے معنی میں بھی بولا جاتا ہے۔ قرآن حکیم اسلام کا ایک کامل دستور ہے، جس میں اصول دین اور فلاح دارین سے متعلق ضروری امور کا نہایت مکمل اور واضح بیان ہے مگر اسلام کا قانون، جزئیات اور مسائل کی تشریح و تفصیل، اس کیلئے احادیث نبویہ اور کتاب و سنت پر مبنی اجماع و قیاس کی حاجت ہے۔ حدیث نبوی کی تشریحات و تفصیلات کو چھوڑ کر قرآن مجید کا ”تِبْيَانًا لِّكُلِّ شَيْءٍ“ ہونا ناقابل فہم اور عقدہ لاخیل بن جائے گا۔ ورنہ بات ظاہر ہے کہ قرآن حکیم میں نفس نماز کا حکم تو بار بار آیا ہے مگر رکعتوں کی تعداد رکوع و سجود کی تفصیلات، قومہ و جلسہ اور قعدہ کی تشریح کہیں نہیں زکوٰۃ کی تاکید ایک سے زائد جگہ فرمائی گئی ہے مگر زکوٰۃ کا نصاب اور اس کی توضیح کہیں نہیں کی گئی، روزہ اور حج کی تاکید آپ کو ملے گی لیکن ان کے تمام فروع

کی تفصیلی بحث قطعاً نہیں فرمائی گئی۔ خصوصاً حج کے گونا گوں مسئلے کہ طواف اور سعی کئے دفعہ ہو، وقوف مزولفہ اور وقوف عرفات کیونکر ہو، رمی جمار کی کیفیت کیا ہے، یقیناً قرآنی دستور کے تمام شعبہ جات کی تکمیل بدون حدیث نبوی کے نامکمل بلکہ ناممکن اور محال ہے۔ بھلا وہ ہزاروں مسائل فرعیہ اور جزئیات جن سے متعلق قرآن پاک نے کوئی تفصیلی بیان نہیں دیا، پیغمبر خدا ﷺ کے سوا کون بتا سکتا ہے کہ ان کے کرنے یا نہ کرنے سے آخرت میں ثواب یا عذاب ہوگا پھر اس پر اتنا ثواب اور اتنا عقاب ہے یا فلاں صورت پیش آنے سے نماز فاسد ہو جاتی ہے اور فلاں صورت میں وضو واجب ہو جاتا ہے اور فلاں سے غسل -----

الغرض، قرآن ایک دستور ہے تو حدیث اس کا قانون، جیسے کسی مملکت کے قانون کو چھوڑ کر صرف اس کے دستور پر حکومت چلانا ناشدنی امر ہے۔ ٹھیک اسی طرح حدیث سے بے نیاز ہو کر قرآن ہی پر نظام زندگی قائم کرنا نہ ہو سکنے والا کام ہے۔

اگر کوئی کہے کہ بے شک قرآن ایک اصولی اور دستوری کتاب ہے جس کی شرح و بیان کی اشد ضرورت ہے لیکن ہم خود ”عربی و اردو لغت“ کا مطالعہ کر کے عقل کی روشنی میں شرح کر سکتے ہیں تو ہماری تفسیر و شرح کے بعد قرآنی دستور کو کسی دوسری تفسیر و شرح کی حاجت مطلقاً باقی نہیں رہے گی۔ اس کے متعلق گزارش یہ ہے کہ خود قرآن آپ کی اس تجویز کو رد کرتا ہے، قرآن حکیم کا بیان سینے:

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ ﴿۱۳۰﴾ (النحل: ۱۳۰)

”اور ہم نے آپ پر ایک یادداشت (قرآن) اتاری تاکہ آپ لوگوں کیلئے اس چیز کی تفصیل کریں جو ان کی خاطر اتاری گئی ہے اور تاکہ وہ لوگ غور و فکر کریں۔“
دوسری جگہ فرمایا:

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُوا عَلَيْهِمْ

الْبَيِّنَاتِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ (آل عمران: ۱۶۴)

”واقعی اللہ تعالیٰ نے اہل ایمان پر احسان فرمایا جب کہ ان میں ان ہی کی جنس میں سے عظیم الشان رسول بھیجا جو ان کو اللہ تعالیٰ کی آیتیں پڑھ پڑھ کر سناتے ہیں اور ان کو پاک صاف کرتے رہتے ہیں اور ان کو کتاب و حکمت کی تعلیم دیتے ہیں۔“

پہلی آیت نے بتایا کہ قرآن حکیم کے مضامین کو کھول کر بیان کرنا پیغمبر خدا ﷺ ہی کا منصب

ہے، اور لوگوں کا فرض ان بیان کردہ مضامین میں غور و فکر کرنا اور ان پر عمل کرنا ہے اور دوسری آیت سے صاف ثابت ہوا کہ جس طرح وحی الہی سے اطلاع پا کر قرآن مجید کے الفاظ کا تلاوت کرنا اور لوگوں کو سنانا حضور پاک ﷺ ہی کی شان ہے اسی طرح کتاب اللہ کے معانی کی تعلیم دینا بھی آپ ﷺ ہی کی شان ہے تو از روئے قرآن، کتاب اللہ کے مجملات کی تفصیل اور مشکلات کی شرح، اس کے احکام و مضامین کا بیان اس مقدس ذات کا حق ہے جس کے دل پر وہ کتاب اتری ہے۔

نیز جب صحابہ کرام جن کی مادری زبان میں قرآن اترا، قرآن دانی میں تعلیم نبوی کے محتاج ہیں تو ہم اور آپ اردو عربی لغت دیکھنے سے کیونکر تعلیم نبوی سے مستغنی ہو سکتے ہیں۔ جب آیت:

الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَهُمْ مُهْتَدُونَ ﴿۸۲﴾ (الانعام: ۸۲)

”وہ لوگ کہ ایمان لائے اور اپنے ایمان میں ظلم کی آمیزش نہیں کی ایسے ہی لوگوں کیلئے امن ہے اور وہی ہدایت یافتہ ہیں“

نازل ہوئی تو بعض صحابہ کرام کو یہ اشکال پیش آیا کہ اس آیت کی بنا پر ہدایت یافتہ اور امن و سلامتی کا مستحق صرف وہ شخص ہے جس نے ایمان کے ساتھ مطلق ظلم (گناہ) کی آمیزش نہ کی ہو، انبیاء علیہم السلام کے سوا کون دعویٰ کر سکتا ہے کہ اس سے ایمان لانے کے بعد کبھی بھی چھوٹی موٹی غلطی صادر نہیں ہوئی پھر تو ہم ہدایت و امن سے محروم رہے۔ آخر یہ اشکال حضور اکرم ﷺ کی خدمت عالی میں پیش کیا گیا۔ آپ ﷺ نے فرمایا یہاں ظلم سے مراد شرک ہے۔ جیسے سورہ لقمان میں شرک پر ”ظلم عظیم“ کا اطلاق آیا ہے:

إِنَّ الشِّرْكَ لَظُلْمٌ عَظِيمٌ ﴿۱۳﴾ (لقمان: ۱۳)

دیکھا آپ نے قرآن مجید کے لفظی عموم و اطلاق سے زبان دانوں کو شبہ پیدا ہوا، معلم قرآن نے اس کی تخصیص و تقیید سے اس کا ازالہ فرما دیا۔

علامہ ابن قیم رحمۃ اللہ علیہ نے اعلام الموقعین کے (ص ۲۳۰ تا ۳۳۱ ج ۴) تقریباً ایک سو دس صفحات پر صحابہ کرام کے سینکڑوں سوالات جو دین کے باب میں کئے گئے اور آنحضرت ﷺ کے جوابات نقل کئے ہیں حالانکہ یہ حضرات قرآن حکیم کے متبادر اور لفظی مفہوم کو بہتر سے بہتر جانتے تھے (ترجمان السنۃ ص ۱۲۴ ج ۱)

نیز یہ بھی یاد رکھیے گا کہ قرآن مجید کا حفظ کرنا اور اس سے نصیحت حاصل کرنا بالکل سہل اور آسان ہے کیونکہ اس کے الفاظ نہایت سلیس اور مضامین جو ترغیب و ترہیب اور انذار و تبشیر سے متعلق ہیں وہ

بالکل صاف اور سہل ہیں، یہی مطلب ہے اس آیت کریمہ کا:

وَلَقَدْ يَتْرُكْنَا الْقُرْآنَ لِلذِّكْرِ فَهَلْ مِنْ مُدْكِرٍ ﴿۱۰۱﴾ (القر)

”اور ہم نے قرآن کو نصیحت حاصل کرنے کیلئے آسان کر دیا ہے تو کیا ہے کوئی نصیحت حاصل کرنے والا؟“

لیکن تیسیر کا یہ مطلب نہیں کہ قرآن عزیز محض ایک سطحی کتاب ہے جس کے اندر کوئی دقائق و غوامض نہیں ہیں۔ علیم وخبیر کے کلام کی نسبت ایسا گمان کیونکر کیا جاسکتا ہے۔ کیا یہ فرض کر لیا کہ جب اللہ تعالیٰ بندوں سے کلام کرتا ہے تو معاذ اللہ اپنے غیر متناہی علوم سے کورا ہو جاتا ہے۔ یقیناً اس کے کلام میں وہ گہرے حقائق اور علوم و معارف ہوں گے جن کا کسی دوسرے کے کلام میں تلاش کرنا بے کار ہے۔۔۔۔۔ (کذا فی الحواشی العثمانیة)

امام اعظم ابو حنیفہ رحمہ اللہ تعالیٰ نے کیا ہی خوب فرمایا:

لو لا السنة ما فهم احد منا القرآن (مقدمہ التعلیق الصبح ص ۳)

”اگر حدیث نہ ہوتی تو ہم میں سے کوئی بھی قرآن کو نہ سمجھ سکتا۔“

عصمت انبیاء علیہم السلام

اسلام سے پہلے یہودیت کی طرح ایسے مذاہب بھی تھے جو انبیاء علیہم السلام کو ”پیغام رسانی“ کی صفت کے علاوہ ہر حیثیت سے معمولی انسان سمجھتے تھے اور ان سے ہر قسم کے گناہ کے صدور کو ممکن بلکہ واقع سمجھتے تھے چنانچہ آج تک محرف توراہ میں ایسی عبارتیں موجود ہیں جن میں بعض انبیاء علیہم السلام کی طرف (معاذ اللہ) کفر، زنا، شراب خوری وغیرہ کی نسبت کی گئی ہے دوسری طرف عیسائی اور ان کے ہمنوا ہندو تھے جو اپنے مقتداؤں اور نجات دہندوں کو خدا یا خدا کا جزو، خدا کا اوتار تسلیم کرتے تھے۔ انسانیت اور اس کے تقاضوں سے مافوق یقین رکھتے تھے۔ اس طرح اس مسئلہ کی حقیقت افراط و تفریط میں گم تھی، امام الانبیاء علیہ الصلوٰۃ والسلام نے اللہ تعالیٰ سے وحی پا کر دوسرے مسئلوں کی طرح اس مسئلہ کی حقیقت کو بھی پوری طرح اجاگر اور روشن فرمایا۔ افراط و تفریط کے بیچوں بیچ جادہ اعتدال کی نشاندہی فرمائی۔ آپ کی تعلیم کا حاصل یہ ہے کہ بے شک خدا کا پیغمبر خود خدا یا خدا کا جزو، خدا کا اوتار نہیں ہوتا خدا کی ذات و صفات میں اس کا کوئی سا جہا نہیں ہوتا بلکہ وہ خدا کا مخلوق اس کا محتاج لیکن اکمل ترین انسان اور طاعت شعار اور وفادار بندہ ہوتا ہے۔ وہ انسانیت کے اس بلند ترین مقام پر فائز

ہوتا ہے کہ اس کی بلندی و عظمت کو دیکھ کر وہ بیون بھی سرگون اور سجدہ ریز ہو جاتے ہیں۔ حقیقت میں مقام نبوت کے دو پہلو ہوتے ہیں۔ ایک طرف تو انبیاء علیہم السلام اپنی بشریت و انسانیت کے دائرہ میں دوسرے انسانوں کی طرح کھاتے، پیتے، چلتے، پھرتے، سوتے، جاگتے اور شادی بیاہ کرتے ہیں۔ دوسری طرف وہ اپنے کمال روحانی، عصمت، پاک دامنی اور خصائص نبوت میں دوسرے انسانوں سے ممتاز، بلند و بالا ہوتے ہیں۔ جن کوتاہ بینوں کی نظر ان کے صرف پہلے رخ پر پڑتی ہے وہ ان کو عام انسانوں کی طرح ”معاذ اللہ“ معمولی انسان سمجھتے ہیں۔ اور جن فریب خوردہ گج بینوں کی نگاہ ان حضرات کے صرف دوسرے رخ پر منحصر رہتی ہے وہ ان میں الوہیت کے اوصاف ثابت کرنے لگتے ہیں حالانکہ حق ان دونوں کے بیچ میں ہے۔ قرآن پاک نے بتایا کہ اللہ تعالیٰ کا پیغمبر انسان ہوتا ہے:

هَلْ كُنْتُمْ إِلَّا بَشَرًا مِّثْلُكُمْ (بنی اسرائیل: ۹۳)

”نہیں ہوں میں مگر بشر رسول۔“

ہاں قرآن حکیم نے یہ بھی بتایا کہ وہ صرف انسان نہیں بلکہ ”انسان رسول“ ”بشر رسول“ ہیں۔

عصمت پیغمبر علیہ السلام پر عقلی دلیل

رسول کے لغوی معنی تو فرستادہ (بھیجا ہوا) کے ہیں اور شریعت کی زبان میں رسول وہ انسان ہے جسے حق تعالیٰ اپنے احکام کی تبلیغ و اشاعت کیلئے خود منتخب فرما کر مقرر کرتے ہیں، ظاہر بات ہے کہ کوئی ہوشمند گورنمنٹ جب کسی شخص کو ایک اہم عہدہ پر مامور کرتی ہے تو سب سے پہلے دو باتیں سوچ لیتی ہے (۱) یہ شخص گورنمنٹ کی پالیسی کو سمجھنے کی اور اپنے فرائض کو انجام دینے کی لیاقت رکھتا ہے یا نہیں۔ (۲) گورنمنٹ کے احکام کی تعمیل کرنے اور رعایا کو جاہ و وفاداری پر قائم رکھنے کی کہاں تک اس سے توقع کی جا سکتی ہے۔ کوئی بادشاہ یا پارلیمنٹ ایسے آدمی کو نائب یا سفیر مقرر نہیں کرتی جس کی نسبت حکومت کے خلاف بغاوت پھیلانے یا اس کی پالیسی نہ سمجھنے اور احکام سے انحراف کرنے کا ادنیٰ شبہ ہو۔ بے شک یہ ممکن ہے کہ حکومت ایک شخص کی قابلیت و صلاحیت اور جذبہ وفاداری کے اندازہ کرنے میں غلطی کھا جائے، جس کو اہل اور وفادار سمجھ کر عہدہ ذمہ داری سپرد کیا تھا وہ آگے چل کر نا اہل یا خدار ثابت ہو۔ لیکن ہمہ دان، ہمہ بین ذات کے یہاں یہ احتمال ناممکن اور محال ہے، ورنہ علم الہی پر حرف آئے گا اور خدائی انتخاب غلط ٹھہرے گا۔ یہیں سے عصمت انبیاء کی قطعیت ثابت ہو گئی۔ (حواشی

انبیاء علیہ السلام کی معصومیت قرآن میں

غرض کہ نبوت و رسالت کوئی ایسا معمولی کام نہیں کہ کسی راہ چلتے کو پکڑ کر اس پر مقرر کر دیا جاتا ہو۔ بلکہ انبیاء علیہم السلام کی تخلیق ہی اسی مقدس منصب کیلئے ہوتی ہے:

(۱) حضرت موسیٰ علیہ السلام کی پیدائش اور اس وقت کے ماحول پھر آپ کی تربیت پر غور کرو کہ کتنے اہتمام سے قدرت ناسازگار حالات میں حضرت موسیٰ علیہ السلام کو وجود میں لاتی اور خدائی کے مدعی کی گود میں آپ کی تربیت کراتی ہے۔ آپ کی والدہ کو وحی و الہام کے ذریعہ کیسے کیسے انتظامات و تدبیریں بتلائی جاتی ہیں اور اس کے ساتھ ساتھ تسلیاں دی جاتی ہیں:

وَأَوْحَيْنَا إِلَىٰ أُمِّ مُوسَىٰ أَنْ أَرْضِعِيهِ ۖ وَإِذَا خِفْتِ عَلَيْهِ فَأَلْقِيهِ فِي الْيَمِّ وَ
لَا تَخَافِي وَلَا تَحْزَنِي ۗ إِنَّا رَأَيْنَاهُ إِلَيْكَ ۖ وَجَعَلْنَاهُ مِنَّا مُرْسَلِينَ ﴿۷۰﴾ (قصص: ۷۰)

”اور الہام کیا ہم نے موسیٰ کی والدہ کو کہ ان کو دودھ پلاتی رہ۔ پھر جب تو اس پر اندیشہ کرے تو ڈال دینا اسے دریا میں اور مت ڈرنا اور نہ غمگین ہونا۔ یقیناً ہم اسے واپس تیرے پاس پہنچانے والے ہیں اور اسے پیغمبر بنانے والے ہیں۔“

اللہ اللہ کس قدر مضبوط و مستحکم انتظام اور کس قدر شفقت بھری تسلی ہے، ایک پیغمبر کی خاطر، سورہ طہ میں حضرت موسیٰ علیہ السلام کو خطاب ہوتا ہے:

وَاصْطَلَعْتَكَ لِتَقْسِي ۙ ﴿طہ: ۴۱﴾

”اور میں نے بنایا تجھ کو خاص اپنے لئے۔“

اس سے معلوم ہوا کہ پیغمبر خاص خدائی کام کیلئے دنیا میں تشریف لاتے ہیں۔

(۲) پیدائش سے قبل ہی انبیاء علیہم السلام کو رسالت و نبوت کے منصب جلیل کیلئے نامزد کر دیا جاتا ہے۔ حضرت یحییٰ علیہ السلام کی ولادت سے پہلے آپ کے والد ماجد حضرت زکریا علیہ السلام کو ان الفاظ میں خوشخبری دی جاتی ہے:

إِنَّ اللَّهَ يُبَشِّرُكَ بِغُلَامٍ مُّصَدِّقًا لِّكَلِمَاتِكَ مِنَ اللَّهِ وَسَيِّدًا وَأَوْحَصُورًا وَبَشِيرًا

مِّنَ الضَّالِّينَ ﴿آل عمران: ۳۹﴾

”بے شک اللہ تعالیٰ خوشخبری دیتے ہیں آپ کو سچائی کی۔ اللہ کے کلمہ کی تصدیق کرنے والے اور

مقتدا اور اپنے نفس کو (لذات سے) بہت روکنے والے اور پیغمبر کی جو اعلیٰ درجہ کے شائستہ لوگوں میں سے ہوں گے۔“

(۳) حضرت ابراہیم علیہ السلام کو حضرت اسحاق علیہ السلام کی خوشخبری بھی حضرت اسحاق کی پیدائش سے پہلے اس عنوان سے سنائی گئی:

وَبَشِّرْنَاهُ بِإِسْحَاقَ نَبِيًّا مِّنَ الصَّالِحِينَ ﴿۱۱۲﴾ (الصف: ۱۱۲)

”اور ہم نے خوشخبری دی ان کو اسحاق کی کہ نبی اور اعلیٰ درجہ کے شائستہ ہوں گے۔“

(۴) حضرت عیسیٰ علیہ السلام گہوارے میں اپنی قوم سے مخاطب ہو کر فرماتے ہیں۔

إِنِّي عَبْدُ اللَّهِ آتَانِي الْكِتَابَ وَجَعَلَنِي نَبِيًّا ۖ وَجَعَلَنِي مُبَارَكًا (مریم: ۳۰، ۳۱)

”بلاشبہ میں خدا کا بندہ ہوں۔ اس نے مجھے کتاب دی اور مجھے پیغمبر بنایا اور مجھے برکت والا بنایا۔“

(۵) حضرات انبیاء علیہم السلام نبوت کے منصب جلیل پر فائز ہونے سے قبل رشد و ہدایت سے نوازے جاتے ہیں:

وَلَقَدْ آتَيْنَا إِبْرَاهِيمَ رُشْدًا مِن قَبْلِهِ وَكُنَّا بِهِ عَلِيمِينَ ﴿۵۱﴾ (الانبياء: ۵۱)

”اور ہم نے ابراہیم کو پہلے ہی سے ان کی (شان کے لائق) سمجھ دی، اور ہم اسکو خوب جانتے تھے۔“
یعنی حق تعالیٰ نے حضرت ابراہیم علیہ السلام کی وہی استعداد و قابلیت اور اعلیٰ صلاحیت کے شایان شان ان کو جوانی سے پہلے رشد و ہدایت عطا فرمائی۔

(۶) مکہ کے ”الامین“ بعثت سے پہلے کی اپنی چہل سالہ زندگی موقع شہادت میں پیش فرماتے ہیں:

فَقَدْ كَيْفْتُ فِيكُمْ عُمُرًا مِّن قَبْلِهِ أَفَلَا تَعْقِلُونَ ﴿۱۶﴾ (یونس: ۱۶)

”کیونکہ میں رہ چکا ہوں تمہارے اندر عمر کا بڑا حصہ اس سے پہلے۔ تو کیا تم سوچتے نہیں۔“
اس سے ثابت ہوا کہ پیغمبر کی بعثت سے قبل کی زندگی بھی اس قدر پاک صاف اور اعلیٰ خصوصیات پر مشتمل ہوتی ہے کہ وہ بجائے خود نبوت کی ایک مستقل دلیل اور صداقت کا نشان ہوتی ہے۔

(۷) انبیاء علیہم السلام کی نبوت و رسالت کوئی کسی اور محنت و مجاہدہ سے حاصل ہونے والی چیز نہیں ہے بلکہ یہ خداوند قدوس کا خاص انتخاب ہے۔ حق تعالیٰ اپنے علم محیط اور حکمت بالغہ کے اقتضاء پر جسے چاہتے ہیں اسے عہدہ نبوت پر مامور فرماتے ہیں۔ رسالت کے متعلق ارشاد ربانی ہے:

اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ (ج: ۷۵)

”خدا تعالیٰ چن کر پسند کرتا ہے فرشتوں میں سے رسول اور انسانوں میں سے۔“

(۸) سورہ آل عمران میں چند مخصوص انبیاء علیہم السلام کے بارے میں ارشاد ہوتا ہے:

إِنَّ اللَّهَ اصْطَفَىٰ آدَمَ وَنُوحًا وَابْرَاهِيمَ وَإِلْيَاسَ عَلَى الْعَالَمِينَ ﴿۳۳﴾ (آل عمران: ۳۳)

”حقیقت میں اللہ نے چن کر پسند کر لیا آدم اور نوح اور ابراہیم کی اولاد کو اور عمران کی اولاد کو

تمام جہان پر۔“

(۹) حضرت ابراہیم علیہ السلام کے متعلق فرمایا:

وَلَقَدْ اصْطَفَيْنَا فِي الدُّنْيَا (بقرة: ۱۳۰)

”اور بلاشبہ ہم نے اس کو چن کر پسند کیا دنیا میں۔“

(۱۰) حضرت موسیٰ علیہ السلام کی نسبت فرمایا:

إِنِّي اصْطَفَيْتُكَ عَلَى النَّاسِ بِرِسَالَتِي وَبِكَلَامِي (اعراف: ۱۴۴)

”(اے موسیٰ) میں نے تجھ کو چن کر پسند کیا لوگوں پر اپنے پیغامات اور اپنے کلام کیلئے۔“

(۱۱) سورہ ص میں چند انبیاء علیہم السلام کا ذکر کر کے فرمایا:

وَالَّذِينَ آمَنُوا عِنْدَنَا لَوْ لَمْ نَصِفْكَ الْإِنشَاءِ ﴿۳۷﴾ (ص: ۳۷)

”اور بے شک وہ ہمارے نزدیک البتہ چن کر پسند کئے ہوئے نیک لوگوں سے ہیں۔“

(۱۲) سورہ انبیاء میں اکثر پیغمبروں کے تذکرہ کے بعد فرمایا:

وَكُلًّا جَعَلْنَا صَالِحِينَ ﴿۷۲﴾ (انبیاء: ۷۲)

”اور ہم نے سب کو نیک بنایا۔“

(۱۳) سورہ انعام میں حضرت ابراہیم حضرت اسحق حضرت یعقوب حضرت نوح حضرت داؤد

حضرت سلیمان حضرت ایوب حضرت یوسف حضرت موسیٰ، حضرت ہارون حضرت زکریا حضرت یحییٰ

حضرت عیسیٰ حضرت الیاس حضرت اسمعیل حضرت یسع حضرت یونس حضرت لوط علیہم الصلوٰۃ والسلام

اٹھارہ پیغمبروں کا تذکرہ فرما کر ارشاد فرماتے ہیں:

وَكُلًّا فَضَّلْنَا عَلَى الْعَالَمِينَ ﴿۸۶﴾ (انعام: ۸۶)

”ہم نے سب کو سارے جہان پر فضیلت دی،“

(۱۴) پھر آگے چند کلموں کے بعد فرمایا:

وَأَجْتَبَيْنَاهُمْ وَهَدَيْنَاهُمْ إِلَى صِرَاطٍ مُسْتَقِيمٍ ﴿۸۷﴾ (انعام: ۸۷)

”اور ہم نے ان کو پسند کیا اور ان کو سیدھی راہ چلایا۔“

بھلا جن مقدس شخصیتوں کو خود خداوند قدوس نے چن کر پسند کیا ہو، ساری مخلوق میں سے ان کو اپنی خلافت کبریٰ اور نبوت و رسالت کیلئے منتخب فرمایا ہو اور تمام کائنات پر علمی و عملی، ظاہری و باطنی کمالات میں فوقیت و فضیلت بخش ہو، ان کی معصومیت و بے گناہی میں کوئی شبہ باقی رہ سکتا ہے اور ان کے قول و عمل کے سند شرعی ہونے میں کوئی تردد ہو سکتا ہے؟

(۱۵) اب امام الانبیاء حضرت محمد مصطفیٰ ﷺ کی نسبت قرآن حکیم کے خصوصی اعلانات پڑھیے:

إِنَّكَ لَعَلَىٰ هُدًى مُّسْتَقِيمٍ ﴿۶۷﴾ (ج: ۶۷)

”بے شک آپ صحیح راہ پر قائم ہیں۔“

(۱۶) دوسرے مقام پر فرمایا:

وَالْقُرْآنَ الْمَكِيدِ ﴿۱۰۱﴾ إِنَّكَ لَمِنَ الْمُرْسَلِينَ ﴿۱۰۲﴾ عَلَىٰ صِرَاطٍ مُّسْتَقِيمٍ ﴿۱۰۳﴾ (یس: ۱۰۳، ۱۰۲، ۱۰۱)

”قسم ہے پر حکمت قرآن کی کہ بے شک آپ پیغمبروں سے ہیں، سیدھے راستے پر قائم ہیں۔“

یعنی قرآن حکیم گواہ ہے کہ آپ ﷺ خدا کے بھیجے ہوئے پیغمبر ہیں اور ہر آن صحیح راہ پر چل رہے ہیں۔ ایک منٹ بھی ادھر ادھر ہٹنے نہیں پاتے، ایک طرف قرآن کو دیکھو اور دوسری طرف آپ ﷺ کی سیرت طیبہ پر نظر ڈالو تو ”یک قالب و دو جاں“ کا مصداق دکھائی دے گا۔

(۱۷) سورہ و النجم میں خاتم الانبیاء کے متعلق فرمایا:

وَالنَّجْمِ إِذَا هَوَىٰ ﴿۱۰۱﴾ مَا ضَلَّ صَاحِبُكُمْ وَمَا غَوَىٰ ﴿۱۰۲﴾ وَمَا يَنْطَلِقُ عَنِ الْهَوَىٰ ﴿۱۰۳﴾

إِنَّ هُوَ إِلَّا وَحْيٌ يُوحَىٰ ﴿۱۰۴﴾ (النجم: ۱۰۳، ۱۰۲، ۱۰۱، ۱۰۴)

”قسم ہے تارے کی جب ٹوٹے۔ نہیں بکے تمہارے ساتھی اور نہ کج راہ ہوئے اور نہیں بولتے اپنے نفس کی خواہش سے۔ نہیں ہے آپ ﷺ کا ارشاد مگروہی جو بھیجی جاتی ہے۔“

مطلب یہ ہے کہ جس طرح آسمان کے ستارے طلوع سے لے کر غروب تک ایک مقرر رفتار سے

متعین راستے پر چلے جاتے ہیں۔ کبھی ادھر ادھر ہٹنے کا نام نہیں لیتے۔ آفتاب نبوت بھی اللہ کے مقرر کئے ہوئے راستے پر برابر چلا جاتا ہے۔ ممکن نہیں کہ ایک قدم ادھر یا ادھر پڑ جائے۔ ایسا ہو تو ان کی بعثت کی جو غرض ہے وہ حاصل نہ ہو۔ انبیاء علیہم السلام آسمان نبوت کے ستارے ہیں جن کی روشنی اور رفتار سے دنیا کی رہنمائی ہوتی ہے اور جس طرح تمام ستاروں کے غائب ہونے کے بعد آفتاب دیکھنا شروع ہوتا ہے ایسے ہی تمام انبیاء کے تشریف لے جانے کے بعد آفتاب محمدیؐ مطلع عرب سے طلوع ہوا۔ پس اگر قدرت نے ان ظاہری ستاروں کا نظام اس قدر محکم بنایا ہے کہ اس میں کسی طرح کے تزلزل اور اختلال کی گنجائش نہیں تو ظاہر ہے کہ ان باطنی ستاروں اور روحانی آفتاب و ماہتاب کا انتظام کس قدر مضبوط اور محکم ہونا چاہئے جن سے ایک عالم کی ہدایت و سعادت وابستہ ہے۔ (حواشی قرآنیہ، از مولینا عثمانی)

قرآن پاک کی ان آیات میں ضلالت و غوایت دونوں کی نفی کی گئی ہے۔ ضلالت سے علمی غلطی اور غوایت سے عملی غلطی مراد ہے۔ حاصل یہ ہوا کہ رسول اقدس ﷺ کا علم و عمل غلطی سے منزہ و مبرا ہیں بعض نے ضلالت کو خطا سے اور غوایت کو عمد سے مقید کر کے فرق ظاہر کیا ہے۔ کچھ بھی ہو جب ضلالت و غوایت کی نفی ہوئی تو ان کی ضد یعنی ہدایت و رشد متعین ہو گئے۔ اس مسئلہ کو و ما ینتق الخ نے بالکل صاف اور موکد کر دیا کہ خدا کا پیغمبر دین کے باب میں جو کچھ بھی بولتا ہے وہ نری وحی الہی ہوتی ہے۔ اگر لفظ و معنی دونوں کی وحی ہو تو اس کو ”وحی متلو“ اور قرآن کہا جاتا ہے اور اگر پیغمبر کے دل پر صرف معنی و مضمون کا القاء ہو، پھر پیغمبر اسے اپنے الفاظ میں ادا کرے تو وہ ”وحی غیر متلو“ اور حدیث کہلاتی ہے۔

(۱۸) سورہ نساء میں حضور اکرم ﷺ ہی کے متعلق ہے۔

وَلَوْ لَا فَضْلُ اللَّهِ عَلَيْكَ وَرَحْمَتُهُ لَهَمَّتْ طَائِفَةٌ مِنْهُمْ أَنْ يُضِلُّوكَ وَمَا يُضِلُّونَ إِلَّا أَنْفُسَهُمْ وَمَا يَصُدُّوكَ مِنْ شَيْءٍ وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ

مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا ﴿۱۱۳﴾ (النساء: ۱۱۳)

”اور اگر نہ ہوتا اللہ کا فضل آپ پر اور اس کی رحمت، البتہ ارادہ کر چکا تھا، ایک گروہ ان میں سے کہ بہکا دے آپ کو اور نہیں بہکاتے وہ مگر اپنے آپ کو اور نہیں نقصان پہنچا سکتے آپ کو ذرہ برابر، اور اتاری اللہ نے آپ پر کتاب اور حکمت اور تعلیم دی آپ کو اس چیز کی جسے آپ نہیں جانتے تھے، اور

ہے اللہ کا فضلی آپ پر بڑا۔“

بعض مناقب اور خود غرض لوگوں نے مشورہ دے کر آپ ﷺ کو پھسلانا چاہا تھا مگر اللہ تعالیٰ نے اپنے فضل و کرم اور مہربانی سے آپ ﷺ کو بچا لیا تھا۔ اللہ تعالیٰ کی یہ دائمی سنت ہے کہ جب کوئی مکار خدا تعالیٰ کے پیغمبر کو پھسلانے کا ارادہ کرتا ہے تو اللہ تعالیٰ فوراً دستگیری فرما کر تھام لیتے ہیں۔ بلا تشبیہ اللہ تعالیٰ کا نوحی اللہ کے دست قدرت میں رہ کر ایسا چلتا ہے جیسا کہ ایک بچہ اپنے شفیق مربی کے ہاتھ میں ہاتھ دے کر راستہ طے کرتا ہے کہ وہ مہربان مربی و محسن قدم قدم پر بچہ کا خیال رکھتے ہوئے اسے مسافت قطع کراتا ہے۔ راستہ میں پھسلنے کا، آنے جانے والے کے دھکے کا، موڑ کا، غرض ہر نقصان وہ چیزم کا دھیان رکھتا ہے۔

(۱۹) ایک اور مقام پر ارشاد ہے:

وَلَوْلَا أَنْ تَبَخَّصْنَاكَ لَقَدْ كُنْتَ تَرْكَبُ لَنَا إِلَيْهِمْ شَيْئًا قَلِيلًا ﴿۷۴﴾ (بنی اسرائیل: ۷۴)

”اور اگر نہ ہوتی یہ بات کہ ثابت قدم رکھا ہم نے آپ کو تو بے شک آپ قریب تھے کہ جھک جاتے ان کی طرف کچھ تھورا سا۔“

اندازہ فرمائیے کہ ”رکون“ کے معنی ہیں قلب کا خفیف سا میلان اور ادنی جھکاؤ۔۔۔۔۔ ”شیشا“ کے بڑھانے سے اس جھکاؤ میں اور کمی ہوگی۔ اس کے ساتھ ”قلیلا“ کے اضافہ نے تحفیف در تحفیف پیدا کر دی ”لقد کدت“ نے تو وقوع کا رہا سہا امکان بھی ختم کر دیا۔ مطلب یہ ہے کہ آپ پیغمبر معصوم ہیں جن کی عصمت کی سنبھال حق تعالیٰ اپنے خاص فضل سے فرماتے ہیں، آپ ان چالاک شریروں کی فریب بازیوں سے بہت ہی تھوڑا سا ادھر جھکنے کے قریب ہو جاتے مگر انبیاء علیہم السلام کی عصمت و بے گناہی کا تکفل ان کا پروردگار کر چکا ہے اس لئے اتنا خفیف جھکاؤ بھی نہ پایا گیا، اس سے اندازہ ہوتا ہے کہ آنحضرت ﷺ عصمت کے کتنے بلند مقام پر فائز تھے اور آپ کے اندر تقویٰ کی فطری قوت کس قدر مضبوط اور ناقابل تزلزل تھی۔ (حواشی عثمانیہ)

(۲۰) ایک موقع پر حضور ﷺ کو یوں خطاب فرمایا گیا ہے:

وَإِنَّكَ لَعَلَىٰ خُلُقٍ عَظِيمٍ ﴿۴۰﴾ (قلم: ۴۰)

”اور واقعی آپ اخلاق کے اعلیٰ پیمانہ پر ہیں۔“

غور فرمائیے! جس ذات قدسی صفات کے اخلاق خدا کے نزدیک اخلاق عظیمہ قرار پائیں۔ قرآن

جن نیکیوں اور خوبیوں کی دعوت دیتا ہو وہ اس ذات میں فطرتاً موجود ہوں اور جن بدیوں اور خرابیوں سے روکتا ہو، ان سے وہ طبعاً نفور ہو۔۔۔۔ کیا ایسی ذات کے اقوال و افعال کے حجت شرعیہ ہونے میں کوئی شبہ ہو سکتا ہے؟

الغرض نبی بے شک انسان ہوتا ہے۔ نبی اور دوسرے انسانوں میں وحی کا فرق ہوتا ہے۔ مگر اس کا یہ معنی نہیں ہے کہ پیغمبر علیہ السلام وحی الہی پانے کے علاوہ باقی تمام اوصاف، عیوب و کمالات میں دوسرے ابنائے جنس کے برابر ہوتا ہے۔ یہ کہنا تو ایسا ہے جیسے یہ کہا جائے کہ عالم و جاہل میں صرف علم کا فرق ہے۔ دوسرے اوصاف مثلاً عقل، تہذیب، اخلاق، سلیقہ، رائے، حکمت و دانائی میں دونوں یکساں ہیں، حالانکہ علم و جاہل کے فرق سے ان کے درمیان علم و جاہل کے سینکڑوں لوازم و خصائص کا امتیاز تسلیم کرنا پڑتا ہے۔ اسی طرح نبی اور غیر نبی میں وحی و رسالت کے فرق سے وحی و نبوت کے سینکڑوں لوازم و خصائص اور اوصاف کا فرق و امتیاز ماننا پڑے گا۔ انبیاء علیہم الصلوٰۃ و السلام اپنی تخلیق میں، تربیت و تزکیہ میں، فہم و عقل میں، علم و معرفت میں پھر حق تعالیٰ کی اطاعت و عبادت میں تمام کائنات سے بلند و بالا ہوتے ہیں۔ اللہ تعالیٰ خود انہیں چن کر پسند کرتے ہیں اور ان کو نبوت و رسالت کیلئے منتخب کرتے ہیں۔ وہ خدا کے مصطفیٰ، مجتبیٰ، مرتضیٰ صالح بندے ہوتے ہیں۔ وہ اپنے پروردگار کی نافرمانی سے معصوم اور ان کا دامن معصیت کے داغ دھبوں سے پاک و صاف ہوتا ہے۔ ان کا قلب، سلیم اور دل منور ہوتا ہے۔ وہ اپنی خداداد و بصیرت و حکمت سے حق و باطل، خیر و شر میں ایک نظر فیصلہ کر لیتے ہیں۔ وہ ہر آن ہر لحظہ خود صراط مستقیم پر قائم اور دوسروں کو اس پر قائم رہنے کی دعوت دیتے اور تلقین و تعلیم فرماتے رہتے ہیں۔ اسی لئے خداوند قدوس نے ان حضرات کو امت کیلئے ”مطاع مطلق“ اور ان کے قول و عمل کو ”دلیل شریعت“ اور ان کی پاکیزہ سیرتوں کو ”اسوۂ حسنہ“ قرار دیا ہے۔

حدیث نبویؐ کی حجیت قرآن سے

اب قرآن کریم کی مزید چند آیتیں حضور اقدس ﷺ کی ”اطاعت کامل“ آپ ﷺ کی خصوصی شان اور آپ ﷺ کی دینی حیثیت کے سلسلہ میں تحریر کی جاتی ہیں۔ ”مدعیان عمل بالقرآن“ کی خدمت میں اپیل ہے کہ وہ ان آیات کو پڑھ کر ایک مرتبہ پھر اپنے نظریے پر نظر ثانی فرمادیں اور ازراہ انصاف دیکھیں کہ درج ذیل آیات قرآنیہ کس قدر صراحت اور وضاحت کے ساتھ حدیث نبویؐ کی شان

تشریحی پر دلالت کر رہی ہیں:

(۱) كَمَا أَرْسَلْنَا فِيكُمْ رَسُولًا مِّنكُمْ يَتْلُوا عَلَيْكُمْ آيَاتِنَا وَيُزَكِّيكُمْ

وَيُعَلِّمُكُمُ الْكِتَابَ وَالْحِكْمَةَ (بقرہ: ۱۵۱)

”جیسا کہ بھیجا ہم نے تم میں ایک پیغمبر تم ہی میں سے جو پڑھتے ہیں تم پر ہماری آیتیں اور پاک صاف کرتے ہیں تم کو اور تعلیم دیتے ہیں تمہیں کتاب و حکمت کی۔“

(۲) لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ

آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ (آل عمران: ۱۶۳)

”حقیقت میں اللہ نے اہل ایمان پر احسان کیا جب کہ ان میں ان ہی کی جنس سے ایک عظیم الشان رسول بھیجا جو ان پر اللہ تعالیٰ کی آیتیں پڑھتا ہے اور ان کو پاک صاف کرتا ہے اور انہیں کتاب و حکمت کی تعلیم دیتا ہے۔“

(۳) هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ

وَيُعَلِّمُهُمُ الْكِتَابَ وَالْحِكْمَةَ (جمہ: ۲)

”وہی وہ ذات ہے جس نے ان پڑھوں میں ایک پیغمبر بھیجا ان ہی میں سے، کہ پڑھ کر سناتے ہیں ان کو اللہ تعالیٰ کی آیتیں اور پاک صاف کرتے ہیں ان کو اور تعلیم دیتے ہیں، ان کو کتاب و حکمت کی۔“
در حقیقت مذکورہ الصدر آیات حضرت ابراہیم علیہ السلام کی دعا کا عملی جواب ہے اور وہ دعا یہ ہے:

(۴) رَبَّنَا وَابْعَثْ فِيهِمْ رَسُولًا مِّنْهُمْ يَتْلُوا عَلَيْهِمْ آيَاتِكَ وَيُعَلِّمُهُمُ الْكِتَابَ

وَالْحِكْمَةَ وَيُزَكِّيهِمْ (بقرہ: ۱۲۹)

”اے ہمارے پروردگار! اور بھیجے ان میں ایک رسول ان ہی میں سے کہ پڑھ کر سنائے ان کو تیری آیتیں اور تعلیم دے ان کو کتاب و حکمت کی اور پاک صاف کرے ان کو۔“

ان آیات قرآنیہ میں حضور اقدس ﷺ کی چار شانیں مذکور ہیں:

(۱) ”تلاوت آیات“ (اللہ تعالیٰ کی آیات پڑھ کر سنانا) جن کے ظاہری معنی وہ لوگ اہل زبان

ہونے کی وجہ سے خود سمجھ لیتے تھے اور اس پر عمل کرتے تھے۔

(۲) ”تزکیہ نفوس“ (نفسانی آلائشوں اور تمام مراتب شرک و معصیت سے ان کو پاک کرنا اور

دلوں کو مانجھ کر صیقل بنانا) یہ چیز آیات اللہ کے عام مضامین پر عمل کرنے حضور اکرم ﷺ کی صحبت اور

قلبی توجہ و تصرف سے باذن اللہ حاصل ہوتی تھی۔

(۳) ”تعلیم کتاب“ (کتاب اللہ کی مراد بتلانا) اس کی ضرورت خاص خاص مواقع میں پیش آتی تھی مثلاً ایک لفظ کے کچھ معنی عام بتادر اور محاورہ کے لحاظ سے سمجھ کر صحابہ کرام کو کوئی اشکال پیش آیا اس وقت آپ کتاب اللہ کی اصلی مراد جو قرآن (وغیرہ) سے متعین ہوتی تھی بیان فرما کر شہادت کا ازالہ فرما دیتے تھے جیسے: **الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَهُمْ مُهْتَدُونَ** ﴿۱﴾

اور دوسرے مقامات میں پیش آیا۔ (۱)

(۴) ”تعلیم حکمت“ (حکمت و دانائی کی گہری باتیں سکھلانا) اور قرآن کریم کے غامض اسرار و لطائف اور شریعت کی دقیق و عمیق علل پر مطلع کرنا خواہ تصریحاً یا اشارۃً (کذا فی الحواشی القرآنیہ للعلامة العثماني نور الله مرقدہ)

اس سے ثابت ہوا کہ رسول خدا ﷺ کی شان ”نامہ بر“ کی سی نہیں تھی کہ صرف خدا کا پیام اس کے بندوں تک پہنچاویں اور بس، بلکہ اس کے ساتھ اس پیام خداوندی کے معنی و مفہوم کا متعین کرنا اور اس کے مطابق امت کی تربیت و تزکیہ کرنا اور ان کو سنوارنا بھی رسول ہی کی شان ہے تو گویا

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ﴿۹﴾ (الحجر: ۹)

”ہم نے قرآن نازل کیا اور ہم اس کے محافظ ہیں۔“

میں قرآن حکیم کے الفاظ و معانی کی حفاظت کا جو وعدہ کیا گیا تھا اس وعدہ کے ایک جزو یعنی ”حفاظت معانی“ کا ایفاء تعلیم نبویؐ اور حدیث نبویؐ کی صورت میں کیا گیا ہے تو حدیث کا انکار کرنا معانی قرآن کے انکار کرنے کے ہم معنی ہوا اور قرآن کی تحریف معنوی کے مترادف۔

نیز ان آیات سے واضح ہوا کہ حضور اقدس ﷺ کتاب کے ساتھ حکمت کی بھی تعلیم دیتے تھے۔ حکمت کا لفظ قرآن کریم کی اٹھارہ آیتوں میں آیا ہے۔ علامہ سید سلیمان ندوی نور اللہ مضجعه نے سیرۃ النبی صفحہ ۱۴۷ ۱۶۶ ج ۴ تقریباً ۱۹-۲۰ صفحوں میں حکمت پر حسب معمول سیر حاصل بحث فرمائی ہے جس کے چند اقتباسات بمفہومہ ہدیہ ناظرین ہیں۔

سب سے قدیم لغت نویس ابن درید التوفیٰ ۳۲۱ھ لکھتا ہے۔

فکل كلمة وعظمتك او زجرتك او دعنتك الى مكرمة او نهتك من قبيح فہی

حكمة و حكم (جمهرة اللغة ص ۱۸۶ ج ۲)

(۱) اس اشکال و جواب کی تقریر پہلے گزر چکی ہے۔

”ہر وہ بات جو تجھ کو سمجھائے یا تنبیہ کرے یا کسی اچھی خصلت کی طرف بلائے یا کسی بری چیز سے روکے وہ حکمت اور حکم ہے“

عربی کی مبسوط و مستند لغت لسان العرب میں ہے:

و الحكمة عبارة عن معرفة افضل الاشياء بافضل العلوم (ص ۳۰ ج ۱۵)

”اور حکمت بہترین چیز کو بہترین علم کے ذریعہ سے جاننے کو کہتے ہیں“

امام راغب مفردات القرآن میں رقمطراز ہیں:

والحكمة اصابة الحق بالعلم و العقل (ص ۱۲۶)

”اور حکمت، علم اور عقل کے ذریعہ سے صحیح اور سچی بات کو پہنچانا ہے۔“

یہ تو عربی لغت کے ائمہ کی تصریحات تھیں، اب ذرا ان بزرگوں کے اقوال پر غور کرنا ہے جو زبان

دانی کے ساتھ قرآن اور شریعت کے استدلالات اور محاوروں سے بھی کامل طور سے آگاہ ہیں۔ مفسر

قرآن ابن حبان اندلسی نے اپنی تفسیر بحر المحیط میں ان کے اکثر اقوال کو یکجا کر دیا ہے:

(۱) قال مالك و ابو رزين: الحكمة الفقه في الدين و الفهم الذی هو سجية و نور

من الله تعالى

”امام مالک اور ابو رزین کا قول ہے کہ حکمت، دین میں سمجھ اور اس فہم کو کہتے ہیں جو ایک فطری

ملکہ اور اللہ تعالیٰ کی طرف سے ایک نور ہے۔“

(۲) و قال مجاهد: الحكمة فهم القرآن

”حضرت مجاہد تابعی کا قول ہے۔ حکمت، فہم قرآن کا نام ہے۔“

(۳) قال ابو جعفر: كل صواب من القول ورت فعلًا صحيحًا فهو حكمة.

”حضرت ابو جعفر فرماتے ہیں، ہر وہ صحیح بات جو صحیح عمل پیدا کرے وہ حکمت ہے۔“

(۴) و قال مقاتل: العلم و العمل به

”حضرت مقاتل نے فرمایا، حکمت، علم و عمل کے مجموعہ کو کہتے ہیں۔“

آگے ”قیل“ کے ساتھ چار قول اور نقل کئے ہیں:

عمدة المفسرين امام ابن جرير طبري اپنی مایہ ناز تفسیر میں ارتقام فرما ہیں:

(۱) قال مالك: المعرفة بالدين و الفقه في الدين و الاتباع له

”امام مالک کا قول ہے کہ دین کی معرفت اور دین میں سمجھ اور اس کی پیروی حکمت ہے۔“

(۲) قال ابن زید: الحكمة الدين الذي لا يعرفونه الا انه ﷺ يعلمهم اياها.

”حضرت ابن زید کا قول ہے کہ حکمت دین کا وہ حصہ ہے جو صرف رسول اکرم ﷺ سے معلوم

ہوتا ہے، وہی ان کو اس کی تعلیم دیتا ہے۔“

(۳) قال و الحكمة العقل في الدين

”حضرت ابن زید کا دوسرا قول ہے کہ حکمت دینی عقل کا نام ہے۔

(۴) قال و الحكمة شئ يجعله الله في القلب ينور له به.

”حضرت ابن زید کا تیسرا قول ہے کہ حکمت وہ چیز ہے جس کو اللہ تعالیٰ بندہ کے دل میں رکھتے

ہیں اور اس سے اس کو روشن کرتے ہیں۔“

(۵) عن قتادة و الحكمة اى السنة

”حضرت قتادہ تابعی سے مروی ہے کہ حکمت یعنی سنت نبوی۔“

آخر میں امام طبری اپنا فیصلہ سناتے ہیں:

(۶) و الصواب من القول عندنا في الحكمة انها العلم باحكام الله التي لا يدرك

علمها الا ببيان الرسول ﷺ

”اور صحیح بات یہ ہے کہ حکمت ان احکام الہی کا نام ہے جو صرف رسول اللہ ﷺ کے بیان (تشریح)

سے معلوم ہو جاتے ہیں۔“

حضرت امام شافعی نے حضرت قتادہ کے قول کو ترجیح دی ہے چنانچہ آپ اپنی تصنیف ”کتاب

الرسالة“ ص ۲۴ پر لکھتے ہیں:

و سمعت من ارضى من اهل العلم بالقرآن يقول الحكمة سنة رسول الله ﷺ.

”میں نے قرآن کے ان اہل علم سے جن کو پسند کرتا ہوں، یہ سنا کہ حکمت آنحضرت ﷺ کی

سنت کا نام ہے۔

امام موصوف اسی کتاب میں آگے چل کر بعض کا قول نقل فرماتے ہیں:

و سنته الحكمة التي القى في روعه عن الله عز و جل (كتاب الرسالة ص ۲۸)

”اور آپ کی سنت وہ حکمت ہے جو آپ کے دل میں خدا کی طرف سے ڈالی گئی۔“

یہ متعدد اقوال حقیقت میں ایک ہی مفہوم کی مختلف تعبیریں اور ایک ہی حقیقت کی متعدد تفسیریں ہیں، حکمت عقل و فہم کی اس کامل ترین حقیقت کا نام ہے جس سے صحیح و غلط، صواب و خطا، حق و باطل اور خیر و شر کے درمیان تمیز و فیصلہ، بذریعہ نظر و فکر یا دلیل و برہان اور تجربہ و استقراء کے نہیں بلکہ منکشفانہ طور سے ہو جاتا ہے اور اسی کے مطابق اس صاحب حکمت کا عمل بھی ہوتا ہے۔

ہر فن کے واقف کار دو قسم کے ہوتے ہیں ایک وہ جو کسی فن کو باقاعدہ حاصل کرتے اور اس کی مشق کرتے اور اس میں مہارت تامہ و کمال بہم پہنچاتے ہیں۔ دوسرے وہ جو اس فن کی فطری استعداد اور قابلیت رکھتے ہیں اور تجربہ و دلیل کے بغیر خود اپنی فطری صلاحیت، وجدان صحیح، ذوق سلیم سے اس فن کی کسی شے کو دیکھتے ہی اس کے متعلق نہایت سچی تلی رائے دیتے ہیں اور حرف حرف صحیح دیتے ہیں۔ فنون لطیفہ میں اس کی مثالیں بکثرت پائی جاتی ہیں۔ اسی طرح خیر و شر، حق و باطل کی تمیز کا بعض لوگوں میں صحیح وجدان اور سلیم ذوق ہوتا ہے۔ وہ دقیق سے دقیق مسئلہ میں اپنے ربانی ذوق و وجدان سے ایسی صحیح رائے دیتے ہیں جو دوسرے لوگ وسیع مطالعہ اور بلیغ غور و فکر کے بعد بھی نہیں دے سکتے۔ یہی وہ معرفت اور نور الہی ہے جو جدوجہد اور سعی و محنت سے نہیں بلکہ محض حق تعالیٰ کی مہبت اور عطا و بخشش سے حاصل ہوتا ہے اور اسی کا نام حکمت ہے۔ پھر جس طرح اس ربانی فہم اور نورانی عقل پر حکمت کا اطلاق ہوتا ہے اسی طرح اس قوت حکمت کے آثار و نتائج اور اس کی تعلیمات پر بھی اس کا اطلاق ہوتا ہے چنانچہ حضرت لقمان علیہ السلام کے متعلق فرمایا گیا ہے:

وَلَقَدْ آتَيْنَا لُقْمَانَ الْحِكْمَةَ (لقمان: ۱۲)

”اور واقعی دی ہم نے لقمن کو حکمت“

اس کے بعد حکمت لقمانی کی تشریح ذیل کی تعلیمات سے کی گئی: اللہ تعالیٰ کا شکر ادا کرنا، شرک کی ممانعت، والدین کی خدمت، نیک لوگوں کی پیروی کرنا، خدا تعالیٰ کا ہمہ گیر علم، نماز، صبر، فخر و غرور کی ممانعت، میانہ روی، آہستہ بولنا (لقمان)۔

یہ نکتہ بھی یاد رکھنا چاہئے کہ دوسری ربانی استعدادوں اور فطری بخششوں کی طرح حکمت کا عطیہ بھی مختلف درجے رکھتا ہے۔ اس کا اعلیٰ ترین و اکمل ترین درجہ و مرتبہ تو صرف انبیاء علیہم السلام کو عطا ہوتا ہے جس سے وہ کتاب الہی کی تبیین و تفسیر فرماتے ہیں اور خیر و شر کا آخری اور قطعی فیصلہ دیتے ہیں۔ انبیاء علیہم السلام کی اتباع کی برکت سے امت کے مخصوص افراد کو بھی اس حکمت الہی، عطیہ ربانی

کا کچھ حصہ حسب استعداد حاصل ہوتا ہے جس کا نتیجہ یہ نکلتا ہے کہ وہ سچی اور صحیح بات کو بہت آسانی سے سمجھ لیتے، قبول کر لیتے اور اس پر عمل کرتے ہیں۔

تبلیغ اسلام کے مین ذریعوں..... ”حکمت، موعظت حسنہ، مجادلہ احسن“ میں سب سے اول حکمت کو جگہ دی گئی ہے:

أَدْعُ إِلَى سَبِيلِ رَبِّكَ بِالْحِكْمَةِ (انحل: ۱۲۵)

”بلائیے اپنے رب کے رستہ کی طرف حکمت کے ساتھ۔“

یہ حکمت، ہر نیکی کی جڑ اور ہر بھلائی کی اصل ہے۔ پھر اس سے بڑھ کر دنیا میں اور کیا دولت مل سکتی ہے اسی لئے ارشاد ہوا:

وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا (بقرہ: ۲۶۹)

”جس کو حکمت دی گئی اس کو بہت بھلائی دی گئی۔“

خلاصہ کلام یہ ہے کہ اصل حکمت نبوی وہ نور نبوت اور الہامی معرفت ہے جس کو اللہ تعالیٰ انبیاء علیہم الصلوٰۃ والسلام کے قلوب میں ودیعت فرماتے ہیں اور چونکہ انبیاء علیہم السلام کے سنن و اقوال اسی ودیعت شدہ حکمت نبوی کے آثار و ثمرات ہیں اس لئے ان پر بھی حکمت کا اطلاق ہوتا ہے۔

ائمہ مفسرین میں سے بعض نے حکمت کے اصلی اور اولیٰ معنی کو بیان کیا ہے اور بعض نے ثانوی معنی کو ذکر کیا ہے اور دونوں صحیح ہیں۔ بہر حال انبیاء علیہم السلام کو کتاب الہی کے ساتھ حکمت بھی عطا کی جاتی ہے جس کے ثمرہ کا اصطلاحی نام حدیث نبوی ہے۔

حق تعالیٰ کا ارشاد ہے:

وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَحِكْمَةٍ (آل عمران: ۸۱)

”اور یاد کرو جب اللہ تعالیٰ نے پیغمبروں سے پختہ وعد لیا کہ البتہ جو میں تم کو کتاب اور حکمت دوں۔“ پھر جیسے کتاب، اللہ تعالیٰ کی طرف سے نازل ہوتی ہے ویسے حکمت (حدیث) بھی اللہ تبارک و تعالیٰ ہی کی طرف سے نازل ہوتی ہے۔ ارشاد الہی ہے:

وَأَنْزَلَ اللَّهُ عَلَيْكَ الْكِتَابَ وَالْحِكْمَةَ (نساء: ۱۱۳)

”(اے محمد) اور اتاری اللہ نے آپ پر کتاب اور حکمت۔“

مسلمانوں کو خطاب ہوتا ہے:

وَأَذْكُرُوا نِعْمَتَ اللَّهِ عَلَيْكُمْ وَمَا أَنْزَلَ عَلَيْكُمْ مِنَ الْكِتَابِ وَالْحِكْمَةِ. (بقرہ: ۲۳۱)

”اور یاد کرو خدا کی نعمت جو تم پر ہوئی اور (خصوصاً) وہ جو اتاری اللہ نے تم پر کتاب و حکمت سے۔“
اس سے کھل گیا کہ قرآن کی طرح حدیث بھی منزل من اللہ ہے۔ ہاں صرف اتنا فرق ہے کہ قرآن مجید کے الفاظ و معانی دونوں منزل من اللہ ہیں اور حدیث کے الفاظ تو پیغمبر کے ہیں اور معانی اللہ کی طرف سے دل پر نازل ہوتے ہیں اور حس اہتمام اور شان کے ساتھ پیغمبر کے گھر میں کتاب الہی کا تکرار و مذاکرہ ہوا کرتا ہے اسی اہتمام کے ساتھ حکمت نبوی اور حدیث نبوی کا تکرار اور مذاکرہ بھی پیغمبر علیہ الصلوٰۃ والسلام کے دولت کدہ میں جاری رہتا ہے:

وَأَذْكُرْنَ مَا يُتْلَىٰ فِي بُيُوتِكُنَّ مِنْ آيَاتِ اللَّهِ وَالْحِكْمَةِ (احزاب: ۳۴)

”(اے پیغمبر کی بیویو) اور یاد رکھو اس چیز کو جو پڑھی جاتی ہے تمہارے گھروں میں خدا کی آیتوں اور حکمت سے۔“

علیٰ ہذا جس توجہ سے آنحضرت ﷺ کتاب کی تعلیم فرماتے تھے اسی توجہ کے ساتھ حکمت کی تعلیم بھی فرماتے تھے:

وَيُعَلِّمُهُمُ الْكِتَابَ وَالْحِكْمَةَ (بقرہ، آل عمران، جمعہ)

”اور حضور اقدس ﷺ ان کو کتاب و حکمت کی تعلیم دیتے ہیں۔“

درج بالا آیات کریمہ سے واضح ہوا کہ رسول پاک ﷺ کو کتاب الہی کے ساتھ حکمت بھی عطا ہوئی ہے اور وہ منزل من اللہ ہے جس کی آپ مسلمانوں کو تعلیم بھی دیتے تھے اور آپ ﷺ کے گھر والوں تک کو قرآن مجید کے ساتھ اس کے تکرار و مذاکرہ کا حکم بھی فرمایا گیا تھا بتائیے اس حکمت سے کیا مراد ہے؟ یہ تو ظاہر ہے کہ کتاب الہی کے علاوہ کوئی اور چیز ہے۔ اب دو حال سے خالی نہیں یا تو اس سے مراد حدیث اور سنت نبوی ہے جیسا کہ امام شافعیؒ نے حضرت قتادہؒ تابعی کے مسلک کو پسند کرتے ہوئے فرمایا: الحكمة سنة رسول الله ﷺ (کتاب الرسالة ص ۲۴) کہ حکمت رسول خدا ﷺ کی سنت کا نام ہے۔ دوسرے تمام مفسرین کی تفسیروں کے تحت بھی سنت نبوی، حکمت کے دائرہ کے اندر ہی رہتی ہے یعنی اس حکمت کے مفہوم میں سنت نبوی ضرور داخل ہے۔ خواہ سنت کو حکمت کا عین تسلیم کیا جائے یا لازم۔ جب سنت رسول ﷺ قرآن حکیم کی طرح منزل من اللہ ٹھہری تو صرف اس کی اتباع

و پیروی کرنا لازم نہیں بلکہ اس پر ایمان لانا بھی فرض ہوا۔
قرآن پاک کا مطالبہ ہے:

وَإِنُوا بِمَا أَنْزَلْنَا (بقرہ: ۴۱)

”اور ایمان لاؤ اس چیز پر جو میں نے اتاری۔“

اور اگر حکمت سے مراد کتاب و سنت کے علاوہ کوئی تیسری چیز ہے تو بتائیے کہ وہ کیا ہے جسے خدا نے نازل فرمایا اور جس کی حضور ﷺ نے تعلیم دی۔ نیز جس پر ایمان لانا فرض قرار پایا اور جس کی اتباع لازم ٹھہری۔

۵- قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ﴿۱۵﴾ (مائدہ: ۱۵)

”بے شک آپکی تمہارے پاس اللہ تعالیٰ کی جانب سے ایک روشنی اور واضح کتاب۔
یہاں نور سے مراد ایک تفسیر کی بناء پر آنحضرت ﷺ کی ذات ستودہ صفات ہے تو اس آیت سے معلوم ہوا کہ کتاب مبین کے مطالب و معانی اور اسرار و غوامض تک رسائی حاصل کرنے کیلئے نور نبوت اور نور ہدایت کی ضرورت ہے جس کا دوسرا عنوان حدیث رسول ہے تو ثابت ہوا کہ حدیث نبویؐ کی ضرورت بھی ہے اور وہ خود حجت شرعیہ بھی ہے۔“

۶- وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ

الْخِيَرَةُ مِنْ أَمْرِهِمْ ﴿۳۶﴾ (احزاب: ۳۶)

”اور کسی ایماندار مرد اور ایماندار عورت کو گنجائش نہیں ہے جب کہ اللہ اور اس کا رسول کسی کام کا حکم دیں کہ ان کو اپنے اس کام میں کوئی اختیار باقی رہے۔“
اس سے واضح ہوا کہ جس طرح اللہ تعالیٰ کے فیصلہ و حکم کے بعد بندہ کو چون و چرا کی گنجائش نہیں رہتی بلکہ اس کا تسلیم کرنا فرض ہو جاتا ہے اسی طرح رسول اللہ ﷺ کے فیصلہ و حکم کے بعد بھی اہل ایمان کو کسی دوسری شق کا اختیار باقی نہیں رہتا بلکہ اس کا تسلیم و قبول کرنا از روئے قرآن فرض و لازم ہو جاتا ہے۔

۷- فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي مَا شَجَرَ بَيْنَهُمْ ثُمَّ لَا يَجِدُوا فِي

أَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا ﴿۶۵﴾ (نساء: ۶۵)

”سو قسم ہے آپ کے رب کی یہ لوگ ایماندار نہ ہوں گے جب تک یہ بات نہ ہو کہ ان کے آپس

میں جو جھگڑا واقع ہو اس میں یہ لوگ آپ سے تصفیہ کرا دیں پھر آپ کے اس تصفیہ سے اپنے دلوں میں تنگی نہ پائیں اور پورا پورا (ظاہر و باطن سے) تسلیم کر لیں۔“

اس آیت کے نزول کا پس منظر یہ ہے کہ مدینہ طیبہ میں ایک نام نہاد مسلمان (منافق) اور یہودی کا کسی معاملہ میں نزاع ہوا تو یہودی نے حضور اکرم ﷺ کے پاس مقدمہ لے جانے کو کہا مگر بناستی مسلمان نے کہا کہ کعب بن اشرف کے پاس لے جائیں جو یہودیوں کا عالم اور سردار تھا۔ آخر کار مقدمہ حضور ﷺ کے دربار میں پہنچا۔ آپ ﷺ نے یہودی کے حق میں فیصلہ فرمایا کہ واقع میں وہی حق پر تھا۔ منافق نے عدالت نبوی سے باہر آپ ﷺ کے فیصلہ کو قبول کرنے سے انکار کر دیا اور کہنے لگا کہ حضرت عمرؓ کے پاس چلیں۔ غالباً وہ یہ سمجھا ہوگا کہ مدعی اسلام ہوں اور یہ کافر یہودی ہے حضرت عمرؓ اشدّاء علی الکفار کے وصف میں پیش پیش ہیں تو میری رعایت کریں گے، بیوقوف کو یہ خیال نہ آیا کہ حضرت عمرؓ کی یہ شدت و غلظت، حق پرستی اور عدل پسندی کی وجہ سے ہے۔ اگر کسی معاملہ میں دشمن اسلام یہودی ہی حق پر ہو تو پھر آپ کی ساری ہمدردیاں اسی یہودی کے ساتھ ہوں گی کہ حق پرستی اور انصاف پسندی کا متقاضی یہی ہے اہل باطل اور جھوٹے فریق کی رعایت قطعاً نہیں فرمائیں گے گو وہ مدعی اسلام کیوں نہ ہو۔ بہر حال یہ مقدمہ حضرت عمرؓ کے پاس پہنچا۔ آپ، حضور اقدس ﷺ کے حکم سے جھگڑے چکایا کرتے تھے۔ آپ سے یہودی نے پورا واقعہ سنایا۔ پھر مدعی اسلام نے اس کی حرف بہ حرف تصدیق کی اور حضور ﷺ کے فیصلہ سے اعراض و تولى خود اس مدعی اسلام کے اقرار سے ثابت ہوئی۔ حضرت عمرؓ نے اس پر اس نام نہاد مسلمان کا سر قلم کر دیا اور فرمایا حضور ﷺ کے فیصلہ اور حکم سے اعراض کرنے والے کیلئے عمر کا یہی فیصلہ ہے۔ مقتول کے ورثہ نے دربار نبوی میں حضرت عمرؓ کے خلاف قتل کا دعویٰ دائر کر دیا اور اپنے مقتول کے اعراض کی تاویل و توجیہ کرنے لگے کہ مقتول کا مقصد عدالت نبوی کے فیصلہ سے انکار کرنا نہیں تھا بلکہ مصالحت کی راہ تلاش کرنا تھا۔ اس پر حق تعالیٰ نے حضرت فاروق اعظمؓ کے فیصلہ کی تائید و تصدیق کیلئے زیر تحریر آیت اور اس کے ساتھ کی چند آیتیں نازل فرمائیں۔

الغرض اس آیت کا صریح منطوق و مفہوم یہی ہے کہ تمام اختلافات مذہبی ہوں کہ سیاسی، دینی ہوں کہ دنیاوی، مالی ہوں کہ جانی ان سب میں حضور ﷺ سے فیصلہ لینا اور اسے بے چون و چرا دل و جان سے قبول کرنا ایمان کی اولین شرط ہے۔-----!

۸- لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ

وَذَكَرَ اللَّهَ كَذِكْرٍ ۝ (احزاب: ۲۱)

”واقعی ہے تمہارے لئے رسول اللہ ﷺ کی زندگی میں بہترین نمونہ یعنی اس شخص کیلئے جو خدا سے اور روز آخرت سے ڈرتا ہو اور خدا کو کثرت سے یاد کرتا ہو۔“

یہ آیت بانگ دہل پکار رہی ہے کہ جس کے دل میں خوف خدا، خوف آخرت اور یاد خدا رچی بسی ہوئی ہے اس کیلئے حضور اکرم ﷺ کی پاکیزہ سیرت، بہترین نمونہ ہے۔ اس کو چاہئے ہر معاملہ، ہر حرکت و سکون اور نشت و برخاست میں آپ ﷺ کے نقش قدم پر چلے۔ ہاں! جس کا دل مردہ ہو چکا ہو، خوف خدا، فکر آخرت سے غافل ہو چکا ہو، یاد الہی سے محروم ہو چکا ہو، اور دنیا کی زرق برق چہل پہل پر فریفتہ و مفتون ہو چکا ہو اگر وہ آپ ﷺ کی پاکیزہ زندگی کو اپنے لئے نمونہ نہ سمجھے تو اس سے کوئی شکوہ نہیں کیونکہ وہ اپنی زندگی کا رخ ہی دوسری طرف موڑے ہوئے ہے۔

۹- قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ

وَاللَّهُ غَفُورٌ رَّحِيمٌ ۝ (آل عمران: ۳۱)

”آپ فرمادیتے۔ اگر تم محبت رکھتے ہو اللہ تعالیٰ سے تو پیروی کرو میری، محبت کریں گے تم سے حق تعالیٰ اور بخش دیں گے تمہارے لئے تمہارے گناہ اور خدا تعالیٰ بہت بخشنے والے بڑے مہربان ہیں۔“ اس آیت سے معلوم ہوا کہ حق تعالیٰ شانہ، کی محبت کا معیار اور کسوٹی اتباع رسول ﷺ ہے۔ جس قدر بندہ، رسول پاک ﷺ کے اقوال و افعال اور خصال و صفات میں آپ ﷺ کے ساتھ تشبہ اختیار کرے گا اسی قدر وہ اپنے دعویٰ محبت خداوندی میں صادق متصور ہوگا۔ نیز اتباع سنت رسول اللہ ﷺ کی برکت سے خود حق تعالیٰ شانہ، اس سے محبت کرنے لگیں گے اور اس کے سب گناہ معاف فرمائیں گے تو گویا اتباع رسول، محبوبیت الہی اور مغفرت ذنوب کا بہترین وثیقہ ہے۔

۱۰- قُلْ أَطِيعُوا اللَّهَ وَالرَّسُولَ فَإِن تَوَلَّوْا فَإِنَّ اللَّهَ لَا يُحِبُّ الْكَافِرِينَ ۝ (آل عمران: ۳۲)

”آپ فرمادیتے کہ اطاعت کرو اللہ کی اور رسول کی۔ پھر اگر اعراض کریں تو بے شک اللہ تعالیٰ کافروں سے محبت نہیں کرتے۔“

اس سے ثابت ہوا کہ خدا کی اطاعت و فرماں برداری کی طرح پیغمبر کی اطاعت بھی مطلقاً فرض ہے اور اس سے روگردانی اور اعراض کرنا کفر ہے۔

”اطاعت رسول“ مطلقاً فرض ہے خواہ قرآن کی شکل میں ہو، خواہ حدیث کی صورت میں، قرآن پاک نے ”اطاعت محمدی“ کی فرضیت و اہمیت یا اس کے ثمرات و فوائد بیان کرتے ہوئے کہیں بھی یہ نہیں کہا کہ وجوب طاعت قرآن کے ساتھ مقید و محقق ہے اور حدیث کے بارے میں رسول اللہ کی فرمانبرداری لازم نہیں ہے بلکہ ہر جگہ ایسے عنوان اور ایسے اسلوب سے اطاعت کا مسئلہ بیان کیا ہے جو کتاب و سنت دونوں کو یکساں طور پر محیط ہے۔

۱۱۔ يَا أَيُّهَا الَّذِينَ آمَنُوا اطِيعُوا اللَّهَ وَاطِيعُوا الرَّسُولَ وَأُولِي الْأَمْرِ مِنْكُمْ فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِن كُنتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ﴿٥٩﴾ (نساء: ۵۹)

”اے ایمان والو! فرمانبرداری کرو اللہ تعالیٰ کی اور فرمانبرداری کرو رسول کی اور حکام کی جو تم میں سے ہوں۔ پھر اگر جھگڑ پڑو تم کسی چیز میں تو لوٹاؤ اسے اللہ اور رسول کی طرف، اگر تم اللہ اور یوم آخرت پر یقین رکھتے ہو۔ یہ (نی ذاتہ) بہتر رہے اور انجام میں خوشتر ہے۔“

اس آیت میں چند باتیں قابل غور ہیں۔ ایک یہ کہ اللہ اور الرسول کیلئے الگ الگ صیغہ ”اطیعوا“ لایا گیا ہے۔ لیکن ”اولی الامر“ کیلئے الگ کوئی صیغہ نہیں لایا گیا تو معلوم ہوا کہ رسول کی اطاعت غیر مشروط طور پر فرض ہے جیسا کہ اللہ تعالیٰ کی اطاعت بلا قید غیر مشروط طور پر فرض ہے۔ مگر اولی الامر (ان سے مراد حکام و ولایة ہوں یا علماء و مجتہدین) کی اطاعت کوئی مستقل چیز نہیں بلکہ وہ خدا اور رسول کی اطاعت کے تابع ہے۔ دوسری بات یہ ہے کہ ”فان تنازعتم فی شیء فردوه الی اللہ و الرسول“ نے بتایا کہ اولی الامر کے ساتھ تو مسائل میں تنازع و اختلاف کیا جا سکتا ہے اور ان سے دلیل شرعی کا مطالبہ کیا جا سکتا ہے۔ لیکن رسول خدا جب کوئی دینی حکم دین تو نہ ان سے اختلاف و تنازع کرنا جائز ہے اور نہ دلیل کا مطالبہ، تیسری بات یہ ہے کہ جیسے ”رد الی اللہ“ سے مراد قرآن مجید کی طرف مراجعت کرنا ہے۔ اسی طرح حضور اقدس ﷺ کے وصال کے بعد ”رد الی الرسول“ سے مراد بھی آپ ﷺ کی پاکیزہ سیرت اور مقدس احادیث کی طرف مراجعت کرنا ہے۔ نیز اس آیت سے ان لوگوں کی غلطی بھی کھل گئی جو ”اطاعت رسول“ کو محض ”اطاعت امیر“ کا درجہ دیتے ہیں۔

۱۲۔ وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ (نساء: ۶۴)

”اور نہیں بھیجا ہم نے کوئی پیغمبر مگر اس لئے کہ بحکم خداوندی اس کی اطاعت کی جاوے۔“

بعض آیتیں اختصار کے پیش نظر نا تمام نقل کی گئی ہیں جو چاہے قرآن پاک کھول کر پوری آیت سیاق و سباق سمیت ملاحظہ فرما کر اطمینان کر سکتا ہے۔

اس آیت کا مدلول صریح اور مفہوم مطابقی ہی یہ ہے کہ ہر پیغمبر بلا کسی شرط کے واجب الاطاعت بن کر مبعوث ہوتا ہے۔ یہاں اس تفریق و تقسیم کی قطعاً گنجائش نہیں ہے کہ کلام الہی کے بارے میں تو اسکی اطاعت فرض ہے اسکے ماسوا جو کچھ پیغمبر فرماوے یا کرے وہ مشعل راہ بنانے کے لائق نہیں ہے۔

۱۳۔ مَنْ يُطِيعِ الرَّسُولَ فَقَدْ أَطَاعَ اللَّهَ (نساء: ۸۰)

”جو شخص اطاعت کرے رسول کی سو حقیقت میں اس نے اطاعت کی اللہ کی۔“

اس آیت نے تو بلا کسی قید و شرط کے ”اطاعت رسول“ کو ”اطاعت خدا“ کا عین قرار دیا۔ لہذا حدیث کی حجیت کا انکار کرنا خدا کی اطاعت کا انکار کرنے کے مترادف ہوا۔

۱۴۔ وَأَطِيعُوا اللَّهَ وَأَطِيعُوا الرَّسُولَ (مائدہ: ۹۲)

”اور فرمانبرداری کرو اللہ کی اور فرمانبرداری کرو رسول کی۔“

اس آیت کی دلالت ہمارے مدعا پر اظہر من الشمس ہے۔

۱۵۔ يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا عُنُقَهُ وَانْتُمْ تَسْمَعُونَ ﴿۱﴾

وَلَا تَكُونُوا كَالَّذِينَ قَالُوا سَمِعْنَا وَهُمْ لَا يَسْمَعُونَ ﴿۲﴾ (انفال: ۲۱، ۲۰)

”اے ایمان والو! اطاعت کرو اللہ کی اور اس کے رسول کی اور مت منہ پھیرو اس سے حالانکہ تم سنتے ہو۔ اور مت بنو ان لوگوں کی طرح جو کہتے ہیں ”سمعنا“ حالانکہ وہ قبول نہیں کرتے۔“

یہود نے حضرت موسیٰ علیہ السلام سے کہا تھا: سَمِعْنَا وَعَصَيْنَا (بقرہ: ۹۳) اور مشرکین نے کہا تھا:

قَدْ سَمِعْنَا (انفال: ۳۱) کہ ہم نے قرآن سن لیا اور منافقین کا تو وطیرہ یہ تھا کہ حضور اکرم ﷺ اور

مسلمانوں کے سامنے اللہ اور رسول کی اطاعت کے دعوے تو لبے چوڑے کرتے تھے مگر دل سے تسلیم

اور اعضاء و جوارح سے عمل کرنے کے میدان میں صفر نکلتے تھے تو آیات زیر بحث میں مسلمانوں کو آگاہ

کیا گیا ہے کہ خدا اور رسول کی کامل اطاعت اختیار کرنی چاہئے۔ ان کے حکم سے توبی و اعراض کرنا

ایک سچے مسلمان کا کام نہیں بلکہ یہود و مشرکین اور منافقین کا شیوہ ہے۔ سچے اور مخلص و مومن کی شان

تو یہ ہے کہ دل سے، زبان سے، عمل سے، حضوری میں، غیوبت میں احکام الہیہ اور فرامین نبویہ پہ نثار

ہوتا رہے۔

۱۶۔ وَأَطِيعُوا اللَّهَ وَرَسُولَهُ (انفال: ۴۶)

”اور فرمانبرداری کرو اللہ اور اس کے رسول کی۔“

اس آیت کی دلالت رسول خدا ﷺ کی کامل اتباع پر واضح ہے اور ”اتباع حدیث“ ان کی کامل اتباع کا ایک فرد اور ایک جزو ہے۔ جب آپ ﷺ کی کامل اتباع اور کامل اطاعت لازم ٹھہری تو آپ ﷺ کی حدیث کی اتباع بھی لازم قرار پائی۔

۱۷۔ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ

فِيهَا وَذَلِكَ الْفَوْزُ الْعَظِيمُ ﴿۳۱﴾ (نساء: ۳۱)

”اور جو شخص فرمانبرداری کرے گا اللہ اور اس کے رسول کی۔ اللہ تعالیٰ اس کو داخل کریں گے ایسے باغات میں کہ بہتی ہوں گی ان کے نیچے نہریں، ہمیشہ رہیں گے ان میں اور یہ بڑی کامیابی ہے۔“
ظاہر بات ہے کہ حدیث نبوی کی پیروی کرنا اطاعت رسول ہے اور اس آیت نے بتایا کہ اطاعت الہی کی طرح اطاعت رسول بھی داخلہ جنت کی سند ہے جو بہت بڑی کامیابی ہے۔ لہذا ”اتباع حدیث“ کا میابی و کامرانی کی دلیل اور مقام رضا (جنت) کے داخلہ کا اجازت نامہ ہے۔

۱۸۔ وَمَنْ يُطِيعِ اللَّهَ وَرَسُولَهُ وَيَخْشِ اللَّهَ وَيُكْفِ لَهُمُ الْقَائِمُونَ ﴿۵۲﴾ (نور: ۵۲)

”اور جو کوئی خدا اور اس کے رسول کا کہنا مانے اور اللہ سے ڈرے اور اس کی مخالفت سے بچے، بس یہی لوگ بامراد ہوں گے۔“

۱۹۔ وَمَنْ يُطِيعِ اللَّهَ وَرَسُولَهُ فَقَدْ كَسَبَ فَوْزًا عَظِيمًا ﴿۷۱﴾ (احزاب: ۷۱)

”اور جو کوئی خدا اور اس کے پیغمبر کی اطاعت کرے گا تو یقیناً وہ بڑی کامیابی کے ساتھ بامراد ہوگا۔“

ان دونوں آیتوں کا مطلب تقریباً وہی ہے جو سترھویں آیت کا تھا۔

۲۰۔ قُلْ أَطِيعُوا اللَّهَ وَأَطِيعُوا الرَّسُولَ ﴿۵۳﴾ (نور: ۵۳)

”آپ فرمادیجئے کہ اللہ تعالیٰ اور رسول اکرم ﷺ کی فرمانبرداری کرو۔“

اس مضمون کی آیت متعدد بار گزر چکی ہے۔ وجہ استدلال بھی بیان کی جا چکی ہے۔

(۱) ”کامل اتباع“، ”کامل اطاعت“، ”اطاعت کاملہ“ جیسے عنوانات سے مراد وہ اطاعت ہے جو کتاب و سنت دونوں کی اتباع کو شامل ہے۔

۲۱۔ **وَلَا تَطِيعُوا تَهْتَدُوا** (نور: ۵۳)

”اور اگر تم اس (پیغمبر) کی فرمانبرداری کرو گے تو ہدایت یافتہ بن جاؤ گے۔“

اس سے ثابت ہوا کہ ہدایت کا رشتہ طاعت نبوی کے دامن سے وابستہ ہے اتباع حدیث بھی طاعت نبوی کا فرد اعظم ہے تو حدیث نبوی ہدایت داریں اور فلاح داریں کا ذریعہ ثابت ہوئی۔

۲۲۔ **يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ** (محمد: ۳۳)

”اے ایمان والو! کہا مانو اللہ کا اور کہا مانو رسول کا اور مت ضائع کرو اپنے عمل“

اس آیت سے ”اطاعت رسول“ کی فرضیت کے ساتھ یہ بھی ثابت ہوا کہ بڑی سے بڑی عبادت، خوش آئند سے خوش آئند ریاضت بارگاہ ایزدی میں اس وقت تک درجہ قبولیت نہیں پاسکتی جب تک ”طاعت رسول“ کی مہر تصدیق اس پر ثبت نہ ہو۔ جو نیکی خدا اور رسول کی اطاعت کے نظریہ سے ہٹ کر وطنی، قومی جیسے تنگ نظری کے جذبات کے تحت وقوع پذیر ہو۔ اس کی حقیقت نمود سراب سے زائد نہیں ہے گویا وہ ایک جسم ہے مگر بے روح یا ایک لفظ ہے مگر بے معنی۔

۲۳۔ **وَأَطِيعُوا اللَّهَ وَرَسُولَهُ** (مجادلہ: ۱۳)

”اور فرماں برداری کرو اللہ کی اور اس کے رسول کی۔“

۲۴۔ **وَأَطِيعُوا اللَّهَ وَأَطِيعُوا الرَّسُولَ** (تغابن: ۱۲)

”اور کہا مانو اللہ کا اور کہا مانو رسول کا“

وجہ استدلال اور اثبات مدعی ایک سے زائد مرتبہ گزر چکا ہے۔

۲۵۔ **وَاتَّبِعُوا لَعَلَّكُمْ تَهْتَدُونَ** (اعراف: ۱۵۸)

”اور پیروی کرو اس (رسول اکرم) کی تاکہ تم راہ پاؤ۔“

ثابت ہوا کہ حضور اکرم ﷺ کی پیروی اور آپ ﷺ کی حدیث کی اتباع ہدایت و راست روی

کی کفیل و ضامن ہے۔

۲۶۔ **وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ** (آل عمران: ۱۳۲)

”اور اطاعت کرو اللہ کی اور رسول کی تاکہ تم پر رحم ہو۔“

۲۷۔ **وَأَطِيعُوا اللَّهَ وَرَسُولَهُ إِنْ كُنْتُمْ مُؤْمِنِينَ** (انفال: ۱)

”اور فرمانبرداری کرو اللہ تعالیٰ اور اس کے رسول کی اگر تم ایمان رکھتے ہو۔“

ان آیات نے بتایا کہ خدا اور رسولؐ کی اطاعت، رحمت الہی کے استحقاق کا ذریعہ اور دعویٰ ایمان کا ثبوت ہے اور ظاہر ہے کہ حدیث نبویؐ کی اتباع بھی ”اطاعت رسولؐ“ کا ایک فرد ہے۔

۲۸۔ اَتَّبِعُوا مَا أَوْحَىٰ إِلَيْكَ مِن رَّبِّكَ (انعام: ۱۰۷)

”پیروی کیجئے اس چیز کی جو وحی کی گئی ہے آپؐ کی طرف آپؐ کے رب کی جانب سے۔“

۲۹۔ وَاتَّبِعُوا مَا يُوحَىٰ إِلَيْكَ (یونس: ۱۰۹)

”اور پیروی کیجئے اس چیز کی جو آپؐ کی طرف وحی کی جاتی ہے۔“

۳۰۔ وَاتَّبِعُوا مَا يُوحَىٰ إِلَيْكَ مِن رَّبِّكَ (احزاب: ۲)

”اور پیروی کیجئے اس چیز کی جو وحی کی جاتی ہے آپؐ کی طرف آپؐ کے پروردگار کی طرف سے“

ان آیات قرآنیہ سے واضح ہوا کہ خدا کا رسولؐ صرف۔ وحی الہی کی اتباع کا مامور ہوتا ہے۔ وحی خداوندی کے سوا کسی اور چیز کی پیروی کا وہ قطعاً مجاز نہیں ہوتا، لہذا رسول اقدس ﷺ کے تمام افعال و اقوال اور آپ ﷺ کی تمام احادیث وحی الہی تھیں۔ اور تشریحی وحی الہی کا دینی حجت ہونا قرآن کا واضح اور تمام فرق اسلام کا مسلمہ قاعدہ ہے۔

نیز متذکرہ بالا آیات میں جس وحی کی اتباع کا حضور اکرم ﷺ کو حکم فرمایا گیا ہے۔ دوسری آیات میں اس کی تعمیل کے اعلان کرنے کا بھی آپ ﷺ کو امر فرمایا گیا۔ وہ آیات یہ ہیں:

۳۱۔ اِنَّا نُنزِّلُ الْكُتُبَ فِيهَا (انعام: ۵۰)

”نہیں پیروی کرتا میں مگر اس چیز کی جو وحی کی جاتی ہے میری طرف۔“

۳۲۔ قُلْ إِنَّمَا أُنزِلَ إِلَيَّ مِنَ رَّبِّي (اعراف: ۲۰۳)

”(اے محمدؐ) فرمادیجئے کہ میں تو صرف اس چیز کی پیروی کرتا ہوں جو وحی کی جاتی ہے میری طرف میرے رب کی جانب سے۔“

۳۳۔ اِنَّا نُنزِّلُ الْكُتُبَ فِيهَا (یونس: ۱۹)

”میں تو صرف اسی چیز کے پیچھے چلتا ہوں جو وحی کی جاتی ہے میری طرف۔“

۳۴۔ اِنَّا نُنزِّلُ الْكُتُبَ فِيهَا (احقاف: ۹)

”میں نہیں اتباع کرتا مگر اس چیز کی جو میری طرف وحی کی جاتی ہے۔“

واضح ہوا کہ رسول اقدس ﷺ ہر مقام پر موبہومحض وحی الہی کی پیروی فرمایا کرتے تھے تو آپ ﷺ کی پوری سیرت کی بنیاد وحی الہی قرار پائی، لہذا قرآن مجید کی طرح حدیث نبویؐ، وحی الہی ہے۔

فرق صرف تمکو اور غیر تمکو کا ہے۔

درج ذیل آیات نے اس مسئلہ کو اور زیادہ صاف کر کے بیان کیا ہے:-

۳۵- وَاللَّجْمُ إِذَا هَوَىٰ ۖ مَا ضَلَّ صَاحِبُكُمْ وَمَا غَوَىٰ ۚ وَمَا يَنْطِقُ عَنِ الْهَوَىٰ ۚ

إِنْ هُوَ إِلَّا وَحْيٌ يُوحَىٰ ۗ (البقرہ)

”ان آیات کا ترجمہ اور تقریر سابق عنوان کے تحت گزر چکی ہے۔“

۳۶- إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَادَ اللَّهُ (نساء: ۱۰۵)

”بے شک ہم نے اتاری آپ کی طرف کتاب ساتھ حق کے تاکہ فیصلہ کریں آپ لوگوں کے

درمیان اس چیز کے ساتھ کہ سمجھا دی آپ کو اللہ تعالیٰ نے“

معلوم ہوا کہ حضور اقدس ﷺ کے تمام فیصلے اللہ تعالیٰ کے بتادینے اور سمجھا دینے سے صادر

ہوتے تھے اور وہ آج حدیث کی شکل میں امت کے پاس محفوظ ہیں، تو کیا خدا تعالیٰ کی بتائی ہوئی چیز

بھی سند شرعی نہیں ہے؟

الغرض قرآن حکیم کی طرح حدیث نبویؐ بھی ایک نوع کی وحی الہی اور حجت شرعیہ ہے۔ قرآن

عزیز نے جہاں حضور اقدس ﷺ کی کامل اطاعت (کتاب و سنت کی اتباع) کو لازم قرار دیا ہے

وہاں دوسرے انبیاء علیہم السلام کی کامل اطاعت پر روشنی ڈالی ہے کہ ہر امت پر اس کے پیغمبر وقت کی

کامل اتباع ہمیشہ سے فرض رہی ہے۔

سیدنا حضرت نوح علیہ السلام نے اپنی قوم کو خطاب کرتے ہوئے فرمایا:

فَاتَّقُوا اللَّهَ وَأَطِيعُوا (اشعراء: ۱۰۸)

”سو اللہ تعالیٰ سے ڈرو اور میرا کہنا مانو۔“

سورہ نوح میں بھی حضرت نوح علیہ السلام کا سبق دہرایا گیا ہے۔

وَاتَّقُوا اللَّهَ وَأَطِيعُوا (نوح: ۳)

”اور ڈرو اللہ سے اور اطاعت کرو میری۔“

سیدنا حضرت ہود علیہ السلام کا پیغام جو آپ نے اپنی قوم کو سنایا اس کے بعض اجزاء یہ ہیں:

فَاتَّقُوا اللَّهَ وَأَطِيعُوا (اشعراء: ۱۲۶)

”سو ڈرو اللہ تعالیٰ سے اور فرمانبرداری کرو میری۔“

سیدنا حضرت صالح علیہ السلام کے بارے میں بھی قرآن نے بعینہ یہی الفاظ نقل کئے ہیں:

فَاتَّقُوا اللَّهَ وَأَطِيعُوا (اشعراء: ۱۳۳)

”تو اللہ سے ڈرو اور میری اطاعت کرو۔“

سیدنا حضرت لوط علیہ السلام نے بھی وہی فرمایا جو ان کے پیشرو انبیاء علیہم السلام نے فرمایا تھا یعنی

فَاتَّقُوا اللَّهَ وَأَطِيعُوا (اشعراء: ۱۶۳)

”سو اللہ سے ڈرو اور میری اطاعت کرو۔“

سیدنا حضرت شعیب علیہ السلام کا پیغمبرانہ پیام بھی سنتے جائیے:

فَاتَّقُوا اللَّهَ وَأَطِيعُوا (اشعراء: ۱۷۹)

”تو اللہ سے ڈرو اور میری اطاعت کرو۔“

سیدنا حضرت عیسیٰ علیہ السلام اپنی قوم سے خطاب فرماتے ہوئے ارشاد فرماتے ہیں:

فَاتَّقُوا اللَّهَ وَأَطِيعُوا (آل عمران: ۵۰)

”کہ ڈرو اللہ سے اور کہا مانو میرا۔“

الغرض صرف امام الانبیاء حضرت محمد ﷺ کی حدیث، حجت شرعیہ، ذریعہ ہدایت، وثیقہ نجات

نہیں ہے بلکہ ہمیشہ تمام انبیاء علیہم السلام کے اقوال و افعال، اعمال و خصال ان کے پیروکاروں کیلئے شرعی حجت و برہان بنتے رہے ہیں۔

اطاعت رسول ﷺ کا دوسرا رخ

یہاں تک اطاعت رسول کا ایجابی و اثباتی پہلو دکھلایا گیا ہے کہ رسول خدا ﷺ کی فرمانبرداری از روئے قرآن فرض و لازم ہے۔ زندگی کے کسی بھی مرحلہ و مقام پر سیرت نبوی سے انماض و تغافل برتنا اور اس سے اعراض و روگردانی کرنا، انکار قرآن یا تحریف قرآن کو مستلزم ہے۔ پھر قرآن نے ہمیں یہ بھی بتلایا کہ ”سیرت رسول“ کی اتباع میں ہدایت دارین، فوز عظیم، لا محدود کامیابی، محبوبیت خداوندی، گناہوں کی مغفرت اور دیگر ایسے انعامات فاخرہ ملیں گے۔

گو ایجابی پہلو سے رسول خدا ﷺ کی سیرت کی مخالفت، حدیث کی مزاحمت کی مذمت و قباحت اور حرمت نکل آتی ہے اور اس کے سلبی و منفی پہلو کی شاعت کھل جاتی ہے۔ لیکن ہم چاہتے ہیں کہ قدرے سلبی پہلو بھی اپنی اصلی صورت کے ساتھ قارئین کے سامنے آجائے کیونکہ براہ راست کسی چیز کے دیکھنے سے جو انکشاف اور اس پر تاثر ہوتا ہے وہ بالواسطہ دیکھنے سے قطعاً حاصل نہیں ہو سکتا۔ بہر کیف

قرآن پاک نے جیسے ”اطاعت رسول“ کو ”اطاعت خدا“ کا درجہ او مقام دیا ہے اور دونوں کو لازم قرار دیا ہے ویسے ”مخالفت رسول“ کو بھی ”مخالفت خدا“ تسلیم کیا ہے۔ دونوں مخالفتوں پر شدید شہید تر وعیدیں ذکر فرمائی ہیں۔ ارشاد ربانی ہے:

وَإِذَا قِيلَ لَهُمْ تَعَالَوْا إِلَىٰ مَا أَنزَلَ اللَّهُ وَإِلَىٰ الرَّسُولِ رَأَيْتَ الْمُنَافِقِينَ
يَصُدُّونَ عَنْكَ صُدُودًا ۝ (نساء: ۶۱)

”اور جب کہا جاتا ہے کہ ان کو کہ آؤ اس چیز کی طرف جو اللہ نے اتاری اور رسول کی طرف دیکھتے ہیں آپ منافقوں کو کہ اعراض کرتے ہیں آپ سے اعراض کرنا۔

یہ آیت ان آیات میں سے ایک ہے جن کی شان نزول گزشتہ عنوان کے تحت ساتویں آیت کی تشریح میں بیان ہو چکی ہے۔ اس آیت نے کھول کر بتایا کہ خدا تعالیٰ کے نازل کردہ کلام اور رسول خدا ﷺ سے صدود و اعراض اور پہلو تہی کرنا نفاق کی علامت ہے تو کیا حدیث رسول سے اعراض کرنا صاحب حدیث سے روگردانی کے ہم معنی نہیں؟

۳۸ - وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ
الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ وَسَاءَتْ مَصِيرًا ۝ (نساء: ۱۱۵)

”اور جو شخص مخالفت کرے رسول کی اس کے بعد کہ واضح ہو چکی اس کیلئے ہدایت اور پیروی کرے مسلمانوں کے رستہ کے خلاف کی۔ ہم متوجہ کریں گے اس کو جدھر وہ متوجہ ہوا اور ہم اس کو داخل کریں گے جہنم میں اور وہ بُری ہے جائے رجوع۔“

معلوم ہوا کہ پیغمبر کی مخالفت جب کہ حق واضح ہو چکا ہو حق تعالیٰ کی توفیق و دستگیری سے محرومی کا سبب ہے اور جہنم رسید ہونے کا باعث بلکہ اس آیت سے اجماع شرعی کی حجیت بھی ثابت ہے۔ اور ”حدیث نبوی“ کے حجیت و دلیل ہونے پر ساری امت مسلمہ کا اتفاق و اجماع ہے۔

۳۹ - ذٰلِكَ بِاَنَّهُمْ شَاقَقُوا اللّٰهَ وَرَسُوْلَهُ ۗ وَمَنْ يُشَاقِقِ اللّٰهَ وَرَسُوْلَهُ
فَاِنَّ اللّٰهَ شَدِيْدُ الْعِقَابِ ۝ (انفال: ۱۳)

”یہ اس سبب سے کہ انہوں نے مخالفت کی اللہ کی اور اس کے رسول کی اور جو مخالفت کرتا ہے اللہ اور اس کے رسول کی تو یقیناً اللہ تعالیٰ سخت سزا دینے والے ہیں۔“

واضح ہوا کہ جس طرح خدا کی مخالفت کرنا عذاب شدید کو دعوت دینا ہے۔ اسی طرح پیغمبر ﷺ

کی مخالفت کرنا بھی دنیا و آخرت کی سخت سزا کو چیلنج دینا ہے۔

۳۰۔ فَلْيَحْذَرِ الَّذِينَ يُخَالِفُونَ عَنْ أَمْرٍ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ﴿النور: ۶۳﴾

”پس چاہئے کہ ڈریں وہ لوگ جو مخالفت کرتے ہیں اس کے حکم کی اس سے کہ پہنچے ان کو فتنہ یا پہنچے ان کو عذاب دردناک۔“

مفسرین کے ایک قول کے مطابق ”عن امرہ“ کی ضمیر کا مرجع لفظ رسول ہے جو اسی آیت کے شروع میں موجود ہے تو آیت کا مطلب یہ ہوگا کہ خدا کے رسول ﷺ کے حکم کی مخالفت کرنے والا دنیا کے فتنہ اور آخرت کی دردناک سزا کا مستحق ہے۔ اور اگر ضمیر مذکور کا مرجع لفظ اللہ ہو تو پھر استدلال آیت کے اس آخری حصے سے نہیں ہوگا بلکہ اسی آیت کے صرف ابتدائی حصہ سے ہوگا اور وہ یہ ہے:

لَا تَجْعَلُوا دَعَاءَ الرَّسُولِ بَيْنَكُمْ كَدَعَاءِ بَعْضِكُمْ بَعْضًا ﴿النور: ۶۳﴾

”مت بناؤ رسول کے بلانے کو آپس میں برابر تمہارے ایک دوسرے کو بلانے کے۔“

یعنی آنحضرت ﷺ کا بلانا عام لوگوں کے بلانے کے برابر نہیں ہے بلکہ آپ کے بلاوے پر جواب دینا اور اسے قبول کرنا اور اس پر عمل کرنا لازم ہے۔ تو کیا ”حدیث نبوی“ نبی کا بلاوا نہیں ہوتا؟

۳۱۔ وَمَنْ يُعِصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا ﴿احزاب: ۳۶﴾

”اور جو نافرمانی کرے اللہ اور اس کے رسول کی تو یقیناً وہ گمراہ ہوا صریح گمراہی۔“

حدیث کے خلاف کرنا رسول خدا ﷺ کی نافرمانی ہے اور رسول کی نافرمانی کا انجام کھلی گمراہی ہے۔

۳۲۔ يَا أَيُّهَا الَّذِينَ آمَنُوا لَا تَقْدُمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ (حجرات: ۱)

”اے ایمان والو! مت آگے بڑھو اللہ اور اس کے رسول سے، اور اللہ سے ڈرتے رہو۔“

مطلب یہ ہے کہ خدا اور رسول کے احکام پر اپنی اہواء و اغراض کو مقدم نہ رکھنا چاہئے بلکہ اپنی تمام خواہشات و جذبات کو خدا تعالیٰ کے احکام (قرآن) اور اس کے رسول ﷺ کے احکام (حدیث) کے تابع بنانا چاہئے۔ خدا کے رسول کے احکام بھی دراصل خدا ہی کے احکام ہیں کہ من يطع الرسول فقد اطاع الله اللہ تعالیٰ کا فرمودہ ہے۔ بہر حال جیسے خدا کے حکم سے سبقت کرنے اور اس کی خلاف ورزی کرنے کی ممانعت و حرمت اس آیت کا منطوق صریح ہے ویسے رسول اکرم ﷺ کے حکم سے آگے بڑھنا اور اس کی پرواہ نہ کرنا بھی اسی آیت کی رو سے ممنوع اور ناجائز ہے۔

۴۳۔ يٰۤاَيُّهَا الَّذِيْنَ اٰمَنُوْا لَا تَرْفَعُوْۤا اَصْوٰتَكُمْ فَوْقَ صَوْتِ النَّبِيِّ وَلَا تَجْهَرُوْا لَهُ بِالْقَوْلِ

كجھڑ بھڑکے بعض اُن تعبط اعلیٰ لکھو و اُن کلام لکھو عروون (حجرات: ۲)

”اے ایمان والو! مت بلند کرو اپنی آوازیں پیغمبر کی آواز پر۔ اور مت تڑخ کر بولو آپ کے سامنے جیسے تڑختا ہے بعض تمہارا بعض پر۔ ایسا نہ ہو کہ تمہارے عمل برباد ہو جائیں اور تم کو احساس تک نہ ہو۔“

یہ ”مجلس نبوی“ کے آداب ہیں کہ حضور اقدس ﷺ کی مبارک مجلس میں نہ شور و غل مچایا جائے اور نہ بلند آواز سے آپس میں گفتگو کی جائے۔ اگر آپ سے خطاب کرنا ہو تب بھی نرم آواز سے تعظیم و احترام کے لہجہ میں ادب و شائستگی کے ساتھ معروض پیش کیا جائے۔۔۔۔۔۔

اندازہ کیجئے جب حضور کی آواز مبارک سے آواز بلند کرنا خدا تعالیٰ کو گوارا نہیں تو آپ کی سیرت طیبہ اور احادیث کے خلاف آواز اٹھانا کیونکر گوارا ہو سکتا ہے۔

اب آخر میں ”اطاعت نبوی“ کے ایجابی پہلو پر ایک دو آیتیں لکھ کر اسے ختم کیا جاتا ہے:

۴۴۔ اِنَّمَا كَانَ قَوْلَ الْمُؤْمِنِيْنَ اِذَا دُعُوْا اِلَى اللّٰهِ وَرَسُوْلِهِۦ لَيَنْجُبْنَ عَنْهُم

اَنْ يَقُوْلُوْا سَمِعْنَا وَاَطَعْنَا وَاُولٰٓئِكَ هُمُ الْمُفْلِحُوْنَ (نور: ۵۱)

”بس ایمان والوں کی بات یہ ہے جب کہ بلائے جائیں اللہ اور اس کے رسول کی طرف یہ کہ کہیں ہم نے سن لیا اور حکم مان لیا اور وہی لوگ کامیاب ہیں۔“

یعنی مخلص اور سچے مسلمان کا کام یہ ہوتا ہے کہ جب کسی بھی معاملہ میں اس کو خدا کے قرآن اور رسول کی حدیث کی طرف بلایا جائے۔ ایک منٹ توقف اور پس و پیش نہ کرے بلکہ فی الفور سمعاً و طاعتاً کہہ کر اطاعت کیلئے مستعد ہو جائے۔ معلوم ہوا ”حدیث رسول“ کی پیروی کرنا صحیح ایمان کی علامت اور حقیقی فلاح کی سند ہے۔

۴۵۔ وَاَنْزَلْنَا اِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ اِلَيْهِمْ وَاَعْلَمُۢمُ بِتَفْكَرُوْنَ (نحل: ۴۴)

”اور ہم نے آپ پر یادداشت اتاری تاکہ آپ بیان کریں لوگوں کے واسطے وہ چیز جو ان کیلئے اتاری گئی اور تاکہ وہ غور و فکر کریں۔“

”یادداشت“ سے مراد قرآن حکیم ہے۔ جو اگلی امتوں کے ضروری اور کار آمد احوال و شرائع کا محافظ، انبیائے سابقین کے علوم و معارف کا جامع اور ہمیشہ کیلئے خدائی احکام اور فلاح دارین کے

طریقوں کو یاد دلانے والا اور خواب غفلت سے بیدار کرنے والا۔ غرضیکہ تمام کتب سابقہ کا خلاصہ اور انبیائے سابقین کے علوم کی یادداشت ہے۔

اس سے معلوم ہوا کہ قرآن حکیم کی تبیین و تفسیر، اس کے مبہم کی تشریح، مجمل کی تفصیل، سب سے پہلے اس مقدس ہستی کا کام ہے جس کے منور دل پر یہ قرآن اترا ہے۔ آپؐ نے اپنے قول سے، عمل سے قرآنی احکام کی جو تفصیل یا اس کے اشارات کی جو شرح فرمائی ہے اسی کو اصطلاح میں حدیث یا سنت کہا جاتا ہے۔ اس سے بڑھ کر حدیث کی حجیت کیلئے کون سی دلیل چاہئے **فَبِأَيِّ حَدِيثٍ بَعْدَكَ يُؤْتُونَ** نبی کریمؐ کی ”کامل اتباع“ جو قرآن و حدیث دونوں کو شامل ہے کے وجوب و لزوم پر دلالت کرنے والی آیات قرآنیہ آسانی کے ساتھ شمار میں آنے والی نہیں ہیں۔ ان کا استقصاء و احاطہ نہ تو ہمچھد ان سے ممکن ہے اور نہ ہی یہاں مطلوب ہے۔ اس لئے اس سلسلہ کو یہاں منقطع کیا جاتا ہے۔ درحقیقت قرآن پر یقین رکھنے والے کو تو قرآن حکیم کا ایک اشارہ بھی کافی سے کافی تر ہوتا ہے۔ چہ جائے کہ اتنی کثیر تصریحات لیکن ضدی و معاند کیلئے سارا قرآن کریم بھی کافی نہیں کہ ضد و عناد کا کوئی علاج نہیں ہے۔

بہر حال مسطورہ بالا آیات قرآنیہ سے رسول خدا ﷺ کی حسب ذیل شانیں اور حیثیتیں معلوم ہوئیں جو قرآن اور صاحب قرآن اپنے ماننے والوں سے ان کو تسلیم کرانا چاہتے ہیں:

۱۔ حضور اقدس حضرت محمد مصطفیٰ ﷺ کتاب الہی کے معلم اور امت مسلمہ کے مربی اور مزی ہیں۔
 ۲۔ آپؐ وہ نور ہدایت ہیں جس کی روشنی میں کتاب الہی کو سمجھا جاسکتا ہے۔
 ۳۔ آپؐ کے فیصلے کے سامنے ایماندار کے اختیار اور اس کی رائے کی کوئی گنجائش باقی نہیں رہتی۔
 ۴۔ تمام مشاجرات و اختلافات میں آپؐ ہی کو حکم ماننا اور پھر بے چون و چرا آپؐ کے فیصلہ کو دل و جاں سے تسلیم کرنا ایمان کی اولین شرط ہے۔

۵۔ آپؐ کی سیرت طیبہ، آخرت کی فکر رکھنے والے مومن کیلئے خواہ وہ کسی بھی مقام پر ہو، خدا تعالیٰ کا تجویز کردہ ایک ”اسوہ حسنہ“ ہے۔

۶۔ آپؐ کی ”اتباع کامل“ ”محبوبیت الہی“ اور ”مغفرت ذنوب“ کا بہترین وثیقہ ہے۔

۷۔ آپؐ کی کامل اطاعت فرض ہے اور آپؐ کی اطاعت سے تولی و اعراض کرنا کفر ہے۔

۸۔ آپؐ کی اطاعت جنت کے داخلہ کی ضمانت اور فوز عظیم ہے۔

۹۔ رشتہ ہدایت آپؐ کی اطاعت کے دامن سے وابستہ ہے۔

۱۰۔ بدوں آپؐ کی اطاعت کے کوئی نیکی بھی دربار الہی میں شرف قبولیت پا نہیں سکتی۔

۱۱۔ آپؐ کی اتباع سے اعراض کرنا نفاق کی علامت ہے۔

۱۲۔ آپؐ کی مخالفت کرنا تو فیتق الہی سے محرومی اور عذاب جہنم کا باعث ہے۔

۱۳۔ آپؐ کے حکم کی مخالفت، مزاحمت کرنا فتنہ اور عذاب الیم کو دعوت دینا ہے۔

۱۴۔ آپؐ کی نافرمانی کرنا ضلال مبین ہے۔

۱۵۔ آپؐ کی آواز سے بلند آواز کرنا اعمال صالحہ کی بربادی کا سامان ہے۔

۱۶۔ آپؐ کا قول و عمل قرآن حکیم کی تفسیر و تشریح ہے۔

اگر حضور اکرم ﷺ کی ”کامل اطاعت“ کے وجوب پر دلالت کرنے والی دوسری آیات کو مد نظر

رکھا جائے تو آپؐ کی مزید شانیں دریافت ہو سکتی ہیں مگر اندیشہ طوالت مانع ہے۔

حدیث نبوی ﷺ کا مقام غیروں کی نظروں میں

حدیث کی شان حکمت و ہدایت اور اس کی شان محفوظیت آنحضرت ﷺ سے لے کر ہم تک اس

کا صحیح ثبوت ایک ایسی حقیقت ہے جس کا اعتراف ان لوگوں کو بھی ہے جو آپ ﷺ کو خدا کا رسول نہیں مانتے۔

(۱) چنانچہ مشہور روسی فیلسوف ٹالسٹائی نے آنحضرت ﷺ کے چند حکیمانہ اقوال زریں کا ترجمہ

روسی زبان میں شائع کیا ہے۔

(۲) اور مشہور مورخ ایڈورڈ گین نے تاریخ زوال روم جلد ۵ باب ۵۰ میں لکھا ہے:

”ہر ایک بانی مذہب کی سیرت سے اس کی تحریری مکاشفات کی تکمیل ہوتی ہے، چنانچہ (حضرت)

محمد ﷺ کی حدیثیں امر حق کی جامع نصیحتیں اور ان کے افعال نیکی کے مجسم نمونے ہیں۔۔۔۔۔“

اگر حدیث نبوی بفرض غلط کوئی ذخیرہ ہدایت، سرمایہ حکمت و سعادت نہیں اور دنیا میں اس وقت

اس کا صحیح وجود نہیں ہے تو پھر ذرا بتائیے کہ ٹالسٹائی کس کے اقوال کا ترجمہ شائع کرتا ہے اور گین کس

کے اقوال و افعال کو امر حق کی جامع نصیحت اور مجسم نیکی کا نمونہ بتا رہا ہے؟

(۳) جرمنی کے ایک مشہور ڈاکٹر کوخ نے ایک مضمون ”اخبار النصیحة“ میں دیا تھا جو اخبار

مدینہ بخنور ۹ مارچ ۱۹۱۷ء میں بھی شائع ہوا تھا اس کے چند اقتباسات ملاحظہ ہوں۔ ڈاکٹر مذکور لکھتے ہیں:

”میں نے وہ حدیث پڑھی جس کا مفہوم یہ ہے کہ جس برتن میں کتا منہ ڈالے اس کو سات مرتبہ

دھو ڈالو۔ چھ مرتبہ پانی سے اور ایک مرتبہ مٹی سے۔ یہ حدیث دیکھ کر مجھے خیال آیا (حضرت) محمد (ﷺ) جیسے عظیم الشان پیغمبر کی شان میں فضول گوئی نہیں ہو سکتی ضرور اس میں کوئی مفید راز ہے اور مٹی کے عضروں کی کیمیائی تحلیل کر کے ہر ایک عنصر کا ”داء الکلب“ میں استعمال شروع کیا۔ اخیر میں نوشادر کی نوبت آتے ہی مجھ پر منکشف ہو گیا کہ اس مرض کا یہی علاج ہے۔ آنحضرت (ﷺ) نے مٹی سے برتن دھونے کی رغبت کیوں دلائی اس کی وجہ یہ ہے کہ نوشادر ہمیشہ مٹی میں موجود رہتا ہے۔ اگر آپ نے محض نوشادر ہی سے برتن دھونے کی ہدایت فرمائی ہوتی تو بسا اوقات اس کا ملنا غیر ممکن ہوتا اس لئے مٹی جو ہر وقت اور ہر جگہ پائی جاتی ہے۔ برتنوں کیلئے بہترین ذریعہ صفائی تھی۔“

آگے لکھتے ہیں:

”اور اسی طرح آنحضرت (ﷺ) کی حدیث ”الحمی من فیح جہنم فاطفونوا حرھا بالماء“ پر اطباء ہنسا کرتے تھے۔ حالانکہ آپ (ﷺ) کی غرض اس ارشاد سے یہی تھی کہ صفراوی بخار کا علاج آب سرد سے کرو۔ چنانچہ اب تحقیقات نے واضح کر دیا ہے کہ صفراوی بخار کا علاج صرف ٹھنڈا پانی ہی نہیں ہے بلکہ برف آب ہے۔ غرضیکہ آنحضرت (ﷺ) کی بہت سی حدیثیں فن طب کی جان اور اصل الاصول ہیں، اور تحقیق و تفتیش ان کی صداقت کاملہ کا اظہار کرتی ہے۔“

خدا کی شان بیگانوں کو تو احادیث نبویہ سراسر رشد و حکمت اور واقعی حقائق دکھائی دیتی ہیں، طب کی جان اور اصل الاصول نظر آتی ہیں جن کی صداقت و راستی کی تائید عمیق سے عمیق تحقیق اور گہرے غور و فکر سے حاصل ہوتی ہے مگر اسلام کا دم مارنے والے ہر فتنہ کو اسی مظلوم حدیث کے سر تھوپتے رہنے کو کمال تحقیق سمجھتے ہیں۔

ڈاکٹر اقبال رحمۃ اللہ علیہ اور حدیث

ڈاکٹر صاحب نے اپنے تمام تفسیلات اور اپنی تمام عقلیت کو مکہ کے نبی امی (ﷺ) کے مبارک قدموں میں ایک حقیر چیز کی طرح نذر کر کے رکھ دیا تھا۔ جن حدیثوں پر بعض لوگ کان کھڑے کیا کرتے ہیں یہ ڈاکٹر آف فلاسفی ان کے ٹھیلے لفظی مفہوم پر ایمان رکھتے تھے۔

ایک مرتبہ کسی صاحب نے آپ کے سامنے بڑے اچنبھے کے انداز میں اس حدیث کا ذکر کیا جس میں بیان ہوا ہے کہ رسول اکرم (ﷺ) حضرت ابو بکر صدیق، حضرت عمر فاروق، اور حضرت عثمان غنی کے ساتھ احد پہاڑ پر تشریف رکھتے تھے۔ اتنے میں احد لرزنے لگا اور حضور نے فرمایا کہ ٹھہر جا، تیرے اوپر

ایک نبی ایک صدیق اور دو شہیدوں کے سوا اور کوئی نہیں ہے اس پر پہاڑ ساکن ہو گیا۔ (بخاری عن انس)
 ڈاکٹر موصوف نے حدیث سنتے ہی کہا کہ ”اس میں اچھی کی کون سی بات ہے۔ میں اس کو
 استعارہ و مجاز نہیں بلکہ ایک مادی حقیقت سمجھتا ہوں اور میرے نزدیک اس کیلئے کسی تاویل کی حاجت
 نہیں، اگر تم حقائق سے آگاہ ہوتے تو تمہیں معلوم ہوتا کہ ایک نبی کے نیچے مادے کے بڑے بڑے
 تو دے بھی لرز اٹھتے ہیں مجازی طور پر نہیں واقعی لرز اٹھتے ہیں۔“ (جوہر اقبال)

ڈاکٹر صاحب حدیث نبویؐ کو نہ صرف شرعی حجت اور ذریعہ ہدایت سمجھتے ہیں بلکہ اس سے ایک
 قدم آگے بڑھ کر مسلم قوم کی زندگی اور بقاء کو حدیث نبویؐ اور شعار محمدیؐ پر موقوف اور منحصر قرار دیتے
 ہیں۔ چنانچہ ڈاکٹر صاحب نے کہا ہے:

تا شعار مصطفیٰ از دست رفت قوم را رمز بقا از دست رفت

مقتدا کی سیرت کا حجت ہونا دنیا کا اجماعی مسئلہ ہے

دنیا کے تمام انسان مذہبی ہوں کہ دہری، مہذب ہوں کہ وحشی ہر زمانہ اور ہر ملک میں اپنے اپنے
 نظریے کے مقتداؤں اور پیشواؤں کے اقوال و اعمال، سیر و سوانح سے تمسک و استدلال کرتے آئے
 ہیں اور اب بھی کر رہے ہیں۔ کیا یہودی حضرت موسیٰ علیہ السلام کی سیرت کو ذریعہ ہدایت نہیں سمجھتے اور
 کیا عیسائی حضرت عیسیٰ علیہ السلام کے اقوال و ارشادات پر عمل پیرا ہونے کو وسیلہ نجات تسلیم نہیں کرتے
 اور کیا دوسرے مذاہب بلکہ مختلف فنون کے علم بردار اپنے اپنے رہنماؤں کے اعمال و احوال سے حسب
 ضرورت استدلال نہیں کرتے۔ اگر جواب اثبات میں ہے جیسا کہ واقعہ اور مشاہدہ ہے تو پھر بتلائیے کہ
 دنیا کے سب سے بڑے دانا، سب سے بڑے رہنما یعنی امام الانبیاء حضرت محمد مصطفیٰ ﷺ کے اقوال و
 اعمال اور آپ ﷺ کے ارشادات و احادیث کو ہدایت کا ذریعہ اور نجات کا وسیلہ کیوں نہ مانا جائے
 اور اسلامی احکام کے اثبات یا نفی میں ان سے تمسک و استدلال کیوں نہ کیا جائے۔

خلاصہ کلام

الغرض انبیاء علیہم الصلوٰۃ والسلام خصوصاً سید الانبیاء ﷺ کی احادیث کا شرعی حجت اور ذریعہ
 ہدایت ہونا قرآن حکیم کی بے شمار آیات اور عقل و فطرت کی شہادت سے ثابت ہے۔ دنیا کا اپنے
 رہنماؤں کی سیرت کی حجیت پر متفق ہونا اس پر مستزاد۔

شیخ سعدی نے کیا خوب فرمایا ہے:

خلاف پیہر کے رہ گزید کہ ہرگز بمنزل نخواہد رسید
مپندار سعدی کہ راہ صفا تو ان رفت جز در پی مصطفیٰ

حفظ حدیث

حفظ حدیث کے قدرتی عوامل

عربوں کا حافظہ ایک تاریخی مسلمہ حقیقت ہے۔ مورخین کا یہ دعویٰ مشہور و معروف ہے کہ:-----
”مذہب العرب انہم کانوا مطبوعین علی الحفظ مخصوصین بذالک (جامع لابن عبدالبر)
”یعنی عرب کا عام دستور تھا کہ زبانی یاد رکھنے کی کچھ ان کی فطری عادت سی تھی اس بات میں
انہیں خاص خصوصیت حاصل تھی۔“

عرب کا بدو کتابوں اور رسالوں کا طومار دیکھ کر مذاق اڑاتا تھا۔ اور یہ فقرہ کہتا تھا:
حرف فی تامورک خیر من عشرة فی کتبک.
”ایک حرف تیرے دل میں تیری کتابوں کے دس حرفوں سے بہتر ہے۔“
ایک عرب شاعر کہتا ہے:

لیس بعلم ما حوی القمطرا ما العلم الا ما حوی الصدرا
”یعنی علم وہ نہیں جو کتاب میں ہے۔ علم تو بس وہی ہے جو سینہ میں محفوظ ہے۔“

یہی عرب تھے جن کو ایام العرب، کلام جاہلیت کے علاوہ انسانوں بلکہ اونٹوں اور گھوڑوں تک کے
نسب نامے یاد تھے۔ اس کے ساتھ یہ بھی ملا لیجئے کہ عربوں کی ان ذہنی اور دماغی قوتوں کیلئے اس زمانے
میں کوئی اہم خوراک موجود نہ تھی۔ ان کا سب سے بڑا دماغی مشغلہ شعر و شاعری اور تفاخر و تعلق کا تھا۔ اسلام
نے شریفانہ معیار پیش کر کے کافی حد تک ان فضول مشاغل پر پابندی لگا دی تھی جس سے ان کی دماغی
و ذہنی تشنگی اور زیادہ بڑھ گئی تھی جس کی تسکین کا سامان بجز قرآن و حدیث کے اور کوئی خاص چیز نہ تھی۔
نیز سوسائٹی میں انفراد کے مدارج و مراتب کا معیار انہی دو چیزوں کی کمی و بیشی کو قرار دیا گیا تھا۔
ایسے ماحول میں ان مقدس حضرات کا ہر چیز سے ٹوٹ کر ہمہ تن ان ہی دو چیزوں میں ڈوب جانا ایک

قدرتی امر تھا اور ایسا ہی ہوا۔

پھر حضور اقدس ﷺ کی حدیث کو یاد کرنے والے، اس کی تبلیغ و اشاعت کرنے والے کیلئے دعائیہ کلمے اور بشارتیں بھی ان کے کانوں میں چکر لگاتی رہتی تھیں۔ ایک موقع پر آپ ﷺ نے یہ دعا فرمائی تھی۔

نضر اللہ عبدا سمع مقالتي فحفظها و وعاما و اداها كما سمعها (ابو داؤد. ترمذی)

”ترو تازہ رکھے اللہ اس بندے کو جس نے میری بات سنی اور اسے خوب یاد کیا اور دوسروں تک پہنچایا جیسا کہ سنا اس کو۔“

اسی لئے جب حضرت ابو ہریرہؓ کو حفظ حدیث کا شوق دامن گیر ہوتا ہے اور حافظ جواب دے دیتا ہے تو آپ دربار رسالت میں اپنے کمی حافظ کی شکایت کرتے ہیں تو حضور اقدس ﷺ کے کچھ دم فرمانے اور دعا فرمانے سے حافظ قوی ہو جاتا ہے۔ (بخاری)

اس کا نتیجہ یہ نکلتا ہے کہ صحابہ کرامؓ میں سب سے بڑے حافظ حدیث یہی حضرت ابو ہریرہؓ شمار ہوتے ہیں۔

حضرت انسؓ سے حضرت عبیدہؓ تابعی کو حضور اقدس ﷺ کا ایک موئے مبارک ہاتھ لگ گیا تھا فرماتے تھے۔

لأن تكون عندي شعرة منها أحب الي من الدنيا وما فيها (بخاری)

”کہ حضور ﷺ کے بالوں میں سے ایک بال کا میرے پاس ہونا مجھے دنیا اور اس کی کل کائنات سے زیادہ محبوب ہے۔“

اندازہ فرمائیے جس قوم کے نزدیک آپ کے ایک موئے مبارک کی قدر و قیمت ساری دنیا سے زیادہ ہو اس نے آپ کی زندگی کی نگہداشت میں کس اہتمام اور توجہ سے کام لیا ہوگا۔

حدیث کے ذکر و مذاکرہ کا حکم قرآن میں

قرآن کریم نے بتلایا کہ قرآن کی طرح حدیث بھی خدا تعالیٰ کی نازل فرمودہ ایک خاص نعمت ہے۔ اس کا ذکر و مذاکرہ ہونا چاہئے اور اس احسان عظیم کا شکر یہ ادا کرنا چاہئے۔

وَأذْكُرُوا نِعْمَتَ اللَّهِ عَلَيْكُمْ وَمَا أَنْزَلَ عَلَيْكُمْ مِنَ الْكِتَابِ وَالْحِكْمَةِ لِيُعْظَمَ عَلَيْكُمْ يَا أَيُّهَا الَّذِينَ آمَنُوا

”اور یاد کرو اللہ کی نعمت جو تم پر ہوئی اور (خصوصاً) کتاب و حکمت جو اس نے تم پر اتاری۔ اللہ

تعالیٰ نصیحت فرماتے ہیں تمہیں اس کے ذریعے“

پہلے گزر چکا ہے کہ حکمت کا لفظ سنت نبویؐ پر بھی مشتمل ہے۔ بلکہ امام شافعیؒ اور حضرت قتادہؒ جیسے اکابر کے ہاں تو حکمت سے مراد ہی سنت نبویؐ ہے۔

دوسری آیت میں یہی حکم خصوصیت کے ساتھ آنحضرت ﷺ کی ازواج مطہرات کو دیا گیا ہے۔ ارشاد ہوتا ہے:

وَإِذْ كُنَّا مَا بُنِيْنَا فِي مِثْقَاتِنَا مِنْ آيَاتِ اللَّهِ وَالْحَكْمَةِ (ازواج: ۳۳)

”(اے پیغمبرؐ کی بیویوں اور یاد کیا کرو جو کچھ پڑھا جاتا ہے تمہارے گھروں میں اللہ تعالیٰ کی آیتوں اور حکمت سے۔“

اس نص قرآنی سے پتہ چلا کہ قرآن حکیم کی طرح حکمت اور سنت نبویؐ کا بھی خدا تعالیٰ کے رسول ﷺ کے دولت کدہ میں تکرار اور مذاکرہ ہوا کرتا تھا اور ازواج مطہرات اس پر مامور تھیں کہ وہ قرآن و حدیث دونوں کو یاد کریں اور اس کے تعلیم و تعلم کے سلسلہ کو جاری رکھیں اور اس احسان عظیم اور نعمت کبریٰ کا شکر یہ بصورت اتباع شریعت ادا کرتی رہیں۔

عہد نبویؐ میں حفظ حدیث

(۱) حضرت انسؓ فرماتے ہیں کہ ہم لوگ آنحضرت ﷺ کی زبان مبارک سے حدیثیں سنتے رہتے تھے، جب آپ ﷺ مجلس سے اٹھ جاتے تو ہم آپس میں ”حدیثوں“ کا دور کرتے تھے۔ ایک دفعہ ایک آدمی کل حدیثیں بیان کر جاتا، پھر دوسرا، پھر تیسرا۔ بسا اوقات ساٹھ ساٹھ آدمی مجلس میں ہوتے تھے اور وہ ساٹھوں باری باری سے بیان کرتے تھے۔ اس کے بعد جب ہم اٹھتے تھے تو حدیثیں اس طرح ذہن نشین ہوتی تھیں کہ گویا ہمارے دلوں میں بودی گئی ہیں (مجمع الزوائد ص ۱۶۱ ج ۱)

(۲) حضرت معاویہؓ کے ارشاد سے معلوم ہوتا ہے کہ عہد نبویؐ میں فرض نمازوں کے بعد صحابہ کرامؓ مسجد میں بیٹھ جاتے اور قرآن و حدیث کا تکرار و مذاکرہ کرتے تھے (مستدرک حاکم ص ۹۳ ج ۱)

(۳) حضرت عبداللہ عباسؓ فرماتے ہیں:

كنا نحفظ الحديث (مسلم ص ۱۰ ج ۱ ابن ماجہ ص ۴)

”کہ ہم حدیثیں یاد کیا کرتے تھے۔“

(۴) حضرت ابو ہریرہؓ کا ارشاد ہے کہ عبداللہ بن عمروؓ حدیثیں اپنے ہاتھ سے لکھتے تھے اور دل سے

یاد بھی کرتے تھے اور میں صرف دل سے یاد کرتا تھا (طحاوی ص ۳۸۳ ج ۲ مجمع الزوائد ص ۱۵۱ ج ۱، مسند احمد)

اس باب کو طول دینے کی کوئی ضرورت نہیں۔ صرف ایک بات یاد رکھنی کافی ہے کہ آنحضرت ﷺ نے حدیث نبویؐ کے حفظ کرنے والوں اور اس کی نشر و اشاعت کرنے والوں کے بڑے بڑے فضائل و مناقب ارشاد فرمائے ہیں اور ایسے لوگوں کیلئے سرسبزی و تازگی کی دعائیں فرمائی ہیں۔ چنانچہ ایک حدیث میں حضور اقدس ﷺ نے حدیث روایت کرنے والے کو اپنا جانشین فرمایا ہے (کنز العمال ص ۲۲۲، ج ۵) اور ایک موقع پر اس شخص کو جنت کی خوشخبری فرمائی جو امت کیلئے چالیس حدیثیں محفوظ کرے۔

اور متعدد صحابہ کرامؓ سے وہ مرفوع روایت مروی ہے جو اوپر بھی نقل کی جا چکی ہے یعنی
نضر اللہ عبد اسمع مقالتي ۲ و وعاه و اداها كما سمعها ۳ (مشکوٰۃ کتاب العلم، مسند احمد ترمذی، ابو داؤد، ابن ماجہ، دارمی)

جو لوگ صحابہ کرامؓ کے حالات سے اور ان کے عشق رسولؐ سے کچھ بھی خبر رکھتے ہیں وہ باسانی یہ باور کر لیں گے کہ شمع نبوتؐ کے ان پروانوں نے اس دعا کی تحصیل میں ہرگز کوئی دقیقہ اٹھانہ رکھا ہوگا۔

عہد صحابہ رضی اللہ عنہم و تابعین رحمۃ اللہ علیہم میں حدیث کا اہتمام

(۱) حضرت ابن عباسؓ اپنے تلامذہ سے فرماتے ہیں۔

تذكروا هذا الحديث لا ينفلت منكم (دارمی ص ۷۸)

”اس حدیث کا آپس میں مذاکرہ (دور) کرو ایسا نہ ہو کہ تمہارے ہاتھ سے نکل جائے۔“

(۲) نیز یہ بھی آپ ﷺ کا ارشاد تھا:

ردوا الحديث و استذكروه فانه ان لم تذكروه ذهب. (دارمی ص ۷۸)

”حدیث کو دہرایا کرو اور اس کو متحضر رکھا کرو کیونکہ اگر تم اس کو یاد نہیں رکھو گے تو جاتی رہے گی۔“

(۳) حضرت ابوسعید خدریؓ فرماتے ہیں:

(۱) اور وہ متعدد صحابہؓ یہ ہیں: ابن مسعودؓ، زید بن ثابتؓ، جبیر بن مطعمؓ، انسؓ، ابو ہریرہؓ، عمیر بن قنادہؓ، سعد بن ابی وقاصؓ، ابن عمرؓ، معاذ بن جبلؓ، نعمان بن بشیرؓ، زید بن خالدؓ نیز حضرت عائشہؓ (کنز العمال ۲۲۰-۲۲۲ ج ۵) مضمون ایک ہے صرف الفاظ میں معمولی اختلاف ہے۔ (۲) و فی روایۃ حدیثنا. دارمی ص ۳۲۔ (۳) و فی روایۃ فیلغہ. دارمی ص ۳۲۔

تذاکروا الحدیث (دارمی ص ۷۷ مستدرک حاکم ص ۹۳ ج ۱)

”حدیث کا مذاکرہ و تکرار کیا کرو۔“

(۴) اگر کبھی حضرت ابو سعیدؓ کے شاگرد حدیث لکھوانے کی درخواست کرتے تو آپ انکار فرما

دیتے اور فرماتے جیسے ہم حدیثیں یاد کیا کرتے تھے تم بھی یاد کیا کرو۔ (دارمی ص ۶۶)

(۵) حضرت علیؓ کا ارشاد تھا:

تذاکروا الحدیث فانکم الا تفعلوا یندرس (مستدرک حاکم ص ۹۵ ج ۱ جامع بیان العلم

ص ۱۰۱ ج ۱ و اللفظ للحاکم)

”حدیث کا دور کیا کرو اس لئے کہ اگر ایسا نہ کرو گے تو حدیث مٹ جائے گی۔“

(۶) حضرت عبداللہ بن مسعودؓ تاکید فرماتے:

تذاکر و الحدیث فان ذکر الحدیث حیاته (مستدرک ص ۹۵ ج ۱ دارمی ص ۷۹ معرفة علوم

الحدیث ص ۱۴۱)

”حدیث کو بار بار دہراتے رہو کیونکہ حدیث کا تکرار اس کے بقا کا سامان ہے۔“

(۷) یہ بھی حضرت علیؓ کا ارشاد تھا۔

تزاو روا و تذاکروا الحدیث و لا تترکوه یندرس (دارمی ص ۷۹ کنز العمال ص ۲۴۲ ج ۵)

”ایک دوسرے سے ملتے رہو اور آپس میں حدیث کا درس جاری رکھو اس کو چھوڑو نہیں کہ مٹ

جائے۔“

(۸) حضرت عکرمہ تابعیؓ فرماتے ہیں کہ حضرت ابن عباسؓ قرآن و حدیث کی تعلیم دینے کی غرض

سے میرے پاؤں میں بیڑی ڈال دیتے تھے۔ (تذکرۃ الحفاظ ص ۹۰)

غالباً حضرت عکرمہؓ دوران تعلیم میں بھاگ جاتے ہوں گے جیسا کہ بعض بچوں کی عادت ہوتی

ہے۔ اس سے قرآن و حدیث کی تعلیم کے بارے میں حضرت ابن عباسؓ نے اہتمام کا اندازہ فرمایئے۔

(۹) حضرت عطاء تابعیؓ کا بیان ہے کہ ہم حضرت جابرؓ سے حدیثیں سن کر جب اٹھتے تھے تو باہم

مذاکرہ کرتے تھے۔ (دارمی ص ۷۹ تذکرہ ص ۱۱۹ ابن سعد ص ۲۵۳ ج ۵)

(۱۰) حضرت ابن بریدہؓ فرماتے ہیں کہ ہم مسجد میں نماز کے بعد حدیث کا تکرار کرتے تھے۔

(مستدرک ص ۹۳ ج ۱)

(۱۱) ایک دن حضرت امام زہریؒ نماز عشاء کے بعد حدیث کا مذاکرہ اور تکرار کرنے بیٹھے تو صبح

ہوگئی۔ (دارمی ص ۷۹)

(۱۲) حضرت عبداللہ مسعودؓ نے اپنے شاگردوں سے پوچھا کہ کیا تم لوگ آپس میں ملتے رہتے ہو

اور ایک جگہ بیٹھ کر حدیثوں کا مذاکرہ بھی کرتے ہو۔ شاگردوں نے عرض کیا کہ ہم تو اس کا اتنا اہتمام کرتے ہیں کہ ہمارا کوئی ساتھی کبھی غائب ہو جاتا ہے تو اگر وہ کوفہ کے آخری سرے پر بھی ملتا ہے تو وہیں جا کر اس سے ملتے ہیں۔ (دارمی ص ۷۹)

(۱۳) حضرت حسن بصریؒ فرماتے تھے:

طلب الحدیث فی الصغر کالنقش فی الحجر (جامع ص ۷۲)

”بچپن میں حدیث پڑھنا پتھر پر نقش کرنے کے مشابہ ہے۔“

(۱۴) آپ کا یہ مقولہ بھی منقول ہے:

غانلة العلم النسیان و ترک المذاکرة (جامع ص ۱۴۱)

”کہ علم کی آفت نسیان اور تکرار کا چھوڑ دینا ہے۔“

(۱۵) مورخین نے لکھا ہے کہ لوگ بچوں کو حدیث یاد کرنے کیلئے حضرت ابو ہریرہؓ کی خدمت میں

بھیجا کرتے تھے۔ ابن سیرینؒ بھی انہی بچوں میں سے ایک تھے۔ (تدوین حدیث ص ۸۸)

گویا کہ اس زمانہ میں بچپن میں بچوں کو حدیث حفظ کرانے کا دستور ایسا تھا جیسا کہ آج کل بچوں

کو قرآن پاک یاد کرانے کا ہے۔

(۱۶) حضرت عبدالرحمن بن ابی لیلیٰؒ اپنے تلامذہ سے فرمایا کرتے تھے:

ان احیاء الحدیث مذاکرة فتذاکروا (جامع ص ۱۱۱)

”کہ حدیث کے بقاء کا طریقہ اس کا تکرار و مذاکرہ ہے لہذا اس کا تکرار کیا کرو۔“

(۱۷) حارث بن یزید عکلیؒ، قعقاعؒ اور فضیلؒ تبع تابعین حضرات عشاء کی نماز سے صبح تک باہم

علمی مذاکرہ کرتے تھے۔ (دارمی ص ۷۸ تہذیب ص ۲۷۰ ج ۱۰)

(۱۸) حضرت یونسؒ تبع تابعی کا بیان ہے کہ ہم حسن بصریؒ سے حدیثیں سن کر اٹھتے تو آپس میں

اس کا دور و مذاکرہ کرتے تھے۔ (دارمی ص ۷۸)

(۱۹) حضرت اسمعیل بن ربیعؒ کا دستور تھا کہ اگر حدیث کا سننے والا کوئی بڑا آدمی نہ ملتا تو کتب

کے بچوں کو جمع کر کے ان کو حدیثیں سناتے تاکہ حدیث کی مشق میں ناغہ نہ ہو اور یاد ہو جائیں۔ (دارمی

ص ۷۸ تہذیب النہذیب ص ۲۹۶ ج ۱ جامع ص ۱۰۲ ابن سعد)

(۲۰) حضرت عطا خراسانیؒ کا معمول بھی تقریباً یہی تھا کہ جب مذاکرہ حدیث کیلئے کوئی ساتھی نہ ملتا تو مساکین کو جمع کر کے حدیثیں سناتے تاکہ یاد ہو جائیں (جامع ص ۱۱۱ ج ۱)۔

کتابتِ حدیث

کتابت ایک مستحسن فعل ہے

ضرورت و مصلحت کے تحت کسی بات کا نوٹ کر لینا عقلاً و نقلاً ایک پسندیدہ امر ہے۔ دیکھئے تمام دنیا کے عقلاء و حکماء، حکام و عوام مختلف علوم و فنون کی تعلیم اور تحریر و کتابت کی مشق پر سکولوں، کالجوں، یونیورسٹیوں کی صورت میں سالانہ اربوں روپے اور لاکھوں گھنٹے صرف کر رہے ہیں۔ پھر پریس کے کاروبار پر، اخبار و جرائد پر روزانہ کتنا وقت اور کتنا مال نثار کیا جاتا ہے بلکہ آج کل تو دنیا کا اکثر کاروبار اسی تحریر و کتابت پر چل رہا ہے حتیٰ کہ بعض اوقات خرافات کو بھی کسی مصلحت سے زیر تحریر لایا جاتا ہے۔ کچھریوں میں جھوٹے بیانات، واہیات باتیں بھی قلم بند کی جاتی ہیں۔

اگر مذہب و نقل کو دیکھا جائے تو بھی کتابت کا استحسان ہی دکھائی دیتا ہے، دنیا کے تمام مذاہب کی بنیاد مخصوص کتابوں (قرآن، تورات، انجیل، زبور، وید وغیرہ) پر ہے جو زیور کتابت سے آراستہ ہیں۔

(۱) قرآن پاک نے اپنا تعارف ذلک الکتب (بقرہ) کے عنوان سے کرایا ہے۔

(۲) کتب اللہ، کتب ربکم، کتبنا، جیسے قرآنی جملوں میں کتابت کی نسبت اللہ تعالیٰ نے اپنی طرف فرما کر کتابت کے حسن کو دو بالا فرما دیا۔

(۳) علم بالقلم (قرآن) سے قلم اور علم کی باہمی نسبت اور خصوصی ربط ظاہر فرما دیا۔

(۴) ن و القلم و ما یسطرون (قرآن) میں قلم و کتابت کی قسم کھا کر ان چیزوں کی عظمت و جلالت بیان فرمادی۔

(۵) وَكُتِبَ عَلَيْكَ فِي الْأَلْوَامِ مِنْ كُلِّ شَيْءٍ مَوْعِدَةٌ (اعراف: ۱۳۵)

میں ظاہر فرما دیا کہ بند و موعظت کی چیز لکھ لینی چاہئے۔

(۶) مَا يَلْفُظُونَ مِنْ قَوْلٍ إِلَّا لَدَيْهِ رَقِيبٌ عَتِيدٌ (ق: ۱۸) اور

(۷) كِرَامًا كَاتِبِينَ ۝ يَعْلَمُونَ مَا تَلْفَعُونَ ۝ (انفطار: ۱۱، ۱۲)

وغیرہ آیات میں کاتبین کرام فرشتوں کی کارکردگی اور ان کی سرکاری ڈیوٹی بیان فرما کر بتلا دیا کہ بوقت ضرورت خرافات کا ضبط تحریر میں لانا بھی درست ہے۔

اب آپ ہی بنظر انصاف غور فرمائیے کہ امام الرسل، خاتم الانبیاء حضرت محمد مصطفیٰ ﷺ کی رسالت و نبوت میں گو غیر مسلم دنیا کو اختلاف ہو لیکن آپ کے مصلح اعظم، سید الحکماء، محسن انسانیت ہونے پر تو تمام دنیا متفق ہے۔ تو پھر آپ کے پر حکمت اقوال و افعال کی کتابت سے، ان علمی جواہر کے سلک تحریر میں نظم کرنے سے اور حکمت و معرفت کے خزانوں کو سینوں کے ساتھ سفینوں میں محفوظ کرنے سے تغافل برتنا وقت کے اہم تقاضے سے روگردانی کے مترادف نہیں ہے؟ آنے والی نسلوں کو اس علمی خزانے سے محروم رکھنے کے ہم معنی نہیں ہے؟ اور قیامت تک آپ پر ایمان لانے والوں کو آپ کی مکمل سیرت سے محروم رکھ کر ان پر ظلم کرنے کے مماثل نہیں ہے؟ اگر ہے تو پھر کیا آپ یہ باور کر سکتے ہیں کہ اسلام کی حفاظت و اشاعت کرنے والی امت کے اولین گروہ (صحابہ و تابعین) نے جو سب سے زیادہ عاقل، سب سے زیادہ متقی، سب سے زیادہ وقت کے تقاضوں کو پورا کرنے والے تھے۔ معاذ اللہ اس ظلم کا ارتکاب کیا ہوگا اور یہ علم سوز تغافل برتا ہوگا، ہرگز نہیں۔

دنیا کی صحیح ترین اور مستند ترین تاریخ گواہ ہے کہ صحابہ کرام اور ان کے تلامذہ کا دامن اس عیب سے پاک ہے۔ ان مقدس ہستیوں نے حسب مقدور ان علمی خزانوں کو اور پر حکمت چشموں کو اپنے سینوں اور سفینوں میں محفوظ کیا تاکہ آنے والی نسلیں اس سے اپنی علمی تشنگی بجھا سکیں۔ رشد و ہدایت کے ان سمندروں سے اپنے جہل و گمراہی کی گندگی دھو سکیں۔

بھم اللہ! ان مقدس روجوں کے محفوظ کئے ہوئے خزانے سے اور جاری کئے ہوئے چشموں سے خوش نصیب لوگ چودہ سو سال سے اپنے اپنے ظرف کے مطابق حصہ لیتے آئے ہیں اور لے رہے ہیں اور لیتے رہیں گے۔ رشد و ہدایت کا سبق حاصل کرتے آئے ہیں اور کر رہے ہیں اور کرتے رہیں گے۔ ان شاء اللہ العزیز۔

قرآن پاک سے کتابتِ حدیث کا ثبوت

قرآن پاک نے حضرت سلیمان علیہ السلام کے اس خط کا ذکر کیا ہے جو انہوں نے بلقیس ملکہ سبا کو لکھا تھا اور اسے اسلام کی دعوت دی تھی۔ ظاہر ہے کہ حضرت سلیمان علیہ السلام مذکورہ والا نامہ آپ کی احادیث کا ایک مجموعہ تھا۔ حضرت سلیمان نے اسے شرعی حجت و واجب التعمیل سمجھ کر بلقیس کے ہاں بھیجا تھا اور یہ دھمکی دی تھی کہ اگر تم اس خط کی تعمیل نہیں کرو گی اور اطاعت قبول کر کے اسلام کے حلقہ بگوش نہیں بنو گی تو ہم تم پر فوج کشی کر کے تمہارے ملک کو تہ و بالا کر کے رکھ دیں گے اور تمہیں ذلت و خواری، قید و جلا وطنی کی صعوبتوں کا سامان کرنا پڑے گا۔

بلقیس نے بھی اس اسلام کے دعوت نامہ کو، احادیث کے مجموعہ کو واجب التعمیل سمجھا اور بالآخر مشرف باسلام ہوئی۔ قرآن مجید نے پوری تفصیل سے اس واقعہ کو نقل کیا ہے جس میں اس خط کا ذکر بھی ہے۔ اگر وہ خط حجت شرعی نہ ہوتا تو قرآن مجید اس پر ضرور نکیر کرتا بلکہ حضرت سلیمان علیہ السلام اس کا ارتکاب ہی نہ فرماتے لیکن نکیر کی صراحت تو چہ جائے اشارہ تک نہیں ملتا بلکہ قرآن پاک کے اسلوب بیان سے اس کی پوری پوری تائید نکلتی ہے۔

حضرت سلیمان علیہ السلام اور حضرت ملکہ سبا کا یہ واقعہ قرآن پاک کی سورہ نمل کے تقریباً ڈیڑھ رکوع میں ذکر کیا گیا ہے جس کے بعض جملے یہ ہیں۔ حضرت سلیمان علیہ السلام، ہد ہد سے مخاطب ہو کر فرماتے ہیں:

إِذْ هَبَّتْ بَرْكِيظِي هَذَا فَالْقَمَلِ لَيْتِمُ لَمْ تَوَلَّ عَنَّا مُمْ وَأَنْظُرُ مَاذَا يَرْجِعُونَ ﴿٢٨﴾

”لے جا میرا یہ خط۔ پس ڈال اسے ان کے پاس پھر ہٹ جانا ان سے، پھر دیکھنا کہ وہ کیا جواب دیتے ہیں۔“

جب وہ خط بلقیس کے پاس پہنچتا ہے اور وہ اسے پڑھتی ہے تو درباریوں سے مشورہ کیلئے کہتی ہے:

قَالَتْ يَا أَيُّهَا الْمَلَأَى الْأُفُوقِ إِلَى كِتَابِ رَبِّكَ ﴿٢٩﴾ إِنَّكَ مِنْ سُلَيْمَانَ ﴿٣٠﴾

”اس (ملکہ سبا) نے کہا، اے درباریوں! میرے پاس ایک باعزت خط ڈالا گیا ہے۔ وہ سلیمان کی طرف سے ہے۔“

الغرض ان آیات سے انبیاء علیہم السلام کی حدیث کی حجیت کے ساتھ ان کے جواز کتابت پر بھی روشنی پڑتی ہے جو قرآن پر ایمان رکھنے والے کیلئے زیر بحث مسئلہ میں کافی سے زائد ثبوت ہے۔

احادیث کی تعداد

بعض لوگوں کا خیال ہے کہ احادیث نبویہ حضور ﷺ کی وفات سے دو سو برس بعد معرض تحریر میں آئی ہیں۔ شاید ان غریبوں نے بخاری و مسلم کے دور تالیف سے تدوین حدیث کا آغاز سمجھا ہوگا اور بعض نے ذرا وسعت سے کام لے کر یہ کہا ہے کہ سب سے پہلے تدوین و تحریر سنن کا کام حضرت عمر بن عبدالعزیزؒ کے حکم سے پہلی صدی ہجری کے اختتام پر مدینہ منورہ کے قاضی حضرت ابو بکر بن محمد بن عمرو بن حزمؒ اور ابن شہاب زہریؒ نے شروع کیا تھا لیکن حقیقت اس سے بہت بعید ہے۔

واقعہ یہ ہے کہ احادیث نبویہ کا اکثر سرمایہ عہد نبویؐ اور عہد صحابہؓ ہی میں زیب قرطاس بن چکا تھا۔ اس دعویٰ پر ثبوت پیش کرنے سے پہلے ہمیں یہ معلوم کرنا چاہئے کہ حدیث نبویؐ کی صحیح تعداد کیا ہے تاکہ پھر دعویٰ پر دلیل منطبق کرنے میں کوئی دشواری پیش نہ آئے۔

بقول حضرت العلامة مناظر احسن گیلانیؒ صحیح، حسن، ضعیف، ہر قسم کی تمام حدیثیں جو اس وقت صحاح ستہ، مسند احمد اور دوسری کتابوں میں موجود ہیں۔ ان کی تعداد پچاس ہزار بھی نہیں ہے اور یہ ہر رطب و یابس کے مجموعہ کی تعداد ہے۔ تمام کتابوں سے چھان بین کر ابن جوزیؒ نے نہیں جن کی تنقید کا معیار بہت سخت ہے بلکہ حاکمؒ جو زمری اور مساحت میں مشہور ہیں۔ ان کا بیان ہے کہ اول درجہ کی صحیح حدیثوں کی تعداد دس ہزار تک بھی نہیں پہنچ سکتی..... (اور) واقعہ یہی ہے کہ دس ہزار نہیں بلکہ اس سے کہیں زیادہ تعداد میں حدیثیں عہد نبوت اور عہد صحابہؓ میں کتابی شکل اختیار کر چکی تھیں (تدوین حدیث ص ۶۳)

محدث حاکم کی رپورٹ کے اصل الفاظ یہ ہیں:

الاحادیث التي في الدرجة الاولى لا تبلغ عشرة آلاف (تدوین حدیث ص ۶۶ بحوالہ توجیہ

النظر ص ۹۳)

”اعلیٰ درجہ کی حدیثوں کی تعداد دس ہزار تک نہیں پہنچ پاتی۔“

ایک شبہ کا ازالہ

یہاں پہنچ کر ایک شبہ پیدا ہو سکتا ہے کہ مندرجہ بالا تعداد تو احادیث کے مشہور اعداد و شمار سے بہت کم ہے، مثلاً کہا جاتا ہے کہ امام احمد بن حنبلؒ کے پاس سات لاکھ حدیثیں محفوظ تھیں۔

حافظ حدیث امام ابو زرعةؒ کے ہاں بھی سات لاکھ حدیثیں تھیں۔ امام بخاریؒ کو دو لاکھ غیر صحیح اور ایک لاکھ صحیح حدیثیں یاد تھیں۔ امام مسلمؒ نے تین لاکھ سنی ہوئی حدیثوں سے صحیح مسلم مرتب کی۔ وغیرہ وغیرہ۔

اس کا جواب یہ ہے کہ درحقیقت حدیث نبویؐ کی صحیح تعداد وہی ہے جو امام حاکم سے نقل کی گئی ہے۔ مگر بعد میں محدثین کی بعض اصطلاحات کی بنا پر اس تعداد میں عجیب و غریب اضافہ ہوتا چلا گیا۔ اضافہ کی ایک وجہ تو یہ ہے کہ ابتدا میں حدیث کا لفظ صرف حضور اقدس ﷺ کے اقوال مبارکہ پر بولا جاتا تھا مگر پھر اس میں وسعت پیدا ہوئی کہ آپ کے افعال و تقریرات بھی اس لفظ کے مصداق میں درج کئے گئے۔ رفتہ رفتہ اطلاق میں اور وسعت ہوئی اور صحابہ کرام کے اقوال و افعال و تقاریر بلکہ تابعین و تبع تابعین کے اقوال و افعال وغیرہ کو بھی حدیث میں شامل کر لیا گیا۔ جس کی وجہ سے قدرۃ حدیث کا دائرہ ہزاروں سے گزر کر لاکھوں تک جا پہنچا۔

دوسری وجہ اس اضافہ کی یہ ہوئی کہ محدثین کرام کی اصطلاح میں اگر ایک حدیث دس سندوں اور دس طریقوں سے حاصل ہو تو اسے بجائے ایک کے دس حدیثیں شمار کیا جاتا ہے۔ مثلاً انما الاعمال بالنیات کی حدیث محدثین کرام ساتھ سوطریقوں سے روایت کرتے ہیں۔ واقعہ کے لحاظ سے گو یہ ایک حدیث ہے مگر اصطلاح کے تحت بجائے ایک کے اس حدیث کی تعداد سات سو ہو جاتی ہے۔ اب جس محدث کو یہ حدیث سات سو سندوں سے حاصل ہو وہ کہہ سکتا ہے کہ مجھے ساتھ سو حدیثیں معلوم ہیں۔

اور یہ کسی ایک حدیث کی کیفیت نہیں بلکہ حدیث کے بیشتر حصہ کا یہی حال ہے کہ ایک ایک حدیث دس دس، بیس بیس سندوں اور طریقوں سے منقول ہے۔ (تدوین حدیث ص ۲۲ ملخصاً) فرض کیجئے ایک امام بخاریؒ اپنے ایک استاذ سے دس حدیثیں سنتے ہیں، پھر اپنے استاذ کے ہم درس دوسرے محدث سے بھی وہی دس حدیثیں سن لیں۔ امام بخاریؒ کے پہلے استاذ اور اس جدید استاذ صاحب کا گو سلسلہ سند ایک کیوں نہ ہو مگر محض دوسرے استاذ کے درمیان میں آنے کی وجہ سے اب دس کی بجائے بیس حدیثیں شمار ہوں گی۔

صاحب توجیہ النظر لکھتے ہیں۔

ان كثيرا من المتقدمین كانوا يطلقون اسم الحدیث علی ما یشمل اثارا الصحابة و

التابعین و تابعیہم و فتاواہم. و يعدون الحدیث المروری باسنادین حدیثین.

”متقد میں کی بڑی جماعت عموماً حدیث کے لفظ کا اطلاق ایسے عام مفہوم پر کرتی تھی جس میں صحابہ، تابعین، تبع تابعین کے آثار و فتاویٰ سب ہی داخل ہیں۔ نیز ایک ہی حدیث جو دو سندوں سے مروی ہوتی اسے دو حدیثیں شمار کرتے تھے۔“

محدث ابن جوزی حدیثوں کے مختلف اعداد و شمار درج کرنے کے بعد لکھتے ہیں:

ان المراد بهذا العدد الطرق لا المتون (تلفیح ص ۱۸۷)

”یعنی ان اعداد سے مراد حدیثوں کے طرق و اسناد ہیں نہ کہ متن۔“

بہر کیف ہمارا دعویٰ ہے کہ حدیث نبویؐ کا بیشتر حصہ عہد نبوت اور حدیث کے چشم دید گواہوں کی موجودگی میں معرض تحریر میں آچکا تھا۔ اس دعویٰ کی دلیل یہ ہے:

عہد نبوی ﷺ میں حدیث کی کتابت

(۱) صحابہ کرامؓ میں سب سے زیادہ حافظ حدیث حضرت ابو ہریرہؓ کا ارشاد ہے کہ صحابہ میں عبداللہ بن عمرو بن العاص کے سوا کسی اور کے پاس مجھ سے زیادہ آنحضرت ﷺ کی حدیثیں نہیں ہیں۔ حضرت عبداللہ بن عمروؓ کے پاس اتنی زیادہ حدیثیں اس وجہ سے ہیں کہ وہ لکھا کرتے تھے اور میں لکھتا نہ تھا (بخاری ص ۲۲ ج ۱)

(۲) حضرت ابو ہریرہؓ کا بیان ہے کہ عبداللہ بن عمروؓ اپنے ہاتھ سے حدیثیں لکھتے تھے اور دل سے بھی یاد کرتے تھے اور میں صرف دل سے یاد کرتا تھا۔ لکھتا نہ تھا، انہوں نے آنحضرت ﷺ سے لکھنے کی اجازت لی تھی اور آنحضرت ﷺ نے ان کو اجازت دے دی تھی۔ (مجمع الزوائد ص ۱۵۱ ج ۱، طحاوی ص ۳۸۳ ج ۲ مسند احمد)

(۳) حضرت عبداللہ بن عمروؓ کا بیان ہے کہ حضور اقدس ﷺ نے فرمایا علم کو مقید کرو۔ حضرت عبداللہؓ نے پوچھا کہ علم کا مقید کرنا کیا ہے؟ تو حضورؐ نے فرمایا کہ لکھنا۔ (مجمع الزوائد ص ۱۵۱ ج ۱)

(۴) یہی حضرت عبداللہ بن عمرو بن العاصؓ فرماتے ہیں کہ میں جتنی باتیں آنحضرت ﷺ کی زبان مبارک سے سنتا تھا۔ یاد رکھنے کیلئے ان کو قلم بند کر لیتا تھا۔ لوگوں نے مجھ کو منع کیا کہ آنحضرت ﷺ بشر ہیں اور بہت سی باتیں غصہ کی حالت میں بھی فرما جاتے ہوں گے لہذا حدیثیں نہ لکھو۔ میں ان کے کہنے سے رک گیا اور آنحضرت ﷺ سے میں نے اس کا ذکر کیا تو آپؐ نے فرمایا کہ تم لکھو۔

واقعہ کا بیان ہے) حدیث کے اصل الفاظ یہ ہیں

بینما نحن حول رسول الله ﷺ نکتب (سنن دارمی ص ۶۸)

(۵) بلکہ حضرت عبداللہ موصوف نے ابھی تک حدیث لکھنا شروع نہیں کیا تھا کہ دوسرے بعض صحابہ حدیثیں لکھا کرتے تھے۔ چنانچہ یہی حضرت عبداللہ فرماتے ہیں کہ حضور کی مجلس میں چند صحابہ کے ساتھ میں بھی حاضر تھا۔ حضور نے فرمایا:

من کذب علی متعمدا فلیتبعوا مقعده من النار

کہ ”جو آدمی تصداً مجھ پر جھوٹ باندھے وہ اپنا ٹھکانا جہنم میں بنا لے۔“

جب وہاں سے اٹھے تو میں نے ان صحابیوں سے کہا کہ یہ وعید سننے کے بعد آپ لوگوں کو آنحضرت ﷺ کی حدیث بیان کرنے کی ہمت کیسی ہوئی۔ انہوں نے فرمایا ”بھتیجے! ہم نے جو کچھ آنحضرت ﷺ سے سنا ہے وہ سب ہمارے پاس لکھا ہوا ہے۔ (مجمع الزوائد ص ۱۵۲ ج ۲)

(۶) حضرت رافع بن خدیج فرماتے ہیں کہ ہم نے خدمت نبوی میں گزارش کی کہ:

یا رسول الله انا نسمع منک اشیاء فنکتبها قال اکتبوا و لا حرج (مجمع الزوائد

ص ۱۵۱ ج ۱ بحوالہ طبرانی)

”یا رسول اللہ ہم آپ سے بہت سی چیزیں سنتے ہیں اور ان کو لکھ لیتے ہیں۔ آنحضرت ﷺ نے ارشاد فرمایا لکھتے رہو کوئی حرج نہیں۔“

اس حدیث سے معلوم ہوا کہ متعدد صحابہ کرام حدیثیں لکھا کرتے تھے۔

(۷) حضرت ابو ہریرہؓ راوی ہیں، ایک انصاری صحابی نے دربار نبوی میں شکایت کی کہ مجھے حدیثیں یاد نہیں رہتیں تو حضور نے فرمایا اپنے ہاتھ سے مدد لو (یعنی لکھ لیا کرو) (ترمذی ص ۹۱ ج ۲ مجمع ص ۱۵۲ ج ۱)

(۸) حضرت انسؓ سے روایت ہے کہ ایک شخص نے آنحضرت ﷺ کی خدمت میں حدیثیں یاد نہ رہنے کی شکایت کی تو آپ نے فرمایا کہ اپنے ہاتھ سے مدد لو (مجمع الزوائد ص ۱۵۲ ج ۱)۔

(۹) حضرت عبداللہ بن عمرؓ کا بیان ہے کہ آنحضرت ﷺ نے اپنی زندگی کے آخری ایام میں اپنے عاملوں کے پاس بھیجنے کیلئے ایک کتاب ”الصدقہ“ لکھوائی تھی جس میں جانوروں کی زکوٰۃ کے متعلق حدیثیں تھیں لیکن ابھی اس کے عاملوں کے پاس بھیجنے کی نوبت نہیں آئی تھی کہ آپ کی وفات کا سانحہ

پیش آگیا جب حضرت ابو بکرؓ خلیفہ بنے تو انہوں نے اس پر عمل کیا (ابو داؤد ص ۱۵۶ ج ۱ ترمذی ص ۷۹ ج ۱)

یہ حضور اکرم ﷺ کی زندگی کے آخری ایام کا واقعہ ہے اگر اس سے پہلے کسی موقع پر حضورؐ نے حدیث لکھنے کی ممانعت بھی فرمائی ہو جیسے بعض روایات میں وارد ہے تو وہ حکم منسوخ ہوگا۔

(۱۰) حضرت عبداللہ بن حکیمؓ فرماتے ہیں کہ آنحضرت ﷺ کے زمانہ میں آپؐ کا نوشتہ ہمارے (قبیلہ جہینہ کے) پاس پہنچا جس میں یہ حدیث بھی تھی کہ مردار جانور کی کھال اور پٹھے کام میں نہ لاؤ۔

(ترمذی ص ۳۰۶ ج ۱ نسائی ص ۱۹۱ ج ۲ معجم صغیر۔ طبرانی ص ۲۱۷)

(۱۱) حضرت ابو ہریرہؓ کا بیان ہے کہ حضور اکرم ﷺ نے فتح مکہ کے موقع پر ایک طویل خطبہ دیا جس میں بہت سی حدیثیں ارشاد فرمائیں۔ جب خطبہ سے فارغ ہوئے تو حضرت ابو شاہ یمنیؓ نے درخواست کی کہ یہ خطبہ میرے لئے لکھوا دیا جائے۔ حضرتؐ نے صحابہؓ کو حکم فرمایا اکتبوا لابی فلان کہ یہ خطبہ لکھ کر اس کے حوالہ کر دو (بخاری ص ۲۲ ج ۱ وغیرہ)۔

(۱۲) آنحضرت ﷺ نے ایک نوشتہ لکھوا کر حضرت عمرو بن حزمؓ کے ہاتھ اہل یمن کے ہاں ارسال فرمایا تھا۔ اس میں فرائض و سنن اور خون بہا کے مسائل تھے (کنز العمال ص ۱۸۶ ج ۳ طحاوی ص ۳۱۷ ج ۲ نسائی وغیرہ) اس نوشتہ کے جتہ جتہ فقرے حدیث کی کتابوں میں منقول ہیں۔ مستدرک حاکم صفحہ ۳۹۵ تا ۳۹۷ جلد نمبر ۱ پر اس نوشتہ سے تریٹھ حدیثیں درج ہیں۔ اہل یمن کے نام ایک نوشتہ نبویؐ کا ذکر امام شعبیؒ نے بھی کیا ہے۔ اس نوشتہ کی کئی حدیثیں امام شعبیؒ کی سند سے مصنف ابن ابی شیبہ ص ۱۰ و ۱۲ زکوٰۃ پر منقول ہیں۔ آنحضرتؐ کے اس نوشتہ اہل یمن میں یہ احکام بھی تھے کہ قرآن پاک صرف طہارت کی حالت میں چھوا جائے۔ خریدنے سے پہلے غلام آزاد نہیں کیا جاسکتا۔ نکاح سے پہلے طلاق نہیں (دارمی ص ۲۹۳)

(۱۳) عہد نبویؐ کے نوشتوں میں سے ایک حضرت علیؓ کا صحیفہ بھی تھا۔ جس میں متعدد حدیثیں اور احکام نبویہؐ درج تھے۔ اس صحیفہ کا اور اس کے جتہ جتہ مسائل کا ذکر بخاری ص ۲۱ ج ۱ و ص ۲۵۱ ج ۱ و ص ۳۳۸ ج ۱ مسلم ص ۱۶۱ ج ۲ طحاوی ص ۳۰۲ ج ۲ اور مسند احمد میں موجود ہے۔

صحیفہ علیؓ کے مسائل اس نوعیت کے تھے۔ خون بہا۔ قیدی کی رہائی۔ قصاص۔ مدینہ طیبہ کا حرم۔ بدعت و بدعتی کی مذمت۔ ذبح لغیر اللہ کی مذمت۔ والدین کے نافرمان کی مذمت۔ بدعتی کو پناہ دینے

والے کی مذمت۔ دماء مسلمین کی مساوات۔ ایک مسلمان کی ذمہ داری کا احترام۔ کسی غلام کا غیر مالک کو مالک ظاہر کرنے کی مذمت۔ زکوٰۃ کے مسئلے۔

(۱۴) آنحضرت ﷺ نے صلح حدیبیہ کے بعد سلاطین دنیا کے نام دعوت اسلام کے خطوط ارسال فرمائے۔ چنانچہ قیصر روم کے پاس حضرت دجیہ کلبیؓ آپ کا والا نامہ لے کر پہنچے۔ کسری فارس کے پاس حضرت عبداللہ بن حذافہ سہمیؓ۔ عزیز مصر کے پاس حضرت حاطب بن ابی بلتعہؓ۔ حبش کے بادشاہ نجاشی کے پاس حضرت عمرو بن امیہؓ۔ روسائے یمامہ کے دربار میں حضرت سلیط بن عمروؓ۔ حدود شام کے رئیس غسانی کے پاس حضرت شجاع بن وہبؓ (سیرۃ النبی ص ۳۶۲ ج ۱ بحوالہ طبری ص ۵۵۹ ج ۳) شاہ بحرین کے پاس حضرت علاء بن حضرمیؓ۔ ملک عمان کے پاس حضرت عمرو بن العاصؓ (رحمۃ للعلمین ص ۱۹۶ ج ۱ بحوالہ خصائص الکبری) ان خطوط میں سے اکثر کا ذکر بخاری وغیرہ میں بھی ہے۔

دس پندرہ برس ہوئے کہ آنحضرت ﷺ کا وہ والا نامہ جو مقوقس شاہ مصر کے نام آپ نے ارسال فرمایا تھا ایک عیسائی گرجے کی کسی کتاب کی جلد میں لگا ہوا ملا۔ یہ پرانے عربی خط میں ہے اور اس کی بعینہ وہی عبارت ہے اور مہر میں نام کے وہی الفاظ اور صورت تحریر ہے جس طرح حدیثوں میں بیان آیا ہے۔ یہ اسلامی روایات کی صداقت کی کتنی بڑی دلیل ہے۔ (خطبات مدراس ص ۴۹ بمفہومہ)

(۱۵) آنحضرت ﷺ نے مدینہ طیبہ تشریف لانے کے کچھ عرصہ بعد مسلمانوں کی مردم شماری کرائی اور ان کے نام لکھوائے تو پندرہ سو ہوئے (بخاری باب الجہاد)

(۱۶) حدیبیہ میں آنحضرت ﷺ نے حضرت علیؓ سے صلح نامہ لکھوایا جس کی ایک نقل قریش نے لے لی اور ایک نقل آنحضرت نے اپنے پاس رکھی۔ (ابن سعد مغازی ص ۷۱)

(۱۷) زکوٰۃ کے مسائل جو پورے دو صفحوں میں ہیں۔ ان کو لکھوا کر آنحضرت نے امراء و عمال کو بھیجے تھے اور وہ حضرت ابو بکرؓ کے پاس، ابو بکر بن عمرو بن حزمؓ کے خاندان میں اور دیگر متعدد اشخاص کے پاس بھی موجود تھے۔ (دارقطنی کتاب الزکوٰۃ ص ۲۰۹)

(۱۸) آنحضرت ﷺ کی دیگر تحریری ہدایتیں بھی زکوٰۃ کے مصلین کے پاس موجود تھیں (دارقطنی ص ۲۰۴)

(۱۹) حضرت وائل بن حجرؓ جب بارگاہ نبویؐ سے اپنے وطن حضر موت واپس ہونے لگے تو آنحضرت نے ان کو خاص طور پر ایک والا نامہ لکھوا کر عنایت فرمایا جس میں نماز، روزہ، ربوا، شراب اور

دیگر احکام تھے۔ (طبرانی صغیر ص ۲۳۲)

(۲۰) ایک موقع پر حضرت عمرؓ نے مجمع سے پوچھا کہ کسی کو معلوم ہے کہ آنحضرت ﷺ نے شوہر کی دیت سے بیوی کو کیا دلایا حضرت ضحاک بن سفیانؓ نے کھڑے ہو کر جواب دیا کہ مجھے معلوم ہے، آنحضرت ﷺ نے ہم کو یہ حکم لکھوا کر بھیجا تھا۔ (دار قطنی ص ۳۸۵ ج ۲)

(۲۱) حضرت عمر بن عبدالعزیزؓ نے اپنے عہد خلافت (۹۹ھ تا ۱۰۱ھ) میں آنحضرت ﷺ کے فرمان متعلق صدقات کی تلاش کیلئے اہل مدینہ کے پاس قاصد بھیجا تو وہ آل عمرو بن حزم کے ہاں مل گیا۔ (دار قطنی ص ۳۵۱)

(۲۲) آنحضرت ﷺ کی مرض وفات کا واقعہ معروف و مشہور ہے اور بخاری و مسلم وغیرہ میں مذکور ہے کہ آپؐ نے فرمایا کہ میرے پاس کاغذ قلم و دوات لاؤ تاکہ میں ایک تحریر لکھ دوں تاکہ تم میرے بعد گمراہ نہ ہو۔ (الحدیث)

ظاہر ہے جو آپؐ لکھوانا چاہتے تھے وہ کوئی قرآنی آیت تو نہ ہوتی بلکہ آپؐ کی احادیث ہی ہوتیں پھر یہ واقعہ بالکل زندگی کے آخری ایام کا ہے اس سے پہلے کسی مصلحت کے تحت آپؐ نے جو حدیث کی کتابت سے منع فرمایا تھا وہ حکم اس قسم کی احادیث سے منسوخ ہو گیا۔

(۲۳) حضرت معاذؓ نے غالباً یمن سے آنحضرت ﷺ سے بذریعہ خط دریافت کیا کہ کیا سبزیوں میں زکوٰۃ ہے آنحضرت ﷺ نے تحریری جواب ارسال فرمایا کہ سبزیوں میں زکوٰۃ نہیں (دار قطنی ص ۳۵۱)

(۲۴) مروانؓ نے خطبہ میں بیان کیا کہ مکہ شریف حرم ہے۔ حضرت رافع بن خدیجؓ صحابی نے کھڑے ہو کر فرمایا اور مدینہ بھی حرم ہے اور یہ حکم میرے پاس لکھا ہوا موجود ہے۔ اگر تم چاہو تو اس کو پڑھ کر سناؤ (مسند احمد ص ۱۴۱ ج ۴)

الغرض اس تفصیل سے معلوم ہوا کہ آنحضرت ﷺ کی احادیث و سنن صحابہ کرامؓ نے آپؐ کے سامنے لکھیں بلکہ بسا اوقات خود آنحضرت ﷺ نے ان کے لکھنے کا حکم فرمایا۔ صحیفہ صادقہ۔ کتاب عمرو بن حزم۔ کتاب الصدقہ۔ فتح مکہ کا خطبہ۔ سلاطین دنیا کے نام تبلیغی خطوط وغیرہ اسی تحریری سرمایہ کے خصوصی مجموعے ہیں۔

عہد صحابہ رضی اللہ عنہم میں حدیث کا تحریری سرمایہ

اس کے بعد عہد صحابہ کی تاریخ پڑھیے اس میں بھی آپ کو کتابت حدیث کے بے شمار واقعات ملیں گے۔

حضرت ابو ہریرہؓ کو پہلے حدیثیں صرف زبانی یاد کرتے تھے، لکھتے لکھواتے نہیں تھے جیسا کہ اوپر گزر چکا ہے۔ مگر بعد میں انہوں نے خود یا کسی دوسرے سے حدیث نبویؐ پر متعدد کتابیں مرتب کرائی تھیں۔ چنانچہ حضرت حسن بن عمروؓ فرماتے ہیں:

(۱) میں نے حضرت ابو ہریرہؓ کے سامنے ایک حدیث بیان کی۔ انہوں نے اس کا انکار کیا۔ میں نے کہا یہ حدیث تو میں نے آپ ہی سے سنی ہے۔ آپ نے فرمایا اگر تو نے مجھ سے سنی ہے تو وہ میرے پاس لکھی ہوئی ہوگی۔ پھر حضرت ابو ہریرہؓ میرا ہاتھ پکڑ کر اپنے کمرہ میں لے گئے۔ ”فارانا کتبا کثیرة من حدیث رسول اللہ ﷺ“ تو انہوں نے مجھے رسول اللہ ﷺ کی حدیث کی بہت سی کتابیں دکھائیں وہ حدیث بھی مل گئی۔ پھر آپ نے فرمایا کہ میں نے تم سے کہا نہ تھا کہ اگر میں نے تم سے کوئی حدیث بیان کی ہوگی تو وہ میرے پاس لکھی ہوئی ہوگی۔ ”کتب کثیرة“ کا لفظ نہایت قابل غور ہے۔

(فتح الباری ص ۱۴۸ ج ۱ جامع بیان العلم لابن عبد البر)

(۲) حضرت بشیر بن نہیک کا بیان ہے کہ میں حضرت ابو ہریرہؓ سے حدیث کی کتابیں عاریت لے کر نقل کرتا تھا۔ پھر ان کو سنا تا اور سنانے کے بعد عرض کرتا تھا کہ میں نے جو آپ کو سنایا ہے وہ سب آپ نے رسول اللہ ﷺ سے سنا ہے؟ آپ فرماتے کہ ہاں! (طحاوی ص ۳۸۵ ج ۲) اس سے ملتا جلتا واقعہ ترمذی کی کتاب العلیل ص ۶۹ دارمی ص ۶۸ میں بھی درج ہے۔

(۳) حضرت ابو ہریرہؓ کے ایک دوسرے شاگرد ہمام بن منبہ جو یمن کے امراء میں سے تھے انہوں نے بھی حضرت ابو ہریرہؓ کی احادیث کا ایک مجموعہ تیار کیا تھا جو صحیفہ ہمام کے نام سے احادیث میں مشہور ہے اور امام احمد بن حنبلؓ نے اسے اپنے مسند ص ۳۱۲ تا ۳۱۸ ج ۲ میں نقل فرمایا ہے۔

ان حوالہ جات سے پتہ چلا کہ اسی زمانہ میں حضرت ابو ہریرہؓ کی روایت کردہ احادیث کے متعدد نسخے تیار ہو چکے تھے۔ ان کا تو پتہ چلا ہے۔ ورنہ حضرت ابو ہریرہؓ کے شاگردوں کی تعداد حضرت امام بخاریؒ نے آٹھ سو کے قریب بتائی ہے۔ کون کہہ سکتا ہے کہ کتنوں نے یہ کام کیا ہوگا۔ یہ بھی یاد رہے کہ حضرت ابو ہریرہؓ کثیر الروایۃ صحابہ میں سے ہیں۔ گزر چکا ہے کہ ان کی روایتوں کی تعداد ۵۳۷۴ ہے۔

ہے۔ باور نہیں کیا جاسکتا کہ آپ کی ”کتب کثیرہ“ ان روایات سے خالی ہوں۔

(۴) حضرت عبداللہ بن عباسؓ کی روایتوں کے مختلف مجموعے تھے۔ اہل طائف کے کچھ لوگ ان کا ایک مجموعہ لے کر حاضر ہوئے اور حضرت ابن عباسؓ کو پڑھ کر سنایا۔ (ترمذی ص ۲۳۸ ج ۲ طحاوی ص ۳۸۴ ج ۲)

اس حدیث کے الفاظ میں ”کتب“ جمع کا صیغہ آیا ہے جس سے معلوم ہوتا ہے کہ حضرت ابن عباسؓ نے احادیث کی ایک نہیں بلکہ کئی کتابیں تیار کرائی تھیں۔ ابن سعد میں یہ روایت بھی ہے کہ حضرت ابن عباسؓ کی وفات کے بعد جو علم انہوں نے چھوڑا وہ ایک ”بارشتر“ تھا۔ کوئی وجہ نہیں کہ اس ”بارشتر“ کے کتابی مجموعہ میں احادیث نبویہ نہ ہوں۔

(۵) حضرت ابن عباسؓ کی روایتیں آپ کے شاگرد حضرت سعید بن جبیرؓ لکھا کرتے تھے۔ (طحاوی ص ۳۸۴ ج ۲ دارمی ص ۶۹)

(۶) حضرت ابن عباسؓ نے حضرت عمرؓ کو بھی حدیث لکھنے کی اجازت دی تھی (مسند دارمی ص ۶۹)

(۷) حضرت سلمیٰ خاتون کا بیان ہے کہ میں نے حضرت عبداللہ بن عباسؓ کو دیکھا کہ آپ آنحضرت ﷺ کے غلام حضرت ابو رافع سے آنحضرتؐ کے کارنامے لکھا کرتے تھے۔ (ابن سعد ۲ قسم ص ۱۲۳)

الغرض ان متعدد شواہد سے پتہ چلتا ہے کہ حضرت ابن عباسؓ کی روایت کردہ احادیث بھی آپ کی زندگی ہی میں زینب بن جحشؓ تھیں۔ حضرت ابن عباسؓ کثیر الروایۃ صحابہ میں سے ہیں۔ آپ کی روایتوں کی تعداد دو ہزار چھ سو ساٹھ (۲۶۶۰) ہے۔

(۸) حضرت انسؓ حضور ﷺ کے خادم خاص تھے۔ ان سے بھی بہ کثرت احادیث نبویہ مروی ہیں۔ محدثین کے بیان کے مطابق آپ کی روایتوں کی تعداد ایک ہزار دو سو چھیاسی ہے۔ مستند شواہد سے معلوم ہوتا ہے کہ آپ کی روایتیں بھی آپ کی موجودگی میں بلکہ آپ کے ہاتھ سے لکھی ہوئی تھیں۔ چنانچہ سعید بن ہلالؓ کا بیان ہے:

كنا اذا اكثرنا على انس بن مالك فاخرج الينا محالا عنده فقال هذه سمعتها من النبي ﷺ فكتبتها و عرضتها عليه (مستدرک حاکم ص ۱)

”جب ہم حضرت انسؓ سے زیادہ پوچھ گچھ کرتے تو آپ اپنے پاس سے ایک چونگہ نکالتے اور فرماتے یہ ہیں وہ حدیثیں جو میں نے آنحضرت ﷺ سے سنی ہیں اور ان کو لکھا اور ان کو حضور پر پیش کیا۔

اس بیان سے حضرت انسؓ کا احادیث کو صرف لکھنا ہی ثابت نہیں ہوتا بلکہ یہ بھی معلوم ہوا کہ آپ نے ان لکھی ہوئی حدیثوں کو آنحضرت ﷺ پر پیش کر کے توثیق بھی کرائی تھی۔

(۹) حضرت ابانؓ تابعی حضرت انسؓ کے پاس بیٹھ کر آپ سے حدیثیں لکھا کرتے تھے۔ (دارمی ص ۲۸)

(۱۰) حضرت انسؓ اپنی اولاد سے فرمایا کرتے تھے:

یا بنی قیدوا هذا العلم میرے بچو اس علم (حدیث) کو قید تحریر میں لاؤ (دارمی ص ۲۸)

کثیر الروایۃ صحابہ میں سے ایک بزرگ حضرت عبداللہ بن عمرؓ بھی ہیں۔ آپ کی روایت کردہ احادیث کی تعداد ایک ہزار چھ سو تیس (۱۶۳۰) ہے۔ دلائل سے پتہ چلتا ہے کہ آپ کی روایتیں بھی قلم بند ہو چکی تھیں۔

(۱۱) حضرت سعید بن جبیرؓ تابعی فرماتے ہیں کہ میں حضرت ابن عمرؓ سے حدیثیں سنتا تھا تو لکھ لیتا

تھا۔ (دارمی ص ۲۹)

(۱۲) حضرت ابن عمرؓ کے چہیتے آزاد کردہ غلام حضرت نافعؓ جو تیس برس تک آپ کی خدمت میں

رہے۔ سلمان بن موسیٰؓ کا بیان ہے کہ حضرت نافعؓ اپنے سامنے لوگوں کو لکھوایا کرتے تھے (دارمی ص ۲۹)

ابن سعد

امام مالکؓ کی ان ہی روایتوں کو جو نافعؓ ابن عمرؓ کے ذریعے سے روایت کرتے ہیں بعض لوگ سلسلۃ

الذہب (سنہری زنجیر) قرار دیتے ہیں۔ بہر حال حضرت ابن عمرؓ کا علم حدیث آپ کے براہ راست شاگرد

حضرت نافعؓ کے ذریعہ قلم بند ہو چکا تھا۔

(۱۳) حضرت جابرؓ بھی مکثرین میں سے ہیں۔ ان کی روایت کردہ حدیثیں ایک ہزار پانچ سو چھ

(۱۵۰۶) تھیں۔ خود حضرت جابرؓ نے حج کے متعلق ایک کتاب (مجموعہ) لکھی تھی (صحیح مسلم)

(۱۵) حضرت وَهْبُ بْنُ مُنْبِهَةَ تابعی نے اپنے استاد حضرت جابرؓ کی حدیثوں کا ایک مجموعہ تیار کیا

تھا (تہذیب ص ۳۱۶ ج ۱)

(۱۶) حضرت سلیمان بن قیس یشکریؓ نے بھی حضرت جابرؓ کی روایت کردہ حدیثوں کا ایک مجموعہ

لکھا تھا۔ بڑے بڑے ائمہ حدیث مثلاً شعمی، ابوسفیان، ابو الزبیر نے ابن قیس سے اس کو سنا بھی تھا (تہذیب ص ۲۱۱ ج ۶)

(۱۷) حضرت عبداللہ بن محمد بن عقیل کا بیان ہے کہ ہم لوگ حضرت جابر سے آنحضرت ﷺ کی حدیثیں پوچھ کر لکھتے تھے۔ (طحاوی ص ۳۸۳ ج ۲)

(۱۸) حضرت ابو بکر صدیقؓ نے پانچ سو حدیثوں کا ایک مجموعہ لکھا تھا۔ مگر بعد میں اسے جلا دیا اور فرمایا کہ میں نے اس میں وہ حدیثیں بھی لکھی تھیں جن کو میں نے براہ راست آنحضرت ﷺ سے نہیں سنا تھا۔ بلکہ کسی اور سے سنا تھا۔ ممکن ہے کہ اس نے جس طرح مجھ سے بیان کیا ہے اس طرح آنحضرت ﷺ نے ارشاد نہ فرمایا ہو تو خواہ مخواہ میری گردن پر اس کا بوجھ ہوگا۔ (تذکرۃ الحفاظ ص ۵ ج ۱ کنز العمال ص ۲۳۷ ج ۵)

صاحب تذکرہ نے یہ روایت نقل کر کے لا یصح ذلک لکھا ہے یعنی یہ روایت صحیح نہیں لیکن اس کی عدم صحت ہمیں کچھ بھی مضرب نہیں ہے کہ ہمارے دعوائے کتابت حدیث کا اس پر انحصار نہیں ہے۔ بہر حال اس سے معلوم ہوا کہ حضرت صدیقؓ نے حدیثیں لکھی تھیں۔ مگر غایت احتیاط کی بنا پر کاغذ سے ان کو جو کر دیا۔ اس روایت سے یہ مطلب نکالنا کہ حضرت صدیقؓ کے ہاں حدیث حجت نہیں تھی یا اس کا لکھنا جائز نہیں تھا۔ خوش فہمی کا عجیب مظاہرہ ہے۔ اگر کتابت حدیث آپ کے ہاں ناجائز کام ہوتا تو شروع سے اسے ہاتھ نہ لگاتے اور پھر مٹانے اور جلانے کی وجہ۔ مثلاً یہ ارشاد فرماتے کہ اس کا لکھنا منع تھا۔ غلطی سے لکھ بیٹھا اس لئے مٹا رہا ہوں۔ باقی رہا حجت کا مسئلہ تو آپ کا حدیث نبویؐ پر عمل کرنا تو اتر سے ثابت ہے جو مسلم، کافر سب کے نزدیک قطعی دلیل ہے۔

(۱۹) حضرت عمر بن الخطابؓ نے اپنے دور خلافت میں سنن نبویہ لکھنے کا ارادہ فرمایا اور صحابہ کرامؓ سے مشورہ بھی لیا۔ سب نے بالاتفاق احادیث نبویہ کے لکھنے کا مشورہ دیا۔

حضرت عمرؓ ایک مہینہ اس کام کے متعلق استخارہ بھی فرماتے رہے مگر اس خطرہ کی بنا پر کہ قرآن کے ساتھ حدیث کا خلط ملط نہ ہو جائے اس ارادہ کو ترک کر دیا۔ (تدریب الراوی ص ۱۵۱)

پوری صفائی کے ساتھ یہ روایت بتلا رہی ہے کہ فاروق اعظمؓ بلکہ تمام صحابہؓ کے ہاں حدیث کا لکھنا جائز بلکہ قرین مصلحت تھا۔ مگر ایک عارض کی وجہ سے اس پر حضرت فاروق اعظمؓ اس وقت عمل نہ کر سکے۔

(۲۰) حضرت فاروق اعظمؓ نے فرمایا۔ علم کو مقید کرو (دارمی ص ۶۸ مستدرک حاکم ص ۱۰۶ ج ۱)

پہلے بحوالہ گزر چکا ہے کہ قرن اول میں علم سے مراد حدیث ہوتی تھی۔

(۲۱) حضرت انسؓ نے محمود بن ربیعؓ (صحابی) سے حضرت عثمانؓ کی ایک طویل حدیث سنی تو اپنے

لڑکے سے فرمایا کہ اس کو لکھ لو چنانچہ اس نے لکھ لیا۔ (صحیح مسلم ص ۴۱ ج ۱)

طحاوی ص ۳۸۲ ج ۲ میں بھی حضرت انسؓ کا اپنے لڑکے سے حدیث لکھوانا مذکور ہے۔

(۲۲) حضرت ابو البختریؓ کا بیان ہے کہ میں نے ایک صحابیؓ یا تابعیؓ سے حدیث سنی جو کہ

میری درخواست پر انہوں نے لکھ کر میرے حوالہ کی۔ (ابو داؤد ص ۱۸ ج ۲)

(۲۳) حضرت عبداللہ بن حشؓ کا بیان ہے کہ میں نے حضرت براءؓ کی مجلس میں لوگوں کو ہتھیلیوں

پر بھی حدیث لکھتے دیکھا ہے (دارمی ص ۶۹) غالباً کاغذ بھر جاتا ہوگا تو ہتھیلیوں پر اس لئے لکھ لیتے

ہوں گے کہ گھر پہنچ کر کاغذ پر نقل کر لیں گے۔

(۲۴) حضرت حسن بن جابرؓ نے حضرت ابو امامہ باہلیؓ سے حدیث لکھنے کے متعلق دریافت کیا تو

آپ نے فرمایا کچھ مضائقہ نہیں (دارمی)

(۲۵) حضرت ابو بردہ اشعریؓ کا بیان ہے کہ میں اپنے والد (حضرت ابو موسیٰ اشعریؓ) سے

حدیثیں سنتا تھا تو لکھ لیا کرتا تھا۔ ایک دفعہ میرے والد نے میرا مجموعہ منگوا کر مجھ سے پڑھوایا میں پڑھ

چکا تو فرمایا کہ ہاں میں نے آنحضرت ﷺ سے اسی طرح سنا ہے۔ لیکن میں ڈرتا ہوں کچھ کمی و بیشی

نہ ہو جائے۔ (مجمع الزوائد ص ۱۵۱ ج ۱)

(۲۶) حضرت صَحَّاک بن قیسؓ نے حضرت نعمان بن بشیرؓ کو لکھا کہ آنحضرت ﷺ جمعہ کی نماز

میں سورہ جمعہ کے سوا اور کون سی سورہ پڑھتے تھے۔ انہوں نے جواب لکھا کہ ہل اتاک (یعنی سورہ

الغاشیة) (مسلم ص ۳۲۳ ج ۱)۔

(۲۷) حضرت عمرؓ نے عتبہ بن فرقد کو لکھا کہ آنحضرت ﷺ نے حریر پہننے سے منع فرمایا ہے

(مسلم ص ۳۰۷ ج ۲)

(۲۸) حضرت علیؓ کے فتاویٰ کا بڑا حصہ لکھا ہوا حضرت ابن عباسؓ کی خدمت میں لایا گیا۔ (مقدمہ

صحیح مسلم)

(۲۹) حضرت سَمُرَة بن جُنْدُبؓ صحابی سے آپ کے فرزند سلیمانؓ روایتوں کا ایک ”نسخہ کبیرہ“

روایت کرتے ہیں۔ (تہذیب التہذیب ص ۱۹۸ ج ۴)

(۳۰) حضرت سعید بن جبیرؓ کہتے ہیں کہ میں، حضرت ابن عمرؓ و ابن عباسؓ سے رات کو روایتیں سنتا تھا اور لکھ لیتا تھا (دارمی ص ۲۹)

(۳۱) حضرت عبداللہ بن مسعود رضی اللہ تعالیٰ عنہ کے صاحبزادے عبدالرحمنؓ ایک کتاب لائے اور قسم کھا کر فرمایا کہ یہ خود حضرت عبداللہ بن مسعودؓ کے ہاتھ کی لکھی ہوئی ہے (جامع لابن عبدالبر ص ۱۷)

(۳۲) ترمذی باب الیمین مع الشاہد ص ۱۸۰ ج ۱ کی ایک روایت سے معلوم ہوتا ہے کہ حضرت سعد بن عبادہؓ کے پاس ایک صحیفہ تھا جس کے حوالہ سے ان کے صاحبزادے بعض روایتیں بیان کیا کرتے تھے۔

(۳۳) حضرت عبداللہ بن ابی اوفیٰ صحابیؓ بھی اپنی حدیث لکھا کرتے تھے۔ (بخاری کتاب الجہاد باب الصبر علی القتال)

عہد نبویؐ کے ۲۲ حوالہ جات کے ساتھ عہد صحابہؓ کے ان ۳۳ کا اضافہ کیجئے تو ۵۷ بنیں گے۔ ان ۵۷ مستند شواہد سے ثابت ہوا کہ عہد نبوتؐ کی طرح عہد صحابہؓ میں بھی احادیث نبویہ لکھی جاتی رہیں۔ صحابہ کرامؓ نے خود حدیثیں لکھیں۔ اپنے شاگردوں (تابعینؓ) کی درخواست پر ان کو لکھنے کی اجازت دی بلکہ ان کو حدیثوں کے قلم بند کرنے کا حکم دیا۔

اور یہ بھی معلوم ہوا کہ حضرت ابو ہریرہؓ کے پاس حدیث کی کتب کثیرہ تھیں (دیکھو نمبر ۱) صحیفہ ہمام بھی اسی زمانہ میں مرتب ہوا۔ (دیکھو نمبر ۳) حضرت ابن عباس رضی اللہ تعالیٰ عنہ کے ہاں بھی حدیث نبویؐ کی ایک نہیں بلکہ متعدد کتابیں تھیں (دیکھو نمبر ۴) حضرت انسؓ کے ہاں دربار رسالتؐ کا تصدیق شدہ حدیثوں کا ایک مجموعہ تھا (دیکھو نمبر ۸) حضرت سمرہ بن جندب رضی اللہ تعالیٰ عنہ کے بیٹے کے پاس حدیثوں کا ایک ”نسخہ کبیرہ“ تھا جو وہ اپنے والد صاحب سے روایت کرتے تھے (دیکھو نمبر ۲۹) ایک اور بات بھی یاد رہے کہ مذکورہ بالا تفصیل سے یہ حقیقت بھی آشکارا ہوگئی کہ کثیر الراویۃ صحابہ کرامؓ میں سے بیشتر حضرات کی روایت کردہ احادیث نبویہ ان کی زندگی میں ان کے قلم سے یا ان کے تلامذہ کے قلم سے قید تحریر میں آچکی تھیں۔ وہ حضرات اور ان کی روایتوں کی تفصیل یہ ہے:

(۱) حضرت عبداللہ بن عمروؓ کی یہ تعداد حضرت ابو ہریرہؓ کے اس ارشاد کی بنا پر لکھی گئی جو بخاری وغیرہ سے پہلے نقل ہوچکا ہے جس میں آپ نے فرمایا ہے کہ حضرت عبداللہ بن عمروؓ کی روایتیں مجھ سے زیادہ ہیں کیونکہ وہ حدیث لکھتے تھے اور میں لکھتا نہیں تھا۔ باقی حضرات کی حدیثوں کی یہ تعداد محدثین کرامؓ نے خود لکھی ہے۔

سال وفات	دوایتوں کی تعداد	نام
۶۳ھ	۵۳۷۱ (سے زائد)	حضرت عبداللہ بن عمرو بن العاصؓ
۵۹ھ	۵۳۷۴	حضرت ابو ہریرہؓ
۶۸ھ	۲۶۶۰	حضرت عبداللہ بن عباسؓ
۷۳ھ	۱۶۳۰	حضرت عبداللہ بن عمرؓ
۷۸ھ	۱۵۶۰	حضرت جابر بن عبداللہؓ
۹۳ھ	۱۲۸۶	حضرت انس بن مالکؓ

ان کے علاوہ حدیث کے دوسرے تحریری سرمائے الگ ہیں جن کا ذکر بالتفصیل اوپر آچکا ہے۔ ان تاریخی حقائق کے باوجود یہ دعویٰ کرنا کہ حدیثیں، حضور اکرم ﷺ کی وفات سے سو سال بعد لکھی گئی تھیں۔ کس قدر حق و انصاف کا خون کرنا ہے اور دیانت و صداقت پر ظلم کرنا ہے۔ فالی اللہ المشتکی۔

عہد تابعین میں حدیث کی کتابت

مجھے طوالت مضمون کی وجہ سے قارئین کرام کے ملال طبعی کا اندیشہ ہے کہ آج کل کے عام طبائع اختصار پسند اور راحت پسند ہیں مگر مسئلہ کی نزاکت و اہمیت اختصار کی اجازت نہیں دیتی۔ بہر حال اطمینان رکھیے کہ اب ہم منزل مقصود کے قریب پہنچ چکے ہیں۔ گذشتہ اقتباسات میں یہ دکھایا گیا ہے کہ تحریری سرمایہ ہی اگر دنیا میں قابل وثوق ہو سکتا ہے تو خود عہد نبوت میں سرکار دو عالم ﷺ کے امر و اجازت سے حدیث لکھی گئی پھر عہد صحابہؓ میں صحابہؓ کے حکم اور اجازت سے حدیث نبویؐ کو سپرد قلم کیا گیا۔ اب ہم آپ کو یہ دکھانا چاہتے ہیں کہ تابعین کے دور میں بھی کتابت حدیث کا سلسلہ جاری رہا۔ بلکہ ہر آنے والے دور میں یہ سلسلہ تحریر تیز سے تیز تر ہوتا گیا۔ چند واقعات ملاحظہ فرمائیے:

(۱) حضرت ابراہیم نخعیؒ کا بیان ہے کہ حضرت سالم بن ابی الجعدؒ (تابعی) حدیثیں لکھا کرتے تھے (ترمذی ص ۲۷۸ ج ۲ دارمی ص ۶۶) سالم کی وفات ۱۰۱ھ میں ہوئی اور انہوں نے بعض صحابہؓ سے بھی حدیثیں سنی ہیں۔

(۲) ۹۹ھ میں حضرت عمر بن عبدالعزیزؒ خلیفہ ہوئے اور ۱۰۱ھ میں وفات پائی۔ یہ خود بھی کتاب و

سنت کے بڑے عالم تھے۔ صحیح بخاری ص ۲۰ ج ۲ فتح الباری ص ۱۴۰ ج ۱ مسند دارمی ص ۶۸ موطا وغیرہ میں مذکور ہے کہ حضرت عمر بن عبدالعزیزؓ نے اپنے دور خلافت میں مدینہ منورہ کے قاضی ابو بکر بن محمد بن عمرو بن حزمؓ کو فرمان بھیجا کہ آنحضرت ﷺ کے سنن و اخبار کو مدون کریں کیونکہ مجھے رفتہ رفتہ علم کے گم ہو جانے کا ڈر ہو رہا ہے چنانچہ حضرت ابو بکر بن محمدؓ کی کوشش سے آنحضرتؐ کے سنن و احادیث کے دفتر کے دفتر مرتب ہو کر دار الخلافہ میں آئے اور ان کی نقلیں تمام ممالک اسلامیہ کے مرکزی شہروں میں بھیجی گئیں (جامع بیان العلم ص ۳۸) ابو بکرؓ موصوف کا انتخاب اس کام کیلئے اس لئے ہوا کہ وہ خود خبر و حدیث کے امام تھے۔ مدینہ طیبہ کے قاضی تھے۔ اس کے علاوہ حضرت عائشہؓ کا علمی سرمایہ حضرت عمرؓ بنت عبدالرحمن کے پاس تھا۔ جو حضرت عائشہ صدیقہؓ کی بڑی مشہور شاگرد تھیں اور یہی عمرؓ، ابو بکرؓ مذکور کی خالہ تھیں۔ چنانچہ حضرت عمر بن عبدالعزیزؓ نے ان کو خصوصی تاکید فرمائی تھی کہ وہ اپنی خالہ سے بھی حدیثیں جمع کریں۔ اس طرح حضرت صدیقہ عائشہؓ کا سرمایہ حدیث بھی محفوظ ہو گیا۔ حافظ ابن حجرؒ لکھتے ہیں کہ ابو بکرؓ کے پاس حضرت عمر بن عبدالعزیزؓ کا یہ فرمان آیا تھا کہ:

ان یکتب له من العلم من عند عمرة بنت عبدالرحمن و القاسم بن محمد (تدوین حدیث

ص ۶۹)

کہ ”عمرؓ بنت عبدالرحمن اور قاسمؓ بن محمد کے علم کو وہ ان کیلئے لکھیں۔“

یہ قاسمؓ بن محمد بن ابو بکر صدیقؓ حضرت عائشہؓ کے بھتیجے ہیں۔ بچپن میں یتیم ہو گئے تھے حضرت عائشہؓ کی پرورش میں رہے سب کچھ ان ہی سے حاصل کیا۔

یہاں ایک اور حقیقت بھی سمجھ لیجئے کہ عورتوں میں سب سے زیادہ حدیث جاننے والی حضرت عائشہ صدیقہؓ تھیں۔ محدثین کرام نے آپ کی روایت کردہ حدیثوں کا شمار دو ہزار دو سو دس (۲۲۱۰) بتلایا ہے۔ مذکورہ بالا بیان سے معلوم ہوا کہ حضرت صدیقہؓ کا اتنا بڑا ذخیرہ حدیث بھی کم از کم تابعینؓ کے عہد میں زیر تحریر آچکا تھا۔

۳۔ حضرت عمر بن عبدالعزیزؓ نے اپنے عہد خلافت میں حضرت ابن شہاب زہریؓ کو بھی حکم دیا تھا کہ آنحضرت ﷺ کی حدیثیں جمع کریں۔ امام زہریؓ کی ولادت ۵۰ھ اور وفات ۱۲۴ھ میں ہوئی۔ مورخین کا بیان ہے کہ امام زہریؓ مدینہ منورہ میں ایک ایک انصاری کے گھر جاتے۔ جوان، بوڑھے، مرد، عورت جو مل جاتا اس سے آنحضرتؐ کے اقوال و حالات پوچھتے اور قلم بند کرتے۔ (تہذیب ترجمہ

زہریؒ) حضرت معمرؒ کا بیان ہے کہ امام زہریؒ کی حدیثوں کے کئی دفتر اونٹوں پر بار کئے گئے تھے۔

(تذکرۃ الحفاظ ص ۱۰۶ ج ۱)

امام زہریؒ کے تلامذہ کی فہرست بہت طویل ہے اور یہ سب شب و روز آنحضرتؐ کے سنن و احوال کی جمع و ترتیب نشر و اشاعت میں مشغول رہتے۔ یہی ان کی زندگی کا کام تھا اس کے سوا دنیا کے ہر کام سے کنارہ کش ہو گئے تھے۔ (خطبات مدراس ص ۵۶)

۴۔ حضرت ابو الزناد تابعیؒ بھی فرماتے ہیں کہ ہم حضرت زہریؒ کے ساتھ علماء کے پاس حدیثیں سننے کیلئے جاتے تھے۔ امام زہریؒ اپنے ساتھ تختیاں اور کاغذ لئے رہتے تھے اور جتنا سنتے تھے سب لکھ لیتے تھے (تذکرۃ ص ۱۰۳ ج ۱)

۵۔ حضرت صالح بن کئیسانؒ (تابعی) کا بیان ہے کہ میں اور زہریؒ دونوں نے حضور ﷺ کی حدیثیں لکھیں۔ (کنز العمال ص ۲۳۸ ج ۵)

۶۔ حضرت رجاء بن حیوۃؒ (تابعی) کا ارشاد ہے کہ ہشام بن عبدالملکؒ نے اپنے عامل کو مجھ سے ایک حدیث دریافت کرنے کیلئے لکھا۔ اگر وہ حدیث میرے پاس لکھی ہوئی نہ ہوتی تو میں اس کو بھول ہی چکا تھا (دارمی ص ۶۹) حضرت رجاءؒ کی وفات ۱۱۲ھ میں ہوئی۔

۷۔ حضرت سلیمان بن موسیٰ کا بیان ہے کہ حضرت نافعؒ (تابعی) کو دیکھا کہ وہ حدیثیں بولتے جاتے ہیں اور لوگ ان کے سامنے لکھتے جاتے ہیں (دارمی ص ۶۹)

۸۔ ایک شخص نے حضرت حسن بصریؒ (تابعی) سے کہا کہ میرے پاس آپ کی بیان کردہ کچھ حدیثیں لکھی ہوئی ہیں۔ میں ان کی روایت آپ سے کر سکتا ہوں۔ انہوں نے فرمایا کہ ہاں۔ (ترمذی ص ۲۳۹ ج ۲)

۹۔ حضرت حمید طویلؒ نے حضرت حسن بصریؒ کی کتابیں نقل کی تھیں۔ (مہذیب النہذیب ص ۳۹ ج ۳)

۱۰۔ حضرت ابن جریجؒ فرماتے ہیں کہ میں حضرت ہشام بن عروہؒ (تابعی) کے پاس ایک کتاب لے کر پہنچا کہ یہ آپ کی روایتیں ہیں، ان کو میں بیان کر دوں؟ انہوں نے فرمایا۔ ہاں! (ترمذی ص ۲۳۹ ج ۲)

تابع تابعین رحمۃ اللہ علیہم کے عہد میں حدیث کی کتابت

اب ذرا تابعین کے تلامذہ تابع تابعین کے زمانے کی سیاحت کیجئے اور دیکھئے کہ اس دور میں

حدیث کے کتنے دفتر لکھے گئے اور حدیث نبویؐ کی کیونکر خدمت کی گئی۔

حضرت محمد بن بشیرؒ کا بیان ہے کہ حضرت مسعرؒ (متوفی ۱۵۵ھ) کے پاس ایک ہزار حدیثیں تھیں۔ میں نے دس کے سوا ساری لکھ لیں (تذکرۃ الحفاظ ص ۱۷۷ ج ۱)

حضرت عبدالرزاقؒ نے حضرت معمرؒ (م ۱۵۳ھ) سے دس ہزار حدیثیں سن کر لکھیں (تذکرۃ ص ۱۷۵ ج ۱)

حضرت ہشام بن یوسفؒ حضرت سفیان ثوریؒ کیلئے حدیثیں لکھا کرتے تھے۔ (تذکرۃ ص ۳۱۶ ج ۱)
حضرت ابو نعیمؒ نے آٹھ سو مشائخ سے حدیثیں لکھیں (نصرۃ الحدیث ص ۱۷)
امام زہریؒ حدیث بولتے تھے اور حضرت شعیبؒ (م ۱۶۳ھ) لکھتے تھے۔ امام احمد بن حنبلؒ نے حضرت شعیبؒ کی کتابیں دیکھیں اور فرمایا کہ شعیبؒ کی کتابیں بہت صحیح اور درست ہیں (تذکرہ ص ۲۱۰ ج ۱)۔

حضرت ابو عوانہ لکھنا نہیں جانتے تھے۔ اس لئے جب حدیث سننے کیلئے جاتے تھے تو دوسرے سے لکھواتے تھے۔ آپ کی وفات ۱۶۳ھ میں ہوئی (تذکرہ ص ۲۱۹ ج ۱)۔

حضرت ابن لہیعہؒ (م ۱۷۴ھ) کے پاس حدیث کی کتابیں تھیں (تذکرہ ص ۲۲۰ ج ۱)۔
حضرت سلیمان بن بلالؒ (م ۱۷۲ھ) کے سموعات کی کئی کتابیں تھیں (تذکرہ ص ۲۲۷ ج ۱)۔
حضرت ابو نعیمؒ نے حضرت عبدالسلامؒ (م ۱۸۸ھ) سے کئی ہزار حدیثیں سن کر لکھیں (تذکرہ ص ۲۳۹ ج ۱)۔

حضرت عبداللہ بن المبارکؒ کی لکھی ہوئی حدیثیں جو آپ نے لوگوں کو سنائیں، بیس ہزار تھیں (تذکرہ ص ۲۳۹ ج ۱)۔

اس دور میں حدیثوں کے لکھنے کا یہ دستور تو باقی ہی تھا کہ استاذ نے جو حدیثیں سنیں لکھ لیں۔ اس دستور کے علاوہ باقاعدہ تصنیف و تالیف کا سلسلہ بھی جاری ہو گیا تھا۔ چنانچہ مکہ مکرمہ میں حضرت ابن جریجؒ (م ۱۵۰ھ) مدینہ طیبہ میں امام مالکؒ (م ۱۷۹ھ)، بصرہ میں حضرت ربیع بن صبیحؒ (م ۱۴۱ھ) اور سعید بن ابی عروبہؒ (م ۱۵۲ھ) اور حضرت حمادؒ (م ۱۶۷ھ) کوفہ میں حضرت سفیان ثوریؒ (م ۱۶۱ھ) یمن میں حضرت معمر بن راشدؒ (م ۱۵۳ھ) شام میں حضرت امام اوزاعیؒ (م ۱۵۷ھ) خراسان میں حضرت عبداللہ بن مبارکؒ (م ۱۸۱ھ) رے میں جریر بن عبد الحمیدؒ (م ۱۸۸ھ) واسط میں حضرت ہشیمؒ

(م ۱۸۳ھ) ان سب حضرات نے حدیث نبویؐ کی کتابیں لکھیں۔

ان کے علاوہ حضرت موسیٰ بن عقبہؒ م ۱۴۱ھ اور حضرت ابن اسحاقؒ م ۱۵۱ھ نے غزوات اور سیرت نبویؐ پر کتابیں لکھیں۔ حضرت ابو معشرؒ م ۷۰ھ نے بھی غزوات نبویؐ پر کتاب لکھی۔ حضرت امام شافعیؒ کے استاذ حضرت ابراہیم بن اسلمیؒ م ۱۸۳ھ نے امام مالکؒ کی موطا کی طرز پر مگر اس سے چند گونہ بڑی اپنی موطا لکھی (تذکرہ)

حضرت معانی بن عمرانؒ م ۱۸۵ھ نے حدیث پر کتاب السنن، کتاب الزهد، کتاب الادب، کتاب الفتن وغیرہ تصنیف کیں (تذکرہ ص ۲۶۵ ج ۱)

حضرت امام ابو یوسفؒ م ۱۸۲ھ نے کتاب الاثار، کتاب الخراج وغیرہ لکھیں، حضرت امام محمدؒ م ۱۸۹ھ نے موطا، کتاب الاثار، کتاب الحجج وغیرہ تصنیف فرمائیں۔ حضرت ولید بن مسلمؒ م ۱۹۵ھ نے حدیث کے مختلف موضوعات پر ستر کتابیں لکھیں (تذکرہ ص ۲۷۹ ج ۱)

امام وکیعؒ م ۱۹۷ھ بھی حدیث کے باب میں صاحب تصنیفات تھے (تذکرہ ص ۲۸۳ ج ۱)۔

حضرت ابن وہبؒ م ۱۹۷ھ نے احوال القيامة، جامع، موطا وغیرہ تصنیف کیں حضرت محمد بن فضیلؒ م ۱۹۵ھ نے کتاب الزهد، کتاب الدعاء وغیرہ تالیف کیں۔

اس دور کی تصنیفات میں سے حضرت سفیانؒ کی جامع، حضرت ابن المبارکؒ کی کتاب الزهد و الرقاق، امام مالکؒ کی موطا، امام ابو یوسفؒ کی کتاب الاثار، کتاب الخراج اور امام محمدؒ کی موطا، کتاب الاثار اور کتاب الحجج وغیرہ آج بھی موجود ہیں۔

اس کے بعد صحاح ستہ اور حدیث کی دوسری متداول کتابوں کے مصنفین کا دور آتا ہے اس دور کا تحریری سرمایہ آج ہزاروں اوراق میں نقل متواتر کے ساتھ منقول ہوتا ہوا اہل اسلام کے پاس موجود ہے۔

تدوین و تحریر حدیث کے تین دور

مسلمانوں میں اخبار و سیر اور احکام و سنن کی ترتیب و تدوین کے درحقیقت تین دور ہیں۔ اول جب ہر شخص نے اپنی ذاتی معلومات کو یکجا کیا۔ دوسرا دور وہ آیا جب ہر شہر کی معلومات ایک جگہ فراہم کی گئیں۔ تیسرا دور وہ تھا جب تمام دنیائے اسلام کی معلومات اکٹھی کی گئیں اور ان کو موجودہ کتابوں کی صورت میں جمع کیا گیا۔ پہلا دور غالباً ۱۰۰ھ تک قائم رہا۔ دوسرا دور ۱۵۰ھ تک رہا اور تیسرا دور ۱۵۰ھ سے تیسری صدی کے کچھ دنوں بعد تک قائم رہا۔

پہلا دور صحابہؓ و اکابر تابعینؓ کا تھا۔ دوسرا تبع تابعینؓ کا اور تیسرا دور حضرات امام بخاریؒ، امام مسلمؒ، امام ترمذیؒ، امام احمد بن حنبلؒ وغیرہ کا تھا۔ پہلے دور کا تمام سرمایہ دوسرے دور کی کتابوں میں ہے اور دوسرے دور کی کتابوں کا تمام مواد تیسرے دور کی کتابوں میں کھپا دیا گیا ہے اور دوسرے اور تیسرے دور کی کتابوں کا سرمایہ آج ہزاروں اوراق میں ہمارے پاس موجود ہے اور دنیا کی تاریخ کا سب سے گراں بہا سرمایہ اور معتبر و مستند ذخیرہ ہے۔ جس سے زیادہ مستند اور معتبر دنیا کی تاریخ کے خزانہ میں کوئی اور ذخیرہ نہیں۔ (خطبات مدراس ص ۵۷)

ازالہ شبہات

حدیث نبوی علیٰ صاحبہ الصلوٰۃ و السلام کی حجیت و ثقاہت اور حفاظت کے متعلق بعض حلقوں کی طرف سے کچھ اعتراضات اور شبہات پیش کئے جاتے ہیں۔ اگر ان کا ازالہ نہ کیا جائے تو زیر بحث مسئلہ تشنہ تکمیل رہ جائے گا۔ اس لئے آئندہ اوراق میں شبہات اور ان کے جوابات لکھے جاتے ہیں۔ اکثر اصولی اور کلی شبہات کا حل یہاں ملاحظہ فرمائے گا اور جزوی شبہات کا جواب رسالہ ”صرف ایک اسلام“ میں مل سکتا ہے جو شیخ الحدیث حضرت العلامة مولینا محمد سرفراز خان صاحب صفدر متعنا اللہ تعالیٰ و سائر المسلمین بعلموہ المبارکة کا تصنیف شدہ ہے

پہلا شبہ اور اس کا جواب

قرآن پاک کی بعض آیات سے معلوم ہوتا ہے کہ خدا کے پیغمبر کا کام صرف یہ ہے کہ وہ خدا کا پیغام اور کلام خدا کے بندوں تک پہنچا دے اور بس، چنانچہ ارشاد باری ہوتا ہے:

كَأَعْلَى السُّؤْلِ إِلَّا الْبَلْغَةُ (مائدہ: ۹۸)

”نہیں ہے رسول کے ذمہ مگر پہنچانا“

إِنْ عَلَيْكَ إِلَّا الْبَلْغَةُ (شوری: ۴۸)

”(اے محمد) آپ کے ذمہ صرف پہنچانا ہے۔“

وغير ذلك من الآيات

جواب:- ان آیات کا یہ مطلب نکالنا جو سوال میں بیان کیا گیا ہے، قرآن پاک سے ناواقفیت کا

نتیجہ ہے، کیونکہ قرآن پاک کی بیسیوں آیات میں پیغمبر خدا کی متعدد حیثیتیں واضح کی گئی ہیں جن پر قدرے تفصیل کے ساتھ گزشتہ اوراق میں روشنی ڈالی گئی ہے۔ یہاں بھی چند اشارے کر دئے جاتے ہیں۔

خدا کا رسول

- ۱۔ کتاب الہی کا معلم اور امت کا مربی و موزی ہوتا ہے:
وَيُرِيدُ بِكُمُوعِلْمِهِمُ الْكِتَابَ وَالْحِكْمَةَ (آل عمران - وغیرہ)
 - ۲۔ کلام الہی کا مبین و مفسر اور شارح ہوتا ہے:
وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ (نحل: ۱۰۴)
 - ۳۔ ان کے فیصلہ کے بعد مومن کو اختیار نہیں رہتا بلکہ اس کا قبول کرنا فرض ہو جاتا ہے:
وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ (احزاب: ۳۶)
 - ۴۔ ان کی زندگی اہل ایمان کیلئے ایک بہترین واجب الاتباع نمونہ ہوتی ہے۔“
لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (احزاب: ۲۱)
 - ۵۔ ان کی اطاعت بلا شرط واجب ہوتی ہے:
وَاطِيعُوا الرَّسُولَ (نساء - وغیرہ)
 - ۶۔ ان کی اطاعت و فرمانبرداری عین اطاعت الہی ہوتی ہے:
مَنْ يُطِيعِ الرَّسُولَ فَقَدْ أَطَاعَ اللَّهَ (نساء: ۸۰)
 - ۷۔ ان کی نافرمانی کھلی گمراہی بنتی ہے:
وَمَنْ يُعِصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا (احزاب: ۳۶)
 - ۸۔ مجلس میں انکی آواز پر آواز بلند کرنا ضبط اعمال کا موجب ہوتی ہے:
لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ (الی) أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ (حجرات: ۲)
- باقی رہیں معترض کی پیش کردہ آیات تو ان کے سیاق و سباق اور فحوائے نظم پر نظر کرنے سے صاف معلوم ہوتا ہے کہ ان آیات میں کفار کو بتایا جا رہا ہے کہ اگر تم ایمان نہیں لاؤ گے اور حضور ﷺ کی دعوت پر عمل نہیں کرو گے تو اس میں خدا کے پیغمبر کا کوئی نقصان نہیں ہے کیونکہ ان کے ذمہ صرف

(۱) ملاحظہ ہو عنوان ”حدیث نبوی کی حجیت قرآن سے“ ۱۲

یہ ہے کہ خدا کا پیغام تم کو پہنچا دیں، باقی رہا تمہارا اس پر عمل کرنا یا نہ کرنا۔ اس کی ذمہ داری ان پر بالکل نہیں ہے۔ اس کی جواب دہی تمہیں کرنی پڑے گی تم پر حجت تمام ہو چکی۔ اب تمہارے پاس کوئی عذر اور حیلہ باقی نہیں رہا۔ دوسری طرف ان آیات میں حضور اکرم ﷺ کو ایک گونہ تسلی دی جا رہی ہے کہ آپ ان کافروں کے کفر و انکار سے دل گرفتہ نہ ہوں کیونکہ آپ ان پر داروغہ مقرر نہیں کئے گئے کہ ان کے عملوں کے بارے میں آپ سے کوئی باز پرس ہو۔ آپ کے سپرد جو کام کیا گیا وہ صرف تبلیغ ہے جو بجز اللہ آپ بخوبی سرانجام فرما رہے ہیں۔ الغرض پیغمبر خدا ﷺ کی امت کے دو طبقے ہیں ایک امت دعوت، جنہوں نے آپ کے پیام کو قبول نہیں کیا اور آپ پر ایمان نہیں لائے۔ ان کیلئے تو آپ صرف مبلغ کی شان رکھتے ہیں۔ دوسرا طبقہ امت اجابت یعنی وہ لوگ جو آپ پر ایمان لائے آپ کے ہر فرمان کو دل و جان سے قبول کیا۔ ان کیلئے آپ مبلغ بھی ہیں، معلم کتاب بھی، مزی بھی ہیں، معلم اخلاق بھی، مبشر بھی ہیں، مفسر قرآن بھی، اسوۂ حسنہ بھی ہیں مسند ہدایت بھی۔ وثیقہ فلاح بھی ہیں۔ وسیلہ نجات بھی۔ سراج منیر بھی ہیں۔ نور ہدایت بھی۔ آپ کی یہ تمام شانیں گذشتہ عنوان ”حدیث نبوی کی حجیت قرآن سے“ کے تحت قرآن مجید کی آیات سے ثابت ہو چکی ہیں۔

دوسرا شبہ اور اس کا جواب

قرآن پاک میں رسول خدا ﷺ کے بعض افعال پر تشبیہ کی گئی ہے۔ جس سے معلوم ہوتا ہے کہ پیغمبر خدا بھی بعض اوقات غلطی کر جاتا ہے تو پھر مطاع مطلق کیونکر ہو سکتا ہے اور اس کا ہر قول، ہر فعل دین کے باب میں حجت کیسے بن سکتا ہے؟

جواب:- اس شبہ کا تعلق انبیاء کرام علیہم السلام کی عصمت سے ہے اور خدا کے نبی کی عصمت و طہارت اور بے گناہی قرآن و عقل کی روشنی میں پہلے ثابت کی جا چکی ہے۔ ملاحظہ ہو عنوان ”انبیاء علیہم السلام کی عصمت قرآن میں“ عصمت کے دلائل کے اعادہ کی حاجت نہیں ہے۔ جن آیات کی بنا پر یہ شبہ پیدا ہوا ہے صرف ان کی توضیح و تشریح کر دینی کافی ہے۔

آنحضرت ﷺ کی ۲۳ سالہ نبوی زندگی میں ہزاروں امور اور واقعات پیش آئے جن پر آپ نے اپنے اجتہاد اور شرح صدر سے فیصلے صادر فرمائے۔ مگر ان میں سے کل پانچ باتیں ایسی ہیں جن پر اللہ تعالیٰ نے تشبیہ فرمائی۔ معترض کے خیال میں تو یہ پانچ باتیں اور ان پر مشتمل چند آیتیں رسول اقدس ﷺ کی عدم معصومیت کی دلیل ہیں۔ لیکن واقع میں یہی تشبیہیں اور یہی آیتیں خدا کے پیغمبر کی عصمت

و بے گناہی کا بہت بڑا ثبوت ہیں۔ وہ اس طرح کہ اول تو ان آیات سے ایک سنت الہی کا پتہ چلا کہ جب نبی ﷺ سے کوئی معمولی سے معمولی لغزش بھی ہوتی ہے تو اللہ تعالیٰ خاموشی اختیار نہیں فرماتے بلکہ فوراً اپنے کلام اور وحی جلی کے ذریعہ اس پر تنبیہ اور اس کی اصلاح فرما دیتے ہیں تاکہ پیغمبر کا دامن ہلکی سے ہلکی لغزش سے بھی ملوث نہ رہنے پائے اور امت کی غلطی کا سبب نہ بن جائے۔ اس سے ثابت ہوا کہ ۲۳ سالہ طویل عرصہ میں حضور ﷺ سے جو ہزاروں اقوال و افعال اور اعمال صادر ہوئے وہ سب اللہ تعالیٰ کی نگاہ میں درست ہیں۔ ورنہ اگر ان میں سے ایک بھی خدا تعالیٰ کو ناپسند ہوتا تو خدا تعالیٰ اپنی اس سنت کے مطابق اس پر ضرور تنبیہ فرما دیتے تو نبی ﷺ کے کسی قول و فعل پر خدائی خاموشی وحی جلی (قرآن) کا سکوت یہ اس کی صحت و صداقت کا ایک نشان ہے اور اس کی حیثیت بمنزلہ وحی کے ہوگئی۔

ان چند آیتوں اور تنبیہوں سے دوسرا یہ نتیجہ برآمد ہوتا ہے کہ پیغمبرانہ اجتہاد میں اگر کوئی لغزش ہوتی ہے تو اس کا مفہوم یہ نہیں کہ نھی بھول چوک سے نیکی کی جگہ بدی اور گناہ کر بیٹھتا ہے بلکہ اس کا مفہوم صرف یہ ہوتا ہے کہ دو اچھی صورتوں میں سے پیغمبر بہترین کو چھوڑ کر بہتر اختیار فرما لیتے ہیں اور اسے اپنے اجتہاد میں بہترین سمجھنے لگتے ہیں اس پر اللہ تعالیٰ تنبیہ فرما کر یہ بتا دیتے ہیں کہ بہترین یہ نہیں بلکہ وہ ہے جسے آپ نے چھوڑ دیا ہے لہذا بہتر کی جگہ بہترین اختیار کرو۔ جو کچھ عرض کیا جا رہا ہے اس پر واقعات کا ایک ایک جزو شاہد ہے۔

اجتہاد نبوی ﷺ پر تنبیہ کا پہلا موقع

ہجرت سے قبل مکہ معظمہ میں آنحضرت ﷺ کی مجلس میں قریش کے چند رؤسا حاضر ہوئے۔ آپ ﷺ ان کو اسلام کی دعوت دے رہے تھے۔ توحید کی خوبیاں اور بت پرستی کے نقائص ارشاد فرما رہے تھے اور دل سے آپ چاہتے تھے کہ کسی طرح یہ امیر لوگ مسلمان ہو جائیں تاکہ مکہ میں اسلام کی اشاعت بلا روک ٹوک ہو۔ اسی اثنا میں حضرت عبداللہ ابن اُمّ مکتوم رضی اللہ عنہ نابینا مخلص صحابی دربار نبوی میں حاضر ہوئے محل اور موقع کا لحاظ کئے بغیر کچھ آپ سے دریافت کیا مگر آنحضرت نے ان کی طرف گوشیہ التفہت نہ فرمایا۔ آپ کو ان کا یہ بے محل سوال کرنا ناگوار گزرا۔ آپ چپیں بہ جبیں ہو گئے۔ اس پر سورہ عبس کی ابتدائی چند آیتیں بطور شکوہ اور تنبیہ کے نازل ہوئیں۔

غور فرمائیے۔ یہاں دو صورتیں تھیں۔ حضور ﷺ نے پہلے اپنے اجتہاد سے ایک صورت اختیار

فرمائی۔ مگر اللہ تعالیٰ نے تنبیہ فرما کر دوسری صورت کی تلقین فرمائی۔ آپ سراپا دعوت اسلام تھے۔ رات دن آپ کو یہی فکر رہتا تھا کہ کسی طریقہ سے تمام لوگ مشرف باسلام ہو جائیں اور جہنم سے نجات پائیں۔ مکہ کے مغرور و متکبر امراء کو تبلیغ کرنے کا موقع کم میسر آتا تھا اب جب کہ وہ امراء خود ہی دربار رسالت میں آ موجود ہوئے تو آپ نے تبلیغ اسلام کیلئے اس موقع کو غنیمت سمجھا۔ آپ کو معلوم تھا کہ حضرت عبداللہ ابن ام مکتومؓ ایک مخلص صحابی ہیں جو ہر طرح آپ کی خاطر اور اسلام کیلئے نثار ہونے کو تیار ہیں۔ اگر اس وقت ان کی بات کا جواب نہ دیا تو کوئی حرج نہیں۔ لیکن اگر کفار سے بے التفاتی برتی اور وہ ناگواری لیکر اٹھ چلے گئے تو مکہ کے عوام پر اس کا برا اثر پڑے گا۔ تبلیغ اسلام میں اور رکاوٹیں پیدا ہوں گی اس صورت حال کے پیش نظر آپ نے ان صحابی کی طرف خاص التفات نہ فرمایا۔ اب آپ ہی بتائیے اس صورت کے اختیار کرنے میں کون سا جرم لازم آتا ہے۔ بلکہ یہ ساری کوشش اسلام کی اشاعت کی خاطر ہو رہی ہے جو بہت بڑی عبادت ہے۔ یہ وہ مقدس فریضہ ہے جس کیلئے انبیاء علیہم السلام مبعوث ہوتے ہیں۔ لیکن علام الغیوب کے علم میں دوسری صورت اس سے اہم اور زیادہ مفید تھی کہ ان رؤسا کو چھوڑ کر مخلص صحابی کی طرف توجہ مبذول فرمائی جاتی وہ اس لئے کہ اسلام کی اصولی بنیادوں میں سے ایک یہ ہے کہ اس کے نزدیک امیر و غریب۔ آقا اور غلام اور اونچے نیچے سب برابر ہیں۔ بینا و نابینا بہ یک وقت اسلام اور پیغمبر اسلامؐ سے مستفید ہو سکتے ہیں۔ اختیار کردہ صورت سے ایک ظاہر میں معاملہ کی ظاہری سطح کو دیکھ کر اس دھوکہ میں مبتلا ہو سکتا تھا اور کج باطن عنصر دوسروں کو اس مغالطہ میں ڈال سکتا تھا کہ (معاذ اللہ) اسلام کا پیغمبر شکستہ حال غریبوں اور دینداروں سے زیادہ امیروں، تونگروں اور دنیا داروں کی طرف التفات فرمایا کرتا ہے۔ اس کے دربار میں فقیر سے زیادہ غنی کی آؤ بھگت ہوتی ہے۔ اس مہمل خیال سے اسلام کو جو نقصان پہنچ سکتا ہے وہ اس نفع سے کہیں بڑھ کر ہے جو چند متکبرین کے اسلام لانے سے متوقع تھا۔ (سیرۃ النبی ص ۱۲۷ ج ۲ علامہ سید سلیمان ندوی و حواشی قرآنیہ علامہ شبیر احمد عثمانی)

بہر کیف یہاں معاملہ کے دو پہلو تھے اور دونوں اپنے اپنے درجہ میں شرعاً و عقلاً درست تھے بلکہ موجب اجر تھے مگر پہلا بہتر تھا تو دوسرا بہترین تھا۔ پیغمبرانہ اجتہاد میں بہترین کی جگہ بہتر نے لے لی تھی۔ تو وحی قرآن نے تنبیہ کر کے بہترین کی تلقین کر دی۔

یہ ہے خدا تعالیٰ کے رسول ﷺ کی اجتہادی لغزش کی حقیقت اور اس پر تنبیہ الہی کی اصلیت، کیا یہ بھی عصمت و بے گناہی کی کوئی ضد اور نقیض ہے کہ اس کے وقوع سے عصمت مشکوک ہوئی جاتی

ہے۔ نہیں ہرگز نہیں۔

حضرت حکیم الامت قدس سرہ نے ان آیات کو جو توجیہ فرمائی ہے وہ اپنی جامعیت و وضاحت اور اختصار کے لحاظ سے آب زر سے لکھنے کے قابل ہے اور وہ یہ ہے:

”ان آیات میں آپ کی اجتہادی لغزش پر آپ کو مطلع کیا گیا ہے۔ منشا اس اجتہاد کا یہ تھا کہ یہ امر تو متیقن اور ثابت ہے کہ اہم مقدم ہوتا ہے۔ آپ نے کفر کی اشدیت کو موجب اہمیت سمجھا۔ جیسے دو بیماروں میں ایک کو ہیضہ اور دوسرے کو زکام ہے تو صاحب ہیضہ کا علاج مقدم ہوگا اور اللہ تعالیٰ کے ارشاد کا حاصل یہ ہے کہ اشد اور مرض اس وقت موجب اہمیت ہے جب مریض علاج کا مخالف نہ ہو۔ ورنہ طالب علاج ہونا موجب اہمیت و اہمیت ہوگا گو مرض خفیف ہو۔۔۔۔۔۔“ (بیان القرآن)

الغرض خدا تعالیٰ کے نبی ﷺ کی اجتہادی لغزش محض ترک اولیٰ کا نام ہے۔ جیسا کہ تنبیہ کے پہلے موقع کی توضیح و تشریح سے واضح ہے۔ یہی کیفیت باقی چار مقامات کی بھی معلوم ہوتی ہے مثلاً پیغمبرانہ اور فطری عفو و کرم کے تقاضے سے جنگ کے اسیروں کو رہا کر دینا اور زرفدیہ لے کر ملک کے دفاع کو مضبوط کرنا یا جنگ ۲ کی شرکت سے کسی کو معافی دے دینا یا ایک مخلص مومن کی خاطر اس کے منافق باپ کی نماز جنازہ پڑھنا یا بعض ۳ ازواج مطہرات کی رضا مندی کیلئے کسی مباح چیز کے استعمال نہ کرنے کا عہد کر لینا کون سا گناہ ہے کہ ان کے ارتکاب سے نبی کریم ﷺ کے دامن عصمت کے داغدار ہونے کا شبہ کیا جاسکے۔ ہاں علام الغیوب کے علم غیب میں اس وقت یہ امور خلاف اولیٰ تھے اس لئے تنبیہ فرمائی گئی۔ یہی خلاف اولیٰ جب تک دنیا کا کوئی عامی انسان اختیار کرتا ہے تو شکوہ پیدا نہیں ہوتا مگر جب اسے خدا کا کوئی نبی اختیار کرتا ہے تو چونکہ خدا تعالیٰ کے ہاں ان کا مرتبہ بہت بلند ہوتا ہے۔ ان کی سیرت پوری دنیا کے انسانوں کیلئے اسوۂ حسنہ (بہترین نمونہ) کا درجہ رکھتی ہے۔ ”حسنات الابرار سینات الممقرین“ کے اصول کے تحت کہیں اس خلاف اولیٰ مگر جائز امر کو ذنب سے کہیں خطیئہ سے کہیں عصیان سے کہیں ظلم سے تعبیر کیا جاتا ہے۔ پھر اس پر کہیں اللہ تعالیٰ کی طرف سے استغفار کا حکم ہوتا ہے اور کہیں پیغمبر از خود استغفار کرتا ہے۔ عصمت کے قطعی اور یقینی دلائل کی وجہ سے ان الفاظ کا حقیقی معنی لینا متعذر و محال ہے۔ اس لئے یہاں ان کا اطلاق از قبیل مجاز ہوگا۔

(۱) ماکان لنبی ان یکون له اسری الآیة (انفال). (۲) عفا الله عنک لم اذنت لهم الآیة (توبہ). (۳) ولا تصل علی احد منهم الآیة (توبہ). (۴) یا ایہا النبی لم تحرم ما احل اللہک (تحریم). اس کی مفصل بحث سیرت النبی میں ص ۱۲۷ و ۱۲۸ دیکھئے۔

تیسرا شبہ اور اس کا جواب

قرآن ایک جامع اور کامل کتاب ہے تیبانا لکل شیء (نحل) قرآن ہی شان ہے جس کا مطلب یہ ہے کہ قرآن پاک میں ہر چیز کا بیان ہے لہذا اس کے ہوتے ہوئے کسی اور کتاب یا حدیث وغیرہ کی ضرورت باقی نہیں رہتی۔

جواب:- اگر قرآن مجید کے جامع و کامل ہونے کا یہ مطلب ہے کہ اس میں اسلام کے تمام اصول و قواعد اور فروعات و جزئیات جن سے قیامت تک آنے والے لوگوں کو واسطہ پڑتا رہے گا۔ یہ سب کے سب پورے بسط و تفصیل کے ساتھ قرآن پاک میں بیان کر دیئے گئے ہیں۔ اس لئے اب کسی اور کتاب یا قرآن کی شرح کی کوئی حاجت نہیں تو ظاہر ہے کہ یہ معنی لینا بالکل غلط، واقعہ کے خلاف ہے۔ قرآن میں نماز کا حکم تو بار بار آیا ہے مگر اس کی پوری تفصیل کہیں بھی نہیں فرمائی گئی۔ روزہ اور زکوٰۃ کا ذکر تو متعدد دفعہ ہوا ہے مگر ان کے تمام جزئیات بیان نہیں فرمائے گئے۔ حقیقت میں قرآن کی جامعیت و کاملیت کا مطلب یہ ہے کہ یہ کتاب اسلام کے تمام اصول و ضوابط کو جامع ہے۔ عقائد و ایمانیات پوری تفصیل سے اس میں بیان کئے گئے ہیں۔ عبادات و اخلاق اور معاملات کے بنیادی قواعد پر اس کتاب میں پوری روشنی ڈالی گئی ہے، زندگی کے ہر شعبہ، حیات انسانی کے ہر گوشہ کے متعلق ایسی کلی ہدایات یہ کتاب پیش کرتی ہے جن سے قیامت تک پیش آنے والی لاکھوں جزئیات کا حکم مستنبط ہو سکتا ہے۔ الغرض یہ کتاب اصول کو جامع ہے اور فروع کا اس سے استنباط و استخراج ہو سکتا ہے۔ پھر قرآن پاک نے خود بتلایا کہ اس کے اصول کی تشریح، مجمل کی تفصیل اور مبہم کی تبیین و توضیح اور استنباط کا حق سب سے پہلے اس ذات کو پہنچتا ہے۔ جن کے قلب منور پر وہ اترا ہے اور جن کا سینہ صافی معارف الہیہ، علوم تشریحیہ کا سب سے بڑا مرکز و منبع ہے۔

چنانچہ ارشاد ہے:

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ (نحل: ۱۰۴)

”اور ہم نے آپ پر ذکر (قرآن) اتارا تاکہ آپ کھول کر بیان کریں لوگوں کے واسطے اس کتاب کو جو ان کیلئے اتاری گئی۔“

اسی تبیین نبوی، استنباط پیغمبری کا دوسرا نام حدیث نبوی ہے۔ لہذا اگر قرآن ایک معجز متن ہے تو حدیث اس کی مفصل شرح۔ قرآن ایک دستور کلی ہے تو حدیث اس کا قانون تفصیلی۔ حدیث کے بغیر

قرآن کا تیسرا لکل شیء، ہونا ایک عقدہ لائیکل نظر آتا ہے۔ اس مضمون کی زیادہ تفصیل سابقہ اوراق میں گزر چکی ہے۔ ملاحظہ ہو عنوان ”حدیث نبوی کی ضرورت۔“

چوتھا شبہ اور اس کا جواب

اگر حدیث شرعی حجت ہوتی تو آنحضرت ﷺ نے جیسے قرآن پاک لکھوایا تھا ویسے حدیث بھی لکھواتے مگر آپ ﷺ نے حدیث کی تحریر و کتابت کا کوئی انتظام و اہتمام نہیں فرمایا بلکہ برعکس حدیث لکھنے سے آپ نے منع فرمایا۔ صحیح مسلم میں حضور پاک ﷺ کا ارشاد منقول ہے۔

لا تکتبوا عنی غیر القرآن و من کتب عنی غیر القرآن فلیمحہ (ص ۳۱۲ ج ۲)

”کہ مت لکھو مجھ سے قرآن کے علاوہ اور جس نے لکھا ہو مجھ سے قرآن کے سوا تو چاہئے کہ وہ اسے مٹا ڈالے۔“

نیز تذکرۃ الحفاظ ص ۱۵۵ ج ۱ کی ایک روایت سے معلوم ہوتا ہے کہ حضرت ابو بکر صدیق رضی اللہ عنہ نے پانچ سو حدیثوں کا ایک مجموعہ لکھا پھر اس کو جلا دیا۔ اسی طرح حضور اقدس کے خلیفہ ثانی حضرت عمر فاروق رضی اللہ عنہ نے بھی حدیث نبوی لکھنے کا ارادہ کیا مگر یہ فرما کر لا البس کتاب اللہ بشیء ابداء کتابت حدیث کا ارادہ ترک کر دیا (تدریب الراوی ص ۱۵۱) اس سے معلوم ہوا کہ حضرت صدیق و فاروقؓ بھی حدیث کی حجیت اور جواز کتابت کے قائل نہیں تھے۔

جواب:- رسول پاک ﷺ ہمیشہ الہم فالہم کے شرعی و عقلی اصول کو مد نظر رکھ کر احکام صادر فرمایا کرتے تھے۔ حدیث بے شک شرعی و دینی دلائل میں سے ایک و زنی دلیل ہے مگر قرآن کریم سے بہر حال اس کا درجہ کم ہے۔ قرآن کریم میں معانی کی طرح الفاظ بھی مطلوب و مقصود بالذات ہیں کہ ان کے ساتھ بھی بہت سے دینی احکام کا تعلق ہے مثلاً نماز میں قرات قرآن کا فرض ہونا وغیرہ لیکن حدیث میں اصل مطلوب معانی ہی ہیں الفاظ صرف معانی معلوم کرنے کیلئے بالواسطہ مقصود ہیں۔ بہر کیف قرآن کا مرتبہ حدیث سے زیادہ ہے۔ اسی لئے آنحضرت ﷺ نے سب سے پہلے قرآن مجید کی حفاظت و کتابت کا اہتمام فرمایا۔ کاتبین وحی مقرر فرمائے۔ جب قرآن کا کوئی حصہ نازل ہوتا تو فوراً آپ کاتب وحی سے اسے نوٹ کرا دیتے۔ حدیث چونکہ قرآنی احکام کی عملی تشکیل تھی آنحضرت نے اس کی حفاظت کے سلسلہ میں سب سے پہلے اس پر زور دیا کہ عملاً اس کو محفوظ کیا جاوے۔ فرمایا صلوا کما رأیتمونی اصلی کہ ”تم نماز پڑھو جیسے مجھے نماز پڑھتا دیکھتے ہو“ اور فرمایا:

من رغب عن سنتي فليس مني. (بخاری و مسلم)
 ”جس نے میری سنت سے منہ موڑا وہ مجھ سے نہیں ہے۔“

اور فرمایا:

تركت فيكم امرين لن تضلوا ما تمسكتم بهما كتاب الله و سنة رسوله (مؤطا امام مالک)
 ”کہ میں تم میں دو چیزیں چھوڑے جا رہا ہوں جب تک تم ان کو تھامے رہو گے ہرگز گمراہ نہیں
 ہو گے (ایک) اللہ کی کتاب اور (دوسری) اس کے رسول کی سنت۔“

اور ظاہر بات ہے کہ عملی حفاظت لفظی حفاظت سے زیادہ پختہ اور مضبوط ہوتی ہے، اس کے ساتھ
 آپ نے حدیث کے یاد کرنے اور دوسروں تک پہنچانے کی ترغیب دی۔ آپ ﷺ نے فرمایا:

نضر الله عبدا سمع مقالتي فحفظها و وعها و اداها كما سمع (مشکوٰۃ شریف ص ۲۷ بحوالہ
 ترمذی و دیگر)

”اللہ تعالیٰ تو تازہ رکھے اس بندہ کو جو میری بات سنے اور اس کو خوب یاد رکھے اور اس کو پہنچا
 دے جس طرح سنی۔“

بلکہ آگے چل کر آپ ﷺ نے حدیث کی حفاظت و روایت کو لازم قرار دیا۔
 حجۃ الوداع کے موقع پر آپ ﷺ نے وہ مشہور تاریخی خطبہ دیا جس کا ایک ایک کلمہ اسلام کا مستقل
 اصول ہے اور پھر فرمایا:

الافليبلغ الشاهد الغائب (صحاح)

”خبردار جو حاضر ہے وہ غیر حاضر کو پہنچاتا جائے۔“

رہ گیا کتابت حدیث کا مسئلہ تو بے شک آپ نے ابتدا میں حدیث لکھنے سے منع فرمایا تاکہ
 حدیث قرآن کے ساتھ خلط ملط نہ ہو جائے۔ جب قرآن کی لفظی حفاظت سے اطمینان ہو گیا تو آپ
 نے حدیث لکھنے کا شوق رکھنے والے صحابہ کو حدیث لکھنے کی اجازت مرحمت فرمادی جیسا کہ گزر چکا ہے
 کہ حضرت عبداللہ بن عمرو بن العاص فرماتے ہیں۔

قلت يا رسول الله اكتب كل ما اسمع منك قال نعم قلت في الرضا و الغضب قال

(۱) یہ منع کرنا گویا کہ ایسا تھا جیسا کہ ایک اہم کام کی تکمیل کیلئے دوسرے اہم کام سے طالب کو روک دیا جاتا ہے۔ مثلاً ایک
 طالب علم قرآن مجید یاد کر رہا ہے تو اس کو قرآن مجید کا ترجمہ و تفسیر پڑھنے سے استاذ صاحب روک دیتا ہے تاکہ حفظ کا کام پایہ
 تکمیل کو پہنچ جائے روکنے کا مقصد یہ نہیں کہ ترجمہ و تفسیر قرآن غیر ضروری ہے۔

نعم فانی لا اقول فی ذالک کله الا حقا. (ابوداؤد و دیگر)

”میں نے عرض کیا یا رسول اللہ کیا وہ سب کچھ جو میں آپ سے سنتا ہوں لکھ لیا کروں؟ حضور ﷺ نے فرمایا ہاں۔ میں نے عرض کیا خوشی اور غصہ دونوں حالتوں کی باتوں کو لکھ سکتا ہوں؟ آپ ﷺ نے فرمایا جی ہاں! کیونکہ میں ان تمام حالات میں حق کے سوا کچھ نہیں کہتا۔“

بلکہ بعض اوقات حضور ﷺ نے حدیث لکھنے کا حکم فرمایا۔ چنانچہ فتح مکہ کے دن آپ نے ایک بلوغ اور طویل خطبہ دیا۔ ابوشاہ یمنی نے اس کے لکھوانے کی درخواست کی تو آپ نے صحابہ کرام کو حکم دیا: اکتبوا لابی فلان (بخاری) ”کہ ابی فلاں کیلئے لکھو۔“ وفات سے چار پانچ روز قبل آپ نے فرمایا کہ قلم دو ات لاؤ تا کہ میں تمہارے لئے ایک کتاب لکھوا دوں تا کہ تم میرے بعد گمراہ نہ ہو (بخاری) ظاہر ہے یہ لکھوانا حدیث کا لکھوانا تھا جو کسی مصلحت کی وجہ سے ملتوی کر دیا گیا۔ عہد نبوی اور عہد صحابہ میں حدیث کے لکھے جانے پر ۵۷ مستند شواہد ”کتابت حدیث“ کے عنوان کے تحت سابقہ اوراق میں لکھے جا چکے ہیں۔ ان پر پھر ایک مرتبہ نگاہ ڈالئے۔ جس حدیث کی طرف شبہ میں توجہ دلائی گئی ہے۔ اگر وہ پوری حدیث سامنے آجائے تو شبہ کے اکثر اجزاء خود بخود مٹ جائیں گے۔ وہ حدیث یہ ہے:

عن ابی سعید الخدری ان رسول الله ﷺ قال لا تکتبوا عنی غیر القرآن و من کتب عنی غیر القرآن فلیمحہ و حدثوا عنی و لا حرج. (مسلم کتاب الزهد باب الثبت فی الحدیث و حکم کتابة العلم، ص ۲۱۴ ج ۲)

”حضرت ابوسعید خدریؓ راوی ہیں کہ رسول خدا ﷺ نے فرمایا کہ مجھ سے سوا قرآن کے کچھ نہ لکھو اور جس نے مجھ سے قرآن کے سوا کچھ لکھا ہو وہ مٹا دے اور مجھ سے حدیث بیان کرو اس میں کوئی حرج نہیں۔“

معترضین، حدیث کے صرف پہلے حصہ کو نقل کر کے اعتراض جڑ دیتے ہیں اور آخری حصہ کو نقل نہیں کرتے کیونکہ اس میں حدیث کے بیان کرنے کی اجازت کا ذکر ہے جس سے حدیث کی حجیت پر روشنی پڑتی ہے۔ اگر حدیث حجت نہ ہوتی تو آنحضرت ﷺ ”و حدثوا عنی“ کیوں ارشاد فرماتے۔ حاصل کلام یہ ہے کہ حضور اقدس ﷺ نے کسی مصلحت سے پہلے حدیث کے صرف بیان کرنے پر اکتفا کا حکم فرمایا تھا اور کتابت حدیث سے منع فرمایا تھا جب وہ مصلحت پوری ہوگئی تو آپ نے حدیث لکھنے کی بھی اجازت دے دی بلکہ بسا اوقات حسب ضرورت اس کے لکھنے کا بھی حکم فرمایا۔ حدیث لکھنے کی

اجازت و حکم آپ کی زندگی کے آخری ایام کا واقعہ ہے جو کتابت حدیث کی ممانعت کیلئے ناخ ہے۔

حضرت صدیق رضی اللہ عنہ کا حدیث پر عمل

حضرت صدیق اکبرؓ کے متعلق پیش کردہ روایت پر غور کرنے سے پہلے ہمیں یہ دیکھنا چاہئے کہ حضرت صدیق اکبرؓ کا حدیث نبویؐ کے بارے میں نظریہ اور طرز عمل کیا تھا۔ آیا آپ حدیث نبویؐ کو شرعی حجت سمجھتے تھے اور اس پر خود عمل بھی فرماتے تھے یا نہ۔ تو تواتر کے ساتھ ثابت ہے کہ حضرت صدیق اکبرؓ بلکہ تمام صحابہ کرامؓ حدیث نبویؐ کو حجت شرعیہ سمجھتے تھے اور اس پر نہایت پختگی کے ساتھ عمل کرتے تھے۔ چند شواہد ملاحظہ فرمائیے:

(۱) حضرت صدیق اکبرؓ کے پاس ایک عورت آئی اور اس نے اپنے پوتے کے ترکہ سے میراث لینے کی درخواست کی۔ آپ نے فرمایا ما اجد لك في كتاب الله شيئا و ما علمت ان رسول الله ﷺ ذكر لك شيئا. یعنی میں تیرے لئے نہ تو کتاب اللہ میں کوئی حکم پاتا ہوں اور نہ رسول اللہ ﷺ کا کوئی فرمان مجھ کو اس بارہ میں معلوم ہے۔ پھر حضرت صدیق اکبرؓ نے اس کے متعلق لوگوں سے دریافت کیا۔ حضرت مغیرہؓ نے اٹھ کر عرض کیا کہ مجھے معلوم ہے کہ حضور اکرم ﷺ وادی کو چھٹا حصہ دلاتے تھے۔ اس پر حضرت صدیق اکبرؓ نے مزید احتیاط کیلئے موید طلب کیا۔ حضرت محمد بن مسلمہؓ نے حضرت مغیرہؓ کی تائید کی تو حضرت صدیق اکبرؓ نے اس روایت کے مطابق فیصلہ نافذ فرمایا۔ یاد رہے کہ یہ اسی کتاب کی روایت ہے جس سے معترض نے اعتراض کی روایت نقل کی ہے (تذکرہ ص ۳ جلد نمبر ۱)

(۲) ان ابا بکر اذا نزلت به قضية لم يجد لها في كتاب الله اصلا و لا في السنة اثر

فقال اجتهد برائي. (طبقات ابن سعد ص ۱۳۶ ج ۳)

”حضرت ابو بکرؓ جب آپ کو ایسی صورت حال پیش آئی۔ جس کے متعلق نہ آپ کو کتاب اللہ میں کوئی اصل ملتی اور نہ سنت میں اس کیلئے کوئی اثر ملتا تو فرماتے، اب میں اپنی رائے سے اجتہاد کروں گا۔“

(۳) مسند دارمی میں یہ روایت منقول ہے کہ حضرت صدیق اکبرؓ کے سامنے جب کوئی مقدمہ پیش ہوتا تو کتاب اللہ میں نظر فرماتے اگر اس میں حکم پاتے تو اسی کے موافق فیصلہ فرماتے اور اگر کتاب اللہ میں کوئی حکم نہ پاتے لیکن رسول اللہ ﷺ سے اس کے بارہ میں کوئی سنت معلوم ہوتی تو اس پر فیصلہ دیتے۔

(۴) حضور اقدس ﷺ کی وفات کے بعد جب آپ کے فن کے بارے میں اختلاف ہوا کہ

کہاں دفن کریں تو حضرت صدیقؓ نے فرمایا۔ میں نے حضورؐ سے سنا کہ جس جگہ اللہ کے نبیؐ کی روح قبض ہوتی ہے اسی جگہ اس کو دفن کیا جاتا ہے (موطا، ابن ماجہ) تمام صحابہ کرامؓ نے یہ حدیث سن کر اس کو قبول کیا۔

(۵) حضرت فاطمہؓ نے جب حضورؐ کے وصال کے بعد میراث کا مطالبہ کیا۔ حضرت صدیقؓ نے جواب میں حضورؐ کی حدیث پیش فرمائی کہ انبیا علیہم السلام کے مال کی میراث تقسیم نہیں ہوتی (صحاح)۔ الغرض حضرت صدیقؓ کا عمل بالحدیث تو اتر سے ثابت ہے جس کا انکار نہیں کیا جا سکتا رہ گئی ۵۰۰ حدیث کے مجموعہ کے جلانے کی روایت۔ تو جہاں سے یہ روایت لی گئی ہے (یعنی تذکرۃ الحفاظ ص ۵ ج ۱) وہیں اس روایت کے بعد صاحب تذکرہ نے لکھا ہے ”لا یصح ذالک“ کہ یہ روایت صحیح نہیں ہے۔ افسوس ہے کہ معترضین پہلی کتابوں سے اعتراض کی بات تو نقل کر دیتے ہیں لیکن انہی کتابوں میں اعتراض کے متصل جو جواب ہوتا ہے اس کے نقل کرنے کی زحمت گوارا نہیں فرماتے۔ تاکہ قارئین کے سامنے حق بات نہ کھل جائے۔ یہ رویہ انصاف و دیانت کے بالکل خلاف ہے۔ اگر اعتراض کرنے کا شوق ہو تو سوال و جواب دونوں نقل کر کے اور جواب الجواب لکھ کر اعتراض کو باقی دکھایا جائے۔ جواب چھوڑ کر صرف سوال نقل کر دینا اور اس کو اپنا کارنامہ سمجھنا نہایت مذموم اور شرمناک طریقہ ہے۔ بہر حال ۵۰۰ حدیث کے جلانے کی روایت صحیح نہیں ہے۔ ایسی غیر صحیح روایت کو لے کر حجیت حدیث کے قطعی، یقینی دلائل کا انکار کرنا معترض کی انصاف پسندی، دیانت، حق پرستی کا دوسرا ثبوت ہے۔ اس کے علاوہ بقرض غلط اگر یہ جلانا کسی صحیح سند سے ثابت بھی ہو جائے تو اس کی بنا انکار حدیث نہیں بلکہ ایک دوسری وجہ ہے جو اسی روایت میں مذکور ہے اور وہ یہ ہے:

خشیت ان اموت و ہی عندی فیکون فیہا احادیث عن رجل قد ائتمنته و وثقته و

لم یکن کما حدثنی فاکون قد نقلت ذالک فہذا لا یصح.

”مجھے اندیشہ ہوا کہ میں مر جاؤں اور حدیثوں کا مجموعہ میرے پاس رہ جائے (بایں طور) کہ اس مجموعہ میں ایسے شخص کی حدیثیں بھی ہوں، جس کو میں نے امین سمجھا اور اس پر اعتماد کیا مگر جو کچھ اس نے مجھ سے بیان کیا بات ویسی نہ ہو اور میں نے اس کو نقل کر دیا ہو ایسا کرنا درست نہ ہوگا۔“

اس تصریح کے بعد بھی یہ کہے جانا کہ جلانے کی وجہ انکار حدیث تھی۔ بہت بڑی جسارت ہے۔ انکار حدیث تو چہ جائے برعکس اس روایت سے تو یہ ثابت ہوتا ہے کہ حضرت صدیقؓ اکبرؓ حجیت حدیث

اور کتابت حدیث دونوں کے قائل تھے۔ ورنہ دس بیس نہیں پانچ سو حدیث کے مجموعہ کے لکھنے کی کیوں زحمت گوارا فرماتے جیسے معترض کہتا ہے اگر صورت حال ویسے ہوتی تو اول تو آپ معاذ اللہ اس فضول کام کو ہاتھ ہی نہ لگاتے اگر بھول چوک سے لگا بیٹھے تھے تو جلانے کی وجہ یہ بیان فرماتے کہ حدیث حجت نہیں یا اس کا لکھنا درست نہیں اس لئے میں نے جلادی ہے۔ مگر معاملہ برعکس ہے۔ تو یہ جلانا محض احتیاط کی بنا پر تھا جو حدیث نبویؐ کی عظمت و اہمیت کی بڑی دلیل ہے۔

حضرت عمر رضی اللہ عنہ کا طرز عمل

حضرت عمر رضی اللہ عنہ کا حدیث نبویؐ پر عمل کرنا بھی تواتر اور قطعی شواہد سے ثابت ہے۔ حافظ ابن قیمؒ نے حضرت صدیق اکبرؓ کا یہ طرز عمل لکھا ہے کہ کتاب اللہ کے بعد حدیث پر اعتماد فرماتے۔ اگر کتاب و سنت میں کوئی مسئلہ نہ ملتا تو صحابہؓ سے دریافت فرماتے۔ اس کے بعد حضرت عمرؓ کے متعلق لکھتے ہیں:

و كان عمرٌ يفعل ذلك فاذا اعياه ان يجد ذلك في كتاب الله و السنة سأل هل كان ابو بكرٌ قضى فيه بقضاء فان كان لابي بكرٌ قضاء قضى به و الا جمع علماء الناس و استشارهم فاذا اجتمع رأبهم على شيء قضى به (اعلام الموقعين ص ۱۷ ج ۱)

”حضرت عمرؓ بھی ایسا ہی کیا کرتے تھے۔ جب کتاب و سنت میں مسئلہ نہ ملتا تو دریافت فرماتے کہ حضرت ابو بکرؓ نے اس بارہ میں کوئی فیصلہ فرمایا ہے۔ اگر حضرت صدیقؓ کا کوئی فیصلہ مل جاتا تو حضرت فاروقؓ اس پر فیصلہ دیتے ورنہ علماء صحابہؓ کو جمع کر کے مشورہ فرماتے جس بات پر ان کی رائے متفق ہو جاتی اسی کے موافق فیصلہ فرماتے۔“

شبہ میں جس روایت کی طرف اشارہ کیا گیا ہے وہ روایت یہ ہے:

عن عروة بن الزبير ان عمر بن الخطاب اراد ان يكتب السنن فاستشار في ذلك اصحاب رسول الله ﷺ فاشاروا عليه ان يكتبها ففطق عمر يستخير الله فيها شهرا ثم اصبح يوما و قد عزم الله له فقال انى كنت اردت ان اكتب السنن و انى ذكرت قوما كانوا قبلكم كتبوا كتبها فاكبوا عليها و تركوا كتاب الله و انى و الله لا البس كتاب الله بشيء

ابدا. (تدريب الراوى صفحه ۱۵۱ --- بحوالہ مدخل بهقى، جامع بيان العلم ص ۶۳ ج ۱)

”حضرت عروہ بن زبیرؓ راوی ہیں کہ حضرت عمرؓ نے احادیث و سنن کے لکھنے کا ارادہ کیا۔ اس بارہ

میں صحابہ کرامؓ سے مشورہ لیا تو سب نے احادیث کے لکھنے کا مشورہ دیا۔ اس کے بعد حضرت عمرؓ اس بارہ میں مہینہ بھر استخارہ فرماتے رہے۔ ایک روز صبح کو اٹھے اللہ تعالیٰ نے ایک جانب کا عزم آپ کے دل میں پیدا فرما دیا تھا تو آپ نے فرمایا کہ میں سنن نبویؐ کی کتابت کا ارادہ کر چکا تھا لیکن مجھے ایک گذشتہ قوم کا خیال آیا۔ جس نے کتابیں لکھیں اور ان پر اس قدر جھکے کہ اللہ کی کتاب چھوڑ بیٹھے۔ خدا کی قسم! میں کتاب الہی کو کسی چیز کے ساتھ کبھی نہیں ملاؤں گا۔“

یہ روایت صاف بتا رہی ہے کہ حضرت فاروق اعظمؓ اور تمام صحابہؓ حدیث نبویؐ کو دینی حجت اور اس کی کتابت و تحریر کو مفید اور موجب سعادت سمجھتے تھے۔ اسی واسطے آپ کے دل میں تحریر حدیث کا داعیہ پیدا ہوا اور صحابہؓ سے مشورہ لیا سب نے لکھنے کا مشورہ دیا۔ پھر حضرت فاروقؓ نے اس کام کی اہمیت و عظمت کی وجہ سے دن دو دن نہیں پورا ایک مہینہ استخارہ کیا۔ لیکن پھر آپ کو دوسرا خیال آیا کہ بے شک کتابت حدیث ایک عظیم مصلحت اور اہم کام ہے مگر اس کے ساتھ ایک مفیدہ کا اندیشہ بھی ہے، دفع مضرت کے پہلو کو جلب منفعت پر ترجیح دیتے ہوئے یہ ارادہ ترک فرمایا کہ مبادا کسی وقت قاصر الفہم لوگ صحیفہ سنت کو مصحف قرآنی کے مماثل و مشابہ نہ سمجھ بیٹھیں اور قرآن کے ساتھ حدیث کو بالکل خلط ملط نہ کر دیں۔ معاذ اللہ اگر آپ حدیث نبویؐ کو حجت نہیں سمجھتے تھے اور اس کے لکھنے کو جائز نہیں سمجھتے تھے تو ایک ناجائز کام کا ارادہ ہی کیوں فرمایا اور صحابہ کرامؓ سے مشورہ کیوں لیا پھر سب نے لکھنے کا مشورہ کیوں دیا اس کے بعد مہینہ بھر آپؓ نے استخارہ کیوں کیا اور دوسرے مقامات پر آپ خود حدیث پر عمل کیوں فرماتے تھے اور حدیث کے مطابق فیصلے کیوں دیتے تھے؟

پانچواں شبہ اور اس کا جواب

اکثر حدیثیں خبر واحد کے درجہ کے ہیں، اور خبر واحد دلیل ظنی ہے اور ظنی چیز کا دین و شریعت میں اعتبار نہیں ہے:

جواب:- جواب سے پہلے تمہیدی طور پر چند باتیں پیش نظر رکھ لیجئے۔ ایک یہ کہ:

حدیث کی تقسیم

حدیث دو قسم ہے۔ خبر متواتر۔ خبر واحد۔ خبر متواتر وہ حدیث ہے جس کے روایت کرنے والے ہر زمانہ میں اس قدر کثیر ہوں کہ ان سب کے جھوٹ پر اتفاق کر لینے کو عقل سلیم محال سمجھے اور خبر

واحد وہ حدیث ہے جس کے راوی اس قدر کثیر نہ ہوں (خیر الاصول ص ۳)
تو خبر واحد کا مطلب یہ نہیں کہ اس کا راوی اور ناقل صرف ایک ہو جیسا کہ اس کے لغوی معنی سے
مفہوم ہوتا ہے بلکہ خبر واحد وہ ہے جس کے نقل کرنے والے کسی دور میں حد تو اترا سے کم ہو جائیں۔ خواہ
وہ ایک ہو یا دو یا تین یا کم و بیش۔

پھر خبر واحد راویوں کی تعداد کے اعتبار سے تین قسم ہے۔ مشہور، عزیز، غریب
مشہور وہ حدیث ہے جس کے راوی ہر زمانہ میں تین سے کم کہیں نہ ہوں۔
عزیز وہ حدیث ہے جس کے راوی ہر زمانہ میں دو سے کم کہیں نہ ہوں۔
غریب وہ حدیث ہے جس کا راوی کہیں نہ کہیں ایک ہو (خیر الاصول)۔ دوسری بات یہ ہے:

ظن کی بحث

کہ ظن کا اطلاق کبھی محض اٹکل اور بے سند خیال پر بھی ہوتا ہے۔ جس کی پیروی مذموم ہے۔ اور
کبھی ”جانب راجح“ بلکہ یقین پر بھی ہوتا ہے جس کی اتباع جائز بلکہ بعض اوقات واجب ہوتی ہے۔
قرآن پاک میں ظن کا لفظ دونوں طرح مستعمل ہوا ہے۔

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِشْمٌ (حجرات: ۱۵)

”اے اہل ایمان بہت گمان کرنے سے بچا کرو کیونکہ بعض گمان گناہ ہوتے ہیں۔“

اس آیت میں ظن سے مراد بے سند خیال ہے۔ قرآن کریم نے جہاں کہیں بھی کفار اور منافقین کی
تردید کرتے ہوئے ان کے ظن کی مذمت کی ہے وہاں ظن کے معنی بے سند اور بے دلیل خیال کے ہیں
کہ ان کے نظریات محض ڈھکوسلے، بے دلیل اوہام و خیالات ہیں۔ ان کے پاس کوئی صحیح دلیل اور علمی
سند نہیں ہے۔ ایک مقام پر فرمایا:

(۱) وَمَا لَهُمْ بِهِ مِنْ عِلْمٍ إِنْ يَتَّبِعُونَ إِلَّا الظَّنَّ وَإِنَّ الظَّنَّ لَا يُغْنِي مِنَ الْحَقِّ شَيْئًا (نجم: ۲۸)

”اور ان کو اس کا کچھ علم نہیں۔ صرف خیالات پر چلتے ہیں اور محض خیال حق کی جگہ کارآمد نہیں

ہوتا۔“

(۲) وَمَا لَهُمْ بِذَلِكَ مِنْ عِلْمٍ إِنْ هُمْ إِلَّا يَظُنُّونَ (جاثیہ: ۲۴)

”اور ان کو اس کا کچھ علم نہیں ہے۔ وہ محض اٹکل بچو سے کام لیتے ہیں۔“

(۳) مَا لَهُمْ بِهِ مِنْ عِلْمٍ إِلَّا التَّبَاطُؤُاَ الظَّنِّ (نساء: ۱۵۷)

”ان کو اس کا کچھ علم نہیں ہے بجز خیال کی پیروی کے۔“

غور فرمائیے ان آیات میں ظن کو علم کے مقابلہ میں ذکر کیا ہے۔ تو معلوم ہوا کہ مذموم ظن وہ ہے جس کی بنیاد علم پر نہیں، بلکہ جہل پر ہو اسی کو بے سند خیال کہتے ہیں۔ اس کے برعکس جس ظن کی بنیاد کوئی صحیح دلیل ہو قرآن پاک نے اس کو مدح کے مقام پر ذکر کیا ہے اور بعض جگہ اس کا حکم دیا ہے۔ خشوع و خضوع سے نماز ادا کرنے والوں کی تعریف کرتے ہوئے ارشاد فرماتے ہیں کہ:

(۱) **وَإِنَّمَا الْكِبْرَاءُ إِلَّا عَلَى الشُّعْبَيْنِ ۗ الَّذِينَ يَظُنُّونَ أَنَّهُمْ مُلاقُوا رَبَّهُمْ** (بقرہ: ۲۵۰-۲۶)

”اور بے شک وہ نماز البتہ گراں ہے بجز ان لوگوں کے جو ظن رکھتے ہیں اس بات کا کہ وہ اپنے رب سے ملنے والے ہیں۔“

یہاں پر ظن ”جانب راجح“ گمان غالب کے معنی میں استعمال ہوا ہے۔

(۲) جو مخلص مسلمان حضرت عائشہؓ کے قصہ اقلک میں غلط فہمی کا شکار ہو گئے تھے، ان کو

تنبیہ فرماتے ہوئے حق تعالیٰ فرماتے ہیں:

لَوْلَا إِذْ سَمِعْتُمُوهُ ظَنَّ الْمُؤْمِنُونَ وَالْمُؤْمِنَاتُ بِأَنفُسِهِمْ خِيَرًا (نور: ۱۲)

”کیوں نہ جب سنا تم نے اس کو خیال کرتے اہل ایمان مرد اور اہل ایمان عورتیں اپنے لوگوں پر بھلائی کا۔“

یہاں پر ظن ”جانب راجح“ گمان غالب کے معنی میں استعمال ہوا ہے۔

مشہور حدیث ظنوا المؤمنین خیراً میں بھی جانب راجح کے معنی میں ہے۔

بہر حال اگر ظن کی بنیاد محض وہم و تخمین پر ہو۔ کوئی صحیح دلیل اس کی پشت پر نہ ہو تو وہ مذموم ہے۔ اس کی اتباع کی اسلام میں قطعاً گنجائش نہیں ہے۔ لیکن جس ظن کا مبنی کوئی معتبر و مستند ثبوت ہو وہ قابل اتباع اور شرعاً محمود ہے۔

خبر واحد جس ظن کا افادہ کرتی ہے وہ دوسری قسم کا ظن ہے کہ اس کی بنیاد صحیح دلیل پر قائم ہے۔

حدیث کا بڑا حصہ تو اتر عملی کے ساتھ منقول ہے

اب اصل شبہ کے جواب کی طرف آئیے۔ شبہ میں کہا گیا ہے کہ اکثر حدیثیں خبر واحد کے درجہ کی ہیں۔ سب سے پہلے ہمیں اسی پر کلام ہے۔ غور کیا جائے تو معلوم ہوگا کہ بیشتر ذخیرہ احادیث تو اتر لفظی نہ سہی تو اتر عملی کے ساتھ منقول ہوتا چلا آ رہا ہے۔ وہ اس طرح کہ عہد نبویؐ میں لاکھ سے زائد صحابہ

کرامؑ تھے جو اتباع سنت کے عاشق تھے جس نے بھی آنحضرت ﷺ کو جو کچھ کرتے یا ارشاد فرماتے ہوئے دیکھا تو ساری زندگی کیلئے اسے پلے باندھ لیا۔

ہر صحابیؓ بجائے خود عملی درجہ میں حدیث کا ایک نسخہ تھا تو گویا عہد نبویؐ اور عہد صحابہؓ میں حدیث بجائے ایک کاغذی نسخہ کے ہزاروں زندہ نسخوں کی صورت میں موجود تھی اس کے بعد ہر دور اور ہر زمانہ میں ان زندہ نسخوں کی کاملیت و جامعیت میں گو کمی ہوئی ہو لیکن کیمت و مقدار کے اعتبار سے برابر اضافہ ہوتا ہی چلا گیا۔ ہزاروں سے لاکھ اور لاکھوں سے کروڑوں تک نوبت پہنچ گئی۔ آج بھی ہر مسلمان خواہ وہ دنیا کے کسی حصہ میں آباد ہو۔ اس کی زندگی میں جتنے صحیح، مذہبی اور اخلاقی عناصر شریک ہیں، وہ سب اسی حدیث کا عکس اور ظل ہیں۔

اس کے علاوہ عقائد و ایمانیات کے ساتھ طہارت، غسل، وضو، نماز، روزہ، زکوٰۃ، حج، معاملات، عقوبات، سیاسیات، مباحات و محظورات وغیرہ وغیرہ مختلف ابواب سے اگر ان مسائل کا انتخاب کیا جائے جن پر امت اسلامیہ کے تمام فرقے متفق ہیں اور عہد نبوتؐ سے اس وقت تک مسلمانوں کے ہر مکتب خیال میں خلفاً عن سلف تواتر کے ساتھ اس حیثیت سے مسلم ہیں کہ یہی آنحضرت ﷺ کا حکم اور طرز عمل تھا تو یقیناً ان کی تعداد ہزاروں سے متجاوز ہوگی۔

خبر واحد کی حجیت

پھر یہ کہنا بھی درست نہیں ہے کہ خبر واحد ظنی ہونے کی وجہ سے غیر معتبر ہے۔ اس لئے کہ خبر واحد کا حجت اور معتبر و مستند ہونا عقلاً عرفاً شرعاً ہر طرح مسلم ہے۔ دیکھئے دنیا کی ہر عدالت میں دو گواہوں کی شہادت پر حج صاحبان، دیوانی، فوجداری مقدمے فیصلہ کرتے رہتے ہیں۔ لاکھوں، کروڑوں روپے کی ڈگریاں، عمر قید اور پھانسی تک کی سزائیں انہی دو گواہوں کی گواہی پر ہوتی رہتی ہیں۔ کیا یہ خبر واحد پر عمل نہیں؟

یہ تو عدالت و سیاست کی مثال تھی۔ اب تجارت کو لے لیجئے۔ فرض کرو آپ کسی بڑے تاجر کے ایجنٹ ہیں۔ آپ کے پاس ان کا تار یا قاصد چٹھی لے کر آتا ہے کہ فلاں چیز کا نرخ اتنا بڑھ گیا ہے یا گر گیا ہے۔ تو آپ محض یہ خبر واحد سن کر لاکھوں کا سودا کر ڈالتے ہیں۔

غرض کہ دنیا کا اکثر کاروبار اور انسانوں کے نظام ہائے حیات، نظام عدالت، نظام تجارت، نظام زراعت وغیرہ وغیرہ سب کے سب خبر واحد پر چل رہے ہیں۔ اگر خبر واحد کا اعتبار نہ کیا جائے تو دنیا کا

کارخانہ درہم برہم ہو جائے اور زندگی گزارنی دو بھر ہو جائے۔

اب شریعت کے احکام میں غور کیجئے۔ اس نے بھی قدم قدم پر خبر واحد پر اعتماد کیا ہے قرآن کریم کا بیان ہے۔

(۱) يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ بِنَبَأٍ فَتَبَيَّنُوا (حجرات: ۶)

”اے ایمان والو، اگر تمہارے پاس کوئی فاسق خبر لائے تو تحقیق کر لیا کرو۔“

اس سے معلوم ہوا کہ اگر کوئی عادل، ثقہ آدمی خبر لائے تو قبول کر لینی چاہئے اور یہ بھی معلوم ہوا کہ فاسق کی خبر بھی مطلقاً رد نہ کر دینی چاہئے بلکہ تحقیق کرنی چاہئے۔ تحقیق کے بعد اگر وہ بھی قابل اعتماد ہو، تو اس کو بھی قبول کر لینا چاہئے۔ اگر خبر واحد معتبر نہ ہوتی تو تحقیق کی بجائے اس کو رد کر دینے کا حکم ہوتا۔

(۲) فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ لِيَتَفَقَّهُوا فِي الدِّينِ وَلِيُنذِرُوا

قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ ﴿۱۳۳﴾ (توبہ: ۱۳۳)

”سو کیوں نہ نکلے ہر گروہ میں سے اس کا ایک حصہ تاکہ وہ دین کی سمجھ حاصل کرے اور تاکہ ڈراوے اپنی قوم کو جب لوٹیں ان کے پاس تاکہ وہ بچیں۔“

طائفہ لغت میں کسی چیز کے ایک حصہ کو کہتے ہیں۔ اس کا مصداق ایک شخص سے جماعت تک ہو سکتا ہے۔ لہذا اس آیت کے بموجب ہر گروہ کا فرض ہے کہ جب کوئی جماعت یا ایک دو شخص ان کو دین کے احکام بتائیں تو وہ ان کو قبول کریں۔“

(۳) وَجَاءَ رَجُلٌ مِنْ أَقْصَا الْمَدْيَنَةِ يَسْعَى قَالَ يَا مُوْسَى إِنَّ الْمَلَأَ يَا تُسِرُّونَ

بِكَ لَيَقْتُلُوكَ فَاخْرُجْ إِنِّي لَكَ مِنَ النَّاصِحِينَ ﴿۲۰﴾ فَخَرَجَ مِنْهَا (قصص: ۲۰)

”اور آیا ایک شخص منہجائے شہر سے دوڑتا ہوا۔ کہا، اے موسیٰ بے شک درباری مشورہ کر رہے ہیں آپ کے بارہ میں کہ آپ کو قتل کر ڈالیں تو نکل جائیے، میں آپ کا ہی خواہ ہوں۔ حضرت موسیٰ علیہ السلام شہر سے نکل کھڑے ہوئے۔“

دیکھئے یہاں پر حضرت موسیٰ نے خبر واحد پر عمل کیا اور قرآن نے اسے نقل کر کے اس کی صحت پر مہر تصدیق ثبت کر دی۔

(۴) حضرت موسیٰ علیہ السلام جب مدین پہنچے تو ایک خاتون کی خبر پر حضرت شعیب علیہ السلام کی

زیارت کیلئے اس کے ساتھ چل پڑے۔ یہ بھی قرآن حکیم کا بیان ہے:

قَالَتْ إِنَّ ابْنِي يَدْعُوكَ (قصص: ۲۵)

”اس عورت نے کہا میرے ابا آپ کو بلا رہے ہیں۔“

(۵) قرآن پاک نے مخبر و شاہد کی عدالت اور اس کے صدق و دیانت پر زور دیا ہے تو اتر کی شرط کہیں بھی نہیں لگائی گئی۔ زنا کے سوا باقی تمام حدود اور معاملات میں صرف دو کی گواہی کا اعتبار کیا ہے بشرطیکہ عادل، دیانت دار ہوں:

وَأَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ (طلاق: ۲)

”اور گواہ بناؤ دو عادل اپنے میں سے۔“

حتیٰ کہ قرآن پاک کی رو سے خبر واحد (دو عادل آدمیوں کی شہادت) کی بنا پر چور کا ہاتھ کاٹا جاسکتا ہے۔ حد قذف میں ایک شخص کی پیٹھ پر کوڑے برسائے جاسکتے ہیں۔ ایک مسلمان کو قصاص میں قتل کیا جاسکتا ہے۔ مالی دعووں میں لاکھوں کروڑوں روپے کی ڈگری دی جاسکتی ہے۔ وراثت میں قرابت کے تمام اقسام کی بنیاد نسب پر رکھی گئی ہے اور نسب کی بنا پر صرف والدہ کی خبر و دیانت پر ہے۔ جو خبر واحد ہے۔

(۶) اللہ تعالیٰ جو لوگوں تک اپنی خبریں پہنچاتے ہیں تو ایک رسول کی معرفت اور خدا کا رسول اپنی

خبر واحد پر لوگوں کو ایمان لانے کی دعوت دیتا ہے۔

(۷) امام شافعیؒ نے کتاب الرسالۃ میں خبر واحد کی حجیت پر ایک مستقل مقالہ سپرد قلم فرمایا ہے اور

متعدد احادیث سے ثابت کیا ہے کہ آنحضرت ﷺ اور صحابہ کرام رضی اللہ عنہم بھی خبر واحد پر عمل فرماتے تھے مثلاً حدیث میں آیا ہے کہ:

صحابہ کرام صبح کی نماز بیت المقدس کی طرف رخ کر کے پڑھ رہے تھے۔ نماز کے دوران ایک شخص نے آکر تحویل کعبہ کی اطلاع دی تو سب نے نماز کے اندر ہی اپنا رخ خانہ کعبہ کی طرف پھریا۔ یہ مسجد

قبا کا واقعہ ہے۔ (بخاری)

حضور انور ﷺ نے سلاطین دنیا کے نام جو دعوت اسلام کے خطوط روانہ فرمائے تھے وہ اکثر

ایک ایک آدمی کی معرفت روانہ فرمائے تھے۔ کما مر۔

سورۃ براءۃ کی ابتدائی آیتیں سنانے کیلئے اور مشرکین عرب کو آگاہ کرنے کیلئے کہ اتنی مدت کے

بعد اب ان کو ان کی بد عہدی کی وجہ سے امان نہیں ملے گی، صرف حضرت علیؑ اس مہم کیلئے بھیجے گئے تھے۔ حضرت صدیقؑ تو محض امیر حج بن کر تشریف لے گئے تھے۔

ہاں ایک بات اور بھی یاد رہے کہ دین کے اصول و فروع کی مثال بالکل دستور اور اس کی تفصیلات کی سی ہے۔ دستور کے دفعات اپنے اجمال کے ساتھ قطعی ہوتے ہیں لیکن اس کی ضمنی تشریحات و تفصیلات اور اس کے فروع و جزئیات بسا اوقات ظنی ہوتی ہیں اسی لئے ہر عدالت کو ان میں اختلاف کرنے کی گنجائش مل جاتی ہے۔ لہذا دین کے اصول کا قطعی اور یقینی ہونا ضروری ہے۔ فروعی مسائل اگر ظنی ہوں تو کوئی مضائقہ نہیں ہے۔

چھٹا شبہ اور اس کا جواب

اکثر حدیثیں روایت بالمعنی ہیں کہ راوی نے آنحضرت ﷺ کے ارشاد کے مفہوم کو اپنے الفاظ میں ادا کیا۔ جب حضور ﷺ کے الفاظ ہی محفوظ نہیں تو کیسے کہا جاسکتا ہے کہ ان کا معنی و مدلول محفوظ ہے؟

جواب:- حدیث نام ہے حضور ﷺ کے اقوال و افعال اور احوال و تقاریر کا۔ افعال و احوال میں روایت باللفظ کا سوال ہی پیدا نہیں ہوتا۔ کیونکہ یہاں کوئی لفظ ہی نہیں ہے جس کو بحسنہ نقل کیا جائے۔ ظاہر ہے جب کوئی حضور اکرم ﷺ کے کسی فعل یا حال اور تقریر کو نقل کرے گا تو اپنے ہی لفظوں میں نقل کرے گا۔ لہذا حدیث کی تقریباً دو تہائی تو سوال سے ہی خارج رہے گی۔ ایک تہائی یعنی احادیث قولیہ تو ان میں سے ذکر و دعاء، اذان، اقامت، تشہد کی حدیثیں۔ اسی طرح احادیث قدسیہ، احادیث اخلاق، احادیث جوامع الکلم یہ سب قریباً باللفظ منقول ہیں۔ احکام کلیہ کا اکثر و بیشتر حصہ بھی بلفظ مروی ہے۔ اس کے بعد روایت بالمعنی کا جس قدر حصہ موجود ہے وہ ذخیرہ حدیث کا بہت ہی قلیل حصہ ہے۔

دنیا کے عقلاء و حکماء کا متفقہ اصول تو لاکھوں حکم الکل کا ہے اور تمام کاروبار میں اکثر و اغلب کا اعتبار کیا جاتا ہے مگر شبہ میں برعکس اقل کی وجہ سے کل کو مثبت قرار دیا گیا ہے۔ یہ عجیب اور نرالی منطق ہے۔

دیکھئے کھانا اکثر ہضم ہو کر صالح خون پیدا کرتا ہے مگر کبھی کبھی بد ہضمی کی وجہ سے نقصان بھی دیتا ہے۔ ریل، موٹر، ہوائی جہاز کا سفر اکثر بخیر و عافیت طے ہو جاتا ہے اور مسافر تھوڑے وقت میں بڑی سہولت کے ساتھ منزل مقصود پر پہنچ جاتا ہے مگر کبھی کبھار تصادم اور دوسرے حوادث کی وجہ سے ہلاک بھی ہو جاتا ہے۔

اب ساری دنیا ان کے اکثری حالات کو دیکھ کر کھانا کھاتی رہتی ہے اور ریل موٹر ہوائی جہاز وغیرہ پر سفر کرتی رہتی ہے لیکن معترضین کے اصول کا تقاضہ یہ ہے کہ یہ تمام چیزیں چونکہ بعض اوقات مضرت ثابت ہوتی ہیں لہذا بالکل ترک کر دینی چاہئیں۔ اور ان پر ایک منٹ کیلئے اعتماد نہ کرنا چاہئے۔ بہت خوب اصول ہے۔

اگر روایت بالمعنی کوئی اشتباہ کی چیز ہوتی تب بھی صرف اتنا حصہ مشتبه سمجھا جاتا جتنا روایت بالمعنی کے طور پر منقول ہوتا نہ کہ تمام ذخیرہ حدیث، حالانکہ یہاں سرے سے روایت بالمعنی موجب اشتباہ ہی نہیں ہے۔ اس لئے کہ روایت بالمعنی وہی مقبول ہے جس کا راوی اسلوب کلام سے واقف ہو۔ مترادف لفظوں کی تبدیلی سے جو بعض اوقات تغیر پیدا ہوتا ہے اس سے آگاہ ہو۔ صحابہ کرام ان صفات و شروط کے جامع تھے جو روایت بالمعنی کیلئے ضروری قرار دی گئی ہیں بلکہ یہ حضرات علاوہ عربی زبان میں مہارت تامہ رکھنے کی حضور ﷺ کے مزاج شناس اور قرآن حالیہ و مقالیہ سے باخبر تھے، لہذا اگر کہیں ان حضرات نے بالمعنی روایت کی بھی ہے تو وہ بلا ریب حضور کے مبارک ارشاد کے مفہوم کو جامع اور اس کی خصوصیات پر حاوی ہوگی اس لئے وہ بے شبہ معتبر و مستند ہے۔ ہاں اگر کسی شخص میں یہ شرطیں مفقود ہوں تو اس کی روایت بالمعنی کو محدثین بھی قبول نہیں فرماتے۔

کچھ بھی ہو روایت بالمعنی اپنی شرطوں کے ساتھ عرفاً اور شرعاً جائز و معتبر ہے۔ ورنہ تراجم کا سلسلہ ہی بے کار ہو جائے گا۔ کیونکہ مترجم بھی تو اصل کلام کے مفہوم و مدلول کو اپنے الفاظ و حروف میں ادا کرتا ہے حالانکہ دنیا کا تجربہ شاہد ہے کہ علوم کی وسعت و ترقی کا بڑا سبب یہی ترجمہ ہے۔ آخر غیر عربی دان کروڑوں مسلمانوں کو قرآن و حدیث کا واقف اور ان کے احکام و مطالب سے باخبر تراجم ہی کے ذریعہ سے کیا جاسکتا ہے۔ اور کیا جاتا رہا ہے اور کیا جا رہا ہے۔ دنیا کا اکثر کاروبار بھی اسی روایت بالمعنی اور ترجمہ پر چل رہا ہے۔ ہاں یہ مسلم ہے کہ روایت باللفظ روایت بالمعنی سے اسلم و احکم اور افضل ہے۔ بہر کیف روایت بالمعنی کا سوال اٹھا کر ذخیرہ حدیث کو مشتبه قرار دینا شرعاً و عقلاً ایک گمراہ کن اقدام ہے۔

ساتواں شبہ اور اس کا جواب

احادیث میں تعارض و تناقض ہے۔ حسب قاعدہ ”اذا تعارضتا تساقطا“ احادیث بھی تعارض کی وجہ سے درجہ اعتبار سے ساقط ہیں؟

جواب:- احادیث صفات باری میں کوئی تعارض نہیں۔ علیٰ ہذا احادیث اخلاق و رفاق، احادیث معجزات میں بھی تعارض نہیں ہے۔ اسی طرح جو حدیثیں احوال جنت و جہنم سے متعلق ہیں وہ بھی اکثر تعارض سے محفوظ ہیں۔ صرف احکام کی بعض احادیث میں تعارض ہے مگر وہ بھی محض ظاہری تعارض ہے کیونکہ احکام تدریجاً نازل ہوتے رہے ہیں پہلے صرف صبح و عصر کی نماز فرض تھی۔ پھر تین کے اضافہ سے پانچ ہوئیں۔ پہلے رباعی نماز میں صرف دو رکعتیں فرض تھیں اس کے بعد چار ہوئیں۔ پہلے نماز میں کلام وغیرہ ممنوع نہیں تھا بعد میں ممانعت کا حکم آیا۔

روزہ میں کئی تبدیلیاں ہوئیں۔ شراب و میراث کے احکام بڑی تدریج سے پایہ تکمیل کو پہنچے تو یہ تعارض و اختلاف ایک قدرتی امر بن گیا۔ اب سوال یہ ہے کہ اگر کہیں ظاہری اختلاف و تعارض کسی ضروری شعبہ حیات میں پایا جائے تو اس میں طریقہ کار کیا ہونا چاہئے۔ اگر طریق عمل ایسی صورت میں تساقط اور ترک عمل کا ہے تو پھر روزی کمانا، علاج کرانا بھی چھوڑ دیجئے، کیونکہ ذرائع معاش اور طرق علاج بھی مختلف ہیں۔ معلوم ہوا یہ طریقہ عمل غلط ہے صحیح طریق کار یہ ہے کہ حتی الامکان اختلاف کو اختلاف حالات وغیرہ پر محمول کر کے تطبیق دی جائے یا تاریخ کے تقدم و تاخر کی وجہ سے مقدم کو منسوخ اور مؤخر کو ناسخ قرار دیا جائے یا راویوں کی ثقاہت و عدالت کے فرق سے بعض کو بعض پر ترجیح دی جائے اگر رفع اختلاف کے ان مسلمہ قواعد تطبیق۔ تہنیخ۔ ترجیح سے کام نہ چلے تو آخری درجہ تساقط کا ہے اسی کو اختیار کیا جائے۔ اس کے علاوہ ظاہری تعارض تو بعض آیات قرآنیہ میں بھی پایا جاتا ہے۔ جو طرز عمل وہاں اختیار کیا جاتا ہے وہی احادیث نبویہ میں بھی اختیار فرمایا جاوے اور وہ یہی تطبیق و تہنیخ کا ہے۔

آٹھواں شبہ اور اس کا جواب

بعض حدیثیں موضوع ہیں اور موضوع وغیرہ موضوع، صحیح و غیر صحیح کا باہمی اس قدر اختلاط ہو چکا ہے کہ اب ان کا امتیاز اور ایک کو دوسری سے جدا کرنا دشوار ہے۔ لہذا تمام حدیثیں قابل استناد نہ رہیں؟

جواب:- بے شک بعض اعداء حدیث نے ذخیرہ حدیث کو ناقابل اعتماد بنانے کیلئے حدیثیں وضع کیں۔ لیکن قدرت نے صحیح حدیث نبوی کی حفاظت کیلئے جو دراصل معانی قرآن اور شرح کی حفاظت تھی۔ و انا لہ لحفظون کا ایک گونہ ایفاء عہد تھا۔ محدثین کرام کے روشن قلوب میں موضوع وغیرہ موضوع کے پرکھنے کا ایک بالکل بے نظیر معیار القاء فرمایا۔ جس کا پہلا اصول یہ تھا کہ حدیث کا جو واقعہ بیان کیا جائے تو اس شخص سے بیان کیا جائے جو خود شریک واقعہ تھا اور اگر خود نہ تھا تو شریک واقعہ تک

تمام راویوں کا نام بہ ترتیب بتایا جائے۔ اس کے ساتھ یہ بھی تحقیق کیا جائے کہ جو اشخاص سلسلہ روایت میں آئے۔ کون لوگ تھے، کیسے تھے، کیا مشاغل تھے، چال چلن کیسا تھا، حافظہ کیسا تھا، سمجھ کیسی تھی، ثقہ تھے یا غیر ثقہ، سطحی الذہن تھے یا دقیقہ بین، عالم تھے یا جاہل۔ ان جزئی باتوں کا پتہ لگانا سخت مشکل بلکہ ناممکن تھا۔ سینکڑوں، ہزاروں محدثین نے اپنی عمریں اسی کام میں صرف کر دیں۔ ایک ایک شہر میں گئے، راویوں سے ملے۔ ان کے متعلق ہر قسم کی معلومات بہم پہنچائیں۔ جو لوگ ان کے زمانہ میں موجود نہ تھے ان کے دیکھنے والوں سے حالات دریافت کئے۔ ان تحقیقات کے ذریعہ سے اسماء الرجال کا وہ عظیم الشان فن تیار ہو گیا جس کی بدولت آج کم از کم ایک لاکھ شخصوں کے حالات معلوم ہو سکتے ہیں۔

(سیرۃ النبی ص ۳۸ ج ۱)

الغرض محدثین کرامؓ نے اپنے الہامی فن اسماء الرجال کے ذریعہ سے صحیح و غیر صحیح اور موضوع و غیر موضوع کے درمیان خط امتیاز کھینچ کر دودھ اور پانی جدا جدا کر دکھلایا۔

مشہور جرمن ڈاکٹر اسپرنگر جو ۱۸۵۴ء اور اس کے بعد تک ہندوستان کے علمی و تعلیمی صیغہ سے متعلق تھے اور بنگال ایشیاٹک سوسائٹی کے سیکرٹری تھے اور ان کے عہد میں خود ان کی محنت سے واقفیت کی مغازی دان کریم کی اڈیٹر شپ میں ۱۸۵۶ء میں شائع ہوئی اور صحابہ کرامؓ کے حالات میں حافظ ابن حجرؒ کی ”الاصابہ فی احوال الصحابہ“ طبع ہوئی، اور جنہوں نے ”لائف آف محمدؐ“ لکھی اور مخالفانہ لکھی وہ اصابہ کے انگریزی مقدمہ مطبوعہ کلکتہ ۱۸۵۳ء ۱۸۶۴ء میں لکھتے ہیں:

”کوئی قوم دنیا میں ایسی گزری، نہ آج موجود ہے جس نے مسلمانوں کی طرح اسماء الرجال کا عظیم الشان فن ایجاد کیا ہو جس کی بدولت آج پانچ لاکھ شخصوں کا حال معلوم ہو سکتا ہے۔“

جان ڈیون ”اپالوجی فار محمد اینڈ دی قرآن“ کی ابتدا میں لکھتے ہیں:

”اس میں کچھ شبہ نہیں کہ تمام مقننین اور فاتحوں میں ایک بھی ایسا نہیں ہے کہ جس کے وقائع عمری محمدؐ کے وقائع عمری سے زیادہ تر مفصل اور سچے ہوں۔“

باسورتھ اسمتھ سیرت نبویؐ (جو دراصل حدیث نبویؐ ہے) کے بارہ میں لکھتا ہے:

”کوئی شخص یہاں نہ خود کو دھوکہ دے سکتا ہے اور نہ دوسرے کو، یہاں پورے دن کی روشنی ہے۔“

جو ہر چیز پر پڑ رہی ہے اور ہر ایک تک پہنچ رہی ہے۔“ (لائف آف محمد از باسورتھ اسمتھ ص ۱۰۸)

صحت حدیث کا جو معیار روایت اور معیار درایت محدثینؓ نے مقرر کیا ہے اس کے متعلق مزید اہم

معلومات عنوان ”تاریخ اور حدیث میں چند امتیاز“ کے تحت ملیں گے شوق ہو تو ورق الٹ کر ملاحظہ فرما لیجئے گا۔

نواں شبہ اور اس کا جواب

بہت سے حدیثیں خلاف عقل ہیں؟

جواب:- خلاف عقل اس چیز کو کہا جاتا ہے جس کے تسلیم کرنے سے کوئی محال عقلی لازم آئے۔ جیسے اجتماع نقیضین وغیرہ۔ بحمد اللہ تمام ذخیرہ حدیث میں ایک بھی صحیح حدیث ایسی نہیں ملے گی جس کے تسلیم کرنے سے واقع میں کوئی ناممکن اور محال لازم آتا ہو۔

اس کے علاوہ ایک بات اور بھی یاد رکھنی چاہئے کہ عقل کوئی معیاری چیز نہیں ہے کیونکہ عقلاء کا آپس میں بڑا اختلاف ہے۔ فلاسفہ قدیم و جدید باوجود عقلاء ہونے کے بیسیوں نظریات میں شدید اختلاف رکھتے ہیں۔ ایک گروہ زمین کو ساکن مانتا ہے تو دوسرا متحرک، ایک آسمان کو متحرک مانتا ہے تو دوسرا سرے سے آسمان کے وجود کا ہی منکر ہے۔

پھر زمانہ حال کے فلاسفہ اور سائنس دانوں، عقل کے مجسموں کا بہت سے مسائل میں اتفاق نہیں ہے۔ اقتصادیات و معاشیات اور سیاسیات کے متعدد نکتوں میں دنیا کے ترقی یافتہ، مہذب و متمدن ممالک کے عقلاء کا سخت اختلاف موجود ہے بلکہ ایک ملک اور ایک علاقہ کے عقلاء بھی محض عقلی مسلوں میں باہم دست و گریبان نظر آتے ہیں۔

اور یہ بدگمانی بھی نہیں ہو سکتی کہ دنیا کے عقلاء سو فیصدی ہوا پرست، ضدی اور عنادی ہیں کہ خلاف عقل محض ہوا پرستی اور ضد کی وجہ سے ہمیشہ اختلاف رکھتے چلے آتے ہیں۔

اس سے زیادہ حیرت انگیز بات یہ ہے کہ ایک ہی عقل مند محض اپنے ذاتی اور نجی معاملہ میں بسا اوقات صبح ایک رائے رکھتا ہے تو شام دوسری۔ یہاں ہوا پرستی، ضد و عناد جیسی خسیس اغراض کا احتمال ہی پیدا نہیں ہوتا۔ ان واقعات سے تسلیم کرنا پڑے گا کہ قدرت نے فطری طور پر انسانی عقلوں کے مختلف درجے رکھے ہیں۔ تو ایسی گونا گوں اختلاف رکھنے والی چیز کو حدیث کے پرکھنے کا معیار کیونکر بنایا جاسکتا ہے اور اگر نفس الامر میں عقل بھی کوئی معیاری چیز ہے تو صحابہ کرامؓ، تابعینؓ و ائمہ محدثینؓ کے علاوہ چودہ سو سال کے لاکھوں، کروڑوں اہل علم و فہم، ارباب عقل و ذکا ان حدیثوں کو موافق عقل سمجھتے ہیں جن پر آپ کو خلاف عقل ہونے کا شبہ ہوتا ہے۔ آپ ہی انصاف فرمائیے کہ چودہ سو سال کے جمہور

اہل اسلام کی سلیم عقلوں کا اعتبار کیا جائے یا ”اکے دکے“ کی سقیم عقل کا؟ بہر حال تمام معتبر حدیثیں عقل سلیم اور درایت صحیح کے موافق ہیں۔ اگر کسی روحانی مریض کو خلاف درایت ہونے کا شبہ ہوتا ہے تو اس کا سبب اس کے عقل و درایت کی بے اعتدالی ہے نہ کہ حدیث۔ اس کی مثال بالکل صفراوی بخار والے کی سی ہے جو اپنی بد ذوقی کی وجہ سے شہد جیسی میٹھی چیز کو بھی کڑوی محسوس کرتا ہے۔ ظاہر ہے کہ شہد تو کڑوا نہیں ہو جاتا۔ صفراوی مریض کا ذائقہ خراب ہوتا ہے جس کی وجہ سے شہد اس کو تلخ لگتا ہے۔ اسی طرح حضور ﷺ کی حدیث تو حکمت و عقل کے بالکل مطابق ہوتی ہے لیکن ہوا و ہوس کے بیمار، حرص و آز کے مریض اور شرعی پابندیوں سے آزادی کے خواہاں کو حدیث نبوی جو جگہ جگہ ہوائے نفسانی پر کنٹرول کرانا چاہتی ہے وہ خلاف درایت معلوم ہوتی ہے۔

دسواں شبہ اور اس کا جواب

(۱) اَتَّبِعُوا مَا اَنْزَلَ اِلَيْكُمْ مِنْ رَبِّكُمْ (اعراف: ۳)

”پیروی کرو اس چیز کی جو اتاری گئی تمہاری طرف تمہارے رب کی جانب سے۔“

(۲) اَتَّبِعُوا مَا اَوْحَىٰ اِلَيْكَ مِنْ رَبِّكَ (۱۰۷)

”پیروی کیجئے اس کی جو وحی کی گئی ہے آپ کی طرف آپ کے رب کی جانب سے۔“

یہ اور اس نوعیت کی دوسری آیتوں سے صاف معلوم ہوتا ہے کہ اہل اسلام کو صرف ”وحی الہی“ اور منزل من اللہ کتاب کی اتباع کرنی چاہئے جس کا مصداق محض قرآن پاک ہے۔ رہ گئی حدیث تو وہ نہ منزل من اللہ ہے اور نہ وحی الہی ہے کیونکہ وحی الہی جو بندوں کی ہدایت کیلئے آتی ہے وہ کتابی صورت میں ہوتی ہے۔ لہذا حدیث کی پیروی کرنا مذکورہ بالا آیات کے خلاف ہے؟

جواب:- قرآن مجید کا بیان ہے کہ حدیث نبوی منزل من اللہ ہے اور یہ بھی قرآن پاک سے معلوم ہوتا ہے کہ بندوں کی ہدایت و رہنمائی کیلئے اللہ تعالیٰ کی طرف سے جو وحی آیا کرتی ہے وہ کتابی صورت میں منحصر نہیں ہے بلکہ کبھی غیر کتابی شکل میں بھی ہوتی ہے۔ اب ان دونوں دعووں پر قرآن پاک کا بیان سنئے۔ رسول اکرم ﷺ کے فرائض نبوت گنواتے ہوئے حق تعالیٰ ارشاد فرماتے ہیں:

وَيُعَلِّمُكُمُ الْكِتَابَ وَالْحِكْمَةَ (بقرہ: ۱۵۱)

”اور آنحضرت ﷺ تم کو کتاب و حکمت کی تعلیم دیتے ہیں۔“

اس سے ثابت ہوا کہ آنحضرت ﷺ کتاب اللہ کے ساتھ حکمت کی تعلیم بھی دیتے تھے حکمت سے

مراد جیسا کہ حضرت قتادہ اور حضرت امام شافعیؒ کی تحقیق ہے۔ سنت نبویؐ ہے۔ دوسرے مفسرین کی تفسیر کے مطابق بھی حدیث حکمت کے مصداق میں قطعاً داخل ہے۔ جیسا کہ عنوان ”حجیت حدیث قرآن سے“ کے تحت اس کی تفصیل گزر چکی ہے۔

دوسری جگہ ارشا ہوتا ہے:

(۱) وَمَا أَنْزَلْنَا عَلَيْكُمْ مِنَ الْكِتَابِ وَالْحِكْمَةِ (بقرہ: ۲۳۱)

”اور (یاد کرو اس نعمت کو) جو نازل کی اللہ تعالیٰ نے تم پر کتاب اور حکمت سے۔“

(۲) وَأَنْزَلَ اللَّهُ عَلَيْكَ الْكِتَابَ وَالْحِكْمَةَ (نساء: ۱۱۳)

”اور اتاری اللہ تعالیٰ نے آپ پر (اے محمدؐ) کتاب اور حکمت۔“

ان آیات قرآنیہ سے واضح ہوا کہ قرآن جیسے ”منزل من اللہ“ ہے حکمت و حدیث نبویؐ بھی ”منزل من اللہ“ ہے۔ اب قرآن پاک کی وہ آیتیں ذکر کی جاتی ہیں جو کھلے الفاظ میں دلالت کرتی ہیں کہ انبیاء علیہم السلام کے پاس کتاب کے علاوہ بھی وحی الہی آیا کرتی تھی۔

سیدنا حضرت آدم علیہ السلام سے حق تعالیٰ کلام فرماتے ہیں جو کتاب کے بغیر محض وحی ہے:

يَا آدَمُ اسْكُنْ أَنْتَ وَزَوْجُكَ الْجَنَّةَ (بقرہ: ۳۵)

”اے آدم آپ اور آپ کی اہلیہ، جنت میں رہو سہو۔“

يَا آدَمُ اسْكُنْ مِنْ هُنَا مَعَ زَوْجِكَ (بقرہ: ۳۳)

”اے آدم بتا دیجئے ان فرشتوں کو ان اشیاء کے نام۔“

سیدنا حضرت نوح علیہ السلام کے پاس بدوں کتاب کے وحی آتی ہے:

وَأَوْحَىٰ إِلَىٰ نُوحٍ أَنَّهُ لَنْ يُؤْمِنَ مِنْ قَوْمِكَ إِلَّا مَن قَدْ آمَنَ (ہود: ۳۶)

”اور وحی کی گئی نوح کی طرف کہ ہرگز نہیں ایمان لائے گا آپ کی قوم سے مگر جو ایمان لا چکا۔“

يُنُوحُ إِنَّكَ لَئِنْ لَمْ يَأْمُرْكَ إِلهُكَ (ہود: ۳۶)

”اے نوح بے شک وہ آپ کے اہل سے نہیں ہے۔“

سیدنا حضرت یوسف علیہ السلام کو جب کہ آپ اپنے بھائیوں کے ہاتھوں چاہ کنعان میں ڈالے جا

رہے ہیں غیر کتابی شکل میں وحی ملتی ہے:

وَأَوْحَيْنَا إِلَيْهِ لَتُنَبِّئَنَّهُمْ بِأَمْرِهِمْ هَذَا (یوسف: ۱۵)

”اور ہم نے وحی بھیجی آپ کے پاس کہ آپ ضرور ان کو ان کا یہ کام جتلاؤ گے۔“

سیدنا حضرت موسیٰ علیہ السلام کو توراہ کے عطا ہونے سے پہلے بذریعہ وحی حکم ہوتا ہے:

وَأَوْحَيْنَا إِلَىٰ مُوسَىٰ أَنْ أَلْقِ عَصَاكَ (اعراف: ۱۱۷)

”اور ہم نے وحی بھیجی موسیٰ کے پاس کہ اپنی لاٹھی ڈالے۔“

وَأَوْحَيْنَا إِلَىٰ مُوسَىٰ أَنْ أَسْرِ بِعَبَادِي (شعراء: ۵۲)

”اور ہم نے موسیٰ کو وحی کی کہ میرے بندوں کو راتوں رات لے چلے۔“

فَأَسْمِعْ لِمَا يُوحَىٰ ۖ إِنَّكَ أَنْتَ اللَّهُ لَا إِلَهَ إِلَّا أَنْتَ فَاعْبُدْنِي وَأَقِمِ الصَّلَاةَ لِذِكْرِي ۖ (طہ: ۱۳)

”تو سنئے (اے موسیٰ) جو کچھ وحی کی جاتی ہے کہ واقعی میں ہی اللہ ہوں میرے سوا کوئی معبود نہیں،

سو میری عبادت کیا کرو اور میری یاد کیلئے نماز پڑھا کر۔“

اس مقام پر کافی آیات و احکام کی وحی حضرت موسیٰ پر نازل ہوئی اور بلا کتاب نازل ہوئی جس

کا ذکر سورہ طہ، نمل، قصص وغیرہ میں تفصیل کے ساتھ موجود ہے۔ یہ واقعہ توراہ ملنے سے کئی برس پہلے

کا ہے۔

سیدنا حضرت لوط علیہ السلام کے پاس فرشتے خدا تعالیٰ کا پیغام لاتے ہیں:

يَلُوطُ إِنَّا رُسُلُ رَبِّكَ لَنْ نَصِلُوا إِلَيْكَ فَأَسْرِ بِأَهْلِكَ بِقِطْعٍ مِّنَ اللَّيْلِ (هود: ۸۱)

”اے لوط ہم آپ کے رب کے فرستادہ ہیں یہ لوگ آپ تک ہرگز نہیں پہنچ سکیں گے تو لے چلے

اپنے اہل کو رات کے ایک حصہ میں۔“

یہ وحی تھی مگر بلا کتاب کہ کتاب تو لوگوں کے اختلاف مٹانے اور ان کی اصلاح کرنے کیلئے آتی

ہے حالانکہ یہ وقت عذاب کا وقت تھا نہ کہ اصلاح و تبلیغ کا۔

آقائے نامدار امام الانبیاء حضرت محمد مصطفیٰ ﷺ کے پاس بھی قرآنی وحی کے علاوہ دوسری وحی

الہی آیا کرتی تھی۔ اس کا ثبوت قرآن سے لیجئے:

(۱) آنحضرت ﷺ ہجرت کے بعد تقریباً سولہ مہینے بیت المقدس کی طرف رخ کر کے نماز ادا

فرماتے رہے اور اسے قبلہ بنائے رکھا۔ اس کے بعد بیت الحرام اور خانہ کعبہ کو قبلہ بنانے کا حکم قرآن

میں نازل ہوا۔ اللہ تعالیٰ نے تحویل قبلہ کا حکم دیتے وقت یہ فرمایا ہے:

وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَن يَتَّبِعُ الرَّسُولَ

مَنْ يَنْقَلِبْ عَلَى عَقْبَيْهِ (نقرہ: ۱۲۳)

”اور ہم نے نہیں مقرر کیا تھا وہ قبلہ جس پر آپ رہے مگر اس لئے کہ معلوم کریں کہ کون رسول ﷺ کی اتباع کرتا ہے اور کون پیچھے ہٹتا ہے۔“

معلوم ہوا کہ ان آیات کے نزول سے قبل بیت المقدس کو قبلہ بنانا اللہ تعالیٰ کے حکم سے تھا حالانکہ سارے قرآن مجید میں اس کا ذکر کہیں بھی نہیں تو یہ وحی الہی تھی مگر قرآن کے علاوہ۔

(۲) آنحضرت ﷺ کے حکم سے صحابہ کرامؓ نے جب بنو نضیر کا محاصرہ کیا اور اسی اثناء میں

مسلمانوں نے ان کے درخت کاٹے باغ اجاڑے تاکہ وہ اپنا مالی نقصان ہوتا ہوا دیکھ کر بند قلعہ سے باہر آویں اور کھلی جنگ میں درختوں کی رکاوٹ باقی نہ رہے تو اس پر اعدائے اسلام کی طرف سے کافی لے دے ہوئی۔ انہوں نے یہ اعتراض کیا کہ مسلمان خود تو فساد سے روکتے ہیں، کیا درخت کاٹنا فساد نہیں۔ اس پر اللہ تعالیٰ نے آیت نازل فرما کر صحابہ کرامؓ کے اس فعل کی تصدیق و تصویب فرمائی اور فرمایا کہ یہ سب کچھ ہمارے حکم سے ہوا ہے حالانکہ اس سے قبل قرآن میں یہ حکم کہیں مذکور نہیں ہوا وہ آیت یہ ہے:

مَا قَطَعْتُمْ مِنْ لِينَةٍ أَوْ تَرَكْتُمْوهَا قَائِمَةً عَلَى أُصُولِهَا فَبِإِذْنِ اللَّهِ (حشر: ۵)

”(اے مسلمانو) جو کھجور کا درخت تم نے کاٹنا یا اسے اپنی جڑ پر کھڑا رہنے دیا سو اللہ کے حکم سے۔“
اس سے صاف معلوم ہوا کہ یہ حکم وحی الہی تھا مگر غیر متلو۔

(۳) ایک دفعہ رسول پاک ﷺ نے ذاتی معاملہ میں سے کوئی خاص بات (یعنی شہد نہ پینا یا

حضرت ماریہ قبطیہؓ کے پاس نہ جانا) ایک اہلیہ محترمہ سے خفیہ طور پر ارشاد فرمائی اور اس کے ساتھ یہ بھی فرمایا کہ یہ بات کسی اور کو نہ بتانا مگر وہ اہلیہ محترمہ ضعف بشری کی وجہ سے آپ ﷺ کی دوسری اہلیہ کو

بتا بیٹھیں۔ اللہ تعالیٰ نے آنحضرت ﷺ کو سارا قصہ معلوم کرا دیا کہ آپ کی بی بی صاحبہ آگے بتا چکی ہیں۔ آپ نے بطور شکوہ ان بی بی صاحبہ کو الزام دیا کہ تم نے فلاں بات آگے کیوں بتائی لیکن

الزام کے موقع پر بھی آپ نے اپنے کمال عفو و کرم اور وسعت اخلاق کی بنا پر کچھ بات بی بی کو فرمائی اور کچھ نہ فرمائی تاکہ زیادہ شرمسار نہ ہوں۔ ان واقعات کے سلسلہ میں چند آیتیں نازل ہوئیں۔ ان

میں ایک یہ آیت ہے:

وَإِذْ أَسْرَأَ النَّبِيُّ إِلَى بَعْضِ أَزْوَاجِهِ حَدِيثًا فَلَمَّا بَأْنَأْتِ بِهِ وَأَظْهَرَهُ اللَّهُ

عَلَيْهِ عَزُوفَ بَعْضُهُ وَأَعْرَضَ عَنْ بَعْضٍ فَلَمَّا بَيَّنَّا هَاهُ بِهَا قَالَتْ مَنْ أَتَىكَ

هَذَا قَالَ بَيَّنَّا يَا الْعَلِيمُ الْحَبِيدُ ﴿٣﴾ (تحریم: ۳)

”اور جب چھپا کر کہی نبیؐ نے اپنی کسی بی بی سے ایک بات پھر جب اس بی بی نے وہ بات (دوسری بی بی کو) بتلا دی اور اللہ تعالیٰ نے نبیؐ کو اس کی اطلاع فرمادی تو نبیؐ نے جتلا دی وہ بات کچھ اور نال دی کچھ۔ سو جب نبیؐ نے جتلائی بی بی کو وہ بات۔ بولی کس نے آپؐ کو اس کی خبر دی۔ آپؐ نے فرمایا کہ مجھ کو بڑے علم والے باخبر نے خبر دی۔“

و اظہرہ اللہ علیہ اور نبائی العلیم الخبیر سے واضح ہوا کہ اللہ تعالیٰ نے ان آیات سے پہلے آنحضرت ﷺ کو ان بی بی کی بات بتلا دینے پر مطلع فرما دیا تھا حالانکہ قرآن پاک میں یہ قصہ اس مقام کے علاوہ کہیں بھی مذکور نہیں تو لا محالہ یہ اظہار اور انباء الہی وحی خفی کے ذریعہ ہوگا۔

(۳) جنگ احد سے واپسی کے وقت صحابہ کرام رضی اللہ عنہم رضوں سے بہت نڈھال ہو چکے تھے مگر آنحضرت ﷺ نے حکم دیا کہ کفار مکہ کا تعاقب کیا جائے۔ چنانچہ آپؐ کے ساتھ صحابہ کرامؓ نے حمراء الاسد کے مقام تک ان کفار کا تعاقب کیا۔ اللہ تعالیٰ نے بعد میں چند آیات نازل فرما کر بتلا دیا کہ غزوہ حمراء الاسد ہمارے اور ہمارے رسولؐ کے حکم سے ہوا۔ چنانچہ ارشاد ہوتا ہے:

الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا اَصَابَهُمُ الْقَرْحُ ﴿١٤٣﴾ (آل عمران: ۱۴۳)

”جن لوگوں نے قبول کیا اللہ کا فرمان اور رسولؐ کا اس کے بعد کہ پہنچ چکے تھے ان کو زخم۔“

حالانکہ اس سے پہلے قرآن میں خدا تعالیٰ کے اس حکم کا ذکر کہیں نہیں کیا گیا تو معلوم ہوا کہ اللہ تعالیٰ کا یہ قول و فرمان ”وحی خفی“ کی شکل میں تھا۔ اس موضوع پر صراحت کے ساتھ دلالت کرنے والی آیات قرآنیہ اور بھی ہیں۔ اختصار کے پیش نظر فی الحال انہی پر اکتفا کیا جاتا ہے بہر کیف حدیث نبویؐ بھی ”وحی الہی“ اور منزل من اللہ ہے۔ قرآن حکیم کی طرح یہ بھی شرعی حجت ہے اسلام اور اسلامی احکام کی اساس و بنیاد کتاب اللہ کے بعد سنت نبویؐ پر ہے۔ حدیث کے خلاف آواز اٹھانا اسلامی عمارت کے ڈھانے کے مترادف ہے۔۔۔۔۔۔ اللہ تعالیٰ ہم سب مسلمانوں کو اپنی کتاب کے ساتھ اپنے حبیب حضرت محمد مصطفیٰ ﷺ کی سنت کو سمجھنے اور اس پر عمل کرنے کی توفیق عطا فرمائے اور سلف صالحینؓ کے نقش قدم پر چلنے کی دولت سے نوازے۔

یہ مصطفیٰ برسوں خویش را کہ دیں ہمہ اوست

اگر بہ او نہ رسیدی تمام بولہی ست

کتاب الطہارة

قوله تعالى يا ايها الذين آمنوا اذا قمتم الى الصلوة. الآية.

احاديث باب اس آيت كريمه سے متعلق ہیں۔ گویا اس کی شرح ہیں عن ابن عمر رضی اللہ عنہ عن النبی صلی اللہ علیہ وسلم قال لا تقبل صلوة بغير طهور و لا صدقة من غلول۔ یہ حدیث مسلم، ابوداؤد، نسائی، ابن ماجہ میں بھی ہے۔

مسئلہ: باجماع امت طہارت نماز کے لئے شرط ہے۔ حدیث باب اس پر نص ہے۔

مسئلہ: ائمہ اربعہ کے ہاں نماز جنازہ اور سجدہ تلاوت کے لئے طہارت شرط ہے۔ حدیث باب ان کی دلیل ہے کہ احادیث میں نماز جنازہ پر صلوة کا لفظ بولا گیا ہے اور سجدہ نماز کا اہم جزء ہے۔

امام بخاری کے ہاں طہارت نماز جنازہ کے لئے تو شرط ہے۔ سجدہ تلاوت کے لئے شرط نہیں ہے۔ موصوف نے حضرت ابن عمر رضی اللہ عنہ کے اثر سے استدلال فرمایا ہے۔ عن ابن عمر رضی اللہ عنہ انه كان يسجد على غير وضوء۔

جواب: مرفوع کے مقابلہ میں موقوف مرجوح ہے۔

مسئلہ فاقد الطہورین: ایک شخص ایسے مکان میں مجبوس ہے جہاں پاک پانی اور پاک مٹی میسر نہیں (بدائع و صنائع) یا مرض کی وجہ سے طہورین کے استعمال سے عاجز ہے تو وہ بھی فاقد الطہورین ہے (شامی ص ۱۸۵ ج ۱)۔ حدیث اصغر و حدیث اکبر کا حکم یکساں ہے۔ امام اعظم ابوحنیفہ کے ہاں اس کے لئے ادا جائز نہیں۔ قضا واجب ہے۔ امام شافعی کے صحیح قول میں اداء اور قضا دونوں واجب ہیں۔ امام مالک کے ہاں نہ ادا ہے نہ قضا ہے۔ امام احمد کے ہاں ادا ضروری ہے قضا نہیں ہے۔ شافعیہ کا ایک قول امام ابوحنیفہ کے موافق ہے اور ایک قول امام احمد کے موافق ہے چوتھا قول ادا مستحب ہے قضا واجب ہے (شرح المہذب ص ۲۸۰ ج ۲)۔

امام ابوحنیفہ کی دلیل: (۱) حدیث باب ہے کہ بدوں طہور نماز درست نہیں۔ (۲) ایک حدیث میں ہے کہ حضرت عمرو حضرت عمار بن یاسر رضی اللہ عنہما سفر پر تھے حضرت عمر رضی اللہ عنہ کو جنابت لاحق ہوئی۔ پانی نہیں تھا اور تیمم للجنابت کا علم بھی نہیں تھا تو حضرت عمر رضی اللہ عنہ نے نماز نہیں پڑھی۔ حضرت عمرو حضرت عمار رضی اللہ عنہما کا اس پر مذاکرہ بھی ہوا (مسلم باب التیمم ص ۱۶۱ ج ۱، ابوداؤد باب

التیمم ص ۵۲ ج ۱)۔ (۳) علامہ شبیر احمد عثمانی فتح الملہم شرح مسلم ص ۳۸۷ ج ۱ پر لکھتے ہیں و ظاہر سیاق آیۃ النساء یا ایہا الذین آمنوا لا تقربوا الصلوۃ الا یہا بدل علی النهی عن قربان الصلوۃ للجنب قبل الاغتسال فی جمیع الاحوال۔

صاحبین: (امام ابو یوسف و امام محمد) کے ہاں تشبیہ بالمصلین واجب ہے اور بعد از قدرت قضا واجب ہے۔ تشبیہ بالمصلین یہ ہے کہ نماز کی نیت کے بغیر اور قراءت کے بغیر صرف قیام۔ رکوع۔ سجود کرے۔ بقول بعض رکوع و سجود بھی اشارہ سے کرے۔ شامی ص ۱۸۵ ج ۱ میں ہے و بہ یفتی و الیہ رجوع الامام ابی حنیفۃؒ کما فی الفیض۔ علامہ شبیر احمد عثمانیؒ فرماتے ہیں و لهذا التشبه نظائر فی الاخبار و الآثار فقد روی ابو داؤد ص ۳۳۹ ج ۱ باب ما روی ان عاشوراء الیوم التاسع ان رسول اللہ ﷺ قال لاسلم (اسم القبيلة) صتمت یومکم هذا قالوا لا قال فاتموا بقیۃ یومکم و اقضوه قال ابو داؤد یعنی صوم عاشوراء علی هذا حضرت عبد اللہ بن عمر حضرت عبد اللہ بن عباس حضرت عبد اللہ بن عمرو بن العاصؓ کے آثار سے سنن بیہقی میں اور حضرت عمر حضرت علی حضرت ابو ہریرہؓ سے مؤطا مالک میں افساد حج کی صورت میں تشبیہ بالحجاج ثابت ہے (فتح الملہم ص ۳۸۷ ج ۱)۔ علامہ انور شاہ کشمیریؒ فرماتے ہیں تشبیہ کا مسئلہ قیاس سے بھی ثابت ہے جس کی بنیاد ”اجماع“ ہے (۱) اس پر اجماع ہے کہ رمضان کا روزہ فاسد کرنے سے بقیہ یوم تشبیہ بالصائمین لازم ہے نیز رمضان کے دن میں بچہ بالغ ہو یا مسافر متیم ہو۔ یا حائضہ پاک ہو تو بقیہ یوم تشبیہ لازم ہے۔ (۲) اس پر بھی اجماع ہے کہ افساد حج کی صورت میں تشبیہ بالحجاج لازم ہے کہ افعال حج جاری رکھے پھر اگلے سال حج قضا کرے جب روزہ و حج میں تشبیہ ثابت ہے تو نماز میں بھی تشبیہ ہونا چاہئے (معارف السنن شرح ترمذی ص ۳۲ ج ۱)۔

وجوب قضا کی دلیل: عن ابن عباسؓ قال رسول اللہ ﷺ دین اللہ احق ان یقضی

(بخاری باب من مات و علیہ صوم ص ۲۶۲ ج ۱ و مسلم باب قضاء الصوم ص ۳۶۲ ج ۱ و مسند احمد) (ملقط من

معارف السنن ص ۳۱ ج ۱، فتح الملہم ص ۳۸۷ ج ۱، بذل المجہود ص ۳۷ ج ۱ و ص ۹۰ ج ۱)۔

باب ما جاء ان مفتاح الصلوۃ الطہور

عن علیؓ عن النبی ﷺ قال مفتاح الصلوۃ الطہور و تحریمها التکبیر و تحلیفها التسلیم۔

مسئلہ: امام ابوحنیفہؒ و امام محمدؒ کے ہاں افتتاح صلوة کے لئے ہر وہ لفظ جو تعظیم خداوندی پر دال ہو کہنا فرض ہے اور خاص اللہ اکبر کہنا واجب ہے۔ ائمہ ثلاثہ (امام مالکؒ، امام شافعیؒ، امام احمد بن حنبلؒ) کے ہاں اللہ اکبر کہنا فرض ہے۔

امام ابوحنیفہؒ کی دلیل: (۱) قوله تعالى و ذكر اسم ربه فصلی (پارہ ۳۰) ذکر اسم سے مراد تحریمہ ہے۔ (۲) حدیث باب ہے و تحریمها التکبیر. تکبیر کے لغوی معنی تعظیم کے ہیں۔ جیسے و ربك فکبر (پارہ ۲۹) فلما رأینہ اکبرنہ (پارہ ۱۲) میں تعظیم کے معنی مراد ہیں۔ لہذا تکبیر والی احادیث سے مراد بھی تعظیمی الفاظ ہیں۔ (۳) عن ابی العالیۃ انه سئل بأی شیء کان الانبیاء علیہم السلام یستفتحون الصلوة قال بالتوحید و التسبیح و التهلیل (مصنف ابن ابی شیبہ باب ما یجزئ من افتتاح الصلوة ص ۲۳۸ ج ۱). (۴) عن ابراہیم النخعی قال اذا سبح او هلل اجزأه فی الافتتاح. (۵) عن الحكم قال اذا سبح او هلل فی افتتاح الصلوة اجزأه من التکبیر. (۶) عن الشعبي قال بأی اسماء الله تعالى افتتحت الصلوة اجزأت. یہ تینوں آثار بھی ابن ابی شیبہ ص ۲۳۸ ج ۱ میں ہیں۔

ائمہ ثلاثہ کی دلیل: حضرت علیؓ کی حدیث باب ہے کہ تعریف طرفین موجب حصر ہے نیز یہ حدیث ابوداؤد، ابن ماجہ، مسند امام احمد میں بھی ہے۔ (۲) بہت سی احادیث سے آنحضرت ﷺ کا اللہ اکبر پر مواظبت و مداومت کرنا ثابت ہے۔

جواب: یہ سب احادیث اخبار آحاد ہیں جن سے زیادہ سے زیادہ وجوب ثابت ہو سکتا ہے جس کے ہم قائل ہیں تو مطلق ذکر الہی قطعی دلیل قرآن مجید سے ثابت ہے اور فرض ہے۔ خاص اللہ اکبر خبر واحد سے ثابت ہے اور واجب ہے۔

فائدہ: دلیل کی چار قسمیں ہیں۔ (۱) قطعی الثبوت قطعی الدلالة جیسے قرآن مجید کی آیت اور خبر متواتر جس کی دلالت اپنے مدلول پر واضح ہو کوئی دوسرا احتمال نہ ہو۔ اس سے امر میں فرضیت اور نہی میں حرمت ثابت ہوتی ہے۔ (۲) قطعی الثبوت ظنی الدلالة جیسے آیت کریمہ میں متعدد معانی کا احتمال ہو۔ (۳) ظنی الثبوت قطعی الدلالة جیسے خبر واحد جس کی دلالت اپنے مدلول پر قطعی اور واضح ہو ان دونوں قسموں سے امر میں کبھی وجوب اور کبھی سنیت ثابت ہوتی ہے۔ اور نہی میں کراہت تحریمی ثابت ہوتی ہے۔ (۴) ظنی الثبوت ظنی الدلالة جیسے خبر واحد جو متعدد معانی کا احتمال رکھتی ہو۔ اس سے امر میں

استحباب اور نہی میں کراہت تزیہی ثابت ہوتی ہے (معارف السنن ص ۵۹ ج ۱ و العرف الشذی ص ۱۵ ج ۱)

و تحلیہا التسلیم

مسئلہ: امام ابوحنیفہؒ و صاحبینؒ کے ہاں نماز سے خروج کے لئے ”تسلیم“ (السلام علیکم) کہنا واجب ہے۔ ائمہ ثلاثہ کے ہاں فرض ہے۔

حنفیہ کی دلیل: (۱) عن عبد الله بن مسعود رضی اللہ عنہ اخذ رسول الله صلی اللہ علیہ وسلم بيده فعلمه التشهد في الصلوة ____ اذا قلت هذا او قضيت هذا فقد قضيت صلوتك ان شئت ان تقوم فقم و ان شئت ان تقعد فاقعد (ابوداؤد باب التشهد ص ۱۴۶ ج ۱ و مسند احمد و الطحاوی و الدارقطنی و البيهقی) قضا کے لفظ سے اور قیام و قعود میں تخییر سے واضح ہوا کہ نماز کا کوئی فرض باقی نہیں رہا۔ (۲) حضرت رفاعہ رضی اللہ عنہ کی مرفوع حدیث جو قصہ مسیئ الصلوة کے بارے میں ہے۔ اس کے آخر میں ہے ثم اجلس فاطمن جالسا ثم قم فاذا فعلت ذلك فقد تمت صلوتك و ان انتقصت شيئا انتقصت من صلوتك - (ترمذی باب ما جاء في وصف الصلوة ص ۴۰ ج ۱ و ابوداؤد و النسائی) (۳) عن عبد الله بن عمرو بن العاص رضی اللہ عنہ ان رسول الله صلی اللہ علیہ وسلم قال اذا قضى الامام الصلوة و قعد فاحدث قبل ان يتكلم فقد تمت صلوته (ابوداؤد ص ۹۸ ج ۱ و الترمذی و الدارقطنی و البيهقی و الطحاوی) گو یہ حدیث ضعیف ہے مگر درجہ تائید میں پیش کی جا سکتی ہے۔ (۴) حدیث باب کے راوی حضرت علی رضی اللہ عنہ کا فتویٰ ہے اذا رفع راسه من آخر سجدة فقد تمت صلوته (طحاوی ص ۱۹۳ ج ۱ باب السلام في الصلوة كتاب الامام للشافعي و الدارقطنی و البيهقی) بیہقی میں یہ الفاظ ہیں اذا جلس مقدار التشهد ثم احداث فقد تم صلوته. حدیث کا راوی بالخصوص خلیفہ راشد رضی اللہ عنہ حدیث کا مفہوم بہتر سمجھتا ہے۔ اس سے واضح ہوا کہ تسلیم فرض نہیں ہے۔

ائمہ ثلاثہ کی دلیل: (۱) حضرت علی رضی اللہ عنہ کی حدیث باب ہے ”و تحلیہا التسلم“ کہ یہ کلمہ حصر ہے کہ صرف تسلیم سے نماز سے باہر آ سکتا ہے۔ (۲) نیز اس مضمون کی مرفوع حدیث حضرت ابوسعید خدری رضی اللہ عنہ سے ترمذی و ابن ماجہ میں (۳) حضرت عبد اللہ بن زید رضی اللہ عنہ سے دارقطنی و طبرانی اوسط میں (۴) حضرت ابن عباس رضی اللہ عنہ سے طبرانی کبیر میں بھی مروی ہے کذا فی نصب الراية ص ۳۰۷ ج ۱.

جواب: یہ سب اخبار آحاد ہیں جن سے وجوب ثابت ہو سکتا ہے جس کے ہم قائل ہیں۔ دراصل یہ بھی احناف کے دلائل ہیں فرضیت کے لئے قطعی دلیل درکار ہے (معارف السنن ص ۵۰ ج ۱، فتح الملہم ص ۱۰۰ ج ۱، بذل المجہود ص ۳۹ ج ۱۔ اوجز المسالک ص ۲۷۳ ج ۱۔ شرح المہذب للنووی ص ۲۸۹ ج ۳۔ المغنی لابن قدامہ ص ۵۰۵ ج ۱)۔

باب النهی عن استقبال القبلة

بغائط أو بول

عن ابی ایوب الانصاری رضی اللہ عنہ قال قال رسول اللہ صلی اللہ علیہ وسلم اذا أتیتم الغائط فلا تستقبلوا القبلة بغائط و لا بول و لا تستدبروها و لكن شرقوا او غربوا قال ابوایوب رضی اللہ عنہ فقد منا الشام فرجدنا مراحيض قد بنيت مستقبل القبلة فنحرف عنها و نستغفر الله. یہ حدیث صحاح ستہ کی تمام کتابوں میں ہے۔

مسئلہ: قضائے حاجت کے وقت استقبال و استدبار قبلہ کے بارے میں سلف کے آٹھ قول ہیں۔ ان میں سے اہم چار ہیں:۔ (۱) امام ابوحنیفہؒ و امام محمدؒ کے ہاں مطلقاً منع اور مکروہ تحریمی ہے۔ (۲) امام شافعیؒ و امام مالکؒ کے ہاں صحراء اور میدان میں دونوں منع ہیں۔ بیت الخلاء اور چار دیواری میں دونوں جائز ہیں۔ (۳) داؤد و ظاہریؒ وغیرہ کے ہاں مطلقاً دونوں جائز ہیں۔ (۴) امام ابوحنیفہؒ و امام احمدؒ کی ایک ایک روایت میں استقبال مطلقاً منع ہے۔ صحراء ہو یا چار دیواری۔ استدبار مطلقاً جائز ہے صحراء ہو یا چار دیواری۔

امام ابوحنیفہؒ کی دلیل: (۱) حضرت ابوایوب رضی اللہ عنہ کی حدیث باب ہے یہ عام قانون اور قاعدہ کلیہ ہے اور امت کو اس کا حکم ہے پھر خود ابوایوب رضی اللہ عنہ اور صحابہ کرام رضی اللہ عنہم کی جماعت نے اس کو عام سمجھا ہے جیسا کہ فقد منا الشام اہ سے واضح ہے۔ (۲) حضرت سلمان فارسی رضی اللہ عنہ کی مرفوع حدیث ہے لقد نهانا (رسول اللہ صلی اللہ علیہ وسلم) ان نستقبل القبلة بغائط أو بول. (مسلم. ابو داؤد. نسائی. ابن ماجہ) (۳) حضرت ابوہریرہ رضی اللہ عنہ کی مرفوع حدیث ہے اذا أتى احدكم الغائط فلا يستقبل القبلة و لا يستدبرها (مسلم. ابو داؤد. نسائی. ابن ماجہ) (۴) حضرت عبد اللہ بن الحارث رضی اللہ عنہ کی مرفوع حدیث ہے لا یبوان احدكم مستقبل القبلة (ابن ماجہ و ابن حبان و صحیحہ) (۵) حضرت معقل رضی اللہ عنہ

ﷺ کی مرفوع حدیث ہے نہی رسول اللہ ﷺ ان نستقبل القبلتین ببول او غائط (ابوداؤد۔ ابن ماجہ) یہ سب مرفوع صحیح و صریح حدیثیں مطلق ممانعت پر دال ہیں۔ میدان و عمارت کا کوئی فرق نہیں۔ نیز ممانعت کی علت احترام قبلہ ہے جو عام ہے صحراء و عمارت کو شامل ہے تو حکم بھی عام ہونا چاہئے۔

وجوب احترام کے دلائل: ارشاد ربانی ہے۔ جعل اللہ الکعبة البیت الحرام (سورہ مائدہ) و من يعظم حرمت اللہ فهو خير له (الحج) و من يعظم شعائر اللہ فانها من تقوى القلوب (الحج) اسی لئے قبلہ کی طرف تھوڑا ممنوع ہے۔ حضرت حذیفہ رضی اللہ عنہ کی مرفوع حدیث ہے۔ من تفل تجاه القبلة جاء يوم القيامة و تفلہ بین عينيه (صحیح ابن حبان و صحیح ابن خزيمة) حضرت ابن عمر رضی اللہ عنہما کی مرفوع حدیث ہے یبعث صاحب النخامة فی القبلة يوم القيامة و هی و جہہ (صحیح ابن خزيمة)

امام مالک و امام شافعی کی دلیل (۱): عن ابن عمر رضی اللہ عنہما قال رقیبت یوما علی بیت حفصة رضی اللہ عنہا فرأیت النبی ﷺ علی حاجته مستقبل الشام مستدبر الکعبة (بخاری، مسلم، ترمذی) اس سے استدبار ثابت ہے۔ استقبال کو اس پر قیاس کرتے ہیں یہ صحیح حدیث ممانعت کی احادیث کے لئے تخصیص ہے۔ گویا تطبیق یہ ہے کہ منع کی حدیثیں صحراء اور میدان پر محمول ہیں جواز کی حدیثیں عمارت اور چار دیواری پر محمول ہیں۔

جواب: (۱) محدثین کے اصول پر قاعدہ کلیہ واقعہ جزئیہ سے راجح ہوتا ہے۔ (۲) قول فعل سے راجح ہے۔ (۳) محرم میح سے راجح ہے۔ (۴) منع کی احادیث امت کے لئے قانون ہیں۔ اباحت کی حدیث آپ ﷺ کی خصوصیت پر محمول ہے۔ (۵) عذر پر محمول ہے۔ و غیر ذلك من الاجوبة۔ نیز حضرت ابن عمر رضی اللہ عنہما نے قصداً نہیں دیکھا تھا۔ نہ ایسی حالت میں کوئی کسی کو دیکھتا ہے تو ایسی سرسری رویت کو مسئلہ کی بنیاد بنانا درست نہیں بالخصوص قانون و ضابطہ کے مقابلہ میں۔

فائدہ: مذاہب اربعہ کے معتمد علماء کرام نے لکھا ہے کہ انبیاء علیہم السلام کے فضلات پاک تھے۔ حافظ ابن حجر شافعی نے التخلیص الحبیور میں علامہ شامی حنفی نے ردالمحتار ص ۲۳۳ ج ۱ باب الأنجاس میں اس کی تصریح کی ہے۔ علامہ عینی نے عمدۃ القاری شرح بخاری میں ملا علی قاری نے مرقات شرح مشکوٰۃ میں یہی لکھا ہے اور شرح شمائل الترمذی باب ما جاء فی تعطرہ ﷺ میں تو ملا علی قاری نے طویل بحث کی ہے۔ حضرت عائشہ رضی اللہ عنہا کی روایت میں ہے کہ آپ ﷺ کے

فضلات کو زمین نکل جاتی تھی اور آپ ﷺ کے بیت الخلاء سے خوشبو آتی تھی (بیہقی۔ مستدرک حاکم وغیرہ بطرق متعدده کذا فی معارف السنن ص ۹۷ ج ۱)

دلیل (۲): عن مروان الاصفر قال رأیت ابن عمر رضی اللہ عنہ اناخ راحلته مستقبل القبلة ثم جلس یبول الیها فقلنا یا ابا عبد الرحمن الیس قد نهی عن هذا قال بلی انما نهی عن ذلك فی الفضاء فاذا کان بینک و بین القبلة شیء فلا بأس (ابوداؤد)

جواب: غالباً حضرت ابن عمر رضی اللہ عنہ کے اس اثر کی بنیاد خود انہی کی مذکورہ بالا مرفوع حدیث ہے (قال رفیت یوما علی بیت حفصة رضی اللہ عنہا الخ) جس کا جواب گذر چکا ہے۔ نیز یہ صورت کہ میدان میں حیوان کو آڑ بنا کر قبلہ رخ بول و براز کیا جائے خود مالکیہ و شافعیہ کے ہاں ناجائز ہے۔ لہذا ان کا اس سے استدلال کرنا درست نہیں۔

دلیل (۳): عن جابر رضی اللہ عنہ قال نهی النبی صلی اللہ علیہ وسلم عن ان نستقبل القبلة ببول فرأیتہ قبل ان یقبض بعام یتقبلہا (ترمذی و ابوداؤد)

جواب: مذکورہ بالا ہے کہ قاعدہ کلیہ قول محرم راجح ہے یا خصوصیت پر محمول ہے۔

داؤد ظاہری کی دلیل (۱): حضرت جابر رضی اللہ عنہ کی یہی مذکور بالا حدیث ہے۔ جس کا جواب ہو چکا ہے۔

دلیل (۲): حضرت عائشہ رضی اللہ عنہا کی روایت ہے قالت ذکر عند رسول اللہ صلی اللہ علیہ وسلم قوم یکرہون ان یتقبلوا بفروجہم القبلة فقال أوہم فعلوها استقبلوا بمقعدتی القبلة (ابن ماجہ)

جواب: اگرچہ نووی نے شرح مسلم میں اس کو حسن لکھا ہے مگر حقیقت میں یہ روایت منکر منقطع ہے اس کا ایک راوی خالد ہے جس کے بارے میں علامہ ذہبی میزان الاعتدال میں لکھتے ہیں منکر۔ ابن حزم کہتے ہیں مجہول عبد الحق نے کہا ضعیف امام بخاری فرماتے ہیں فیہ اضطراب کما فی التہذیب۔ نیز اس کی سند میں ہے خالد عراق سے روایت کرتا ہے اور عراق حضرت عائشہ رضی اللہ عنہا سے لیتا ہے جب کہ نہ تو خالد کو عراق سے سماع حاصل ہے اور نہ عراق کو حضرت عائشہ رضی اللہ عنہا سے سماع حاصل ہے لہذا ایسی روایت مذکورہ بالا حضرت ابویوب رضی اللہ عنہ کی متفق علیہ صحیح کے مقابلہ میں حجت نہیں۔

مسلك (۴) کی دلیل: بھی حضرت ابن عمر رضی اللہ عنہ کی مذکورہ بالا روایت ہے۔

جواب: گذر چکا ہے۔ (معارف ص ۱۰۱ ج ۱، فتح الملہم ص ۲۲۶ ج ۱، بذل ص ۲ ج ۱، عینی ص ۲۷۷ ج ۲،

ج ۲، فتح الباری ص ۲۱۵ ج ۱، شرح المہذب ص ۸۱ ج ۲ و المغنی ص ۵۳ ج ۱)

باب النهی عن البول قائماً

مسئلہ: امام ابوحنیفہؒ و امام شافعیؒ و اکثر علماء کے ہاں بلا عذر کھڑے ہو کر پیشاب کرنا مکروہ تزیہی ہے۔ امام احمد بن حنبلؒ کے ہاں جائز ہے۔ امام مالکؒ کے ہاں اگر چھینٹیں پڑنے کا اندیشہ ہو تو مکروہ ہے ورنہ لا بأس بہ کے درجہ میں ہے۔

منع کی دلیل (۱): حضرت عائشہ رضی اللہ عنہا کی حدیث ہے قالت من حدثکم ان النبی ﷺ کان یبول قائماً فلا تصدقوه ما کان یبول الا قاعدا۔ (ترمذی، ابوداؤد، نسائی، مسند احمد) (۲) عن عمر رضی اللہ عنہ قال رأی النبی ﷺ و انا بول قائماً فقال یا عمر لا تبیل قائماً فما بلیت بعد قائماً (ترمذی، ابن ماجہ) (۳) عن بريدة رضی اللہ عنہ ان رسول اللہ ﷺ قال ثلاث من الجفاء ان یبول الرجل قائماً الخ (مسند بزار بسند صحیح) (۴) عن جابر رضی اللہ عنہ نہی رسول اللہ ﷺ ان یبول الرجل قائماً (بیہقی) (۵) عن ابن مسعود رضی اللہ عنہ انه قال ان من الجفاء ان تبول و انت قائم (ترمذی)۔

جواز کی دلیل: عن حذیفة رضی اللہ عنہ ان رسول اللہ ﷺ اتی سباطة قوم فبال علیها قائماً الحدیث (صحاح ستہ)

جواب: مذکورہ بالا احادیث کے قرینہ سے مؤول یہے مثلاً (۱) حالت عذر پر محمول ہے۔ حضرت ابوہریرہ رضی اللہ عنہ کی حدیث ہے ان النبی ﷺ بال قائماً من جرح کان بمأبضہ (بیہقی۔ مستدرک حاکم) و المأبض علی وزن المجلس باطن الركبة۔ گو یہ حدیث ضعیف ہے لیکن بیان وجہ کے لئے کافی ہے۔ (۲) امام شافعیؒ و امام احمدؒ فرماتے ہیں عرب میں کھڑے ہو کر پیشاب کرنا درد کمر کا علاج بھی تھا۔ شاید آپ ﷺ کو اس وقت یہی عارضہ لاحق ہو۔ (۳) وہ جگہ گندگی سے بہت ملوث تھی بیٹھنے کے لائق نہیں تھی۔ (۴) بیان جواز پر محمول ہے۔ (۵) محرم رائج ہے۔ (۶) قولی رائج ہے۔ (۷) مذکورہ احادیث سے منسوخ ہے۔

فائدہ (۱): محدث محمد یوسف بنوریؒ نے نمبر ۱۴ کو اقویٰ کہا ہے۔

فائدہ (۲): آپ ﷺ کا معمول ہمیشہ قضاء حاجت کے لئے دور جانے کا تھا جیسا کہ ترمذی و ابوداؤد

کی روایت میں ہے اذا ذهب المذهب ابعده دوسری روایت میں ہے اذا اراد البراز انطلق حتی لا يراه احد۔ لیکن اس وقت آپ ﷺ کسی اجتماعی کام میں مصروف تھے۔ تو تقاضا سخت ہو گیا اس لئے دور تشریف نہیں لے گئے۔

فائدہ: علامہ انور شاہ فرماتے ہیں الیوم الفتوی علی تحریمہ اولی حیث اصبح شعارا لغير المسلمين من الکفار وکم من مسائل تختلف باختلاف العصور و تغییر المصالح۔ جیسا کہ حضرت عائشہ رضی اللہ عنہا کا ارشاد ہے لو ادرك رسول الله ﷺ ما احدث النساء لمنعهن المساجد كما منع نساء بنی اسرائیل (بخاری ص ۱۲۰ ج ۱ و ابوداؤد) نیز من تشبه بقوم فهو منهم الحدیث شریعت کا ایک اہم اصول ہے (معارف السنن ص ۱۰۷ ج ۱، العرف الشذی ص ۲۳)

باب الاستنجاء بالحجارة

مسئلہ: امام ابوحنیفہؒ و امام مالکؒ کے ہاں استنجا بالاحجار میں انقاء (صفائی کرنا) واجب ہے تثلیث احجار و ایثار مستحب ہے۔ امام شافعیؒ و امام احمدؒ کے ہاں انقاء و تثلیث احجار دونوں واجب ہیں۔

فریق اول کی دلیل (۱): حضرت عبداللہ بن مسعود رضی اللہ عنہ کی حدیث ہے قال خرج النبی ﷺ لحاجته فقال التمس لی ثلاثة احجار قال فاتيته بحجرین و روثة فاخذ الحجرین و القی الروثة و قال انها رکس (بخاری ص ۲۷ ج ۱، ترمذی، نسائی، ابن ماجہ، طحاوی) اس سے معلوم ہوا کہ آپ نے دو پر اکتفا فرمایا اگر تین واجب ہوتے تو دو پر اکتفا نہ فرماتے۔ امام ترمذیؒ نے اس حدیث پر باب الاستنجاء بالحجرین کا عنوان قائم کر کے یہی بتلایا ہے کہ اس واقعہ میں دو پر اکتفا فرمایا گیا۔

سوائے: مسند احمد کی روایت میں ہے فالقی الروثة و قال انها رکس ائتنی بحجر۔ اس پر حافظ ابن حجرؒ فرماتے ہیں رجاله ثقات (فتح الباری ص ۲۲۵ ج ۱)۔

جواب: علامہ عینیؒ عمدۃ القاری ص ۳۰۵ ج ۲ پر فرماتے ہیں مسند احمد کی سند میں عن ابی اسحاق عن علقمة ہے۔ جب کہ ابواسحاق کو علقمہ سے سماع حاصل نہیں لہذا یہ روایت منقطع ہے حجت نہیں۔

دلیل (۲): عن ابی ہریرة رضی اللہ عنہ قال قال رسول الله ﷺ من استجمر فلیوتر من فعل فقد احسن و من لا فلا حرج (ابوداؤد ص ۶ ج ۱، ابن ماجہ و طحاوی، مسند احمد) قال ابن حجر

حسنة الاسناد (فتح الباری ص ۲۲۵ ج ۱) ایثار ۳- ۵- ۷- وغیرہ سب کو شامل ہے۔ (۳) عن عائشة رضی اللہ تعالیٰ عنہا ان رسول اللہ ﷺ قال اذا ذهب احدکم الى الغائط فليذهب معه بثلاثة احجار فانها تجزئ عنه (ابوداؤد و نسائی، مسند احمد، دارقطنی) قال الدارقطنی صحیح حسن۔ طحاوی ص ۹۲ ج ۱ کی روایت میں فانها ستکفیه کے الفاظ ہیں۔ تو اجزاء اور کفایت کے الفاظ اس پر دال ہیں کہ تثلیث مقصود نہیں اصلی مقصود صفائی ہے جو عادتہ تثلیث سے حاصل ہوتی ہے۔

فریق ثانی کی دلیل: وہ احادیث ہیں جن میں ثلاثہ احجار کا امر ہے یا ثلاثہ احجار سے کم میں استنجا کرنے کی نہیں ہے۔ مثلاً (۱) حضرت سلمان رضی اللہ عنہ کی مرفوع حدیث ہے نہانا __ ان یستنجی احدنا باقل من ثلاثة أحجار (مسلم، ابوداؤد، ترمذی). (۲) حضرت ابوہریرہ رضی اللہ عنہ کی مرفوع حدیث ہے و كان ﷺ يامرنا بثلاثة أحجار (ابوداؤد ص ۳ ج ۱، نسائی، ابن ماجہ) (۳) حضرت عائشہ رضی اللہ عنہا کی مرفوع حدیث گزر چکی ہے فليذهب معه بثلاثة أحجار (ابوداؤد)۔

جواب (۱): مذکورہ احادیث کے قرینہ سے امر استحباب پر محمول ہے اور نہی کراہت تنزیہی پر محمول ہے۔ صفائی اکثر تین سے حاصل ہوتی ہے۔ **جواب (۲)** ظاہر حدیث شوافع کے ہاں بھی متروک ہے کہ ایک ڈھیلا تین کونے والا بالاتفاق کافی ہے نیز حدیث میں احجار کا لفظ ہے حجر کی بجائے مدر بھی شافعیہ کے ہاں کافی ہے تو جب معدود لازم نہیں ہے تو عدد کیونکر لازم ہوگا۔ نیز اگر تین سے صفائی حاصل نہ ہو تو رابع۔ خامس صفائی کے لئے بالاتفاق واجب ہے۔ اس سے معلوم ہوا اصل مقصود صفائی ہے عدد یا معدود مقصود نہیں۔ (معارف . فتح الملہم ص ۲۲۲ ج ۱، بذل، البیابہ ص ۵۴۶ ج ۱)

باب ما جاء في السواك

مسئلہ: مشہور یہ ہے کہ حنفیہ کے ہاں مسواک سنن وضو میں سے ہے۔ شافعیہ کے ہاں سنن نماز میں سے ہے۔ ثمرہ اختلاف یوں ظاہر ہوگا کہ اگر مسواک کر کے وضو کرے اور اس وضو سے متعدد نمازیں پڑھے تو حنفیہ کے ہاں ہر نماز پر مسواک کی وجہ سے ستر گنا ثواب ملے گا۔ شافعیہ کے ہاں ہر نماز کے ساتھ مسواک کریگا تو یہ ثواب ملے گا ورنہ نہیں۔

حنفیہ کی دلیل (۱): عن عائشة رضی اللہ عنہا مرفوعاً لولا ان اشق علی امتی لأمرتهم بالسواك مع الوضوء عند كل صلوة (ابن حبان بہ ند صحیح) (۲) عن ابی ہریرة رضی اللہ عنہ ان رسول

اللہ ﷺ قال لولا ان اشق على امتي لأمرتهم بالسواك عند كل وضوء (صحيح ابن خزيمة و مستدرک حاکم و قال صحيح الاسناد. بخاری کتاب الصوم تعليقاً نیز طحاوی، مسند احمد، تہقیق کی روایت میں مع کل وضوء ہے۔ نسائی کی ایک روایت میں بھی عند کل وضوء ہے (نصب الرایة ص ۹ ج ۱) (۳) کسی حدیث سے ثابت نہیں کہ آپ ﷺ یا خلفاء راشدین رضی اللہ عنہم یا دیگر صحابہ کرام رضی اللہ عنہم تکبیر تحریمہ سے متصل سواک کرتے تھے۔ امام ترمذی نے بھی باب السواک کو کتاب الطہارة میں رکھا ہے۔ کتاب الصلوة میں نہیں رکھا یہ بھی اشارہ ہے کہ سواک کا تعلق وضو و طہارت سے ہے نہ کہ نماز سے۔

شوافع کی دلیل (۱): حضرت زید رضی اللہ عنہ کی حدیث باب ہے قال سمعت رسول الله ﷺ يقول لولا ان اشق على امتي لأمرتهم بالسواك عند كل صلوة (ابوداؤد، ترمذی) (۲) عن ابی هريرة رضی اللہ عنہ مرفوعاً لولا ان اشق على امتي لأمرتهم بالسواك عند كل صلوة (مسلم، نسائی)۔
جواب: مذکورہ احادیث کے قرینہ سے مضاف مقرر ہے ای عند وضوء كل صلوة۔ (۳) حضرت زید بن خالد رضی اللہ عنہ کا عمل ہے فكان زید بن خالد رضی اللہ عنہ يشهد الصلوات في المسجد و سواكه على اذنه موضع القلم من اذن الكاتب لا يقوم الى الصلوة الا استن ثم رده الى اذنه (ترمذی)
جواب: یہ حضرت زید رضی اللہ عنہ کا تفرد ہے جو نبی اکرم ﷺ اور خلفاء راشدین رضی اللہ عنہم کے عمل کے سامنے حجت نہیں۔

تنبیہ: محقق یہ ہے کہ حنفیہ و شافعیہ کے ہاں متعدد مقامات میں سواک سنت یا مستحب ہے۔ فتح القدر شرح ہدایہ ص ۲۲ ج ۱ میں ہے انه يستحب في مواضع عند اصفرار السن و تغير الرائحة و القيام من النوم و القيام إلى الصلوة و عند الوضوء. شامی ص ۸۳ ج ۱ میں ہے فانه يستحب في حالات منها تغير الفم و القيام من النوم و الى الصلوة و دخول البيت و الاجتماع بالناس و قراءة القرآن لقول ابی حنیفة السواك من سنن الدين فتستوى فيه الاحوال كلها۔
یعنی شرح بخاری ص ۱۸۵ ج ۳ میں ہے قال بعضهم انه من سنة الوضوء و قال آخرون انه من سنة الصلوة و قال آخرون انه من سنة الدين وهو الاقوى نقل ذلك عن ابی حنیفة۔ دراصل حنفیہ و شافعیہ کا اختلاف اس میں ہے کہ لولا ان اشق على امتي لأمرتهم بالسواك کسی تاکید والی احادیث کا مصداق وضو ہے یا نماز تو حنفیہ کے ہاں وضو اور شافعیہ کے ہاں نماز ہے۔ (معارف السنن، بذل، اوجز المالك، فتح الملهم)

باب ما جاء اذا استيقظ احدكم من نومه

عن ابی ہریرۃ رضی اللہ عنہ عن النبی صلی اللہ علیہ وسلم قال اذا استيقظ احدكم من الليل فلا يدخل يده في الاناء حتى يفرغ عليها مرتين او ثلاثا فانه لا يدري اين باتت يده.

مسئلہ: ائمہ ثلاثہ کے ہاں حدیث کا حکم فلا يدخل استجابی ہے۔ محض احتیاط کیلئے ہے امام احمد کی ظاہر روایت میں رات کی نیند میں وجوبی ہے۔

ائمہ ثلاثہ کی دلیل: حدیث مذکور کا تعلیل والا جملہ ہے فانه لا يدري اين باتت يده اس سے معلوم ہوتا ہے کہ یہ حکم محض احتمال نجاست کی وجہ سے ہے جب کہ ہاتھ کی طہارت یقینی تھی و یقین لا يزول بالشك مسلمہ اصول ہے۔

امام احمد کی دلیل: حدیث کا ابتدائی جملہ فلا يدخل ہی تحریمی ہے۔
جواب: تعلیل کے قرینہ سے یہ نہی تزیہی ہے۔

فائدہ: علامہ عینی نے شرح بخاری ص ۱۹ ج ۳ میں اس حدیث سے بیس مسئلے مستنبط کئے ہیں۔ (بذل ص ۶۲ ج ۱، اوجز ص ۲۳ ج ۱، عمدۃ القاری ص ۱۹ ج ۳، فتح الملہم ص ۲۳۹ ج ۱، البناہ شرح ہدایہ ص ۸۲ ج ۱)

باب ما جاء في التسمية عند الوضوء

مسئلہ: ائمہ ثلاثہ کے ہاں وضو کی ابتداء میں تسمیہ سنت ہے امام احمد کی اظہر روایت بھی یہی ہے۔ اہل ظاہر وجوب کے قائل ہیں۔ امام احمد کی ایک روایت وجوب کی ہے۔

ائمہ ثلاثہ کی دلیل (۱)، (۲)، (۳): عن ابی ہریرۃ و ابن مسعود و ابن عمر رضی اللہ عنہم عن النبی صلی اللہ علیہ وسلم قال من توضأ و ذکر اسم اللہ فانه يطهر جسده كله و من لم يذكر اسم اللہ لم يطهر الا موضع الوضوء (بیہقی، دارقطنی) نیز اس مضمون کی حدیث حضرت ابن عباس رضی اللہ عنہما سے بھی مروی ہے (بیہقی) (۴) عن ابی بکر الصديق رضی اللہ عنہ قال قال رسول اللہ صلی اللہ علیہ وسلم اذا توضأ العبد فذكر اسم اللہ طهر جسده كله و من لم يذكر لم يطهر الا ما اصابه الماء (مصنف ابن ابی شیبہ) گویہ روایات ضعیف ہیں مگر تعدد طرق کی وجہ سے حجت ہیں۔ (۵) امام بیہقی نے تعلیم اعرابی

والی حدیث سے بھی اس مسئلہ پر استدلال کیا ہے آنحضرت ﷺ نے فرمایا اذا قمت فتوضاً كما امرك الله (ترمذی ص ۴۰ ج ۱ باب ما جاء في وصف الصلوة ابو داؤد و نسائی، ابن ماجہ) قرآن مجید میں وضو کی تعلیم میں تسمیہ کا کوئی ذکر نہیں۔

اہل ظاہر کی دلیل (۱): عن ابی ہریرة قال قال رسول الله ﷺ لا وضوء لمن لم يذكر اسم الله عليه (ابو داؤد، ابن ماجہ) (۲) عن سعید بن زید رضی اللہ عنہ قال سمعت رسول الله ﷺ يقول لا وضوء لمن لم يذكر اسم الله عليه (ترمذی، ابن ماجہ)۔ نیز اس مضمون کی مرفوع حدیث حضرت عائشہ رضی اللہ عنہا سے مسند بزار و مصنف ابن ابی شیبہ میں حضرت ابوسعید خدری رضی اللہ عنہ سے ابن ماجہ میں حضرت سہل رضی اللہ عنہ سے ابن ماجہ میں مروی ہیں۔

جواب (۱): یہ سب حدیثیں ضعیف ہیں۔ امام احمد فرماتے ہیں لا اعلم في هذا الباب حديثا له اسناد جيد (ترمذی ص ۶ ج ۱)

جواب (۲): ضعف سے قطع نظر مذکورہ احادیث کے قرینہ سے لا وضوء نفی کمال پر محمول ہے جیسے لا صلوة لجار المسجد الا في المسجد اور لا ايمان لمن لا امانة له میں نفی کمال پر محمول ہے۔
فائدہ (۱): ایک حدیث میں ابتداء وضو میں تسمیہ کے الفاظ یوں مروی ہیں ”بسم الله و الحمد لله“ رواہ الطبرانی فی المعجم الصغیر و حسنہ الہیثمی فی مجمع الزوائد ثم العینی فی البناية ص ۹۱ ج ۱ طبع ملتان۔

فائدہ (۲): محقق ابن الہمام صاحب فتح القدر بھی وجوب تسمیہ کے قائل ہیں۔ آپ کے شاگرد محدث قاسم بن قطلوبغا فرماتے ہیں لا تقبل تفردات شیخنا۔ محدث محمد یوسف بنوری فرماتے ہیں و له تفردت في نحو عشر مسائل (معارف السنن ص ۱۵۵ ج ۱) (منتخب، معارف ۱۵۳ ج ۱، البناية ص ۸۷ ج ۱، بذل المجہود ص ۶۳ ج ۱، نصب الراية ص ۳ ج ۱، اعلاء السنن ص ۲۶ ج ۱)

باب ما جاء في المضمضة و الاستنشاق

مسئلہ: ائمہ ثلاثہ کے نزدیک وضو میں مضمضہ و استنشاق سنت ہیں۔ امام احمد کے مشہور قول میں واجب ہیں۔

آئمہ ثلاثہ کی دلیل (۱): حضرت رفاعہ رضی اللہ عنہ کی مرفوع حدیث ہے کہ آپ صلی اللہ علیہ وسلم نے اعرابی کو نماز کی تعلیم دیتے ہوئے ارشاد فرمایا ”توضاً كما أمرک اللہ“ (ابوداؤد، نسائی، ترمذی) کما امرک اللہ سے آیت وضو کی طرف اشارہ ہے۔ یا ایہا الذین آمنوا اذا قمتم الی الصلوٰۃ فاغسلوا وجوهکم الآیۃ۔ اس آیت میں مضمضہ و استنشاق کا ذکر نہیں ہے۔ یہ اعرابی نماز و وضو کے واجبات کی تعلیم حاصل کر رہے تھے۔ علامہ نوویؒ فرماتے ہیں و هذا الحدیث من احسن الأدلۃ (شرح المہذب ص ۳۶۳ ج ۱)

دلیل (۲): فاغسلوا وجوهکم الآیۃ عرب کے ہاں وجہ نام ہے ما حصلت بہ المواجهۃ کا۔ منہ اور ناک کا اندرونی حصہ مواجہت سے خارج ہے لہذا وہ امر غسل کے حکم سے بھی خارج ہے۔ (۳) حضرت عائشہ رضی اللہ عنہا کی مرفوع حدیث ہے عشر من الفطرۃ (مسلم) فطرت کے معنی سنت کے ہیں ان دس چیزوں میں مضمضہ و استنشاق بھی شامل ہیں۔

امام احمدؒ کی دلیل (۱): وضو کی احادیث سے ثابت ہے کہ آپ صلی اللہ علیہ وسلم نے وضو میں مضمضہ و استنشاق پر مواظبت فرمائی ہے جو وجوب کی دلیل ہے آپ کا عمل طہارت مامور بہا کی تفسیر ہے۔
جواب: مذکورہ بالا تعلیم اعرابی والی حدیث کے قرینہ سے مواظبت سنیت پر محمول ہے جیسا کہ آپ صلی اللہ علیہ وسلم نے غسل کفین اور تکرار غسل پر بھی مواظبت فرمائی ہے جب کہ یہ بالاتفاق سنت ہیں۔

دلیل (۲): احادیث میں مضمضہ و استنشاق کا حکم امر کے صیغہ یا امر کے لفظ سے ہے اور امر وجوب کے لئے آتا ہے۔ حضرت ابو ہریرہ رضی اللہ عنہ کی مرفوع حدیث میں ہے اذا توضأ احدکم فلیستنشق (مسلم) حضرت لقیط رضی اللہ عنہ کی مرفوع حدیث ہے و بالغ فی الاستنشاق الا ان تکون صائماً (سنن اربعہ) حضرت لقیط رضی اللہ عنہ کی دوسری حدیث ہے اذا توضأت فمضمض (ابوداؤد) حضرت ابو ہریرہ رضی اللہ عنہ کی مرفوع حدیث ہے۔ ان النبی صلی اللہ علیہ وسلم امر بالمضمضۃ و الاستنشاق (بیہقی) حضرت عائشہ رضی اللہ عنہا کی مرفوع حدیث ہے المضمضۃ و الاستنشاق من الوضوء الذی لا بد منه (بیہقی)

جواب: مذکورہ بالا احادیث کے قرینہ سے یہ سب احادیث سنیت پر محمول ہیں۔

مسئلہ: امام ابو حنیفہؒ و امام احمدؒ کے ہاں مضمضہ و استنشاق غسل فرض میں واجب ہیں۔ امام مالکؒ و امام شافعیؒ کے ہاں سنت ہیں۔

وجوب کی دلیل (۱): قوله تعالى و ان كنتم جنبا فاطهروا (ماندة) یہ صیغہ مبالغہ کے لئے ہے کہ خوب طہارت حاصل کرو تو جہاں تک پانی پہنچانا ممکن ہو اس کا دھونا لازم ہے، منہ اور ناک میں پانی پہنچانا ممکن ہے لہذا وہ اس میں داخل ہیں۔ جہاں معذریا محسوس ہو وہ اس میں داخل نہیں جیسے آنکھ کا اندرونی حصہ۔ (۲) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم المضمضة والاستنشاق للجنب ثلاثا فريضة (دارقطنی، بیہقی) (۳) عن ابن عباس رضی اللہ عنہ موقوفا انه سئل عن من نسی المضمضة و الاستنشاق قال لا یعد الا ان ینکون جنبا (بیہقی، دارقطنی، جامع المسانید و رجال الدارقطنی و جامع المسانید ثقات) (۴) عن علی رضی اللہ عنہ قال قال رسول اللہ صلی اللہ علیہ وسلم من ترک موضع شعرة من جنابة لم یغسلها فعل بها کذا و کذا من النار (ابوداؤد، اسنادہ صحیح التخلیص ص ۱۲۲ ج ۱ و الدارمی و مسند احمد) (۵) ابن سیرین کی مرسل روایت ہے امر رسول اللہ صلی اللہ علیہ وسلم بالاستنشاق من الجنابة (دارقطنی و بیہقی) مرسل ابن سیرین صحیح ہیں (البوہرائی) (۶) حسن بصری کی مرسل روایت ہے قال رسول اللہ صلی اللہ علیہ وسلم تحت کل شعر جنابة فاغسلوا الشعر و انقوا البشرة (مسند عبد الرزاق رجالہ رجال الصحیح) محدثین کے ہاں حسن بصری کی مرسل روایات صحیح ہیں۔ (۷) حضرت ابوہریرہ رضی اللہ عنہ کی حدیث ہے قال رسول اللہ صلی اللہ علیہ وسلم تحت کل شعر جنابة فاغسلوا الشعر و انقوا البشرة (ابوداؤد، ترمذی، ابن ماجہ، بسند ضعیف) امام مالک و امام شافعی کی دلیل حضرت ابو ذر رضی اللہ عنہ کی مرفوع حدیث ہے الصعید الطیب و ضوء المسلم وان لم یجد الماء عشر سنین فاذا وجد الماء فلیمسہ بشرته (ابوداؤد، ترمذی) بشرہ ظاہری کھال کا نام ہے۔

جواب: مذکورہ بالا احادیث کے قرینہ سے یہ حدیث وضو کے ساتھ خاص ہے۔ خود اکمیل وضو المسلم کی صراحت ہے۔ (اعلاء السنن ص ۱۳۰، اوجز المسالك ص ۱۰۲ ج ۱، نصب الراية ص ۱۶ ج ۱، البناية ص ۱۰۰ ج ۱)

باب المضمضة و الاستنشاق من کف واحد

عن عبد الله بن زيد رضی اللہ عنہ قال رأیت النبی صلی اللہ علیہ وسلم مضمض و استنشق من کف واحد۔
مسئلہ: مضمضہ و استنشاق میں فصل و وصل دونوں جائز ہیں۔ افضلیت میں اختلاف ہے۔ امام ابوحنیفہ کے ہاں فصل اولیٰ ہے امام مالک کی ایک روایت اور امام شافعی کا قدیم قول بھی یہی ہے۔ امام احمد کے

ہاں وصل اولیٰ ہے۔ امام مالکؒ کی ایک روایت امام شافعیؒ کا جدید قول بھی یہی ہے۔ شافعیہ کے ہاں یہی افضل ہے۔ فصل یہ ہے کہ پہلے تین چلو پانی سے مضمضہ کرے پھر تین چلو سے استنشاق کرے۔ وصل یہ ہے کہ صرف تین چلو پانی استعمال کرے۔ ہر ایک چلو سے مضمضہ و استنشاق اکٹھے کرے۔ نیز اس کی دیگر صورتیں بھی ہیں جو معارف۔ شرح مہذب وغیرہ میں مذکور ہیں۔

فصل کی دلیل (۱): عن طلحة عن ابيه عن جده رضی اللہ عنہ قال دخلت على النبي صلی اللہ علیہ وسلم و هو يتوضأ فرأيتہ يفصل بين المضمضة و الاستنشاق (ابوداؤد باب فی الفرق بین المضمضة و الاستنشاق ص ۲۰ ج ۱) ابوداؤد نے اس پر سکوت کیا ہے۔ لہذا ان کے ہاں یہ صالح للاحجاج ہے۔ ابن الصلاح نے اسکو حسن کہا ہے۔ یہ حدیث طبرانی میں زیادہ واضح ہے۔ اس میں ہے ان رسول اللہ صلی اللہ علیہ وسلم توضأ فمضمض ثلاثا و استنشق ثلاثا یاخذ لكل واحد ماء جدیداً۔

سوال: امام ابوداؤد نے ص ۱۹ ج ۱ پر اس سند پر کلام کیا ہے ایش هذا طلحة عن ابيه عن جده۔
جواب: علامہ نور شاہ صاحب فرماتے ہیں جس حدیث پر کلام کیا ہے اس میں مسح رأس کا ذکر ہے اور جہاں پر کلام نہیں کیا اس میں فصل کا ذکر ہے اس سے معلوم ہوتا ہے کہ شاید یہ مضمون ان کے ہاں صحیح ہے۔ اسی لئے اس پر مستقل باب باندھا ہے باب فی الفرق بین المضمضة و الاستنشاق۔ (معارف السنن ص ۱۶۹ ج ۱)

دلیل (۲): عن شقيق بن سلمة قال شهدت علياً رضی اللہ عنہ و عثمان رضی اللہ عنہ توضأ ثلاثا و افردا المضمضة من الاستنشاق (صحيح ابن السكّن) حافظ ابن حجر نے التلخیص میں اسے روایت کر کے سکوت کیا ہے۔ لہذا یہ ان کے ہاں معتبر ہونے کی دلیل ہے۔ (۳) عن سفیان بن سلمة قال شهدت عثمان رضی اللہ عنہ توضأ ثلاثا ثلاثا و افرد المضمضة من الاستنشاق ثلاثا ثم قال هكذا توضأ النبي صلی اللہ علیہ وسلم رواه البغوی۔ (۴) وہ تمام احادیث جن میں یہ الفاظ ہیں توضأ ثلاثا ثلاثا فمضمض ثلاثا و استنشق ثلاثا۔ ان کا متبادر مفہوم فصل ہے۔ اس نوع کی مرفوع حدیث حضرت عثمان رضی اللہ عنہ سے ابوداؤد میں۔ حضرت علی رضی اللہ عنہ سے ترمذی میں۔ حضرت ابو ہریرہ رضی اللہ عنہ سے ابن ماجہ میں۔ حضرت ابو بکرہ رضی اللہ عنہ سے مسند بزار میں۔ حضرت انس رضی اللہ عنہ سے طبرانی اوسط میں مروی ہے۔

وصل کی دلیل (۱): عن عبد الله بن زيد رضی اللہ عنہ قال رأيت النبي صلی اللہ علیہ وسلم مضمض و استنشق من كف واحد (بخاری. مسلم. ابوداؤد. ترمذی)

جواب (۱): یہ واقعہ جزئیہ ہے۔ ایک مرتبہ آپ ﷺ نے حضرت عبد اللہ بن زید کے گھر وضو بنایا تھا۔ اسے حضرت عبد اللہ نقل کر رہے ہیں۔ تو یہ بیان واز پر محمول ہے۔ حافظ ابن حجر فرماتے ہیں حکایۃ حال لا عموم لها (فتح الباری، فتح الملہم ص ۳۹۶ ج ۱، فیض الباری ص ۲۹۱ ج ۱، معارف السنن ص ۷۱ ج ۱) (۲) محقق ابن الہمام فرماتے ہیں۔ من کف واحد کا مطلب یہ ہے کہ مضمضہ و استنشاق میں ایک ہتھیلی استعمال کرتے تھے دونوں ہتھیلیاں استعمال نہیں فرماتے تھے جیسے غسل وجہ میں دونوں استعمال ہوتی ہیں۔ (۳) مطلب یہ ہے کہ صرف ایک ہتھیلی (دائیں) استعمال فرماتے تھے یہ نہیں کہ منہ کے لئے دائیں اور ناک کے لئے بائیں استعمال کی جائے۔

دلیل (۲): ایک حدیث میں ہے کہ حضرت علی رضی اللہ عنہ نے وضو کرتے ہوئے تممض مع الاستنشاق بماء واحد پھر فرمایا من سرہ ان یعلم وضوء رسول اللہ ﷺ فهو هذا (ابوداؤد) **جواب (۱):** بیان جواز پر محمول ہے (۲) اس کی سند میں شعبہ متفرد ہے ثقات کی مخالفت کرتا ہے۔ لہذا یہ روایت شاذ ہے۔ (معارف، فتح الملہم ص ۳۹۹ ج ۱، البانیہ ص ۱۰۲، بذل ص ۶۹ ج ۱)

باب تخلیل اللحیۃ

لحیہ دو قسم ہے۔ خفیہ کہ اندر کا چمڑا دکھائی دے۔ اس کے اندر چمڑے تک پانی پہنچانا فرض ہے۔ کثیفہ کہ اندر کا چمڑا نظر نہ آئے اس کے اندر پانی پہنچانا فرض نہیں۔ اوپر سے دھونا فرض ہے۔ **مسئلہ:** ائمہ اربعہ کے ہاں وضو میں تخلیل لحیہ واجب نہیں۔ پھر بعض کے ہاں سنت اور بعض کے ہاں مستحب ہے۔ امام ابو حنیفہ و امام محمد کے ہاں مندوب ہے۔ امام شافعی و امام احمد و امام ابو یوسف کے ہاں مسنون ہے۔ امام مالک کے چار قول ہیں ایک استحباب کا ہے۔ اہل ظاہر کے ہاں واجب ہے۔ **ائمہ اربعہ کی دلیل (۱):** احادیث باب سے مشروعیت ثابت ہوتی ہے۔ نہ کہ وجوب۔ (۲) آیت وضو میں اس کا ذکر نہیں ہے اگر واجب ہوتا تو اس میں ذکر ہوتا۔ (۳) اعرابی کی تعلیم والی حدیث میں بھی صرف تو ضاً کما امرک اللہ ہے۔ (ابوداؤد، نسائی، ترمذی) (۴) آنحضرت ﷺ کے وضو نقل کرنے والے صحابہ کرام رضی اللہ عنہم بہت زیادہ ہیں مگر تخلیل لحیہ کے راوی چند ایک ہیں اگر وجوب ہوتا تو سب نقل کرتے۔ (۵) حضرت ابن عباس رضی اللہ عنہ سے مروی ہے کہ آپ ﷺ نے ایک غرفہ سے منہ دھویا (بخاری) جب کہ آپ کی داڑھی مبارک گھنی تھی۔ ظاہر ہے کہ ایک غرفہ غسل وجہ اور تخلیل لحیہ

کے لئے ناکافی ہے۔

اہل ظاہر کی دلیل: حضرت انس رضی اللہ عنہ سے مروی ہے ان رسول اللہ صلی اللہ علیہ وسلم کان اذا توضأ اخذ کفا من ماء فادخله تحت حنکھ فخلل به لحيته و قال هكذا امرني ربي (ابوداؤد باب تخليل اللحية)

جواب (۱): اس کی سند میں الولید بن زوران مجہول ہے۔ نیز حافظ ابن حجر فرماتے ہیں اس کے سارے طرق ضعیف ہیں بہر حال مذکورہ احادیث و دلائل کے قرینہ سے یہ سنیت یا استحباب پر محمول ہے۔ (۲) آپ کی خصوصیت ہے، امرنی ربی کا لفظ اسی طرف مشیر ہے۔
مسئلہ: ائمہ ثلاثہ و اہل ظاہر کے ہاں غسل جنابت میں تنخیل لحيہ واجب ہے۔ امام مالک کی ایک روایت وجوب کی دوسری روایت سنیت کی ہے۔

وجوب کی دلیل (۱): حضرت ابو ہریرہ رضی اللہ عنہ کی مرفوع حدیث ہے تحت کل شعرة جنابة فبلوا الشعر و انقوا البشرة (ابوداؤد، ترمذی، ابن ماجہ، بسند ضعیف) (۲) حسن بصری کی مرسل روایت ہے تحت کل شعرة جنابة فبلوا الشعر و انقوا البشرة (مسند عبد الرزاق بسند صحيح) (معارف ص ۱۷۲ ج ۱ بذل المجهود ص ۸۶ ج ۱ البناية ص ۱۰۸ ج ۱ الکوکب الدری محشی ص ۲۶ ج ۱)

باب ما جاء في مسح الرأس

مسئلہ: امام ابو حنیفہ و صاحبین کے ہاں ربع رأس کا مسح فرض ہے۔ استیعاب سنت ہے۔ امام مالک کے ہاں استیعاب فرض ہے۔ امام احمد کا ایک قول بھی یہی ہے۔ امام شافعی کے ہاں ادنیٰ ما یطلق علیہ اسم المسح فرض ہے۔ کم از کم تین بال پر مسح فرض ہے۔ امام احمد کے ظاہر قول میں مرد کے لئے استیعاب اور عورت کے لئے مقدم الرأس کا مسح فرض ہے۔

حنفیہ کی دلیل: قوله تعالیٰ و امسحوا برؤسکم مقدار مسح میں مجمل ہے۔ احادیث میں اس کی تفسیر کم از کم ربع رأس سے کی گئی ہے۔ (۱) عن المغيرة بن شعبه رضی اللہ عنہ ان النبی صلی اللہ علیہ وسلم توضأ فمسح بنا صیته (مسلم۔ ابوداؤد) (۲) عن انس رضی اللہ عنہ قال رأیت رسول اللہ صلی اللہ علیہ وسلم يتوضأ و علیہ عمامة قطرية فادخل يديه من تحت العمامة فمسح مقدم رأسه (ابوداؤد و سکت علیہ)

(۳) عن عطاء مرسلًا انه ﷺ توضأ فحسر العمامة و مسح مقدم رأسه (بيهقي) مرسل
روایت جمہور کے ہاں حجت ہے خصوصاً جب کہ اس کی مؤید مسند روایت بھی ہو۔
امام مالک کی دلیل: مذکورہ آیت ہے کہ اس میں باء زائد ہے۔
جواب: اگر استیعاب فرض ہوتا تو آپ ﷺ ناصیہ کے مسح پر اکتفاء نہ فرماتے۔
امام شافعی کی دلیل: بھی آیت مذکورہ ہے کہ اس میں مسح کا لفظ مطلق ہے۔ لہذا اسے اپنے
اطلاق و عموم پر رکھنا چاہئے۔

جواب (۱): اگر ناصیہ کی مقدار سے کم مسح کافی ہوتا تو بیان جواز کے لئے کم از کم ایک آدھ مرتبہ
آپ ﷺ اس پر عمل فرماتے مگر ایسا کہیں ثابت نہیں۔ (۲) اگر مطلق بعض مراد ہوتا تو مسح کو الگ ذکر
کرنے کی ضرورت تھی چند بالوں کا مسح تو از خود غسل وجہ کے ساتھ ہو جاتا ہے۔ لہذا بعض معین
مراد ہے جس کی تفسیر احادیث مذکورہ میں مقدار ناصیہ سے کر دی گئی ہے۔ (فتح القدیر ص ۱۵ ج ۱، فتح
الملہم ص ۳۹۰ ج ۱، النبا ص ۱ ج ۱)

باب ما جاء ان مسح الرأس مرة

مسئلہ: ائمہ ثلاثہ کے ہاں سر کا مسح ایک بار کرنا سنت ہے۔ امام شافعی کے ہاں تین بار کرنا مستحب ہے۔
جمہور کی دلیل (۱): حضرت عبد اللہ بن زید رضی اللہ عنہما کی مرفوع حدیث میں ہے فمسح برأسه
فأقبل و ادبر مرة واحدة (بخاری، مسلم، ابوداؤد) امام بخاری نے اس حدیث پر باب مسح الرأس
مرة کا عنوان قائم کیا ہے۔ (۲) حضرت ربیع بنت مَعُوذ رضی اللہ عنہا کی مرفوع حدیث ہے
مسح رأسه مرة واحدة (ابوداؤد و ترمذی) قال الترمذی حدیث حسن صحیح۔ (۳)
حضرت عثمان رضی اللہ عنہ نے تعلیم کے لئے وضو کر کے دکھایا۔ اس میں یہ بھی ہے فمسح برأسه مرة
واحدة پھر فرمایا ہکذا رأیت رسول اللہ ﷺ يتوضأ (ابوداؤد) اس پر امام ابوداؤد فرماتے ہیں
احادیث عثمان الصحاح کلھا تدل علی مسح الرأس انه مرة. (۴) حضرت علی رضی اللہ عنہ نے بھی
وضو کی عملی تعلیم دی فمسح برأسه مرة واحدة پھر فرمایا من سره ان يعلم وضوء رسول الله ﷺ
فهو هذا (ابوداؤد) (۵) عن ابن عباس رضی اللہ عنہما انه رأى رسول الله ﷺ يتوضأ قال ومسح
برأسه و اذنيه مرة واحدة. (ابوداؤد) (۶) حضرت عبد اللہ بن عمرو بن العاص رضی اللہ عنہما کی مرفوع حدیث

میں ہے انہ ﷺ مسح راسہ مرة واحدة پھر اپنے فرمایا من زاد علی هذا فقد اساء وظلم
(صحیح ابن خزیمہ)

امام شافعیؒ کی دلیل (۱): حضرت عثمان رضی اللہ عنہ نے فرمایا الا اریکم کیف کان وضوء
رسول اللہ ﷺ ثم توضأ ثلاثاً ثلاثاً (بخاری و مسلم)

جواب: خود محدث بیہقی شافعیؒ فرماتے ہیں یہ روایت مطلق ہے۔ مفسر روایات میں صراحت ہے کہ
غسل اعضاء میں تثلیث تھی اور مسح راس ایک بار تھا لہذا یہ ثلاثاً ثلاثاً ما سوا مسح راس پر محمول ہے۔

دلیل (۲) حضرت عثمان رضی اللہ عنہ کی بعض مرفوع روایات میں تصریح ہے مسح راسہ ثلاثاً (ابوداؤد)

جواب (۱): ضعیف ہے مذکورہ بالا صحیح روایات کے مقابلہ میں مرجوح ہے۔ (۲) بر تقدیر صحت
مطلب یہ ہے کہ استیعاب کی غرض سے ایک پانی سے بار بار ہاتھ پھیرنا درست ہے۔ حافظ ابن حجرؒ
شافعیؒ نے یہی توجیہ کی ہے۔ و یحمل ما ورد من الاحادیث فی تثلیث المسح ان صحت علی
ارادة الاستعیاب بالمسح لا انها مسحات مستقلة جمعاً بین الادلة (فتح الباری ص ۲۵۸ ج ۱) نیز
تین بار مستقل پانی سے مسح کرنا غسل بن جایگا جو خلاف موضوع ہے۔

دلیل (۳): غسل اعضاء پر قیاس ہے۔

جواب: یہ قیاس مع الفارق ہے اگر قیاس کرنا ہے تو تیمم۔ مسح علی الخفین۔ مسح علی
الجبیرہ پر قیاس کرنا چاہئے یعنی مسح کو مسح پر قیاس کیا جائے نہ کہ غسل پر (معارف۔ فتح الملہم۔ البناہ)

باب ما جاء انه ياخذ لرأسه ماءً جديداً

مسئلہ: حنفیہ کے ہاں مسح راس کے لئے جدید پانی لینا سنت ہے۔ غسل یدین سے بچی ہوئی تری
سے مسح کرنا بھی جائز ہے۔ شافعیہ کے ہاں جدید پانی سے مسح کرنا فرض ہے۔ بقیہ تری کافی نہیں۔

حنفیہ کی دلیل (۱): عن الربیع بنت مَعُوذٍ رضی اللہ عنہا ان النبی ﷺ مسح برأسه

من فضل ماء کان فی یدیه (ابوداؤد، مسند احمد) امام ابو داؤد نے اس پر سکوت کیا ہے۔ لہذا ان
کے ہاں یہ صالح لہا احتجاج ہے۔ گواسکی سند میں ابن عقیل متکلم فیہ راوی ہے مگر امام ترمذیؒ نے اس کی

حدیث کو بعض جگہ حسن اور بعض جگہ صحیح لکھا ہے۔ (۲) حافظ ابن حجرؒ نے لکھا ہے وروی الدارقطنی

و البیہقی عن الربیع بنت معوذ رضی اللہ عنہ بلفظ مسح رأسه بما فضل فی یدیه من الماء و فی

روایۃ بلبل فی یدیه و اسنادہ حسن. (۳) محدث ابن قدامہ المغنی میں لکھتے ہیں روی عن علی رضی اللہ عنہ و ابن عمر رضی اللہ عنہ و ابی امامہ رضی اللہ عنہ فیمن نسی مسح رأسه اذا وجد بللا فی لحیته اجزأه ان یمسح رأسه بذلك البلل.

شافعیہ کی دلیل: حضرت عبد اللہ بن زید رضی اللہ عنہ کی مرفوع حدیث ہے۔ انہ رأى النبی صلی اللہ علیہ وسلم توضأ وانه مسح رأسه بماء غیر فضل یدیه (مسلم۔ ابوداؤد۔ ترمذی)

جواب: مذکورہ احادیث کے قرینہ سے سنیت پر محمول ہے۔ حنفی مسلک میں دونوں حدیثوں پر عمل ہو جاتا ہے۔ شافعی مسلک میں ایک حدیث متروک ہو جاتی ہے۔ لہذا حنفی مسلک راجح ہے۔ (معارف ص ۱۸۰ ج ۱، بذل ص ۴۷ ج ۱، حاشیۃ الکوکب الدرۃ ص ۲۸ ج ۱)

باب مسح الاذنین

مسئلہ: امام ابوحنیفہؒ و امام احمدؒ کے ہاں کانوں کے مسح کے لئے جدید پانی ضروری نہیں۔ بلکہ مسح رأس والی بقیہ تری بھی کافی ہے۔ امام شافعیؒ و امام مالکؒ کے ہاں جدید پانی لینا ضروری ہے۔ اس مسئلہ میں ائمہ ثلاثہؒ کے اور اقوال بھی ہیں۔

فریق اول کی دلیل (۱): عن ابی امامہ رضی اللہ عنہ قال توضأ النبی صلی اللہ علیہ وسلم فغسل وجہہ ثلاثا و یدیه ثلاثا و مسح برأسه و قال الاذنان من الرأس (ترمذی۔ ابوداؤد) محدث ابن دقیق العیدؒ ”الامام“ میں لکھتے ہیں الحدیث عندنا حسن آپ صلی اللہ علیہ وسلم کی بعثت کا مقصد احکام کی تعلیم دینا تھا نہ کہ خلقت بتلانا جو محسوس و مشاہد چیز ہے تو حدیث کا مطلب ہوا کہ کان، سر کے حکم میں ہیں لہذا مسح رأس والا پانی مسح اذنین کے لئے بھی کافی ہے۔

سوال: قال حماد لا ادری هذا من قول النبی صلی اللہ علیہ وسلم او من قول ابی امامہ رضی اللہ عنہ (ترمذی، ابوداؤد)

جواب: یہ قول نبوی ہے ابن ماجہ و مسند احمد میں اس کی صراحت ہے۔ عن ابی امامہ رضی اللہ عنہ ان رسول اللہ صلی اللہ علیہ وسلم قال الاذنان من الرأس. دلیل (۲) عن عبد اللہ بن زید رضی اللہ عنہ قال قال رسول اللہ صلی اللہ علیہ وسلم الاذنان من الرأس (ابن ماجہ۔ سند قوی) دلیل (۳) عن ابن عباس رضی اللہ عنہ ان النبی صلی اللہ علیہ وسلم قال الاذنان من الرأس (دارقطنی) قال ابن القطان اسنادہ صحیح. نیز اس مضمون

(الاذنان من الرس) کی مرفوع حدیث حضرت ابو ہریرہ رضی اللہ عنہ سے ابن ماجہ میں حضرت ابو موسیٰ اشعری رضی اللہ عنہ سے دارقطنی و طبرانی میں اور حضرت ابن عمر رضی اللہ عنہ حضرت انس رضی اللہ عنہ حضرت عائشہ رضی اللہ عنہا سے دارقطنی میں مروی ہیں گو یہ ضعیف ہیں مگر تعدد طرق کی وجہ سے حجت ہیں تو یہ قولی حدیث آٹھ صحابہ رضی اللہ عنہم سے مروی ہے۔ دلیل (۴) متعدد فعلی احادیث سے ثابت ہے کہ مسح اذنین۔ مسح راس کے ساتھ اور اس کے ضمن میں ہے حضرت عثمان رضی اللہ عنہ کی حدیث ہے فاخذ ماء فمسح براسه و اذنيه (ابوداؤد) حضرت رُبَيْع بنت مُعَوِّذِ رَضِيَ اللهُ عَنْهَا کی حدیث ہے فمسح برأسه ما اقبل منه وما ادبر وصدغیه و اذنيه (ابوداؤد، ترمذی، نسائی) حضرت ابن عباس رضی اللہ عنہ کی حدیث ہے ومسح برأسه و اذنيه (ابوداؤد، ترمذی، نسائی) امام نسائی نے حضرت ابن عباس رضی اللہ عنہ کی حدیث پر یہ باب قائم کیا ہے باب مسح الاذنين مع الرأس وما يستدل به على انهما من الرأس (نسائی ص ۲۹ ج ۱)۔ دلیل (۵) عن عبد الله الصنابحي رضی اللہ عنہ ان رسول الله صلی اللہ علیہ وسلم قال اذا توضأ العبد فاذا مسح راسه خرجت الخطايا من رأسه حتى تخرج من اذنيه (نسائی، موطا مالك، ابن ماجه) دلیل (۶) عن ابن عباس رضی اللہ عنہ قال الا اخبركم بوضوء رسول الله صلی اللہ علیہ وسلم فاخذ غرفة فمسح براسه و اذنيه (صحيح ابن مندة و صحيح ابن خزيمة) صحیح ابن حبان میں یہ الفاظ ہیں ثم غرف غرفة فمسح بها رأسه و اذنيه۔

فريق ثانی کی دلیل (۱): عن عبد الله بن زيد رضی اللہ عنہ انه رأى رسول الله صلی اللہ علیہ وسلم يتوضأ فاخذ لاذنيه ماء خلاف الماء الذي اخذ لراسه (مستدرک حاکم، بیہقی، سند صحیح) (۲) عن ابن عمر رضی اللہ عنہ انه كان اذا توضأ ياخذ الماء باصبعيه لاذنيه (موطا مالك، بیہقی)

جواب (۱): مذکورہ احادیث کے قرینہ سے بیان جواز پر محمول ہے۔ (۲) مؤول ہے۔ سابقہ تری کے ختم ہونے پر محمول ہے۔ (۳) کثرت رواة و طرق کی وجہ سے سابقہ روایات راجح ہیں (معارف ص ۱۸۲ ج ۱، بذل المجہود ص ۸۰ ج ۱، البناية ص ۱۰۲ ج ۱، نصب الراية ص ۱۸ ج ۱)

باب فی تخلیل الاصابع

مسئلہ: امام ابو حنیفہ و امام احمد کے ہاں وضو میں تخلیل اصابع مسنون ہے۔ امام شافعی و امام مالک کے ہاں مستحب ہے۔ اہل ظاہر کے ہاں واجب ہے۔ (معارف، شرح المہذب، نیل الاوطار)

عدم وجوب کی دلیل (۱): حضرت رفاعہ رضی اللہ عنہا کی مرفوع حدیث جس میں اعرابی کو تعلیم دی گئی ہے اس میں ہے تو ضاً کما امرک اللہ (ابوداؤد. نسائی. ترمذی) یہ آیت وضو کی طرف اشارہ ہے۔ اس میں تخلیل اصابع کا کوئی ذکر نہیں۔ (۲) وہ احادیث جن میں آپ صلی اللہ علیہ وسلم کے وضو کا بیان ہے۔ وہ سب تخلیل کے ذکر سے خالی ہیں۔

وجوب کی دلیل: احادیث باب ہیں ان میں تخلیل کا امر ہے۔ (۱) حضرت لقیط بن صبرہ رضی اللہ عنہ کی مرفوع حدیث میں ہے اذا توضأت فخلل الاصابع (ترمذی. ابوداؤد. نسائی) حضرت ابن عباس کی مرفوع حدیث ہے اذا توضأت فخلل اصابع یدیک ورجلیک (ترمذی و ابن ماجہ) جو اب مذکورہ دلائل کے قرینہ سے یہ سنت و استحباب پر محمول ہیں (البحر الرائق ص ۲۳ ج ۱)

باب ما جاء ویل للاعقاب من النار

مسئلہ: اہل سنت کا اس پر اجماع ہے کہ وضو میں پاؤں دھونا فرض ہے۔ رافضیہ کے ہاں مسح واجب ہے۔

اہل سنت کی دلیل (۱): قولہ تعالیٰ وارجلکم الی الکعبین۔ نصب والی قراءت پر اس کا عطف وجوہم پر ہے۔ (۲) متواتر احادیث جو غسل رجلین پر دال ہیں کہ آپ صلی اللہ علیہ وسلم نے غسل رجلین پر عمل فرمایا ہے۔ ہاں موزوں پر مسح جائز ہے۔ (۳) قال عبد الرحمن بن ابی لیلی اجتمع اصحاب رسول اللہ صلی اللہ علیہ وسلم علی غسل القدمین رواہ سعید بن منصور فی سننہ، رافضیہ کا مذہب اسلام کی ضد ہے۔ ان کے ہاں موزوں پر مسح ناجائز ہے اور موزے نہ ہوں تو مسح واجب ہے۔ رافضیہ کا شبہ وارجلکم والی قراءت ہے۔

جواب (۱): امام شافعی فرماتے ہیں۔ دونوں قراءتیں متواتر ہیں جو بمنزلہ دو آیات کے ہیں۔ نصب والی قراءت حالت عدم تحفف پر محمول ہے اور جر والی حالت تحفف پر محمول ہے۔ اس پر قرینہ احادیث متواترہ ہیں۔ (۲) اصل قراءت نصب والی ہے۔ اور جر کی قراءت جر جوار پر محمول ہے۔ جیسے انی اخاف علیکم عذاب یوم الیم (ہود) الیم عذاب کی صفت ہے تو منصوب ہونا چاہئے مگر یوم کے جوار میں مجرد ہے۔ انی اخاف علیکم عذاب یوم محیط (ہود) یہاں بھی محیط عذاب کی صفت ہے۔ تو منصوب ہونا چاہئے مگر یوم کے جوار کی وجہ سے مجرد ہے۔ عرب کا محاورہ ہے جحر ضب، خرب،

خراب تخر کی صفت ہے تو مرفوع ہونا چاہئے مگر ضرب کے جوار میں مجرود ہے۔

سوال: زجاج نحوئی نے کہا ہے کہ جر جوار صرف ضرورت شعری کی صورت میں جائز ہے اور فصیح کلام میں اس کے وقوع کا انکار کیا ہے۔ علامہ آلوسی بغدادی نے اس پر رد کرتے ہوئے فرمایا ہے جمہور ائمہ عربیت، انفس ابو البقاء وغیرہ جواز کے قائل ہیں۔ لہذا جمہور کے مقابلہ میں زجاج کا تفرّد معتبر نہیں، ویسے بھی مثبت ثانی سے راجح ہوتا ہے۔ پھر مفسر آلوسی نے قرآن مجید سے جر جوار کی مذکورہ بالا مثالیں پیش کی ہیں (تفسیر روح المعانی ص ۶۷ ج ۶)

جواب (۳): امام طحاوی ابن حزم کے ہاں مسح جائز تھا پھر نصب والی قراءت سے منسوخ ہوا۔ تو جر والی قراءت کی تلاوت باقی ہے حکم منسوخ ہے (حقائق السنن ص ۲۳۹ ج ۱)

فائدہ (۱): حافظ ابن حجر فرماتے ہیں غسل رجليں پر صحابہ کرام رضی اللہ عنہم کا اجماع ہے صرف حضرت علی رضی اللہ عنہ و ابن عباس رضی اللہ عنہ و انس رضی اللہ عنہ سے اس کے خلاف منقول تھا۔ لیکن پھر ان کا اس سے رجوع ثابت ہے۔ (فتح الباری ص ۲۳۲ ج ۱) (۲) حضرت علی رضی اللہ عنہ سے وضو علی الوضوء کی صورت میں مسح ثابت ہے۔ جواب بھی بالاتفاق جائز ہے (نسائی باب صفة الوضوء من غیر حدث۔ ابو داؤد۔ شمائل ترمذی) حضرت علی رضی اللہ عنہ کے الفاظ ہیں و هذا وضوء من لم يحدث۔ (۳) مفسر آلوسی نے اس مسئلہ پر مفصل کلام کیا ہے اور رافضیوں کے تمام شبہات کا مسکت جواب دیا ہے۔ (روح المعانی ص ۶۷ ج ۱، معارف ص ۱۸۶ ج ۱، فتح الملہم ص ۴۰۲ ج ۱، عمدۃ القاری ص ۲۳۷ ج ۲، فتح الباری ص ۲۳۲ ج ۱)

باب المنديل بعد الوضوء

مسئلہ: حنفیہ، مالکیہ، حنبلیہ کے ہاں وضو کے بعد رومال وغیرہ سے پانی خشک کرنا لابس بہ کے درجہ میں ہے۔ شافعیہ کے اس میں متعدد قول ہیں۔ اشہر قول میں ترک منديل مستحب ہے۔

جمہور کی دلیل (۱): عن عائشة رضی اللہ عنہا قالت کانت لرسول اللہ صلی اللہ علیہ وسلم خرقۃ ینشف بها بعد الوضوء (ترمذی) (۲) عن معاذ بن جبل رضی اللہ عنہ قال رأیت رسول اللہ صلی اللہ علیہ وسلم اذا توضأ مسح وجهه بطرف ثوبه (ترمذی) نیز اس مضمون کی مرفوع حدیث حضرت سلمان رضی اللہ عنہ سے ابن ماجہ میں۔ حضرت ابو بکر رضی اللہ عنہ سے، حضرت انس رضی اللہ عنہ سے سنن بیہقی میں بھی مروی ہے گو یہ سب حدیثیں ضعیف ہیں۔ لیکن تعدد طرق کی وجہ سے حجت ہیں۔ (۳) ایک مرفوع حدیث ہے ان النبی

ﷺ کان له مندیل او خرقة یمسح بها وجهه اذا توضأ (رواه النسائی فی الکنی بسند صحیح کذا فی عمدة القاری ص ۱۹۵ ج ۳)

شافعیہ کی دلیل: حضرت میمونہ رضی اللہ عنہا کی معروف روایت ہے قالت ادنیت غسله من الجنابة ثم اتیتہ بالمندیل فردہ (مسلم) مسلم کی دوسری سند میں ہے اتی بالمندیل فلم یمسه و جعل یقول بالماء هكذا یعنی ینفضہ. بخاری ص ۴۰ ج ۱ میں یہ الفاظ ہیں ثم اتی بمندیل فلم ینفض بها۔ ابوداؤد ص ۳۷ ج ۱ میں یہ الفاظ ہیں فناولته بالمندیل فلم یأخذہ و جعل ینفض الماء عن جسده.

جواب: حضرت میمونہ رضی اللہ عنہا کا مندیل پیش کرنا اس بات کی دلیل ہے کہ رومال سے پانی خشک کرنا آپ ﷺ کا معمول تھا۔ ورنہ وہ پیش نہ فرماتیں۔ نیز ہاتھ سے پانی جھاڑنا بھی تو مندیل استعمال کرنے کے قائم مقام ہے۔ لہذا رد کرنا کسی خاص وجہ سے ہوگا۔ مثلاً (۱) مندیل صاف نہیں ہو گا (۲) یا گرمی کی وجہ سے تری مطلوب ہوگی (۳) جلدی ہوگی (۴) تواضع کے لئے (۵) پانی کی برکت باقی رکھنی مطلوب ہوگی۔

دلیل (۲): عن انس رضی اللہ عنہ ان رسول اللہ ﷺ لم یکن یمسح ووجهه بالمندیل بعد الوضوء و لا ابو بکر رضی اللہ عنہ و لا عمر رضی اللہ عنہ و لا علی رضی اللہ عنہ و لا ابن مسعود رضی اللہ عنہ رواہ ابن شاہین فی الناسخ و المنسوخ.

جواب: حافظ ابن حجر فرماتے ہیں اسنادہ ضعیف. (فتح الملہم ص ۴۷ ج ۱، عمدة القاری ص ۱۹۳ ج ۳، بذل المجہود ص ۱۵۰ ج ۱، معارف ص ۲۰۲ ج ۱، فتح الباری ص ۳۱۲ ج ۱)

باب الوضوء بالمد

مسئلہ: ائمہ اربعہ کا اس پر اجماع ہے کہ صاع چار مد کا ہوتا ہے آگے مد میں اختلاف ہے۔ امام ابو حنیفہ و امام محمد کے ہاں ایک مد دو رطل کا ہوتا ہے تو صاع آٹھ رطل ہوا۔ امام احمد کی ایک روایت اور امام ابو یوسف کا قدیم قول بھی یہی ہے۔ فقہاء عراق کا یہی مسلک ہے۔ ائمہ ثلاثہ کے ہاں ایک مد ایک رطل اور ثلث رطل کا ہوتا ہے۔ تو صاع پانچ رطل اور ایک تہائی رطل ہوا۔ امام ابو یوسف کا جدید قول بھی یہی ہے۔ فقہاء حجاز کا یہی مسلک ہے۔

امام ابو حنیفہ کی دلیل (۱): عن موسیٰ الجہنی رضی اللہ عنہ قال اتی مجاہد بقدرح

حضرت ثمانیہ ارطال فقال حدثتني عائشة رضی اللہ عنہا ان رسول اللہ ﷺ كان يغتسل بمثل هذا (نسائی بسند صحیح و الطحاوی) حضرت عائشہ رضی اللہ عنہا کی روایت ہے ان النبی ﷺ كان يغتسل بالصاع و يتوضأ بالمد (ابوداؤد ص ۱۲ ج ۱) حضرت انس رضی اللہ عنہ سے مروی ہے ان النبی ﷺ يتوضأ بالمد و يغتسل بالصاع (مسلم) حضرت سفینہ رضی اللہ عنہا سے مروی ہے ان النبی ﷺ يتوضأ بالمد و يغتسل بالصاع (ترمذی، وقال حسن صحیح) تو ان احادیث کے مجموعہ سے ثابت ہوا کہ مد و رطل ہوتا ہے۔ دلیل (۲) عن انس رضی اللہ عنہ قال قال النبی ﷺ يتوضأ باناء يسع رطلين و يغتسل بالصاع - ابوداؤد ص ۱۳ ج ۱ و هو علی شرط مسلم و رواه احمد فی مسنده۔ دلیل (۳) عن انس رضی اللہ عنہ ان رسول اللہ ﷺ كان يتوضأ بالمد رطلين و يغتسل بالصاع ثمانیہ ارطال (دارقطنی، سند ضعیف) اس مضمون کی حدیث حضرت عائشہ رضی اللہ عنہا سے دارقطنی میں، حضرت جابر رضی اللہ عنہ سے کامل ابن عدی میں بھی مروی ہے۔ گو یہ حدیثیں ضعیف ہیں لیکن درجہ استشہاد میں پیش کی جاسکتی ہیں۔ دلیل (۴) عن ابراهيم النخعي قال كان صاع النبي ﷺ ثمانیہ ارطال ومدہ رطلين (کتاب الاموال لابی عبید مرسل) مرسل روایت جمہور کے ہاں حجت ہے۔ اسکی تائید میں مسند روایت بھی ہو تو بالاتفاق حجت ہے۔ دلیل (۵) حسن بن صالحؒ فرماتے ہیں صاع عمر رضی اللہ عنہ ثمانیہ ارطال (مصنف ابن ابی شیبہ کتاب الزکوٰۃ) ظاہر ہے کہ حضرت عمر رضی اللہ عنہ کا صاع صاع نبوی رضی اللہ عنہ کے مطابق ہوگا۔ حجاج بن یوسف نے عراق میں اس صاع عمر کو نافذ کیا تھا اور اہل عراق سے بطور امتنان کہا کرتا تھا الم اخرج لكم صاع عمر. اس صاع کو صاع حجاجی کہا جاتا تھا اور صاع عمری بھی۔ یہ حضرت عمر بن الخطاب رضی اللہ عنہ کی طرف نسبت تھی۔ نہ کہ عمر بن عبد العزیز کی طرف۔ (۶) علامہ نور شاہ صاحب فرماتے ہیں احتیاط اس میں ہے کہ کفارات و صدقات میں صاع عراقی اختیار کیا جائے تاکہ ذمہ داری سے سرخروئی کا یقین ہو۔

ائمہ ثلاثہ کی دلیل (۱): فذیہ کے بارے میں حضرت کعب بن عجرہ رضی اللہ عنہ سے مروی ہے ان النبی ﷺ قال له صم ثلاثة ايام او اطعم ستة مساكين لكل مسكين نصف صاع (بخاری و مسلم) اور صحیحین کی دوسری روایت میں ہے فامرہ ان يطعم فرقاين ستة. قال ثعلب الفرق اثنا عشر مداء، و قال ابن قتيبة الفرق ستة عشر رطلا۔ تو ائمہ لغت کی اس تشریح سے واضح ہوا کہ صاع پانچ رطل اور ثلث رطل ہے۔

جواب: ارباب لغت کا قول اس مقام میں احناف پر حجت نہیں کیونکہ ائمہ احناف خود لغت و عربیت

کے امام ہیں نیز صاحب قاموس نے لکھا ہے۔ المد مکیال و هو رطلان اور رطل و ثلث۔

دلیل (۲): حضرت ابو ہریرہ رضی اللہ عنہ سے مروی ہے قیل یا رسول اللہ صاعنا اصغر الصیعان و مدنا اکبر الامداد فقال اللهم بارک لنا فی صاعنا (صحیح ابن حبان و صحیح ابن خزیمہ) اس سے معلوم ہوا کہ آپ صلی اللہ علیہ وسلم کا صاع سب سے چھوٹا تھا۔ ظاہر ہے حجازی صاع عراقی صاع سے چھوٹا ہے۔ لہذا وہی مراد ہے۔

جواب: احادیث سے معلوم ہوتا ہے کہ ایک ہاشمی صاع بھی مروج تھا اور وہ بتیس رطل کا تھا تو اس کی نسبت آٹھ رطل والا صاع اصغر ہے۔

فائدہ: صحیحین کی روایت میں ہے آپ صلی اللہ علیہ وسلم نے یہ دعا فرمائی تھی اللهم بارک لهم فی مکیالهم و فی صاعهم۔ تو اس میں معنوی وحسی دونوں قسم کی برکت آگئی لہذا آپ کا صاع حسابی بڑا ہونا چاہئے (معارف ص ۲۰۹ ج ۱)۔ **دلیل (۳):** نہتی وغیرہ میں قوی سند سے یہ واقعہ منقول ہے۔ حضرت امام ابو یوسف رضی اللہ عنہ حج کے موقع پر مدینہ طیبہ تشریف لے گئے اور صاع کی تحقیق فرمائی۔ مہاجرین و انصار کی اولاد میں سے پچاس شیوخ (بوڑھے) اپنے اپنے صاع لائے اور کہا ہذا صاع رسول اللہ صلی اللہ علیہ وسلم اور وہ خستہ ارطال و ثلث رطل تھے۔

جواب: اس میں علت خفیہ ہے۔ امام محمد، امام ابو یوسف کے مسلک اور اختلاف کو سب سے زیادہ جاننے والے اور نقل کرنے والے ہیں اگر یہ واقعہ صحیح ہوتا تو امام محمد دوسرے اختلافات و اقوال کی طرح اس کو بھی اپنی کتابوں میں نقل کرتے لیکن اس طرف اشارہ نہیں کیا لہذا یہ معلول وغیر معتبر ہے۔

دلیل (۴): دارقطنی میں ہے امام مالک نے اہل مدینہ سے صاع طلب کیے تو لوگ اپنے اپنے صاع لائے۔ کسی نے کہا حدثنی ابی عن ابیہ انہ کان یؤدی بہذا الصاع الی رسول اللہ صلی اللہ علیہ وسلم اور کسی نے کہا حدثنی ابی عن اخیه انہ کان یؤدی بہذا الصاع الی رسول اللہ صلی اللہ علیہ وسلم۔ امام مالک نے ان کو مایا تو وہ خستہ ارطال و ثلث رطل تھے۔

جواب: صاحب التتبع محدث فرماتے ہیں اسنادہ مظلم و بعض رجالہ غیر مشہورین۔

فائدہ: محقق ابن الہمام فرماتے ہیں بقول بعض علماء یہ لفظی نزاع ہے۔ بغدادی رطل بیس استارکا ہوتا ہے۔ اور حجازی رطل تیس استارکا تو ہر صاع عراقی ہو یا حجازی ۱۶۰ استارکا ہوا۔ واللہ اعلم (فتح القدیر

باب کراہیۃ فضل طہور المرأة

یہاں پر چند صورتیں ہیں (۱) مرد و عورت اکٹھے وضو یا غسل کے لئے بڑے برتن سے اپنے اپنے ہاتھ سے پانی لے کر طہارت حاصل کریں (۲) مرد کا فضل طہور (وضو یا غسل سے بچا ہوا پانی) مرد کے لئے (۳) عورت کا فضل طہور عورت کے لئے (۴) مرد کا فضل طہور عورت کے لئے۔ یہ سب صورتیں باتفاق ائمہ اربعہ جائز ہیں۔ (۵) عورت کا فضل طہور مرد کے لئے۔ اس میں اختلاف ہے۔ ائمہ ثلاثہ کے ہاں یہ بھی جائز ہے امام احمد کے ہاں مکروہ تحریمی ہے۔

ائمہ ثلاثہ کی دلیل (۱): عن ابن عباس رضی اللہ عنہ قال اغتسل بعض ازواج النبی صلی اللہ علیہ وسلم فی جفنة فاراد رسول اللہ صلی اللہ علیہ وسلم ان يتوضأ منه فقالت یا رسول اللہ انی كنت جنباً فقال ان الماء لا یجنب (ترمذی۔ نسائی۔ ابوداؤد) قال الترمذی حدیث حسن صحیح۔ (۲) عن ابن عباس رضی اللہ عنہ ان رسول اللہ صلی اللہ علیہ وسلم کان یغتسل بفضل میمونة رضی اللہ عنہا (مسلم)

امام احمد کی دلیل: عن الحكم بن عمرو الغفاری رضی اللہ عنہ ان النبی صلی اللہ علیہ وسلم نہی ان يتوضأ الرجل بفضل طہور المرأة (ترمذی۔ نسائی۔ ابوداؤد۔ ابن ماجہ)

جواب (۱): مذکورہ احادیث سے منسوخ ہے۔ حضرت میمونہ رضی اللہ عنہا کے قول ”انی كنت جنباً“ سے معلوم ہوتا ہے کہ نبی پہلے وارد ہو چکی تھی اس لئے اظہار حقیقت کیا (۲) نبی تزیہی ہے اور حدیث ابن عباس رضی اللہ عنہ بیان جواز پر محمول ہے۔ قالہ الجمهور۔ (۳) نبی اجنبی عورت محمول ہے اس سے فتنہ کا اندیشہ ہوتا ہے۔ (۴) نظیفہ و کثیفہ کا فرق ہے۔ نظیفہ ہو تو جائز۔ کثیفہ ہو تو منع۔

تنبیہ: ابوداؤد ص ۱۲ ج ۱ و النسائی میں مرفوع حدیث ہے۔ نہی رسول اللہ صلی اللہ علیہ وسلم ان تغتسل المرأة بفضل الرجل الحدیث یہ حدیث باتفاق ائمہ اربعہ قابل توجیہ ہے کہ جواز کی احادیث سے یہ منسوخ ہے یا کراہت تزیہی پر محمول ہے۔ (بذل ص ۵۱ ج ۱، معارف ص ۲۱۶ ج ۱، فتح الملہم ص ۴۷۳ ج ۱)

باب ما جاء ان الماء لا ینجسه شیء

مسئلہ: ائمہ اربعہ کا اس پر اجماع ہے کہ اگر پانی میں نجاست گر جائے اور پانی کا کوئی وصف رنگ یا بو یا ذائقہ بدل جائے تو وہ پانی ناپاک ہے۔ خواہ وہ پانی قلیل ہو یا کثیر۔ جاری ہو یا راکد۔ اور اگر تغیر نہ ہو تو پھر قلیل و کثیر کا فرق ہے کہ قلیل بالاتفاق ناپاک ہے اور کثیر پاک ہے۔ آگے قلیل و کثیر کی حد

بندی میں اختلاف ہے امام مالکؒ کے ہاں تین اوصاف میں سے کوئی وصف بدل جائے تو وہ قلیل ہے اور ناپاک ہے۔ ورنہ کثیر ہے اور پاک ہے۔ امام شافعیؒ و امام احمدؒ کے ہاں مقدار قلتین کثیر ہے اور پاک ہے۔ اس سے کم قلیل و ناپاک ہے۔ امام ابو حنیفہؒ کی ظاہر الروایت میں چونکہ حد بندی کسی صحیح حدیث سے ثابت نہیں ہے۔ علہ لہذا اس میں معتدلی بہ کی رائے اور غلبہ ظن کا اعتبار ہے جیسے اشتباہ قبلہ کے وقت غلبہ ظن کا اعتبار ہے۔ اسی طرح مکان و ثوب کی طہارت و نجاست میں اشتباہ کے وقت بھی غلبہ ظن کا اعتبار ہوتا ہے۔ تو اگر ظن غالب یہ ہے کہ پانی میں ایک طرف واقع ہونی والی نجاست کا اثر دوسری طرف پہنچ جائے گا تو قلیل اور ناپاک ہے ورنہ کثیر اور پاک ہے۔ نجاست کی دوسری طرف سرایت کرنے کی مختلف صورتیں لکھی ہیں۔ (۱) ایک طرف رنگ ڈالنے کا اثر دوسری طرف پہنچ جائے (۲) تحریک بالید سے دوسری طرف حرکت ہو (۳) ایک طرف وضو کرنے سے دوسری طرف حرکت ہو۔ (۴) ایک طرف غسل کرنے سے دوسری طرف حرکت ہو۔

فائدہ (۱): حنیفہ کے ہاں وہ درہ کثیر اور اس سے کم قلیل ہے یہ تحدید امام ابو حنیفہؒ امام ابو یوسفؒ امام محمدؒ کا مسلک نہیں ہے اور نہ ان سے منقول ہے۔ بلکہ یہ امام محمدؒ کے ایک قول سے ماخوذ ہے۔ امام محمدؒ سے پوچھا گیا تھا کہ حوض کبیر کی مقدار کیا ہے آپ رحمۃ اللہ علیہ نے فرمایا کمسجدی هذا۔ بعد میں لوگوں نے اس مسجد کو ناپا تو وہ اندر سے ثمانیۃ فی ثمانیۃ اور باہر سے عشرۃ فی عشرۃ تھی۔ متاخرین فقہاء نے عوام کی سہولت کے لئے عشرۃ فی عشرۃ کو اختیار کر لیا کیونکہ ہر شخص صحیح رائے نہیں قائم کر سکتا کہ ایک جانب کی نجاست کا اثر کس صورت میں دوسری طرف پہنچتا ہے۔

فائدہ (۲): اہل ظاہر کے ہاں مطلقاً پانی میں نجاست گرنے سے پانی ناپاک نہیں ہوتا خواہ تغیر وصف ہو یا نہ ہو۔ پانی قلیل ہو یا کثیر۔ وہ حضرت ابو سعید خدریؓ کی مطلق حدیث سے استدلال کرتے ہیں ان الماء طهور لا ینجسہ شیء (ترمذی)

جواب: ابن ماجہ و دارقطنی میں یہ حدیث اس استثناء اور قید کے ساتھ ہے الا ما غلب علی ریحہ او طعمہ او لونه لہذا مطلق سے استدلال درست نہیں۔

فائدہ (۳): شرح حدیث نے اس مقام پر اہل ظاہر کے جمود کے عجائب و غرائب نقل کئے ہیں۔ مثلاً لوبال فی اناء ثم صبہ فی ماء یجوز ان یتوضأ منه لانہ ما بال فی الماء بل فی غیرہ و الحدیث لا یبولن احدکم فی الماء ثم یتوضأ منه و کذا لو تغوط فی الماء الجاری یجوز ان

علہ قال علی بن المدینیؒ شیخ الامام البخاریؒ لیس لاحد من الفریقین (الحنفیۃ و الشافعیۃ و غیرہم) فی تقدیر الماء و تحدیدہ حدیث صح عنہ رحمۃ اللہ علیہ (فتح الرحمن ص ۱۹۷ ج ۱)

یتوضأ منه لانه تغوط و لم یبل و الممنوع البول لا التغوط و غیر ذلك قال النووی فی شرح المهذب ص ۱۱۹ ج ۱ بعد نقل هذه العجائب و فساده مغن عن الافساد و هذا خرق للاجماع لانه لا فرق بین البول و التغوط اجماعاً.

حنیفہ کی دلیل (۱): عن ابی ہریرۃ رضی اللہ عنہ قال قال رسول اللہ صلی اللہ علیہ وسلم لا یبولن احدکم فی الماء الدائم (بخاری و مسلم، ابوداؤد، ترمذی) (۲) عن جابر رضی اللہ عنہ نہی رسول اللہ صلی اللہ علیہ وسلم ان یبال فی الماء الدائم (مسلم) (۳) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم اذا استیقظ احدکم من نومه فلا یغمسن یدہ فی الاناء حتی یغسلها ثلاثاً (بخاری، مسلم) اس مضمون کی مرفوع حدیث حضرت جابر رضی اللہ عنہ سے ابن ماجہ میں بھی ہے۔ (۴) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم اذا شرب الکلب فی اناء احدکم فلیغسلہ سبع مرات (بخاری، مسلم) مسلم کی ایک روایت میں یہ الفاظ ہیں طہور اناء احدکم اذا و لغ فیہ الکلب ان یغسلہ سبع مرات۔ اس مضمون کی مرفوع حدیث حضرت عبد اللہ بن مغفل رضی اللہ عنہ سے مسلم، ابوداؤد، طحاوی میں بھی مروی ہے۔ (۶۵) حضرت ابو ہریرہ رضی اللہ عنہ و حضرت میمونہ رضی اللہ عنہا سے مروی ہے قال رسول اللہ صلی اللہ علیہ وسلم اذا وقعت الفارة فی السمن فان کان جامداً فالقوها و ماحولها و ان کان مائعاً فلا تقربوه (ابوداؤد، نسائی) اس مضمون کی مرفوع حدیث حضرت میمونہ رضی اللہ عنہا سے بخاری ص ۱۳۷ ج ۱ میں بھی مروی ہے۔ اس کے الفاظ یہ ہیں ان رسول اللہ صلی اللہ علیہ وسلم سئل عن فارة سقطت فی سمن فقال القوها و ماحولها و کلوا سمنکم دوسری سند میں ہے خذوها و ماحولها فاطر حوہ۔ یہ سب حدیثیں صحیح ہیں۔ نجاست گرنے سے پانی وغیرہ کی نجاست پر دال ہیں ان میں نہ تحدید ہے نہ تغیر کی قید ہے۔ لہذا مبتلیٰ بہ کی رائے کا اعتبار ہے۔

دلیل (۷): قرآن مجید کی متعدد آیات میں محرمات اور نجاسات سے اجتناب کا حکم ہے جیسے و یحرم علیہم الخبائث (اعراف) انما حرم علیکم المیتة و الدم و لحم الخنزیر (بقرة و نحل) حرمت علیکم المیتة و الدم و لحم الخنزیر (المائدة) انما الخمر و المیسر فاجتنبوه لعلکم تفلحون (المائدة) ان آیات کا مقتضیٰ یہ ہے کہ ان محرمات کا استعمال منع ہے خواہ تنہا ہوں یا کسی چیز میں مخلوط تغیر کی کوئی قید نہیں ہے۔ بس مبتلیٰ بہ کا ظن غالب ہو کہ حرام و نجس چیز کے اجزاء استعمال ہو رہے ہیں تو وہ حرام ہے اس سے پرہیز لازم ہے (فتح الملہم ص ۴۴ ج ۱)

امام مالک کی دلیل: حضرت ابوسعید خدری رضی اللہ عنہ کی حدیث ہے قیل یا رسول اللہ انتوضأ من بیر بضاعة و ہی بیر یلقى فیہا الحیض و لحوم الکلاب و التبن فقال رسول اللہ صلی اللہ علیہ وسلم ان

الماء طهور لا ینجسه شیء (ابوداؤد، نسائی، ترمذی، ابن ماجہ) امام احمد۔ سحیح بن معین۔ ابن حزم نے اس کو صحیح کہا ہے۔ امام ترمذی نے حسن کہا ہے۔ دارقطنی و ابن ماجہ کی اس روایت میں یہ زیادت بھی ہے الا ما غلب علی ریحہ و طعمہ و لونه۔ امام مالک اس مجموعہ سے استدلال فرماتے ہیں۔ اہل ظاہر صرف ابتدائی جملہ (بدوں استثناء) سے استدلال کرتے ہیں۔

جواب (۱): گو مذکورہ بزرگوں نے اس کی توثیق کی ہے مگر محدث ابن القطان نے دلائل سے اس کی تضعیف کی ہے۔ خود ابوداؤد نے باب ما جاء فی بیر بضاعة میں اس کی سند میں اضطراب کی طرف اشارہ کیا ہے۔ محدث ابن القطان مغربی اپنی کتاب الوہم و الایہام میں لکھتے ہیں ان فی سندہ اختلافاً فقوم یقولون عبید اللہ بن عبد اللہ بن رافع و قوم یقولون عبد اللہ بن عبد اللہ بن رافع و منهم من یقول عبید اللہ بن عبد الرحمن بن رافع و منهم من یقول عن عبد الرحمن بن رافع و کیف ما کان فهو لا یعرف له حال و لا عین (آثار السنن ص ۸) غالباً اس اضطراب کی وجہ سے شیخین نے اس کو نہیں لیا۔ بہر حال مذکورہ بالا صحیح احادیث کے مقابلہ میں مرجوح ہے۔

جواب (۲): یہ حدیث بالاتفاق مؤول ہے ان الماء طهور میں الف لام عہد خارجی کا ہے۔ صرف بیر بضاعة کا پانی مراد ہے۔ سوال کا منشا وہم تھا کہ پہلے کسی زمانہ میں مشرکین و منافقین اس میں قاذورات وغیرہ ڈالتے تھے۔ یا کنواں نشیب میں تھا اور زمانہ سیلاب میں از خود قاذورات اس میں گرتے تھے گو اب نہیں ہیں لیکن سابقہ صورت کی وجہ سے نجاست کا وہم تھا تو ازالہ وہم کے لئے فرمایا ان الماء طهور اہ یہ توجیہ ضروری ہے۔ ورنہ ظاہر ہے کہ زیر استعمال پانی میں کوئی کافر بھی گندگی نہیں ڈالتا چہ جائیکہ کوئی مسلمان اور وہ بھی نظافت پسند صحابہ کرام رضی اللہ عنہم ایسا کریں۔ بالخصوص جب کہ پانی کی قلت بھی ہو اور آنحضرت صلی اللہ علیہ وسلم اس کا پانی خود نوش فرماتے تھے۔ کذا قال الخطابی فی معالم السنن و العینی و الطیبی۔

جواب (۳): امام طحاوی فرماتے ہیں بیر بضاعة کا پانی جاری تھا۔ اس سے باغ وغیرہ کی سیرابی ہوتی تھی۔ کانت طریقاً للماء الی البساتین (طحاوی ص ۱۱۱) ڈول وغیرہ سے پانی کھینچ کر باغات وغیرہ سیراب کئے جاتے تھے۔ مؤرخ واقدی گو حدیث کے سلسلہ میں ضعیف ہیں مگر سیر و مغازی میں معتبر ہیں۔ حافظ ابن حجر نے التلخیص الحبیر میں متعدد جگہ لکھا ہے انہم اتفقوا ان قول الواقدی حجة فی السیر و المغازی کلھا۔ علامہ واقدی فرماتے ہیں کانت بیر بضاعة سباعی

سبع و عیونہا کثیرة فہی لا تنزح (فوح بلازری) علامہ نور شاہ صاحب کشمیریؒ فرماتے ہیں بخاری کی احادیث سے معلوم ہوتا ہے کہ بیر بضاعہ کے پانی سے باغات اور سبزیوں کی آب پاشی ہوتی تھی عن سهل قال کنا نفرح بیوم الجمعة قلت و لم قال کانت عجوز لنا ترسل الی بضاعة قال ابن مسلمة نخل بالمدينة فتاخذ من اصول السلق فتطرحه فی قدر و تکرکر (تطحن) حبات من شعیر فاذاصلینا الجمعة انصرفنا نسلم علیہا فتقدمہ الینا فنفرح من اجلہ و ما کنا نقیل و لا نتغدی الا بعد الجمعة (بخاری باب تسلیم الرجال علی النساء ص ۹۲۳ ج ۲) یہی حدیث اختصار سے بخاری ص ۱۲۸ ج ۱ ابواب الجمعة میں بھی مروی ہے۔ محدث محمد یوسف بنوریؒ فرماتے ہیں فروایة الصحیح (بخاری) اصرح دلیل و اوضح حجة علی ان بیر بضاعة کانت تسقی بها الحقول و البساتین هناک (معارف السنن ص ۲۲۷ ج ۱)

سوال: امام ابو داؤدؒ فرماتے ہیں میں نے بیر بضاعہ کی پیمائش کی۔ اس کا عرض چھ ذراع تھا۔ قیم بضاعہ نے کہا اکثر اس کا عمق ناف تک رہتا ہے۔ دربان نے کہا اس کی بنا میں کوئی تبدیلی نہیں آئی۔

جواب: واقدی کی ولادت ۱۳۰ھ میں، وفات ۲۰۷ھ میں ہے۔ یہ خود مدینہ منورہ کے باشندے ہیں ابو داؤد کی نسبت مدینہ کے جغرافیہ سے زیادہ واقف ہیں۔ لہذا ان کی تحقیق راجح ہے۔ ابو داؤد اور عہد نبوت میں تقریباً دو سو سال کا فاصلہ ہے اور قیم و دربان دونوں مجہول ہیں۔ طویل زمانہ بعد کچھ تبدیلی کا آجانا مستبعد نہیں۔ بہر حال بیر بضاعہ کا پانی کثیر اور جاری تھا اس لئے پاک قرار پایا۔

امام شافعیؒ و امام احمدؒ کی دلیل: حضرت ابن عمرؓ کی قلتین والی حدیث ہے۔ قال سمعت رسول الله ﷺ و هو یسأل عن الماء یكون فی الفلاة من الارض و ما ینوبہ من السباع و الدواب قال اذا کان الماء قلتین لم یحمل الخبث (ابو داؤد۔ نسائی۔ ترمذی۔ ابن ماجہ۔ مسند احمد۔ صحیح ابن حبان۔ صحیح ابن خزیمہ)

جواب (۱): گو امام شافعیؒ، امام احمدؒ، اسحاقؒ، ابو عبیدہؒ، حاکمؒ، ابن مندہؒ نے اس کو صحیح کہا ہے اور ابن معینؒ نے حسن کہا ہے۔ لیکن مذاہب اربعہ کے کبار محدثینؒ نے اس کو ضعیف کہا ہے۔ جیسے امام بخاریؒ نے استاذ علی بن المدینی، ابی الہمذری، ابن جریر، ابن عبد البر مالکی، قاضی اسماعیل مالکی، قاضی ابو بکر ابن العربی مالکی، امام غزالی شافعی، الرویانی، ابن دیقق، ابو الحجاج المزنی، ابن تیمیہ حنبلی، ابن قیم حنبلی۔ یہ حدیث ان کے ہاں ضعیف ہے اور موقوف ہے۔ نیز ابن تیمیہ اور ابن قیم نے اس پر بہت وزنی نقد کیا ہے کہ بالفرض اس کی سند کو صحیح بھی مان لیا جائے تو اس میں خفی علت ہے کہ پانی کا مسئلہ بذات خود

اہم تھا اس کا تعلق طاہر و نجس اور حلال و حرام سے تھا پوری امت اس کی محتاج تھی عرب میں پانی کی قلت تھی اگر یہ واقعہ مرفوع ہوتا تو صحابہ کرام رضی اللہ عنہم میں مشہور ہوتا کثرت سے صحابہ کرام رضی اللہ عنہم اس کو روایت کرتے پھر اہل مکہ، اہل مدینہ، اہل بصرہ، اہل کوفہ، اہل شام کے علم و عمل میں آتا جب کہ صحابہ رضی اللہ عنہم میں صرف حضرت ابن عمر رضی اللہ عنہما اس کے راوی ہیں آپ کے کثیر تلامذہ میں سے صرف آپ کے صاحبزادے عبید اللہ و عبد اللہ آپ سے روایت کرتے ہیں۔ باقی تلامذہ نافع۔ سالم۔ ایوب۔ سعید بن جبیر و دیگر اس کو نقل نہیں کرتے لہذا یہ معلول و ضعیف ہے اور موقوف ہے (معارف السنن ص ۲۳۲ ج ۱) نیز یہ حدیث سند، متن، معنی ہر لحاظ سے مضطرب ہے۔

سند کا اضطراب: ولید بن کثیر کا استاذ محمد بن جعفر الزبیر ہے۔ یا محمد بن عباد بن جعفر ہے۔ پھر آگے ان کا شیخ عبید اللہ بن عبد اللہ ہے یا عبد اللہ بن عبد اللہ ہے۔

متن کا اضطراب: بعض روایات میں قلتین ہے (ابوداؤد، ترمذی) بعض میں قلتین او ثلثا ہے (مسند احمد، دارقطنی) بعض میں اربعین قلة بعض میں اربعین غربا اور بعض میں اربعین دلوا ہے جن کی تفصیل نصب الرایۃ ص ۱۰۸ ج ۱ میں ہے۔

معنی کا اضطراب: قلة کا لفظ مشترک ہے۔ مشک۔ بڑا مٹکا۔ پہاڑ کی چوٹی۔ (نصب الرایۃ) ان کے علاوہ اور معانی بھی لسان العرب و تاج العروس میں مذکور ہیں۔

سوال: قلال ہجر مراد ہیں۔

جواب (۱): اس کی تعیین پر کوئی دلیل نہیں ہے پھر قلال ہجر کی انواع مختلف ہیں۔ صغیر۔ کبیر تو ابہام باقی رہا۔

جواب (۲): حضرت گنگوہیؒ فرماتے ہیں قلتین کی مقدار کا پانی معتدل زمین پر پھیلا یا جائے چلو بھرنے سے زمین نہ کھلے اور ایک طرف کی حرکت سے دوسری طرف حرکت نہ ہو تو وہ عشرنی عشر ہوگا۔

صاحب احیاء السنن فرماتے ہیں وجو بناہ نحن فوجدناہ کذلک (اعلاء السنن ص ۲۸۲ ج ۱)

جواب (۳): علامہ انور شاہ کشمیرؒ فرماتے ہیں۔ حدیث قلتین کا مورد مکہ و مدینہ کے مابین چشموں کا پانی ہے جو کثیر اور جاری تھا جیسا کہ حدیث کے الفاظ سے واضح ہوتا ہے۔ یسأل عن الماء یکون فی

الفلاة و ما ینوبہ من السباع و الدواب، حالانکہ وہ پہاڑی اور ریگستانی زمین تھی جہاں پر پانی جلدی خشک ہو جاتا ہے (فتح الملہم ص ۴۴۳ ج ۱، معارف ص ۲۳۷ ج ۱)

فائدہ: صحابہ کرام رضی اللہ عنہم کے آثار سے معلوم ہوتا ہے کہ قلتین بالمعنی المعروف کی مقدار کا اعتبار نہیں

تھا۔ (۱) عن عطاء ان حبشیا وقع فی زمزم فمات فامر ابن الزبیر رضی اللہ عنہ فنزح مائها (طحاوی۔ ابن ابی شیبہ۔ سند صحیح) (۲) عن محمد بن سیرین ان زنجیا وقع فی زمزم فمات فامر به ابن عباس رضی اللہ عنہ فاخرج و امر بها ان تنزح (دارقطنی سند صحیح) (۳) عن میسرۃ ان علیا رضی اللہ عنہ قال فی بئر وقعت فارة فماتت قال ینزح مائها (طحاوی سند حسن) ان واقعات پر کئی صحابی کا انکار یا حدیث قلتین سے استدلال ثابت نہیں۔ جب کہ چاہ زمزم کا پانی قلتین بالمعنی المعروف کی مقدار سے زائد تھا۔ (آثار السنن ص ۱۰) قال الشیخ عبد الحق المحدث الدهلوی فی فتح الرحمن دس ۱۹۹ ج ۱ و قد ورد عن ابن عباس رضی اللہ عنہ و ابن الزبیر رضی اللہ عنہ انهما امرا بنزح کل الماء بوقوع الزنجی فی بئر زمزم و لم ینظر اثره فی الماء و لا شبهة انه کان اکثر من القلتین و کان بمحض من الصحابة رضی اللہ عنہم و لم ینظر من احدهم الانکار علیہم فیکون حدیث القلتین مخالفا لاجماع فلا یقبل و لما لم یثبت عن النبی صلی اللہ علیہ وسلم حدیث فی تقدیر الماء و تحدیدہ رجوع اصحابنا فی ذلك الی الدلائل الحسبة دون السمعیة و جعلوا معیار القلة و الکثرة الخلوئس ۱۲

باب فی ماء البحر انه طهور

مسئلہ: مچھلی بالاجماع حلال ہے۔

مسئلہ: امام ابو حنیفہؒ کے ہاں مچھلی کے سوا باقی بحری حیوانات حرام ہیں۔ امام مالکؒ کے ہاں سب حلال ہیں۔ امام شافعیؒ کے متعدد قول ہیں۔ صحیح معتمد قول میں مینڈک حرام باقی سب حلال ہیں۔ ایک قول حنیفہ کے موافق بھی ہے امام احمدؒ کے ہاں مینڈک مگر چھ حرام باقی سب حلال ہیں۔ الغرض ائمہ ثلاثہ کے مسالک قریب قریب ہیں۔

حنفیہ کی دلیل (۱): حرمت علیکم المیتة و الدم و لحم الخنزیر الآیة۔ (فائدہ) بحری و بری دونوں کو شامل ہے۔ (۲) و یحرم علیہم الخبائث (اعراف) عرب کی لطیف طبائع جن سے نفرت کرتی ہیں وہ الخبائث میں داخل ہیں۔ ان سب حیوانات بحری سے لطیف طبائع نفرت اور گھن کرتی ہیں۔ لہذا یہ خبیث اور حرام ہیں قالہ العینیؒ (۳) عن عبد الرحمن رضی اللہ عنہ ان طیبیا سأل النبی صلی اللہ علیہ وسلم عن ضفدع یجعلها فی دواء فنہا (ابوداؤد کتاب الطب ص ۵۴۱ ج ۲) جب دوا کے لئے قتل ممنوع ہے تو کھانے کے لئے بطریق اولی ممنوع ہوگا۔ (۴) پورے ذخیرہ احادیث میں کسی ایک صحابی رضی اللہ عنہ سے بھی مچھلی کے سوا کسی بحری جانور کا کھانا ثابت نہیں۔ حلت کی صورت میں مچھلی کی طرح

باقی حیوانات بھی عام کھائے جاتے۔

ائمہ ثلاثہ کی دلیل (۱): قوله تعالى احل لكم صيد البحر (ماندہ) صید بمعنی صید ہے اور اضافت استغراقی ہے۔

جواب: صید اپنے حقیقی مصدری معنی میں ہے۔ مقصود محرم کے افعال بیان کرنا ہے۔ جیسا کہ آگے و حرم علیکم صید البر میں صید کا حقیقی معنی مراد ہے۔ حقیقت کے امکان کے وقت مجاز لینا درست نہیں۔

دلیل (۲): حضرت ابوہریرہ رضی اللہ عنہ کی حدیث ہے کہ ایک شخص نے سوال کیا یا رسول اللہ افتوضاً من البحر فقال رسول الله ﷺ هو الطهور مائه و الحل ميتته. (سنن اربعة) تو الحل ميتته میں اضافت استغراقی ہے۔ کہ سمندر کے تمام اموات حلال ہیں۔

جواب (۱): اضافت عہدی ہے مراد صرف مچھلی ہے۔ اس پر قرینہ حضرت ابن عمر رضی اللہ عنہما کی حدیث ہے قال ﷺ احلت لنا ميتتان و دمان فاما الميتتان فالجراد و الحوت و اما الدمان فالكبد و الطحال (ابن ماجه و مسند احمد و مسند شافعي . دارقطنی . بیہقی) بعض نے کہا یہ موقوف ہے۔ غیر مدرک بالقیاس موقوف بھی مرفوع حکمی ہے۔

جواب (۲): حضرت شیخ الہند فرماتے ہیں الحل بمعنی حلال نہیں بلکہ بمعنی طاہر ہے اور یہ ما قبل ”الطهور مائه“ کی علت ہے۔ احادیث میں حل بمعنی طہارت بھی وارد ہے۔ حضرت صفیہ رضی اللہ عنہا کے بارے میں حضرت انس رضی اللہ عنہ کی حدیث ہے حلت فبنی بها (بخاری ص ۲۹۸ ج ۱) کہ جب حضرت صفیہ ماہواری سے پاک ہوئیں تو آپ کی رخصتی ہوئی۔ بخاری ص ۲۰۶ ج ۲ باب غزوة خیبر میں ہے حلت فبنی بها رسول الله ﷺ ای طہرت من الحيض۔

دلیل (۳): حضرت جابر رضی اللہ عنہ کی مرفوع حدیث ہے فالقی لنا البحر دابة يقال لها العنبر فاكلنا منه نصف شهر (بخاری ص ۲۳۵ ج ۲ و مسلم) یہ مچھلی کے علاوہ کوئی جانور تھا۔

جواب: عنبر بھی مچھلی کی ایک قسم ہے چنانچہ بخاری میں حضرت جابر رضی اللہ عنہ کی ایک روایت میں ہے فالقی البحر حوتا ميتا لم نر مثله يقال له العنبر (معارف ص ۲۵۷ ج ۱) بخاری ص ۲۳۵ ج ۲ کی دوسری سند میں ہے فاذا حوت مثل الطرب (چھوٹا ٹیلا) (معارف ص ۲۵۳ ج ۱. بذل الجهود ص ۵۳ ج ۱ او جز

باب ما جاء في نضح بول الغلام

مسئلہ: ائمہ اربعہ کے ہاں بچے اور بچی کا پیشاب بالاتفاق ناپاک ہے۔ البتہ طریقہ تطہیر میں اختلاف ہے۔ داؤد ظاہری بول صبی کی طہارت کا قائل ہے۔

مسئلہ: امام ابو حنیفہ و امام مالک کے ہاں بول صبی و صبیہ دونوں کا غسل ضروری ہے۔ امام شافعی و امام احمد کے ہاں دونوں میں فرق ہے بول صبی میں نضح کافی ہے۔ بول صبیہ کا غسل ضروری ہے۔

فریق اول کی دلیل (۱): حضرت عائشہ رضی اللہ عنہا سے مروی ہے اتی رسول اللہ ﷺ بصبي فبال علی ثوبه فدعا بماء فاتبعه اياه (بخاری . مسلم . نسائی) (۲) حضرت عائشہ رضی اللہ عنہا کی دوسری حدیث ہے اتی رسول اللہ ﷺ بصبي یرضع فبال فی حجره فدعا بماء ففسبه علیه (مسلم) (۳) عن ابن ابی لیلی مرفوعاً ثم دعا بماء ففسبه حلیہ (مسند احمد)

فریق ثانی کی دلیل (۱): حضرت ام فیس رضی اللہ عنہا سے مروی ہے قالت دخلت بائنا لى على النبي ﷺ لم يأكل الطعام فبال عليه فدعا بماء فرشه عليه (صحيح سنن) مسلم اور ابو داؤد میں یہ الفاظ ہیں فنضحہ و لم یغسلہ۔ نضح اور رش کا معنی ہے چھڑکنا۔

جواب: مذکورہ احادیث کے قرینہ سے یہاں نضح اور رش سے مراد غسل خفیف ہے۔ یعنی صرف پانی بہا دینا، ملنا، رگڑنا نہیں اس مقام پر صحیح مسلم کی روایات میں چار قسم کے الفاظ ہیں۔ اتباع ماء۔ صب ماء۔ نضح۔ رش۔ سب سے مراد پانی بہانا ہے تاکہ ان میں تضاد نہ رہے۔ احادیث میں نضح اور رش بمعنی غسل بھی آیا ہے۔ (۱) حضرت اسماء رضی اللہ عنہا کی مرفوع حدیث دم حیض کے بارے میں ہے و

تنضحہ ای تغسلہ۔ اس حدیث پر امام بخاری ص ۳۶ ج ۱ نے باب غسل الدم کا عنوان قائم کیا۔ مسلم ص ۱۳۰ ج ۱ پر علامہ نووی شافعی نے یہ باب قائم کیا ہے باب نجاسة الدم و كيفية غسله۔ (۲) حضرت

علی رضی اللہ عنہ کی حدیث مذی کے بارے میں ہے اس میں ہے و انضح فرجك (مسلم ص ۱۳۳ ج ۱) اس پر علامہ نووی شرح مسلم میں لکھتے ہیں فمعناه اغسلہ یہ حدیث ابو داؤد، ترمذی، مؤطا مالک میں بھی ہے۔ (۳) حضرت اسماء رضی اللہ عنہا کی مرفوع حدیث دم حیض کے بارے میں ہے ثم رشیه و صلی

فیہ (ترمذی) اس پر امام ترمذی نے باب ما جاء في غسل دم الحيض ص ۲۰ ج ۱) کا عنوان قائم کیا ہے۔ تو یہاں رش بمعنی غسل ہے۔ (۴) حضرت ابن عباس رضی اللہ عنہما کی مرفوع حدیث میں ہے ثم اخذ قبضة

اخري من الماء فرش على رجله اليمنى (ابو داؤد ص ۲۰ ج ۱) یہاں پر بھی رش بمعنی غسل ہے۔

سوال: مسلم و ابوداؤد میں و لم یغسلہ ہے جس میں صراحتاً غسل کی نفی ہے۔

جواب: مسلم کی ایک روایت میں و لم یغسلہ غسلاً ہے۔ مفعول مطلق تاکید کے لئے ہے۔ اور مقید پر نفی قید کی طرف لوٹتی ہے۔ تو مقصود غسل مؤكد اور غسل شدید کی نفی ہے۔ جن روایات میں نفی مطلق ہے وہ بھی نفی مقید پر محمول ہے تاکہ تعارض و تضاد نہ رہے۔

فریق ثانی کی دلیل: عن لبابة رَضِيَ اللهُ عَنْهَا كَانَ الْحُسَيْنُ بْنُ عَلِيٍّ رَضِيَ اللهُ عَنْهُ فِي حَجَرٍ رَسُولُ اللَّهِ

ﷺ قَالَ إِنَّمَا يَغْسَلُ مَنْ بُولَ الْإِنثَى وَيَنْضَحُ مَنْ بُولَ الذَّكَرِ (ابوداؤد)

جواب: مذکورہ احادیث کے قرینہ سے نضح بمعنی غسل خفیف ہے تاکہ سب روایات میں تطبیق ہو جائے۔

فائدہ: بول صبی و بول صبیہ کے ازالہ میں فرق کی متعدد وجوہ ہیں (۱) بچہ عموماً مردوں کی مجالس میں

لایا جاتا ہے۔ لہذا اس میں تخفیف ہونی چاہئے۔ (۲) بچی کے مزاج میں رطوبت و برودت زیادہ ہوتی

ہے اور اس کے پیشاب میں غلظت و تعفن زیادہ ہوتا ہے اس لئے غسل شدید ضروری ہے۔ بچے کے

مزاج میں حرارت ہوتی ہے پیشاب میں رقت ہوتی ہے۔ غفوت کم ہوتی ہے لہذا شدت غسل ضروری

نہیں۔ (بذل ص ۲۱۸ ج ۱، اوجز ص ۱۲۳ ج ۱، فتح الملہم ص ۲۵۱ ج ۱، معارف ص ۲۶۸ ج ۱)

باب ما جاء في بول ما يوكل لحمه

مسئلہ: ائمہ اربعہ کا اس پر اتفاق ہے کہ غیر ماکول اللحم کا بول و براز نجس ہے۔ اہل ظاہر کے

ہاں پاک ہے۔

مسئلہ: امام ابو حنیفہؒ، امام شافعیؒ، امام ابو یوسفؒ کے ہاں ماکول اللحم کا بول و براز ناپاک ہے۔ امام

احمدؒ کا ایک قول بھی یہی ہے۔ امام مالکؒ امام احمدؒ، امام محمدؒ کے ہاں پاک ہے۔ امام بخاریؒ کا مختار قول

بھی یہی ہے۔

فریق اول کی دلیل (۱): قوله تعالى و يحرم عليهم الخبائث (اعراف) خبائث وہ چیزیں

ہیں جن سے عرب کی طبائع سلیمہ نفرت کرتی ہیں۔ ان سے بھی سلیم طبعیت نفرت کرتی ہے۔ لہذا حرام

ہیں اور حرمت نجاست کی دلیل ہے۔ جب کہ حرمت کی بنیاد تعظیم نہ ہو۔ (اوجز ص ۱۹۷ ج ۲ عن البدائع)

(۲) عن ابی ہریرة رَضِيَ اللهُ عَنْهُ مَرْفُوعاً اسْتَنْزَهُوا مِنَ الْبَوْلِ فَانْ عَامَةَ عَذَابِ الْقَبْرِ مِنْهُ (ابن ماجہ)

دارقطنی۔ مستدرک حاکم و قال صحیح علی شرط الشيخین و لا اعرف له علة و اقره الذهبي و صححه ابن

خزيمة) یہ صحیح حدیث ہر قسم کے ابوال کو شامل ہے ماکول اللحم کا ہو یا غیر ماکول اللحم کا۔ حافظ ابن حجرؒ

فرماتے ہیں۔ و التمسك بعموم حدیث ابی ہریرة الذی صححه ابن خزيمة و غیرہ اولی

لانہ ظاہر فی تناول جمیع ابوال فیجب اجتنابها لهذا الوعید. (۳) عن ابی امامة رضی اللہ عنہ مرفوعا اتقوا البول فانه اول ما يحاسب به العبد في التقبیر. (طبرانی کبیر. و رجاله موثقون) (۴) عن ابن عباس رضی اللہ عنہ مرفوعا أن عامة عذاب القبر من البول فتنزها منه (دارقطنی. بیہقی. طبرانی. حاکم. ضعیف) (۵) عن انس رضی اللہ عنہ مرفوعا تنزهوا من البول فان عامة عذاب القبر منه (دارقطنی. ضعیف) (۶) عن عمار رضی اللہ عنہ مرفوعا انما يغسل الثوب من خمس من البول و الغائط و المنی و الدم و القي (دارقطنی.. کامل ابن عدی. مسند بزار. طبرانی کبیر و اوسط. بیہقی) یہ تمام حدیثیں عام ہیں بول ماکول اللحم کو بھی شامل ہیں۔ (۷) حضرت ابن عباس رضی اللہ عنہ کی مرفوع حدیث ہے ان النبی صلی اللہ علیہ وسلم مر على قبرین فقال انھما یعذبان و ما یعذبان فی کبیر اما هذا فكان لا یستتر من بوله (صحاح ستہ) گو یہ حدیث بول انسانی کے بارے میں ہے تاہم باقی ابوال اس کے ساتھ ملحق ہیں۔

تنبیہ: نور الانوار ص ۶۸ پر ہے۔ انہ صلی اللہ علیہ وسلم لما فرغ من دفن صحابی صالح ابتلی بعذاب القبر جاء الی امرائه فسألها عن اعماله فقالت كان یرعی الغنم و لا یتنزہ من بوله فحينئذ قال صلی اللہ علیہ وسلم استنزها من البول فان عامة عذاب القبر منه. اس پر علامہ نور شاہ کشمیری فرماتے ہیں فلم ارہ فلو ثبت لكان فصلا فی الباب و حجة فی مورد النزاع (معارف السنن ص ۲۷۶ ج ۱) لیکن ایضاح البخاری ص ۴۶۶ ج ۹ میں ہے۔ یہ بیہقی کی روایت ہے۔ حافظ ابن حجر نے اس کی تصحیح کی ہے۔ اور زجاجة المصابیح ص ۳۰ ج ۱ میں ہے و رواه الحاکم و قال هذا حدیث صحیح اتفق المحدثون علی صحته و کذا فی حاشیة نور الانوار ص ۶۸ و لامع الدراری ص ۱۶۷ ج ۲ عن حواشی الکوکب الدری. و اللہ اعلم.

فریق ثانی کی دلیل (۱): عن انس رضی اللہ عنہ قال صلی اللہ علیہ وسلم اشربوا من البانها و ابوالها (صحاح ستہ)

جواب (۱): ضرورت کے لئے علاج پر محمول ہے اور الا ما اضطررتم الیه کے تحت داخل ہے۔ غالباً آپ صلی اللہ علیہ وسلم کو وحی سے ان کی شفا کا علم ہوا۔ حضرت ابن عباس رضی اللہ عنہ کی مرفوع حدیث ہے ان فی ابوال الابل شفاء لدروة بطونهم (طحاوی، ابن المنذر)

جواب (۲): مذکورہ احادیث سے منسوخ ہے۔

جواب (۳): مذکورہ احادیث سے مؤول ہے علفتها تبنا و ماء باردا کے قبیل سے ہے۔ ای اشربوا البانہا و استنشقوا ابوالہا۔ (۴) محرم میح سے رانج ہے۔

دلیل (۲): حضرت جابر رضی اللہ عنہ کی مرفوع حدیث ہے ما اکل لحمہ فلا باس ببولہ (دارقطنی)۔

دلیل (۳): عن البراء رضی اللہ عنہ مرفوعا لا باس ببول ما اکل لحمہ (دارقطنی)

جواب: حافظ ابن حجر فرماتے ہیں اسناد کل منہما ضعیف جدا (التلخیص الحیر ص ۴۳ ج ۱) لہذا حجت نہیں۔ (معارف ص ۲۷۳ ج ۱ اوجز ص ۱۹۷ ج ۲، عینی شرح بخاری ص ۱۵۰ ج ۳، فتح الباری ص ۲۸۸ ج ۱، لامع الدراری ص ۱۷۹ ج ۲، اعلاء السنن ص ۲۹۵ ج ۱)۔

مسئلہ تد اوی بالحرام: اس میں فقہاء احناف کی عبارتیں مختلف ہیں۔ رانج و محقق یہ ہے کہ اضطراری حالت میں جائز ہے جب کہ مسلمان متقی حاذق طیب شہادت دے کہ اس مرض کا علاج حرام کے سوا کوئی نہیں ہے۔ اس کی دلیل (۱) حضرت انس رضی اللہ عنہ کی مذکورہ حدیث ہے اشربوا البانہا و ابوالہا (صحاح ستہ) (۲) آنحضرت صلی اللہ علیہ وسلم نے حضرت عرفجہ رضی اللہ عنہ کو ضرورت کے تحت سونے کا دانت بنوانے کی اجازت مرحمت فرمائی تھی۔ (۳) اسی طرح آپ صلی اللہ علیہ وسلم نے حضرت زُبیر بن العوام رضی اللہ عنہ کو اور حضرت عبد الرحمن بن عوف رضی اللہ عنہ کو کھجلی کی وجہ سے لبس حریر کی اجازت عنایت فرمائی تھی (فیض الباری ص ۳۳۸ ج ۱ عن الطحاوی)

ممانعت کی حدیث (۱): عن ام سلمة رضی اللہ تعالیٰ عنہا قال صلی اللہ علیہ وسلم ان اللہ لم يجعل شفاء امتی فی ما حرم علیہا (ابوداؤد، ابن حبان) (۲) خمر کے بارے میں ایک سوال کے جواب میں آپ صلی اللہ علیہ وسلم نے فرمایا انہا داء و لیست بدواء (مسلم)

جواب (۱) مذکورہ احادیث کے قرینہ سے یہ حالت اختیار پر محمول ہیں۔ (۲) شفا کا لفظ مبارک امور میں استعمال ہوتا ہے۔ شفاء لما فی الصدور (یونس) شفاء للناس (نحل) غیر مبارک امور میں شفا کی بجائے منفعت کا لفظ استعمال ہوتا ہے قل فیہما اثم کبیر و منافع للناس (بقرة) لسان شریعت میں منفعت کو شفا نہیں کہا جاتا۔ شراب عرب کی گھٹی میں پڑی ہوئی تھی اور وہ اسے بذات خود شفا سمجھتے تھے تو ان کی اصلاح اور سد باب کے لئے شراب کے بارے میں مطلقا ممانعت فرمائی گئی۔ بہر حال حالت اضطرار ممانعت سے مستثنیٰ ہے۔ علامہ عینی ممانعت کی احادیث نقل کر کے لکھتے ہیں و الجواب القاطع ان هذا محمول علی الختیار (عینی شرح بخاری ص ۱۵۶ ج ۳، و نحوه فی فتح الباری

الباری ص ۲۹۲ ج ۱، فیض الباری ص ۳۲۷ ج ۱ و معارف السنن ص ۲۷۷ ج ۱)

باب الوضوء من النوم

مسئلہ: امام ابوحنیفہؒ کے ہاں نماز کی ہیئت پر نوم ناقض وضو نہیں۔ جیسے قیام۔ رکوع۔ سجود۔ تَعُدُو۔ خواہ نماز میں ہو یا نماز سے باہر۔ جس نوم میں استرخاء مفاصل ہو اور مقعد کا زمین پر تمکن نہ رہے وہ ناقض وضو ہے۔ جیسے اضطجاع۔ استلقاء، تورک، منہ کے بل لیٹنا۔ امام مالکؒ کے ہاں نوم ثقیل مطلقاً ناقض ہے خواہ نماز میں ہو یا نماز سے خارج، خفیف ناقض نہیں۔ ذرا سی حرکت سے جاگ جائے تو خفیف ہے ورنہ ثقیل۔ امام احمدؒ کے ہاں قلیل و کثیر کا فرق ہے۔ کثیر ناقض ہے۔ قلیل و سیر ناقض نہیں ایک آدھ منٹ قلیل ہے زیادہ کثیر ہے امام احمدؒ کے اور اقوال بھی ہیں۔ امام شافعیؒ کا مشہور مسلک یہ ہے کہ نوم جلوس کی حالت میں جب کہ تمکن من الارض باقی ہو ناقض نہیں خواہ قلیل ہو یا کثیر پھر خواہ نماز میں یا نماز سے باہر۔ اس کے ماسوا سب ناقض ہے امام شافعیؒ کے اور اقوال بھی ہیں۔

دلائل: احادیث بظاہر بہت مختلف ہیں بعض مطلقاً نقض پر دال ہیں جیسے حضرت علیؓ کی مرفوع حدیث ہے من نام فلیتوضا (ابوداؤد) بعض مطلقاً عدم نقض پر دال ہیں جیسے حضرت انسؓ کی مرفوع حدیث ہے کان اصحاب رسول اللہ ﷺ ینامون ثم یقومون فیصلون و لا یتوضؤون (ترمذی) اور بعض احادیث میں تفصیل ہے جیسا کہ آگے آ رہا ہے۔ خفیف مختلف احادیث میں تطبیق دیتے ہیں اور حسب ذیل احادیث سے استدلال کرتے ہیں (۱) عن ابن عباسؓ قال ﷺ ان الوضوء لا یجب الا علی من نام مضطجعا فاذا اضطجع استرخت مفاصله (ابوداؤد، ترمذی، مسند احمد) (۲) عن عمرو بن شعیب عن ابیه عن جدہ ﷺ قال قال رسول اللہ ﷺ لیس علی من نام قائما او قاعدا وضوء حتی یضطجع جنبہ الی الارض (کامل ابن عدی) (۳) عن ابن عباسؓ ان رسول اللہ ﷺ قال لیس علی من نام ساجدا وضوء حتی یضطجع فاذا اضطجع استرخت مفاصله (مسند احمد و مسند ابو یعلیٰ و رجالہ موثقون کذا فی مجمع الزوائد) (۴) عن ابن عباسؓ مرفوعاً لا یجب الوضوء علی من نام جالسا او قائما او ساجدا حتی یضع جنبہ فانه اذا اضطجع استرخت مفاصله (بیہقی) (۵) عن حذیفہؓ قال کنت فی مسجد المدینۃ جالسا اخفق فقلت یا رسول اللہ ﷺ هل

و جب علی وضوء قال لا حتى تضع جنبک (بیہقی۔ کامل ابن عدی) (۶) عن انس رضی اللہ عنہ قال کان اصحاب رسول اللہ صلی اللہ علیہ وسلم ینامون ثم یقومون یصلون و لا یتوضأون (ترمذی) مسلم اور ابو داؤد کی روایت میں یہ الفاظ ہیں ینتظرون العشاء الاخرة حتى تخفق رؤسہم۔ جس سے واضح ہوتا ہے کہ یہ نوم تعود کی حالت میں نماز کی انتظار میں تھی۔ (۷) عن عمر رضی اللہ عنہ موقوفا انه قال اذا نام احدکم مضطجعا فلیتوضأ (موطا مالک) (۸) عن ابی ہریرہ رضی اللہ عنہ موقوفا لیس علی المحتبى النائم و لا علی القائم النائم وضوء حتى یضطجع (بیہقی۔ سند جید)۔ الحمد للہ حنفی مسلک سب سے زیادہ متیح اور واضح ہے۔ روایات اور مسئلہ نوم کے تمام گوشوں کو جامع ہے۔ امام مالک مختلف احادیث کو ثقیل و خفیف پر محمول کر کے تطبیق دیتے ہیں۔ امام احمد ان کو کثیر و قلیل پر محمول کر کے تطبیق دیتے ہیں (بذل المجہود ص ۱۲۵ ج ۱، فتح الملہم ص ۵۰۰ ج ۱، عینی ص ۱۰۹ ج ۳، معارف ص ۲۸۳ ج ۱، فتح الباری ص ۲۷۰ ج ۱، شرح المہذب ص ۱۲ ج ۲، المغنی ص ۱۶۵ ج ۱)

باب الوضوء مما غیرت النار — باب فی

ترک الوضوء مما غیرت النار

مسئلہ: جمہور صحابہ رضی اللہ عنہم و تابعین و ائمہ اربعہ کے ہاں ما غیرت النار کا کھانا پینا ناقض وضو نہیں۔ بعض صحابہ رضی اللہ عنہم و تابعین نقض کے قائل تھے۔ بعد میں یہ اختلاف ختم ہو گیا اور اس پر اجماع ہو گیا۔ امام ترمذی نے پہلے باب میں نقض والی روایات کی طرف متوجہ کیا ہے عن ابی ہریرہ رضی اللہ عنہ قال قال رسول اللہ صلی اللہ علیہ وسلم الوضوء مما مست النار دوسرے باب میں عدم نقض والی احادیث لائے ہیں اس سے اشارہ کیا کہ دوسرے باب کی روایات ناسخ ہیں۔ امام مسلم ص ۱۵۶ ج ۱ نے بھی اسی ترتیب سے احادیث ذکر کی ہیں پہلے منسوخ پھر ناسخ۔ امام بخاری نے باب من لم یتوضأ من لحم الشاة ص ۳۳ ج ۱ میں خلفاء راشدین رضی اللہ عنہم کے عمل سے بھی نسخ کی تائید کی ہے و اکل ابو بکر رضی اللہ عنہ و عمر رضی اللہ عنہ و عثمان رضی اللہ عنہ لحماء فلم یتوضأوا۔ حضرت جابر رضی اللہ عنہ کی مرفوع حدیث میں نسخ کی تصریح ہے قال کان آخر الامرین من رسول اللہ صلی اللہ علیہ وسلم ترک الوضوء مما غیرت النار (ابو داؤد ص ۲۹ ج ۱، نسائی)

سوال: اصول تو یہ ہے کہ قول فعل سے اور قاعدہ کلیہ واقعہ جزئیہ سے راجح ہوتا ہے لیکن یہاں برعکس ہے۔ یہ اصول تب ہے جب کہ تعارض ہو اور تاریخ نامعلوم ہو۔ نسخ کی تصریح نہ ہو۔ یہاں برعکس ہے۔ نسخ کی تصریح ہے (حقائق السنن) (بذل ص ۱۱۶ ج ۱۔ فتح الملمہ ص ۲۸۷ ج ۱۔ معارف)

باب الوضوء من لحوم الابل

مسئلہ: ائمہ ثلاثہ کے ہاں اونٹ کا گوشت کھانے سے وضو نہیں ٹوٹتا۔ خلفاء راشدین رضی اللہ عنہم و جمہور صحابہ رضی اللہ عنہم و تابعین کا یہی مسلک ہے۔ امام احمد رضی اللہ عنہ نقص وضو کے قائل ہیں خواہ گوشت پکا ہو یا کچا۔ ان کے ہاں یہ مستقل حکم ہے۔ ما مست النار سے اس کا تعلق نہیں۔

ائمہ ثلاثہ کی دلیل (۱): حضرت جابر رضی اللہ عنہ کی حدیث ہے جو گذشتہ باب میں گذر چکی ہے۔

کان آخر الامرین من رسول اللہ صلی اللہ علیہ وسلم ترک الوضوء مما غیرت النار (ابوداؤد۔ نسائی)

امام احمد کی دلیل (۱): حضرت براء رضی اللہ عنہ کی حدیث ہے قال سئل رسول اللہ صلی اللہ علیہ وسلم عن

الوضوء من لحوم الابل فقال توضحوا منها وسئل عن الوضوء من لحوم الغنم فقال لا

توضحوا منها. (ابوداؤد۔ ترمذی۔ ابن ماجہ) (۲) اس مضمون کی مرفوع حدیث حضرت جابر رضی اللہ عنہ سے

مسلم میں بھی مروی ہے۔

جواب (۱): حضرت جابر رضی اللہ عنہ کی مذکورہ حدیث کان آخر الامرین اہ سے منسوخ ہے۔

جواب (۲): وضو لغوی پر محمول ہے یعنی ہاتھ دھونا، کلی کرنا۔ احادیث میں وضو کا لفظ اس لغوی معنی پر

بھی بولا گیا ہے۔ مثلاً (۱) حضرت عکراش رضی اللہ عنہ کی حدیث ہے فغسل رسول اللہ صلی اللہ علیہ وسلم یدہ و مسح

بیلل کفیه وجہہ و ذراعیہ و رأسہ و قال یا عکراش هذا الوضوء مما غیرت النار (ترمذی

ص ۸ ج ۲ ضعیف) (۲) حضرت سلمان رضی اللہ عنہ کی مرفوع حدیث ہے بركة الطعام الوضوء قبلہ و

الوضوء بعده (ترمذی ص ۷ ج ۲) (۳) حضرت ابو امامہ رضی اللہ عنہ سے مروی ہے ان النبی صلی اللہ علیہ وسلم کان

يقول لاصحابه اذا كان احدکم علی وضوء فاکل طعاما لا يتوضأ منه الا ان یکون لبن الابل

اذا شربتموه فتمضمضوا بالماء (طبرانی کبیر۔ و المختارۃ للضیاء المقدسی) اس توجیہ پر ایک قرینہ

یہ بھی ہے کہ بعض احادیث میں لحوم ابل کے ساتھ البان ابل کا ذکر بھی ہے اور وضو کا حکم ہے (۱)

حضرت سمرہ رضی اللہ عنہ سے روایت ہے قال سألت رسول اللہ صلی اللہ علیہ وسلم هل تتوضأ من لحوم الابل و

البانہا قال نعم (طبرانی کبیر۔ حسن) (۲) حضرت اُسَید بن حُضَیر رضی اللہ عنہ (۳) حضرت عبداللہ بن عمرو رضی اللہ عنہ کی مرفوع حدیث ہے تو ضاًوا من البان الابل (ابن ماجہ) حالانکہ باتفاق ائمہ اربعہ لین اہل ناقض وضو نہیں ہے۔ ان حدیثوں میں وضو لغوی معنی پر محمول ہے اور وہ بھی استحباب کے درجہ میں ہے امام ابوداؤد ص ۲۹ ج ۱ باب الوضوء من اللبَن قائم کر کے حدیث لائے ہیں عن ابن عباس رضی اللہ عنہ ان النبی صلی اللہ علیہ وسلم شرب لبنا فدعا بماء فتمضمض الحدیث تو ترجمہ الباب سے بتلادیا کہ مضمضہ پر بھی وضو کا لفظ بولا جاتا ہے۔

فائدہ: بعض دیگر مسائل کی طرح اس مسئلہ میں تدریجاً تبدیلی ہوئی ہے۔ پہلے مطلقاً ماست النار سے وضو کا حکم تھا پھر صرف لحم اہل سے وضو کا حکم تھا آخر میں مطلقاً ترک وضو کا حکم ہوا جیسے قتل کلاب کے بارے میں پہلے مطلقاً قتل کلاب کا حکم تھا۔ پھر صرف کلب اسود کے قتل کا حکم تھا۔ آخر میں قتل کلاب کو منع کر دیا گیا۔ اسی طرح حرمت شراب کا حکم بھی تدریجاً ہوا۔ یہ تدریجاً کبھی شدت سے خفت کی طرف ہوتی ہے جیسے مذکورہ مسائل میں اور کبھی خفت سے شدت کی طرف جیسے حرمت خمر میں (فتح الملہم ص ۲۹۰ ج ۱، معارف ص ۲۹۲ ج ۱، بذل المجہود ص ۱۱۳ ج ۱)

باب الوضوء من مس الذکر

مسئلہ: امام ابوحنیفہ کے ہاں مس ذکر ناقض وضو نہیں۔ ائمہ ثلاثہ نقض کے قائل ہیں۔

عدم نقض کی دلیل (۱): عن طلق بن علی رضی اللہ عنہ عن النبی صلی اللہ علیہ وسلم قال هل هو الا مضغة منه او بضعة منه. (ابوداؤد۔ ترمذی۔ نسائی۔ ابن ماجہ۔ طحاوی۔ مسند احمد) امام شافعی، ابو حاتم۔ ابوزرعہ، دارقطنی۔ بیہقی۔ ابن الجوزی نے اس حدیث کو ضعیف کہا ہے۔ لیکن ابن حبان۔ طبرانی۔ حاکم۔ ذہبی۔ ابن حزم نے اس کو صحیح کہا ہے۔ امام بخاری کے استاذ علی بن المدینی فرماتے ہیں ہو احسن من حدیث بسرة۔ عمرو بن علی الفلاس کہتے ہیں حدیث طلق احسن من حدیث بسرة۔ امام طحاوی فرماتے ہیں مستقیم الاسناد۔ محدث نوری بحث کے بعد فرماتے ہیں حدیث قوی (معارف ص ۲۹۸ ج ۱) وجہ استدلال یہ ہے کہ اس صحیح قوی سے معلوم ہوا یہ حصہ بدن دیگر اجزاء بدن کی طرح ایک جزء ہے لہذا ناقض نہیں ورنہ حرج لازم آئے گا۔ جو ما جعل علیکم فی الدین من حرج (الحج) نص قطعی کے خلاف ہوگا۔ پھر جزیت کی علت دائی ہے تو حکم بھی دائی ہوگا۔ کبھی منسوخ نہیں ہوگا۔ نیز اس مضمون

کی مرفوع حدیث حضرت ابو امامہ رضی اللہ عنہ سے ابن ماجہ و مصنف ابن ابی شیبہ میں حضرت عاصمہ بن مالک رضی اللہ عنہ کی حدیث دارقطنی میں بھی مروی ہے۔ گو یہ حدیثیں ضعیف ہیں۔ مگر درجہ استشہاد میں پیش کی جاسکتی ہیں۔

دلیل (۲): آثار صحابہ رضی اللہ عنہم ہیں۔ عن علی رضی اللہ عنہ انه قال ما ابالی انفی مسست او اذنی او ذکرى۔ عن ابن مسعود رضی اللہ عنہ ما ابالی ذکرى مسست فى الصلوة او اذنی او انفی۔ عن عمار بن یاسر رضی اللہ عنہ انما هو (الذکر) بضعة منك مثل انفی او انفک۔ عن حذیفہ رضی اللہ عنہ ما ابالی مسست ذکرى او اذنی۔ یہ سب آثار قوی سندوں سے طحاوی ص ۶۲ ج ۱ مصنف ابن ابی شیبہ ص ۱۶۳ ج ۱ مؤطا امام محمد ص ۱۵ نصب الراية ص ۷۰ ج ۱ میں مروی ہیں۔

سوال: حضرت طلق رضی اللہ عنہ کی حدیث منسوخ ہے کیونکہ یہ اھ میں مسجد نبوی کی تعمیر کے وقت مدینہ طیبہ حاضر ہوئے اور چلے گئے پھر نہیں آئے۔ حضرت ابو ہریرہ رضی اللہ عنہ ۷ھ میں مشرف بہ اسلام ہوئے اور وہ نقض وضو کے قائل ہیں۔

جواب: حضرت طلق رضی اللہ عنہ دوبارہ ۹ھ میں بنو حنیفہ کے وفد میں مدینہ تشریف لائے جیسا کہ طبقات ابن سعد ص ۵۵ ج ۱ و سیرت ابن ہشام ص ۳۳ ج ۲ وغیرہ میں ہے مسجد نبوی کی فتح خیبر کے بعد دوبارہ تعمیر و مرمت ہوئی لہذا نسخ کا دعویٰ درست نہیں۔ نیز اس مسئلہ میں امام احمد و علی بن المدینی و یحییٰ بن معین کا مناظرہ و مذاکرہ مشہور ہے (دارقطنی، بیہقی، مستدرک حاکم) لیکن ان میں سے کسی بزرگ نے نسخ کا دعویٰ نہیں کیا حالانکہ یہ حضرات نسخ و منسوخ سے زیادہ واقف تھے (کذا فی التلخیص ص ۴۶ ج ۱ لابن حجر و معارف السنن ص ۲۹۸ ج ۱)

ائمہ ثلاثہ کی دلیل (۱): حضرت بسرہ رضی اللہ تعالیٰ عنہا کی مرفوع حدیث ہے ان النسبی رضی اللہ عنہ قال من مس ذکرہ فلا یصل حتی یتوضأ (ابوداؤد، ترمذی، نسائی، ابن ماجہ)

جواب (۱): یہ مسئلہ مردوں سے متعلق ہے اور عامۃ الورد ہے، اگر یہ واقعہ ہوتا تو کثرت سے صحابہ کرام رضی اللہ عنہم اس کی روایت کرتے نہ کہ صرف ایک صحابیہ رضی اللہ عنہا۔ اس لئے علی بن المدینی شیخ امام بخاری نے اس پر طلق رضی اللہ عنہ کی روایت کو ترجیح دی ہے کما مر آنفا لہذا یہ مرجوح ہے۔ (۲) علامہ انور شاہ کشمیری فرماتے ہیں تطبیق یہ ہے کہ یہ خواص کے لئے ہے اور استحباب پر محمول ہے۔ (۳) وضو کا لغوی معنی مراد ہے ہاتھ دھونا، اس پر ایک قرینہ حضرت بسرہ رضی اللہ تعالیٰ عنہا کی مرفوع حدیث ہے

من مس ذكره او انثيه او رُفَعِيَه فليتوضأ (طبرانی كبر و اوسط) حالانکہ مس رفع (بغل) اندام نہانی کا اردگرد) بالاتفاق ناقض وضو نہیں ہے بلکہ یہ حدیث استحباب یا غسل ید پر محمول ہے۔ (۴) قائلین نقض کا فروعات میں شدید اختلاف ہے۔ ابن العربی مالکی نے عارضة الاحوذی شرح ترمذی ص ۱۱۷ ج ۱ میں اس کی چالیس فروعات ذکر کی ہیں۔ بعض یہ ہیں کہ قصد و عدم قصد کا فرق۔ شہوت و عدم شہوت۔ پھر ید۔ ذراع۔ زائد انگلی سے مس۔ صغیر و کبیر۔ میت و حی کا فرق۔ انسان و حیوان کا فرق۔ دبر۔ اثنین کا مس وغیرہ تو قائلین نقض کے ہاں اس کا محمل متعین نہیں ہے مجمل ہے۔ بخلاف حنفیہ کے کہ وہ حضرت طلق رضی اللہ عنہ کی حدیث پر مکمل طور پر عمل کرتے ہیں۔ لہذا وہ راجح ہے۔

دلیل (۲): آثار صحابہ رضی اللہ عنہم ہیں مثلاً حضرت ابو ہریرہ رضی اللہ عنہ سے ابن حبان میں ام حبیبہ رضی اللہ عنہا، ابو ایوب رضی اللہ عنہ، جابر رضی اللہ عنہ سے ابن ماجہ میں حضرت عائشہ رضی اللہ عنہا سے دارقطنی میں۔

جواب: اکثر ضعیف ہیں۔ اور استحباب پر محمول ہیں (اوجز ص ۹۲ ج ۱، بذل ص ۱۱۰ ج ۱، معارف ص ۲۹۷ ج ۱)

باب ترک الوضوء من القبلة

مسئلہ: امام ابو حنیفہ و صاحبین کے ہاں مس مرآة ناقض وضو نہیں۔ ائمہ ثلاثہ کے ہاں ناقض ہے۔

حنفیہ کی دلیل (۱): عن عائشة رضی اللہ عنہا قالت كنت انام بين يدي رسول الله

ﷺ و رجلاي في قبلته فاذا سجد غمزني فقبضت رجلي فاذا قام بسطتهما (بخاری و مسلم)

(۲) حضرت عائشہ رضی اللہ عنہا کی دوسری روایت ہے فقدت النبي ﷺ ذات ليلة فجعلت اطلبه

بيدي فوقت يدي على قدميه و هما منصوبتان و هو ساجد (مسلم ص ۱۶۱ ج ۱) امام نسائی

”ترک الوضوء من مس الرجل امرأته من غير شهوة“ کا عنوان قائم کر کے یہ مذکورہ دونوں

حدیثیں لائے ہیں۔ (۳) حضرت عائشہ رضی اللہ عنہا کی تیسری روایت ہے كان رسول الله ﷺ

ليصلي و انا لمعتضة بين يديه اعتراض الجنابة حتى اذا اراد ان يوتر مسني برجله (نسائی)

سند صحیح (۴) حضرت عائشہ رضی اللہ عنہا کی چوتھی روایت ہے ان رسول الله ﷺ يتوضأ ثم

يقبل و يصلي و لا يتوضأ و ربما فعل بي (ابن ماجہ۔ سند جيد) (۵) حضرت عائشہ رضی اللہ عنہا کی

پانچویں روایت ہے ان النبي ﷺ قبل بعض نساته ثم خرج الى الصلوة و لم يتوضأ قال قلت

من ہی الا انت فضحکت (ابوداؤد، ترمذی، نسائی، ابن ماجہ) اس حدیث پر امام ابوداؤد و امام ترمذی نے کلام کیا ہے، خلاصہ اعتراض یہ ہے کہ اس کی سند یوں ہے عن حبیب بن ابی ثابت عن عروۃ عن عائشۃ رضی اللہ عنہا، عروہ نام کے دو راوی ہیں۔ عروہ مزنی و عروہ بن الزبیر اگر یہاں عروہ مزنی مراد ہیں تو اس کا سماع حضرت عائشہ رضی اللہ عنہا سے ثابت نہیں۔ اور اگر عروہ بن الزبیر رضی اللہ عنہ مراد ہیں تو حبیب کا عروہ بن الزبیر سے سماع ثابت نہیں۔ دونوں صورتوں میں یہ روایت منقطع ہے۔

جواب: عروہ بن الزبیر رضی اللہ عنہ مراد ہیں جو حضرت عائشہ رضی اللہ عنہا کے بھانجے ہیں۔ یہی حدیث ابن ماجہ۔ مسند ابو حنیفہ۔ مسند احمد۔ دارقطنی میں مروی ہے۔ اور اس کی سند میں عروہ بن الزبیر عن عائشہ رضی اللہ عنہا کی صراحت ہے۔ نیز حدیث کا یہ جملہ ”فقلت لها من ہی الا انت“ بھانجے کہہ سکتے ہیں۔ اجنبی نہیں کہہ سکتا۔ باقی رہا حبیب کا عروہ بن الزبیر سے سماع تو محدثین کے ہاں چار حدیثوں میں سماع ثابت ہے جن کی تفصیل بذل المجہود ص ۱۰۹ ج ۱ پر ہے۔ ابوداؤد باب الوضوء من القبلة ص ۱۰۹ ج ۱ میں ہے قال ابوداؤد و قد روى حمزة الزيات عن حبيب عن عروة عن عائشة رضی اللہ عنہا حدیثنا صحیحاً۔ ترمذی۔ کتاب الدعوات ص ۱۸۶ ج ۲ میں حبیب عن عروۃ عن عائشۃ رضی اللہ عنہا کی حدیث کو حسن کہا گیا ہے۔ بہر حال یہ حدیث قوی اور حجت ہے۔ یہ حدیث قوی سندوں سے نسائی۔ ابن ماجہ۔ مسند بزار میں مروی ہے۔

فائدہ: محدث کبیر حضرت مولانا خلیل احمد سہارنپوری نے بذل المجہود ص ۱۰۹ ج ۱ میں عروہ بن الزبیر رضی اللہ عنہ کی تعیین پر سات دلیلیں لکھی ہیں۔

ائمہ ثلاثہ کی دلیل: قوله تعالى او لمستم النساء فلم تجدوا ماء فتيمموا صعيدا طيبا (النساء) دوسری قراءت میں ہے لمستم النساء اور لمس کے حقیقی معنی چھونے کے ہیں۔ حضرت ابن مسعود رضی اللہ عنہ و حضرت ابن عمر رضی اللہ عنہ سے یہی تفسیر مروی ہے لہذا اس مرآة ناقض وضوء ہے۔

جواب: یہاں ملامہ کے معنی جماع کے ہیں۔ حضرت ابن عباس رضی اللہ عنہ، حضرت علی رضی اللہ عنہ، حضرت ابوموسیٰ اشعری رضی اللہ عنہ نے یہی تفسیر کی ہے۔ یہ تفسیر کئی وجہ سے راجح ہے (۱) اس تفسیر پر تیمم للجناۃ کا حکم آیت سے ثابت ہوگا اور آیت جامع للا حکام ہوگی۔ بخلاف پہلی تفسیر کے کہ اس پر یہ حکم ثابت نہیں ہوتا۔ (۲) ملامہ باب مفاعلہ سے ہے طرفین کی مشارکت چاہتا ہے جو جماع میں پائی جاتی ہے (۳) آپ صلی اللہ علیہ وسلم نے حضرت ابن عباس رضی اللہ عنہ کے لئے فہم قرآن کی دعا فرمائی تھی۔ ترجمان القرآن آپ کا

لقب ہے۔ لہذا ان کی تفسیر راجح ہے۔

سوال: حقیقت کے امکان کے وقت مجاز لینا درست نہیں ہوتا۔ لمس کے حقیقی معنی یہاں درست ہیں، تو جماع کے مجازی معنی لینا درست نہیں۔

جواب: قرآن کے وقت مجاز درست ہوتا ہے۔ مذکورہ بالا صحیح احادیث مجاز کا زبردست قرینہ ہیں۔ فریق ثانی بھی اس کے اطلاق و عموم پر عمل نہیں کرتا۔ کیونکہ اکثر کے ہاں نقض کے لئے مس بالشہوت شرط ہے جب کہ آیت شہوت کی قید سے خالی ہے۔

فائدہ: متعدد آیات میں مس کی نسبت عورتوں کی طرف کی گئی ہے اور بالاتفاق جماع کا معنی مراد لیا گیا ہے۔ جیسے وان طلقتموهن من قبل ان تمسوهن (بقرة) لا جناح علیکم ان تطلقتم النساء ما لم تمسوهن (بقرة)

دلیل (۲): حضرت معاذ رضی اللہ عنہ کی مرفوع حدیث میں ہے کہ ایک شخص نے اجنبیہ عورت سے بدوں جماع کے مس وغیرہ کیا پھر آپ صلی اللہ علیہ وسلم کے سامنے ندامت کا اظہار کیا اس پر آیت اقم الصلوٰۃ طرفی النہار اہ (ہود) نازل ہوئی۔ فامرہ النبی صلی اللہ علیہ وسلم ان یتوضأ و یصلی (ترمذی۔ تفسیر سورۃ ہود ص ۱۳۹ ج ۲) اس مضمون کی حدیث مسند احمد۔ دارقطنی۔ بیہقی۔ حاکم میں بھی ہے۔

جواب (۱): خود امام ترمذی فرماتے ہیں لیس اسنادہ بمتصل۔ عبد الرحمن لم یسمع من معاذ رضی اللہ عنہ (ترمذی ص ۱۳۹ ج ۲)

جواب (۲): استدلال اس پر موقوف ہے کہ اس واقعہ سے قبل وضو ثابت ہو جب کہ وہ ثابت نہیں۔
جواب (۳): یہ وضو ازالہ حدیث کے لئے نہیں بلکہ کفارہ سینات کے لئے تھا۔ سیاق آیت اس پر قرینہ ہے ان الحسنات یذہبن السینات بعض طرق میں ہے توضأ وضوء حسنا (دارقطنی۔ بیہقی۔ حاکم) صحیح احادیث میں ہے کہ وضو حسن، کفارہ سینات ہے۔

دلیل (۳): آثار صحابہ رضی اللہ عنہم ہیں حضرت ابن مسعود رضی اللہ عنہ فرماتے ہیں القبلة من اللمس وفيها الوضوء۔ حضرت عمر رضی اللہ عنہ کا ارشاد ہے القبلة من اللمس و توضأوا منها۔ حضرت ابن عمر رضی اللہ عنہما فرماتے ہیں من قبل امرأته او جسها بیده فعلیه الوضوء۔ یہ سب آثار بیہقی وغیرہ میں ہیں۔

جواب: موقوف آثار، مرفوع صحیح احادیث کے مقابلہ میں مرجوح ہیں۔ (فتح الملہم ص ۹۵ ج ۲، معارف ص ۳۰۱ ج ۱، شرح المہذب ص ۲۳ ج ۲، المغنی ص ۱۸۸ ج ۱)

باب الوضوء من الدم

مسئلہ: امام ابو حنیفہؒ و امام احمدؒ کے ہاں قے ملا اقم اور دم سائل ناقض وضو ہے۔ خواہ سبیلین سے خارج ہو یا غیر سبیلین سے۔ امام مالکؒ و امام شافعیؒ کے ہاں دم سائل صرف خارج سبیلین ناقض ہے۔

فریق اول کی دلیل (۱): عن عائشة رضی اللہ عنہا قالت جاءت فاطمة بنت ابی حبیش رضی اللہ تعالیٰ عنہا الی النبی ﷺ فقالت یا رسول اللہ انی امرأة استحاض فلا اطهر افادع الصلوة قال لا انما ذلك عرق و لیست بالحيضة..... ثم توضی لكل صلوة (بخاری باب الاستحاضة ص ۳۴ ج ۱) اس حدیث سے معلوم ہوا کہ دم استحاضہ اس لئے ناقض وضو ہے کہ یہ دم عرق ہے نہ اس لئے کہ خارج من السبیلین ہے۔ یہ علت عام ہے تو حکم بھی عام ہوگا۔ بدن کے کسی حصے سے نکلنے والا خون دم عرق ہوتا ہے لہذا وہ ناقض وضو ہے۔ (۲) عن عدی بن ثابت

رضی اللہ عنہ قال قال رسول اللہ ﷺ الوضوء من کل دم سائل (کامل ابن عدی و صحیح ابن حبان) یہ حدیث قوی ہے اور قاعدہ کلیہ ہے (و التفصیل فی حاشیة نصب الرایة ص ۲۸ ج ۱ و معارف السنن ص ۳۰۷ ج ۱) (۳) عن عائشة رضی اللہ عنہا قالت قال رسول اللہ ﷺ من اصابه قی او رعاف او قلس او مذى فلینصرف و لیتوضأ (ابن ماجہ، حدیث صحیح) نیز حضرت ابن عباس رضی اللہ عنہما کی مرفوع حدیث و حضرت ابوسعید خدری رضی اللہ عنہما کی مرفوع حدیث دارقطنی میں ہے کہ رعاف ناقض وضو ہے۔ حضرت ابو ہریرہ رضی اللہ عنہما کی مرفوع حدیث دارقطنی میں ہے کہ دم سائل ناقض وضو ہے۔ گو یہ تین حدیثیں ضعیف ہیں مگر تعدد طرق کی وجہ سے درجہ حسن میں ہیں اور حجت ہیں (بذل المجہود

ص ۱۲۳)

آثار صحابہ رضی اللہ عنہم (۱): عن ابن عمر رضی اللہ عنہما کان اذا رجع فتوضأ (مؤطا مالک صحیح)

(۲) و عن ابن عمر رضی اللہ عنہما کان یقول من اصابه رعاف او مذى او قی انصرف فتوضأ (مسند

شافعی، مصنف عبد الرزاق، مصنف ابن ابی شیبہ و صححہ البیہقی) (۳) عن علی رضی اللہ عنہ قال اذا وجد

احدکم فی بطنه رزء او قینا او رعافا فلینصرف فلیتوضأ (دارقطنی، عبد الرزاق، بسند قوی) اس

مسئلہ پر دیگر صحابہ رضی اللہ عنہم و تابعین کے آثار بھی ہیں جیسے حضرت ابن مسعود رضی اللہ عنہما - علقمہ - اسود - شعبی -

عروہ - نخعی - قتادہ - حکم - حماد - سعید بن جبیر - حسن بصری - طاؤس - ابن سیرین - ان کی تفصیل عمدۃ

القاری میں ہے۔

فريق ثانی کی دلیل (۱): عن جابر رضی اللہ عنہ ال خرجنا مع رسول الله صلی اللہ علیہ وسلم یعنی فی غزوة ذات الرقاع حتی رماہ بثلاثة اسهم ثم رکع و سجد فلما رأى المهاجرى ما بالانصارى من الدماء قال سبحان الله الحديث (ابوداؤد ص ۲۹ ج ۱، باب الوضوء من الدم. مسند احمد) یہ حدیث بخاری باب من لم ير الوضوء الامن المخرجين ص ۲۹ ج ۱ میں و یذکر عن جابر رضی اللہ عنہ مجہول کے صیغہ سے تعلیقاً مروی ہے۔ اس حدیث سے معلوم ہوا کہ مہاجر صحابی حضرت عباد بن بشر رضی اللہ عنہ کو نماز کی حالت میں دشمن نے تین تیر مارے۔ اور ان کے بدن سے بہت خون نکلا مگر وہ نماز پڑھنے سے رہے تو معلوم ہوا کہ خارج من غیر سیلیں خون ناقض وضو نہیں۔

جواب (۱): اس کی سند میں عقیل مجہول راوی ہے اور محمد بن اسحاق مختلف فیہ ہے۔ اسی واسطے امام بخاری نے صیغہ مجہول سے اسے روایت کیا ہے۔ جو ضعف کی علامت ہے لہذا صحیح احادیث کے مقابلہ میں مرجوح ہے۔ (۲) اس حدیث میں ”الدماء“ جمع کا لفظ ہے ظاہر ہے کہ اتنا زیادہ خون بدن اور کپڑوں کو لگا ہوگا۔ جو فریق ثانی کے ہاں بھی مبطل نماز ہے فَمَا هُوَ جَوَابِكُمْ فَهَوُ جَوَابِنَا۔ الغرض اس سے استدلال درست نہیں۔ (۳) یہ صحابی کا عمل ہے آپ صلی اللہ علیہ وسلم کی تائید حاصل نہیں لہذا مرفوع صحیح احادیث کے مقابلہ میں حجت نہیں۔ (۴) الوضوء من کل دم سائل قاعدہ کلیہ کے مقابلہ میں یہ واقعہ جزئیہ اصولی طور پر حجت نہیں۔ (۵) ممکن ہے کہ نقض کا حکم بعد میں آیا ہو (۶) بدن اور کپڑوں کے ملوث ہونے کی صورت میں بالاتفاق نماز جائز نہیں۔ لہذا واجب التاویل ہے۔ وہ یہ کہ غلبہ حال کی وجہ سے صورت عبادت کو باقی رکھا گیا وہ صحابی رضی اللہ عنہ یہ سمجھے کہ اب موت کا وقت آ گیا ہے لہذا نماز کی صورت میں اس کا استقبال کیا جائے۔ سبحان اللہ۔

دلیل (۲): عن انس رضی اللہ عنہ قال احتجم رسول الله صلی اللہ علیہ وسلم فصلى و لم يتوضأ (دارقطنی. بیہقی) جواب: دارقطنی فرماتے ہیں اس کی سند میں صالح بن مقاتل ضعیف ہیں۔ اور سلیمان بن داؤد مجہول ہیں۔ بیہقی فرماتے ہیں فی اسنادہ ضعف۔

دلیل (۳): عن المسور انه دخل على عمر رضی اللہ عنہ في الليلة طعن فيها فصلى عمر و جرحه يشعب دما (موطا مالک)

جواب: اس وقت آپ صلی اللہ علیہ وسلم معذور کے حکم میں تھے۔

دلیل (۴): امام بخاری نے درج ذیل آثار سے استدلال فرمایا ہے۔ علامہ عینی نے شرح بخاری میں

سب کا جواب دیا ہے جس کی تفصیل کچھ یوں ہے۔

(۱) قال الحسن ما زال المسلمون يصلون في جراحاتهم.

جواب (۱): معذور پر محمول ہے (ب) پٹی باندھ کر نماز پڑھنا مراد ہے اس پر قرینہ خود حسن بصریؒ کا

اثر ہے۔ عن الحسن انه كان لا يرى الوضوء من الدم الا ما كان سائلا (ابن ابی شیبہ) (۲)

قال طاؤس و محمد بن علي و عطاء و اهل الحجاز ليس في الدم وضوء۔

جواب: یہ سب تابعی ہیں امام ابو حنیفہؒ بھی تابعی ہیں اور آپ کا ارشاد ہے اما التابعون فهم رجال

و نحن رجال يزاحموننا و نزاحمهم. لہذا امام صاحب پر یہ حجت نہیں۔

(۳) و عصر ابن عمرؓ بشرة فخرج عنها الدم ولم يتوضأ.

جواب: محض خروج دم ناقض نہیں سیلان شرط ہے۔ جو یہاں ثابت نہیں نیز پہلے صحیح سند سے گزر

چکا ہے کہ حضرت ابن عمرؓ کے ہاں دم سائل ناقض وضو ہے۔

(۴) و بزق ابن ابی اوفی دما فمضى في صلوته.

جواب: حنیفہ کے ہاں تھوک میں خون غالب ہو تب ناقض ہے یہاں غلبہ ثابت نہیں۔

(۵) و قال ابن عمرؓ و الحسن فيمن يحتجم ليس عليه الاغسل محاجمه.

جواب: صحیح سند سے گذر چکا ہے کہ ابن عمرؓ و حسن بصریؒ کے ہاں دم سائل ناقض وضو ہے

لہذا یہ مؤول ہے۔ دراصل بعض حضرات احتجام کی صورت میں غسل کے قائل تھے تو اب ابن عمرؓ و

حسن بصریؒ یہ فرمانا چاہتے ہیں غسل کی ضرورت نہیں صرف مقام حجامت کا دھونا کافی ہے۔ مقصود غسل

کی نفی ہے، نہ کہ وضو کی۔ علامہ عینیؒ آخر میں لکھتے ہیں ان ما ذکر ليس بحجة على الحنفية فان

كان من اقوال الصحابةؓ فكل واحد له تاويل و محمل صحيح و ان كان من قول

التابعين فليس بحجة لما ذكرنا عن ابی حنیفہ الآن (ای ہم رجال و نحن رجال اه) (عمدة القاری

ص ۵۲ ج ۳، فتح الباری ص ۲۴۲ ج ۱، بذل ص ۱۲۰ ج ۱، معارف ص ۳۰۶ ج ۱)۔

باب الوضوء بالنبيذ

نبيذ بمعنی منبوز ہے۔ پھینکا ہوا۔ فانبيذ اليهم على سواء الآية (انفال) نبذہ فريق منهم (البقرة)

اصطلاح میں نبيذ وہ پانی ہے جس میں کھجور وغیرہ ڈال کر اس کو مخلوط کر دیا جائے۔ عرب کا پانی اکثر

کھاری تھا تو اسے خوش ذائقہ بنانے کے لئے کھجور وغیرہ ڈال کر استعمال کرتے تھے۔

نبیذ کی اقسام و احکام (۱): پانی میں چند کھجوریں ڈالی جائیں لیکن مٹھاس وغیرہ ظاہر نہ ہو۔ رقت۔ سیلان باقی رہے۔ مطبوخ نہ ہو حد سکر کو بھی نہ پہنچے تو ایسے نبیذ سے باتفاق ائمہ اربعہ وضو جائز ہے۔ (۲) مذکورہ پانی گاڑھا ہو جائے نشہ پیدا ہو جائے تو اس سے بالاتفاق وضو ناجائز ہے۔ (۳) مذکورہ پانی رقیق سیال ہو، حد سکر کو نہ پہنچے، مطبوخ بھی نہ ہو لیکن اس میں مٹھاس آجائے تو اس میں اختلاف ہے۔ امام ابو حنیفہؒ کے ہاں پانی نہ ہو تو اس سے وضو جائز ہے۔ ائمہ ثلاثہؒ و امام ابو یوسفؒ کے ہاں ناجائز ہے ہاں صرف تیمم کرے۔ امام محمدؒ کے ہاں وضو و تیمم دونوں کو جمع کرے۔ نیز امام صاحب صرف وضو کے جواز کے قائل تھے غسل کے نہیں کیونکہ حدیث سے صرف وضو ثابت ہے۔

فائدہ: بعد میں امام ابو حنیفہؒ نے اس سے رجوع فرمایا تو اب باتفاق ائمہ اربعہ وضو ناجائز ہے۔ محض علمی تحقیق کے طور پر سابقہ بحث نقل کی جاتی ہے۔

امام ابو حنیفہؒ کی دلیل: عن ابن مسعود رضی اللہ عنہ قال سألت رضی اللہ عنہ ما فی اداوتک قلت نبیذ فقال تمرۃ طیبۃ و ماء و طهور فتوضأ منه (ابوداؤد، ترمذی، ابن ماجہ، مسند احمد، طحاوی)۔

سوال (۱): اس کی سند میں ابو فزارہ مجہول ہے۔

جواب: اس سے مراد راشد بن کیسان ہے۔ (تہذیب التہذیب، عارضۃ الاحوذی شرح ترمذی) اور راشد بن کیسان ثقہ ہے مسلم کا راوی ہے۔ نیز ابو فزارہ سے شریک کی روایت ابوداؤد، ترمذی میں۔ سفیان ثوری کی روایت ابن ماجہ میں، اسراہیل کی روایت بیہقی میں، قیس کی روایت مسند عبد الرزاق میں ہے اس کے بعد جہالت کا اعتراض بے جا ہے (نصب الرایۃ ص ۱۳۸ ج ۱)۔

سوال (۲): اس کی سند میں ابو زید مجہول ہے۔

جواب: مجہول دو قسم ہوتا ہے۔ مجہول العین جس کے اساتذہ و تلامذہ معلوم نہ ہوں۔ مجہول الحال جس کی عدالت معلوم نہ ہو۔ مجہول الحال سے دو ثقہ راوی روایت کریں تو اس کی روایت معتبر ہوتی ہے۔ ابو زید مجہول العین نہیں کیونکہ اس کے اساتذہ و تلامذہ معلوم ہیں۔ یہ مجہول الحال ہے مگر دو ثقہ راوی اس سے روایت کرتے ہیں۔ ابن العربی ماکیؒ العارضہ شرح ترمذی میں لکھتے ہیں ابو زید مولیٰ عمرو بن حریث روى عنه راشد بن کیسان و ابوروق عطیۃ بن الحارث۔ ابن حجر شافعیؒ تہذیب التہذیب میں لکھتے ہیں ابو زید مولیٰ عمرو بن حریث روى عن ابن مسعود و عنه ابو فزارۃ تو دو ثقہ کی روایت سے جہالت مرتفع ہو گئی۔ نیز ابو زید کے چودہ متابع موجود ہیں جو یہی روایت حضرت عبد اللہ

بن مسعود رضی اللہ عنہ سے روایت کرتے ہیں ان کے اسماء اور روایات کی تفصیل ملاحظہ ہو (نصب الراية ص ۱۲۱ ج ۱، بذل المجہود ص ۵۲ ج ۱، وعمدة القاری ص ۱۸۰ ج ۳ والسعیة ص ۲۷۶ ج ۱)۔

سوال (۳): مسلم ص ۱۸۲ ج ۱، ابوداؤد ص ۱۳ ج ۱، ترمذی ص ۱۵۸ ج ۲ کی روایات سے علوم ہوتا ہے کہ حضرت ابن مسعود رضی اللہ عنہ وفادہ جنات کے واقعہ میں حاضر نہیں تھے۔

جواب (۱): کتاب المرجان فی احکام الجنان میں ہے کہ وفادہ جنات کا واقعہ احادیث کی رو سے چھ مرتبہ پیش آیا ہے۔ بعض مکہ مکرمہ میں اور بعض مدینہ منورہ میں تو تطبیق یہ ہے کہ یہ نفی اثبات متعدد واقعات پر محمول ہے۔

جواب (۲): ابن ابہام فرماتے ہیں مثبت نافی سے راجح ہے۔ (۳) بعض نے کہا حضرت ابن مسعود رضی اللہ عنہ کو آپ صلی اللہ علیہ وسلم نے لیلة الجن میں ایک خط کھینچ کر اس کے اندر بٹھا دیا تھا تو ابن مسعود رضی اللہ عنہ لیلة الجن کے واقعہ میں شریک تھے لیکن عین مقام تبلیغ میں نہیں تھے چنانچہ ترمذی ص ۱۱۳ ج ۲ ابواب الامثال میں ہے عن ابن مسعود رضی اللہ عنہ قال صلی رسول اللہ صلی اللہ علیہ وسلم العشاء ثم انصرف فاخذ بيد عبد الله بن مسعود رضی اللہ عنہ حتى خرج به الى بطحاء مكة فاجلسه ثم خط عليه خطا اه ابن رسلان شرح ابوداؤد میں لکھتے ہیں قال ابن السمعانى نقل ابن المدینی باثنی عشر طریقاً ان ابن مسعود رضی اللہ عنہ کان معہ صلی اللہ علیہ وسلم لیلة الجن (لامع الدراری ص ۲۰۲ ج ۲) علامہ عینی لکھتے ہیں ان اربعة عشر رجلاً رووا شركة ابن مسعود رضی اللہ عنہ مع النبی صلی اللہ علیہ وسلم لیلة الجن (عمدة القاری ج ۳) مولانا عبدالحی لکھنوی السعیة ص ۲۸۰ ج ۱ پر لکھتے ہیں ان روایة احمد صریحة فی ان الوضوء بالنیذ کان فی لیلة الجن التی وقعت بمكة و هی لیلة قدوم جن نصیبین۔

سوال (۴): یہ خبر واحد ہے اس سے کتاب اللہ پر زیادتی درست نہیں۔

جواب (۱): کبار صحابہ رضی اللہ عنہم کا اس پر عمل ثابت ہے۔ جیسے حضرت علی رضی اللہ عنہ حضرت ابن مسعود رضی اللہ عنہ، حضرت ابن عمر رضی اللہ عنہم، حضرت ابن عباس رضی اللہ عنہم، لہذا یہ مشہور کے درجہ میں ہے۔ اور اس سے زیادت درست ہے۔

جواب (۲): یہ خبر واحد سے زیادت نہیں بلکہ یہ آیت کی شرح ہے کہ ایسا نبیذ ماء مطلق کے حکم میں ہے جیسے برف کا پانی۔ میٹھا پانی۔ عرق گلاب والا پانی وغیرہ۔

ائمہ ثلاثہ کی دلیل: قوله تعالى فان لم تجدوا ماء فتيمموا كماء مطلق نہ ہو تو تیمم کرو۔

جواب: مذکورہ مشہور حدیث کے قرینہ سے یہ مقید ہے کہ نہ پانی ہو اور نہ پانی کے حکم میں نیز ہو تو تیمم کرو۔

تنبیہ: امام ابوحنیفہؒ کے رجوع کے بعد اختلاف ختم ہے وجہ یہ ہے کہ آیت مدنی ہے واقعہ حدیث کی ہے جو آیت سے منسوخ ہے۔ بعض صحابہؓ کا عمل نسخ سے قبل پر محمول ہے (عینی ص ۱۷۸ ج ۳، بذل ص ۵۲ ج ۱، معارف ص ۳۱۰ ج ۱، فتح الباری ص ۳۰۵ ج ۱، الکوکب ص ۵۶ ج ۱، السعیاء ص ۲۷۵ ج ۱)

باب ما جاء في سور الكلب

مسئلہ: ائمہ ثلاثہ کے ہاں کتا حرام ہے۔ امام مالکؒ کے ہاں کتا حلال ہے۔ اس کا کھانا جائز ہے۔

ائمہ ثلاثہ کی دلیل (۱): قوله تعالى ويحرم عليهم الخبائث (اعراف) درج ذیل احادیث اس کی تفسیر ہیں کہ کتا بھی الخبائث میں شامل ہے۔ متعدد احادیث میں اکل ذی ناب سے نہی وارد ہے اور کتا بھی ذی ناب ہے۔ (۲) عن ابی ثعلبة الخشني رضي الله عنه ان رسول الله صلى الله عليه وسلم نهى عن اكل كل ذی ناب من السباع (صحيح سنه. موطا مالك) (۳) عن ابن عباس رضي الله عنه قال نهى رسول الله صلى الله عليه وسلم يوم خيبر عن كل ذی ناب من السباع (مسلم، ابوداؤد، نسائي، ابن ماجه) (۴) عن خالد بن الوليد رضي الله عنه قال رسول الله صلى الله عليه وسلم الا لا تحل اموال المعاهدين و كل ذی ناب من السباع (ابوداؤد) (۵) عن جابر رضي الله عنه حرم رسول الله صلى الله عليه وسلم يوم خيبر لحوم الحمر الانسية و لحوم البغال و كل ذی ناب الحديث (ترمذی و حسنه، مصنف ابن ابی شيبه) (۶) عن ابی هريرة رضي الله عنه ان النبي صلى الله عليه وسلم حرم يوم خيبر كل ذی ناب من السباع (ترمذی و حسنه. مصنف ابن ابی شيبه) (۷) عن العرباض بن سارية رضي الله عنه ان رسول الله صلى الله عليه وسلم نهى يوم خيبر عن كل ذی ناب من السباع (ترمذی) (۸) عن ابی امامة رضي الله عنه ان رسول الله صلى الله عليه وسلم نهى يوم خيبر عن اكل الحمار الاهلي و عن اكل كل ذی ناب من السباع (ابن ابی شيبه و التفصيل في الدر المنثور للسيوطي)۔

امام مالکؒ کی دلیل (۱): قوله تعالى قل لا اجد فيما اوحي الي محرما على طاعم يطعمه الا ان يكون ميتة او دما مسفوحا او لحم خنزير الآية (انعام) اس آیت میں حصر کے ساتھ صرف چار محرّمات کا ذکر ہے۔ کتا ان میں شامل نہیں۔

جواب (۱): اس آیت کے نزول کے وقت صرف یہی چار محرمات تھیں۔ اس کے بعد و یحرم علیہم الخبائث الآیة اور اس کی تفسیری احادیث کی وحی نازل ہوئی۔ (۲) یہ حصر حقیقی نہیں بلکہ اضافی ہے۔ کفار مکہ از خود بحیرہ، سائبہ۔ وصیلہ وغیرہ کو حرام سمجھتے تھے اور دم مسفوح۔ خنزیر وغیرہ کو حلال سمجھتے تھے تو ان کی تردید میں یہ آیت نازل ہوئی کہ بحیرہ وغیرہ حرام نہیں بلکہ دم مسفوح وغیرہ حرام ہیں۔

دلیل (۲): و ما علمتم من الجوارح الآیة (ماندہ) شکاری کتے کا شکار حلال ہے۔ کتے کا لعاب ناپاک ہوتا تو اس کے دھونے کا حکم ہوتا۔

جواب: اس شکار کی حلت کی اور شرطیں بھی ہیں جو دوسری نصوص پر مَحْوَل ہیں مثلاً یہ شرط ہے کہ وہ مرچکا ہو اگر زندہ ہو تو بالاتفاق اس کو ذبح کرنا ضروری ہے تو دوسری شروط و قیود کی طرح دھونے کا حکم بھی دوسری نصوص پر مَحْوَل ہے۔ اگر آیت کو مطلق رکھا جائے تو لازم آئے گا کہ کتے کے شکار کے اندر کی غلاظت و خون وغیرہ بھی حلال ہو حالانکہ کوئی بھی اس کی حلت کا قائل نہیں۔

مسئلہ: ائمہ ثلاثہ کے ہاں سور کلب ناپاک ہے، امام مالک کے مشہور قول میں پاک ہے۔ امام مالک کے اور اقوال بھی ہیں۔

ائمہ ثلاثہ کی دلیل (۱): عن ابی ہریرۃ رضی اللہ عنہ قال رسول اللہ صلی اللہ علیہ وسلم طہور اناء احدکم اذا ولغ فیہ الکلب ان یغسلہ سبع مرات (مسلم) یہ حدیث معمولی لفظی اختلاف سے صحاح ستہ کی روایت ہے۔ طہور کا لفظ نجاست کے مقابلہ میں ہے۔ (۴) حضرت ابو ہریرہ رضی اللہ عنہ کی دوسری روایت ہے ان رسول اللہ صلی اللہ علیہ وسلم قال اذا شرب الکلب فی اناء احدکم فلیغسلہ سبعا۔ (بخاری) مسلم کی روایت میں یہ الفاظ ہیں فلیہرقہ ثم لیغسلہ سبع مرات۔ اگر پانی پاک ہوتا تو گرانے اور ضائع کرنے کا حکم نہ ہوتا کیونکہ یہ اسراف ممنوع ہے خصوصاً عرب میں اس وقت پانی کی قلت تھی۔

امام مالک کی دلیل: عن ابن عمر رضی اللہ عنہ قال کانت الکلاب تقبل و تدبر فی المسجد فی زمان رسول اللہ صلی اللہ علیہ وسلم فلم یكونوا یرشون شینا من ذلك (بخاری اذا شرب الکلب ص ۲۹ ج ۱) ظاہر ہے کہ کتا منہ کھول کر چلتا ہے تو اس کے آنے جانے میں لعاب گرتا ہوگا اگر لعاب ناپاک ہوتا تو مسجد کو دھونے کا حکم ہوتا۔ جب لعاب ناپاک نہیں تو اس کا جھوٹا بھی ناپاک نہیں۔

جواب (۱): زمین غیر مرئی نجاست کے خشک ہونے سے پاک ہو جاتی ہے۔ امام ابو داؤد یہ عنوان ”طہور الارض اذا بیست“ قائم کر کے مذکورہ حدیث لائے ہیں اس میں یہ الفاظ ہیں و کانت

الکلاب تبول و تقبل و تدبر فی المسجد اہ حالانکہ کتے کا پیشاب مالکیہ کے ہاں بھی نجس ہے۔
فما ہو جوابکم اہ۔

مسئلہ: امام ابو حنیفہؒ کے ہاں سور کلب میں تطہیر کے لئے تثلیث غسل واجب ہے۔ ائمہ ثلاثہ کے ہاں تسبیح غسل ضروری ہے۔ امام مالکؒ سور کلب کے پاک ہونے کے قائل ہیں مگر غسل کو امر تعبیدی تصور کرتے ہیں۔ قال مالکؒ قد جاء هذا الحديث و ما ادري حقيقته (معارف ص ۳۲۳ ج ۱)

امام ابو حنیفہؒ کی دلیل (۱): عام نجاسات و اغلظ ترین نجاسات جیسے کتے خنزیر کا پیشاب اور انسانی بول و براز کی تطہیر کا طریقہ تثلیث غسل ہے جو معروف و مرفوع حدیث سے ماخوذ ہے عن ابی ہریرۃ عن رسول اللہ ﷺ قال اذا استيقظ احدكم من نومه فلا يغمسن يده في الاناء حتى يغسلها ثلاث مرات (صحاح ستہ) (۲) عن ابی ہریرۃ رَضِيَ اللهُ عَنْهُ قال قال رسول الله ﷺ اذا و لغ الكلب في اناء احدكم فليهرقه و ليغسله ثلاث مرات (کامل ابن عدی و نحوه عند الدارقطنی)

سوال: اس کی سند میں الحسین بن علی الکرامیسیؒ ہے جس پر امام احمدؒ نے طعن فرمایا ہے۔
جواب: یہ الکرامیسی امام شافعیؒ کے شاگرد اور امام بخاریؒ کے استاذ ہیں۔ ابن عدی و دیگر محدثین نے اس کی توثیق کی ہے۔ حافظ ابن حجرؒ نے ان کو فاضل صدوق کہا ہے امام احمدؒ کا طعن صرف ”اللفظ بالقرآن“ کے مسئلہ کی وجہ سے ہے اس مسئلہ میں امام بخاری، داؤد ظاہری اور الکرامیسی کے اقوال باہم متشابہ ہیں۔ اسی مسئلہ کی وجہ سے امام ذہلیؒ نے بھی امام بخاریؒ پر طعن کیا ہے۔ مگر محدثین کے ہاں ایسا طعن مؤثر نہیں (فتح الملہم ص ۴۴۴ ج ۱) بہر حال یہ حدیث صحیح یا حسن ہے (معارف ص ۳۲۵ ج ۱) (۳)
عن ابی ہریرۃ رَضِيَ اللهُ عَنْهُ موقوفا اذا و لغ الكلب في الاناء اهرقه و اغسله ثلاث مرات (دارقطنی۔
طحاوی) قال الشيخ تقي الدين ابن دقيق العيد المالکی الشافعی فی الالمام هذا اسناد صحیح (نصب الروایة ص ۱۳۱ ج ۱) صحابیؒ جو حدیث براہ راست نبی اکرم ﷺ سے سنے تو وہ قطعی ہوتی ہے۔ بعد میں واسطوں کی وجہ سے خبر واحد بنتی ہے قطعی دلیل کے خلاف صحابیؒ کا فتویٰ اس بات کی دلیل ہوتا ہے کہ وہ مرفوع حدیث منسوخ ہے یا مؤول ہے ورنہ صحابیؒ کی عدالت مجروح ہوگی اور دین سے اعتماد اٹھ جائیگا۔ صحابہ رَضِيَ اللهُ عَنْهُمْ کی عدالت قرآن و حدیث کے قطعی دلائل سے ثابت ہے الصحابة رَضِيَ اللهُ عَنْهُمْ کلہم عدول، محدثین کا متفق علیہ و مسلمہ اصول ہے۔

ائمہ ثلاثہ کی دلیل (۱): عن ابی ہریرۃ رضی اللہ عنہ عن النبی صلی اللہ علیہ وسلم یغسل الاناء اذا ولغ فیہ الکل سبعمرات اولاہن او اخراہن بالتراب (ترمذی، ابوداؤد، نسائی، ابن ماجہ) قال الترمذی حدیث حسن صحیح. تسبیح غسل کی مرفوع حدیث حضرت ابو ہریرہ رضی اللہ عنہ سے صحاح ستہ میں مروی ہے۔

جواب (۱): حضرت ابو ہریرہ رضی اللہ عنہ کی مذکورہ مرفوع و موقوف حدیث کے قرینہ سے یہ منسوخ ہے اور ابتدا پر محمول ہے جب کہ کتوں کے بارے میں شدید احکام تھے ان کو قتل کرنے کا حکم تھا جو بعد میں تدریجاً منسوخ ہوا حضرت عبد اللہ بن معاذ رضی اللہ عنہ کی روایت ہے امر رسول اللہ صلی اللہ علیہ وسلم بقتل الکلاب ثم قال ما بالہم وبال الکلاب ثم رخص فی کلب الصيد و کلب الغنم (مسلم، ابوداؤد)۔ تو تشدید کے زمانہ میں تسبیح غسل کا حکم تھا پھر تخفیف ہوئی، قتل ممنوع ہوا اور تسبیح غسل بھی منسوخ ہوا، تثلیث غسل آخری حکم قرار پایا۔

جواب (۲): تطبیق یہ ہے کہ تثلیث واجب ہے اور تسبیح مستحب ہے۔

جواب (۳): بعض نے اضطراب کی وجہ سے ضعیف کہا ہے۔ اکثر روایات میں تزیب کا ذکر نہیں جیسا کہ ابوداؤد ص ۱۲۱ پر ہے قال ابوداؤد و اما ابو صالح و ابو رزین و الاعرج و ثابت و ہمام و ابو السدی رووا عن ابی ہریرۃ رضی اللہ عنہ و لم یذکروا التراب۔ پھر جن روایات میں تزیب کا ذکر آیا ہے ان میں بھی اختلاف ہے۔ بعض میں اولاہن او اخراہن بالتراب ہے بعض میں صرف اولاہن بالتراب ہے بعض میں السابعة بالتراب ہے۔ بعض میں و عفروہ الثامنة بالتراب ہے۔ (۴) بعض جرمن ڈاکٹروں کی تحقیق یہ ہے کہ سورکلب میں زہریلا مادہ ہوتا ہے جس کا علاج نوشادر ہے جو مٹی کا ایک جزء ہے اور ہر جگہ مفت میسر ہے تو تزیب کا حکم بطور علاج کے ہے اور تثلیث غسل شرعی حکم ہے (فتح الملہم ص ۲۳۵ ج ۱، عمدۃ القاری ص ۴۰ ج ۳، فتح الباری ص ۲۴۰ ج ۱)

مسئلہ: امام ابو حنیفہ کے ہاں تزیب مستحب ہے۔ امام شافعی و امام احمد کے ہاں واجب ہے۔ امام مالک اس کے قائل نہیں ہیں۔ اور تزیب کی روایات کو وہ شاذ کہتے ہیں گو سنداً صحیح ہیں۔ حنفیہ کے ہاں وہ احتیاب پر محمول ہیں شافعیہ و حنبلیہ ان کو وجوب پر محمول کرتے ہیں جب کہ اکثر روایات میں تزیب کا ذکر نہیں جیسا کہ امام ابوداؤد کا قول گذر چکا ہے اگر وجوب ہوتا تو اکثر روایات میں اس کا ذکر ہوتا پھر بعض روایات میں تثنین کا ذکر ہے (و عفروہ الثامنة بالتراب مسلم ص ۱۳۷ ج ۱) بفضلہ تعالیٰ حنفیہ حدیث کے تمام

الفاظ پر مکمل طور پر عمل کرتے ہیں کہ تثلیث واجب ہے۔ تسبیح۔ تسمین۔ تزیب مستحب ہیں۔ شافعیہ تسمین کے قائل نہیں ہیں۔ مالکیہ تزیب کے قائل نہیں ہیں (معارف ص ۳۳۳ ج، بذل ص ۳۶ ج، فتح الملہم ص ۳۳۳ ج، نصب الراية ص ۱۳۰ ج، البناية ص ۳۰۵ ج، او جز المسالك ص ۱۷ ج)

باب ما جاء في سور الهرة

مسئلہ: امام ابو حنیفہؒ کے ہاں سور ہرہ مکروہ تزیہی ہے۔ ائمہ ثلاثہ کے ہاں پاک ہے۔

امام اعظمؒ کی دلیل (۱): عن ابی ہریرۃ رضی اللہ عنہ مرفوعاً و اذا ولعت فیہ الہرۃ غسل مرۃ (ترمذی۔ ابو داؤد) و قال الترمذی حسن صحیح. (۲) عن ابی ہریرۃ رضی اللہ عنہ قال رسول اللہ صلی اللہ علیہ وسلم طہور الاناء اذا ولغ فیہ الکلب یغسل سبع مرات الاولی بالتراب و الہر مرۃ او مرتین (دارقطنی۔ و قال هذا صحیح) (۳) عن ابی ہریرۃ رضی اللہ عنہ موقوفاً اذا ولغ الہر فی الاناء فاہرقہ و اغسلہ (دارقطنی و اسنادہ صحیح) (۴) عن ابن عمر رضی اللہ عنہما قال لا توضأوا من سور الحمار و لا الکلب و لا السنور (طحاوی) (۵) عن ابی ہریرۃ مرفوعاً السنور سبع (دارقطنی و الحاکم) مقصد احکام بیان فرماتا ہے کہ ہرہ کا حکم سباع والا ہے (۶) حضرت ابو ہریرہ رضی اللہ عنہ کی مرفوع حدیث ہے الہر سبع (مسند احمد، مصنف ابن ابی شیبہ) یہ حدیثیں ضعیف ہیں تاہم میں پیش کی جا سکتی ہیں۔ (۷) سور کا تعلق لعاب سے ہے اور لعاب لحم سے پیدا ہوتا ہے، لمی کا لحم بالاتفاق حرام ہے تو سور نجس ہونا چاہئے۔

ائمہ ثلاثہ کی دلیل (۱): حضرت کبشہ رضی اللہ عنہ کی طویل حدیث میں ہے ان رسول اللہ صلی اللہ علیہ وسلم قال انہا لیست بنجسۃ انما ہی من الطوافین او الطوافات علیکم. (ترمذی۔ ابو داؤد۔ نسائی۔ ابن ماجہ) و قال الترمذی حسن صحیح. (۲) حضرت عائشہ رضی اللہ تعالیٰ عنہا سے ہرہ کے بارے میں مروی ہے و قد رأیت رسول اللہ صلی اللہ علیہ وسلم یتوضأ بفضلہا (ابو داؤد) (۳) بعض مرفوع روایات میں ہے ان الہر من متاع البیت لن یقدر شینا ولن ینجسہ (نصب الراية و التلخیص الحیر عن الطبرانی الصغیر) جواب: دونوں قسم کی احادیث میں تطبیق کا مقتضی کراہت تزیہی ہے۔ ورنہ صرف پہلی قسم سے نجاست ثابت ہوتی اور دوسری قسم سے طہارت ثابت ہوتی۔ باقی آپ صلی اللہ علیہ وسلم کا عمل بیان جواز پر محمول ہے (بذل۔ او جز۔ معارف۔ آثار السنن۔ البناية)

باب المسح علی الخفین

مسئلہ: اہل سنت و الجماعت کے ہاں بالاتفاق مسح علی الخفین جائز ہے۔ روافض کے ہاں ناجائز ہے۔ ان کا اختلاف غیر معتبر ہے۔

اہل سنت کی دلیل (۱): قولہ تعالیٰ وارجلکم الی الکعبین۔ جری قرأت پر امام شافعیؒ اس کو حالت تخفیف پر محمول فرماتے ہیں۔ (۲) متواتر احادیث ہیں جو جواز مسح پر دلالت کرتی ہیں نصب الراية ص ۱۲۳ ج ۱ تا ص ۱۷۳ ج ۱ پر ۲۷ صحابہؓ سے جواز مسح پر دال مرفوع احادیث مذکور ہیں۔ حسن بصریؒ فرماتے ہیں حدیثی سبعون من اصحاب النبی ﷺ ان رسول اللہ ﷺ مسح علی الخفین۔ (الاشراف لابن المنذر و مصنف ابن ابی شیبہ) حافظ ابن حجرؒ فرماتے ہیں و جمع بعضهم رواہ فجاوزوا الثمانین و منهم العشرة المبشرة ﷺ، التعلیق الصیح ص ۲۳۳ ج ۱ میں اسی صحابہؓ کے نام لکھے ہیں جن سے مسح علی الخفین کی احادیث مروی ہیں۔ مرقاۃ شرح مشکوٰۃ ص ۷۶ ج ۲ پر ہے و جمع بعضهم رواہ فبلغوا مائتین۔ امام ابو حنیفہؒ و امام کرنیؒ فرماتے ہیں اخاف الکفر علی من لم یر المسح علی الخفین۔ امام مالکؒ نے علامات اہل سنت و الجماعت بتاتے ہوئے فرمایا ان تحب الشیخین و لا تطعن الختین و تری المسح علی الخفین۔ امام ابو حنیفہؒ نے علامات اہل السنۃ و الجماعت گناتے ہوئے فرمایا ان تفضل الشیخین و تحب الختین و تری المسح علی الخفین۔ یہ بھی امام ابو حنیفہؒ کا ارشاد ہے ما قلت بالمسح علی الخفین حتی جاءنی مثل ضوء النهار۔

سوال: حضرت ابن عباسؓ، حضرت ابو ہریرہؓ، حضرت عائشہؓ سے مسح علی الخفین کا انکار منقول ہے۔

جواب: حضرت ابن عباسؓ سے جواز مسح کی حدیث مسند بزار میں۔ حضرت ابو ہریرہؓ سے مسند احمد، بیہقی، مسند بزار، مصنف ابن ابی شیبہ میں، حضرت عائشہ رضی اللہ تعالیٰ عنہا سے سنن کبریٰ نسائی میں مروی ہیں اور یہ سب احادیث قوی ہیں۔ اور مثبت ثانی سے راجح ہوتا ہے۔

سوال: امام مالکؒ سے انکار مسح منقول ہے۔

جواب (۱): خود امام مالکؒ موطا میں باب المسح علی الخفین کے تحت مسح علی الخفین کی احادیث و آثار لائے ہیں۔ مالکیہ حضرات شہود سے جواز کے قائل ہیں۔ لہذا انکار کا قول شاذ ہے۔ یا مؤول ہے۔ تاویل یہ ہے کہ آپ جواز مسح کا فتویٰ تو دیتے تھے مگر ذاتی عمل میں غسلِ رجلین کو ترجیح دیتے تھے۔ امام احمدؒ کے قول سے اس توجیہ و تاویل کی تائید ہوتی ہے آپ فرماتے ہیں من ترک المسح کتبرک مالک صلینا خلفه ومن ترک انکارا کالمبتدعة لم فصل خلفه۔ (فتح الملمہ ص ۲۳ ج ۱، معارف ص ۳۳۱ ج ۱، بذل المجهود ص ۸۹ ج ۱، اوجز المسالک ص ۷۵ ج ۱، نصب الراية ص ۱۶۲ ج ۱، التعلیق الصبح ص ۲۳۳ ج ۱)

باب المسح علی الخفین للمقیم و للمسافر

مسئلہ: ائمہ ثلاثہ کے ہاں مسح علی الخفین کی مدت مقرر ہے مسافر کے لئے تین دن رات۔ مقیم کے لئے ایک دن رات۔ امام مالکؒ کے ہاں مدت مقرر نہیں۔ موزہ پہن کر جب تک چاہے مسح کرتا رہے۔

ائمہ ثلاثہ کی دلیل (۱): عن خزیمة بن ثابت رضی اللہ عنہ عن النبی صلی اللہ علیہ وسلم انه سئل عن المسح علی الخفین فقال للمسافر ثلاث و للمقیم یوم (ترمذی، نسائی، ابن ماجہ) قال الترمذی حسن صحیح. (۲) عن علی رضی اللہ عنہ قال جعل رسول اللہ صلی اللہ علیہ وسلم ثلاثة ایام و لیا لیهن للمسافر و یوما و لیلۃ للمقیم (مسلم) (۳) عن صفوان رضی اللہ عنہ قال کان رسول اللہ صلی اللہ علیہ وسلم یامرنا اذا کنا سفرا ان لا ننزع خفافنا ثلاثة ایام و لیا لیهن (ترمذی، نسائی، ابن ماجہ). آثار السنن سند صحیح (۴) عن ابی بکرۃ رضی اللہ عنہ عن النبی صلی اللہ علیہ وسلم رخص للمسافر ثلاثة ایام و لیا لیهن و للمقیم یوما و لیلۃ (سنن ائرم، دارقطنی، ابن خزیمہ، آثار السنن، صحیح) (۵) عن عوف بن مالک قال امرنا رسول اللہ صلی اللہ علیہ وسلم فی غزوة تبوک بالمسح علی الخفین قال ثلاث للمسافر و یوم و لیلۃ للمقیم (مسند احمد، مسند بزار، طبرانی اوسط، آثار السنن، قال الہیثمی رجالہ رجال الصحیح)

امام مالکؒ کی دلیل (۱): عن خزیمة عن النبی صلی اللہ علیہ وسلم قال المسح علی الخفین للمسافر ثلاثة ایام و للمقیم یوم و لیلۃ..... فی روایة و لو استزدناه لزدانا (ابوداؤد)

جواب (۱): کلام عرب میں لو انقضاء ثانی لا انقضاء الاول کے لئے آتا ہے۔ جیسے لو کان فیہما الہة الا اللہ لفسدتا تو نہ زیادت کی درخواست کی نہ اجازت ملی (۲) بعض اوقات آپ صلی اللہ علیہ وسلم صحابہ کرام

سے مشورہ طلب فرماتے تھے۔ جب فقدموا بین یدی نجواکم صدقة (مجادلة) آیت نازل ہوئی تو آپ ﷺ نے حضرت علی رضی اللہ عنہ سے مشورہ فرمایا قال دینار قال لا یطیقون قال نصف دینار قال لا یطیقون اہ (ترمذی) یہاں پر بھی آپ ﷺ نے مشورہ طلب فرمایا۔ تو حدیث خزیمہ رضی اللہ عنہ کا مطلب یہ ہے کہ اگر ہم زیادہ مدت کی درخواست کرتے تو قبول ہو جاتی لیکن ہم نے اتنی مدت پر قناعت کر لی۔ (فتح الملہم ص ۳۳۸ ج ۱، من افادات شیخ الہند) (۳) اس حدیث میں و لو استزدناہ لزدانا کا جملہ ضعیف ہے۔ کما قال ابن دقیق العید (نصب الرایۃ ص ۷۵ ج ۱)

دلیل (۲): عن ابی بن عمارۃ رضی اللہ عنہ قال یا رسول اللہ امسح علی الخفین قال نعم قال یوما قال و یومین قال و ثلاثۃ قال نعم و ما شئت و فی روایۃ حتی بلغ سبعا فقال علیہ الصلوۃ و السلام نعم و ما بدالك (ابوداؤد، مصنف ابن ابی شیبہ)

جواب (۱): ابوداؤد فرماتے ہیں لیس بالقوی۔ امام بخاری فرماتے ہیں لا یصح۔ علامہ نووی نے شرح المہذب ص ۳۸۲ ج ۱ میں اس کے ضعف پر ائمہ کا اتفاق نقل کیا ہے۔

جواب (۲): مذکورہ صحیح احادیث کے قرینہ سے مؤول ہے۔ مطلب یہ ہے کہ قاعدہ شریعیہ کے مطابق جب تک چاہو مسح کرتے رہو اور وہ قاعدہ ثلاث للمسافر و یوم للمقیم ہے۔ اس کی مظہر یہ حدیث ہے الصعید الطیب وضوء المسلم و لو الی عشر سنین (ابوداؤد، ترمذی، عن ابی ذر رضی اللہ عنہ مرفوعاً) یعنی شرعی قاعدہ کے مطابق دس سال تک بھی تیمم کر سکتے ہو۔

جواب (۳): حالت عذر پر محمول ہے۔ برفانی علاقہ میں موزے اتارنے سے پاؤں کے مفلوج ہونے کا اندیشہ ہوتا ہے وہاں حسب ضرورت مسح کرتے رہیں۔ عدم توقیت پر دیگر احادیث بھی ہیں مگر وہ ضعیف ہیں۔ نصب الرایۃ میں ان کا ضعف مدلل طور پر مذکور ہے۔ نیز کچھ آثار بھی ہیں مگر مرفوع احادیث کے مقابلہ میں وہ حجت نہیں ہیں (فتح الملہم ص ۳۳۸ ج ۱، بذل ص ۹۵ ج ۱، معارف ص ۳۳۵ ج ۱، نصب الرایۃ ص ۷۵ ج ۱)

باب المسح علی الخفین اعلاہ و اسفلہ

مسئلہ: امام ابو حنیفہ و امام احمد کے ہاں مسح صرف ظاہر خف (اوپر) کرنا چاہئے۔ باطن خف (نیچے والا حصہ) محل مسح نہیں ہے۔ امام شافعی و امام مالک کے ہاں ظاہر و باطن دونوں پر مسح کرنا چاہئے پھر

امام مالکؒ کے ہاں دونوں طرف فرض ہے امام شافعیؒ کے ہاں اوپر فرض نیچے سنت ہے۔

فریق اول کی دلیل (۱): عن المغيرة بن شعبة رضی اللہ عنہ قال رأيت النبي صلی اللہ علیہ وسلم يمسح

على الخفين على ظاهرهما (ابوداؤد، ترمذی) امام ترمذیؒ نے اسے حسن کہا ہے۔ امام ابوداؤد

نے اس پر سکوت کیا ہے تو ان کے ہاں بھی صالح للاحْتِجَاج ہے۔ (۲) عن علي رضی اللہ عنہ قال لو كان

الدين بالرأى لكان أسفل الخف أولى بالمسح من اعلاه وقد رأيت رسول الله صلی اللہ علیہ وسلم يمسح

على ظاهر خفيه (ابوداؤد) اسناد صحیح (تلخیص الحیبر) (۳) عن عمر رضی اللہ عنہ ان النبي صلی اللہ علیہ وسلم امر

بالمسح على ظهر الخفين (مصنف ابن ابی شیبہ، دارقطنی) (۴) حضرت مغیرہ رضی اللہ عنہ کی مرفوع حدیث

ہے مسح اعلاهما مسحة واحدة حتى انظر الى اصابع رسول الله صلی اللہ علیہ وسلم على الخفين (ابن ابی

شیبہ) (۵) حضرت جابر کی مرفوع روایت طبرانی اوسط اور ابن ماجہ میں ہے کہ آپ صلی اللہ علیہ وسلم نے ایک شخص کو

مسح کی عملی تعلیم دیتے ہوئے فرمایا انما امرنا بالمسح هكذا و اراه بيده من مقدم الخفين الى

اصل الساق مرة.

فریق ثانی کی دلیل: حضرت مغیرہ بن شعبہ رضی اللہ عنہ کی حدیث ہے ان النبي صلی اللہ علیہ وسلم مسح اعلى

الخف و اسفله (ابوداؤد، ترمذی، ابن ماجہ)

جواب (۱): امام ترمذیؒ فرماتے ہیں و هذا حديث معلول و سألت ابازرعة و محمدا عن

هذا الحديث فقالا ليس بصحيح. ابوداؤد فرماتے ہیں لم يسمع ثور هذا الحديث عن رجاء.

لهذا منقطع ہے۔ ابو حاتم فرماتے ہیں ليس بمحفوظ۔ دارقطنی فرماتے ہیں لا يثبت. حافظ ابن حجرؒ

نے التلخیص ص ۱۵۹ ج ۱ میں، مولانا غلیل احمدؒ نے بذل المجہود ص ۱۰۱ ج ۱ میں اس حدیث میں پانچ علتیں

ذکر کی ہیں بعض علتوں کا جواب بھی دیا گیا ہے مگر بعض تشنہ جواب ہیں۔ (حاشیہ الکوکب الدری

ص ۶۱ ج ۱) (۲) ضعف سے قطع نظر تطبیق یوں ہے کہ اعلیٰ سے ساق اور اسفل سے اصابع والا حصہ مراد

ہے۔ (۳) ممکن ہے کہ مسح کرتے وقت نچلا حصہ بائیں ہاتھ سے پکڑا ہو جسے دیکھنے والے نے مسح

سمجھا۔ (بذل، معارف، نصب الراية، تلخیص الحیبر، المغنی)

باب فی المسح علی الجوربین و النعلین

مسح علی الجوربین میں تین مرفوع حدیثیں مروی ہیں (۱) حضرت مغیرہ بن شعبہ رضی اللہ عنہ سے مروی

ہے تو ضاً النبی ﷺ و مسح علی الجوربین و النعلین (ترمذی، ابوداؤد، نسائی، ابن ماجہ) گو ترمذی نے اسے حسن صحیح لکھا ہے مگر اکثر محققین کے ہاں یہ ضعیف ہے۔ امام ترمذی کو صحیح و تحسین میں مسائل قرار دیا جاتا ہے۔ علامہ نووی فرماتے ہیں اتفق الحفاظ علی تضعیفه و لا یقبل قول الترمذی "انہ حسن صحیح" (شرح المہذب ص ۵۰۰ ج ۱) حضرت مغیرہ رضی اللہ عنہ کی مسح علی الخفین کی حدیث ساٹھ سندوں سے مروی ہے۔ ان میں سے صرف ایک سند میں مسح علی الجوربین کا ذکر ہے لہذا یہ منکر ہے امام مسلم فرماتے ہیں لا نترك ظاهر القرآن بمثل ابی قیس و ہزیل۔ یہ دونوں حدیث جوربین کے راوی ہیں۔ (۲) حضرت ابو موسیٰ اشعری رضی اللہ عنہ سے مروی ہے ان رسول اللہ ﷺ مسح علی جوربیه و نعلیه (ابوداؤد، ابن ماجہ، طحاوی) یہ بھی ضعیف ہے خود امام ابوداؤد فرماتے ہیں لیس بالمتصل و لا بالقوی۔ (۳) حضرت بلال رضی اللہ عنہ سے مروی ہے کان رسول اللہ ﷺ یمسح علی الخفین و الجوربین (طبرانی، ضعیف) یہ مرفوع احادیث گو ضعیف ہیں۔ مگر تعدد طرق کی وجہ سے حجت ہیں۔ نیز بہت سے صحابہ کرام رضی اللہ عنہم سے بھی مسح علی الجوربین ثابت ہے۔ جیسے حضرت عمر، حضرت علی، حضرت ابن عباس، ابومسعود، براء، انس، سہل، عمرو بن حریش، عمار، ابن عمر، بلال، عبداللہ بن ابی اوفی رضی اللہ عنہ (ابوداؤد و تہذیب لابن القیم) اس لئے ائمہ اربعہ کے ہاں مسح جوربین چند قیود و شروط کے ساتھ جائز ہے۔

مسئلہ: جوربین ٹخنیں (موٹی) ہوں اور مجلد یا منعل بھی ہوں تو باتفاق ائمہ اربعہ ان پر مسح جائز ہے۔

مجلد: وہ ہیں جن کے اوپر، نیچے دونوں طرف چمڑا چڑھا ہوا ہو۔

منعل: باب افعال یا تفعیل سے وہ ہیں جن کے صرف تلوے میں چمڑا لگا ہوا ہو۔

مسئلہ: اگر صرف ٹخنیں ہوں، منعل یا مجلد نہ ہوں تو ائمہ ثلاثہ و صاحبین کے ہاں مسح جائز ہے۔ امام ابو

حنیفہ کے ہاں ناجائز ہے۔ بعد میں وفات سے چند روز پہلے آپ نے رجوع فرمایا قال صاحب

الہدایہ و علیہ الفتوی۔ تو یہ مسئلہ بھی ائمہ اربعہ کا اجماعی مسئلہ ہوا۔

مسئلہ: اگر جوربین رقیق ہوں۔ مجلد یا منعل بھی نہ ہوں تو باتفاق ائمہ اربعہ ان پر مسح ناجائز ہے۔

تنبیہ: آج کل غیر مقلد حضرات مطلقاً جواز مسح کے قائل ہیں۔ ان کا یہ عندیہ اور عمل خلاف اجماع

ہے اور باطل ہے۔ بعض علماء اہل حدیث نے بھی اس کو غلط قرار دیا ہے۔ علامہ عبد الرحمن مبارکپوری

نے جمہور کے مسلک کو ترجیح دی ہے۔ بلکہ اہل حدیث کے رہنما علامہ شمس الحق نے غلیۃ المقصود شرح

ابوداؤد میں ثخانت کے ساتھ مجلد ہونے کو جواز مسح کے لئے ضروری قرار دیا ہے (تحفة الاحوذی شرح ترمذی ص ۱۰۳ ج ۱)

تنبیہ: احادیث میں الجورین کا لفظ مطلق ہے مگر ائمہ اربعہ کے ہاں ثخانت۔ تجلید۔ تعمیل کی شرط ضروری ہے۔ اس کی وجہ یہ ہے کہ قرآن مجید میں اصلی حکم غسل رجليں کا ہے۔ یہ قطعی دلیل ہے۔ مسح علی الخفین متواتر احادیث سے ثابت ہے یہ بھی قطعی دلیل ہے۔ قطعی دلیل، قطعی دلیل کے لئے مخصوص ہو سکتی ہے مسح جورین کی حدیثیں ضعیف بھی ہیں اور خبر واحد بھی۔ جن سے کتاب اللہ کی تقیید جائز نہیں ہے۔ ہاں ثخین۔ مجلد۔ منعل خف کے حکم میں ہیں تو مسح علی الخفین کے تحت ان پر مسح جائز قرار پایا۔ رفیق جورین نہ خف ہیں نہ خف کے حکم میں ہیں اس لئے ان پر مسح جائز نہیں۔ والنعلیں نعل کے معنی ہیں چپل نہ کہ جوتا۔ مسح علی النعلین کسی کے ہاں بھی جائز نہیں اس لئے یہ قابل توجیہ ہے۔

توجیہ (۱): واو بھی مع ہے اصل مسح جورین پر تھا۔ نعلین نہیں اتارے گئے تو گویا بالفتح نعلین پر مسح ہو گیا قالہ الطحاوی و الخطابی و الطیبی۔ (۲) النعلین بمعنی النعلین ہے عطف تفسیری ہے یعنی جورین پر مسح کیا جو منعل تھے قالہ الشیخ ابو الولید استاذ البیہقی۔ (۳) وضو علی الوضو پر محمول ہے جس میں ناقص وضو بھی جائز ہوتا ہے۔ قالہ ابن حبان و ابن خزیمہ۔ (بذل ص ۹۷ ج ۱، معارف ص ۳۲۶ ج ۱، البناية ص ۳۲۵ ج ۱، شرح المہذب ص ۵۰۰ ج ۱، المغنی ص ۲۹۹ ج ۱)

باب فی المسح علی الجورین و العمامة

مسئلہ: ائمہ ثلاثہ کے ہاں مسح رأس کے لئے صرف عمامہ پر مسح کرنا کافی نہیں۔ امام احمد کے ہاں کافی ہے۔

ائمہ ثلاثہ کی دلیل (۱): قوله تعالیٰ و امسحوا برؤسکم (ماندة) اس قطعی نص کا مقتضی یہ ہے کہ براہ راست سر پر مسح کرنا فرض ہے۔ عمامہ سرنہیں ہے۔ (۲) مسح رأس کی احادیث بھی متواتر ہیں ان کا مقتضی بھی وہی ہے جو آیت کریمہ کا ہے۔

امام احمد کی دلیل (۱): حضرت مغیرہ رضی اللہ عنہ کی حدیث ہے توضع النبی صلی اللہ علیہ وسلم و مسح علی الخفین و العمامة (ترمذی) یہ حدیث مسلم میں ان الفاظ سے مروی ہے فمسح بنا صیته و علی العمامة و علی الخفین۔ ترمذی میں اختصار ہے۔ (۲) عن عمرو بن امیة رضی اللہ عنہ قال رأیت

النبي ﷺ يمسح على عمامته و خفيه (بخاری) (۳) عن ثوبان رضي الله عنه قال بعث رسول الله ﷺ سرية فاصابهم البرد فلما قدموا على رسول الله ﷺ امرهم ان يمسحوا على العصاب و التساخين (ابوداؤد) عصاب سے مراد عمامہ اور تساخین سے مراد خفاف ہیں۔ نیز اور بھی متعدد احادیث میں مسح عمامہ کا ذکر ہے۔ مثلاً حضرت مغیرہ و حضرت بلال کی مرفوع احادیث مسلم و ابوداؤد میں، حضرت سلمان کی حدیث مسند احمد میں، حضرت ابوامامہ کی حدیث طبرانی میں ہے و غیر ذلك.

جواب: معارف السنن ص ۳۵۴ ج ۱ و ما بعدہ میں دس توجیہات مذکور ہیں ان میں سے بعض یہ ہیں (۱) مسح عمامہ کی احادیث خبر واحد ہیں۔ نص قرآنی اور متواتر احادیث کے مقابلہ میں مرجوح ہیں۔ علامہ خطابی شافعی معالم السنن میں لکھتے ہیں و الاصل ان الله تعالى فرض مسح الرأس و الحدیث محتمل للتاويل فلا يترك اليقين بالمحتمل. (۲) حضرت مغیرہ رضي الله عنه کی مذکورہ روایت مختلف الفاظ سے مروی ہے واقعہ ایک ہے جو غزوہ تبوک کے سفر میں پیش آیا۔ صحیح مسلم باب مسح علی الخفين ص ۱۳۲ ج ۱ و ما بعدہ میں یہ روایت ان الفاظ سے مروی ہے۔ و مسح رأسه و مسح علی خفيه. عمامہ کا ذکر نہیں۔ دوسری روایت میں ہے و مسح براسه ہے، عمامہ کا ذکر نہیں۔ تیسری میں ہے و مسح بناصيته و علی العمامة. ناصیہ اور عمامہ دونوں کا ذکر ہے چوتھی میں و مقدم رأسه و علی عمامته ہے۔ ناصیہ کی بجائے مقدم راسہ ہے۔ پانچویں میں ہے بناصيته و علی العمامة. چھٹی میں ہے علی الخفين و الخمار. مسلم شریف کی یہ خصوصیت ہے کہ اس میں حدیث کے تمام الفاظ و طرق ایک ہی جگہ جمع کر دیئے جاتے ہیں جس سے سند اور حدیث کے معنی کی حقیقت روشن ہو کر سامنے آ جاتی ہے۔ تو ان روایات سے معلوم ہوتا ہے ناصیہ کے ساتھ عمامہ کا مسح کیا گیا۔ ناصیہ کے مسح سے فرض ادا ہو گیا عمامہ کا مسح استیعاب کی غرض سے کیا گیا۔ صرف عمامہ کا مسح نہیں کیا گیا۔ جس روایت میں صرف مسح عمامہ کا ذکر ہے تو وہ راوی کا اختصار ہے (۳) ہر پر عمامہ کے رہتے ہوئے ناصیہ کا مسح کیا گیا جیسا کہ ابوداؤد ص ۲۱ ج ۱ کی روایت میں ہے فا دخل يده من تحت العمامة فمسح مقدم راسه فلم ينقض العمامة۔ (۴) حالت عذر پر محمول ہے۔ شدید سردی میں ایسا کرنا جائز ہے۔ (۵) امام محمد فرماتے ہیں بلغنا ان المسح على العمامة كان فترك (مؤطا باب المسح على العمامة ص ۱) لہذا یہ منسوخ ہے۔ (۶) علامہ انور شاہ کشمیری فرماتے ہیں یہ وضو علی الوضو پر محمول ہے۔ اس میں ناقص وضو بھی جائز ہوتا ہے۔ حضرت علی نے وضو بناتے ہوئے پانی کا چلو لیا۔ فمسح به و جھہ و ذراعیه و

راسہ و رجليه پھر فرمایا و هذا وضوء من لم يحدث (نسائی صفة الوضوء من غیر حدث ص ۳۲ ج ۱)۔
 (۷) عمامہ بہت باریک ہو کہ پانی کی تری سر کو لگ جائے تو عمامہ پر سح درست ہے۔ حضرت بلال کی
 حدیث میں انھما کا لفظ اسی کی طرف مشیر ہے۔ آپ ﷺ بعض اوقات تیل لگا کر رومال باندھ لیتے
 ممکن ہے کہ یہاں خمار سے وہی باریک رومال مراد ہو۔

فائدہ: آنحضرت ﷺ کا عمامہ مبارک عام حالات میں تین ذراع اور صلوات خمسہ میں سات
 ذراع۔ جمعہ و عیدین میں بارہ ذراع کا تھا۔ بعض نے چھ ذراع بھی لکھا ہے۔ (عرف الشذی ص ۳۰ ج ۱،
 معارف السنن ص ۳۵۸ ج ۱، فتح الملہم ص ۲۳۲ ج ۱، بذل ص ۸۷ ج ۱، الکوکب ص ۶۳ ج ۱، المغنی ص ۳۰۷ ج ۱،
 شرح المہذب ص ۲۰۶ ج ۱، حقائق السنن ص ۲۳۰ ج ۱)۔

باب هل تنقض المرأة شعرها عند الغسل

مسئلہ: ائمہ ثلاثہ کے ہاں غسل جنابت میں مرد و عورت کا حکم یکساں ہے۔ نقض صفائر لازم نہیں۔
 بالوں کی جڑوں تک پانی پہنچانا لازم ہے۔ امام ابوحنیفہ کے ہاں فرق ہے عورت پر نقض لازم نہیں مرد پر
 لازم ہے۔

حنیفہ کی دلیل (۱): حضرت ثوبان رضی اللہ عنہ کی حدیث ہے فقال ﷺ اما الرجل فليشتر راسه
 فليغسله حتى يبلغ اصول الشعر اما المرأة فلا عليها ان لا تنقضه لتغرف عليها ثلاث
 غرفات بكفيها (ابوداؤد ص ۳۸ ج ۱، باب في المرأة هل تنقض شعرها عند الغسل) (۲) عن ام سلمة
 رضی اللہ تعالیٰ عنہا قالت قلت يا رسول الله انى امرأة اشد ضفر رأسى افا نقضه لغسل
 الجنابة قال لا الحديث (اخرجه الجماعة الا البخارى) نیز عورت کے لئے ہر غسل میں نقض
 صفائر سے حرج لازم آتا ہے جو شرعاً مدفوع ہے۔ و ما جعل عليكم في الدين من حرج (الحج) مرد
 کے لئے کوئی حرج نہیں کیونکہ وہ حلق کرا سکتا ہے عورت حلق نہیں کرا سکتی۔ (بذل ص ۱۵۳ ج ۱، معارف
 ص ۳۶۵ ج ۱)

باب اذا التقى الختانان وجب الغسل

مسئلہ: خلفاء راشدین، جمہور صحابہ رضی اللہ عنہم و تابعین و ائمہ اربعہ کا اس پر اجماع ہے کہ اکسال (جماع بلا

انزال) سے غسل واجب ہو جاتا ہے۔ بعض صحابہ کرام رضی اللہ عنہم کا اختلاف تھا۔ حضرت عمر رضی اللہ عنہ نے اس مسئلہ کی تحقیق فرمائی۔ صحابہ کرام رضی اللہ عنہم سے مشورہ کیا اور پھر اعلان کیا کہ اس کے بعد جو شخص اس کے خلاف کرے گا اسے سخت سزا ملے گی (لحاوی)۔ داؤد ظاہری کے ہاں وجوب غسل کے لئے انزال شرط ہے۔ امام بخاری صحیح بخاری ص ۴۳ ج ۱ پر اس مسئلہ کی بحث کرتے ہوئے فرماتے ہیں و الغسل احوط پھر فرمایا هذا اجود و اوكد۔ پھر فرمایا و الماء انقى عبادات میں احتیاط واجب ہوتی ہے تو امام بخاری بھی جمہور کے ساتھ ہیں بعض کا یہ شبہ کرنا کہ امام بخاری داؤد ظاہری کے ہموا ہیں صحیح نہیں۔ اہل حدیث رہنما شیخ عبد الرحمن مبارکپوری لکھتے ہیں لا شك في ان مذهب الجمهور هو الحق و الصواب (تحفة ص ۱۱۱ ج ۱)

اثمہ اربعۃ کی دلیل (۱): عن عائشة رضی اللہ تعالیٰ عنہا قالت اذا جاوز الختان الختان وجب الغسل فعلته انا و رسول اللہ صلی اللہ علیہ وسلم فاغتسلنا (ترمذی) و قال الترمذی حسن صحیح (۲) عن ابی بن کعب رضی اللہ عنہ ان الفتيا التي كانوا يفتون ان الماء من الماء كانت رخصة رخصها رسول الله صلی اللہ علیہ وسلم في بدء الاسلام ثم امر بالاغتسال بعد (ابوداؤد) یہی حدیث ترمذی میں مختصر ہے عن ابی بن کعب رضی اللہ عنہ قال انما كان الماء من الماء رخصة في الاسلام ثم نهى عنها و قال الترمذی حسن صحیح. (۳) عن ابی ہریرۃ رضی اللہ عنہ عن النبی صلی اللہ علیہ وسلم قال اذا جلس بين شعبها الرابع ثم جهدها فقد وجب الغسل (بخاری و مسلم و ابوداؤد و مسند احمد) مسلم و مسند احمد کی روایت میں یہ جملہ بھی ہے و ان لم ينزل. (۴) عن عائشة رضی اللہ تعالیٰ عنہا قالت قال رسول الله صلی اللہ علیہ وسلم اذا جلس بين شعبها الرابع و مس الختان الختان فقد وجب الغسل (مسلم) (۵) حضرت رافع بن خدیج رضی اللہ عنہ فرماتے ہیں پہلے الماء من الماء کا حکم تھا۔ ثم امرنا رسول الله صلی اللہ علیہ وسلم بعد ذلك بالغسل (مسند احمد) (۶) عن عائشة رضی اللہ تعالیٰ عنہا ان رسول الله صلی اللہ علیہ وسلم كان يفعل ذلك و لا يغتسل و ذلك قبل فتح مكة ثم اغتسل بعد ذلك (صحیح ابن حبان)

داؤد ظاہری کی دلیل (۱): حضرت ابوسعید خدری رضی اللہ عنہ سے مروی ہے قال رسول الله صلی اللہ علیہ وسلم انما الماء من الماء (مسلم۔ ابوداؤد) اس مضمون کی مرفوع حدیث حضرت عثمان غنی رضی اللہ عنہ و حضرت ابی ابن کعب رضی اللہ عنہ سے بھی صحیحین میں مروی ہے ان کا حاصل یہ ہے کہ اکسال موجب غسل نہیں۔

جواب (۱): مذکورہ احادیث سے منسوخ ہیں بالخصوص حضرت ابی بن کعب، رافع، حضرت عائشہ رضی اللہ تعالیٰ عنہم کی احادیث میں نسخ کی صراحت ہے۔

جواب (۲): حضرت ابن عباس رضی اللہ عنہما فرماتے ہیں الماء من الماء احتلام کے بارے میں ہے۔

سوال: مسلم ص ۱۵۵ ج ۱ میں بروایت ابو سعید خدری حضرت عتبان رضی اللہ عنہ کے واقعہ میں تصریح ہے کہ آپ صلی اللہ علیہ وسلم نے الماء من الماء جماع کے بارے میں ارشاد فرمایا۔

جواب (۱): بے شک اس ارشاد کا محل و رود جماع ہے۔ مگر العبارة لعموم اللفظ لا لخصوص

المورد قاعدہ کے تحت یہ احتلام کو بھی شامل ہے۔ لہذا بیداری میں جماع کے سلسلہ میں منسوخ ہونے

کے باوجود احتلام کے سلسلہ میں یہ حکم باقی ہے۔ (۲) محدث ثورثی حنفی فرماتے ہیں غالباً حضرت

ابن عباس تک حضرت عتبان رضی اللہ عنہ کے واقعہ والی مفصل حدیث نہیں پہنچی ہوگی۔ اسلئے بطور احتمال یہ

تاویل کی ورنہ تاویل نہ کرتے۔ محدث بنوری فرماتے ہیں پہلا جواب راجح ہے۔ (معارف السنن ص ۳۷۱

ج، بذل ص ۱۳۳ ج، او جز ص ۱۰۵ ج، فتح الملہم ص ۴۸۳ ج، المئنی ص ۲۰۳ ج، شرح المہذب ص ۱۳۶ ج)

باب المنی یصیب الثوب

مسئلہ: امام ابو حنیفہ و امام مالک کے ہاں انسان کی منی ناپاک ہے۔ پھر امام ابو حنیفہ کے ہاں یا بس

میں فرک بھی کافی ہے۔ رطب کا غسل ضروری ہے۔ امام مالک کے ہاں دونوں کا غسل ضروری ہے۔

امام شافعی و امام احمد کے ہاں منی پاک ہے۔

فریق اول کی دلیل (۱): حضرت عائشہ رضی اللہ تعالیٰ عنہا کا ارشاد ہے کنت اغسلہ من

ثوب رسول اللہ صلی اللہ علیہ وسلم (بخاری و مسلم) غسل پر دوام و استمرار کا بیان ہے۔ وجہ استدلال آگے مذکور ہو

گی۔ (۲) حضرت میمونہ رضی اللہ تعالیٰ عنہا فرماتی ہیں اد نیت لرسول اللہ صلی اللہ علیہ وسلم غسلہ من الجنابة

ثم افرغ علی فرجہ و غسلہ بشمالہ ثم ضرب بشمالہ الارض فدلکہ دلکا شدیداً (بخاری و

مسلم) دلک شدید نجاست کا قوی قرینہ ہے۔ (۳) عن ابن عمر قال ذکر عمر بن الخطاب

لرسول اللہ صلی اللہ علیہ وسلم انه تصیبه الجنابة من اللیل فقال له رسول اللہ صلی اللہ علیہ وسلم توضحاً و اغسل ذکرک

ثم نم (بخاری و مسلم) (۴) عن عائشہ رضی اللہ تعالیٰ عنہا (فی المنی) لو رأیت شینا غسلتہ

و انی لاحکھ من ثوب رسول اللہ صلی اللہ علیہ وسلم یا بسا بظفری (مسلم) (۵) عن معاویہ انه سأل اختہ ام

حبیبة زوج النبی ﷺ هل كان يصلى في الثوب الذي يجامعها فيه فقالت نعم اذا لم ير فيه اذى (ابوداؤد. نسائي. مؤطا مالك بسند صحيح) اذى كاللفظ نجس پر بھی بولا جاتا ہے۔ قرآن مجید میں حیض پر اذی کا لفظ بولا گیا ہے قل هو اذی (بقرة) (۶) عن عائشة رضی اللہ تعالیٰ عنہا قالت كنت افرك المنی من ثوب رسول اللہ ﷺ اذا كان یا بسا و اغسله اذا كان رطبا (طحاوی۔ دارقطنی۔ بیہقی سند صحیح) (۷) عن عائشة رضی اللہ تعالیٰ عنہا كان رسول اللہ ﷺ یامرنا بحتہ (منتقی ابن الجارود سند صحیح) (۸) حضرت عمرؓ کا منی کے بارے میں ارشاد ہے ان کان رطبا فاغسله و ان کان یا بسا فاحككه (مصنف ابن ابی شیبہ، سند صحیح) مؤطا مالک میں حضرت عمرؓ کا یہ ارشاد ہے اغسل ما رأیت۔ (۹) عن عائشة رضی اللہ تعالیٰ عنہا قالت فی المنی اذا اصاب الثوب اذا رأیته فاغسله (طحاوی۔ سند صحیح) (۱۰) عن ابی ہریرة انه قال فی المنی یصیب الثوب ان رأیته فاغسله و الا فاغسل الثوب كله (طحاوی۔ سند صحیح) (۱۱) سئل جابر عن الرجل الذی یصلی فی الثوب الذی یجامع فیہ اہله قال صل فیہ الا ان ترى فیہ شیئا فتغسله (طحاوی۔ سند حسن) (۱۲) سئل انس عن قطیفة اصابها جنابة لا یدری این موضعها قال اغسلها (طحاوی، سند صحیح) وجہ استدلال یہ ہے کہ ذخیرہ احادیث میں ہمیشہ ازالہ منی کا ذکر ملتا ہے۔ آپ ﷺ اور صحابہ کرامؓ سے کسی ایک وقت یا ایک مقام پر منی کا باقی رکھنا ثابت نہیں ہے اگر منی پاک ہوتی تو بیان جواز کے لئے ایک آدھ مرتبہ اس کا باقی رکھنا مذکور ہوتا۔ علامہ شوکانیؒ باوجود اہل ظاہر ہونے کے لکھتے ہیں۔ ان التعبد بالازالة غسلا او مسح او فرکا او حتا او سلنا او حکا ثابت و لا معنی لكون الشئ نجسا الا انه مامور بازالته بما احال علیه الشارع فالصواب ان المنی نجس یجوز تطہیره باحد الامور الواردة (نیل الاوطار) شیخ عبد الرحمن مبارکپوری اس پر لکھتے ہیں کلام الشوکانی فی هذا حسن جید (تحفة الاحوذی ص ۱۱۴ ج ۱)

فریق ثانی کی دلیل (۱): عن ابن عباس قال سئل النبی ﷺ عن المنی یصیب الثوب فقال انما هو بمنزلة المخاط و البزاق و انما یکفیک ان تمسحه بخرقه او باذخرة

(دارقطنی۔ طبرانی کبیر)

جواب (۱): اس کے مرفوع بیان کرنے میں شریک متفرد ہے۔ ثقات اس کو موقوف بیان کرتے ہیں۔ جیسے کعب دارقطنی میں، عمرو بن دینار و سعید بن جبیر طحاوی میں۔ ابن جریج بیہقی میں۔ محدث بیہقی شافعی

فرماتے ہیں و لا یصح رفعہ (سنن بیہقی) تو مرفوع احادیث کے مقابلہ میں موقوف حجت نہیں ہے۔

(۲) تشبیہ طہارت میں نہیں بلکہ لزوم جت میں ہے یہ تاویل ضروری ہے تاکہ صحیح مرفوعات سے ٹکراؤ نہ ہو۔

دلیل (۲): عن عبد اللہ بن عبید اللہ عن عائشۃ رضی اللہ تعالیٰ عنہا کانت تسلت المنی

من ثوبہ ﷺ بعرق الاذخر ثم یصلی فیہ و تحکک من ثوبہ یابساً ثم یصلی فیہ (ابن خزیمہ۔

مسند احمد۔ بیہقی) اس حدیث سے رطب منی کا پونچھنا ثابت ہوا اگر نجس ہوتی تو دھونا لازم ہوتا۔

جواب: یہ روایت منقطع ہے عبداللہ بن عبید اللہ کا حضرت عائشہ رضی اللہ تعالیٰ عنہا سے سماع ثابت

نہیں۔ (الجوہر النقی علی البیہقی ص ۲۰۲ ج ۱)

دلیل (۳): متعدد احادیث میں فرک منی کا ذکر ہے۔ اگر نجس ہوتی تو غسل لازم ہوتا۔

جواب: تطہیر کا طریقہ غسل میں منحصر نہیں ہے۔ فرک بھی شرعاً تطہیر کا ایک طریقہ ہے۔ احادیث

میں دم حیض کے لئے فرک کا لفظ آیا ہے۔ جب کہ دم حیض بالاتفاق نجس ہے۔ نجس جوتا۔ موزہ مٹی پر

رگڑنے سے پاک ہو جاتے ہیں۔ تلوار۔ چھری وغیرہ پونچھنے سے پاک ہو جاتے ہیں۔ ابوداؤد ص ۶۱ ج ۱

میں مرفوع حدیث ہے اذا وطئ الاذی بخفیہ فطہور ہما التراب۔ طحاوی میں مرفوع حدیث

ہے۔ اذا وطئ احدکم الاذی بخفیہ او نعلیہ فطہور ہما التراب اذی سے مراد نجاست ہے۔

دلیل (۴): منی پر قرآن مجید میں ماء کا لفظ بولا گیا ہے۔ جو پاک ہے و هو الذی خلق من الماء

بشرا (الفرقان)

جواب: حیوان کی منی پر بھی ماء کا لفظ بولا گیا ہے۔ حالانکہ حیوان کی منی بالاتفاق نجس ہے۔ و اللہ

خلق کل دابة من ماء (النور) نیز قرآن مجید میں منی پر ماء مھین کا اطلاق آیا ہے۔ جو نجاست کی طرف

مشیر ہے۔ الم فخلقکم من ماء مھین (المرسلات) من ماء مھین (الم السجدة)

دلیل (۵): منی انبیاء علیہم السلام کا مادہ ہے تو پاک کا مادہ پاک ہونا چاہئے۔

جواب (۱): منی فرعون وغیرہ ناپاک کفار کا مادہ ہے۔ تو ناپاک ہونا چاہئے۔

جواب (۲): علقہ بھی انبیاء علیہم السلام کا مادہ ہے۔ ثم خلقنا النطفة علقة الآیة (مؤمنون) حالانکہ

علقہ بالاتفاق نجس ہے۔ دراصل جب تک نجاست اپنے مقرر و محل فطری میں رہتی ہے اس پر شرعاً

نجاست کا حکم نہیں لگتا۔ جیسے نمازی کے بدن میں خون۔ بول و براز وغیرہ۔

تنبیہ: ایسے مسائل میں قیاسات سے استدلال درست نہیں ہے۔ علامہ نووی شافعی فرماتے ہیں و

ذکر اصحابنا اقیسۃ و مناسبات کثیرۃ غیر طائللہ و لا نرتضیہا و لا نستحل الاستدلال بیہا
و لا نسمح بتضییع الوقت فی کتابتہا (شرح المہذب ص ۵۵۵ ج ۲، عینی شرح بخاری
ص ۱۴۴ ج ۳، بذل المجهود ص ۲۸ ج ۱، معارف ص ۳۸۳ ج ۱، او جز المسالك ص ۱۶۴ ج ۱، فتح الملہم
ص ۲۵۲ ج ۱)

باب فی الجنب ینام قبل ان یتوضأ

مسئلہ: وہ امور جن کے لئے طہارت شرط نہیں ہے اور ان کا عام ضروریات زندگی سے خاص تعلق
ہے جیسے کھانا پینا، سونا، بیوی سے صحبت کرنا وغیرہ تو ان میں جنبی کے لئے چار صورتیں جائز ہیں۔ (۱)
سب سے افضل یہ ہے کہ فوراً غسل کر کے ضروریات پوری کرے۔ (۲) اس کے بعد وضو کا درجہ ہے۔ (۳)
اس کے بعد صرف استنجا پر اکتفا کرے۔ (۴) آخری درجہ یہ ہے کہ بدوں غسل، وضو و استنجا کے یہ
ضروریات پوری کرے۔

مسئلہ: ائمہ اربعہ کے ہاں غیر مشروط الطہارت امور میں جنبی کے لئے وضو مستحب ہے۔ جیسے کھانا پینا
وغیرہ۔ اہل ظاہر کے ہاں واجب ہے۔

جمہور کی دلیل (۱): حضرت عائشہ رضی اللہ تعالیٰ عنہا سے مروی ہے کان النبی ﷺ ینام
و هو جنب و لا یمس ماء (ابوداؤد، ترمذی، نسائی، ابن ماجہ) اس سے بظاہر غسل و وضو دونوں کی نفی
ہو رہی ہے۔ (۲) حضرت ابن عباس رضی اللہ عنہما سے مروی ہے قال ﷺ انما امرت بالوضوء اذا قمت
الی الصلوۃ (سنن اربعہ) (۳) عن ابن عمر رضی اللہ عنہما انه سال النبی ﷺ ینام احدنا و هو جنب
قال نعم و یتوضأ ان شاء (صحیح ابن حبان و صحیح ابن خزیمہ) (۴) عن عائشۃ رضی اللہ تعالیٰ
عنہا کان رسول اللہ ﷺ یصیب من اہلہ ثم ینام و لا یمس ماء (مؤطا محمد) قال البیہقی و
النووی حدیث صحیح.

اہل ظاہر کی دلیل (۱): عن عمر رضی اللہ عنہما قال سأل النبی ﷺ ینام احدنا و هو جنب
قال نعم اذا توضأ (ترمذی) اذا توضأ شرطیت پر دال ہے۔

جواب: ابن عمر رضی اللہ عنہما کی حدیث میں و یتوضأ ان شاء وجوب اور شرطیت کی نفی پر دال ہے لہذا اذا
توضأ استحباب پر محمول ہے۔

دلیل (۲): متعدد احادیث میں وضو کا حکم امر کے صیغے سے ہے۔ حضرت عمر رضی اللہ عنہ کی مرفوع حدیث میں ہے تو ضاً و اغسل ذکرک ثم نم (ابوداؤد) حضرت ابوسعید خدری رضی اللہ عنہ کی حدیث میں ہے فلیتوضاً (مسلم۔ ابوداؤد)۔ صحیحین کی ایک روایت میں ہے لیتوضاً ثم لینم، صحیحین کی دوسری روایت میں ہے تو ضاً و اغسل ذکرک۔

جواب: مذکورہ احادیث کے قرینہ سے یہ امر استحباب پر محمول ہے۔

باب التیمم للجنب

قوله تعالى او لمستم النساء فلم تجدوا ماء فتيمموا صعيدا الآية.

تیمم للوضو کا مسئلہ اجماعی مسئلہ ہے جو اوجاء احد منکم من الغائط الآیة سے ثابت ہے۔ تیمم للنسل الجنابت کا مسئلہ بھی اجماعی ہے۔ بعض صحابہ رضی اللہ عنہم کا اختلاف تھا وہ بھی سد ذرائع اور احتیاط کی بنیاد پر تھا جو بعد میں ختم ہو گیا۔ اجماع کی بنیاد درج ذیل دلائل ہیں (۱) آیت وضو ہے و ان كنتم جنبا فاطهروا فان لم تجدوا ماء فتيمموا صعيدا طيبا (مائدة) یہ محدث و جنب دونوں کو شامل ہے۔ (۲) حضرت ابن مسعود رضی اللہ عنہ نے جبئی کے لئے تیمم کی نفی کی تو ابو موسیٰ اشعری رضی اللہ عنہ نے فرمایا کیف نضع بهذه الآیة فلم تجدوا ماء فتيمموا فقال عبد الله لو رخص لهم لا وشكوا اذا برد عليهم الماء ان يتيمموا (صحیحین) اس سے معلوم ہوا کہ اس پر ابن مسعود رضی اللہ عنہ متفق تھے کہ یہ آیت تیمم للجنابت کے جواز پر بھی دال ہے۔ صرف احتیاطاً سد باب کی بنا پر منع کرتے تھے کہ لوگ معمولی سردی کے بہانے تیمم شروع نہ کر دیں۔ (۳) عن عمار بن ياسر رضی اللہ عنہ قال اجنبت فتمعكت في التراب فاخبرت النبي صلی اللہ علیہ وسلم بذلك فقال صلی اللہ علیہ وسلم انما كان يكفيك هذا و ضرب بيديه على الارض و مسح وجهه و كفيه (متفق علیہ) (۴) حضرت عمران بن حصین رضی اللہ عنہ سے مروی ہے کہ ایک شخص نے عرض کیا یا رسول اللہ اصابتنی جنابة و لا ماء فقال عليك بالصعيد (صحیحین) (۵) حضرت ابو ذر رضی اللہ عنہ کی روایت میں ہے آپ صلی اللہ علیہ وسلم نے جنابت کے بارے میں جب کہ پانی نہ ہو فرمایا الصعيد الطيب وضوء المسلم (ابوداؤد۔ ترمذی۔ نسائی۔ حدیث صحیح)۔ ابوداؤد ص ۵۲ ج ۱ باب التیمم میں حضرت عمر رضی اللہ عنہ و حضرت عمار رضی اللہ عنہ کا اس مسئلہ پر مذاکرہ منقول ہے جس سے معلوم ہوتا ہے کہ حضرت عمر رضی اللہ عنہ پہلے تیمم للجنابت کے قائل نہیں تھے بعد میں خاموش ہو گئے اور اسے

تسلیم کر لیا۔ حضرت عمار رضی اللہ عنہ سے فرمایا تم اپنی ذمہ داری پر یہ مسئلہ بیان کرو میرا حوالہ نہ دو۔

مسئلہ: امام ابو حنیفہؒ و امام مالکؒ کے ہاں جنس ارض پر تیمم جائز ہے۔ خواہ وہ مٹی ہو یا ریت وغیرہ ہو۔ جنس ارض وہ ہے جو نہ جلانے سے جلے نہ پگھلانے سے پگھلے۔ امام شافعیؒ و امام احمدؒ کے ہاں صرف مٹی پر جائز ہے۔ دوسری چیزوں پر غبار ہو تو ان پر بھی جائز ہے ورنہ نہیں۔

فریق اول کی دلیل (۱): قوله تعالى فتيمموا صعيدا (مائدة) الصعيد وجه الارض ترابا كان او غيره (المصباح) زجاجؒ فرماتے ہیں لا اعلم اختلافا بين اهل اللغة في ذلك۔

(۲) حضرت ابو ذر کی حدیث مرفوع ہے ان الصعيد الطيب وضوء المسلم (ابوداؤد۔ ترمذی)۔

(۳) حضرت علیؓ۔ ابن عمر، ابو ہریرہ، جابر، ابن عباس، حذیفہ، انس، ابو امامہ، ابو ذر، ان تمام صحابہ کرام رضی اللہ عنہم سے مروی ہے ان النبی صلی اللہ علیہ وسلم قال جعلت لي الارض مسجدا و طهورا (بخاری)۔

مسلم۔ ترمذی) تو جیسے نماز جنس ارض پر جائز ہے۔ مٹی ہو یا نہ ویسے تیمم بھی جنس ارض پر جائز ہے (۴)

حضرت ابو ہریرہ رضی اللہ عنہ کی مرفوع حدیث ہے کہ اهل بادية نے آپ صلی اللہ علیہ وسلم سے عرض کیا انا نکون بالرمال الاشهر الثلاثة و الاربعة و يكون فينا الجنب و النفساء و الحائض و لسانجد الماء

فقال صلی اللہ علیہ وسلم عليكم بالارض (مسند احمد)

فریق ثانی کی دلیل: حضرت حذیفہ رضی اللہ عنہ کی مرفوع حدیث ہے قال رسول الله صلی اللہ علیہ وسلم و جعلت تربتهالنا طهورا (مسلم)

جواب (۱): مذکورہ احادیث کے قرینہ سے تربت کا ذکر تخصیص کے لئے نہیں ہے بلکہ کثرت وجود

اور سہولت کی وجہ سے ہے۔ (۲) مذکورہ بالا احادیث پر عمل کرنا راجح ہے کہ وہ تراب و غیر تراب سب کو

شامل ہے۔ (معارف ص ۴۰۵ ج ۱، او جز المسائل ص ۱۳۹ ج ۱، لامع الدراری ص ۳۰۶ ج ۲، الکوکب ص ۷۳ ج ۱،

شرح المہذب ص ۲۰۷ ج ۲)

باب فی المستحاضة

قوله تعالى. و يستلونك عن المحيض الآية.

عورت کے رحم سے نکلنے والا خون تین قسم ہے۔ (۱) حیض۔ (۲) نفاس۔ (۳) استحاضہ۔ دم حیض

سارے بدن کا فضلہ (جوہر) ہے جو رحم عورت میں جمع ہوتا ہے۔ جب نطفہ رحم میں قرار پکڑتا ہے تو اس

نطفہ سے جنین کی ہڈیاں بنتی ہیں۔ اور دم حیض کے اجزاء اصلیہ سے جنین کا گوشت پوست تیار ہوتا ہے۔ جب جنین میں روح ڈالی جاتی ہے تو حیض کے اجزاء اصلیہ باقی فضلہ دم سے چھن کر ناف کے ذریعہ جنین کی خوراک بنتے ہیں اور باقی فضلہ جو رحم میں رہ جاتا ہے۔ ولادت جنین کے بعد نفاس کی صورت میں خارج ہوتا ہے۔ جنین کے تخلیقی عمل میں منی کے بعد حیض کا دوسرا درجہ ہے۔ حیض و نفاس دونوں دم فضلہ ہیں جو قعر رحم سے خارج ہوتے ہیں۔ استحاضہ دم اصلی ہے عاذل رگ کا خون ہے جو رحم کے منہ پر ہوتی ہے۔ اس لئے یہ خون بھی رحم کے راستہ سے خارج ہوتا ہے۔ حیض و نفاس کا خون دم فضلہ ہے اس کا بدن سے خارج ہونا صحت کے لئے ضروری ہے۔ اس کی بندش موجب مرض ہے۔ استحاضہ کا خون دوسرے عام خون کی طرح بدن کے نشوونما میں کام آتا ہے اس کا جزو بدن بنا صحت کے لئے ضروری ہے اور اس کا بدن سے نکلنا مضر ہے جیسا کہ دوسرے عام خون کا بہنا اور بدن سے نکلنا مضر ہے۔ استحاضہ ایک مرض اور عذر ہے مستحاضہ معذور کے حکم میں ہے (حقائق السنن ص ۷۸ ج ۱ مع تصرف ما) الحیض فی اللغۃ السیلان یقال حاض الوادی ای سال۔ و فی الشرع دم ینفضہ رحم امرأۃ بالغۃ من غیر داء۔ و النفاس دم خارج عقیب خروج ولد۔ و الاستحاضۃ لغۃ سیلان الدم فی غیر اوقاته المعتادۃ و فی الشرع دم یسیل من العاذل من امرأۃ لداء بہا (معارف السنن) حیض و استحاضہ کے احکام بہت زیادہ ہیں۔ خصوصاً متحیرہ کے احکام تو حیران کن ہیں۔ حیض کا تعلق بہت سے دینی مسائل سے ہے۔ جیسے طہارت۔ صلوة۔ صوم۔ قراءت قرآن مجید۔ اعتکاف۔ حج۔ بلوغ۔ وطی۔ طلاق۔ خلع۔ ایلاء۔ عدت۔ استبراء۔ کفارہ قتل وغیرہ۔

بعض علماء کرام نے اس پر مستقل کتابیں لکھی ہیں سب سے پہلے امام محمد حنفیؒ نے اس پر تصنیف فرمائی۔ ابو بکر مالکیؒ نے اس پر پانچ سو ورق لکھے۔ امام نوویؒ شافعیؒ کی شرح المہذب کے دو سو صفحات اس پر مشتمل ہیں۔ قاضی ابو بکر مالکی العارضہ شرح ترمذی میں فرماتے ہیں۔ حیض کے معاملہ میں زمان۔ مکان۔ آب و ہوا۔ عمر وغیرہ کو دخل ہوتا ہے۔ اسی لئے اس کے اوقات بدلتے رہتے ہیں اور اسی وجہ سے علماء کی تحقیقات و فتاویٰ اپنے اپنے تجربہ۔ علم۔ سماع کی بنا پر مختلف ہوتے ہیں (معارف السنن ص ۱۲ ج ۱)

مستحاضہ کے اقسام: اس کی تین قسمیں متفق علیہ ہیں اور وہ یہ ہیں (۱) مبتدئہ۔ کہ ابتداء بلوغ سے دائمی خون جاری ہو جائے۔ (۲) معقودہ جس کی حیض و نفاس میں عادت مقرر ہو پھر استحاضہ شروع

ہو جائے۔ (۳) متحیرہ کہ زمانہ۔ عدد کے لحاظ سے عادت مقرر نہیں تھی یا مقرر تھی مگر بھول گئی پھر استحاضہ شروع ہو گیا۔ حنفیہ کے ہاں مبتدئہ ہر ماہ کے شروع میں دس دن حیض شمار کرے پھر انقطاع حیض کا غسل کر کے ہر نماز وضو سے پڑھتی رہے۔ معادہ اپنی عادت کے مطابق حیض کے دن گزار کر اختتام حیض کا غسل کرے پھر ہر نماز وضو سے پڑھتی رہے۔ متحیرہ کے احکام میں بہت تفصیل ہے۔ شامی، بحر الرائق وغیرہ میں درج ہے۔ متحیرہ خود بھی حیران ہے علماء بھی حیران ہیں۔ اس کے احکام سب کے لئے حیران کن ہیں۔ علامہ انور شاہ کشمیری فرماتے ہیں اس کا نام متحیرہ ہونا چاہئے کہ تحری کر کے ظن غالب پر عمل کرے (سبحان اللہ کیسی عمدہ تعبیر ہے) چوٹی قسم میترہ ہے جو اپنے خون کے رنگ سے حیض و نفاس کا امتیاز کرے۔ اس میں اختلاف ہے۔ حنفیہ کے ہاں تَمَيِّزٌ بِالْأَلْوَانِ معتبر نہیں ہے۔ ائمہ ثلاثہ کے ہاں معتبر ہے۔ الوان کی چھ قسم ہیں السواد، و الحمرة، و الصفرة، و الخضرة، و الكدرة، و التربة.

حنفیہ کی دلیل (۱): قوله تعالى قل هو اذی (بقرة) حیض پر اذی کا لفظ بولا گیا ہے۔ جو ہر رنگ کے خون پر صادق آتا ہے۔ (۲) عن ام سلمة رضی اللہ تعالیٰ عنہا فقال ﷺ لتنظر عدد الليالي و الايام التي كانت تحيضهن من الشهر (ابوداؤد، دارمی، مؤطا مالک و النسائی معناه) (۳) عن عدی بن ثابت عن ابیہ عن جدہ قال ﷺ تدع الصلوة ایام اقرانہا التي كانت تحيض فیہن (ترمذی، ابوداؤد) (۴) عن عائشة رضی اللہ تعالیٰ عنہا قال ﷺ لفاطمة بنت ابی حبیص دعی الصلوة قدر الايام التي كنت تحيضین فیہا (بخاری ص ۳۷ ج ۱) (۵) و کن یبعثن الی عائشة رضی اللہ تعالیٰ عنہا بالدرجۃ فیہا الکرسف فیہ الصفرة فتقول لا تعجلن حتی ترین القصة البیضاء (بخاری تعلیقا ص ۳۶ ج ۱، مؤطا مالک، مؤطا محمد، مسند عبد الرزاق موصولاً) یہ حدیث مرفوع حکمی ہے اس سے معلوم ہوا کہ سفیدی کے ماسوا ہر قسم کا رنگ حیض کا رنگ ہو سکتا ہے۔ (۶) عن ام عطیة رضی اللہ تعالیٰ عنہا قالت کنا لا نعد الكدرة و الصفرة شیئا (بخاری ص ۳۷ ج ۱) ابوداؤد میں اس حدیث کے یہ الفاظ ہیں لا نعد الكدرة و الصفرة بعد الطهر شیئا۔ اس مرفوع حکمی سے معلوم ہوا کہ طہر کے بعد یعنی زمانہ حیض میں کدرت و صفت حیض شمار ہوں گے۔ (۷) حضرت عائشہ رضی اللہ تعالیٰ عنہا سے مروی ہے کہ آپ ﷺ نے حضرت ام حبیبہ رضی اللہ تعالیٰ عنہا سے فرمایا جو مستحاضہ تھیں امکتی قدر ما کانت تحبسک حیضتک (مسلم)

ص ۱۵۱ ج ۱) (۸) عن ابن عباس عن النبی ﷺ قال اذا كان دما احمر فدينار و ان كان دما اصفر فنصف دينار (ترمذی و دیگر) گو یہ حدیث ضعیف ہے مگر درجہ استشہاد میں پیش کی جا سکتی ہے۔ اس سے واضح ہوا کہ حیض کے رنگ مختلف ہو سکتے ہیں۔ (۹) نفاس میں بالاتفاق رنگ معتبر نہیں ہے۔ جب کہ نفاس حیض کا بقیہ ہے اور حیض و نفاس کے دیگر احکام یکساں ہیں۔

ائمہ ثلاثہ کی دلیل (۱): حضرت فاطمہ بنت ابی حیش کی روایت ہے انہا کانت تستحاض فقال لها النبی ﷺ اذا كان دم الحيض فانه دم اسود يعرف فاذا كان ذلك فامسكي عن الصلوة اه (ابوداؤد، نسائی) ابن حزم ظاہری نے اس کو صحیح کہا ہے۔

جواب (۱): ابوداؤد نے اس کے ضعف کی طرف اشارہ کیا ہے کہ اس کی سند میں اضطراب ہے۔ بعض طرق میں حضرت عائشہ رضی اللہ تعالیٰ عنہا کا واقعہ ہے اور بعض میں نہیں ہے۔ نسائی اور بیہقی نے بھی اس کے اضطراب و اعلال کی طرف اشارہ کیا ہے۔ ابو حاتم نے اس کو منکر۔ ابن القطان نے منقطع۔ طحاوی نے ضعیف کہا ہے۔ لہذا مذکورہ صحیح احادیث کے مقابلہ میں مرجوح ہے۔

جواب (۲): آپ ﷺ کو فاطمہ رضی اللہ تعالیٰ عنہا کا حال وحی سے معلوم ہوا ہوگا تو یہ فاطمہ رضی اللہ تعالیٰ عنہا کی خصوصیت پر محمول ہے۔

جواب (۳): اس کا محمل یہ ہے کہ تمیز لون عادت کے موافق ہو تو حقیقت میں عادت کا اعتبار ہوا۔ **دلیل (۲):** اقبال و ادبار والی احادیث کثیرہ ہیں حضرت عائشہ رضی اللہ تعالیٰ عنہا کی مرفوع حدیث ہے فاذا اقبلت الحيضة فاتركي الصلوة (بخاری)

جواب: اقبال و ادبار والی احادیث میں رنگ اور عادت دونوں کا احتمال ہے لیکن مراد عادت ہے کیونکہ حضرت عائشہ رضی اللہ تعالیٰ عنہا کی حدیث دونوں لفظوں سے مروی ہے بخاری باب الاستحاضة ص ۴۳ ج ۱ میں ہے فاذا اقبلت الحيضة فاتركي الصلوة اور بخاری باب اذا حاضت في شهر ثلث حيض ص ۴۷ ج ۱ میں ہے و لكن دعى الصلوة قدر الايام التي كنت تحيضين فيها. لہذا اقبال و ادبار والی احادیث سے استدلال درست نہیں۔ نیز حضرت ام حبیبہ رضی اللہ تعالیٰ عنہا فریق ثانی کے ہاں بھی معتادہ تھیں جب کہ ان کی حدیث میں بھی یہی الفاظ ہیں فاذا اقبلت الحيضة و اذا ادبرت (صحيح ابو عوانة) (معارف السنن ص ۴۱۴ ج ۱، بذل المجہود ص ۱۷۳ ج ۱، او جز المسالك ص ۱۴۱ ج ۱)

مسئلہ: ائمہ ثلاثہ کے ہاں مستحاضہ پر ہر نماز کے لئے وضو لازم ہے۔ امام مالکؒ کے ہاں مستحب ہے۔ آپ کے ہاں دم غیر معتاد کا خروج ناقض وضو نہیں۔

جمہور کی دلیل: متعدد احادیث میں توضیٰ لکل صلوة امر کا صیغہ وارد ہے جیسے حضرت عائشہ رضی اللہ تعالیٰ عنہا کی حدیث میں ہے جو فاطمہ بنت ابی حبیب رضی اللہ تعالیٰ عنہا کے بارے میں ہے ثم اغتسلی و توضیٰ لکل صلوة (ابوداؤد، ابن ماجہ)

امام مالکؒ کی دلیل: وہ احادیث ہیں جن میں وضو کا ذکر نہیں ہے۔ جیسے حضرت عائشہ رضی اللہ تعالیٰ عنہا کی حدیث فاطمہ بنت قیس رضی اللہ تعالیٰ عنہا سے متعلق ہے۔ فاذا ادبرت فاغسلی عنک الدم ثم صلی (ابوداؤد)۔

جواب: ناطق ساکت سے راجح ہے۔

مسئلہ: امام ابو حنیفہؒ و امام احمدؒ کے ہاں مستحاضہ پر ہر نماز کے وقت وضو لازم ہے پھر اس وضو سے وقت کے اندر فرض۔ نفل۔ ادا۔ قضا سب جائز ہے۔ امام شافعیؒ کے ہاں ہر فرض کے لئے مستقل وضو فرض ہے۔ نفل تبعاً جائز ہے۔

فریق اول کی دلیل (۱): عن عائشة رضی اللہ تعالیٰ عنہا ان النبی ﷺ قال لفاطمة بنت ابی حبیب رضی اللہ تعالیٰ عنہا توضیٰ لوقت کل صلوة (شرح مختصر الطحاوی۔ المبسوط للسرخی) (۲) روى ابو عبد الله بن بطة بسنده عن حمنة بنت جحش رضی اللہ تعالیٰ عنہا ان النبی ﷺ امرها ان تغتسل لوقت کل صلوة. و الغسل یغنی عن الوضوء فبطل اشتراطه لکل صلوة (معارف ص ۳۳۱ ج ۱)

امام شافعیؒ کی دلیل: وہ احادیث ہیں جن میں توضیٰ لکل صلوة (ترمذی) یا تتوضأ لکل صلوة (ابن ماجہ، طحاوی) جیسے الفاظ ہیں۔

جواب (۱): لکل صلوة محتمل ہے اور لوقت کل صلوة مفسر ہے تو محتمل کو مفسر پر محمول کرنا چاہئے۔ الصلوة سے وقت صلوة مراد لینا شرعاً و عرفاً مستعمل ہے۔ مرفوع حدیث ہے ان للصلوة اولاً و آخراً آگے اس کی تشریح ہے و ان اول وقت الظهر حین نزول الشمس و ان آخر وقتها حین یدخل وقت العصر (ترمذی) عرف کی مثال آتیک لصلوة الظهر ای لوقتها۔ (۲) امام شافعیؒ کے ہاں بھی اس حدیث کا ظاہر متروک ہے اور مؤول ہے کیونکہ ان کے ہاں ایک وضو سے فرض کے ساتھ نفل

جائز ہے تو مؤول محکم کے مقابلہ میں مرجوح ہے۔ (بدل. اوجز. معارف. البیایة ص ۴۸۲ ج ۱)

مسئلہ: امام ابوحنیفہؒ و صاحبینؒ کے ہاں حیض کی اقل مدت تین دن رات اور اکثر مدت دس دن رات ہے۔ امام شافعیؒ و امام احمدؒ کے ہاں اقل مدت ایک دن رات اور اکثر مدت پندرہ دن رات ہے۔ ان کے اور اقوال بھی ہیں۔ امام مالکؒ کے ہاں اقل مدت کی حد نہیں ہے۔ ایک لحظہ بھی ہو سکتی ہے اکثر مدت پندرہ دن ہے۔ ان کے اور اقوال بھی ہیں۔

تنبیہ: قاضی ابوبکر مالکیؒ مصنف العارضہ شرح الترمذی کے حوالہ سے یہ بات گذر چکی ہے کہ زمان و مکان، آب و ہوا، عمر وغیرہ کو حیض کے امور میں داخل ہے۔ اس میں تبدیلی فطری چیز ہے۔ اس لئے ارباب علم و فتویٰ کے اقوال مختلف ہیں ہر عالم نے اپنے تجربہ، علم۔ عورتوں سے جو کچھ سنا وغیرہ امور کے مطابق فتویٰ دیا۔ ابن رشد مالکیؒ نے ہدایہ المجتہد میں اور علامہ ابن قدامہ حنبلیؒ نے المغنی میں تقریباً یہی لکھا ہے ابن المنذر شافعیؒ نے بھی علماء کی ایک جماعت سے یہی نقل کیا ہے۔ اس سلسلہ میں قوی شرعی دلائل سے تحدید ثابت نہیں تاہم کسی درجہ میں شرعی دلائل بھی پیش کئے جاتے ہیں۔

حنفیہ کی دلیل (۱): حضرت عائشہ رضی اللہ تعالیٰ عنہا کی مرفوع حدیث میں ہے و لکن دعی الصلوۃ قدر الایام التی کنت تحیضین فیہ (بخاری ص ۴۷ ج ۱) (۲) حضرت ام سلمہ رضی اللہ تعالیٰ عنہا کی مرفوع حدیث ہے لتنظر عدة اللیالی و الایام (ابوداؤد. ابن ماجہ) متعدد احادیث میں استحاضہ کے بارے میں الایام و اللیالی کے الفاظ آئے ہیں اس پر ابوبکر جصاص حنفی تفسیر احکام القرآن ص ۳۴۰ ج ۱ میں لکھتے ہیں ایام کا لفظ جمع قلت ہے تین سے دس تک بولا جاتا ہے تین سے کم پر یوم و یومان اور دس سے زائد پر احد عشر یوما بولا جاتا ہے تو معلوم ہوا کہ حیض کی کم مدت تین روز اور زائد مدت دس روز ہے۔ اس استدلال پر عرف الشذی ص ۶۷، معارف السنن ص ۴۳۶ ج ۱ میں کلام کیا گیا۔

فراجع ان شئت۔ (۳) حضرت ابوہریرہؓ سے مروی ہے ان رسول اللہ ﷺ خطب الناس فوعظهم ثم قال یا معشر النساء تصدقن..... فتمکث احد اکن الثلاث و الرابع لاتصلی (ترمذی ص ۸۹ ج ۲) یہ اقل مدت حیض پر دال ہے۔ (۴) عن انس موقوفا قرء المرأة ثلاث. اربع. خمس. ست. سبع. ثمان. تسع. عشر. (کامل ابن عدی) (۵) عن انس موقوفا لا یکون الحيض اکثر من عشرة (الدارقطنی) (۶) عن عثمان بن العاص موقوفا الحائض اذا جاوزت عشرة ایام فہی بمنزلة المستحاضة تغتسل وتصلی (دارقطنی) یہ تین آثار حکمی ہیں بلائیکیر صالح

للاحتجاج ہیں (معارف ص ۳۳۵ ج ۱)۔ (۷) عن ابی امامة ان النبی ﷺ قال اقل الحيض ثلاثة و اكثر ما يكون عشرة ايام (طبرانی. دارقطنی. ضعیف) (۸) عن واثلة مرفوعا اقل الحيض ثلاثة ايام و اكثره عشرة ايام (دارقطنی. ضعیف) (۹) عن معاذ بن جبل مرفوعا لا حيض دون ثلاثة ايام ولا حيض فوق عشرة ايام (کامل ابن عدی. ضعیف) (۱۰) عن ابی سعید الخدری مرفوعا اقل الحيض ثلاث و اكثره عشر (العلل المتناهية لابن الجوزی ضعیف جدا) (۱۱) عن انس مرفوعا الحيض ثلاثة ايام و اربعة و خمسة و ستة و سبعة و ثمانية و تسعة و عشرة (کامل ابن عدی. ضعیف) (۱۲) عن عائشة رضی الله تعالیٰ عنها مرفوعا اكثر الحيض عشر و اقله ثلاث (العلل المتناهية لابن الجوزی ضعیف جدا) محقق ابن ہمام فرماتے ہیں فہذہ عدۃ احادیث عن النبی ﷺ متعدد الطرق و ذلك يرفع الضعيف الى الحسن و المقدرات الشرعية مما لا تدرك بالرأى فالموقوف فيها حكمه الرفع بل تسكن بكثرة ما روى فيه عن الصحابة و التابعين الى ان المرفوع مما اجاد فيه ذلك الراوى الضعيف و بالجمله فله اصل فى الشرع بخلاف قولهم اكثره خمسة عشر يوما لم نعلم فيه حديثا حسنا و لا ضعيفا (فتح القدير باب الحيض ص ۱۲۳ ج ۱)

فائدہ: شافعی، مالکیہ، حنبلیہ کے ہاں حیض تین دن سے دس دن تک ہو سکتا ہے لہذا یہ مدت گویا متفق علیہ ہوئی۔ اس سے کم و بیش مختلف فیہ ہوئی تو اتفاق کو اختلافی پر ترجیح دینی چاہئے۔
امام شافعی و امام احمد کی دلیل: روى انه ﷺ قال تمكث احداكن شطرا دهرها لا تصلى (كذا فى كتب فقه الشافعية).

جواب (۱): حافظ ابن حجر شافعی فرماتے ہیں لا اصل له بهذا اللفظ (تلخيص الجبير ص ۱۶۲ ج ۱) علامہ نووی شافعی فرماتے ہیں باطل لا اصل له (الخلاصة و شرح المذهب) (۲) بغرض تسلیم شطر کے معنی نصف حقیقی کے نہیں ہیں کیونکہ بچپن حمل ایسا کا زمانہ اس سے قطعاً مستثنیٰ ہے۔ تو نصف تقریبی مراد ہوگا۔ وہ دس دن ہیں (معارف السنن ص ۳۱۳ ج ۱، البناية ص ۳۳۹ ج ۱، عمدة القاری ص ۳۰۷ ج ۳، شرح المذهب ص ۳۸۱ ج ۲، المغنی ص ۳۲۰ ج ۱. نصب الراية ص ۱۹۱ ج ۱)

باب ما جاء في الجنب و الحائض انهما

لا يقرآن القرآن

مسئلہ: امام ابو حنیفہؒ امام شافعیؒ امام احمدؒ کے ہاں جنبی و حائضہ کے لئے قرآن پڑھنا منع ہے امام مالکؒ کی ایک روایت میں جائز ہے۔ امام بخاریؒ داؤد ظاہریؒ مطلقاً جواز کے قائل ہیں۔

منع کی دلیل (۱): عن ابن عمر عن النبی ﷺ لا تقرأ الحائض و لا الجنب شیئا من القرآن (ترمذی ابن ماجہ) گو یہ حدیث ضعیف ہے لیکن دوسری روایات سے مؤید ہے۔ (۲) عن علیؑ قال کان رسول اللہ ﷺ یقرئنا القرآن علی کل حال ما لم یکن جنباً. (ترمذی. ابوداؤد، ابن ماجہ) و قال الترمذی حسن صحیح، ابن حبان. ابن السکن نے بھی اس کو صحیح قرار دیا ہے۔ حافظ ابن حجرؒ فرماتے ہیں و ضعف بعضهم بعض رواته و الحق انه من قبیل الحسن یصلح للحجة (فتح الباری ص ۳۲۸ ج ۱) (۳) عن جابر مرفوعاً و موقوفاً لا یقرأ الحائض و لا الجنب و لا النفساء القرآن (دارقطنی. ضعیف) (۴) عن عبد اللہ بن رواحة ان رسول اللہ ﷺ نہی ان یقرأ احدنا القرآن و هو جنب (دارقطنی. ضعیف)

جواز کی دلیل: عن عائشة رضی اللہ تعالیٰ عنہا قالت کان رسول اللہ ﷺ یدکر اللہ علی کل احوالہ (بخاری و مسلم) قرآن مجید بھی ذکر ہے انا نحن نزلنا الذکر، الآیة اور کل احوال میں وقت جنابت بھی داخل ہے۔

جواب: مذکورہ احادیث کے قرینہ سے ذکر سے مراد قرآن مجید کے ماسوا ہے۔

فائدہ: ما دون الآیة میں حنیفہ کی روایات مختلف ہیں امام کرنیؒ کی روایت میں منع ہے۔ عام مشائخ احناف کا یہی مسلک ہے۔ طحاویؒ کی روایت میں جائز ہے۔ بعض نے اس کو ترجیح دی ہے۔ پھر ممانعت بصورت تلاوت ہے اور بہ نیت دعا و ثنا جائز ہے۔ جیسے بسم اللہ الرحمن الرحیم پڑھنا یا سواری کی دعا سبحان الذی سخر لنا هذا و ما کنا له مقرنین وغیرہ صحیح روایت میں یہ جائز ہے۔ (معارف.

النبایة. لامع الدراری. عمدة القاری. فتح الباری)

باب فی مباشرة الحائض

قوله تعالى فاعتزلوا النساء فی المحيض

مسئلہ: حیض کی حالت میں جماع بالاتفاق حرام ہے۔ ناف سے اوپر گھٹنے سے نیچے استمتاع بالاتفاق جائز ہے۔ جماع کے سوا ماتحت الازار میں اختلاف ہے۔ امام ابوحنیفہؒ، امام مالکؒ کے ہاں امام شافعیؒ کے اصح قول میں ناجائز ہے۔ امام احمدؒ کے ہاں جائز ہے۔ امام ابو یوسفؒ جمہور کے ساتھ ہیں۔ امام محمدؒ امام احمد کے ساتھ ہیں۔

منع کی دلیل (۱): قوله تعالى فاعتزلوا النساء فی المحيض و لا تقربوهن (بقرة) پہلے جملہ سے جماع اور دوسرے جملہ سے اس کا قرب مراد ہے۔ درج ذیل احادیث اس کی تفسیر ہیں۔ (۲)

عن عائشة رضی اللہ تعالیٰ عنہا قالت کان رسول اللہ ﷺ اذا حضت یامرنی ان اتزر ثم یباشرنی (بخاری و مسلم۔ ترمذی و دیگر) (۳) عن عبد اللہ بن سعد انه سأل رسول اللہ ﷺ ما یحل لی من امراتی وہی حائض قال لك ما فوق الازار (ابوداؤد مسند احمد) (۴) عن میمونہ کان رسول اللہ ﷺ یباشر نساءه. وھن حیض (مسلم) اس مضمون کی حدیث حضرت عائشہ رضی اللہ تعالیٰ عنہا سے بھی ابوداؤد ص ۴۰ ج ۱ میں مروی ہے۔ (۵) عن عمر بن الخطاب قال سألت رسول اللہ ﷺ ما یحل للرجل من امرأته قال ما فوق الازار (مسند ابویعلی) قال الہیثمی رجالہ رجال الصحیح. (۶) عن زید بن اسلم ان رجلا سأل رسول اللہ ﷺ فقال ما یحل لی من امراتی وہی حائض فقال له رسول اللہ ﷺ تشد علیھا ازارھا ثم شانک باعلاھا (موطا مالک و الدارمی مرسل). یہ سب حدیثیں صحیح ہیں۔ (۷) عن معاذ بن جبل قال سألت رسول اللہ ﷺ عما یحل للرجل من امرأته فقال ما فوق الازار (ابوداؤد۔ ضعیف)

امام احمدؒ کی دلیل: حضرت انسؓ کی طویل مرفوع حدیث میں ہے کہ آپ ﷺ نے حائضہ سے انتفاع کے بارے میں ایک سوال کے جواب میں فرمایا اصنعوا کل شیء الا النکاح (مسلم ص ۱۳۳ ج ۱ ابوداؤد و دیگر) النکاح سے مراد جماع ہے تو جماع کے سوا ماتحت الازار بھی ہے اور کل شیء میں داخل ہے۔

جواب (۱): مذکورہ نصوص صریحہ کے قرینہ سے مافوق الازار مراد ہے (۲) محرم راجح ہے (فتح

الملہم ص ۲۵۷ ج ۱. معارف السنن ص ۲۲۹ ج ۱. عمدۃ القاری ص ۲۶۲ ج ۳

باب فی الحائض تتناول الشئ من المسجد

مسئلہ: امام ابو حنیفہ امام مالک و جمہور علماء کے ہاں جنبی و حائضہ کے لئے مسجد میں داخل ہونا منع ہے۔ خواہ عبور کے لئے ہو یا مکث کیلئے۔ امام شافعی کے ہاں دخول اور عبور جائز ہے مکث منع ہے۔ امام احمد کے ہاں جنبی کے لئے عبور جائز ہے وضو کے ساتھ مکث بھی جائز ہے حائضہ کے لئے منع ہے۔ داؤد ظاہری کے ہاں مطلقاً جواز ہے خواہ عبور ہو یا مکث جنبی ہو یا حائضہ۔

جمہور کی دلیل (۱): عن عائشة رضی اللہ تعالیٰ عنہا تقول جاء رسول الله ﷺ

ووجوه بيوت اصحابه شارعة في المسجد فقال وجهوا هذه البيوت عن المسجد.....

فاني لا احل المسجد لحائض ولا جنب (ابوداؤد باب في جنب يدخل المسجد) ابوداؤد نے اس

پر سکوت کیا ہے ابن خزیمہ نے اسے صحیح کہا ہے ابن القطان نے حسن کہا ہے (تلخیص لابن حجر

ص ۱۴۰ ج ۱) (۲) عن ام سلمة رضی اللہ تعالیٰ عنہا قالت دخل رسول الله ﷺ صرحة هذا

المسجد فنادى باعلى صوته لا يحل لجنب و لا لحائض (ابن ماجة باب اجتناب الحائض

المسجد. طبرانی) (۳) عن ابی سعید الخدری رضی اللہ عنہ قال قال رسول الله ﷺ لعلى رضی اللہ عنہ یا

على لا يحل لاحد ان يجنب (ای یمرجنبا) فی هذا المسجد غیرى و غیرك (ترمذی، مناقب علی

ص ۲۱۳ ج ۲) یہ حضرت علی کی خصوصیت تھی۔ (۴) عن المطلب ان النبی ﷺ لم یکن اذن لاحد ان

یمر فی المسجد و لا یجلس فیہ و هو جنب الا علی بن ابی طالب لان بیته کان فی

المسجد (احکام القرآن للقاضی اسماعیل المالکی) قال ابن حجر مرسل قوی.

امام شافعی کی دلیل (۱): قوله تعالى يا ايها الذين آمنوا لا تقربوا الصلوة..... و

لا جنبيا الا عابري سبيل الآية (النساء) الصلوة سے مراد موضع الصلوة ہے کیونکہ عبور موضع صلوة میں

ممکن ہے نہ کہ خود صلوة میں۔ حضرت ابن مسعود رضی اللہ عنہ نے اس کی یہی تفسیر کی ہے۔ ابن عباس رضی اللہ

کا ایک قول بھی یہی ہے۔

جواب: حضرت علی رضی اللہ عنہ و حضرت ابن عباس رضی اللہ عنہ نے اس کی یہ تفسیر فرمائی ہے کہ عابری سبیل

سے مسافر مراد ہیں۔ مطلب یہ ہے کہ جب پانی نہ ہو تو مسافر تیمم کر کے نماز پڑھیں۔ معروف حدیث

ہے کن فی الدنيا كانك غريب او عابر سبیل یعنی مسافر رہ گزر۔ یہ تفسیر پہلی تفسیر سے راجح ہے کیونکہ الصلوٰۃ سے موضع صلوٰۃ لینا مجاز ہے۔ حقیقت کے امکان کے وقت بدوں قرینہ مجاز لینا درست نہیں۔ نیز حتی تعلموا ما تقولون کا تعلق الصلوٰۃ سے صحیح ہے موضع صلوٰۃ سے صحیح نہیں یہ دوسرا مرجح قرینہ ہے۔

دلیل (۲): عن زید بن اسلم قال کان اصحاب رسول اللہ ﷺ یمشون فی المسجد وهم جنب (ابن المنذر)

دلیل (۳): عن جابر رضی اللہ عنہ کان احدنا یمر فی المسجد جنباً مجتازاً (ابن ابی شیبہ۔ دارمی)

دلیل (۴): قال عطاء بن یسار کان رجال من اصحاب رسول اللہ ﷺ تصیہم الجنابة فیتوضأون ثم یاتون المسجد فیتحدثون فیہ (سنن سعید بن منصور سند جید)

جواب (۱): مرفوع احادیث کے مقابلہ میں موقوف آثار حجت نہیں۔ (۲) محرم میح سے راجح ہے اسی میں احتیاط ہے۔

اہل ظاہر کی دلیل: حضرت ابو ہریرہ رضی اللہ عنہ کی مرفوع حدیث ہے ان المسلم لا ینجس (صحیحین)

جواب: نجس العین کی نفی مراد ہے نجاست حکمی تو موجود ہے اسی لئے جنبی کے لئے نماز پڑھنا منع ہے دخول مسجد کی ممانعت بھی نجاست حکمی کی بنا پر ہے۔ (معارف ص ۳۵۳ ج ۱، البناية ص ۳۰۳ ج ۱، عمدۃ القاری ص ۲۲۶ ج ۳، البحر الرائق ص ۲۰۶ ج ۱)

باب ما جاء فی کم تمکث النفساء

مسئلہ: نفاس کی اقل مدت باتفاق ائمہ اربعہ مقرر نہیں ہے۔ اکثر مدت ائمہ ثلاثہ و جمہور علماء کے ہاں چالیس دن ہے۔ امام شافعی کے مشہور قول میں ساٹھ دن ہے۔ امام شافعی کا ایک قول جمہور کے موافق ہے۔

جمہور کی دلیل (۱): عن ام سلمة رضی اللہ تعالیٰ عنہا قالت کانت النفساء تجلس علی عهد رسول اللہ ﷺ اربعین یوما (ابوداؤد، ترمذی ابن ماجہ مسند احمد رواہ الحاکم و قال صحیح الاسناد) حافظ ابن حجر نے بلوغ المرام میں حاکم کی تصحیح نقل کر کے انکار نہیں کیا گویا اس کو تسلیم کر لیا۔

(۲) عن انس رضی اللہ عنہ ان رسول اللہ صلی اللہ علیہ وسلم وقت للنفساء اربعین یوما (ابن ماجہ، مسند عبد الرزاق)
 (۳) عن عثمان بن ابی العاص قال وقت رسول اللہ صلی اللہ علیہ وسلم للنساء فی نفاسهن اربعین یوما
 (مسند حاکم) (۴) عن عبد اللہ بن عمرو رضی اللہ عنہ قال رسول اللہ صلی اللہ علیہ وسلم تنتظر النساء اربعین لیلة
 (مسند حاکم. دارقطنی) (۵) عن عائشة رضی اللہ تعالیٰ عنہا ان رسول اللہ صلی اللہ علیہ وسلم وقت للنساء
 فی نفاسهن اربعین لیلة (دارقطنی) (۶) و (۷) عن ابی الدرداء رضی اللہ عنہ و ابی ہریرة رضی اللہ عنہ قالوا
 قال رسول اللہ صلی اللہ علیہ وسلم تنتظر النفساء اربعین یوما (کامل ابن عدی) یہ حدیثیں ضعیف ہیں مگر تعدد
 طرق کی وجہ سے قابل احتجاج ہیں۔

امام شافعی کی دلیل: صرف استبراء اور تنجیح ہے یا عطاء، شععی تابعین کے اقوال ہیں جو
 مرفوعات کے سامنے مرجوح ہیں (معارف. نصب الرایة. البناية)

باب ما جاء فی التیمم

قوله تعالیٰ فتمموا صعیدا طیباً الآیة

مسئلہ: ائمہ ثلاثہ کے ہاں تیمم میں دو ضربیں لازم ہیں۔ ایک سے منہ کا مسح کیا جائے دوسری سے
 ہاتھوں کا مسح کیا جائے امام احمد کے ہاں ایک ضربہ دونوں کے لئے کافی ہے۔

جمهور کی دلیل (۱): عن ابن عمر رضی اللہ عنہ مرفوعاً فضرب صلی اللہ علیہ وسلم بیدیه علی الحائط و
 مسح بهما وجهه ثم ضرب بهما ضربة اخرى فمسح ذراعیه (ابوداؤد باب التیمم فی الحضر)
 (۲) عن عمار بن یاسر رضی اللہ عنہ انهم تمسحوا مع رسول اللہ صلی اللہ علیہ وسلم بالصعید ثم مسحوا
 وجوههم مسحة واحدة ثم عادوا فضربوا باكفهم الصعید مرة اخرى فمسحوا بايديهم الى
 المناكب (ابوداؤد) (۳) حضرت عمار رضی اللہ عنہ سے مروی ہے فضربنا واحدة للوجه ثم ضربة اخرى
 لليدين الى المرفقين (مسند بزار) قال ابن حجر اسناد حسن. (۴) عن جابر رضی اللہ عنہ عن النبی
صلی اللہ علیہ وسلم التیمم ضربة للوجه و ضربة للذراعین الى المرفقین (دارقطنی، بیہقی، مسند حاکم)
 حاکم اور ذہبی نے اس کو صحیح کہا ہے۔ دارقطنی نے کہا رجالہ ثقات۔ (۵) عن جابر رضی اللہ عنہ انی
 تمعكت فی التراب فقال رسول اللہ صلی اللہ علیہ وسلم اضرب هكذا و ضرب بیدیه الارض فمسح
 وجهه ثم ضرب بیدیه الى المرفقین (مسند حاکم. دارقطنی. بیہقی) و قال الحاکم اسنادہ

صحیح. (۶) عن ابن عمر رضی اللہ عنہ قال قال رسول اللہ صلی اللہ علیہ وسلم التیمم ضربتان ضربة للوجه و ضربة لليدين الى المرفقين (حاکم. دارقطنی. ابن عدی) (۷) عن عائشة رضی اللہ تعالیٰ عنہا مرفوعا التیمم ضربتان ضربة للوجه و ضربة لليدين الى المرفقين (مسند بزار) (۸) عن اسلع رضی اللہ عنہ قال ارانى رسول اللہ صلی اللہ علیہ وسلم كيف امسح فضرب بكفيه الارض رفعهما لوجهه ثم ضرب ضربة اخرى فمسح ذراعيه (دارقطنی، بیہقی، طبرانی) (۹) عن ابی ہریرة رضی اللہ عنہ قال قال رسول اللہ صلی اللہ علیہ وسلم عليكم بالارض ثم ضرب بيده الارض لوجهه ضربة واحدة ثم ضرب ضربة اخرى فمسح بها على يديه الى المرفقين (مسند احمد. مسند ابو يعلى. طبرانی) (۱۰) قرآن مجید اور قیاس کا مقتضی بھی یہی ہے۔ تیمم وضو کا بدل ہے۔ وضو میں فاغسلوا وجوهکم و ایدیکم الی المرفق کے تحت وجہ اور یدین کے لئے الگ الگ غسلہ ہے۔ تیمم میں فامسحوا بوجوهکم و ایدیکم منہ کے تحت وجہ اور یدین کے لئے الگ الگ ضربہ ہونی چاہئے۔

امام احمد کی دلیل (۱): حضرت عمار رضی اللہ عنہ سے مروی ہے فتمسکت فصلیت فذکرت للنبي صلی اللہ علیہ وسلم فقال انما كان يكفيك هكذا فضرب النبي صلی اللہ علیہ وسلم بكفيه الارض و نفع فيهما ثم مسح بهما وجهه و كفيه (بخاری ص ۳۸ ج ۱. مسلم. ابوداؤد و دیگر)

جواب: دراصل حضرت عمار رضی اللہ عنہ کو تیمم للوضو کا علم پہلے سے تھا لیکن تیمم للجنابت کی کیفیت معلوم نہیں تھی اس لئے تمسک کیا زمین پر لوٹ پوٹ ہوئے تو آپ صلی اللہ علیہ وسلم نے صرف اشارہ فرما دیا کہ جیسے وضو کا تیمم ہے ویسے غسل کا تیمم ہے تمسک کی ضرورت نہیں یہ اجمالی تعلیم تھی اس کو مذکورہ بالا مفصل احادیث پر محمول کرنا چاہئے۔ (۲) دیگر متعدد احادیث میں بھی ضربتہ واحدة کا ذکر ہے۔

جواب (۱): ضربتین والی روایات میں ثقہ کی زیادت ہے جو محدثین کے اصول کے تحت معتبر اور راجح ہے۔ (۲) ضربتین والی روایات ظاہر قرآن اور قیاس کے موافق ہونے کی وجہ سے راجح ہیں۔ (۳) احتیاط ضربتین پر عمل کرنے میں ہے کہ وہ ضربتہ واحدة پر مشتمل ہیں۔

مسئلہ: امام ابو حنیفہ امام شافعی کے ہاں مرفقین تک تیمم لازم ہے۔ امام مالک کا مشہور مسلک بھی یہی ہے۔ امام احمد کے ہاں کفین تک لازم ہے۔ امام مالک کی ایک روایت میں کفین تک لازم اور مرفقین تک سنت ہے۔

جمہور کی دلیل: مذکورہ احادیث ہیں جن میں مرفقین یا ذراعین کا ذکر ہے۔

امام احمدؒ کی دلیل: حضرت عمارؓ کی مذکورہ حدیث ہے جس میں کفین کا ذکر ہے۔

جواب: گزر چکا ہے کہ یہ اجمالی تعلیم تھی صرف اشارہ کرنا مقصود تھا اس کو مفصل روایات کی روشنی

میں لینا چاہئے۔ اور ان پر محمول کرنا چاہئے (بذل المجہود ص ۱۹۳ ج ۱، او جز المسائل ص ۱۳۳ ج ۱، فتح

الملہم ص ۳۹۵ ج ۱، معارف السنن ص ۴۷۷ ج ۱)

باب یہ باب بلا ترجمہ ہے۔ گویا یہ سابقہ ابواب کا تتمہ ہے۔

مسئلہ: ائمہ اربعہ کے ہاں بلا وضو قرآن مجید کو چھونا منع ہے۔ داؤد ظاہریؒ و دیگر بعض سلف کے ہاں

جائز ہے بعض نے امام مالکؒ کا قول بھی جواز کا ذکر کیا ہے۔

جمہور کی دلیل (۱): عن عمرو بن حزمؓ ان فی الكتاب الذی کتبہ رسول اللہ

ﷺ الی اهل الیمن ان لا یمس القرآن الا طاهر رواہ الاثرم و الدارقطنی و

البیہقی و الحاکم و الطبرانی و احمد فی مسندہ و اسحاق بن راہویہ فی مسندہ و رواہ

مالک فی المؤطا مرسلًا. قال ابن عبد البر و قد روی مسندًا من وجہ صالح و ہو کتاب

مشہور عند اهل السیر و معروف عند اهل العلم معرفة یستغنی بها فی شهرتها عن الاسناد

لانه اشبه المتواتر فی مجیئہ لتلقى الناس بالقبول و لا یصح عنہم تلقی ما لا یصح (ار جز

المسائل ص ۳۳۶ ج ۲) و قال یعقوب بن سفیان لا اعلم کتابا اصح من هذا الكتاب فان

اصحاب رسول اللہ ﷺ و التابعین یرجعون الیہ و یدعون رأیہم و قال الحاکم قد

شهد عمر بن عبد العزیز و امام عصرہ الزہری بالصحة بهذا الكتاب (تحفة الاحوذی

ص ۱۳۷ ج ۱) (۲) عن ابن عمرؓ قال قال النبی ﷺ لا یمس القرآن الا طاهر (دارقطنی. بیہقی

. طبرانی. ضعیف) و رواہ الہیثمی فی مجمع الزوائد و قال رجالہ موثقون. تحفہ

ص ۱۳۷ ج ۱. (۳) عن حکیم بن حزامؓ قال لما بعثنی رسول اللہ ﷺ الی الیمن قال لا

تمس القرآن الا و انت طاهر (مستدرک حاکم و قال الحاکم حدیث صحیح الاسناد و رواہ الطبرانی و

الدارقطنی و البیہقی). (۴) عن عثمان بن ابی العاصؓ ان رسول اللہ ﷺ قال لا یمس

القرآن الا طاهر (طبرانی) (۵) حضرت عمر بن الخطابؓ کے اسلام لانے کے وقت آپ کی ہمشیرہ

صحابہ و دیگر بعض صحابہؓ سورۃ طہ پڑھ رہے تھے بالآخر حضرت عمرؓ نے اس کے پڑھنے کی

درخواست کی تو آپ کی ہمشیرہ رضی اللہ تعالیٰ عنہا نے فرمایا انک رجس و لا یمسہ الا المطہرون

قم فاعتسل او توضاً فقام عمر فتوضاً ثم اخذ الكتاب فقرأ طه (دارقطنی۔ مسند ابو یعلیٰ) (۶)
 حضرت سلمان رضی اللہ عنہ کا آیات قرآن کے بارے میں ارشاد ہے انہ لا یمسه الا المطہرون
 (دارقطنی) (۷) قوله تعالیٰ و انہ لقرآن کریم فی کتاب مکنون لا یمسه الا المطہرون
 (الواقعه) اس کی ایک تفسیر یہ ہے کہ لا یمسه میں ضمیر کا مرجع قرآن کریم ہے اور مبالغہ کے لئے نفی بمعنی
 نہیں ہے۔ مذکورہ احادیث اس کی تفسیر ہیں دوسری تفسیر یہ ہے کہ ضمیر کا مرجع کتاب مکنون (لوح
 محفوظ) ہے المطہرون سے مراد ”ملائکہ“ ہیں۔ محدث طیبی فرماتے ہیں ان الحدیث کشف ان المراد
 هو الاول و یعضده مدح القرآن بالکرم و بكونه ثابتاً فی اللوح المحفوظ فیكون الحکم
 بكونه لا یمسه مرتباً علی الوصفین المتناسبین للقرآن (مرقات)

داؤد ظاہری کی دلیل: آنحضرت صلی اللہ علیہ وسلم نے بادشاہ روم ہرقل کو جو والا نامہ ارسال فرمایا تھا
 اس میں آیت یا اهل الكتاب تعالوا الی کلمة سواء اھ بھی لکھوائی تھی (بخاری) ظاہر ہے کہ کافر
 غسل جنابت و وضو کا اہتمام نہیں کرتے تو اس نے ہاتھ لگایا ہوگا۔

جواب: یہ مراسلہ تھا صحف نہیں تھا۔ کسی کتاب میں ایک آدھ آیت کریمہ ہو تو بلا وضو اس کو مس کرنا
 بالاتفاق جائز ہے (اوجز المسالك ص ۳۳۶ ج ۲)

باب ما جاء فی البول یصیب الارض

مسئلہ: اگر زمین ناپاک ہو جائے تو اس کو پاک کرنے کے متعدد طریقے ہیں۔ (۱) ناپاک مٹی کھرچ
 کر دوسری جگہ پھینک دی جائے۔ (۲) ناپاک جگہ پر پاک مٹی ڈال دی جائے۔ (۳) ناپاک جگہ پر
 کثرت سے پانی بہا دیا جائے۔ یہ تین طریقے باتفاق ائمہ اربعہ درست ہیں۔ (۴) دھوپ وغیرہ سے
 زمین خشک ہو جائے نجاست کا اثر رنگ۔ بوزائل ہو جائے تو اس میں اختلاف ہے حنفیہ کے ہاں اس
 سے بھی زمین پاک ہو جاتی ہے۔ ائمہ ثلاثہ اس کے قائل نہیں۔

حنفیہ کی دلیل (۱): عن ابن عمر رضی اللہ عنہما قال كنت ابیت فی المسجد فی عهد رسول
 اللہ صلی اللہ علیہ وسلم و كنت شاباً عزباً و كانت الکلاب تبول و تقبل و تدبر فی المسجد فلم یكونوا
 یرشون شیئاً من ذلك (ابوداؤد، بیہقی) امام ابوداؤد نے اس پر یہ باب باندھا ہے باب فی طہور
 الارض اذا یبست محدث بیہقی شافعی نے اسپر باب ”من قال بطهور الارض اذا یبست“ کا

عنوان قائم کیا ہے صحیح بخاری ص ۲۹ ج ۱ پر یہ حدیث تعلیقا جزا مروی ہے البتہ اس میں تبول کا لفظ نہیں ہے۔ اس زمانہ میں مسجد نبوی کے صحن کی چار دیواری نہیں تھی ظاہر ہے کہ کتا منہ کھول کر چلتا ہے تو اس کا لعاب زمین پر گرتا ہوگا۔ اس سے زمین کو دھویا نہیں جاتا تھا تو معلوم ہوا کہ خشک ہونے سے زمین پاک تصور ہوتی تھی۔ (۲) عن ابی جعفر محمد بن علی قال زکوة الارض ییسہا (ابن ابی شیبہ) (۳) عن محمد بن الحنفیة و ابی قلابة قالا اذا جفت الارض زکت (ابن ابی شیبہ) (۴) عن ابی قلابة قال جفوف الارض طهورها (مسند عبد الرزاق) یہ روایت بیہقی میں یوں ہے زکاة الارض ییسہا. (۵) عن عائشة رضی اللہ تعالیٰ عنہا قالت زکاة الارض ییسہا (شرح النقاہة) ائمہ ثلاثہ کی دلیل: حضرت ابو ہریرہ رضی اللہ عنہ کی حدیث ہے قال دخل اعرابی المسجد و النبی صلی اللہ علیہ وسلم جالس فصلی فلما فرغ فلم یلبث ان بال فی المسجد فاسرع الیہ الناس فقال النبی صلی اللہ علیہ وسلم اهر یقوا علیہ سجلا من ماء او دلوا من ماء الحدیث (صباح ستہ) اس مضمون کی مرفوع حدیث حضرت انس رضی اللہ عنہ سے صحیحین میں اور حضرت واثلہ بن الاسقع سے ابن ماجہ میں مروی ہے۔ اگر خشک ہونے سے زمین پاک ہو جاتی تو پانی گرانی ضرورت نہ ہوتی۔

جواب (۱): اس حدیث میں تطہیر ارض کا ایک طریقہ مذکور ہے جس کے ہم قائل ہیں دوسرے طریقہ کی نفی یا حصر کا کوئی لفظ نہیں ہے لہذا استدلال درست نہیں ہے۔ (۲) تطہیر کے دو طریقے متفق علیہ باقی ہیں فما هو جوابکم اہ (بذل. اوجز. معارف. فتح الملہم)



ابواب الصلوة

و اقيموا الصلوة الآیة

باب ما جاء في مواقيت الصلوة

قوله تعالى ان الصلوة كانت على المؤمنين كتابا موقوتا (النساء)

نماز پنجگانہ کا قرآن مجید سے ثبوت

قوله تعالى حافظوا على الصلوات و الصلوة الوسطى (بقرة)

صلوات جمع کا صیغہ ہے کم از کم جمع جس میں وسطی ہو چار ہے، تو، کل پانچ ہوئیں (فتح القدير لابن

الہمام ص ۲۱۷ ج ۱)

نماز فجر (۱): من قبل صلوة الفجر (النور) (۲) و سبح بحمد ربك بالعشى و الايکار

(آل عمران) (۳) و سبحوه بكرة و اصيلا (احزاب) (۴) و تسبحوه بكرة و اصيلا (فتح) (۵) و

اذكر ربك في نفسك بالغدو و الاصال (اعراف) (۶) يدعون ربهم بالغداة و العشى

(انعام) (۷) يسبح له فيها بالغدو و الاصال (نور) (۸) و من الليل فسبحه و ادبار النجوم

(طور) (۹) يدعون ربهم بالغداة و العشى (كهف) (۱۰) و قرآن الفجر (اسراء) (۱۱) و اذكر

اسم ربك بكرة و اصيلا (دھر) (۱۲) و سبح بحمد ربك قبل طلوع الشمس (طه) (۱۳)

فسبحان الله حين تمسون و حين تصبحون (روم) (۱۴) و سبح بحمد ربك قبل طلوع

الشمس (ق)

وجہ استدلال یہ ہے کہ مطلق تسبیح۔ ذکر۔ دعا کسی وقت سے مقید نہیں ہیں۔ ان آیات میں وقت کی قید

ہے جو نماز کے لئے قرآن سے ثابت ہے۔ ان الصلوة كانت على المؤمنين كتابا موقوتا (نساء)

تسبیح۔ ذکر و دعا نماز کے اہم اجزاء ہیں۔ جزء کا اطلاق کل پر کیا گیا ہے تو معلوم ہوا کہ ان آیات میں

خاص تسبیح۔ ذکر۔ دعا مراد ہیں جو وقت سے مقید ہیں اور وہ صرف نماز کی صورت میں ہیں۔ بعض

احادیث سے بھی فی الجملہ اس کی تائید ہوتی ہے۔ حضرت جریر رضی اللہ عنہ کی مرفوع حدیث ہے فان

استطعتم ان لا تغلبوا على صلوة قبل طلوع الشمس وقبل غروبها یعنی الفجر و العصر ثم قرأ جریر رضی اللہ عنہ فسبح بحمد ربک قبل طلوع الشمس وقبل غروبها (بخاری باب فضل صلوة العصر و مسلم باب فضل صلوتی الصبح و العصر) بعض احادیث میں تسبیح بمعنی صلوة مذکور ہے۔ عن عائشة رضی اللہ تعالیٰ عنہا قالت ما رأیت رسول اللہ صلی اللہ علیہ وسلم یصلی سبحة الضحیٰ قط وانی لاسبحةا (مسلم ص ۲۳۹ ج ۱) عن ابن عمر رضی اللہ عنہما ان رسول اللہ صلی اللہ علیہ وسلم کان یصلی سبحة حین توجہت به ناقته (مسلم)

نماز ظهر: اقم الصلوة لدلوك الشمس (اسراء) (۲) و له الحمد فی السموات و الارض و عشیا و حین تظهرون (روم)

نماز عصر: ان مذکورہ آیات سے ثابت ہے جن میں اصیل۔ اصل۔ العشی۔ قبل الغروب۔ قبل غروبها۔ صلوة وسطیٰ کے الفاظ ہیں۔

نماز مغرب (۱): اقم الصلوة طرفی النهار (هود) (۲) فسبحان اللہ حین تمسون (روم) (۳) و من اللیل فسبحه و ادبار السجود (ق)

نماز عشاء (۱): من بعد صلوة العشاء (نور) (۲) اقم الصلوة طرفی النهار و زلفا من اللیل (هود) (۳) و من اللیل فسبحه (طور. ق) (۴) و من آناء اللیل فسبح (طہ) (۵) اقم الصلوة لدلوك الشمس الی غسق اللیل (اسراء)

نماز پنجگانہ: نماز پنجگانہ کا ثبوت مستقل آیات میں۔ (۱) حافظوا علی الصلوات و الصلوة الوسطیٰ (بقرة) اس کا بیان گزر چکا ہے۔ (۲) و سبح بحمد ربک قبل طلوع الشمس و قبل غروبها و من آناء اللیل فسبح و اطراف النهار (طہ) قبل طلوع الشمس سے صبح۔ قبل غروبها سے عصر۔ آناء اللیل سے عشاء۔ اطراف النهار سے ظہر و مغرب ثابت ہیں (۳) فسبحان اللہ حین تمسون و حین تصبحون و له الحمد فی السموات و الارض و عشیا و حین تظهرون (روم) تصبحون سے صبح۔ تظهرون سے ظہر۔ عشیا سے عصر۔ تمسون سے مغرب و عشاء ثابت ہیں۔ (التعلیق الصبیح شرح مشکوة ص ۲۷۰ ج ۱ و سیرة النبی صلی اللہ علیہ وسلم سید سلیمان ندوی ص ۱۳۰ ج ۵) اس کے علاوہ متواتر احادیث اور پوری امت کا قولی و عملی اجماع بھی نماز پنجگانہ پر قطعی دلیل ہیں۔

نماز کی عظمت و اہمیت: اللہ تعالیٰ شانہ کی مقدس ذات و صفات۔ اس کے بیشار

احسانات و کمالات۔ اس کی توحید و تقدیس پر ایمان لانے اور ان کو مان لینے کا فطری و قدرتی تقاضا یہ ہے کہ انسان اس کی بارگاہ عالی میں اپنی عاجزی و محتاجی اور اس کی عظمت و کبریائی کا اقرار و اظہار کرے۔ اس کی یاد سے اپنے قلب و روح کے لئے نور و سرور کی غذا حاصل کرے۔ اس میں شک نہیں کہ نماز اس تقاضے کی تکمیل اور اس عظیم مقصد کے حصول کا بے مثال ذریعہ ہے۔

انبیاء علیہم السلام کی تعلیم میں اور ہر آسمانی شریعت میں ایمان کے بعد پہلا حکم نماز کا رہا ہے۔ اقلیم حکمت کے تاجدار شاہ ولی اللہ محدث دہلوی قدس سرہ نماز کی حقیقت و حکمت بیان کرتے ہوئے لکھتے ہیں۔ و

اصل الصلوة ثلاثة اشياء ان يخضع القلب عند ملاحظة جلال الله و عظمته و يعبر اللسان عن تلك العظمة و ذلك الخضوع بافصح عبارة و ان يؤدب الجوارح حسب ذلك

الخضوع (حجة الله البالغة ص ۲۷ ج ۱، باب اسرار الصلوة) جس کا حاصل یہ ہے کہ نماز کی اساس و بنیاد یہ ہے کہ انسان بیک وقت اپنے دل۔ زبان۔ اور اعضاء و جوارح سے اللہ سبحانہ و تقدس کی عظمت و

جلال کا اعلان و اظہار کرے اور اپنی عاجزی و بندگی اور عبودیت کا اعتراف و اقرار کرے۔ اس موضوع پر علامہ سید سلیمان ندوی رقمطراز ہیں۔ نماز کیا ہے؟ مخلوق کا اپنے دل، زبان اور ہاتھ پاؤں سے اپنے

خالق کے سامنے بندگی اور عبودیت کا اظہار۔ اس رحمان و رحیم کی یاد اور اس کے بے شمار احسانات کا شکریہ، یہ حسن ازل کی حمد و ثنا اور اس کی یکتائی اور بڑائی کا اقرار ہے یہ اپنے محبوب سے مجبور روح کا

خطاب ہے۔ یہ اپنے آقا کے حضور میں جسم و جان کی بندگی ہے یہ ہمارے اندرونی احساسات کا عرض و نیاز ہے۔ یہ ہمارے دل کے ساز کا فطری ترانہ ہے۔ یہ خالق و مخلوق کے درمیان تعلق کی گرہ اور وابستگی

کا شیرازہ ہے۔ یہ بے قرار روح کی تسکین۔ مضطرب قلب کی تفسی۔ اور مایوس دل کی آس ہے۔ یہ فطرت کی آواز ہے۔ یہ حساس و اثر پذیر طبیعت کی اندرونی پکار ہے۔ یہ زندگی کا حاصل اور ہستی کا

خلاصہ ہے (سیرۃ النبی ﷺ ص ۵۹ ج ۵)

ابتداء وقت ظهر: قوله تعالى. اقم الصلوة لدلوك الشمس، بالاتفاق نماز ظہر کا وقت زوال شمس سے شروع ہوتا ہے۔

انتهاء وقت ظهر: امام ابو حنیفہؒ کی مشہور روایت میں دو مثل تک ہے۔ ائمہ ثلاثہ و صاحبین کے ہاں ایک مثل تک ہے۔ امام ابو حنیفہؒ کی ایک روایت بھی یہی ہے۔

امام ابو حنیفہؒ کی دلیل (۱): عن ابی ہریرۃ رضی اللہ عنہ قال قال رسول اللہ ﷺ اذا اشتد

الحر فابردوا عن الصلوة فان شدة الحر من فيح جهنم (ضحاح ستہ) عرب ممالک میں شدت حر ایک مثل کے بعد تک رہتی ہے تو معلوم ہوا کہ ایک مثل کے بعد بھی ظہر کا وقت رہتا ہے۔ (۲) عن ابی ذر رضی اللہ عنہ قال كنا مع النبي ﷺ في سفر فاراد المؤذن ان يؤذن فقال له ابرد ثم اراد ان يؤذن فقال له ابرد ثم اراد ان يؤذن فقال له ابرد حتى ساوى الظل التلول فقال النبي ﷺ ان شدة الحر من فيح جهنم. رواه البخارى في باب الاذان للمسافر. ثيلے کا سایہ جب اس کے برابر ہو تو سیدھی کھڑی ہوئی چیز کا سایہ اس سے بہت زیادہ ہوگا پھر اس وقت اذان کہی گئی اور اس کے بعد نماز پڑھی گئی یہ تقریباً دو مثل کے قریب ہوگا۔ تجربہ کر کے دیکھ لیا جائے گو حدیث میں سفر کا واقعہ ہے مگر علت فان شدة الحر عام ہے سفر و حضر دونوں کو شامل ہے تو حکم بھی عام ہوگا۔ اور نماز کے اوقات سفر و حضر میں یکساں ہیں۔ (۳) عن ابن عمر رضی اللہ عنہ عن رسول الله ﷺ قال انما مثلکم و مثل اليهود و النصارى اہ طویل حدیث ہے جس میں یہود کا عمل طلوع شمس سے نصف النہار تک اور نصاریٰ کا عمل نصف النہار سے صلوٰۃ عصر تک اور مسلمانوں کا عمل صلوٰۃ عصر سے غروب شمس تک بتلایا گیا ہے پھر نصاریٰ کا عمل زیادہ تب ہو سکتا ہے کہ وقت زیادہ ہو مثل اول کا وقت تقریباً برابر ہے لہذا مثل اول کے بعد ظہر کا وقت رہنا چاہئے۔ (بخاری و مسلم. مشکوٰۃ باب ثواب هذه الامة)

سوال: بستان الحدیث میں شاہ عبدالعزیز فرماتے ہیں یہ استدلال درست نہیں ہے۔ اگر وقت عصر کا لفظ ہوتا تو استدلال صحیح ہوتا۔

جواب: بخاری میں حضرت ابو موسیٰ رضی اللہ عنہ کی روایت میں حین صلوة العصر کا لفظ ہے لہذا صلوة العصر سے اول وقت الصلوٰۃ مراد ہے نیز مقابلہ میں انتصاف النہار اور غروب الشمس کا ذکر ہے تو یہاں بھی وقت مراد ہونا چاہئے (فتح الملہم ص ۱۹۲ ج ۲)

دلیل (۴): عن جابر رضی اللہ عنہ قال صلی بنا رسول الله ﷺ العصر حین صار ظل کل شیء مثلیہ (مصنف ابن ابی شیبہ. بسند لا باس بہ. بذل المجہود ص ۲۳۸ ج ۱) (۵) سئل ابو ہریرۃ رضی اللہ عنہ عن وقت الصلوة فقال صل الظهر اذا كان ظلک مثلک و العصر اذا كان ظلک مثلک (موطا مالک باسناد صحیح) نیز ایسی حدیث مسند عبد الرزاق میں موقوف اور التہدید میں مرفوع بھی مروی ہے۔ (زجاجة المصابیح ص ۱۶۵ ج ۱، و البذل ص ۲۳۸ ج ۱)

جمہور کی دلیل: امامت جبریل والی معروف حدیث ہے۔ ثم صلی العصر حین کان کل شیء مثل ظلمہ۔ یہ حدیث حضرت ابن عباس رضی اللہ عنہ سے ترمذی۔ ابو داؤد میں، حضرت جابر رضی اللہ عنہ سے ترمذی۔ نسائی میں۔ حضرت ابو ہریرہ رضی اللہ عنہ سے ترمذی۔ نسائی میں مروی ہے۔ نیز دیگر صحابہ رضی اللہ عنہم سے بھی مروی ہے۔

جواب: یہ حدیث بیان اوقات میں مقدم ہے۔ مذکورہ بالا احادیث مؤخر ہیں لہذا یہ ان سے منسوخ ہے۔
فائدہ: احتیاط اس میں ہے کہ ظہر کی نماز مثل اول میں اور عصر کی نماز مثلین کے بعد پڑھی جائے۔

(معارف ص ۲۰ ج ۲، نصب الروایة ص ۲۲۱ ج ۱، فتح الملہم ص ۱۹۳ ج ۲، بذل المجہود ص ۲۳۸ ج ۱)
ابتدا وقت عصر: جمہور کے ہاں ایک مثل کے بعد امام ابو حنیفہ کے ہاں دو مثل کے بعد شروع ہو گا جیسا کہ ابھی بیان ہوا۔

انتہاء وقت عصر: ائمہ اربعہ کے ہاں غروب شمس ہے بعض سلف کے ہاں مثلین تک ہے اور بعض کے ہاں اصفرار شمس تک ہے۔

ائمہ اربعہ کی دلیل (۱): عن ابی ہریرة رضی اللہ عنہ مرفوعاً من ادرك ركعة من صلوة العصر قبل ان تغرب الشمس فقد ادرك العصر (صحاح سنہ) (۲) عن عبد الله بن عمرو بن العاص رضی اللہ عنہ قال قال رسول الله صلی اللہ علیہ وسلم وقت صلوة العصر ما لم تصفر الشمس و يسقط قرنہا الاول (مسلم) ایک روایت میں ہے وقت العصر ما لم تغرب الشمس (مقات ص ۱۲۰ ج ۲)
مثلین کی دلیل: امامت جبریل علیہ السلام والی حدیث ہے۔

جواب: اوقات کے باب میں وہ مقدم ہے لہذا مؤخر احادیث سے منسوخ ہے (فتح القدیر ص ۲۲۰ ج ۱)
اصفرار کی دلیل (۱): حضرت عبد اللہ بن عمرو العاص رضی اللہ عنہ کی مرفوع حدیث ہے وقت العصر ما لم تصفر الشمس (مسلم۔ ابو داؤد۔ نسائی) (۲) حضرت ابو ہریرہ رضی اللہ عنہ کی مرفوع حدیث ہے ان آخر وقتها (ای صلوة العصر) حین تصفر الشمس (ہمدی)

جواب: مذکورہ احادیث کے قرینہ سے یہ حدیثیں وقت مختار پر محمول ہیں۔

ابتدا وقت مغرب: بالا جماع غروب شمس ہے۔

انتہاء وقت مغرب: حنفیہ و حنبلیہ کے ہاں غروب شفق ہے۔ امام شافعی امام مالک کا ایک قول بھی یہی ہے یعنی وقت موع ہے۔ امام مالک امام شافعی کے ہاں مختصر وقت ہے جس میں وضو۔ اذان۔

اقامت پانچ رکعت ادا کی جا سکیں۔ اس کے بعد قضا ہوگی۔ یعنی وقت مُضْتَق ہے۔

جمہور کی دلیل (۱): عن عبد الله بن عمرو بن العاص رضی اللہ عنہ قال رسول الله صلی اللہ علیہ وسلم قال وقت صلوة المغرب ما لم يغب الشفق (مسلم) (۲) حضرت بریدہ رضی اللہ عنہ سے مروی ہے کہ ایک شخص نے نماز کا وقت پوچھا تو آپ صلی اللہ علیہ وسلم نے فرمایا صل معنا (آگے ہے) و صلی المغرب قبل ان یغیب الشفق (مسلم و ترمذی)۔ (۳) حضرت ابو موسیٰ الاشعری رضی اللہ عنہ کی مرفوع حدیث ہے ثم اخر المغرب حتی کان عند سقوط الشفق (مسلم) (۴) حضرت ابو ہریرہ رضی اللہ عنہ کی حدیث ہے قال رسول الله صلی اللہ علیہ وسلم ان آخرو وقتها (ای صلوة المغرب) حین یغیب الشفق (ترمذی)

فریق ثانی کی دلیل: امامت جبرئیل کی حدیث میں ہے دونوں دنوں میں نماز مغرب ایک ہی وقت میں پڑھی گئی تو معلوم ہوا کہ اس کا وقت مضیق ہے۔

جواب: علامہ نووی شافعی فرماتے ہیں محققین شوافع کے ہاں غیوبت شفق تک مغرب کی نماز جائز ہے و هذا هو الصحيح و الصواب لا يجوز غیرہ باقی امامت جبرئیل علیہ السلام کی حدیث تو اس کے چند جواب ہیں۔ (۱) وقت مختار پر محمول ہے نہ کہ وقت جواز پر۔ (۲) وہ حدیث مقدم ہے۔ مذکورہ احادیث مؤخر ہیں لہذا انہی پر اعتماد کرنا چاہئے۔ (۳) ان احادیث کی سندیں اصح ہیں لہذا واجب التقدیم ہیں۔

تفسیر الشفق: هو اختلاط ضوء النهار بسواد الليل عند غروب الشمس قاله الراغب و يطلق على الحمرة و على البياض كما في مجمع البحار.
مسئلہ: امام ابو حنیفہ کے ہاں یہاں شفق سے مراد بياض ہے۔ ائمہ ثلاثہ و صاحبین کے ہاں حرمة مراد ہے۔

امام اعظم کی دلیل (۱): عن ابی هريرة رضی اللہ عنہ قال رسول الله صلی اللہ علیہ وسلم و ان آخرو وقتها (ای صلوة المغرب) حین یغیب الشفق و ان اول وقت العشاء الآخرة حین یغیب الافق (ترمذی) مسند احمد۔ دارقطنی۔ بیہقی) غیوبت افق غیوبت بياض سے ہوتا ہے۔ (۲) حضرت جابر رضی اللہ عنہ کی طویل حدیث میں ہے ثم اذن (بلال رضی اللہ عنہ) للعشاء حین ذهب بياض النهار و هو الشفق (طبرانی اوسط بسند حسن) نقله الهیثمی فی الزوائد ص ۳۰۲ ج ۱ کذا فی حاشیة نصب الرایة ص ۲۳۳ ج ۱۔ (۳) حضرت انس رضی اللہ عنہ نے عرض کیا متی اصلی العشاء فقال صلی اللہ علیہ وسلم حین اسود الافق (نصب الرایة

ص ۲۳۳ ج ۱ غریب). حضرت ابو مسعود رضی اللہ عنہ کی مرفوع حدیث میں ہے و یصلی العشاء حین یسود الافق (ابوداؤد ابن حبان. ابن خزیمہ فی صحیحہما) (۳) عن عائشة رضی اللہ تعالیٰ عنہا عن النبی صلی اللہ علیہ وسلم قال وقت العشاء اذا ملاً الليل بطن کل واد (طبرانی اوسط) کذا فی زجاجة المصابیح ص ۱۶۹ ج ۱.

جمہور کی دلیل (۱): عن ابن عمر رضی اللہ عنہ قال قال رسول اللہ صلی اللہ علیہ وسلم الشفق الحمرة (دارقطنی) **جواب:** بیہمی۔ نووی فرماتے ہیں الصحیح انه موقوف علی ابن عمر رضی اللہ عنہ (فتح القدیر ص ۲۲۲ ج ۱) (۲) صحیح احادیث سے ثابت ہے کہ عشا کا وقت ثلث لیل سے قبل داخل ہو جاتا ہے جب کہ بیاض، ثلث لیل تک رہتی ہے۔

جواب: علامہ محمد انور شاہ کشمیری قدس سرہ فرماتے ہیں۔ یہاں طوابع چار ہیں اور غوارب بھی چار ہیں پہلے بیاض طلوع ہوتی ہے (صبح کاذب) پھر وہ منتشر ہوتی ہے (صبح صادق) پھر حرمة طلوع ہوتی ہے پھر سورج طلوع ہوتا ہے۔ اسی طرح سورج غروب ہوتا ہے۔ پھر حرمة غروب ہوتی ہے پھر بیاض معترض غروب ہوتی ہے۔ جو صبح صادق کے مشابہ ہے پھر بیاض مستطیل غروب ہوتی ہے جو صبح کاذب کے مشابہ ہے تو بیاض مستطیل ثلث لیل اور اس کے بعد تک بھی رہتی ہے مگر یہاں حنفیہ کے ہاں بیاض معترض مراد ہے جو حرمت کے بعد تھوڑی دیر میں ختم ہو جاتی ہے۔

فائدہ: صبح صادق سے طلوع شمس تک کا وقت اور غروب شمس سے بیاض منتشر کے غیوبت تک کا وقت دونوں ایک دن میں برابر ہوتے ہیں (معارف السنن ص ۲۶ ج ۲، فتح الملہم ص ۱۹۵ ج ۲، زجاجة. اعلاء السنن. التعليق الصبیح ص ۲۷۰ ج ۱)

ابتداء وقت عشاء: علی اختلاف القولین شفق احمر یا شفق ابيض کی غیوبت ہے۔ **انتہاء وقت عشاء:** امام ابو حنیفہ اور جمہور کے ہاں طلوع فجر تک رہے۔ پھر حنفیہ کے ہاں ثلث لیل تک مستحب ہے۔ نصف لیل تک مباح ہے اس کے بعد مکروہ ہے۔ بعض کے ہاں ثلث لیل تک ہے اور بعض کے ہاں نصف لیل تک ہے۔

حنفیہ کی دلیل (۱): امام طحاوی فرماتے ہیں (باب مواقت الصلوة) حضرت ابن عباس رضی اللہ عنہ حضرت ابوموسیٰ اشعری رضی اللہ عنہ حضرت ابوسعید خدری رضی اللہ عنہ کی روایات میں ہے انہ رضی اللہ عنہ اخرها الی ثلث اللیل. حضرت ابو ہریرہ رضی اللہ عنہ اور حضرت انس رضی اللہ عنہ کی روایات میں ہے انہ رضی اللہ عنہ اخرها حتی انتصف اللیل. حضرت ابن عمر رضی اللہ عنہ کی روایت میں ہے انہ رضی اللہ عنہ اخرها حتی ذهب ثلثا اللیل. حضرت عائشہ

رضی اللہ تعالیٰ عنہا کی روایت میں ہے انہ رضی اللہ عنہما اعتم بها حتى ذهب عامة الليل. یہ سب روایات صحیح ہیں۔ حقیقت میں ساری رات طلوع صبح صادق تک نماز عشا کا دست ہے بہتر ثلث تک ہے اس کے بعد مباح نصف تک اس کے بعد مکروہ طلوع صبح تک (فتح القدیر ص ۲۲۳ ج ۱، و فتح الملہم ص ۱۹۵ ج ۱)

دلیل (۲): کتب عمر رضی اللہ عنہ الی ابی موسیٰ الاشعریٰ و صل العشاء ای اللیل شئت و لا تغفلها (طحاوی رجالہ ثقات) (۳) عن ابی قتادة رضی اللہ عنہ ان النبی صلی اللہ علیہ وسلم قال لیس فی النوم تفریط و انما التفریط ان تؤخر صلوة حتی یدخل وقت الاخری (مسلم فی قصة التعریس) اس سے معلوم ہوا کہ ہر نماز کا وقت اگلی نماز کے وقت تک باقی رہتا ہے البتہ بالاجماع صبح اس سے مستثنیٰ ہے (فتح الملہم ص ۱۹۵ ج ۱) (۴) حضرت ابو ہریرہ رضی اللہ عنہ سے پوچھا گیا ما افراط صلوة العشاء قال طلوع الفجر (طحاوی) و اسنادہ صحیح زجاجة المصابیح ص ۱۶۹ ج ۱۔

دوسرے اقوال کے دلائل: وہ احادیث ہیں جن میں ثلث لیل یا نصف لیل کا ذکر ہے۔

جواب: مذکورہ احادیث کے قرینہ سے وہ فضیلت پر محمول ہیں۔

ابتدا وقت فجر: بالاجماع طلوع صبح صادق ہے۔

انتہا وقت فجر: جمہور کے ہاں طلوع شمس ہے بعض کے ہاں اسفار تک ہے امام مالک امام شافعی کی ایک روایت یہی ہے۔

جمہور کی دلیل (۱): حضرت ابو ہریرہ رضی اللہ عنہ کی مرفوع حدیث میں ہے و ان آخر وقتها حین تطلع الشمس (ترمذی، مسند احمد) (۲) حضرت عبداللہ بن عمرو بن العاص رضی اللہ عنہ کی حدیث ہے قال صلی اللہ علیہ وسلم و وقت صلوة الصبح من طلوع الفجر ما لم تطلع الشمس (مسلم) (۳) حضرت ابو ہریرہ رضی اللہ عنہ کی مرفوع حدیث ہے من ادرك ركعة قبل ان تطلع الشمس فقد ادرك صلوة الصبح (صحاح ستہ)

اسفار کی دلیل: امامت جبرئیل علیہ السلام والی حدیث ہے صلی الصبح فی الیوم الثانی حین اسفرت الارض (ترمذی و دیگر) جب کہ دوسرے دن آخری وقت بتلانا مقصود تھا۔

جواب: بارہا گذر چکا ہے کہ حدیث جبرئیل علیہ السلام مقدم ہے۔ باقی احادیث مؤخر ہیں لہذا یہ منسوخ ہے یا مؤول ہے۔ تاویل یہ ہے کہ یہ وقت مختار پر محمول ہے (بذل، فتح الملہم، او جز المسالك و دیگر)

باب ما جاء في التغليس بالفجر و باب ما جاء

في الاسفار بالفجر

مسئله: امام ابو حنیفہؒ و صاحبینؒ کے ہاں اسفار افضل ہے۔ امام شافعیؒ امام مالکؒ کے ہاں تغلیس افضل ہے امام احمد کی ایک روایت بھی یہی ہے۔ آپ کی دوسری روایت میں نمازیوں کا لحاظ کریں اگر ان کے لئے تغلیس باعث مشقت ہو تو اسفار افضل ہے۔ ورنہ تغلیس افضل ہے۔

اسفار کی دلیل (۱): عن رافع بن خدیج رضی اللہ عنہ قال سمعت رسول الله ﷺ يقول اسفروا بالفجر فانه اعظم للاجر (سنن اربعة) و قال الترمذی حسن صحیح. حافظ ابن حجرؒ فرماتے ہیں و صححه غیر واحد (فتح الباری ص ۲۵ ج ۲)

محدث زیلعیؒ نصب الرایۃ ص ۲۳۵ ج ۱ پر فرماتے ہیں روى هذا الحديث من رافع بن خدیج و بلال و انس و قتادة و ابن مسعود و ابی هريرة و حواء الانصارية رضى الله تعالى عنهم. نصب الرایة و عمدة القاری ص ۹۰ ج ۲ میں یہ حدیثیں بالتفصیل مذکور ہیں۔ علامہ سیوطیؒ شافعیؒ نے الازهار المتناثرة میں اس حدیث کو متواتر اللفظ قرار دیا ہے۔ (معارف السنن ص ۲۵ ج ۲) (۲) عن ابن مسعود رضی اللہ عنہ قال ما رأيت رسول الله ﷺ صلى صلاة لغير وقتها الا بجمع فانه جمع بين المغرب و العشاء بجمع و صلى صلاة الصبح من الغد قبل وقتها (بخاری و مسلم فی کتاب الحج) مسلم کی ایک روایت میں ہے و صلى الفجر قبل ميقاتها بغلس. اس سے مراد وقت معاد سے قبل ہے طلوع فجر سے قبل مراد نہیں کیونکہ مزدلفہ میں طلوع فجر سے قبل تو کسی کے ہاں نماز جائز نہیں۔ پھر بخاری کی ایک روایت میں ہے حين يبرغ الفجر. مسلم کی ایک روایت میں ہے فصلی الفجر حين تبين له الصبح. اس حدیث سے معلوم ہوا کہ آپ ﷺ اکثر صبح کی نماز غلس کے بعد پڑھتے تھے۔ (۳) عن محمود بن لبيد عن رجال من قومه الانصار ان رسول الله ﷺ قال ما اسفرتم بالفجر فانه اعظم للاجر (نسائی. صحیح) (۴) ان رسول الله ﷺ قال لبلال رضی اللہ عنہ يا بلال نور بصلوة الصبح حتى يبصر القوم مواقع نبلهم من الاسفار (مصنف ابن ابی شيبه. مسند اسحاق بن راهويه. طبرانی. کتاب الحج للامام محمد ابو داؤد طیالسی) (۵) عن انس رضی اللہ عنہ

مرفوعا اسفروا بالفجر فانه اعظم للاجر (مسند بزار) (۶) عن ابى هريرة رضي الله عنه و عن ابن عباس رضي الله عنه مرفوعا لا تزال امتي على الفطرة ما اسفروا بالفجر (طبرانی) (۸) عن ابى الدرداء رضي الله عنه مرفوعا اسفروا بالفجر تفقهوا (اخرجه ابو اسحاق) (۹) عن حواء الانصارية رضی الله عنها قالت سمعت رسول الله صلى الله عليه وسلم يقول اسفروا بالفجر فانه اعظم للاجر (طبرانی) نیز اس مضمون کی مرفوع حدیث (۱۰) حضرت قتادہ رضي الله عنه سے طبرانی و مسند بزار میں (۱۱) حضرت بلال رضي الله عنه سے مسند بزار میں (۱۲) حضرت ابن مسعود رضي الله عنه سے طبرانی میں مروی ہے۔ (۱۳) یزید اودی رضي الله عنه کہتے ہیں کان علی رضي الله عنه یصلی بنا الفجر و نحن نتر ائی الشمس مخافة ان یکون قد طلعت (طحاوی) (۱۴) سائب رضي الله عنه کہتے ہیں صلیت خلف عمر رضي الله عنه الصبح فقراً فیها البقرة فلما انصرفوا استشفروا الشمس (طحاوی) (۱۵) انس رضي الله عنه فرماتے ہیں صلی بنا ابو بکر رضي الله عنه صلوة الصبح فقراً سورة آل عمران فقالوا کادت الشمس تطلع (طحاوی) (۱۶) عبد الرحمن بن یزید رضي الله عنه کہتے ہیں کنا نصلی مع ابن مسعود رضي الله عنه فكان یسفرنا بصلوة الصبح (طحاوی) (۱۷) ابراہیم نخعی رضي الله عنه کہتے ہیں۔ ما اجتمع اصحاب رسول الله صلى الله عليه وسلم علی شیء ما اجتمعوا علی التنویر۔ (مصنف ابن ابی شیبہ۔ طحاوی۔ سند صحیح) (اوجز المسالك ص ۷ج، عمدة القاری ص ۹۰ج، نصب الرایة ص ۲۳۵ج)

تنبیہ: فریق ثانی نے اسفار کی احادیث کی یہ توجیہ کی ہے کہ اسفار سے مراد یہ ہے کہ فجر واضح ہو جائے شک نہ رہے جیسا کہ ترمذی میں ہے قال الشافعی و احمد و اسحاق معنی الاسفار ان یضح الفجر فلا یشک فیہ۔

جواب: وضوح فجر سے قبل تو نماز جائز نہیں ہے۔ چہ جائیکہ ثواب ملے جب کہ احادیث اسفار کا مقتضی یہ ہے کہ اسفار سے پہلے نماز جائز ہے لیکن ثواب کم ہے لہذا یہ توجیہ درست نہیں۔ حضرت رافع کی حدیث یا بلال نور بصلوة الصبح حتی یبصر القوم مواقع نبلهم صاف طور پر اس توجیہ کے خلاف ہے۔ نیز خود حافظ ابن حجر نے الدراریہ میں اسی روایت یا بلال نور بصلوة الصبح کی وجہ سے اس توجیہ کو ”فیہ نظر“ کہہ کر رد کیا ہے (فتح القدیر ص ۲۲۵ج، نصب الرایة ص ۲۳۸ج، و عمدة القاری ص ۹۱ج)

تغلیس کی دلیل (۱): عن عائشة رضی الله تعالی عنها قالت کان رسول الله صلى الله عليه وسلم

ليصلى الصبح فينصرف النساء متلفعات بمر وطهن ما يعرفن من الغلس (بخارى و مسلم)
جواب (۱): غلس کی احادیث اسفار کی احادیث سے منسوخ ہیں اس پر قرینہ صحابہ کرام رضی اللہ عنہم کا اسفار پر اجماع ہے جیسا کہ ابراہیم نخعی کا ارشاد گزر چکا ہے۔ ما اجتمع اصحاب رسول الله صلی اللہ علیہ وسلم علی شیء ما اجتمعوا علی التنویر۔ (۲) امت کو اسفار کا حکم ہے اسفروا بالفجر اه لهذا غلس آپ صلی اللہ علیہ وسلم کی خصوصیت ہے۔ (۳) قولی و تشریح کلی فعلی سے راجح ہے۔

دلیل (۲): عن ابی مسعود رضی اللہ عنہ انه صلی اللہ علیہ وسلم صلی بغلس ثم صلی مرة اخرى فاسفربها ثم كانت صلوته بعد ذلك بالغلس حتى مات لم يعد الى ان يسفر (ابوداؤد. دارقطنی. ابن حبان)
جواب (۱): ابو داؤد فرماتے ہیں اس میں اسامہ مفرد ہے۔ اس کے دیگر ساتھی معمر۔ مالک۔ ابن عیینہ۔ شعیب۔ لیث وغیرہم اوقات کی یہ تفسیر روایت نہیں کرتے حالانکہ وہ لوگ اسامہ سے اوثق ہیں لہذا یہ حجت نہیں (معارف. نصب الراية) (۳) علامہ انور شاہ کشمیری فرماتے ہیں اس حدیث کا محمل خاص واقعہ ہے جس میں ایک سائل کو آپ صلی اللہ علیہ وسلم نے مدینہ طیبہ میں اوقات نماز کی عملی تعلیم دی تھی ایک دن غلس شدید اور دوسرے روز اسفار شدید میں نماز پڑھائی تھی پھر اسفار شدید اختیار نہیں فرمایا۔ حاصل یہ ہے کہ اسفار شدید کی نفی مراد ہے (معارف ص ۴۳ ج ۲، فتح الملہم ص ۲۱۳ ج ۲)

دلیل (۳): عن مغیث قال صلیت مع عبد الله بن الزبير رضی اللہ عنہ الصبح بغلس فلما سلم اقبلت علی ابن عمر رضی اللہ عنہ فقلت ما هذه الصلوة قال هذه صلوتنا مع رسول الله صلی اللہ علیہ وسلم و ابی بکر و عمر رضی اللہ عنہ فلما طعن عمر رضی اللہ عنہ اسفربها عثمان رضی اللہ عنہ (ابن ماجہ. سند صحیح)
جواب: حضرت شیخ الہند فرماتے ہیں۔ فتوحات کی کثرت کی وجہ سے مسلمان آبادی میں بے حد اضافہ ہوا۔ فتنوں کا ظہور ہوا حضرت عمر رضی اللہ عنہ پر قاتلانہ حملہ ہوا۔ ادھر عام نو مسلموں میں مسابقت الی الخیرات کا جذبہ و شوق کم ہوا تو تکثیر جماعت۔ سیاسی مصالح۔ امن و حفاظت کی غرض سے حضرت عثمان رضی اللہ عنہ نے اسفار اختیار کیا۔ صحابہ کرام رضی اللہ عنہم نے اس پر اتفاق کیا (فتح الملہم ص ۲۱۲ ج ۲) (۴) وہ احادیث جن میں اول وقت میں نماز کی فضیلت بیان کی گئی ہے مثلاً عن ام فروة رضی اللہ تعالیٰ عنہا قالت سئل رسول الله صلی اللہ علیہ وسلم ای الاعمال افضل قال الصلوة فی اول وقتها (ابوداؤد. ترمذی)

جواب: خود امام ترمذی نے اس کو ضعیف بتلایا ہے۔ اس کی سند میں عبد اللہ بن عمر العمری ضعیف راوی ہے۔

(۵) عن ابن عمر رضی اللہ عنہما قال قال رسول الله ﷺ الوقت الاول من الصلوة رضوان الله و الوقت الاخير عفو الله (ترمذی. دارقطنی. بیہقی)

جواب (۱): اس کی سند میں یعقوب ضعیف راوی ہے۔ محدث ابن حبان کہتے ہیں کان یضع الحدیث امام احمد فرماتے ہیں کان من الکذابين الکبار. ابوداؤد فرماتے ہیں لیس بثقة. نسائی کہتے ہیں متروک۔ الغرض اس حدیث کی ساری سندیں ضعیف ہیں۔ محدث بیہقی شافعی لکھتے ہیں روی هذا الحدیث باسانید کلها ضعيفة (نصب الراية ص ۲۳۲ ج ۱) علامہ نووی شافعی الخلاصہ میں لکھتے ہیں۔ احادیث ای الاعمال افضل قال الصلوة لاول وقتها و احادیث اول الوقت رضوان الله کلها ضعيفة. حافظ ابن حجر شافعی التلخیص میں لکھتے ہیں ان الاحادیث کلها معلولة بلفظ اول وقت الصلوة وما یشاکلها.

جواب (۲): اول وقت والی تمام احادیث کا مشترک جواب یہ ہے کہ اسفار کی صحیح احادیث کے قرینہ سے یہ مؤول ہیں وقت مختار کی ابتدا پر محمول ہیں (مرفعات ص ۱۳۶ ج ۲) (۶) عن ابن مسعود رضی اللہ عنہ مرفوعا افضل الاعمال الصلوة فی اول وقتها (ترمذی. حاکم و صححاء)

جواب: حافظ ابن حجر نے فتح الباری میں، ابن الترمذی نے الجوهر النقی میں لکھا ہے ”فی اول وقتها“ محفوظ نہیں ہے یہ روایت بالمعنی ہے۔

فائدہ: حنفیہ کے ہاں فجر کی نماز وقت کے آخری نصف میں پڑھنی افضل ہے۔ (معارف. فتح الملہم.

نصب الراية. عمدة القاری ص ۹۰ ج ۳)

باب ما جاء فی تعجيل الظهر

باب ما جاء فی تاخير الظهر فی شدة الحر

مسئلہ: امام ابو حنیفہ امام احمد کے ہاں گرمی میں تاخیر ظہر اور سردی میں تعجیل مستحب ہے۔ امام مالک کے مسلک کے بارے میں ناقلین کا اختلاف ہے۔ زرقانی فرماتے ہیں امام مالک کا مذہب یہ ہے کہ مطلقاً ابراد و تاخیر مستحب ہے۔ امام شافعی کے ہاں مطلقاً تعجیل مستحب ہے۔

فائدہ: موسم خریف گرمی کے حکم میں ہے اور موسم ربیع سردی کے حکم میں ہے۔

جمہور کی دلیل (۱): عن انس رضی اللہ عنہ قال كان رسول الله صلی اللہ علیہ وسلم اذا اشتد البرد بكر بالصلوة و اذا اشتد الحر ابرد بالصلوة (بخاری. نسائی) (۲) عن ابی ہریرة رضی اللہ عنہ قال قال رسول الله صلی اللہ علیہ وسلم اذا اشتد الحر فابدوا عن الصلوة فان شدة الحر من فيح جهنم (صحاح ستہ) (۳) عن ابی سعید الخدری رضی اللہ عنہ قال رسول الله صلی اللہ علیہ وسلم ابردوا بالظهر فان شدة الحر من فيح جهنم (بخاری) (۴) عن المغيرة رضی اللہ عنہ قال كنا نصلی مع رسول الله صلی اللہ علیہ وسلم الظهر بالهاجرة ثم قال لنا ابردوا بالصلوة (طحاوی. ابن ماجہ. مسند احمد) رجالہ ثقات و صححہ ابن حبان (فتح الباری ص ۱۳ ج ۲) اس حدیث سے معلوم ہوا ابراد کا حکم عمل بالتعمیل کے بعد ہوا۔ حضرت مغیرہ رضی اللہ عنہ کی حدیث بطریق خلال ان الفاظ سے مروی ہے و کان آخر الامرین من رسول الله صلی اللہ علیہ وسلم الابراد رجح الامام احمد صححتہ و صححہ ابو حاتم (تلخیص الحیر ص ۶۷ ج ۱، معارف ص ۷۷ ج ۲) و نقل الخلال عن احمد قال هذا (الابراد) آخر الامرین من رسول الله صلی اللہ علیہ وسلم (فتح الباری ص ۱۳ ج ۲) (۵) عن ابی ذر رضی اللہ عنہ قال اذن مؤذن رسول الله صلی اللہ علیہ وسلم بالظهر فقال له رسول الله صلی اللہ علیہ وسلم ابرد ابرد فان شدة الحر من فيح جهنم فاذا اشتد الحر فابدوا عن الصلوة قال ابو ذر رضی اللہ عنہ حتى رأينا في التلول (بخاری. مسلم) و فی روایة للبخاری حتى ساوى الظل التلول.

شافعیہ کی دلیل (۱): عن عائشة رضی اللہ تعالیٰ عنہا قالت: رأيت احدا كان اشد تعجيلا للظهر من رسول الله صلی اللہ علیہ وسلم و لا من ابی بكر رضی اللہ عنہ و عمر رضی اللہ عنہ (ترمذی) قال الترمذی حديث حسن. (۲) عن جابر رضی اللہ عنہ كان النبي صلی اللہ علیہ وسلم يصلی الظهر بالهاجرة (بخاری. مسلم) و الهاجرة شدة الحر. (۳) عن خباب رضی اللہ عنہ قال شكونا الى رسول الله الصلوة في الرمضاء فلم يشكنا (مسلم) ای لم يزل شكوانا. (۴) عن انس رضی اللہ عنہ قال كنا نصلی مع رسول الله في شدة الحر (مسلم) (۵) عن جابر رضی اللہ عنہ قال كان النبي صلی اللہ علیہ وسلم يصلی الظهر اذا دحضت الشمس (مسلم) (۶) عن انس رضی اللہ عنہ قال كنا اذا صلينا خلف رسول الله صلی اللہ علیہ وسلم سجدنا على ثيابنا اتقاء البحر (بخاری و مسلم) (۷) نیز وہ احادیث جن میں اول وقت میں نماز پڑھنے کی فضیلت وارد ہے جن کا ذکر مسئلہ اسفار میں بھی آچکا ہے۔

جواب (۱): تطبیق یہ ہے کہ تعجیل کی حدیثیں شتاء پر محمول ہیں اور تاخیر و ابراد کی صیغہ پر محمول ہیں حضرت انس رضی اللہ عنہ کی مذکورہ حدیث میں اس کی تصریح ہے اذا اشتد البرد بكر بالصلوة و اذا اشتد

الحر ابرد بالصلوة (بخاری) (۲) تعجیل کی احادیث ابراد کی احادیث سے منسوخ ہیں۔ حضرت مغیرہ رضی اللہ عنہ کی مذکورہ حدیث اس پر دال ہے کنا نصلی مع رسول اللہ صلی اللہ علیہ وسلم بالہاجرة ثم قال لنا ابردوا (مسند احمد. ابن ماجہ و صححہ ابن حبان) امام احمد کا ارشاد گذر چکا ہے و کان آخر الامرین من رسول اللہ الابراد. (۳) ابراد افضلیت پر اور تعجیل بیان جواز پر محمول ہے باقی رہیں اول وقت میں نماز کی فضیلت کی حدیثیں تو ان کا جواب بھی گذر چکا ہے محدثین کے ہاں وہ سب ضعیف ہیں قالہ النووی و البیہقی و ابن حجر کلہم من وکلاء الشافعیة (معارف ص ۲۷ ج ۲، فتح الملہم ص ۱۹ ج ۲، فتح الباری ص ۱۲ ج ۲، او جز المسالك ص ۳۲ ج ۱)

باب ما جاء في تعجيل العصر

باب ما جاء في تاخير العصر

مسئلہ: امام ابوحنیفہ کے ہاں تغیر شمس سے پہلے تاخیر عصر افضل ہے۔ ائمہ ثلاثہ کے ہاں تعجیل افضل ہے۔
حنفیہ کی دلیل (۱): قوله تعالى فسبح بحمد ربك قبل طلوع الشمس، و قبل الغروب (ق) (۲) عن جرير بن عبد الله رضی اللہ عنہ قال ان استطعتم ان لا تغلبوا على صلوة قبل طلوع الشمس و قبل غروبها فافعلوا ثم قرأ جرير رضی اللہ عنہ فسبح بحمد ربك قبل طلوع الشمس و قبل الغروب (بخاری باب فضل صلوة العصر) مسلم کی روایت میں یہ الفاظ بھی ہیں یعنی الفجر و العصر (ورواه ابو داؤد و مسند احمد) (۳) عن عمارة رضی اللہ عنہ قال سمعت رسول الله يقول لن يبلغ النار احد صلى قبل طلوع الشمس و قبل غروبها یعنی الفجر و العصر (مسلم. نسائی. مسند احمد) علامہ محمد انور شاہ کشمیری عقیدۃ الاسلام فی حیاة عیسیٰ علیہ السلام میں لکھتے ہیں فصحاء کے کلام میں ”آتیک قبل الغروب“ قرب غروب کے لئے آتا ہے ورنہ تو قیت کا کوئی فائدہ نہیں تو قبل طلوع الشمس و قبل غروبها فجر و عصر کی تاخیر پر دال ہے۔ جیسے من قبل صلوة الفجر..... و من بعد صلوة العشاء (نور) میں بھی قرب فجر و عشاء مراد ہے (فتح الملہم ص ۲۰ ج ۲) (۴) عن ام سلمة رضی اللہ عنہ قالت کان رسول الله اشد تعجیلا للظهر منکم و انتم اشد تعجیلا للعصر منه (ترمذی. مسند احمد) حدیث صحیح و رجالہ ثقات (معارف ص ۷ ج ۲) (۵) عن علی بن شیبان

ﷺ قال قد منا على رسول الله المدينة فكان يؤخر العصر ما دامت الشمس بيضاء نقية (ابوداؤد. ابن ماجة) یہ حدیث ضعیف ہے درجہ تائید میں پیش کی جاسکتی ہے (۶) حضرت ابن عمر رضی اللہ عنہما کی معروف مرفوع حدیث جو مثلین کے مسئلہ میں گزر چکی ہے عن رسول الله قال انما مثلکم و مثل اليهود و النصریٰ کرجل استعمل عمالا الحدیث (بخاری) امام محمد فرماتے ہیں اس سے معلوم ہوا کہ ظہر و عصر کا درمیانہ وقت زیادہ ہے اور عصر و مغرب کا درمیانہ وقت کم ہے یہ تب ہو سکتا ہے کہ عصر اول وقت سے تاخیر کر کے پڑھی جائے (مولانا امام محمد) (۷) عن زیاد بن عبد الله النخعی قال کنا جلوسا مع علی رضی اللہ عنہ فی المسجد الاعظم فجاء المؤذن فقال الصلوة فقال اجلس فقام علی رضی اللہ عنہ فصلی بنا العصر ثم انصرفنا فنزور الشمس للغروب نتر اھا (مستدرک حاکم و الدارقطنی) قال الحاکم صحیح الاسناد. (۸) عن جابر رضی اللہ عنہ عن رسول الله انه قال یوم الجمعة اثنا عشر یرید ساعة فالتمسوها آخر ساعة بعد العصر (ابوداؤد. نسائی) حسن (۹) عن رافع بن خدیج رضی اللہ عنہ ان رسول الله کان یامر بتاخیر العصر (مسند احمد. طبرانی کبیر. دارقطنی. بیہقی) ضعیف قابل للاستشهاد. (۱۰) روی ان ابن مسعود رضی اللہ عنہ کان یؤخر العصر (طبرانی کبیر) رجاله موثقون. (۱۱) ان عمر رضی اللہ عنہ کتب الی ابی موسی الاشعری رضی اللہ عنہ ان صل العصر و الشمس بیضاء نقية قبل ان تدخلها صفرة (موطا مالک) (۱۲) عن عاصم قال سئلنا علیا رضی اللہ عنہ عن تطوع رسول الله بالنهار قال کان رسول الله اذا صلی الفجر یمهل حتی اذا كانت الشمس من ههنا یعنی من قبل المشرق بمقدارها من صلوة العصر من ههنا یعنی من قبل المغرب قام فصلی رکعتین (ترمذی. ابن ماجة. مسند احمد)

ائمہ ثلاثہ کی دلیل (۱): عن عائشة رضی اللہ تعالیٰ عنہا قالت صلی رسول الله العصر و الشمس فی حجرتها لم یمظهر الفی (بخاری. مسلم. ابوداؤد. ترمذی) اس سے معلوم ہوا کہ سورج اونچا ہونے کی صورت میں نماز عصر ہوتی تھی۔

جواب: حجرہ کی دیوار چھوٹی تھی اس لئے دیر تک دھوپ صحن میں رہتی تھی۔ غروب شمس کے قریب سایہ شرقی دیوار پر چڑھتا تھا تو یہ حدیث تعجیل عصر کی دلیل نہیں بلکہ تاخیر کی دلیل ہے۔ بخاری ص ۱۰۱ ج ۱ میں حضرت عائشہ رضی اللہ تعالیٰ عنہا کی حدیث ہے کان رسول الله یصلی من اللیل فی حجرته و جدار الحجرۃ قصیرة۔

دلیل (۲): عن انس رضی اللہ عنہ ان رسول اللہ کان یصلی العصر و الشمس مرتفعة حیا فیذهب الذاہب الی العوالی فیاتیہم و الشمس مرتفعة. قال الزہری العوالی علی اربعة امیال او نحوہ (بخاری. مسلم. ابو داؤد. نسائی. ابن ماجہ)

جواب (۱): یہ واقعہ حال ہے۔ گرمی کے زمانہ میں صرف تیز رفتار آدمی ایسا کر سکتا ہے۔ ہر آدمی ایسا نہیں کر سکتا خصوصاً موسم سرما میں اگرچہ وہ اول وقت میں نماز پڑھ کر کیوں نہ چلے۔ تو احياناً بیان جواز پر محمول ہے۔

دلیل (۳): عن رافع بن خدیج رضی اللہ عنہ قال کنا نصلی العصر مع رسول اللہ صلی اللہ علیہ وسلم ثم تنحروا الجزور فتقسم عشر قسم ثم تطبخ فناکل لحمنا نضیجا قبل مغیب الشمس (بخاری و مسلم)

جواب (۱): ابن الہمام فرماتے ہیں تجربہ ہے۔ ماہر طبائخ مختصر وقت میں یہ کام کر سکتے ہیں۔ (۲) احياناً بیان جواز پر محمول ہے۔ (فتح الملہم ص ۲۰۱ ج ۲. فتح القدیر ص ۲۲۷ ج ۱، لامع الدراری ص ۳۵ ج ۳، او جز المسائل ص ۵ ج ۱، التعلیق الصبیح ص ۲۸۳ ج ۱، معارف ص ۶۲ ج ۲)

باب ما جاء في الوقت الاول من الفضل

شافعیہ کے ہاں مطلقاً تمام نمازوں میں تعجیل مستحب ہے۔ حنفیہ کے ہاں تفصیل ہے۔ صبح میں اسفار افضل ہے۔ سردی کا موسم ہو یا گرمی کا۔ ظہر میں ابراد افضل ہے جب کہ گرمی ہو۔ سردی میں تعجیل افضل ہے۔ عصر میں مطلقاً تاخیر افضل ہے۔ مغرب میں مطلقاً تعجیل افضل ہے۔ عشاء میں مطلقاً تاخیر افضل ہے۔ ان کے دلائل گذشتہ اباحت میں گذر چکے ہیں۔

شافعیہ کی دلیل (۱): قوله تعالى و سارعوا الی مغفرة من ربکم (آل عمران) فاستبقوا الخیرات (بقرة) و عجلت الیک رب لترضی (طہ)

جواب: حدود شرعیہ کے اندر اور اوقات مختارہ میں مسارعت مطلوب ہے ورنہ وقت سے پہلے بھی نماز جائز ہوتی چاہئے۔

دلیل (۲): اول وقت میں فضیلت نماز کی احادیث باب۔

جواب (۱): اسفار وغیرہ مباحث میں گذر چکا ہے کہ یہ حدیثیں ابن حجر نووی بیہقی جیسے محدثین کے ہاں ضعیف ہیں۔ (۲) یا مؤول ہیں وقت مختار کی ابتدا پر محمول ہیں۔ (معارف و دیگر)

باب ما جاء في تعجيل الصلوة اذا اخرها الامام

مسئلہ: اگر امام جائز تاخیر سے نماز پڑھائے تو صحیح وقت پر نماز پڑھی جائے پھر مجبوری کی وجہ سے ظالم امام کے ساتھ بھی پڑھی جائے اب اس میں اختلاف ہے کہ پہلی نماز فرض متصور ہوگی یا دوسری۔ حنفیہ و شافعیہ کے ہاں پہلی فرض اور دوسری نفل ہوگی۔ بعض سلف (اوزاعی و بعض شافعیہ) کے ہاں برعکس ہے۔

جمہور کی دلیل (۱): عن ابی ذر رضی اللہ عنہ قال سألت رسول الله صلی اللہ علیہ وسلم عن ذلك فقال صلوا الصلوة لوقتها و اجعلوا صلوتکم معهم نافلة (مسلم. ابو داؤد) (۲) حضرت یزید بن الاسود رضی اللہ عنہ کی طویل مرفوع حدیث میں ہے ان صلیتما فی رحالکما ثم اتیتما مسجد الجماعة فصلیا معهم فانها لکما نافلة (ابوداؤد. ترمذی. نسائی. احمد) (۳) حضرت ابن مسعود رضی اللہ عنہ کی مرفوع حدیث میں ہے و اجعل صلوتک معهم سبحة (مسلم. ابوداؤد) (۴) حضرت عباده بن الصامت رضی اللہ عنہ کی مرفوع حدیث میں ہے ان ادرکتها معهم اصلی معهم؟ قال نعم ان شئت (ابوداؤد) یہ تعین نفل کی دلیل ہے۔

بعض سلف کی دلیل: حضرت یزید بن رافع رضی اللہ عنہ کی مرفوع حدیث ہے فاذا جئت الصلوة فوجدت الناس یصلون فصل معهم و ان کنت صلیت و لتکن لک نافلة و هذه مکتوبة (ابوداؤد) دارقطنی کی روایت میں ہے و لیجعل التی صلی فی بیتہ نافلة.

جواب: نووی۔ بیہقی۔ دارقطنی نے اس کو شاذ قرار دیا ہے کیونکہ ثقہ راویوں کی روایت کے خلاف ہے۔ (فتح الملہم ص ۲۱۵ ج ۲)

باب ما جاء في النوم عن الصلوة

باب ما جاء في الرجل ينسى الصلوة

مسئلہ: امام ابو حنفیہ کے ہاں اوقات ثلاثہ (سورج کے طلوع۔ زوال۔ غروب) میں قضا نماز پڑھنا منع ہے۔ ائمہ ثلاثہ کے ہاں جائز ہے۔

امام ابو حنیفہ کی دلیل: وہ احادیث ہیں جن میں ان اوقات میں نماز کی ممانعت ہے۔
 طحاوی۔ ابن بطلال ابن عبد البر۔ سیوطی نے ان احادیث کو متواتر کہا ہے۔ امام ترمذی نے باب ما جاء
 فی کراهیة الصلوة بعد العصر و بعد الفجر میں و فی الباب کے تحت ۱۹ احادیث کی طرف اشارہ
 کیا ہے۔ علامہ عینی نے عمدہ القاری ص ۶ ج ۵ میں تیس حدیثیں ممانعت کی ذکر کی ہیں۔ بعض درج
 ذیل ہیں۔ (۱) عن ابن عباس رضی اللہ عنہ ان رسول اللہ صلی اللہ علیہ وسلم نهی عن الصلوة بعد الصبح حتی
 تشرق الشمس و بعد العصر حتی تغرب الشمس (صباح ستہ) (۲) عن ابن عمر رضی اللہ عنہما قال
 قال رسول اللہ صلی اللہ علیہ وسلم لا يتحرى احدكم فیصلی عند طلوع الشمس و لا عند غروبها
 (صحیحین) (۳) عن عبد اللہ الصنابحی نهی رسول اللہ صلی اللہ علیہ وسلم عن الصلوة فی تلك
 الساعات (الطلوع و الاستواء و الغروب) (موطأ مالک. نسائی. مسند احمد) (۴) عن عقبہ بن
 عامر رضی اللہ عنہ قال ثلاث ساعات كان رسول اللہ صلی اللہ علیہ وسلم ينهانا ان نصلی فهین حين تطلع
 الشمس و حين يقوم قائم الظهيرة حين تضيف الشمس للغروب (مسلم) (۵) عن
 عمرو بن عبسة رضی اللہ عنہ مرفوعا صل صلوة الصبح ثم اقصر عن الصلوة حين تطلع الشمس
 الحديث (مسلم) (۶) عن ابی سعید الخدری رضی اللہ عنہ قال قال رسول اللہ صلی اللہ علیہ وسلم لا صلوة بعد الصبح
 حتی تطلع الشمس و لا صلوة بعد العصر حتی تغیب الشمس (متفق علیہ) (۷) عن ابی
 هريرة رضی اللہ عنہ ان رسول اللہ صلی اللہ علیہ وسلم نهی عن الصلوة بعد الفجر حتی تطلع الشمس و بعد العصر
 حتی تغرب الشمس (بخاری و مسلم) (۸) عن سمرة بن جندب رضی اللہ عنہ مرفوعا لا تصلوا عند
 طلوع الشمس و لا حين تغیب (مسند احمد) (۹) یہ تو قولی احادیث تھیں۔ فعلی حدیث بھی
 وارد ہے کہ آپ صلی اللہ علیہ وسلم نے لیلۃ التعریس میں بیدار ہونے کے بعد فوراً نماز نہیں پڑھی بلکہ جب سورج
 طلوع ہو کر بلند ہوا تب نماز قضا فرمائی۔ بخاری میں حضرت ابو قتادہ رضی اللہ عنہ کی حدیث میں ہے فلما
 ارتفعت الشمس و ابيضت قام فصلی. مسلم میں حضرت عمران بن حصین رضی اللہ عنہ کی حدیث ہے
 فلما رفع راسه و رأى الشمس قد بزغت فقال ارتحلوا فصار بنا حتى اذا ابيضت الشمس
 نزل فصلی.

ائمہ ثلاثہ کی دلیل (۱): عن ابی قتادة رضی اللہ عنہ مرفوعا اذا نسی احدكم صلوة او نام عنها
 فليصلها اذا ذكرها (ابوداؤد. ترمذی. نسائی. و روی مسلم نحوه) (۲) عن انس رضی اللہ عنہ قال قال

رسول الله ﷺ من نسي صلوة فليصلها اذا ذكرها (صحيح سنن) (۳) عن ابي هريرة رضى الله عنه
مرفوعا من نسي الصلوة فليصلها اذا ذكرها (مسلم. ابوداؤد) (۴) عن سمرة رضى الله عنه مرفوعا من
نسي صلوة فليصلها حين يذكرها (مسند احمد)

جواب (۱): یہ حدیثیں اخبار آحاد ہیں۔ نبی کی حدیثیں متواتر ہیں۔ لہذا یہ منسوخ ہیں یا مکروہ
اوقات کے ماسوا کے ساتھ مخصوص ہیں۔ (۲) محرم رائج ہے۔ (۳) اذا ذکرها ظرف موصح ہے۔ عین
تذکر کے لحظہ میں نماز پوری ادا کرنا ممکن ہی نہیں ہے۔ تو مکروہ وقت کے بعد نماز پڑھنا بھی تذکر کے
وقت نماز پڑھنا ہے۔ (۴) اذا ذکرها ظرفیت کے لئے نہیں بلکہ شرطیت کے لئے ہے۔ اذا بمعنی ان
ہے یعنی اگر یاد آئے تو قضا لازم ہے ورنہ نہیں۔ (عینی شرح بخاری ص ۹۳ ج ۵، معارف ص ۱۰۵ ج ۲ و
ص ۲۲ ج ۲، اوجز المسالک ص ۳۰ ج ۱)

باب ما جاء في الرجل الذي تفوته الصلوات اه

مسئلہ: ائمہ ثلاثہ کے ہاں قضا نمازوں میں ترتیب واجب ہے۔ اسی طرح فائتہ اور وقتیہ میں بھی
ترتیب واجب ہے۔ امام شافعیؒ کے ہاں مستحب ہے۔

جمہور کی دلیل (۱): عن ابن مسعود رضى الله عنه ان المشركين شغلوا رسول الله ﷺ عن
اربع صلوات يوم الخندق حتى ذهب من الليل ما شاء الله فامر بلالا فاذن ثم اقام فصلى
الظهر ثم اقام فصلى العصر ثم اقام فصلى المغرب ثم اقام فصلى العشاء اه (نسائي. ترمذی)
(۲) عن ابي سعيد الخدري رضى الله عنه قال حبسنا يوم الخندق عن الظهر و العصر و المغرب و
العشاء فقام رسول الله ﷺ فامر بلالا فاقام ثم صلى الظهر الخ آگے ظہر پھر عصر پھر
مغرب پھر عشا پڑھنے کا ذکر ہے (نسائی و احمد) (۳) عن جابر رضى الله عنه فصلى رسول الله ﷺ
العصر بعد ما غربت الشمس ثم صلى بعدها المغرب (بخاری، مسلم، ترمذی) ان احادیث سے
معلوم ہوا کہ آپ ﷺ نے فوت شدہ نمازوں کو ترتیب سے ادا فرمایا اور آپ کا ارشاد ہے صلوا کما
رأيتوني اصلى (بخاری باب الاذان للمسافرين) (۴) عن ابن عمر رضى الله عنه قال رسول الله ﷺ من
نسي صلوة فلم يذكرها الا و هو مع الامام فليتم صلوته فاذا فرغ من صلوته فليعد التي
نسي ثم ليعد التي صلى مع الامام (دارقطنی، بیہقی) بعض محدثین نے کہا صحیح یہ ہے کہ یہ موقوف

ہے۔ ابن الہمام فرماتے ہیں مرفوع بیان کرنے والے ثقہ ہیں اور ثقہ کی زیادت معتبر ہے (فتح القدیر ص ۳۸۶ ج ۱) امام شافعی ان احادیث کو استحباب پر محمول فرماتے ہیں۔

بَاب مَا جَاءَ فِي الصَّلَاةِ بَعْدَ الْعَصْرِ

مسئلہ: امام ابوحنیفہ امام مالک کے ہاں نماز عصر کے بعد نقلی دوگانہ منع ہے۔ امام شافعی کے ہاں جائز ہے۔

منع کی دلیل (۱): عصر کے بعد نماز کی ممانعت متواتر احادیث سے ثابت ہے۔ جو قریب ابواب میں ذکر ہو چکی ہیں۔

جواز کی دلیل: عن عائشة رضی اللہ تعالیٰ عنہا قالت رکعتان لم یکن رسول اللہ ﷺ یدعهما سرا ولا علانیا رکعتان قبل صلوة الصبح و رکعتان بعد العصر (بخاری، مسلم)

جواب: منع کی احادیث کے قرینہ سے یہ آپ کی خصوصیت پر محمول ہے شوافع میں سے سیوطی، ماوردی۔ خطابی بھی خصوصیت کے قائل ہیں۔ نیز درج ذیل حدیثیں بھی خصوصیت پر دال ہیں۔ (۱) عن

عائشة رضی اللہ تعالیٰ عنہا ان رسول اللہ ﷺ کان یصلی بعد العصر و ینہی عنہا و یواصل و ینہی عن الوصال (ابوداؤد، بیہقی) قال العزیزی اسنادہ صحیح. (۲) عن ام سلمة رضی اللہ

تعالیٰ عنہا فقلت یا رسول اللہ افنقضیہما اذا فاتتا قال لا. (طحاوی، مسند احمد، ابن حبان، رجال احمد، رجال الصحیح قالہ الہیثمی فی الزوائد ص ۲۲۳ ج ۲) و عن انس رضی اللہ عنہ قال کان عمر رضی اللہ

یضرب الایدی علی صلوة بعد العصر (مسلم) و قال ابن عباس رضی اللہ عنہما و کنت اضرب مع عمر بن الخطاب رضی اللہ عنہ (مسلم) حضرت عمر رضی اللہ عنہ کا یہ انکار صحابہ رضی اللہ عنہم کے سامنے تھا اور کسی نے اس

پر اعتراض نہیں کیا تو صحابہ رضی اللہ عنہم کا اس پر اجماع ہوا۔ (معارف ص ۱۳۸ ج ۲، عمدۃ القاری ص ۷۷ ج ۵، فتح القدیر ص ۲۳۸ ج ۲، فتح الملہم ص ۳۷۵ ج ۲)

الصلوة بمكة: ائمہ ثلاثہ کے ہاں اوقات خمسہ مکروہہ میں مکہ مکرمہ میں بھی نفل نماز منع ہے۔ امام شافعی کے ہاں جائز ہے امام احمد کی ایک روایت بھی یہی ہے۔

جمہور کی دلیل: نبی کی متواتر احادیث ہیں جن کا ذکر بارہا آچکا ہے۔

امام شافعی کی دلیل (۱): عن جبیر بن مطعم رضی اللہ عنہ قال قال رسول اللہ ﷺ یا بنی

عبد مناف لا تمنعوا احدا طاف هذا البيت و صلى اية ساعة شاء من ليل او نهار (ابوداؤد، ترمذی) و صححه الترمذی.

جواب (۱): یہ ارباب انتظام کو ہدایت ہے کہ وہ اپنی اغراض کی خاطر لوگوں کو نماز و طواف سے نہ روکیں۔ سد باب کے لئے ان کو مطلقاً منع کر دیا۔ اسی وجہ سے خطاب کا رخ انہی کی طرف ہے۔ باقی نماز و طواف والوں کے لئے الگ ہدایات موجود ہیں کہ کن اوقات میں اجازت ہے اور کن میں نہیں ہے۔ (۲) محرم میح سے رائج ہے۔

دلیل (۲): عن ابی ذر رضی اللہ عنہ قال يقول رسول الله ﷺ لا صلوة بعد الصبح حتى تطلع الشمس و لا بعد العصر حتى تغيب الشمس الا بمكة الا بمكة (مسند احمد، دارقطنی، بیہقی)

جواب: یہ حدیث چار وجوہ سے معلول ہے۔ (۱) مجاہد اور ابو ذر رضی اللہ عنہ کے درمیان انقطاع ہے۔ (۲) ابن المؤمل ضعیف ہے۔ (۳) حمید بھی ضعیف ہے۔ (۴) سند میں اضطراب ہے (فتح القدير ص ۲۳۳ ج ۱) امام احمد فرماتے ہیں احادیث ابن المؤمل مناکیر ابن معین نے کہا ہو ضعیف الحدیث بیہقی نے کہا حمید لیس بالقوی۔ و الحدیث منقطع، مجاہد لم يدرك ابا ذر رضی اللہ عنہ (نصب الرایة ص ۲۵۳ ج ۱)

مسئلہ: دوگانہ طواف جمہور کے ہاں اوقات خمسہ مکروہہ میں مکروہہ ہے۔ امام شافعیؒ کے ہاں جائز ہے۔ امام مالکؒ و امام احمدؒ کی ایک روایت بھی یہی ہے۔

جمہور کی دلیل (۱): نہی صلوة کی متواتر احادیث مذکورہ ہیں۔ (۲) عن معاذ بن عفراء رضی اللہ عنہ انه طاف بعد العصر او بعد الصبح و لم يصل فسنل عن ذلك فقال نهى رسول الله ﷺ عن الصلوة بعد صلوة الصبح حتى تطلع الشمس و بعد العصر حتى تغرب الشمس (مسند اسحاق بن راہویہ، سند حسن و سنن بیہقی و مسند احمد و ابوداؤد الطیالسی) حافظ ابن حجر نے الاصابہ ص ۲۲۸ ج ۳ میں لکھا ہے کہ بغوی کی سند سے یہ صحیح ہے۔ (۳) و عن عمر رضی اللہ عنہ انه طاف بعد صلوة الصبح فركب حتى صلى الر كعتين بذي طوى (بخاری معلقا و مؤطا مالک و البيهقي و الطحاوی موصولاً) اگر وہ وقت نماز کا وقت ہوتا تو حرم کعبہ میں نماز کی فضیلت ضرور حاصل فرماتے پھر صحابہ رضی اللہ عنہم کے سامنے یہ تاخیر صلوة کا عمل ہوا کسی نے اعتراض نہیں کیا۔ (۴) عن عائشة رضی اللہ تعالیٰ عنہا انها قالت اذا اردت الطواف بالبيت بعد صلوة الفجر او العصر فطف و اخر

الصلوة حتى تغيب الشمس او حتى تطلع فصل لكل اسبوع ركعتين (مصنف ابن ابى شيبه)
سند حسن (فتح الباری ص ۳۹۲ ج ۳)

امام شافعیؒ کی دلیل: حضرت جبیر بن مطعمؓ و حضرت ابوذرؓ کی روایات مذکورہ ہیں جن کا جواب بھی گذشتہ مسئلہ میں گذر چکا ہے۔ (عمدة القاری ص ۲۷۲ ج ۹ باب الطواف بعد الصبح و العصر)

باب ما جاء في الصلوة قبل المغرب

مسئلہ: امام ابو حنیفہؒ و امام مالکؒ کے ہاں مغرب سے پہلے دو گانہ نفل نہیں ہے امام شافعیؒ و امام احمدؒ کے مسلک میں ناقلین کا اختلاف ہے بعض نے جواز اور بعض نے استحباب نقل کیا ہے۔ بہر حال جمہور نفل کے قائل ہیں۔

جمہور کی دلیل (۱): عن ابن عمرؓ قال ما رأيت احدا على عهد رسول الله ﷺ يصليهما (ابوداؤد و مسند عبد بن حميد) قال ابن الهمام و سكت عنه ابو داؤد و المنذرى بعده في مختصره فهو صحيح عندهما (فتح القدير) قال النووي في الخلاصة اسناده حسن. قال العيني في العمدة سنده صحيح. (۲) عن جابرؓ قال سألتنا نساء رسول الله ﷺ هل رأيتن رسول الله ﷺ يصلي الركعتين قبل المغرب قلن لا اه (طبراني في مسند الشاميين) (۳) عن ابراهيم النخعي قال ان رسول الله ﷺ و ابا بكرؓ و عمرؓ لم يكونوا يصلونها (كتاب الآثار محمد مرسل) ابراهيم نخعي کی مرسلات حجت ہیں (تهذيب التهذيب لابن حجر) (۴) عن بريدةؓ قال قال رسول الله ﷺ ان عند كل اذانين ركعتين ما خلا المغرب (دارقطني، بيهقي، مسند بزار) گو یہ ضعیف ہے لیکن درجہ استشہاد میں پیش کی جا سکتی ہے۔ (۵) عن منصور عن ابیه ما صلی ابو بکرؓ و عمرؓ و عثمانؓ الركعتين قبل المغرب (کنز العمال، مسند عبد الرزاق) علامہ نوویؒ لکھتے ہیں لم يستحبهما ابو بکر و عمر و عثمان و علي و آخرون من الصحابةؓ و مالک و اکثر الفقهاء۔ حافظ ابن حجرؒ لکھتے ہیں و روى عن الخلفاء الاربعةؓ و جماعة من الصحابةؓ انهم كانوا لا يصلونهما و هو قول مالک و الشافعیؒ (فتح الباری ص ۹۰ ج ۲)

فريق ثانی کی دلیل (۱): عن عبد الله بن المغفل رضی اللہ عنہ عن النبي صلی اللہ علیہ وسلم قال بین کل اذنین صلوة قال فی الثالثة لمن شاء کراهية ان يتخذها الناس سنة (صحيح سنة) (۲) عن انس رضی اللہ عنہ قال كان المؤذن اذا اذن لصلوة المغرب قام ناس من اصحاب النبي صلی اللہ علیہ وسلم يتدرون السواری فيركعون الركعتين (صحيحين) (۳) عن عقبة بن عامر رضی اللہ عنہ قال كنا نفعله على عهد رسول الله صلی اللہ علیہ وسلم قلت فما يمنعك الآن قال الشغل (بخاری) (۴) عن عبد الله بن المغفل رضی اللہ عنہ ان رسول الله صلی اللہ علیہ وسلم صلى قبل المغرب ركعتين (صحيح ابن حبان)

جواب: یہ ابتداء پر محمول ہیں۔ یہ بتلانے کے لئے کہ غروب شمس کے بعد نماز کا وقت ہے۔ اس میں کراہت نہیں ہے جیسا کہ طلوع شمس کے بعد کراہت ہوتی ہے۔ رکعتیں کی اجازت دی گئی۔ اس پر قرینہ مذکورہ بالا احادیث ہیں خصوصاً خلفاء راشدین صحابہ رضی اللہ عنہم کا عمل اور ابن عمر رضی اللہ عنہما کا کسی کو یہ نماز پڑھتے نہ دیکھنا۔

فائدہ: اس دو گانہ سے ترک مامور بہ لازم آتا ہے۔ اگر امام نفل پڑھنے والوں کا انتظار کرے تو مغرب میں تاخیر ہوگی۔ حالانکہ تعیل مستحب ہے انتظار نہ کرے تو بعض کی تکبیر اولی فوت ہوگی اور اگر اذان کے ساتھ نفل شروع کریں تو اجابت اذان فوت ہوگی۔ (بذل المجہود ص ۲۳۰ ج ۲)

باب ما جاء فيمن ادرك ركعة قبل ان تغرب

الشمس

عن ابی ہریرة رضی اللہ عنہ عن النبي صلی اللہ علیہ وسلم قال من ادرك من الصبح ركعة قبل ان تطلع الشمس فقد ادرك الصبح اه (صحيح سنة) علامہ نووی شرح مسلم میں و حافظ ابن حجر فتح الباری میں فرماتے ہیں بالا جماع یہ حدیث مؤول ہے کیونکہ کسی کے ہاں بھی ایک رکعت کافی نہیں ہے۔ تو تقدیر عبارت یوں ہوگی فقد ادرك وقت الصلوة یا حکم الصلوة یا وجوب الصلوة یا فضل صلوة الجماعة و نحو ذلك. تو اس کی متعدد توجیہات ہیں۔ (۱) طحاوی فرماتے ہیں یہ اس شخص کے بارے میں ہے جو اس وقت وجوب نماز کا اہل ہو جیسے بچہ بالغ ہو۔ حائضہ پاک ہو۔ کافر مسلمان ہو۔ مجنون کو افاقہ ہو تو اس پر قضا لازم ہوگی۔ (۲) علامہ نور شاہ فرماتے ہیں یہ مسبوق سے متعلق ہے۔ اوقات سے متعلق

نہیں کہ جماعت کی ایک رکعت پانے سے جماعت کی فضیلت اور ثواب حاصل ہوگا۔ اس پر قرینہ مسلم کی روایت ہے من ادرك ركعة من الصلوة مع الامام فقد ادرك الصلوة. زیلعی فرماتے ہیں و منهم من يفسره بالماموم و يشهدله رواية الدارقطني من ادرك ركعة من الصلوة فقد ادركها قبل ان يقيم الامام صلبه (نصب الراية ص ۲۲۹ ج ۱)

سوال: یہ حکم تو عام ہے۔ فجر و عصر کی تخصیص کیوں؟

جواب (۱): ممکن ہے یہ حدیث اس زمانہ میں وارد ہوئی ہو جب کہ صرف فجر و عصر فرض تھیں۔ تو حضرت ابو ہریرہ رضی اللہ عنہ کی یہ مرسل روایت ہوگی۔ (۲) ان دو نمازوں کا آخری وقت اجماعی ہے۔ باقی نمازوں کا اختلافی ہے۔ (۳) ان کا آخری وقت محسوس و مشاہد ہے خواص و عوام سب کے لئے اس کا علم آسان ہے۔ بخلاف باقی اوقات کے کہ ان کی معرفت علم راجح و دقیق پر موقوف ہے۔ (۴) مزید اہتمام و تاکید مقصود ہے کہ ان میں فوات کا اندیشہ زیادہ ہوتا ہے اس لئے ایک حدیث میں ہے حافظ علی العصرین فقلت و ما العصر ان فقال صلوة قبل طلوع الشمس و صلوة قبل غروبها (ابوداؤد)

سوال: قبل ان تطلع الشمس و قبل ان تغرب الشمس کا اضافہ کیوں فرمایا گیا۔ صرف من الصبح و من العصر بھی کافی تھا۔

جواب: یہ فجر و عصر کا عنوان ہے۔

مسئلہ: اس پر ائمہ اربعہ کا اتفاق ہے کہ کوئی غروب شمس سے قبل ایک رکعت پڑھ لے اثناء نماز میں غروب شمس ہو اور وہ اپنی نماز پوری کرے تو اس کی نماز صحیح ہو جائے گی۔ اگر صبح کی نماز میں یہ صورت پیش آئے تو ائمہ ثلاثہ کے ہاں وہ بھی صحیح ہوگی۔ امام ابو حنیفہ و صاحبین کے ہاں صحیح نہیں ہوگی۔

حنفیہ کی دلیل: نبی کی متواتر احادیث ہیں کما مر غیر مرة۔

ائمہ ثلاثہ کی دلیل: حضرت ابو ہریرہ رضی اللہ عنہ کی مذکورہ حدیث ہے۔

جواب (۱): نبی کی متواتر احادیث اس کے لئے ناسخ ہیں۔ (۲) محرم راجح ہے۔

سوال: فجر و عصر میں فرق کیوں ہے۔

جواب: فرق کی متعدد وجہیں ہیں (۱) عینی فرماتے ہیں احادیث نبی اور اباحت میں تعارض کی وجہ سے اصولی طور پر قیاس کو دیکھا جاتا ہے۔ تو قیاس عصر میں حدیث اباحت کو اور فجر میں حدیث نبی کو

ترجیح دیتا ہے۔ وقت وجوب نماز کا سبب ہے اگر وقت کامل ہے تو وجوب کامل ہوگا اور ادا کامل واجب ہوگی فجر میں وقت کامل ہے تو اداء کامل ضروری ہے۔ طلوع شمس سے اداء ناقص صحیح نہیں ہے۔ عصر میں اصرار کی وجہ سے وقت ناقص ہے تو غروب شمس سے ناقص ادا درست ہو جائے گی۔ (عمدة القاری ص ۳۸ ج ۵) (۲) سرخسی فرماتے ہیں غروب شمس سے فرض نماز کا وقت داخل ہوتا ہے تو وہ فرض کے منافی نہیں ہے۔ بخلاف طلوع کے کہ اس سے فرض کا وقت داخل نہیں ہوتا بلکہ وقت مکروہ داخل ہوتا ہے۔ لہذا وہ فرض کے منافی ہے (مبسوط ص ۱۵۲ ج ۱) (۳) نیز سرخسی فرماتے ہیں اصح وجہ فرق یہ ہے کہ سورج کے اول کنارہ کے ظہور سے طلوع متحقق ہو جاتا ہے۔ اس وقت کراہت منتفی نہیں ہوتی بلکہ متحقق ہوتی ہے۔ تو یہ فرض کے لئے مفید ہے۔ بخلاف غروب کے کہ وہ سورج کے آخری کنارہ کے چھپنے سے ہوتا ہے اس وقت کراہت ختم ہو جاتی ہے لہذا وہ مفید فرض نہیں ہے (فتح الملہم ص ۱۸۷ ج ۲) (۴) شیخ الحدیث فرماتے ہیں اقم الصلوة لدلوك الشمس الى غسق الليل سے عصر کی اباحت ثابت ہوتی ہے۔ (اوجز المسالك ص ۱۰ ج ۱) (۵) بعض احادیث سے فجر وعصر کے مابین فرق ثابت ہوتا ہے۔ لیلۃ التعریس میں آپ ﷺ نے نماز کو مؤخر فرمایا یہاں تک کہ سورج بلند ہو گیا جیسا کہ پہلے گزر چکا ہے یہ فجر کے عدم جواز کی دلیل ہے۔ حضرت عمر رضی اللہ عنہ کی حدیث ما کدت ان اصلي العصر حتى کادت الشمس تغرب (بخاری، مسلم، ترمذی) حضرت انس رضی اللہ عنہ کی مرفوع حدیث ہے تلک صلوة المنافق یجلس یرقب الشمس حتی اذا اصرقت و کانت بین قرنی الشیطان قام فنقر اربعاً (مسلم) ان دونوں حدیثوں سے عصر کا جواز ثابت ہوتا ہے۔ (معارف ص ۱۳۶ ج ۲، اوجز المسالك ص ۱۰ ج ۱، فتح الملہم ص ۱۸۷ ج ۲، عمد القاری ص ۳۸ ج ۵، فتح الباری ص ۳۶ ج ۲)

باب بدء الاذان

قال الله تعالى و اذا ناديتم الى الصلوة (مائدة) يا ايها الذين آمنوا اذا نودى للصلوة (جمعة) اذان اسلام کا شعار اور مختصر الفاظ میں اس کی دعوت ہے۔ اللہ تعالیٰ کی کبریائی۔ توحید۔ رسول اللہ ﷺ کی رسالت۔ نماز فلاح و بقاء دائم پر مشتمل ہے۔ بقاء دائمی سے آخرت مراد ہے۔ اذان کی دعا میں اس دعوت کا ذکر ہے اللهم رب هذه الدعوة التامة اه۔

تاریخ مشروعیت اذان

محقق اور راجح یہ ہے کہ اذان کی مشروعیت مدینہ منورہ میں اھ میں ہوئی۔ بعض روایات سے معلوم ہوتا ہے کہ اس کی مشروعیت ہجرت سے پہلے مکہ مکرمہ میں ہوئی۔ مگر وہ روایات ضعیف ہیں۔ امام بخاری نے باب بدء الاذان میں مذکورہ بالا دونوں آیات ذکر فرما کر اشارہ کیا کہ اس کی مشروعیت ہجرت کے بعد ہے کیونکہ یہ آیتیں مدنی ہیں (معارف. اوجز. فتح الملہم. عمدۃ القاری. فتح الباری)

باب ما جاء فی الترجیع فی الاذان

قال الطیبی الترجیع هو رفع الصوت بكلمتی الشهادة بعد الخفض بهما. (فتح الملہم)

مسئلہ: امام ابو حنیفہ امام احمد ترجیع کے قائل نہیں ہیں امام شافعی امام مالک کے ہاں ترجیع سنت ہے۔ ویسے امام احمد کے ہاں دونوں امر جائز ہیں مگر حنابلہ نے عدم ترجیع کو ترجیح دی ہے۔ بہر حال یہ اختلاف اولی و غیر اولی کا ہے۔

عدم ترجیع کی دلیل (۱): آسمانی فرشتے کی اذان میں ترجیع نہیں ہے (ابوداؤد. ابن ماجہ)

(۲) عبداللہ بن زید بن عبد ربہ رضی اللہ عنہ نے آسمانی فرشتے سے اذان سنی تھی۔ ان کی اذان بھی ترجیع سے

خالی ہے اذان کے بارے میں ان کی حدیث بنیادی چیز ہے۔ (ابوداؤد، ابن ماجہ، مسند احمد) قال

البخاری هو عندی صحیح (نصب الراية ص ۱۵۹ ج ۱) (۳) حضرت بلال رضی اللہ عنہ آنحضرت صلی اللہ علیہ وسلم کے

سفر و حضر کے مؤذن تھے۔ عہد صدیقی میں بھی مسجد نبوی کے مؤذن رہے ان کی اذان ترجیع سے خالی

ہے جو متعدد صحیح سندوں سے مروی ہے۔ (۴) حضرت عبداللہ بن ام مکتوم رضی اللہ عنہ مسجد نبوی کے مؤذن

تھے ان کی اذان بھی ترجیع سے خالی ہے (۵) حضرت سعد قرظ رضی اللہ عنہ مسجد قبا کے مؤذن تھے ان کی

اذان بھی ترجیع سے خالی ہے۔ (۶) حضرت ابو محذورہ رضی اللہ عنہ کی حدیث کے بعض طرق میں ترجیع کا ذکر

نہیں ہے (طبرانی)۔ (۷) حضرت ابن عمر رضی اللہ عنہ سے مروی ہے کان الاذان علی عہد رسول اللہ

صلی اللہ علیہ وسلم مرتین مرتین (ابوداؤد، نسائی) قال ابن الجوزی اسنادہ صحیح (فتح القدیر ص ۱۶۸ ج ۱)

ترجیع کی دلیل: حضرت ابو محذورہ رضی اللہ عنہ کی حدیث ہے کہ آپ صلی اللہ علیہ وسلم نے ان کو ترجیع کی تلقین

فرمائی (صحاح ستہ ما سوا بخاری)

جواب (۱): طحاوی فرماتے ہیں انہوں نے شہادتین کے کلمات ذرا پست آواز سے کہے تھے تو آپ

ﷺ نے فرمایا ارجع و امدد من صوتک (ابوداؤد، نسائی، ابن ماجہ، سند جيد) یعنی ضرورت کے مطابق بلند آواز سے کہنے کے لئے تکرار کا حکم دیا ورنہ ترجیح مقصود نہیں تھی (۲) ابن الجوزی فرماتے ہیں ابو محذورہ رضی اللہ عنہ نو مسلم تھے ان کے دل میں توحید کو راسخ کرنے کے لئے شہادتین کا اعادہ کرایا تاکہ ان کو پھر ان کی قوم کو فائدہ ہو گویا یہ وقتی مصلحت تھی نہ کہ عام سنت۔ (۳) قال صاحب الهدایة و کان ما رواه تعلیما فظنه ترجیعا۔

سوال: ابو محذورہ رضی اللہ عنہ کی ایک روایت میں ہے قلت یا رسول اللہ علمنی سنة الاذان (ابوداؤد، مسند احمد، صحیح ابن حبان) اس سے معلوم ہوا کہ ترجیح اذان کی سنت ہے۔

جواب: اس کی سند میں حارث بہت ضعیف راوی ہے۔ امام احمد فرماتے ہیں مضطرب الحدیث ابن معین کہتے ہیں ضعیف، نسائی کہتے ہیں لیس بالقوی۔ اس کی سند میں محمد بن عبد الملک بھی ضعیف ہے۔ ذہبی کہتے ہیں لیس بحجة۔ عبد الحق کہتے ہیں لا یحتج بهذا الاسناد۔ ابن حجر نے بھی انھیں میں ان دونوں راویوں پر کلام کیا ہے (فتح الملہم ص ۵۵ ج ۲) حاصل جواب یہ ہے کہ یہ حضرت ابو محذورہ رضی اللہ عنہ کے ساتھ خاص ہے انہوں نے تبرکاً اس کو باقی رکھا۔ اس موقع پر آپ صلی اللہ علیہ وسلم نے ازراہ شفقت ابو محذورہ رضی اللہ عنہ کے سر پر ہاتھ مبارک پھیرا تھا جس کی وجہ سے حضرت ابو محذورہ رضی اللہ عنہ سر کے بال نہیں کٹواتے تھے۔ نہ مانگ نکالتے تھے۔ یہ عشق و محبت کی بات ہے۔

سوال: ابو محذورہ کی حدیث حضرت عبد اللہ بن زید رضی اللہ عنہ کی حدیث سے متاخر ہے اس میں ترجیح ہے لہذا ترجیح راجح ہے۔

جواب: حضرت ابو محذورہ رضی اللہ عنہ کے واقعہ کے بعد آپ صلی اللہ علیہ وسلم مدینہ طیبہ تشریف لے گئے حضرت بلال رضی اللہ عنہ کو حسب سابق عدم ترجیح پر برقرار رکھا لہذا عدم ترجیح کا واقعہ متاخر اور راجح ہے۔ (معارف ص ۱۶۸ ج ۲، فتح الملہم ص ۶۶ ج ۲، اوجز المسالک ص ۴۰ ج ۱)

باب ما جاء في افراد الاقامة

باب ما جاء في ان الاقامة مثنى مثنى

مسئلہ: امام ابو حنیفہ کے ہاں اقامت کے کلمات مثنی مثنی ہیں۔ ائمہ ثلاثہ افراد کے قائل ہیں۔

حنفیہ کی دلیل (۱): عن ابی محذورہ رضی اللہ عنہ ان النبی صلی اللہ علیہ وسلم علمہ الاذان تسع عشر

کلمة و الاقامة سبع عشر كلمة (ترمذی، نسائی، دارمی) و قال الترمذی حدیث حسن صحیح و قال ابن حجر فی الدرایة صححه ابن خزیمة و ابن حبان (حاشیة آثار السنن ص ۵۳) (۲) و عن ابی محذورة رضی اللہ عنہ قال علمنی رسول اللہ صلی اللہ علیہ وسلم الاذان تسع عشر كلمة و الاقامة سبع عشر كلمة آگے کلمات اقامت کی تفصیل ہے۔ (۱) اللہ اکبر (۲) اللہ اکبر (۳) اللہ اکبر (۴) اللہ اکبر (۵) اشهد ان لا اله الا اللہ. (۶) اشهد ان لا اله الا اللہ. (۷) اشهد ان محمداً رسول اللہ. (۸) اشهد ان محمداً رسول اللہ. (۹) حی علی الصلوة. (۱۰) حی علی الصلوة. (۱۱) حی علی الفلاح. (۱۲) حی علی الفلاح. (۱۳) قد قامت الصلوة. (۱۴) قد قامت الصلوة. (۱۵) اللہ اکبر. (۱۶) اللہ اکبر. (۱۷) لا اله الا اللہ. (ابوداؤد، ابن ماجہ) قال ابن دقیق العید فی الامام رجالہ رجال الصحیح. (۳) عن عبد الرحمن بن ابی لیلی قال حدثنا اصحاب محمد صلی اللہ علیہ وسلم ان عبد اللہ بن زید الانصاری رضی اللہ عنہ جاء الى النبی صلی اللہ علیہ وسلم فقال یا رسول اللہ رأیت فی المنام کان رجلاً قام فاذن مثنی مثنی و اقام مثنی مثنی (ابن ابی شیبہ، بیہقی) اسنادہ صحیح. (۴) اسی حدیث کی دوسری سند میں ہے آپ صلی اللہ علیہ وسلم نے خواب دیکھنے والے عبد اللہ بن زید رضی اللہ عنہ سے فرمایا علمہ بلالا فاذن مثنی مثنی و اقام مثنی مثنی (طحاوی) سند صحیح. (۵) عبد اللہ بن زید رضی اللہ عنہ فرماتے ہیں انہ رأى الاذان مثنی مثنی و الاقامة مثنی مثنی (رواہ البیہقی فی الخلافیات) و قال ابن حجر فی الدرایة اسنادہ صحیح. (۶) شعری کی مرسل روایت ہے قال عبد اللہ بن زید الانصاری رضی اللہ عنہ سمعت اذان رسول اللہ صلی اللہ علیہ وسلم فكان اذانه و اقامته مثنی مثنی (صحیح ابو عوانة) نقل الذهبی فی الطبقات مرسل الشعبی صحیح. (۷) عن عبد العزيز بن رفیع قال سمعت ابا محذورة رضی اللہ عنہ یؤذن مثنی مثنی و یقیم مثنی مثنی (طحاوی، سند حسن) (۸) عن الاسود ان بلالا رضی اللہ عنہ کان یثنی الاذان و یثنی الاقامة (عبد الرزاق، دارقطنی، طحاوی، سند صحیح) (۹) عن سويد بن غفلة قال سمعت بلالا یؤذن مثنی و یقیم مثنی (طحاوی، حسن) (۱۰) عن ابی جحيفة ان بلالا رضی اللہ عنہ کان یؤذن للنبی صلی اللہ علیہ وسلم مثنی مثنی و یقیم مثنی مثنی (دارقطنی، طبرانی، سندہ لین) (۱۱) عن سلمة بن الاکوع رضی اللہ عنہ انه کان اذا لم یدرک الصلوة مع الامام اذن و اقام و یثنی الاقامة (دارقطنی، صحیح) (۱۲) کان ثوبان رضی اللہ عنہ یؤذن مثنی و یقیم مثنی (طحاوی، مرسل قوی) (۱۳) عن مجاهد ذکر له الاقامة

مرة مرة فقال هذا شئ استخفه الامراء و الاقامة مرتين مرتين (عبد الرزاق، ابن ابى شيبة، طحاوى، صحيح) (۱۴) عن جنادة عن بلال رضي الله عنه انه كان يجعل الاذان و الاقامة سواء مثني مثني (مسند الشاميين للطبراني) قال الطحاوى ص ۱۰۲ ج ۱ تو اترت الآثار عن بلال رضي الله عنه انه كان يشي الاقامة حتى مات.

افراد کی دلیل (۱): عن انس رضي الله عنه قال امر بلال رضي الله عنه ان يشفع الاذان و يوتر الاقامة (صاح سنة)

جواب (۱): یہ ابتدا پر محمول ہے اور مذکورہ احادیث سے منسوخ ہے حضرت بلال رضي الله عنه افراد کے مامور تھے پھر تو اتر سے ثابت ہے کہ وہ اپنی وفات تک مثنی کہتے رہے۔ مسلم کی ایک روایت میں ابتدا کی تصریح ہے عن انس رضي الله عنه قال ذكروا ان يعلموا وقت الصلوة بشئ يعرفونه فذكروا ان ينوروا ناراً او يضربوا ناقوساً فامر بلال رضي الله عنه ان يشفع الاذان و يوتر الاقامة. (۲) شارح نقايہ اور شیخ الہند نے فرمایا یہ احیاناً بیان جواز کی تعلیم تھی۔ (۳) یہ شفع و ایثار آواز کے لحاظ سے ہے کہ اذان کے کلمات دو سانس میں اور اقامت کے کلمات ایک سانس میں کہے جائیں۔

سوال: بعض روایات میں الا اقامة کا استثناء ہے (بخاری)

جواب: یہ استثناء یوتر الاقامہ سے نہیں ہے بلکہ حدیث کے مفہوم سے ہے۔ مفہوم یہ ہے کہ اقامت اذان کی مانند ہے۔ صرف کیفیت ادا میں فرق ہے مگر قدامت الصلوة کی زیادت صرف اقامت میں ہے۔ (۴) اس حدیث کا تعلق ماہ رمضان سے ہے کہ اذان دو مرتبہ ہوتی تھی ایک سحری کے لئے دوسری نماز فجر کے لئے مگر اقامت صرف نماز کے لئے ایک مرتبہ ہوتی تھی۔

دلیل (۲): عن ابن عمر رضي الله عنه انما كان الاذان على عهد رسول الله صلى الله عليه وسلم مرتين و الاقامة مرة غير انه يقول قد قامت الصلوة قد قامت الصلوة (ابوداؤد، نسائی، مسند احمد، صحيح) (۳) حضرت عبد اللہ بن زید رضي الله عنه کی خواب والی روایت میں ہے و الاقامة فرادی الا قد قامت الصلوة (ابوداؤد، مسند احمد، ابن حبان، حسن) (۴) حضرت ابو محزورہ رضي الله عنه کی روایت کے بعض طرق میں بھی ایثار اقامت کا ذکر ہے (دارقطنی، ابن خزيمة)

جواب: پہلے تین مذکورہ بالا جوابات ہیں یعنی منسوخ ہیں یا بیان جواز پر محمول ہیں یا ایثار آواز کے لحاظ سے ہے۔ (معارف، فتح الملہم، بذل، اوجز، آثار السنن ج ۱ ۵)

مسئلہ: ائمہ ثلاثہ کے ہاں اذان کے شروع میں تکبیر چار مرتبہ ہے۔ امام مالک کے ہاں دو مرتبہ ہے۔ ائمہ ثلاثہ کی دلیل: حضرت ابو محذورہ رضی اللہ عنہ کی حدیث کے اکثر طرق میں ترتیب تکبیر کا ذکر ہے (ابوداؤد، نسائی، ابن ماجہ، سند صحیح) (۲) حضرت عبد اللہ بن زید رضی اللہ عنہ کی حدیث میں بھی ترتیب کا ذکر ہے (ابوداؤد، ابن ماجہ، مسند احمد)

امام مالک کی دلیل (۱): ابو محذورہ رضی اللہ عنہ کی حدیث کے بعض طرق میں تثنیہ تکبیر مذکور ہے (مسلم، ابوداؤد)

جواب: ترتیب ثقہ کی زیادت ہے جو معتبر ہے۔

دلیل (۲): حضرت ابن عمر رضی اللہ عنہ کی حدیث ہے انما كان الاذان على عهد رسول الله صلی اللہ علیہ وسلم مرتین مرتین (ابوداؤد، نسائی) (۳) حضرت انس رضی اللہ عنہ کی حدیث مذکور ہے امر بلال رضی اللہ عنہ ان یشفع الاذان (صحاہ ستہ)

جواب: مذکورہ احادیث ترتیب کے قرینہ سے تکبیر اول مستثنیٰ ہے۔

مسئلہ: ائمہ ثلاثہ کے ہاں اقامت میں قد قامت الصلوة دو مرتبہ ہے امام مالک کے ہاں ایک مرتبہ ہے۔

جمہور کی دلیل (۱): حضرت ابن عمر رضی اللہ عنہ کی حدیث میں قد قامت الصلوة دو مرتبہ ہے (ابوداؤد، نسائی، مسند احمد، صحیح) (۲) حضرت عبد اللہ بن زید رضی اللہ عنہ سے فرشتہ والی اقامت میں قد قامت الصلوة کا تثنیہ ہے (ابوداؤد، صحیح) (۳) حضرت ابو محذورہ رضی اللہ عنہ کی مرفوع حدیث میں ہے آپ صلی اللہ علیہ وسلم نے اقامت کے سترہ کلمات کی تعلیم دی جن میں قد قامت الصلوة دو مرتبہ ہے (ابوداؤد، ابن ماجہ سند صحیح)

امام مالک کی دلیل: حضرت انس رضی اللہ عنہ کی مذکورہ حدیث ہے امر بلال ان یشفع الاذان و یوتر الاقامة (صحاہ ستہ)

جواب (۱): اس کے بعض طرق میں الا الاقامة کا استثناء ہے (بخاری) گو بعض نے اس کو مدرج قرار دیا ہے (۲) مذکورہ تثنیہ اقامت کی روایات کے قرینہ سے قد قامت الصلوة مستثنیٰ ہے۔

حاصل: امام ابو حنیفہ امام احمد کے ہاں کلمات اذان پندرہ ہیں۔ ترتیب تکبیر ہے ترجیح نہیں ہے۔ امام مالک کے ہاں سترہ ہیں ترجیح ہے۔ ترتیب تکبیر نہیں ہے۔ امام شافعی کے ہاں انیس ہیں ترتیب و ترجیح

دونوں ہیں۔ نیز امام ابوحنیفہؒ کے ہاں اقامت کے کلمات سترہ ہیں۔ کما مر مفصلاً، امام احمدؒ و امام شافعیؒ کے ہاں گیارہ ہیں باقی کلمات مفرد ہیں لیکن قد قامت الصلوة ثنیہ ہیں امام مالکؒ کی مشہور روایت میں دس ہیں قد قامت الصلوة بھی مفرد ہے۔

فائدہ: یہ اختلاف۔ اختلاف مباح کے قبیل سے ہے۔ ترجیح و ترجیح ثنیہ اقامت یا برعکس سب جائز ہے اولی و غیر اولی کا فرق ہے۔ (معارف، فتح الملہم، آثار السنن، اوجز المسالک)

باب ما جاء في الاذان بالليل

مسئلہ: اس پر ائمہ اربعہ کا اتفاق ہے کہ نماز کے وقت سے پہلے اذان دینا سوا فجر کے ناجائز ہے۔ فجر کے بارے میں اختلاف ہے۔ ائمہ ثلاثہ کے ہاں وقت سے پہلے فجر کی اذان جائز ہے۔ پھر صبح کے بعد اعادہ اذان کی ضرورت نہیں ہے۔ امام ابو یوسفؒ جمہور کے ساتھ ہیں۔ امام ابوحنیفہؒ و امام محمدؒ عدم جواز کے قائل ہیں۔

حنفیہ کی دلیل (۱): عن بلال رضی اللہ عنہ ان رسول اللہ صلی اللہ علیہ وسلم قال له لا تؤذن حتى یستبین لک الفجر (ابوداؤد، منقطع) رجال اسنادہ ثقات (زجاجۃ المصابیح ص ۲۰۱ ج ۱) (۲) عن عائشۃ رضی اللہ تعالیٰ عنہا قالت ما كانوا یؤذنون حتی ینفجر الفجر (مصنف ابن ابی شیبہ) سند صحیح (الدراية لابن حجر، الجوهر النقی للترکمانی) (۳) عن امرأة من بنی النجار رضی اللہ عنہا کان بلال رضی اللہ عنہ یاتی بسحر ینظر الی الفجر فاذا رأه اذن. (ابوداؤد) قال ابن حجر فی الدراية و فتح الباری ص ۸۵ ج ۲ حسن. (۴) عن انس رضی اللہ عنہ ان سائلا سأل عن وقت الصلوة فامر رسول اللہ صلی اللہ علیہ وسلم بلالا فاذا نزلت فاذن حين طلع الفجر. (نسائی، صحیح، فتح الباری ص ۸۵ ج ۲) (۵) عن ام المؤمنین حفصة رضی اللہ تعالیٰ عنہا مرفوعا. وکان لا یؤذن حتی یصبح (بیہقی، طحاوی، سند جيد) (۶) عن شیبان رضی اللہ عنہ مرفوعا و کان لا یؤذن حتی یصبح (طبرانی، سند صحیح) (۷) عن ابن عمر رضی اللہ عنہما ان بلالا اذن قبل الفجر فقال له النبی صلی اللہ علیہ وسلم ما حملک علی ذالک فقال استیقظت وانا و سنان فظننت ان الفجر طلع فامرہ النبی صلی اللہ علیہ وسلم ان ینادی ثلاثا ان العبد قد نام (بیہقی، حسن) (۸) عن حمید ان بلالا رضی اللہ عنہ اذن لیلۃ سوداء فامرہ رسول اللہ صلی اللہ علیہ وسلم ان یرجع فینادی ان العبد نام (دارقطنی، مرسل جيد) (۹) عن ابن عمر رضی اللہ عنہما ان بلالا رضی اللہ عنہ اذن قبل

طلوع الفجر فامرہ النبی ﷺ ان یرجع فینادی الا ان العبد قد نام (ابوداؤد، دارقطنی، طحاوی، رجالہ ثقات، فتح الباری ص ۸۵ ج ۲) (۱۰) عن نافع عن مؤذن لعمر ﷺ یقال له مسروح اذن قبل الصبح فامرہ عمر ﷺ ان یرجع فینادی فذکر نحوه (ای الا ان العبد قد نام) (رواہ ابوداؤد و الدارقطنی. حسن)

ائمہ ثلثہ کی دلیل (۱): عن ابن عمر ﷺ ان نبی اللہ ﷺ قال ان بلالا ﷺ یؤذن بلیل فکلوا و اشربوا حتی تسمعوا تأذین ابن ام مکتوم ﷺ (بخاری، مسلم) (۲) عن ابن مسعود ﷺ عن النبی ﷺ قال لا یمنعن احدکم اذان بلال ﷺ من سحورہ فانہ یؤذن او ینادی بلیل لیرجع قائمکم و لینیہ نائمکم (بخاری، مسلم، ابوداؤد، نسائی، ابن ماجہ) (۳) عن سمرة بن جندب ﷺ قال سمعت محمدا ﷺ یقول لا یغرن احدکم اذان بلال ﷺ من السحور (مسلم)

جواب: ابن القطان، ابن دقین العید جیسے محدثین فرماتے ہیں یہ صرف ماہ رمضان کا واقعہ ہے اس پر قرینہ حدیث کے الفاظ ہیں کلووا و اشربوا من سحورہ اور اذان اول تذکیر و تسحیر کے لئے تھی جیسا کہ حدیث کے الفاظ فانہ یؤذن لیرجع قائمکم و لینیہ نائمکم سے واضح ہے باقی اگر کبھی غیر رمضان میں وقت سے قبل اذان دی گئی ہے تو وہ مؤذن کی خطا تھی جیسا کہ ابن عمر ﷺ کی حدیث میں ہے الا ان العبد قد نام (ابوداؤد)۔ سرہ ﷺ کی مرفوع حدیث میں ہے لا یغرنکم اذان بلال ﷺ فان فی بصرہ سوء (ابو داؤد، نسائی، ترمذی) انس ﷺ کی مرفوع حدیث میں ہے لا یغرنکم اذان بلال ﷺ فان فی بصرہ شیئا (طحاوی، صحیح) حاصل یہ ہے کہ اذان نماز کے وقت کی اطلاع دینے کے لئے ہوتی ہے جب وقت ہی نہیں آیا تو اس کی اطلاع دینا کیسے؟ یہ تو کذب اور دھوکا بن جائے گا العیاذ باللہ۔ (اوجز ص ۱۹۹ ج ۱، فتح الملہم ص ۱۱۸ ج ۲، بذل المجہود ص ۳۰۵ ج ۱، فتح الباری ص ۸۵ ج ۲، عمدۃ القاری ص ۱۳۱ ج ۵، باب اذان الاعمی. آثار السنن ص ۷۰)

باب کراہیۃ ان یاخذ المؤذن علی اذانه اجرا

قوله تعالیٰ. قل ما استلکم علیہ من اجر (ص)

مسئلہ: امام ابوحنیفہ و امام احمد کے ہاں اذان، تعلیم قرآن و دیگر دینی امور پر اجرت لینا ناجائز ہے۔

امام مالک و امام شافعی کے ہاں جائز ہے۔

عدم جواز کی دلیل (۱): قل ما اسئلکم علیہ من اجرا (ص و شعراء) و غیر ذلک من آیات الکریمۃ (۲) عن عثمان بن ابی العاص رضی اللہ عنہ قال ان من آخر ما عهد الی رسول اللہ صلی اللہ علیہ وسلم ان اتخذ مؤذنا لا یأخذ علی اذانه اجرا (ابوداؤد، ترمذی، نسائی، ابن ماجہ) (۳) عن عبادة بن الصامت رضی اللہ عنہ قال علمت ناسا من اهل الصفة القرآن فاهدی الی رجل منهم قوسا فقلت لیست بمال و ارمی بها فی سبیل اللہ فسألت النبی صلی اللہ علیہ وسلم فقال ان اردت ان یطوقک اللہ طوقا من نار فاقبلها (ابوداؤد، ابن ماجہ) (۴) عن ابی بن کعب رضی اللہ عنہ قال علمت رجلا القرآن فاهدی قوسا فذکرت ذلک للنبی صلی اللہ علیہ وسلم فقال ان اخذتها اخذت قوسا من نار (ابن ماجہ) (۵) عن ابی الدرداء رضی اللہ عنہ ان رسول اللہ صلی اللہ علیہ وسلم قال من اخذ قوسا علی تعلیم القرآن قلده اللہ تعالیٰ قوسا من نار (دارمی) (۶) ان رجلا قال لابن عمر رضی اللہ عنہما انی احبک فی اللہ فقال له ابن عمر رضی اللہ عنہما و انا ابغضک فی اللہ فقال سبحان اللہ انا احبک فی اللہ و انت تبغضنی فی اللہ قال نعم فانک تأخذ علی اذانک اجرا (کامل ابن عدی) (۷) عن ابن مسعود رضی اللہ عنہ قال اربع لا یأخذ علیہن اجرا الاذان و قراءة القرآن و المقاسم و القضاء (ذکرہ ابن سید الناس فی شرح الترمذی)

جواز کی دلیل (۱): احادیث الرقیة عن ابی سعید الخدری رضی اللہ عنہ قالوا لا نرقی حتی تجعلوا لنا جعلاً فصالحوهم علی قطع من الغنم فعدوا علی رسول اللہ صلی اللہ علیہ وسلم فذکروا له ذلک فقال اصبتم (صحیحین) (۲) عن ابن عباس رضی اللہ عنہما مرفوعا و فیہ ان احق ما اخذتم علیہ اجرا کتاب اللہ (بخاری)

جواب: رقیہ پر اجرت لینا سب کے ہاں جائز ہے۔ (۳) حضرت ابو محذورہ رضی اللہ عنہ کی اذان والی حدیث میں ہے فاذنت ثم اعطانی صلی اللہ علیہ وسلم صرة فیہا شیء من فضة (نسائی، ابن حبان)

جواب (۱): یہ حدیث متقدم ہے حضرت عثمان رضی اللہ عنہ کی مذکورہ حدیث متاخر ہے۔ لہذا وہ ناسخ ہے (۲) ابو محذورہ رضی اللہ عنہ نو مسلم نوجوان تھے تالیف قلب کے لئے ان کی حوصلہ افزائی کی گئی گویا یہ ان کی خصوصیت ہے۔ (۳) عن ابی ہریرة رضی اللہ عنہ ان رسول اللہ صلی اللہ علیہ وسلم قال ما ترک بعد نفقة نسائی و مؤنة عاملی فهو صدقة (بخاری، ابوداؤد، مسند احمد، طحاوی) (۵) ان عمر رضی اللہ عنہ کتب الی

بعض عمالہ ان اعط الناس علی تعلیم القرآن (کتاب المعرفة للبيهقي)
فائدہ: متاخرین حنفیہ نے ضرورت کی وجہ سے تعلیم قرآن یا اذان وغیرہ پر اجرت کے جواز کا فتویٰ دیا ہے۔ (ہدایہ، بحر الرائق، کتاب الاجارة) تو تنخواہ مقصود بالذات نہ ہونی چاہئے الضروری یتقدر بقدر الضرورة کے اصول پر بوقت ضرورت بقدر ضرورت ہونی چاہئے۔ لیکن یہ فتویٰ تعلیم قرآن جیسے امور کے بارہ میں ہے جن پر دین کا بقا موقوف ہے۔ ثواب کے لئے قراءت قرآن جیسے امور پر درست نہیں کہ ان پر دین اسلام کا بقاء موقوف نہیں (رد المحتار) نیز بالخصوص قراءت قرآن پر اجرت کی ممانعت مستقل احادیث سے بھی ثابت ہے۔ (۱) عن عبد الرحمن بن شبل رضی اللہ عنہ قال سمعت رسول الله ﷺ يقول اقرأوا القرآن ولا تاكلوا به (مسند احمد ص ۳۲۸ ج ۳ طبرانی۔ عبد الرزاق) اس مضمون کی مرفوع حدیث حضرت عبد الرحمن بن عوف سے مسند بزار میں اور حضرت ابو ہریرہ رضی اللہ عنہ سے کامل ابن عدی میں بھی مروی ہے۔ (معارف ص ۲۴۱ ج ۲، بذل المجہود ص ۳۰۳ ج ۱، نصب الرایۃ کتاب الاجارة ص ۱۳۵ ج ۲، عمدۃ القاری)

باب ما جاء فيمن سمع النداء فلا يجيب

قوله تعالى واركعوا مع الراكعين (بقرة)

مسئلہ: فرض نماز کی جماعت داؤد ظاہری کے ہاں فرض اور صحت نماز کی شرط ہے۔ امام احمد کے ہاں فرض عین ہے۔ صحت نماز کی شرط نہیں۔ امام شافعی کے ہاں فرض کفایۃ ہے۔ حنفیہ کے دو قول ہیں ایک وجوب کا دوسرا سنیت کا۔ مالکیہ کے ہاں سنت ہے۔ حنفیہ میں سے قدوری نے سنت مؤکدہ لکھا ہے۔ ابن ہمام نے کہا قال عامة مشائخنا انها واجبة و تسميتها سنة لوجوبها بالسنة.

فرضیت کی دلیل (۱): حضرت ابو ہریرہ رضی اللہ عنہ کی حدیث ہے قال النبی ﷺ لقد همت ان آمر فتيتي ان يجمعوا حزم الحطب ثم آمر بالصلوة فتقام ثم احرق على اقوام لا يشهدون الصلوة (بخاری، مسلم، ترمذی و دیگر ایسی شدید وعید ترک فرض پر ہو سکتی ہے۔

جواب: اس کے گیارہ جوابات دیئے گئے ہیں۔ (عمدۃ القاری و فتح الباری) بعض یہ ہیں (۱) زجر پر محمول ہے کیونکہ بالاجماع تحریق بالنار کی سزا مسلمانوں کے لئے منع ہے۔ (۲) یہ صرف منافقین کے لئے ہے۔ (۳) یہ ابتدا پر محمول ہے اور منسوخ ہے۔ (۴) مختلفین کی سرکوبی کے لئے جماعت چھوڑنے

کا عزم عدم فرضیت کی دلیل ہے۔ (۵) تہدید کے باوجود اس پر عمل نہ کرنا بھی عدم فرضیت کی دلیل ہے۔

دلیل (۲): عن ابن عباس رضی اللہ عنہ مرفوعاً من سمع النداء فلم یاتہ فلا صلوة له (ابن ماجہ حاکم) و قال الحاکم علی شرط الصحیحین و روی ابو داؤد و ابن حبان نحوہ۔
جواب: ابن الہمام فرماتے ہیں یہ خبر واحد ہے جس سے زیادہ سے زیادہ وجوب ثابت ہو سکتا ہے۔ نہ کہ فرضیت۔

سنیت کی دلیل (۱): حضرت ابن مسعود رضی اللہ عنہ کی مرفوع حدیث میں نماز باجماعت کو سنن الہدی کہا گیا ہے (مسلم)

جواب: ابن الہمام فرماتے ہیں سنن الہدی کا لفظ عام ہے واجب کو بھی شامل ہے نیز اسی حدیث میں ہے و لو ترکتم سنة نبیکم لضللتم یہ جملہ وجوب کی دلیل ہے (فتح القدیر ص ۳۲۶ ج ۱) (۲) عن ابن عمر رضی اللہ عنہ قال رسول اللہ صلی اللہ علیہ وسلم صلوة الجماعة تفضل علی صلوة الرجل وحده بسبع و عشرين درجة (بخاری، مسلم، ترمذی) (۳) عن ابی ہریرة رضی اللہ عنہ ان رسول اللہ صلی اللہ علیہ وسلم قال ان صلوة الرجل فی الجماعة تزيد علی صلوته بخمس و عشرين جزء (بخاری، مسلم، ترمذی)

جواب: ابن الہمام فرماتے ہیں اس سے زیادہ سے زیادہ یہ ثابت ہوتا ہے کہ منفرد کی نماز صحیح ہے جماعت کے سلسلہ میں یہ خاموش ہے۔

فرض کفایہ کی دلیل: جماعت سے مقصود شعار اسلام کا اظہار ہے جو بعض کے عمل سے حاصل ہو جاتا ہے۔

جواب: ابن الہمام فرماتے ہیں متخلفین عن الجماعت کے بارے میں آگ میں جلانے کی دھمکی ”کفایہ“ کی نفی کرتی ہے۔ کیونکہ اس صورت میں اکثریت جماعت سے نماز پڑھ رہی تھی۔

وجوب کی دلیل (۱): حضرت ابو ہریرہ رضی اللہ عنہ کی مذکورہ حدیث مرفوع لقد هممت ان امر فیتی ان یجمعوا حزم الحطب اه (بخاری، مسلم، ترمذی) (۲) صلوة الخوف کی مشروعیت کہ اس میں نماز کے منافی افعال چلنا پھرنا مشروع ہیں جو کفایت و سنیت کے لئے اختیار نہیں کئے جاتے۔ (۳) حضرت ابن ام مکتوم رضی اللہ عنہ کی حدیث ہے قال یا رسول اللہ لیس لی قائد یقودنی الی

المسجد قال هل تسمع النداء قال نعم قال فاجم ، (مسلم عن ابى هريرة رضي الله عنه) (۴) عن ابن عباس رضي الله عنه مرفوعا من يسمع النداء فلم يجب فلا صلوة له الا من عذر (صحيح ابن حبان و روى ابوداؤد نحوه) (۵) و (۶) عن ابن عباس رضي الله عنه و ابن عمر رضي الله عنه مرفوعا لينتهين اقوام عن ودعهم الجماعات او ليختمن الله على قلوبهم (ابن ماجة) (۷) عن انس رضي الله عنه مرفوعا قال صلى الله عليه وسلم لقد هممت ان آمر رجلا يصلى بالناس فاضرمها عليهم نارا فانه لا يتخلف الا منافق (طبرانی اوسط. سند جيد) (۸) عن ابى الدرداء رضي الله عنه مرفوعا ما من ثلاثة في قرية و لا بدو لا تقام فيهم الصلوة الا قد استحوذ عليهم الشيطان فعليك بالجماعة (ابوداؤد، نسائي) و قال النووى اسناده صحيح. اس موضوع کی مزید حدیثیں عمدۃ القاری ص ۱۶۳ ج ۵ میں ہیں (فتح الملهم ص ۲۱۷ ج ۲، اوجز ص ۵ ج ۲، معارف ص ۲۷۰ ج ۲، فتح القدير ص ۳۳۵ ج ۱، فتح الباری ص ۱۰۳ ج ۲)

باب ما جاء فى الرجل يصلى وحده ثم

يدرك الجماعة

مسئله: جو شخص تنہا فرض نماز پڑھ چکا ہو پھر جماعت کی نماز مل جائے تو امام ابوحنیفہؒ کے ہاں نفل کی نیت سے صرف ظہر و عشا میں شریک ہو سکتا ہے۔ امام شافعیؒ و امام احمدؒ کے ہاں پانچوں نمازوں کا اعادہ کرے امام مالکؒ کے ہاں ما سوا مغرب باقی چار نمازوں کا اعادہ کرے۔

حنفیہ کی دلیل (۱): فجر و عصر کے بعد ممانعت نماز کی احادیث متواتر ہیں۔ کما مر غیر مرة (۲) عن ابن عمر رضي الله عنه ان النبي صلى الله عليه وسلم قال اذا صليت في اهلك ثم ادركت الصلوة فصلها الا الفجر و المغرب (دارقطنی) اس کی رفع میں سہل بن صالح متفرد ہے مگر وہ ثقہ ہے اور ثقہ کی زیادت مقبول ہے۔ نیز مغرب میں تین رکعت نفل مکروہ ہے چوتھی رکعت ملانے میں امام کی مخالفت ہے جو منع ہے۔ (۳) عن ابن عمر رضي الله عنه موقوفا قال اذا صليت الفجر و انمغرب ثم ادركتهما فلا تعد لهما غير ما صليتهما (كتاب الآثار لمحمد، و فى الموطا مالک نحوه) (۴) عن عمرو بن شعيب قال اتيت على ابن عمر رضي الله عنه ذات يوم و هو جالس بالبلاط و الناس فى صلوة العصر فقلت ابا عبد الرحمن الناس فى الصلوة قال ابن عمر رضي الله عنه انى قد صليت انى

سمعت رسول الله ﷺ يقول لا تصلى صلوة مكتوبة في يوم مرتين (دارقطنی) و كذا رواه النسائی و ابوداؤد غیر انه ليس في روايتهما و الناس في صلوة العصر.

فريق ثانى كنى دليل (۱): عن يزيد بن الاسود رضي الله عنه قال شهدت مع النبي ﷺ حجته (طويل حديث ہے کہ دو شخص اپنے ڈیروں میں نماز پڑھ چکے تھے اس لئے جماعت میں شامل نہ ہوئے تو آپ ﷺ نے فرمایا) اذا صليتما في رحالكما ثم اتيتما مسجد جماعة فصليا معهم (ترمذی، ابوداؤد، نسائی) قال الترمذی حديث حسن صحيح.

جواب (۱): مذکورہ احادیث اس کے لئے مخصوص ہیں لہذا اس کا مصداق صرف ظہر و عشا ہیں۔ (۲) یہ مضطرب ہے اضطراب کی تفصیل معارف السنن ص ۲۱۲ ج ۲ تا ۲۸۲ ج ۲ میں ہے۔ لہذا حجت نہیں۔

باب ما جاء في الجماعة في مسجد قد صلى فيه

مسئله: مسجد طریق میں تکرار جماعت باتفاق ائمہ اربعہ بلا کراہت جائز ہے۔ مسجد محلہ جبکہ امام مؤذن نمازی معلوم ہوں اس میں تکرار جماعت ائمہ ثلاثہ کے ہاں مکروہ ہے امام احمد کے ہاں جائز ہے۔ امام ابو یوسف کی ایک روایت میں ہیئت بدل کر جائز ہے محراب سے ہٹنے سے بھی ہیئت بدل جاتی ہے۔ امام محمد کے ہاں بلا تداعی مکروہ نہیں ہے۔

جمهور کی دلیل (۱): عن ابی بکرہ رضي الله عنه ان رسول الله ﷺ اقبل من نواحي المدينة يريد الصلوة فوجد الناس قد صلوا فمال الى منزله فجمع اهله فصلى بهم. (طبرانی کبیر و اوسط) قال الهیثمی فی الزوائد ص ۵۳ ج ۱ رجاله ثقات. اگر بلا کراہت جواز ہوتا تو آپ ﷺ مسجد کی فضیلت حاصل کرتے۔ (۲) عن الحسن قال کان اصحاب محمد رضي الله عنه اذا دخلوا فی مسجد قد صلى فيه صلوا فرادی (مصنف ابن ابی شیبہ) (۳) عن الاسود بن يزيد التابعی انه کان اذا فاتته الجماعة فی مسجد قومه ذهب الى مسجد آخر (ابن ابی شیبہ باسناد صحیح و رواه البخاری تعليقاً) (۴) عن انس رضي الله عنه ان اصحاب رسول الله ﷺ كانوا اذا فاتتهم الجماعة صلوا فی المسجد فرادی. كذا فی البدائع ص ۵۳ ج ۱ لكن قال المحدث البنوری حديث انس رضي الله عنه هذا لم نطلع عليه.

امام احمد کی دلیل (۱): عن ابی سعید رضي الله عنه قال جاء رجل و قد صلى رسول الله

فقال و ایکم یتجر علی هذا فقام رجل و صلی معه (ابوداؤد، ترمذی) قال الترمذی حسن. بیہقی ص ۶۹ ج ۳ میں ہے فقام ابو بکر رضی اللہ عنہ فصلی معه و قد کان صلی مع رسول اللہ صلی اللہ علیہ و آلہ و سلم.

جواب: اختلاف اس صورت میں ہے کہ امام اور مقتدی دونوں مفترض ہوں۔ یہاں مقتدی متفعل تھے لہذا یہ استدلال درست نہیں۔ (۲) روی ان ابن مسعود رضی اللہ عنہ دخل المسجد و قد صلوا فجمع بعلقمة و مسروق و الاسود (مصنف ابن ابی شیبہ)

جواب: یہ دلیل تب درست ہوگی جب کہ یہ ثابت ہو کہ علقمہ، مسروق، اسود بھی مفترض تھے۔ مگر حدیث کے الفاظ ”ان ابن مسعود رضی اللہ عنہ دخل“ سے اشارہ ملتا ہے کہ یہ حضرات نماز پڑھ چکے تھے صرف ابن مسعود رضی اللہ عنہ کی نماز رہ گئی تھی۔ (۳) جاء انس رضی اللہ عنہ الی مسجد قد صلی فیہ فاذن و اقام و صلی جماعة (رواہ البخاری تعلیقا و ابن ابی شیبہ و مسند ابو یعلی و البیہقی موصولا)

جواب: بیہقی میں ہے فی مسجد بن رفاعہ، ابو یعلیٰ میں ہے فی مسجد بن ثعلبہ، عہد نبوی میں تقریباً چالیس مسجدیں تھیں۔ معروف مساجد میں ان کا ذکر نہیں آتا لہذا یہ مسجد طریق پر محمول ہے۔
فائدہ: جمہور کا مسلک مصالح شرعیہ کے زیادہ موافق ہے۔ وحدت امت۔ قیام الفت وغیرہ۔ حضرت مولانا رشید احمد گنگوہیؒ کا اس موضوع پر ایک رسالہ ہے القطوف الدانیة فی حکم الجماعة الثانية (معارف ص ۲۸۳ ج ۲، بذل ص ۲۲۳ ج ۱، زجاجة المصابیح ص ۳۲۸ ج ۱)

باب ما جاء فی کراہیة الصف بین السواری

امام اور منفرد کے لئے بین السواری نماز بالاتفاق جائز ہے۔ مقتدی کے بارے میں اختلاف ہے۔ ائمہ ثلاثہ کے ہاں جائز ہے۔ امام احمد کے ہاں مکروہ ہے۔

جمہور کی دلیل (۱): حضرت ابن عمر رضی اللہ عنہما کی حدیث میں ہے فسالت بلالا رضی اللہ عنہ اصلی النبی صلی اللہ علیہ و آلہ و سلم فی الکعبۃ قال نعم رکعتین بین الساریتین (بخاری و مسلم) مقتدی کی نماز بھی منفرد کی نماز کی مانند ہے۔

امام احمد کی دلیل (۱): عن انس رضی اللہ عنہ کنا نتقی هذا (الصلوة بین الساریتین) علی عہد رسول اللہ صلی اللہ علیہ و آلہ و سلم (ابوداؤد، ترمذی، نسائی) و قال الترمذی حسن صحیح.

جواب: یہ مطلق ہے صحیحین کی مذکورہ روایت کے مقابلہ میں مرجوح ہے۔

دلیل (۲): عن قرۃ بن ایاس رضی اللہ عنہ قال نہی ان نصف بین السواری علی عہد رسول اللہ

ﷺ و نظر د عنها طردا (ابن ماجہ، بیہقی، مسند بزار)

جواب: اس کی سند میں ہارون بن مسلم مجہول ہے (تہذیب لابن حجر) لہذا صحیحین کی حدیث کے

مقابلہ میں حجت نہیں۔ علامہ سرحدی المبسوط میں لکھتے ہیں اسطوانتین کے درمیان بھی صف ہے گو وہ

طویل نہیں ہے۔ ستون کا فاصلہ ایسے ہے جیسے دو نمازیوں کے مابین سامان کی گٹھڑی رکھی ہو وہ بالاتفاق

صحیح اقتدا کے لئے مانع نہیں اس میں کوئی کراہت نہیں (بذل المجہود ص ۳۶۳ ج ۱، معارف ص ۳۰۶ ج ۲،

نصب الرایۃ ص ۳۲۶ ج ۲)

باب ما جاء فی الصلوة خلف الصف وحده

مسئلہ: ائمہ ثلاثہ کے ہاں صف کے پیچھے مقتدی کا تنہا کھڑا ہونا مکروہ ہے۔ امام احمد کے ہاں

ناجائز ہے اس کی نماز باطل ہے۔

جمہور کی دلیل (۱): عن ابی بکرۃ رضی اللہ عنہ انه انتہی الی النبی ﷺ و هو راکع فرکع

قبل ان یصل الی الصف فذکر ذلك للنبی ﷺ فقال زادک اللہ حرصا و لا تعد (بخاری باب اذا

رکع دون الصف ابو داؤد. نسائی) اگر نماز باطل ہوتی تو اعادہ کا حکم فرمایا جاتا۔ (۲) عن انس رضی اللہ عنہ

مرفوعا فصفت انا و الیتیم خلفہ و العجوز من و رائنا (بخاری و مسلم) قال الزیلعی و احکام

الرجال و النساء فی ذلك سواء.

امام احمد کی دلیل: عن و ابصۃ رضی اللہ عنہ ان رجلا صلی خلف الصف وحده فامرہ

رسول اللہ ﷺ ان یعيد الصلوة (سنن اربعۃ) قال الترمذی حسن و صححہ احمد و ابن

خزیمۃ و غیرہما (فتح الباری)

جواب (۱): اس کی سند میں اختلاف ہے کما اشار الیہ الترمذی قال الشافعی لو ثبت

الحدیث لقلت بہ. قال الحاکم انما لم یخرجه الشیخان لفساد الطریق الیہ و کذا قال

البیہقی فی المعرفة قال ابو عمر فیہ اضطراب و لا تثبتہ جماعۃ. قال البزار عمرو بن راشد

لیس معروفاً بالعدالة فلا یحتج بحديثه (معارف ص ۳۱۱ ج ۲) (۲) مذکورہ احادیث کے قرینہ سے اعادہ کا حکم استحباب پر محمول ہے۔

دلیل (۲): حضرت علی بن شیبان رضی اللہ عنہ سے روایت ہے کہ آپ صلی اللہ علیہ وسلم نے صف کے پیچھے تنہا کھڑے نمازی کو فرمایا استقبال صلوتک فانہ لا صلوة لمن صلی خلف الصف وحده (ابن ماجہ. مسند احمد. بیہقی. طحاوی)

جواب (۱): اس کی سند میں عبد اللہ بن بدر ہے۔ محدث بزار فرماتے ہیں وہ غیر معروف ہے۔ علی بن شیبان سے راوی عبد الرحمن بھی غیر معروف ہے۔ لہذا یہ حجت نہیں۔ (۲) مذکورہ احادیث کے قرینہ سے لا صلوة نفی کمال پر محمول ہے جیسے لا صلوة لجار المسجد الا فی المسجد میں ہے قالہ الطحاوی (معارف ص ۳۱۲ ج ۲، عمدۃ القاری ص ۵۶ ج ۶، نصب الرایۃ ص ۳۸ ج ۲)

باب من احق بالامامة

مسئلہ: ائمہ ثلاثہ و امام محمدؐ کے ہاں امامت کا زیادہ حقدار علم بالا حکام ہے جب کہ بقدر ضرورت حسن قراءت سے متصف ہو۔ امام احمدؐ و امام ابو یوسفؐ کے ہاں اقرأ مقدم ہے۔ اقرأ سے مراد ہے کہ قرآن کا زیادہ حافظ ہو حسن قراءت میں مقدم ہو اور اداء حروف کی کیفیت زیادہ جانتا ہو۔

جمہور کی دلیل (۱): عن ابی موسی الاشعری رضی اللہ عنہ قال مرض النبی صلی اللہ علیہ وسلم فاشتد مرضه فقال مروا ابا بکر رضی اللہ عنہ فلیصل بالناس اھ (بخاری و مسلم) حالانکہ ابی بن کعب رضی اللہ عنہ کو حدیث مرفوع میں اقرأ فرمایا گیا ہے (ترمذی و مسند احمد عن انس رضی اللہ عنہ) و قال الترمذی حسن صحیح. حضرت عمر رضی اللہ عنہ کا ارشاد بھی ہے ابی اقرأنا (بخاری ص ۴۸ ج ۲) حضرت ابو بکر رضی اللہ عنہ علم تھے حضرت ابو سعید خدری رضی اللہ عنہ کی طویل حدیث میں ہے و کان ابو بکر رضی اللہ عنہ اعلما (بخاری و مسلم) امام بخاریؒ نے یہ باب قائم کیا ہے باب اهل العلم و الفضل احق بالامامة پھر اس کے تحت یہی حضرت ابو سعید خدری رضی اللہ عنہ کی طویل حدیث لائے ہیں۔ اس سے امام بخاریؒ نے دو باتوں کی طرف اشارہ کیا ہے ایک یہ کہ احق بالامامة۔ علم و افضل ہے دوسرا یہ کہ ابو بکر رضی اللہ عنہ علم و افضل تھے۔

دلیل (۲): قراءت کی ضرورت نماز کے صرف ایک رکن میں ہے اور علم کی ضرورت تمام ارکان نماز میں ہے لہذا وہ مقدم ہے۔

امام احمدؒ کی دلیل (۱): حضرت ابو مسعودؓ کی مرفوع حدیث ہے یوم القوم اقرأهم

لکتاب الله (رواه الجماعة الا البخاری)

جواب (۱): صحابہؓ کے مقدس دور میں قرآن کی تعلیم مع احکام ہوتی تھی اس لئے اقرأ علم بھی

ہوتا تھا لہذا اقرأ سے مراد علم ہے۔

سوال: پھر حدیث کے معنی میں تکرار لازم آئے گا فان كانوا فى القراءة اى فى العلم سواء

فاعلمهم بالسنة.

جواب: معنی یہ ہوگا کہ علوم قرآنیہ کا ماہر مقدم ہے اس کے بعد علوم سنت و حدیث کے ماہر کا درجہ ہے۔

سوال: اس پر لازم آئے گا ابی بن کعبؓ اقرأ ہونے کی وجہ سے ابو بکرؓ سے علم و افتہ

ہوں و ہو کماتری لہذا یہ جواب کمزور ہے۔

جواب (۲): راجح جواب یہ ہے حضرت ابو بکرؓ کی امامت والی حدیث موخر ہے اور ناسخ ہے۔

یہ آپؓ کا آخری اثر و عمل ہے امام بخاریؒ فرماتے ہیں و انما یؤخذ بالآخر فالآخر من فعل

النبیؐ (بخاری ص ۹۶ ج ۱)

دلیل (۲): حضرت عمرو بن سلمہؓ کی مرفوع حدیث میں ہے و لیؤمکم اکثر قرآنا. حضرت

عمرو بن سلمہؓ اپنی قوم میں اقرأ تھے تو باوجود صغریٰ کے ان کو امام بنا دیا گیا۔ آپ فرماتے ہیں

فقدمونی بین ایدیہم و انا ابن ست او سبع سنین (بخاری، ابو داؤد، نسائی)

جواب: حضرت ابو بکرؓ کی امامت والی حدیث موخر ہے اور ناسخ ہے (معارف ص ۳۲۲ ج ۲،

عمدة القاری، فتح الباری، فتح الملہم ج ۲، بذل ص ۳۲۶ ج ۲)

باب ما یقول عند افتتاح الصلوة

مسئلہ: ائمہ ثلاثہ کے ہاں تکبیر تحریمہ کے بعد فاتحہ سے پہلے دعا افتتاح مستحب ہے۔ امام مالکؒ کے

ہاں مستحب نہیں ہے۔

جمہور کی دلیل: احادیث باب ہیں مثلاً (۱) عن ابی سعید الخدریؓ قال کان رسول

اللهؐ اذا قام الی الصلوة باللیل کبر ثم یقول سبحانک اللهم و بحمدک و تبارک

اسمک اھ (سنن اربعہ) (۲) عن عائشة رضی الله تعالیٰ عنہا قالت کلین النبیؐ اذا افتتح

الصلوة قال سبحانک اللهم و بحمدک اه (ترمذی، ابو داؤد، ابن ماجه) و سند ابی داؤد حسن.

امام مالک کی دلیل: عن انس رضی اللہ عنہ ان النبی صلی اللہ علیہ وسلم و ابا بکر رضی اللہ عنہ و عمر رضی اللہ عنہ كانوا یفتتحون الصلوة بالحمد لله رب العالمین (مسلم، سنن اربعة)

جواب: اس کا مطلب یہ ہے کہ قراءت صلوة کی ابتدا الحمد لله سے ہوتی تھی دعا کی نفی مقصود نہیں ہے۔ دوسری روایت میں اس کی صراحت ہے (۱) عن عائشة رضی اللہ تعالیٰ عنہا قالت کان رسول اللہ صلی اللہ علیہ وسلم یستفتح الصلوة بالتکبیر و القراءۃ بالحمد لله رب العالمین (مسلم) (۲) عن انس رضی اللہ عنہ قال کان رسول اللہ صلی اللہ علیہ وسلم و ابو بکر و عمر و عثمان رضی اللہ عنہم یفتتحون القراءۃ بالحمد لله رب العالمین (مسلم، ترمذی)

مسئلہ: امام ابو حنیفہ و امام احمد کے ہاں دعا افتتاح میں سبحانک اللهم و بحمدک اه افضل ہے۔ امام شافعی کے ہاں انی و جہت و جہی للذی فطر السموات اه یا اللهم باعد بینی و بین خطایای اه افضل ہے۔ دونوں قول ہیں۔ امام ابو یوسف کے ہاں دونوں کو جمع کرنا افضل ہے۔

حنفیہ و حنبلیہ کی دلیل (۱): حضرت ابو سعید خدری کی مذکورہ روایت ہے (۲) حضرت عائشہ رضی اللہ تعالیٰ عنہا کی مذکورہ روایت ہے۔ (۳) حضرت انس رضی اللہ عنہ کی مرفوع حدیث میں ہے سبحانک اللهم اه (دارقطنی، طبرانی اوسط، سند جید، نصب الرایۃ و آثار السنن) (۴) حضرت عبد اللہ بن مسعود رضی اللہ عنہ کی مرفوع حدیث میں سبحانک اللهم اه ہے (طبرانی) (۵) حضرت جابر رضی اللہ عنہ کی مرفوع حدیث میں بھی یہی ثنا ہے (بیہقی) (۶) ان عمر رضی اللہ عنہ کان یجهر بهؤلاء الکلمات یقول سبحانک اللهم اه (مسلم و فی سندہ انقطاع) یہ روایت دارقطنی و طحاوی میں متصل ہے۔ طحاوی کی سند صحیح ہے (آثار السنن) (۷) روی ان اناسا من اهل البصرۃ اتوا عند عمر بن الخطاب لم یاتوه الا لیسألوه عن افتتاح الصلوة قال فقام عمر رضی اللہ عنہ فافتتح الصلوة و هم خلفه ثم جهر فقال سبحانک اللهم و بحمدک (کتاب الآثار امام محمد و کتاب الآثار امام ابو یوسف) (۸) کان عثمان رضی اللہ عنہ اذا افتتح الصلوة یقول سبحانک اللهم اه یسمعون ذلك (دارقطنی) اسنادہ حسن (آثار السنن ص ۷۳) (۹) عن ابی بکر الصدیق رضی اللہ عنہ انه کان یستفتح بذلك (ای بسبحانک اللهم اه) (سنن سعید بن منصور۔ کذا فی المتقی لابن تیمیہ) (۱۰) و کذا لک

روی عن ابن مسعود رضی اللہ عنہ موقوفا (المنتقى)

امام شافعی کی دلیل: عن ابی ہریرة رضی اللہ عنہ مرفوعا كان رسول الله صلی اللہ علیہ وسلم يسكت بين التكبير وبين القراءة اسكاته فقلت بابي و امي يا رسول الله اسكاتك بين التكبير وبين القراءة ما تقول قال اقول اللهم باعد بيني وبين خطاياي كما باعدت اه (رواه الجماعة الا الترمذی) و عن علی رضی اللہ عنہ قال كان النبي صلی اللہ علیہ وسلم اذا افتتح الصلوة كبر ثم قال وجهت وجهي للذي فطر السموات والارض اه (مسلم)

جواب (۱): یہ احادیث ابتدا پر محمول ہیں آپ کا آخری عمل سبحانک اللهم پڑھنے کا تھا۔ اس پر قرینہ خلفاء راشدین صحابہ رضی اللہ عنہم کا عمل ہے۔ بالخصوص حضرت عمر صحابہ رضی اللہ عنہ لوگوں کو تعلیم دینے کے لئے سبحانک اللهم اه جہر سے پڑھتے تھے۔ (کذا قال ابن تیمیہ فی المنتقى و ابن الهمام فی فتح القدير) (۲) نوافل پر محمول ہیں۔ فرائض میں تو تخفیف کا حکم ہے اذا ام احدکم الناس فليخفف (صحيحین) (۳) نووی کشف الغمہ ص ۸۷ ج ۱ میں فرماتے ہیں و كان اكثر مداومته صلی اللہ علیہ وسلم على هذا (سبحانک اللهم اه) حتی کان ابو بکر رضی اللہ عنہ و عمر رضی اللہ عنہ يجهران به بمحضر من الصحابة ليتعلمه الناس۔ امام ابو یوسف کی دلیل: وہ احادیث ہیں جن میں ثنا اور توجیہ دونوں کا ذکر ہے اور وہ حضرت ابن عمر رضی اللہ عنہما و حضرت جابر رضی اللہ عنہ سے طبرانی و بیہقی میں مروی ہیں۔

جواب: وہ ضعیف ہیں (نصب الراهیة ص ۳۱۹ ج ۱)

لطیفہ: حضرت سید انور شاہ صاحب فرماتے ہیں توجیہ کا ذکر انی وجہت وجہی للذی فطر السموات و الارض الآیة میں ہے (سورہ انعام) تسبیح کا ذکر و سبح بحمد ربک حین تقوم (طور) اور سبحانک اللهم (یونس) میں ہے (معارف ص ۳۳۹ ج ۲، فتح القدير ص ۲۸۹ ج ۱، بذل المجہود ص ۲۶ ج ۲، نصب الراهیة ص ۳۲۰ ج ۱)

باب ما جاء في ترك الجهر

ببسم الله الرحمن الرحيم

تسمیہ کا مسئلہ بہت اہم مسئلہ ہے۔ علماء کرام نے اس پر مستقل تصنیفات فرمائی ہیں۔ شرح المہذب

اور نصب الراية میں اس پر خوب بحث کی گئی ہے۔

مسئلہ: سورة نمل میں بسم اللہ الرحمن الرحیم بالاجماع قرآن مجید کا جزء ہے۔

مسئلہ: سورة براءت کے سوا باقی سورتوں کے اوائل میں اختلاف ہے۔ امام ابو حنیفہؒ و صاحبینؒ کے

ہاں قرآن مجید کی ایک آیت ہے سورتوں کے مابین فصل کے لئے ہے۔ کسی سورة کا جزء نہیں۔ امام

شافعیؒ کے ہاں فاتحہ کا جزء ہے۔ قولاً واحداً پھر صحیح قول پر ہر سورة کا جزء ہے سوا براءت کے۔ امام

مالکؒ کے ہاں قرآن کا جزء نہیں نہ فاتحہ نہ دوسری سورت کا۔ امام احمدؒ کی تین روایتیں ہیں مذکورہ

مسائل میں سے ہر ایک مسلک کے مطابق ایک ایک روایت ہے۔

حاصل اختلاف یہ کہ جمہور کے ہاں تسمیہ قرآن کا جزء ہے امام مالکؒ نفی کے قائل ہیں۔ امام

القراء علامہ جزریؒ النشر میں فرماتے ہیں تسمیہ بعض قراءت میں جزء قرآن ہے بعض میں نہیں ہے جیسے

بعض کلمات و حروف بعض قراءت میں ہوتے ہیں اور بعض میں نہیں ہوتے۔ اس سلسلہ میں فقہا کرام،

قراء عظام کے تابع ہیں۔ و کل علم یسأل عنہ اہلہ (معارف ص ۳۸۰ ج ۲)

جمہور کی دلیل (۱): تواتر سے اس کی کتابت فی المصاحف ثابت ہے۔ اس پر امت کا

اجماع ہے کہ مابین الدفتین وحی کی قلم سے جو مکتوب ہے وہ قرآن ہے۔

فریق ثانی کی دلیل: قرآن تواتر سے ثابت ہوتا ہے اگر یہاں تواتر ہوتا تو اس کا انکار کفر ہوتا

حالانکہ یہاں کفر کا فتویٰ نہیں۔

جواب: کتابت فی المصاحف تواتر سے ثابت ہے جو نفس قرآنیت کے ثبوت کے لئے کافی ہے۔

انکار پر کفر کا فتویٰ تب ہوتا ہے جب کہ قرآنیت خبر متواتر سے ثابت ہو۔ یہاں تواتر کتابت ہے تواتر

خبر نہیں ہے۔ (کذا یفہم من فتح الملہم ص ۳۷ ج ۲ و نصب الراية ص ۲۲۸ ج ۱)

مسئلہ: امام ابو حنیفہؒ کے ہاں تسمیہ کسی سورت کا جزء نہیں۔ امام شافعیؒ جزیت کے قائل ہیں۔

حنفیہ کی دلیل (۱): عن ابن عباس رضی اللہ عنہما کان النبی صلی اللہ علیہ وسلم لا یعرف فصل السورة حتی

ینزل علیہ بسم اللہ الرحمن الرحیم و فی رواية لا یعرف انقضاء السورة (ابوداؤد، حاکم) و

قال الحاکم صحیح علی شرط الشيخین. (۲) عن ابی ہریرة رضی اللہ عنہ قال سمعت رسول اللہ

صلی اللہ علیہ وسلم یقول فان اللہ تبارک و تعالیٰ قسمت الصلوة بینی و بین عبدی و لعبدی ما سأل فاذا

قال العبد الحمد لله رب العالمین اه (مسلم) اگر تسمیہ فاتحہ کا جزء ہوتی تو اس سے ابتدا کی جاتی۔

(۳) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم ان سورۃ فی القرآن ثلاثون آیۃ تبارک الذی بیدہ الملک الحدیث (سنن اربعۃ) قال الترمذی حسن و صححہ العاکم. اگر تسمیہ جزء ہوتی تو تلاوت کی ابتداء بسم اللہ الرحمن الرحیم سے کی جاتی نیز تسمیہ کے بغیر تیس آیات پوری ہیں۔ (۴) حضرت عائشہ رضی اللہ تعالیٰ عنہا کی حدیث بدء الوحی میں ہے اقرا باسم ربک الذی خلق الآیات الخمسة (بخاری و مسلم) اس میں تسمیہ کا ذکر نہیں ہے۔ (۵) حضرت ابو سعید بن المعلی رضی اللہ عنہ کی مرفوع حدیث ہے قال صلی اللہ علیہ وسلم لا علمنک سورۃ فی القرآن قلت ما ہی قال الحمد لله رب العالمین ہی السبع المثانی و القرآن العظیم (بخاری) تسمیہ کے سوا سات آیات ہیں نیز جزیت کی صورت میں ابتداء تسمیہ سے ہوتی۔ (۶) تمام قراء اور حفاظ کا اتفاق ہے کہ سورہ کوثر کی تین آیات اور سورہ اخلاص کی چار آیتیں ہیں۔ جب کہ تسمیہ کے ساتھ زیادہ ہوتی ہیں۔ (۷) مصاحف میں سورہ سے الگ تسمیہ کی کتابت بھی حنفیہ کی تائید ہے۔

امام شافعی کی دلیل: عن انس رضی اللہ عنہ قال قال رسول اللہ صلی اللہ علیہ وسلم انزلت علی آفا سورۃ فقرأ بسم اللہ الرحمن الرحیم انا اعطیناک الکوثر حتی ختمہا. (مسلم، ابوداؤد، نسائی)
جواب: مذکورہ احادیث کے قرینہ سے بسم اللہ کی قراءت تبرک کی وجہ سے تھی نہ کہ جزیت کی وجہ سے۔
مسئلہ: امام ابوحنیفہ امام احمد کے ہاں تسمیہ کا اخفا سنت ہے۔ امام شافعی کے ہاں جہری قراءت میں جہر سنت ہے۔ امام مالک کے ہاں سرے سے تسمیہ نہیں ہے نہ جہراً نہ سرّاً، ہاں صرف فاتحہ میں نوافل میں جائز ہے۔

اخفاء کی دلیل (۱): عن انس رضی اللہ عنہ قال صلیت خلف رسول اللہ صلی اللہ علیہ وسلم و خلف ابی بکر رضی اللہ عنہ و عمر رضی اللہ عنہ و عثمان رضی اللہ عنہ فلم اسمع احدا منهم یقرأ بسم اللہ الرحمن الرحیم (بخاری، مسلم) حضرت انس رضی اللہ عنہ آنحضرت صلی اللہ علیہ وسلم اور خلفاء راشدین ثلاثہ صحابہ رضی اللہ عنہم کے پیچھے تقریباً پینتیس سال کم از کم پینتیس ہزار مرتبہ جہری نماز پڑھتے رہے مگر کبھی بھی انہوں نے تسمیہ بالجہر نہیں سنی۔ (معارف ص ۷۸ ج ۲) مسلم کی ایک روایت میں ہے و لا یذکرون بسم اللہ الرحمن الرحیم فی اول قراءۃ و لا فی آخرہا، نسائی کی روایت میں ہے و کانوا لا یجھرون بسم اللہ الرحمن الرحیم، نسائی کی دوسری روایت میں ہے لم اسمع احدا منهم یجھر بسم اللہ الرحمن الرحیم۔ طحاوی۔ طبرانی کی روایت میں ہے فکانوا یسرون بسم اللہ الرحمن الرحیم. (۲) عن ابن عبد

اللہ بن المغفل رضی اللہ عنہ قال سمعني ابي و انا في الصلوة اقول بسم الله الرحمن الرحيم فقال لي اى بنى محدث و قال قد صليت مع النبي ﷺ و مع ابي بكر رضي الله عنه و عمر رضي الله عنه و عثمان رضي الله عنه فلم اسمع احدا منهم يقولها (ترمذى. نسائى. ابن ماجه) قال الترمذى حسن. (۳) عن عائشة رضی اللہ تعالیٰ عنہا قالت كان رسول اللہ ﷺ يستفتح الصلوة بالتكبير و القراءة بالحمد لله رب العالمين (مسلم) امام ترمذى عبد اللہ بن المغفل رضي الله عنه کی حدیث کے تحت لکھتے ہیں و العمل عليه عند اكثر اهل العلم من اصحاب النبي ﷺ منهم ابو بكر و عمر و عثمان و على رضي الله عنه و غيرهم و من بعدهم من التابعين لا يرون ان يجهر بسم الله الرحمن الرحيم قالوا و يقولها في نفسه.

جهر کی دلیل (۱): عن ابن عباس رضي الله عنه قال كان النبي ﷺ يفتتح صلوته بسم الله الرحمن الرحيم (ترمذى، ابوداؤد)

جواب (۱): یہ ضعیف ہے امام ترمذی فرماتے ہیں لیس اسنادہ بذالك. ابوداؤد فرماتے ہیں ضعیف اس کی سند میں اسماعیل و ابو خالد دونوں ضعیف ہیں۔ (نصب الراية ص ۳۲۷ ج ۱) (۲) قراءت سے جبر لازم نہیں آتا کہ ممکن ہے قراءت بالسر ہو اور آپ ﷺ نے اس کی خبر دی ہو۔

دلیل (۲): عن نعيم المَجْمِر قال صليت وراء ابي هريرة رضي الله عنه فقرأ بسم الله الرحمن الرحيم ثم قرأ بام القرآن فلما سلم قال انى لا شيهكم صلوة برسول الله ﷺ (نسائى باب الجهر بيسم الله الرحمن الرحيم) و رواه الدارقطنى و قال حديث صحيح. و قال البيهقى صحيح. قال ابن حجر و هو اصح حديث و رد في ذلك (فتح البارى)

جواب (۱): یہ معلول ہے۔ حضرت ابو ہریرہ رضي الله عنه کے آٹھ سوتلانہ میں سے صرف نعيم مجمر اس میں متفرد ہے۔ (۲) قرأ فرمایا جبر نہیں فرمایا ممکن ہے قراءت بالسر کی ہو اور اس کی خبر دی ہو۔ (۳) تشبیہ من کل الوجوه نہیں ہوتی۔ ممکن ہے تکبیر وغیرہ کہنے میں تشبیہ مراد ہو اور منکر تکبیر پر رد مقصود ہو۔ (۴) متعدد دیگر احادیث بھی جہر پر ذکر کی جاتی ہیں۔ علامہ زیلعی نے نصب الراية ص ۳۳۱ ج ۱ تا ص ۳۵۵ ج ۱ پر تفصیل سے ان کو ذکر کیا ہے اور تفصیل سے ان کا ضعف بیان کیا ہے۔ اور فرمایا یہ حدیثیں صحاح۔ مسانید۔ سنن مشہورہ میں مروی نہیں ہیں ان کے راویوں میں کذاب۔ ضعیف۔ مجہول لوگ ہیں۔ صرف نسائی میں جہر کی ایک حدیث نعيم عن ابی ہریرہ رضي الله عنه مروی ہے جس کا جواب ابھی ذکر

ہوا۔ جہر بالتسمیہ رافضیوں کا شعار ہے۔ انہوں نے کثرت سے جہر کی روایات وضع کی ہیں۔

جہر کی روایات کے مزید جوابات (۱): منسوخ ہیں۔ خلفاء راشدین رضی اللہ عنہم کا عمل اس

کی دلیل ہے نیز حمیر بن مطعم رضی اللہ عنہ کی حدیث ہے کان رسول اللہ صلی اللہ علیہ وسلم یجہر بسم الله الرحمن

الرحیم بمکة و کان اهل مكة يدعون مسیلمة الرحمن فقالوا ان محمدا صلی اللہ علیہ وسلم يدعو الى اله

الیمامة فامر رسول الله صلی اللہ علیہ وسلم فاخفاها فما جهر بها حتی مات (ابوداؤد، مرسل) (۲) احیاناً تعلیم

کے لئے جہر پر محمول ہیں جیسا کہ کبھی آپ صلی اللہ علیہ وسلم سے ظہر و عصر کی قراءت میں ایک آدھ آیت کا جہر

ثابت ہے (بخاری، مسلم عن ابی قتادة رضی اللہ عنہ) اور حضرت عمر رضی اللہ عنہ سے اہل بصرہ کی تعلیم کے لئے

سجائک اللهم کا جہر ثابت ہے (کتاب الآثار، امام محمد و امام ابو یوسف)

امام مالک کی دلیل: عبد اللہ بن المغفل رضی اللہ عنہ کی مذکورہ روایت ہے اس میں تسمیہ کو حدیث اور

بدعت کہا گیا ہے۔

جواب: دوسری احادیث کے قرینہ سے اس سے مقصود جہر کی نفی ہے نہ کہ قراءت کی۔ (نصب الرایة

ص ۳۲۳ ج ۱ تا ص ۳۶۳ ج ۱، معارف السنن ص ۳۶۱ ج ۲ تا ص ۳۸۲ ج ۲، عمدة القاری ص ۲۸۲ ج ۵، فتح

القدير ص ۲۹۱ ج ۱، التعلیق الصبیح ص ۳۲۲ ج ۱، فتح الملہم ج ۲)

باب ما جاء انه لا صلوة الا بفاتحة الكتاب

قوله تعالى، فاقرؤا ما تيسر من القرآن

یہاں دو اختلافی مسئلے ہیں (۱) نماز میں فاتحہ کا کیا حکم ہے۔ (۲) قراءت فاتحہ خلف الامام۔ یہ باب

پہلے مسئلے کے لئے موضوع ہے۔ دوسرا مسئلہ آگے ۴۱ ابواب کے بعد باب ما جاء في القراءة خلف

الامام میں آئے گا۔ ان شاء اللہ تعالیٰ۔

مسئلہ: امام ابو حنیفہ کے ہاں مطلق قراءت فرض ہے۔ فاتحہ اور ضم سورۃ واجب ہے۔ ائمہ ثلاثہ کے ہاں

فاتحہ فرض ہے ضم سورۃ سنت ہے۔ امام مالک کے مشہور قول میں فاتحہ اور ضم سورۃ دونوں فرض ہیں۔

حنفیہ کی دلیل (۱): قوله تعالى فاقرؤا ما تيسر من القرآن (مزمّل) اس سے معلوم ہوا

مطلق قراءت فرض ہے۔ فاتحہ سے مقید کرنا خبر واحد سے کتاب اللہ پر زیادت ہے اور صحیح ہے جو

درست نہیں۔

سوال: یہ آیت صلوة اللیل کے بارے میں نازل ہوئی ہے اور اس کی فرضیت منسوخ ہو چکی ہے۔ تو پھر استدلال کیسے؟

جواب: نفل و فرض نماز کے فرائض یکساں ہیں تہجد کی فرضیت منسوخ ہونے کے بعد بھی فاقروا ما تیسر منہ کا حکم نازل ہوا۔

سوال: ماتیسر مجمل اور مبہم ہے حدیث اس کی تفسیر ہے لہذا مفسر پر عمل کرنا چاہئے۔

جواب: اصول فقہ کی رو سے ماکلمہ عموم ہے عام کے عموم پر عمل کرنا بلا توقف واجب ہے۔ مجمل نہیں۔

سوال: یہ حدیث مشہور ہے اس سے کتاب اللہ پر زیادت درست ہے۔

جواب (۱): مشہور وہ ہے جس کو تابعین نے قبول کیا ہو۔ اس میں تابعین کا اختلاف ہے۔ (۲) بصورت تسلیم۔ مشہور سے زیادت تب جائز ہے جب کہ وہ محکم ہو۔ یہ حدیث محتمل ہے لائفی جواز کے لئے بھی آتا ہے اور نفی کمال کے لئے بھی جیسے لا صلوة لجار المسجد الا فی المسجد الحدیث لا ایمان لمن لا امانة له الحدیث میں نفی کمال مراد ہے۔ حاصل یہ کہ قرآن اور نص قطعی سے مطلق قراءت ثابت ہے وہ فرض ہے۔ خبر واحد اور ظنی دلیل سے فاتحہ ثابت ہے وہ واجب ہے۔

دلیل (۲): حضرت ابو ہریرہ رضی اللہ عنہ کی مرفوع حدیث جو حدیث مسی الصلوة کے عنوان سے معروف

ہے اس میں ہے ثم اقرأ ما تیسر معک من القرآن (بخاری، مسلم) (۳) حضرت ابو ہریرہ رضی اللہ عنہ کی مرفوع حدیث من صلی صلوة لم یقرأ فیها بام القرآن فہی خداج غیر تمام (مسلم، ابوداؤد و نحوه فی البخاری و النسائی و الترمذی و ابن ماجہ) خداج تمام کے مقابلہ میں بمعنی ناقص ہے۔ نقصان صفات میں ہوتا ہے نہ کہ ذات میں۔ بطلان اور فساد کا تعلق ذات سے ہوتا ہے ترک واجب سے نقصان ہوتا ہے۔ ترک رکن سے بطلان اور فساد ہوتا ہے۔ لہذا فاتحہ واجب ہوئی (فتح الملہم ص ۲۰ ج ۲)

(۴) عن عائشة رضی اللہ تعالیٰ عنہا قالت قال رسول اللہ ﷺ کل صلوة لا یقرأ فیها بام

الکتاب فہی خداج (ابن ماجہ، طحاوی، مسند احمد، ابن ابی شیبہ) و سندہ حسن. (۵) عن ابی

ہریرہ رضی اللہ عنہ ان رسول اللہ ﷺ قال لا صلوة الا بقراءة (مسلم) (۶) عن ابی ہریرہ رضی اللہ عنہ

قال قال لی رسول اللہ ﷺ اخرج فناد فی المدینة انه لا صلوة الا بقرآن و لو بفاتحة

الکتاب فما زاد (ابوداؤد، و سکت علیہ) و لو بفاتحة الکتاب صاف اشارہ ہے کہ فاتحہ کی تخصیص

نہیں مطلق قراءت ضروری ہے۔

ائمہ ثلاثہ کی دلیل (۱): عن عبادة بن الصامت رضی اللہ عنہ قال قال رسول الله صلی اللہ علیہ وسلم لا صلوة

لمن لم یقرأ بفاتحة الكتاب (صحاح ستہ)

جواب (۱): یہ خبر واحد ہے جس سے زیادہ سے زیادہ وجوب ثابت ہو سکتا ہے۔ جس کے ہم قائل

ہیں۔ (۲) مذکورہ نصوص کے قرینہ سے نفی کمال پر محمول ہے۔ (۳) اس کے بعض طرق میں فصاعدا کی

زیادتی ہے جو شذوذ و ذو علت سے خالی ہے (مسلم، ابوداؤد، نسائی) اس زیادت کی تائید دوسری احادیث

سے بھی ہوتی ہے۔ مثلاً حضرت ابو سعید خدری رضی اللہ عنہ کی روایت میں ہے امرنا ان نقرأ بفاتحة

الكتاب و ما تیسر (ابوداؤد، مسند احمد، ابن حبان) سند صحیح۔ (تلخیص الحیبر) سند

قوی (فتح الباری) حضرت ابو ہریرہ رضی اللہ عنہ کی حدیث مرفوع ہے لا صلوة الا بقرآن و لو بفاتحة

الكتاب فما زاد (ابوداؤد و سکت علیہ) فهو لا ینزل عن درجة الحسن۔ حضرت جابر رضی اللہ عنہ کی

حدیث ہے لا صلوة الا بقرآءة فاتحة الكتاب فما فوق ذلك (طحاوی، جزء القراءۃ

للبيهقي) ان احادیث زیادت سے ثابت ہوا کہ فاتحہ اور ضم سورت واجب ہے یہی حنفیہ کا مسلک ہے

اگر فاتحہ فرض ہو تو ما زاد بھی فرض ہوگا فریق ثانی اس کا قائل نہیں فہو جوابہم فہو جوابنا۔

سوال: قراءت فاتحہ تو اتر عملی سے ثابت ہے لہذا فرض ہونی چاہئے۔

جواب: تو اتر عملی تو بعض مستحبات میں بھی ہے جیسا کہ مسواک کرنا۔ بہر حال مطلق قراءت نص

قرآنی کی وجہ سے فرض ہے اور فاتحہ و ما زاد اخبار آحاد ظنیہ سے ثابت ہے اور واجب ہے تو اس صورت

میں دونوں قسم کے دلائل پر عمل ہو جائے گا۔ کسی کا اہمال لازم نہیں آئے گا۔

فائدہ: علامہ شعرانی شافعی فرماتے ہیں گو و ما ینطق علی الہوی ان هو الا وحی یوحی کے تحت

تشریح نوی، تشریح خداوندی ہے۔ تاہم فرق مراتب کے اصول پر فرض و واجب کا عنوان قابل مدح

ہے۔ رسول اللہ صلی اللہ علیہ وسلم امام ابو حنیفہ کے اس فرق پر خوش ہو گئے ادب مع اللہ کا یہی مقتضی ہے یہ نکتہ

بہت دقیق ہے جو فرض و واجب کو ایک سمجھتے ہیں وہ ابو حنیفہ کی دقت نظر تک نہیں پہنچ سکے کذا فی

المیزان (فتح الملہم ص ۱۹ ج ۲، اوجز المسالک ص ۲۲۸ ج ۱، بذل المجہود ص ۲۸ ج ۲، عمدۃ القاری

ص ۱۱ ج ۶، معارف السنن ص ۳۸۴ ج ۲، آثار السنن ص ۴۷)

باب ما جاء في التامين

امام ابو حنیفہؒ امام شافعیؒ امام احمدؒ اور صاحبینؒ کے ہاں امام بھی آمین کہے۔ امام مالکؒ کی ایک روایت بھی یہی ہے امام مالکؒ و امام ابو حنیفہؒ کی ایک ایک روایت میں امام آمین نہ کہے۔

جمہور کی دلیل (۱): عن ابی ہریرۃؓ ان رسول اللہ ﷺ قال اذا امن الامام فامنوا (صحاح ستہ) (۲) عن وائل بن حجرؓ قال سمعت النبی ﷺ قرأ غیر المغضوب علیہم ولا الضالین و قال آمین (ابوداؤد، ترمذی، ابن ماجہ)

امام مالکؒ کی دلیل (۱): عن ابی ہریرۃؓ مرفوعا اذا قال الامام غیر المغضوب علیہم و لا الضالین فقولوا آمین (بخاری، مسلم) (۲) عن ابی موسیٰ الاشعریؓ مرفوعا مثله (مسلم) یہ احادیث قسمت پر دال ہیں اور تقسیم شرکت کے منافی ہے۔

جواب (۱): ابو ہریرہؓ کی روایت کے بعض طرق میں یہ جملہ بھی ہے فان الامام يقول آمین (نسائی، عبد الرزاق، ابن حبان) تو مذکورہ روایات میں اختصار ہے۔ (۲) یہ روایات امام کی آمین سے ساکت ہیں مذکورہ بالا روایات ناطق ہیں۔ ناطق ساکت سے راجح ہے۔

مسئلہ: حنیفہ و مالکیہ کے ہاں آمین میں اخفا سنت ہے شافعیہ و حنبلیہ کے ہاں جہر سنت ہے۔

اخفا کی دلیل (۱): آمین دعا ہے۔ مفسرین نے لکھا ہے کہ حضرت موسیٰ علیہ السلام نے دعا کی

ربنا اطمس علی اموالہم و اشدد علی قلوبہم اس پر حضرت ہارون علیہ السلام نے آمین کہی۔

آگے ارشاد ربانی ہے قد اجیبت دعوتکما الایۃ (یونس) حضرت ہارون علیہ السلام کی آمین کو دعا

قرار دیا گیا۔ عطاء تابعیؒ کہتے آمین دعاء (بخاری) اور دعا میں اصل اخفا ہے الایہ کہ جہر کی نص ہو۔ ارشاد

ربانی ہے ادعوا ربکم تضرعا و خفیۃ (اعراف) اذ نادى ربه نداء خفيا (کھف) حضرت ابو موسیٰ

اشعریؓ سے مروی ہے قال کنا مع النبی ﷺ فسمعہم یرفعون اصواتہم فقال یا ایہا

الناس انکم لا تدعون اصم و لا غائبا (بخاری، مسلم) ایک حدیث میں ہے خیر الدعاء الخفی۔

رواہ ابن حبان فی صحیحہ کما فی البحر الرائق (فتح الملہم ص ۵۲ ج ۲) (۲) عن وائل بن حجر

رضی اللہ عنہ ان النبی ﷺ قرأ غیر المغضوب علیہم و لا الضالین فقال آمین و خفض بها

صوته (ترمذی، مسند احمد، ابوداؤد الطیالسی، مسند ابو یعلیٰ، دارقطنی، طبرانی، مستدرک حاکم، و قال الحاکم فی کتاب القراءة صحیح الاسناد (نصب الرایة ص ۳۶۹ ج ۱) اسنادہ صحیح (آثار السنن ص ۹۷) اس پر امام ترمذی نے کلام کیا ہے اس کا جواب آگے آ رہا ہے۔ (۳) عن سمرة رضی اللہ عنہ انه حفظ عن رسول الله صلی اللہ علیہ وسلم سکتین. سکتة اذا کبر و سکتة اذا فرغ من قراءة غیر المغضوب علیہم ولا الضالین (ابوداؤد و روى الترمذی و ابن ماجة و الدارمی نحوه) اسنادہ صالح (آثار السنن ص ۹۲) سندہ حسن بل صحیح (مرقات ص ۲۸۰ ج ۲) پہلا سکتہ ثنا کے لئے اور دوسرا سکتہ آمین کے لئے تھا (مرقات) علامہ نیوی کا اس مسئلہ پر مستقل رسالہ ہے ”الحبل المتین فی الاخفاء بآمین“۔

سوال: دوسرا سکتہ سانس لینے کے لئے ہوگا۔

جواب: سانس لینے کے لئے نماز میں اور سکتے بھی ہیں پھر اس کی تخصیص کیوں؟

(۴) عن ابی وائل قال لم یکن عمر رضی اللہ عنہ و علی رضی اللہ عنہ یجهران بسم الله الرحمن الرحيم و لا بآمین (تہذیب الآثار. طحاوی) (۵) قال عمر رضی اللہ عنہ اربع یخفین الامام التعوذ و بسم الله الرحمن الرحيم و آمین و اللهم ربنا لك الحمد (کنز العمال ص ۲۳۹ ج ۴ و رواه ابن حزم تعليقا) (۶) عن ابی وائل قال کان علی رضی اللہ عنہ و عبد الله رضی اللہ عنہ لا یجهران بسم الله الرحمن الرحيم و لا بالتعوذ و لا بالتأمین (طبرانی کبیر. مجمع الزوائد ص ۱۰۸ ج ۲) (۷) عن ابراهيم النخعی خمس یخفین الامام. سبحانك اللهم و بحمدك و التعوذ و بسم الله الرحمن الرحيم و آمین و اللهم ربنا لك الحمد (مسند عبد الرزاق. سند صحیح) و كذا فی كتاب الآثار لمحمد مع تغيرما. قال الطبریّ و الصواب ان الخبرین بالجهر بها و المخافتة صحیحان و عمل بكل من فعلیه جماعة من العلماء و ان كنت مختارا خفض الصوت بها اذ كان اكثر الصحابة رضی اللہ عنہم و التابعین علی ذلك و قال صاحب الجوهر النقی علی البیهقی ص ۱۳۲ ج ۱ ان اكثر الصحابة رضی اللہ عنہم و التابعین علی الاخفاء (معارف السنن ص ۳۹۸ ج ۲)

جہر کی دلیل (۱): عن وائل بن حجر رضی اللہ عنہ قال سمعت النبی صلی اللہ علیہ وسلم قرأ غیر المغضوب علیہم و لا الضالین و قال آمین و مد بها صوته (ترمذی. ابوداؤد. ابن ماجة) قال الترمذی حدیث

حسن و قال ابن حجر في التلخيص سنده صحيح . صححه الدارقطني . (۲) عن علي

رضي الله عنه ان النبي ﷺ كان اذا قرأ و لا الضالين رفع صوته بآمين (حاكم و روى ابن ماجه نحوه)

(۳) عن ابى هريرة رضي الله عنه قال كان النبي ﷺ اذا فرغ من قراءة ام القرآن رفع صوته و قال

آمين (دارقطني . حاكم) قال الدارقطني حديث حسن . قال البيهقي صحيح (تلخيص الحبير)

جواب: اس کی سند میں اسحاق بن ابراہیم ہے بعض نے اس کی توثیق کی ہے مگر نسائی نے کہا ليس

بثقة . ابوداؤد نے کہا ليس بشئ (معارف ص ۳۹۸ ج ۲ عن الميزان) (۴) عن نعيم بن مجمر قال

صليت وراء ابى هريرة رضي الله عنه حتى اذا بلغ غير المغضوب عليهم و لا الضالين فقال

آمين و قال الناس آمين اذا سلم قال انى لا شبهكم صلوة برسول الله ﷺ (نسائي)

جواب: تشبیہ فی جمیع الامور نہیں ہوتی لہذا یہ حدیث زیر بحث مسئلہ میں صریح نہیں۔ (۵) عن ام

الحصين رضى الله تعالى عنها قالت صليت خلف رسول الله ﷺ فلما قال و لا الضالين

قال آمين فسمعتته و هي في صف النساء (طبرانی كبير)

جواب: اس کی سند میں اسماعیل بن مسلم الکی ہے جو ضعیف ہے (تقریب) (۶) عن ابى هريرة

رضي الله عنه كان رسول الله ﷺ اذا تلا غير المغضوب عليهم و لا الضالين قال آمين حتى يسمع

من يليه من الصف الاول (ابوداؤد، ابن ماجه) ابن ماجه کی روایت میں یہ اضافہ بھی ہے فیرتج بها

المسجد.

جواب: اس کی سند میں بشر بن رافع ہے۔ علامہ زیلعی لکھتے ہیں امام بخاری۔ ترمذی۔ نسائی۔ امام

احمد۔ ابن معین۔ ابن حبان۔ ابن القطان رحمهم الله نے اس کو ضعیف قرار دیا ہے (نصب الرایة

ص ۳۷۱ ج ۱، معارف ص ۳۹۹ ج ۲) (۷) عن ابى هريرة رضي الله عنه مرفوعا اذا امن الامام فامنوا

(صباح ستة)

جواب: جمہور علماء نے اس کو مجاز پر محمول کیا ہے۔ ای اذا اراد التامین یہ تاویل ضروری ہے تاکہ

اس میں اور دوسری مرفوع حدیث میں تطبیق ہو سکے اذا قال الامام و لا الضالين فقولوا آمين

(بخاری و مسلم) کذا فی فتح الباری ص ۲۱۸ ج ۲ و التفصیل فی حاشیة آثار السنن ص ۱۱۸. (۸) عن

ابى هريرة رضي الله عنه ان رسول الله ﷺ قال اذا قال الامام غير المغضوب عليهم و لا الضالين

قولوا آمین (بخاری. مسلم. نسائی) امام بخاریؒ نے اس سے جہر پر استدلال فرمایا ہے۔

جواب: قولوا عام ہے جہر و سر دونوں کو شامل ہے دوسری مذکورہ روایات کے قرینہ سے اخفا پر محمول ہے۔ صحیحین کی مرفوع حدیث میں نماز میں درود شریف کے بارے میں ہے۔ قولوا اللهم صل علی محمد ﷺ بالاتفاق تمام نمازوں میں صلوة علی النبی بالانفاء ہے۔

مشترکہ جواب: ان سب احادیث کا مشترک جواب نمبر ۱ یہ ہے کہ یہ ابتدا پر محمول ہے اس پر قرینہ خلفاء راشدین عمر، علی اور ابن مسعود جمہور صحابہ رضی اللہ عنہم و تابعین کا عمل ہے (۲) علامہ انور شاہ فرماتے ہیں جہر کی احادیث تعلیم پر محمول ہیں۔ حضرت ابو ہریرہ رضی اللہ عنہ کی مرفوع حدیث میں ہے قال آمین حتی یسمع من یلیہ من الصف الاول (ابوداؤد. ابن ماجہ) حضرت وائل رضی اللہ عنہ کی مرفوع حدیث اس میں زیادہ واضح ہے فقال آمین یمت بھا صوتہ ما أراه الا لیعلمنا (کتاب الاسماء و الکنی لابی بشر الدولابی ص ۱۹۷ ج ۱)

و اخطأ شعبۃ فی مواضع: امام بخاری و امام ترمذیؒ نے شعبہ کی حدیث باب (جو حنفیہ کی دلیل ہے) پر چند اعتراض کئے ہیں۔

اعتراض (۱): عن حجر ابی العنابس خطأ ہے۔ صحیح حجر بن العنابس ہے۔ جس کی کنیت ابو السکن ہے نہ کہ ابو العنابس۔

جواب: دادے اور پوتے کا ایک ہی نام ہے۔ العنابس لہذا دونوں صحیح ہیں اور ایک شخص کی دو کنیتیں ہیں۔ ابو العنابس و ابو السکن۔ محدث ابن القطان کتاب الثقات میں لکھتے ہیں حجر بن عنابس ابو السکن و هو الذی یقال له حجر ابو العنابس یروی عن علی رضی اللہ عنہ و وائل بن حجر روى عنه سلمة بن كهیل. نیز خود سفیانؒ کی حدیث میں بھی ابو العنابس ہے ابوداؤد میں سفیان کی سند میں ہے عن حجر ابی العنابس. دارقطنی میں سفیان کی سند ہے۔ عن حجر ابی العنابس و هو ابن العنابس و قال الدارقطنی هذا صحیح. داری میں سفیان کی سند ہے حجر ابو العنابس. حافظ ابن حجرؒ التہذیب میں لکھتے ہیں حجر بن العنابس ابو العنابس و یقال ابو السکن (معارف السنن ص ۴۰۰ ج ۲، حاشیہ نصب الرایۃ ص ۳۷۰ ج ۱، حاشیہ آثار السنن ص ۹۷)

اعتراض (۲): شعبہ نے حجر اور وائل کے درمیان علقہ کا اضافہ کیا ہے جو درست نہیں۔

جواب: حجر نے یہ حدیث علقہ اور وائل دونوں سے سنی ہے۔ مسند احمد۔ ابوداؤد طیالسی۔ بیہقی کی

روایت میں علقمہ سے حجر کے سماع کی صراحت ہے۔ ابوداؤد طیالسی میں یوں ہے حدثنا شعبة قال
اخبرني سلمة بن كهيل قال سمعت حجرا ابا العنيس قال سمعت علقمة بن وائل عن وائل
وقد سمعت وائلا (معارف، نصب الراية، آثار السنن)

اعتراض (۳): شعبہ نے کہا و خفص بہا صوتہ حالانکہ صحیح و مدبہا صوتہ ہے۔

جواب: ان میں کوئی تعارض نہیں یہ اختلاف مختلف اوقات پر محمول ہے۔ حافظ ابن حجر فتح الباری میں
فرماتے ہیں ان کان هذا محفوظا فيحتمل ان يكون مرة سمعه جهر بالتأمين و مرة اسره
(معارف ص ۴۱۸ ج ۲)

اعتراض (۴): امام ترمذی العلل الکبیر میں لکھتے ہیں شعبہ کی روایت منقطع ہے کیونکہ امام بخاری
فرماتے ہیں و لد علقمة بعد موت ابيه لسته اشهر.

جواب: علامہ نیوکی فرماتے ہیں علقمہ کا اپنے والد وائل سے سماع قوی روایات سے ثابت ہے۔ خود
امام ترمذی کتاب الحدود میں لکھتے ہیں علقمة بن وائل سمع عن ابيه. جزء رفع الیدین للبخاری اور
مسلم میں۔ حدیث القصاص و حدیث وضع الیمنی علی الیسری میں سماع ثابت ہے۔ نسائی
باب رفع الیدین میں بھی علقمہ کا سماع اپنے والد وائل سے صراحة مذکور ہے۔ وائل کی وفات سے چھ ماہ
بعد ولادت اس کے بیٹے عبدالجبار کی ہے نہ کہ علقمہ کی (معارف، حاشیہ آثار السنن)

اعتراض (۵): سفیان کے متابع موجود ہیں۔ علاء بن صالح ترمذی میں محمد بن سلمہ دارقطنی میں، علی
بن صالح ابوداؤد میں۔ شعبہ کا کوئی متابع نہیں تو اس کی روایت شاذ ہے۔

جواب: علاء بن صالح ضعیف ہے تقریب میں ہے صدوق له اوہام میزان میں ہے کان من عنق
الشیعة. ابن المدینی کہتے ہیں روی احادیث مناکیر۔ محمد بن سلمہ کے بارے میں جوزجانی کہتے ہیں
ذاهب و اھی الحدیث کما فی المیزان للذہبی. و کذا فی اللسان ص ۱۸۳ ج ۵ و فتح الباری
ص ۲۱۵ ج ۲) باقی علی بن صالح ابوداؤد کا وہم ہے صحیح العلاء بن صالح ہے جس کا ذکر خیر ابھی گزرا۔
کذا فی التہذیب لابن حجر. الحاصل العلاء بن صالح اور محمد بن سلمہ ثقہ نہیں۔ لہذا ان کی مخالفت

شذوذ نہیں (معارف ص ۴۱۰ ج ۲، حاشیہ آثار السنن)

اعتراض (۶): شعبہ سے آمین بالجبر کی روایت بھی ابوداؤد طیالسی اور سنن کبری بیہقی میں مروی ہے
تو ان کی روایات باہم متعارض ہوئیں۔

جواب: شعبہ سے ابو الولید اس میں متفرد ہے۔ شعبہ کے دیگر تلامذہ ابو داؤد طیالسی۔ محمد بن جعفر۔ یزید بن زریح۔ عمرو بن مرزوق و دیگر کی روایات کے خلاف ہے وہ سب اخفی بہا صوتہ یا خفض بہا صوتہ روایت کرتے ہیں لہذا ابو الولید کی روایت شاذ ہے (حاشیہ آثار السنن)

اعتراض (۷): سفیان شعبہ سے راجح ہے خود شعبہ فرماتے ہیں سفیان احفظ منی۔ ابن القطان۔ یحییٰ بن معین۔ ابو حاتم۔ ابو ذرعد و دیگر نے سفیان کو شعبہ پر ترجیح دی ہے۔

جواب: یہ ترجیح کا مسئلہ مختلف فیہ ہے۔ خود سفیان فرماتے ہیں شعبۂ امیر المؤمنین فی الحدیث۔ امام احمد و ابو داؤد نے شعبہ کو ترجیح دی ہے۔ امام احمد کا ایک ارشاد یہ ہے کان سفیان رجلا حافظا و کان رجلا صالحا و کان شعبۂ اثبت منه و اتقى منه۔ آپ کا دوسرا ارشاد ہے شعبۂ احسن حدیثا من الثوری لم یکن فی زمن شعبۂ مثله فی الحدیث آپ کا تیسرا ارشاد ہے کان شعبۂ امة واحدة فی هذا الشأن یعنی فی الرجال و بصرہ بالحدیث و تثبتہ و تنقیته للرجال۔ شیخ الاسلام علامہ شبیر احمد عثمانی اس نوع کے مختلف اقوال نقل کر کے لکھتے ہیں ان شعبۂ کان کثیر التشاغل بحفظ المتن شدید الاعتناء بعلم الرجال و الاتقان فی الاسانید و اتصالها۔ اهرب من التدلیس امر فی الاحادیث الطوال احفظ لما یرویه عظیم الاحتیاط لما یأخذہ عن شیوخہ حتی ان کثیرا من الائمة رجحہ علی سفیان من هذه الجهة و ان کان سفیان افضل منه فی العلم بالابواب و استنباط الفقہیات و استجماع موارد الاجتهاد و حفظ اسماء الرواة و تصحیحها و التباعد عن التصحیف و التحریف فیہا فاذا جاء الکلام فی متن الحدیث من الخفض و الرفع فلا وجه لاسقاط شعبۂ و ترجیح سفیان (فتح الملهم شرح المسلم ص ۵۰ ج ۲ ملخصا)

فائدہ: محدث نیوی فرماتے ہیں میرے نزدیک شعبہ کی روایت سفیان کی روایت سے راجح ہے کیونکہ شعبہ مدلس نہیں پھر ابو داؤد طیالسی میں اخبارنا سلمۃ بن کھیل سے روایت کرتا ہے۔ تذکرۃ الحفاظ میں ہے قال ابو زید سمعت یقول لان اقع من السماء فاتقطع احب الی من ان ادلس۔ لیکن سفیان مدلس ہیں اور عن سلمہ بن کھیل معتن روایت کرتے ہیں۔ علامہ ذھبی میزان الاعتدال میں لکھتے ہیں سفیان الحجۃ الثبت متفق علیہ مع انه کان یدلس عن الضعفاء و لکن له نقد و ذوق۔ حافظ ابن حجر القریب میں فرماتے ہیں و کان ربما یدلس (حاشیہ آثار السنن ص ۹۸) (معارف

السنن ص ۳۹۶ ج ۲، فتح الملهم ص ۳۹ ج ۲، بذل المجهود ص ۱۰ ج ۲، عمدة القاری ص ۳۶ ج ۶، فتح الباری ص ۲۱۷ ج ۲، آثار السنن ص ۹۳

فائدہ: حنفی مسلک راجح ہے کیونکہ (۱) یہ اوفق بالقرآن ہے (۲) حضرت عمرؓ، علیؓ، ابن مسعودؓ وغیرہ اکثر صحابہؓ و تابعینؓ کا عمل اس پر تھا قالہ الطبریؒ۔ عجیب بات ہے سفیان ثوریؒ جس کی روایت جبر کو ترجیح دی جا رہی ہے وہ خود اخفا آئین کے قائل ہیں اور امام ابو حنیفہ کے ساتھ ہیں۔

باب ما جاء في وضع اليمين على الشمال في الصلوة

مسئلہ: ائمہ ثلاثہ کے ہاں حالت قیام میں دونوں ہاتھ باندھنے چاہئیں۔ امام مالکؒ کی ایک روایت بھی یہی ہے مؤطا مالک میں یہی مذکور ہے۔ ابن عبد البر مالکیؒ فرماتے ہیں لم یات عن النبی ﷺ فیہ خلاف و هو قول الجمهور من الصحابة رضی اللہ عنہم و التابعین امام مالکؒ کی ایک روایت ارسال کی ہے اکثر مالکیہ نے اسی کو اختیار کیا ہے۔

وضع یدین کی دلیل (۱): عن هُلب بن عبد الله قال قال رسول الله ﷺ يؤمننا فيأخذ شماله بيمينه (ترمذی، ابن ماجہ) قال الترمذی حدیث حسن. (۲) عن وائل بن ائيل قال رأيت رسول الله ﷺ اذا كان قائما في الصلوة وضع يمينه على شماله (نسائی، ابن ماجہ) (۳) عن ابي حازم عن سهل بن سعد رضی اللہ عنہ قال كان الناس يؤمرون ان يضع الرجل اليد اليمنى على ذراعه اليسرى في الصلوة قال ابو حازم لا اعلمه الا ينمى ذلك الى النبي ﷺ (بخاری، مؤطا مالک) (۴) عن وائل بن حجر رضی اللہ عنہ انه رأى النبي ﷺ رفع يديه حين دخل في الصلوة ثم وضع اليمينى على اليسرى (مسلم و نحوه فی ابی داؤد و النسائی) (۵) عن ابن مسعود رضی اللہ عنہ انه كان يصلى فوضع يده اليسرى على اليمنى فرآه النبي ﷺ فوضع يده اليمنى على اليسرى (ابوداؤد، نسائی، ابن ماجہ، سند حسن) (۶) عن ابن عباس رضی اللہ عنہ عن النبي ﷺ قال انا معاشر الانبياء عليهم السلام امرنا ان نمسك بايماننا في الصلوة (دارقطنی، مسند طيالسی، طبرانی کبیر، و رجال الطبرانی رجال الصحيح) (۷) عن ابی هريرة رضی اللہ عنہ نحو حدیث ابن عباس رضی اللہ عنہ (دارقطنی) (۸) قال ابن الزبير رضی اللہ عنہ صف القدمين و وضع اليد على اليد من السنة (ابوداؤد)

ارسال یدین کی دلیل (۱): عن معاذ رضی اللہ عنہ ان رسول اللہ صلی اللہ علیہ وسلم کان اذا قام فی

الصلوة رفع یدیه قبال اذنیہ فاذا کبر ارسلهما (طبرانی)

جواب (۱): اس کی سند میں الخطب بن محمد ہے۔ شعبہ اور یحییٰ بن القطان نے اس کی تکذیب کی ہے۔

(۲) مذکورہ احادیث کے قرینہ سے مؤول ہے مطلب یہ ہے شروع میں ارسال کیا پھر ہاتھ باندھ لئے۔

دلیل (۲): کان ابن الزبیر رضی اللہ عنہ اذا صلی یرسل یدیه (مصنف ابن ابی شیبہ)

جواب: مرفوع صحیح کے مقابلہ میں یہ موقوف حجت نہیں۔

فائدہ: ملا علی قاری نے اس مسئلہ پر مستقل رسالہ لکھا ہے۔ (السعیة ص ۱۵۵ ج ۱، نصب الرایة ص ۳۱۷ ج ۱،

آثار السنن ص ۶۳)

مسئلہ: حنفیہ و حنبلیہ وضع الیدین تحت السرة کے قائل ہیں۔ شافعیہ و مالکیہ فوق السرة تحت الصدر کے قائل ہیں۔

(فائدہ): اس مسئلہ پر بھی مستقل رسالے ہیں (۱) فوز الکرام از شیخ محمد قاسم سندھی یہ حنفیہ کی تائید

میں بہترین رسالہ ہے۔ (۲) دراہم الصرة از محمد ہاشم سندھی (۳) فتح الغفور از محمد حیات سندھی (۴)

الدرة الغرة فی وضع الیدین علی الصدر و تحت السرة از علامہ محمد بن علی النیموی و غیر ذلك.

فریق اول کی دلیل (۱): عن وائل بن حجر رضی اللہ عنہ قال رأیت النبی صلی اللہ علیہ وسلم یضع یمینہ

علی شمالہ فی الصلوة تحت السرة (مصنف ابن ابی شیبہ ص ۳۹۰ ج ۱ باب وضع الیمین علی

الشمال طبع کراتشی۔ پاکستان) اسنادہ صحیح (آثار السنن)

محدث قاسم بن قطلوبغا فرماتے ہیں سند جید (تخریج احادیث الاحتیار) محدث ابو الطیب المدنی شرح

الترمذی میں لکھتے ہیں حدیث قوی من حیث السند، شیخ محمد عابد السندھی طوابع الانوار شرح

الدر المختار میں لکھتے ہیں رجالہ ثقات (۲) حجاج بن الحسان فرماتے ہیں سألت ابا مجلز کیف

اوضع قال یضع باطن کف یمینہ علی ظاہر کف شمالہ و یجعلہما اسفل من السرة (ابن ابی

شیبہ) یہ حدیث ابوداؤد میں بروایت ابن الاعرابی تعلیقاً مروی ہے۔ سند صحیح (آثار السنن) سند جید

(الجوهر النقی علی البیہقی) (۳) عن ابراہیم قال یضع یمینہ علی شمالہ فی الصلوة تحت

السرة (ابن ابی شیبہ، سند حسن) (۴) عن علی رضی اللہ عنہ قال السنة وضع الكف على الكف تحت

السرة (ابوداؤد بروایة ابن الاعرابی و ابن داسة و مسند احمد، ابن ابی شیبہ، دارقطنی، بیہقی، ضعیف)

(۵) عن ابی ہریرة رضی اللہ عنہ قال وضع الكف على الكف في الصلوة تحت السرة. (ابوداؤد

بروایة ابن الاعرابی، و محلی ابن حزم ضعیف) (۶) عن انس رضی اللہ عنہ قال ثلاث من اخلاق النبوة

تعجيل الافطار و تاخير السحور و وضع اليمنى على اليسرى في الصلوة تحت السرة

(محلی ابن حزم تعلیقا) (۷) الوضع تحت السرة اقرب الى التعظیم ہے جو مقصود ہے (ہدایہ)

تنبیہ: بعض حضرات نے فرمایا مصنف ابن ابی شیبہ میں پہلی حدیث موجود نہیں ہے۔

جواب: قاسم بن قطلوبغا محقق عظیم محدث ہیں انہوں نے مصنف ابن ابی شیبہ کا حوالہ دیا ہے۔ شیخ

محمد قاسم سندھی الفوز الکرام میں لکھتے ہیں میں نے مصنف ابن ابی شیبہ کے بعض صحیح نسخوں میں یہ

حدیث خود دیکھی ہے۔ مصنف ابن ابی شیبہ طبع کراچی میں بھی موجود ہے۔ علامہ انور شاہ کشمیری کا ارشاد

ہے کہ میں نے مصنف کے دو نسخے دیکھے ہیں انہیں یہ حدیث نہیں ملی۔ اتنی لیکن دیگر بعض نسخوں میں

موجود تھی جو طبع ہو چکی ہے۔ بہر حال یہ نئی و اثبات مختلف نسخوں کی وجہ سے ہے۔

شافعیہ و مالکیہ کی دلیل (۱): عن وائل بن حجر قالت صليت مع رسول الله صلی اللہ علیہ وسلم

فوضع يده اليمنى على يده اليسرى على صدره (صحيح ابن خزيمة)

جواب: علی صدرہ کی زیادت غیر محفوظ ہے۔ مؤئل بن اسماعیل اس میں متفرد ہے اور ضعیف ہے امام

بخاری فرماتے ہیں منکر الحدیث (تہذیب التہذیب) ضعف کے باوجود ثقات کی مخالفت کرتا ہے۔ مثلاً

سفيان شعبه مسند احمد میں، زائده نسائی میں۔ بشر۔ ابوداؤد و ابن ماجہ میں یہ سب ثقہ راوی یہ زیادت اس

حدیث میں راویت نہیں کرتے۔

دلیل (۲): عن هلب رضی اللہ عنہ قال رأيت النبي صلی اللہ علیہ وسلم يضع هذه على صدره (مسند احمد،

سندہ حسن)

جواب: اس کی سند میں سماک بن حرب متفرد ہے عبد اللہ بن المبارک و شعبہ نے اس کی تضعیف کی

ہے۔ امام احمد نے فرمایا مضطرب الحدیث۔ (۳) طاؤس کی مرسل روایت ہے کان النبي صلی اللہ علیہ وسلم يضع

يده اليمنى على يده اليسرى ثم يشدهما على صدره و هو في الصلوة (ابوداؤد فی مراسیلہ)

جواب: اس کی سند میں سلیمان بن موسیٰ ہے امام بخاری فرماتے ہیں عنده مناكير. نسائی فرماتے

ہیں لیس بالقوی (حاشیہ آثار السنن) (۴) حضرت وائل بن حجر کی ایک مرفوع روایت میں ”علی صدرہ“ کا لفظ ہے (بیہقی)

جواب: اس کی سند میں محمد بن حجر اور سعید بن عبد الجبار دونوں ضعیف ہیں۔ (۵) حضرت ابن عباس رضی اللہ عنہ فصل لربک و انحر کی تفسیر میں فرماتے ہیں و وضع اليمين على الشمال في الصلوة عند النحر (بیہقی)

جواب: اس کی سند میں روح بن المسیب ہے۔ محدث ابن الجبان فرماتے ہیں بروی الموضوعات عن الثقات لا يحل الرواية عنه. ابن عدی کہتے ہیں احادیثہ غیر محفوظہ۔ (۶) حضرت علی رضی اللہ عنہ سے بھی و انحر کی تفسیر مذکورہ تفسیر ابن عباس رضی اللہ عنہ کی مانند مروی ہے (بیہقی: ابن ابی شیبہ).

جواب: اس کی سند و متن میں اضطراب ہے (الجوہر النقی) محدث ابن کثیر فرماتے ہیں روی هذا عن علی رضی اللہ عنہ و لا يصح. ابن عباس رضی اللہ عنہ اور جمہور سلف کے ہاں و انحر سے مراد نحر الہدن ہے نیز ابن کثیر رضی اللہ عنہ فرماتے ہیں و الصحيح ان المراد بالنحر ذبح المناسک (تفسیر ابن کثیر) مشترکہ جواب: ان روایات میں علی الصدر کا لفظ ہے۔ شافعیہ و مالکیہ وضع تحت الصدر کے قائل ہیں تو پھر ان سے استدلال کیسے؟

تحت الصدر کی دلیل (۱): عن جریر الضبی قال رأیت علیا رضی اللہ عنہ یمسک شمالہ بيمينه علی الرسغ فوق السرة (ابوداؤد)

جواب (۱): اس کی سند میں ابو زید متفرد ہے اور وہ لین الحدیث ہے۔ شیخ لیس بالمتقی (میزان) مقدمہ فتح الباری) لہ اوہام (تقریب لابن حجر) (۲) یہ موقوف ہے خود حضرت علی رضی اللہ عنہ کی مرفوع حکمی سے معارض ہے جو پہلے ذکر ہو چکی ہے السنة وضع الکف علی الکف تحت السرة (ابوداؤد بروایة ابن الاعرابی) (معارف السنن ص ۲۳۵ ج ۲، بذل المجہود ص ۲۳ ج ۲، آثار السنن)

باب رفع الیدین عند الركوع

قوله تعالى. الذين هم في صلواتهم خاشعون

مسئلہ: رفع الیدین پر مستقل تالیفات ہیں۔ امام بخاری کی جزء رفع الیدین اور محمد بن نصر المروزی کی

کتاب رفع الیدین۔ علامہ انور شاہ کشمیری کے دو رسالے ہیں نیل الفرقدین فی رفع الیدین اور بسط الیدین لنیل الفرقدین۔

مسئلہ: باتفاق ائمہ اربعہ تحریر کے وقت رفع یدین مستحب ہے۔ رکوع کے ماسوا یعنی دو سجدوں کے درمیان۔ دو رکعتوں کے بعد اور ہر رفع و خفض میں رفع یدین مستحب نہیں ہے۔

مسئلہ: امام حنیفہ و صاحبین کے ہاں رکوع میں جاتے وقت اور رکوع سے اٹھتے وقت رفع یدین نہیں ہے امام مالک کی ایک روایت بھی یہی ہے۔ مالکیہ حضرات نے اسی کو اختیار کیا ہے۔ امام شافعی و امام احمد رفع یدین کے قائل ہیں۔ (معارف ص ۴۵۲ ج ۲)

ترك رفع کی دلیل (۱): قوله قد افلح المؤمنون الذين هم في صلواتهم خاشعون (مؤمنون) حضرت ابن عباس رضی اللہ عنہ خاشعون کی تفسیر میں فرماتے ہیں مخبتون متواضعون لا يلتفتون يمينا ولا شمالا ولا يرفعون ايديهم (تفسیر ابن عباس رضی اللہ عنہ) آپ صلی اللہ علیہ وسلم نے ابن عباس رضی اللہ عنہ کے حق میں دعا فرمائی تھی اللهم علمه تاويل الكتاب (بخاری) (۲) قال ابن مسعود رضی اللہ عنہ الا اصلى بكم صلوة رسول الله صلی اللہ علیہ وسلم فصلى ولم يرفع الا في اول مرة (ترمذی، ابوداؤد، نسائی) و قال الترمذی حدیث ابن مسعود رضی اللہ عنہ حدیث حسن و صححه ابن حزم فی المحلی كما فی اللالی المصنوعة للسيوطی (فتح الملهم ص ۱۲ ج ۲)

سوال: قال الترمذی قال ابن المبارک قد ثبت حدیث من يرفع من يرفع و لم يثبت حدیث ابن مسعود رضی اللہ عنہ ان النبی صلی اللہ علیہ وسلم لم يرفع الا في اول مرة (ترمذی)

جواب: حضرت ابن مسعود رضی اللہ عنہ کی دو حدیثیں ہیں ایک فعلی جس میں انہوں نے آپ کے فعل کی نقل کی ہے۔ جس کی ترمذی نے تحسین کی ہے۔ ابن حزم نے تصحیح کی ہے۔ دوسری قولی ہے جس میں حضرت ابن مسعود رضی اللہ عنہ فرماتے ہیں ان النبی صلی اللہ علیہ وسلم لم يرفع يديه الا في اول مرة رواه الطحاوی و الدارقطنی و البيهقی۔ کسی راوی نے روایت بالمعنی کرتے ہوئے فعلی کو قولی بنا دیا۔ ابن المبارک کا نقد قولی حدیث پر ہے۔ اس پر قرینہ یہ ہے کہ خود ابن المبارک نے حضرت ابن مسعود رضی اللہ عنہ کی فعلی حدیث روایت کی ہے۔ عن علقمة عن عبد الله رضی اللہ عنہ قال الا اخبركم بصلوة رسول الله صلی اللہ علیہ وسلم قال فقام فرفع يديه اول مرة (نسائی۔ اسنادہ صحیح) امام نسائی نے اس پر یہ باب باندھا ہے باب ترك ذلك (ای الرفع الركوع)۔ اسی فرق کی وجہ سے ابن المبارک نے مختصر جملہ ”لم يثبت حدیث من لم“

یرفع“ نہیں کہا جیسا کہ پہلے مختصر جملہ کہا ”قد ثبت حدیث من یرفع“ بلکہ طویل جملہ ارشاد فرمایا لم یثبت حدیث ابن مسعود رضی اللہ عنہ ان النبی صلی اللہ علیہ وسلم لم یرفع الا فی اول مرة تا کہ مطلق حدیث ابن مسعود رضی اللہ عنہ انکار کی زد میں نہ آجائے بلکہ صرف قولی حدیث پر نقد ہو۔

فائدہ: یہاں پر متعدد سوال و جواب اور بھی ہیں جن کی تفصیل بذل المجہود ص ۶۲ ج ۲ میں ہے۔

دلیل (۳): عن جابر رضی اللہ عنہ قال خرج علينا رسول الله صلی اللہ علیہ وسلم فقال ما لی اراکم رافعی ایدیکم کانها اذ ناب خیل شمس اسکنوا فی الصلوة (مسلم، باب الامر بالسکون فی الصلوة۔ ابو داؤد، نسائی، مسند احمد، طحاوی) یہ قولی صحیح مرفوع حدیث ہے جس میں رفع الیدین سے روکا گیا ہے اور سکون کا حکم دیا گیا ہے۔ گویا یہ ”فی صلوتہم خاشعون“ کی تفسیر ہے۔

سوال: امام بخاری ”جزء رفع الیدین“ میں فرماتے ہیں یہ انکار اس رفع الیدین پر ہے جو التحیات میں سلام کے وقت ہوتی تھی اس کی وضاحت حضرت جابر رضی اللہ عنہ کی روایت سے ہو رہی ہے جو مسلم کے اسی باب میں مذکور ہے قال کنا اذا صلینا مع رسول الله صلی اللہ علیہ وسلم قلنا السلام علیکم ورحمة الله۔ السلام علیکم ورحمة الله و اشار بیدیه الی الجانبین فقال رسول الله صلی اللہ علیہ وسلم علام تؤمون بایدیکم کانها اذ ناب خیل شمس انما یکفی احدکم ان یضع یدہ علی فخذہ ثم یسلم علی اخیہ من علی یمینہ و شمالہ۔

جواب (۱): ان احادیث کے سیاق سے واضح ہوتا ہے کہ یہ دو الگ الگ حدیثیں ہیں ہر ایک کا مورد محل جدا ہے۔ پہلی حدیث کا تعلق اس رفع سے ہے جو نماز کے اندر ہے اسی لئے اسکنوا فی الصلوة کا حکم دیا گیا۔ دوسری حدیث کا تعلق اس رفع اور ایما سے ہے جو نماز کے اختتام پر سلام کے وقت تھا۔ اس لئے اسکنوا فی الصلوة نہیں فرمایا۔ پہلی سے معلوم ہوتا ہے کہ آپ صلی اللہ علیہ وسلم اس نماز میں شامل نہیں تھے۔ اس کے الفاظ یہ ہیں خرج علينا رسول الله صلی اللہ علیہ وسلم فقال ما لی اراکم اہ دوسری حدیث سے معلوم ہوتا ہے کہ آپ صلی اللہ علیہ وسلم اس نماز میں شامل تھے الفاظ یہ ہیں۔ قال کنا اذا صلینا مع رسول الله صلی اللہ علیہ وسلم قلنا السلام علیکم اہ لہذا ایک حدیث کو دوسری پر محمول کرنا درست نہیں تو رفع الیدین نماز کے اندر بھی نہ کرنی چاہئے اور نماز کے اختتام پر سلام کے وقت بھی نہ کرنی چاہئے۔

جواب (۲): العبرة لعموم اللفظ لا لخصوص السبب. (فتح الملمہ ص ۱۳ ج ۲، بذل المجہود

دلیل (۴): عن البراء بن عازب رضی اللہ عنہ قال کان النبی صلی اللہ علیہ وسلم اذا کبر لا فتاح الصلوة رفع یدیه ثم لا یعود (ابوداؤد، طحاوی، دارقطنی، ابن ابی شیبہ) اس پر سوال و جواب ہیں (بذل المجہود ص ۷۷ ج ۲، معارف السنن ص ۳۸۸ ج ۲)

دلیل (۵): عن ابن مسعود رضی اللہ عنہ قال صلیت مع رسول اللہ صلی اللہ علیہ وسلم و ابی بکر رضی اللہ عنہما و عمر رضی اللہ عنہ فلم یرفعوا ایدیہم الا عند استفتاح الصلوة (دارقطنی، بیہقی) (۶) عن ابی ہریرة انه اذا دخل فی الصلوة رفع یدیه مدا. (ابوداؤد باب من لم یذكر الرفع عند الركوع و سکت علیہ. ترمذی، نسائی) (۷) عن ابن عباس رضی اللہ عنہما مرفوعا و موقوفا لا ترفع الایدی الا فی سبع مواطن الحدیث یہ حصر ہے اور اس میں رکوع کی رفع کا کوئی ذکر نہیں۔ (طبرانی، مرفوعا، ابن ابی شیبہ موقوفا، جزء رفع الیدین للبخاری معلقا مرفوعا، مسند بزار مرفوعا و موقوفا، حاکم و بیہقی مرفوعا) کذا فی الاوجز ص ۲۰۶ ج ۱ (۸) عن ابن عمر رضی اللہ عنہما لا ترفع الایدی الا فی سبع مواطن اہ یہ بھی حصر ہے اور اس میں رکوع کی رفع کا ذکر نہیں ہے (جزء رفع الیدین للبخاری معلقا مرفوعا، مسند بزار مرفوعا و موقوفا، حاکم و بیہقی مرفوعا) کذا فی الاوجز ص ۲۰۶ ج ۱ (۹) عن الاسود قال رأیت عمر رضی اللہ عنہ یرفع یدیه فی اول تکبیرة ثم لا یعود (ابن ابی شیبہ، طحاوی) قال الزبلی و الطحاوی، صحیح . قال ابن حجر فی الدرایة رجالہ ثقات (۱۰) ان علیا رضی اللہ عنہ کان یرفع یدیه فی اول تکبیرة من الصلوة ثم لا یرفع بعد (طحاوی، ابن ابی شیبہ، دارقطنی، کتاب الحجج و المؤطا امام محمد) رجالہ ثقات (الدرایة) صحیح (نصب الراية، عمدة القاری) (۱۱) عن مجاهد قال صلیت خلف ابن عمر رضی اللہ عنہما فلم یکن یرفع یدیه الا فی التکبیرة الاولى من الصلوة (طحاوی، ابن ابی شیبہ، بیہقی فی المعرفة، صحیح) واضح رہے کہ مجاہد حضرت ابن عمر رضی اللہ عنہما کی خدمت میں دس سال رہے اور ابن عمر رضی اللہ عنہما سے رفع یدین کی روایت معروف ہے اس سے معلوم ہوتا ہے کہ خود ابن عمر رضی اللہ عنہما نے رفع یدین ترک کر دی تھی (فیض الباری ص ۷۲ ج ۱) (۱۲) عن ابراهیم قال کان عبد اللہ بن مسعود رضی اللہ عنہ لا یرفع یدیه فی شیء من الصلوة الا فی الافتتاح (طحاوی، ابن ابی شیبہ، مرسل، جید، آثار السنن) (۱۳) عن ابی اسحاق قال کان اصحاب عبد اللہ و علی رضی اللہ عنہما لا یرفعون ایدیہم الا فی افتتاح الصلوة (ابن ابی شیبہ) صحیح (الجوہر النقی) (۱۴) عن عطیة العوفی ان ابا سعید الخدری رضی اللہ عنہ و ابن عمر رضی اللہ عنہما کانا یرفعان ایدیہما اول ما یکبران ثم لا یعودان (بیہقی)

(۱۵) ان ابا هريرة رضي الله عنه كان يرفع يديه حين يكبر لفتح الصلوة (كتاب الحجج امام محمد)

(۱۶) عن عبد العزيز بن حكيم قال رأيت ابن عمر رضي الله عنه يرفع يده في اول تكبيرة ولم

يرفع فيما سوا ذلك (موظا امام محمد) تو مجاہد، عطیہ، عبد العزیز اس پر متفق ہیں کہ حضرت ابن عمر

رضي الله عنه نے رفع یدین ترک کر دی تھی جب کہ وہ پہلے رفع یدین کے اہم راوی تھے۔ امام ترمذی حضرت

ابن مسعود کی عدم رفع کی حدیث کے بعد لکھتے ہیں و بہ يقول غير واحد من اهل العلم من

اصحاب النبي صلى الله عليه وسلم و التابعين اه. علامہ نیوی لکھتے ہیں و اما الخلفا الاربعة رضي الله عنهم فلم يثبت

عنهم (ای بسند قوی) رفع الایدی فی غیر تکبیرة الاحرام (آثار السنن)

رفع یدین کی دلیل (۱): عن ابن عمر رضي الله عنه قال رايت رسول الله صلى الله عليه وسلم اذا افتتح

الصلوة يرفع يديه حتى يحاذي منكبيه و اذا ركع و اذا رفع رأسه من الركوع (صحاح ستہ)

نیز اس مضمون کی حدیث حضرت مالک بن الحویرث رضي الله عنه سے صحیحین میں، ابو حمید الساعدی رضي الله عنه فی

عشرة من اصحاب رسول الله صلى الله عليه وسلم کی حدیث ابوداؤد میں، وائل بن حجر سے مسلم میں۔ حضرت علی رضي الله عنه

سے سنن اربعہ میں، عبد اللہ بن الزبیر سے ابوداؤد میں، انس سے ابن ماجہ میں، ابو ہریرہ سے ابوداؤد

میں، جابر سے ابن ماجہ میں و غیر ذلک من الاحادیث و الآثار ان سب روایات کی تفصیل نصب

الروایة ص ۴۰۷ ج ۱ میں بھی ہے۔

جواب (۱): اختلاف ثبوت میں نہیں بلکہ دوام و بقاء میں ہے جو ان احادیث سے ثابت نہیں۔

مذکورہ ترک رفع کے دلائل کے قرینہ سے یہ احادیث ابتدا پر محمول ہیں بعد میں رفع یدین متروک ہو گئی

اور اس کی سنیت منسوخ ہو گئی۔ خصوصاً ابن عمر سے ترک رفع کا ثبوت تین روایات سے اور بعض خلفاء

راشدین عمرو علی سے ترک رفع اس پر بہت قوی قرینہ ہے۔

جواب: دوسرے عنوان سے احادیث سے معلوم ہوتا ہے کہ نماز میں حرکت سے سکون کی طرف تدریجاً

تبدیلی ہوئی اور تکمیل ہوئی۔ ابوداؤد باب کیف الاذان میں حدیث ہے احيلت الصلوة ثلاثة احوال

الحدیث پہلے نماز میں کلام و سلام اور چلنا جائز تھا پھر وہ منسوخ ہوا۔ اسی طرح پہلے نماز میں متعدد

مقامات میں رفع یدین مشروع و مسنون تھی۔ (۱) سجدہ کے وقت (۲) دوسری رکعت کی طرف اٹھتے وقت

(۳) تشہد اول کے بعد (۴) ہر تکبیر کے وقت۔ (۱) سجدہ کے وقت جیسا کہ مالک بن الحویرث رضي الله عنه

کی صحیح مرفوع حدیث نسائی میں ہے۔ (۲) انس رضي الله عنه کی صحیح مرفوع حدیث مسند ابو یعلیٰ میں ہے۔ (۳)

ابن عمر رضی اللہ عنہما کی صحیح مرفوع حدیث طبرانی میں ہے۔ (۴) ابو ہریرہ رضی اللہ عنہ کی مرفوع حدیث ابن ماجہ میں ہے۔ (۵) وائل بن حجر رضی اللہ عنہ کی صحیح مرفوع حدیث دارقطنی میں ہے۔ (۶) ابن عباس رضی اللہ عنہما کی حدیث نسائی میں ہے۔ ان سب احادیث میں سجدہ کی رفع یدین کا ذکر ہے (۲) دوسری رکعت کی طرف اٹھتے وقت رفع یدین کا ذکر درج ذیل روایات میں ہے۔ (۱) حضرت علی رضی اللہ عنہ کی صحیح مرفوع حدیث سنن اربعہ میں۔ (۲) ابن عباس رضی اللہ عنہما اور (۳) مالک بن الحویرث رضی اللہ عنہ کی حدیث نسائی و طحاوی میں۔ (۳) تشہد اول سے اٹھتے وقت رفع یدین درج ذیل روایات میں مذکور ہے۔ (۱) ابن عمر رضی اللہ عنہما کی صحیح مرفوع حدیث بخاری و ابوداؤد میں۔ (۲) ابو حمید کی صحیح مرفوع حدیث ابوداؤد، ترمذی میں۔ (۳) ابو ہریرہ رضی اللہ عنہ کی مرفوع حدیث ابوداؤد میں۔ (۴) ہرکبیر میں رفع یدین کا ذکر درج ذیل احادیث میں ہے۔ جابر رضی اللہ عنہ کی مرفوع حدیث مسند احمد میں۔ ابن عباس رضی اللہ عنہما کی مرفوع حدیث ابوداؤد میں ہے۔ تو جیسے یہ مختلف مقامات کی رفع یدین باتفاق ائمہ اربعہ و جمہور علما دوسری صحیح احادیث کی وجہ سے متروک و منسوخ ہے۔ اسی طرح مختلف فیہ رفع یدین بھی صحیح احادیث کی وجہ سے حنفیہ و مالکیہ کے ہاں متروک و منسوخ ہے۔ واضح رہے سنت منسوخ ہے جواز باقی ہے (او جز ص ۲۰۳ ج ۱)

دوام رفع یدین کی دلیل: عن ابن عمر رضی اللہ عنہما ان رسول اللہ صلی اللہ علیہ وسلم کان اذا افتتح الصلوة رفع یدیه و اذا رکع و اذا رفع راسه من الركوع و کان لا يفعل ذلك فی السجود فما زالت تلك صلوته حتى لقي الله تعالى (بیہقی)

جواب: اس کی سند میں عبد الرحمن بن قریشی ہے جو متہم بالوضع ہے۔ اور عصمہ بن محمد انصاری ہے یحییٰ محدث کہتے ہیں کذاب يضع الحديث - عقلی کہتے ہیں یحدث بالبواطیل عن الثقات کذا فی المیزان للذہبی۔

فائدہ: حضرت ابن عمر رضی اللہ عنہما سے رفع یدین کی حدیث اگرچہ صحیحین میں مروی ہے مگر مضطرب ہے چھ وجہ سے مروی ہے (۱) صرف تحریرہ کی رفع یدین کا ذکر ہے۔ (المدونة الكبرى عن مالك) (۲) تحریرہ اور بعد الركوع رفع یدین کا ذکر ہے عند الركوع رفع کا ذکر نہیں ہے (موطا مالك) (۳) مواضع ثلاثہ کی رفع کا ذکر ہے۔ (صحاہ ستہ) (۴) مواضع ثلاثہ کے ساتھ بعد الركعتین کی رفع کا ذکر بھی ہے (بخاری) (۵) مواضع اربعہ کے ساتھ رفع السجود کا ذکر بھی ہے (جزء رفع الیدین للبخاری) (۶) فی کل خفض و رفع و رکوع و سجود و قیام و قعود و بین السجدتین کی رفع کا ذکر ہے (مشکل

الآثار للطحاوی، فتح الباری) لہذا اس کو مدار حکم بنانا مشکل ہے۔

ترك رفع راجح ہے (۱): اوفق بالقرآن ہے (۲) اسکنوا فی الصلوة قولی ہے۔ فعلی سے راجح ہے۔ (۳) فعلی احادیث متعارض ہیں قولی تعارض سے سالم ہے۔ (۴) ترک رفع کے راوی اکابر

صحابہ ہیں جو لیلیٰ منکم اولو الاحلام و النهی کے تحت صف اول میں تھے جیسے عمر رضی اللہ عنہ۔ علی رضی اللہ عنہ۔ ابن مسعود رضی اللہ عنہ بخلاف ابن عمر رضی اللہ عنہ کے کہ وہ صغار صحابہ میں سے ہیں۔ (۵) ترک کے راوی

افقہ ہیں۔ امام ابوحنیفہؒ و امام اوزاعیؒ محدث شام کا اسی مسئلہ پر مذاکرہ ہوا، امام اوزاعی نے علو اسناد کی وجہ سے ابن عمر رضی اللہ عنہ کی حدیث پیش کی، امام ابوحنیفہؒ نے فقہ رواۃ کی وجہ سے ابن مسعود رضی اللہ عنہ کی

حدیث پیش کی فسکت الاوزاعیؒ۔ امام وکیع فرماتے ہیں حدیث یتد اولہ الفقہاء خیر من حدیث یتداولہ الشیوخ۔ علی بن المدینی اور ابن معین کا ایک مسئلہ میں مذاکرہ ہوا تو ابن المدینی نے

فرمایا اذا اجتمع ابن عمر رضی اللہ عنہ و ابن مسعود رضی اللہ عنہ و اختلفا فابن مسعود رضی اللہ عنہ اولی۔ امام احمدؒ نے بھی ابن المدینی کی موافقت کی۔ امام ترمذیؒ فرماتے ہیں و كذلك قال الفقہاء و ہم اعلم

بمعانی الاحادیث (ترمذی، باب ما جاء فی غسل المیت ص ۱۹۳ ج ۱) (معارف ص ۲۵۱ ج ۲، بذل ص ۲ ج ۲، فتح الملمہ ص ۱۲ ج ۲، نصب الرایۃ ص ۳۹۳ ج ۱، اوجز ص ۲۰۳ ج ۱، فتح القدر ص ۳۰۹ ج ۱، آثار السنن

باب فیمن لا یقیم صلبہ فی الركوع و السجود

مسئلہ: تعدیل ارکان امام ابوحنیفہؒ و امام محمدؒ کے ہاں واجب ہے۔ ائمہ ثلاثہ و امام ابو یوسفؒ کے ہاں فرض ہے۔

وجوب کی دلیل (۱): رکوع و سجد قرآن سے ثابت ہے جو قطعی دلیل ہے لہذا وہ فرض ہے تعدیل ارکان خبر واحد سے ثابت ہے جو ظنی دلیل ہے لہذا وہ واجب ہے۔ ارکعوا۔ اسجدوا کا معنی واضح

ہے۔ خبر واحد سے کتاب اللہ پر زیادت جائز نہیں۔

دلیل (۲): مواظبت و جوب کی دلیل ہے۔ (۳) حضرت ابو قتادہ رضی اللہ عنہ سے مروی ہے قال رسول اللہ صلی اللہ علیہ وسلم اسرق الناس سرقة الذی یسرق من صلوتہ قالوا یا رسول اللہ کیف یسرق من

صلوتہ قال لا یتم رکوعها و لا سجودها (مسند احمد۔ طبرانی رجالہ رجال الصحیح) اس مضمون کی حدیث حضرت ابوسعید خدری رضی اللہ عنہ سے مسند احمد و مسند بزار میں، حضرت ابو ہریرہ رضی اللہ عنہ سے طبرانی

میں، حضرت عبداللہ بن المغفل رضی اللہ عنہ سے طبرانی میں بھی مروی ہے۔ (۴) حضرت ابو عبداللہ الاشعریؒ سے مروی ہے قال رسول اللہ صلی اللہ علیہ وسلم مثل الذی لا یتم رکوعہ و ینقر فی سجودہ مثل الجائع یا کل التمرۃ و التمرتین (طبرانی کبیر۔ مسند ابو یعلیٰ اسنادہ حسن) ان روایات سے معلوم ہوتا ہے کہ تعدیل کے بغیر بھی نفس نماز باقی رہتی ہے گوہ وہ ناقص ہے۔ (۵) حضرت ابو ہریرہ رضی اللہ عنہ کی مرفوع حدیث ہے کہ قیامت کے روز نماز کا حساب ہوگا یقول ربنا انظروا فی صلوة عبدی اتمھا ام نقصھا اہ (ابوداؤد) نقصان کا لفظ ہے بطلان کا لفظ نہیں ہے اگر نماز نہ ہوتی تو باطل کہا جاتا۔ (۶) حضرت عمار بن یاسر رضی اللہ عنہ کی مرفوع حدیث ہے ان الرجل لینصرف و ما کتب له الا عشر صلواتہ تسعھا ثمنھا سبعھا سدسھا خمسھا ربعھا ثلثھا نصفھا (ابوداؤد سند قوی) اس میں بھی ناقص پر صلوة کا لفظ بولا گیا ہے۔ (۷) حضرت طلق بن علی رضی اللہ عنہ کی مرفوع حدیث ہے لا ینظر اللہ الی صلوة عبد لا یقیم صلبہ فیما بین رکوعھا و سجودھا (مسند احمد۔ طبرانی۔ رجالہ ثقات) اس مضمون کی مرفوع حدیث حضرت ابو ہریرہ رضی اللہ عنہ سے مسند احمد میں ہے۔

فروضیت کی دلیل (۱): حضرت ابو مسعود رضی اللہ عنہ سے مروی ہے قال رسول اللہ صلی اللہ علیہ وسلم لا تجزئ صلوة لا یقیم الرجل فیھا یعنی صلبہ فی الركوع و السجود (سنن اربعہ۔ و قال الترمذی حدیث حسن صحیح) (۲) حضرت ابو ہریرہ رضی اللہ عنہ کی مرفوع حدیث جو ”حدیث مسی الصلوة“ کے عنوان سے معروف ہے اس میں ہے ارجع فصل فانک لم تصل (بخاری۔ مسلم) یہ حدیث رفاع بن رافع رضی اللہ عنہ سے بھی مروی ہے (ترمذی، ابوداؤد، نسائی)

جواب: یہ اخبار احاد ہیں ظنی دلیل ہیں ان سے زیادہ سے زیادہ وجوب ثابت ہو سکتا ہے۔ فرضیت کے لئے قطعی دلیل درکار ہے لا تجزئ سے اجزاء کامل کی نفی مراد ہے لم تصل سے بھی صلوة کامل کی نفی مراد ہے۔ نیز اس حدیث مسی الصلوة میں متعدد قرائن بھی اس توجیہ پر دال ہیں۔ نسائی ابوداؤد ترمذی کی روایت میں جو رفاع بن رافع رضی اللہ عنہ سے مروی ہے اس کے الفاظ ہیں اذا فعلت فقد تمت صلوتک و ما انتقصت من هذا فانما انتقصته من صلوتک. اگر نماز نہ ہوتی تو بطلان سے تعبیر فرماتے۔ دوسرا قرینہ یہ ہے کہ اگر نماز فاسد و باطل ہوتی تو اس کو اس پر برقرار نہ رکھا جاتا کیونکہ باطل نماز میں مشغولیت جائز نہیں ہے۔

فائدہ: حرکت کے انقطاع کا نام تعدیل ارکان اور طمانیت ہے ایک تسبیح کی مقدار ٹھہرنا واجب ہے۔

تین تسبیح کی مقدار رکنا سنت ہے۔ (معارف ص ۱۸ ج ۳، السعابة ص ۱۴۰ ج ۲، البحر ص ۲۱۶ ج ۱، فتح الملهم ص ۳۳ ج ۲، فتح القدير ص ۳۰ ج ۱)

باب ما يقول اذا رفع راسه من الركوع

مسئلہ: امام ابو حنیفہؒ امام مالکؒ کے ہاں امام صرف تسبیح کہے اور مقتدی صرف تمہید کہے۔ امام احمدؒ کی ایک روایت بھی یہی ہے۔ امام شافعیؒ کے ہاں امام و مقتدی دونوں دونوں کو جمع کریں۔

امام ابو حنیفہؒ و امام مالکؒ کی دلیل: حضرت ابو ہریرہؓ کی روایت ہے ان رسول اللہ ﷺ قال اذا قال الامام سمع الله لمن حمده فقولوا ربنا و لك الحمد (بخاری، مسلم) اس میں تقسیم ہے جو شرکت کے منافی ہے۔ نیز قسمت پر دال حدیثیں کثرت سے ہیں جیسے حضرت انسؓ کی حدیث صحاح ستہ میں۔ حضرت ابو ہریرہؓ کی روایت صحاح ستہ میں الا ابن ماجہ۔ حضرت ابو موسیٰؓ کی حدیث مسلم۔ ابوداؤد۔ نسائی۔ ابن ماجہ میں۔ حضرت ابو سعید خدریؓ کی حدیث متدرک حاکم میں ہے۔

امام شافعیؒ کی دلیل: حضرت ابو ہریرہؓ کی حدیث ہے کان رسول الله ﷺ اذا قام الى الصلوة يقول سمع الله لمن حمده ثم يقول و هو قائم ربنا لك الحمد (بخاری، مسلم) نیز اس مضمون کی مرفوع حدیث حضرت ابن عمرؓ سے بخاری میں حضرت عبد اللہ بن ابی اوفیٰؓ اور حضرت علیؓ کی حدیث مسلم میں ہے۔

جواب: تطبیق یہ ہے کہ قسمت والی حدیثیں نماز باجماعت پر محمول ہیں اور جمع والی حدیثیں انفرادی حالت پر محمول ہیں۔ (معارف، مرقاة، نصب الراية ص ۳۷۷ ج ۱)

باب ما جاء في وضع اليدين قبل الركبتين في السجود

مسئلہ: ائمہ ثلاثہ کے ہاں سجدہ میں جاتے وقت پہلے گھٹنے پھر ہاتھ رکھے جائیں۔ امام مالکؒ کے ہاں اس کا عکس ہے۔

جمہور کی دلیل (۱): عن وائل بن حجر رضی اللہ عنہ قال رأيت رسول الله صلی اللہ علیہ وسلم اذا سجد يضع ركبتيه قبل يديه (ترمذی، ابوداؤد، نسائی، ابن ماجہ) قال ابن حجر ان جماعة من الحفاظ صححوه. (۲) عن سعد بن ابی وقاص رضی اللہ عنہ قال كنا نضع اليدين قبل الركبتين فامرنا بوضع الركبتين قبل اليدين (ابن خزيمة. ضعيف) (۳) عن ابی هريرة رضی اللہ عنہ مرفوعا اذا سجد احدكم فليبدأ بركبتيه قبل يديه (مصنف ابن ابی شيبه. طحاوی. ضعيف) (۴) عن انس رضی اللہ عنہ قال رأيت رسول الله صلی اللہ علیہ وسلم انحط بالتكبير فسبقت ركبته يديه (دارقطنی، بیہقی، حاکم) و قال الحاکم هو علی شرطهما و لا اعلم له علة. (۵) عن عمر رضی اللہ عنہ انه كان يضع ركبتيه قبل يديه (عبد الرزاق. ابن المنذر. طحاوی. سند صحيح)

امام مالک کی دلیل: عن ابی هريرة رضی اللہ عنہ ان النبي صلی اللہ علیہ وسلم قال يعمد احدكم فيرك في صلوته برك الجملة (ترمذی) يعمد سے قبل ہمزہ استفہام انکاری مقدر ہے۔ یہ حدیث ابوداؤد، نسائی۔ دارمی میں یوں مروی ہے اذا سجد احدكم فلا يرك كما يرك البعير و ليضع يديه قبل ركبتيه. قال ابن حجر المكي سنده جيد (مرفقة ص ۳۲۵ ج ۲) قال ابن حجر في بلوغ المرام و هو اقوى من حديث وائل بن حجر.

جواب (۱): ابتداء پر محمول ہے اور حضرت سعد بن ابی وقاص رضی اللہ عنہ کی مذکورہ حدیث کے قرینہ سے منسوخ ہے (۲) امام بخاری۔ ترمذی۔ دارقطنی نے اس کو معلول قرار دیا ہے۔ (۳) خود ابو ہریرہ رضی اللہ عنہ کی مذکورہ حدیث سے معارض ہے۔ لہذا مضطرب ہے۔ (۴) علامہ انور شاہ فرماتے ہیں حالت عذر پر محمول ہے۔ (۵) حضرت وائل رضی اللہ عنہ کی حدیث مذکور کے مقابلہ میں مرجوح ہے کیونکہ حدیث وائل رضی اللہ عنہ شواہد کثیرہ سے مؤید ہے۔ مثلاً (۱) ابو ہریرہ رضی اللہ عنہ کی دوسری روایت سے مؤید ہے جو ابن ابی شیبہ و طحاوی میں ہے۔ (۲) اضطراب سے سالم ہے۔ (۳) ایک جماعت نے اس کی تصحیح کی ہے۔ وغیر ذلک حافظ ابن القیم حنبلی نے دس وجوہ سے حضرت وائل رضی اللہ عنہ کی حدیث کو حضرت ابو ہریرہ رضی اللہ عنہ کی حدیث پر ترجیح دی ہے۔

دلیل (۲): عن ابن عمر رضی اللہ عنہ ان النبي صلی اللہ علیہ وسلم كان اذا سجد يضع يديه قبل ركبتيه (ابن خزيمة و صححه. دارقطنی. حاکم. و رواه البخاری تعليقا موقوفا)

جواب (۱): حضرت سعد بن ابی وقاص رضی اللہ عنہ کی حدیث کے قرینہ سے منسوخ ہے۔ (۲) حالت

عذر پر محمول ہے۔ (معارف ص ۳۲۷ ج ۳، بذل المجهود ص ۶۳ ج ۲، مرقاة ص ۳۳۵ ج ۲)

باب ما جاء في السجود على الجبهة و الانف

مسئلہ: ائمہ ثلاثہ کے ہاں صرف جہتہ پر سجدہ بھی کفایت کر جاتا ہے۔ امام احمد کے ہاں جہتہ اور انف دونوں پر سجدہ کرنا ضروری ہے۔

جمہور کی دلیل: وہ احادیث ہیں جن میں صرف سجود علی الجہتہ کا ذکر ہے انف کا ذکر نہیں جیسے حضرت ابن عباس رضی اللہ عنہ کی مرفوع حدیث ہے امرت ان اسجد علی سبع الجہتہ و الیدین و الرکتین و الرجلین (صحاح ستہ)

امام احمد کی دلیل: وہ احادیث ہیں جن میں سجود علی الجہتہ و الانف دونوں کا ذکر ہے۔ جیسے حضرت ابو حمید رضی اللہ عنہ کی حدیث ہے ان النبی صلی اللہ علیہ وسلم کان اذا سجد امکن انفہ و جہتہ الارض (ترمذی)

جواب: جہتہ و انف ایک عضو کے حکم میں ہیں۔ انف کا ذکر بطور استنباب کے ہے۔ اگر انف و جہتہ کو دو مستقل عضو قرار دیا جائے تو سجدہ کے اعضاء آٹھ ہو جائینگے جو نص حدیث کے خلاف ہے۔ (معارف ص ۳۳۲ ج ۳، فتح الملہم ص ۹۸ ج ۲، نصب الرایۃ ص ۳۸۳ ج ۱)

باب کیف النهوض من السجود

مسئلہ: امام ابو حنیفہ و امام مالک جلسہ استراحت کی نفی کے قائل ہیں۔ امام احمد کا مشہور قول بھی یہی ہے۔ حنبلیوں نے اسی کو اختیار کیا ہے۔ امام شافعی اثبات کے قائل ہیں۔ امام احمد کا ایک قول بھی یہی ہے۔

جمہور کی دلیل (۱): حدیث مسی الصلوة ہے اس میں جلسہ استراحت کا ذکر نہیں ہے۔ ثم

اسجد حتی تطمئن ساجدا ثم ارفع حتی تستوی قائما (بخاری۔ عن ابی ہریرۃ) (۲)

حضرت ابو حمید رضی اللہ عنہ کی مرفوع حدیث ہے فسجد ثم کبر فقام ولم يتورك (ابوداؤد) اس میں جلسہ استراحت کی صراحت نفی کی گئی ہے۔ (۳) حضرت ابو ہریرہ رضی اللہ عنہ کی مرفوع حدیث ہے کان النبی

صلی اللہ علیہ وسلم ینہض فی الصلوة علی صدور قدمیه (ترمذی ضعیف) (۴) حضرت ابو مالک الأشعری رضی اللہ عنہ

نے اپنی قوم کو نماز کی عملی تعلیم دیتے ہوئے فرمایا اعلکم صلوۃ النبی صلی اللہ علیہ وسلم فسجد ثم کبر

فانتھض قائما (مسند احمد، اسنادہ حسن) (۵) حضرت نعمانؓ فرماتے ہیں ادركت غير واحد من اصحاب النبي ﷺ فكان اذا رفع رأسه من السجدة في اول ركعة و الثالثة قام كما هو و لم يجلس (ابن ابى شيبة. حسن) (۶) حضرت عبد الرحمنؓ فرماتے ہیں رمقت ابن مسعودؓ في الصلوة فرأيتہ ينهض و لا يجلس قال ينهض على صدور قدميه في الركعة الاولى و الثالثة (طبرانی کبير. بيهقي. و صححه البيهقي) (۷) حضرت وهيبؓ کہتے ہیں رأيت ابن الزبيرؓ اذا سجد قام كما هو على صدور قدميه (مصنف ابن ابى شيبة. اسنادہ صحيح) (۸) حضرت شعبيؓ فرماتے ہیں کان عمرؓ و علىؓ و اصحاب النبي ﷺ ينهضون في الصلوة على صدور اقدمهم (ابن ابى شيبة) (۹) حضرت عطيةؓ فرماتے ہیں رأيت ابن عمر و ابن عباس و ابن الزبير و ابا سعيد الخدريؓ يقومون على صدور اقدمهم في الصلوة (ابن ابى شيبة) امام شافعيؒ کی دليل (۱): حضرت مالک بن الحويرثؓ فرماتے ہیں انه رأى رسول الله ﷺ يصلى فكان اذا كان فى وتر من صلوته لم ينهض حتى يستوى جالسا (بخارى. ابوداؤد. ترمذی. نسائی) (۲) حضرت ابو حميد الساعديؓ کی مرفوع حديث ہے ثم يسجد ثم يقول الله اكبر و يرفع و يثنى رجلاه اليسرى فيقعدها عليها ثم ينهض. (ابوداؤد. دارمی. و روى الترمذی و ابن ماجه نحوه)

جواب (۱): مذکورہ بالا احادیث اور اکابر صحابہؓ کے عمل کے قرینہ سے حالت عذر پر محمول ہے۔

(۲) بیان جواز پر محمول ہے۔ (معارف ص ۸۲ ج ۳، بذل المجهود ص ۶۵ ج ۲، نصب الراية ص ۳۸۹ ج ۱،

فتح القدیر ص ۳۰۸ ج ۱، السعایة ص ۲۱۱ ج ۲)

باب ما جاء فى التشهد

باب منه ايضا

چوبیس صحابہ کرامؓ سے تشہد کے مختلف الفاظ مروی ہیں۔ سب بالاتفاق جائز ہیں۔ افضلیت میں اختلاف ہے۔ ان میں سے تین تشہد مشہور ہیں۔ (۱) تشہد حضرت ابن مسعودؓ (۲) تشہد حضرت ابن عباسؓ (۳) تشہد حضرت عمرؓ۔ امام ابو حنیفہؒ و امام احمدؒ کے ہاں تشہد ابن مسعودؓ افضل ہے۔ امام شافعیؒ کے ہاں تشہد ابن عباسؓ افضل ہے امام مالکؒ کے ہاں تشہد عمرؓ

افضل ہے۔ تشہد ابن مسعود رضی اللہ عنہ کے الفاظ پہلے باب کی حدیث میں مذکور ہیں۔ التحیات لله و الصلوات الحدیث جیسے حنفی حضرات پڑھتے رہتے ہیں۔ تشہد ابن عباس رضی اللہ عنہ کے الفاظ دوسرے باب کی حدیث میں مذکور ہیں۔ التحیات المبارکات۔ الصلوات الطیبات۔ سلام عليك ايها النبي ورحمة الله و بركاته سلام علينا و على عباده الله الصالحين اشهد ان لا اله الا الله و اشهد ان محمداً رسول الله۔ تشہد عمر رضی اللہ عنہ کے الفاظ یہ ہیں التحیات لله الزاکیات لله الطیبات الصلوات لله الخ آگے تشہد ابن مسعود رضی اللہ عنہ والے الفاظ ہیں (موطا مالک۔ مستدرک حاکم، دارقطنی، بیہقی) یہ حضرت عمر رضی اللہ عنہ کا موقوف اثر ہے۔

تشہد ابن مسعود رضی اللہ عنہ کی وجوہ ترجیح (۲): اس پر محدثین کا اجماع ہے کہ حدیث ابن مسعود رضی اللہ عنہ سب سے اصح ہے (فتح الباری ص ۲۶۱ ج ۲) (۲) صحاح ستہ لفظاً و معنی اس کی تخریج پر متفق ہیں۔ تشہد ابن عباس رضی اللہ عنہ بخاری میں نہیں ہے۔ (۳) آپ صلی اللہ علیہ وسلم نے اہتمام سے حضرت ابن مسعود رضی اللہ عنہ کا ہاتھ پکڑ کر اس کی تعلیم دی۔ یہ حدیث مسلسل باخذ الید کہلاتی ہے۔ (۴) حضرت ابن مسعود رضی اللہ عنہ نے ایک ایک کلمہ آپ صلی اللہ علیہ وسلم سے سیکھا (۵) آپ صلی اللہ علیہ وسلم نے حضرت ابن مسعود رضی اللہ عنہ کو اس کی تعلیم دے کر فرمایا آگے لوگوں کو اس کی تعلیم دو۔ (مداجم) (۶) و الصلوات اہ حرف عطف واو کے ساتھ ہے۔ لہذا ہر جملہ مستقل ثنا ہے۔ (۷) میں سے زائد اس کی سندیں ہیں۔ (۸) اس کے الفاظ میں اختلاف نہیں ہے۔ باقی تشہدات کے الفاظ میں اختلاف ہے۔ تو متفق علیہ، مختلف فیہ سے افضل ہے (۹) اس کے ثبوت میں امر کے صیغے وارد ہیں فلیقل قولوا۔ باقی تشہدات صرف حکایت ہیں۔ (۱۰) قول کے ساتھ آپ صلی اللہ علیہ وسلم کے عمل و فعل سے بھی یہی تشہد ثابت ہے (بیہقی) (۱۱) جمہور صحابہ رضی اللہ عنہم و تابعین نے اس کو اختیار کیا ہے۔ (۱۲) حضرت ابو بکر رضی اللہ عنہ نے منبر پر لوگوں کو اس کی تعلیم دی (مجاوی) (۱۳) اسود فرماتے ہیں کنا نتحفظ التشهد عن ابن مسعود رضی اللہ عنہ کما نتحفظ حروف القرآن۔ الواو و الالف اہ۔

تشہد ابن عباس رضی اللہ عنہ کی ترجیح (۱): اس کے الفاظ زیادہ ہیں۔ (۲) اس کے الفاظ۔ الفاظ قرآن کے مشابہ ہیں۔

جواب: مرجحات کثیرہ کے مقابلہ میں یہ مرجوح ہیں۔

تشہد عمر رضی اللہ عنہ کی ترجیح: حضرت عمر رضی اللہ عنہ نے منبر پر لوگوں کو اس کی تعلیم دی تو گویا اس پر اجماع ہوا۔

جواب: سب الفاظ جائز تھے۔ اختلاف افضلیت میں تھا اس لئے کسی نے انکار نہ کیا۔ پھر اس سے قبل حضرت ابو بکر رضی اللہ عنہ منبر پر لوگوں کو تشہد ابن مسعود رضی اللہ عنہ کی تعلیم دے چکے تھے تو اس پر پہلے اجماع ہو چکا تھا۔ (اوجز المسالك ص ۲۶۹ ج ۱، معارف ص ۹۱ ج ۲، فتح الملہم ص ۴۱ ج ۲)

باب كيف الجلوس في التشهد

مسئلہ: امام ابو حنیفہ کے ہاں دونوں قعدوں میں افتراش مسنون ہے۔ امام مالک کے ہاں دونوں قعدوں میں تورک مسنون ہے۔ امام شافعی کے ہاں پہلے قعدہ میں افتراش اور دوسرے میں تورک مسنون ہے۔ ثنائی نماز میں بھی تورک ہے۔ امام احمد کے مشہور قول میں تورک صرف رباعی نماز کے دوسرے قعدہ میں ہے باقی سب میں افتراش ہے تو امام احمد کا مسلک حنفیہ کے زیادہ قریب ہے۔ (معارف ص ۹۵ ج ۳)

حنفیہ کی دلیل (۱): حضرت عائشہ رضی اللہ تعالیٰ عنہا سے مروی ہے کان رسول اللہ صلی اللہ علیہ وسلم يستفتح الصلوة و كان يقول في كل ركعتين التحية و كان يفرش رجله اليسرى و ينصب رجله اليمنى (مسلم) اس حدیث کا اطلاق دونوں قعدوں کو شامل ہے (الجوہر النقی) (۲) حضرت وائل بن حجر رضی اللہ عنہ کی حدیث ہے قال قدمت المدينة قلت لا نظرن صلوة رسول الله صلی اللہ علیہ وسلم فلما جلس يعني للتشهد افترش رجله اليسرى و نصب رجله اليمنى (ابوداؤد، ترمذی، نسائی، ابن ماجہ و قال الترمذی حسن صحیح) یہ صحیح حدیث بھی مطلق ہے۔ دونوں قعدوں کو شامل ہے۔ (۳) حضرت ابن عمر رضی اللہ عنہ فرماتے ہیں من سنة الصلوة ان تنصب القدم اليمنى و الجلوس على اليسرى (نسائی، صحیح) (۴) حضرت رفاعہ رضی اللہ عنہ کی حدیث ہے ان النبي صلی اللہ علیہ وسلم قال للاعرابي اذا جلست فاجلس على رجلك اليسرى (ابوداؤد، مسند احمد) قال الشوكاني في نيل الاوطار لا مطعن في اسناده.

شافعیہ کی دلیل: حضرت ابو حمید الساعدي رضی اللہ عنہ کی مرفوع حدیث ہے فاذا جلس في الركعتين جلس على رجله اليسرى و نصب اليمنى فاذا جلس في الركعة الاخرة قدم رجله اليسرى و نصب الاخرى و قعد على مقعدته (بخاری، ابوداؤد، ترمذی، ابن ماجہ، دارمی)

جواب: مذکورہ احادیث کے قرینہ سے عذر پر یا بیان جواز پر محمول ہے۔

مالکیہ کی دلیل: حضرت ابن عمر رضی اللہ عنہ تورک کیا کرتے تھے حدیث کے الفاظ ہیں تبرع فی

الصلوة اذا جلس (مؤطا امام مالک) تربیع بھی تو رک کی ایک قسم ہے۔

جواب: یہ عذر کی وجہ سے تھا۔ ایک روایت میں ہے قال الرجل انک تفعل ذلك فقال عبد الله بن عمر رضی اللہ عنہ انی اشتکی (مؤطا مالک) دوسری روایت میں ہے قال (ابن عمر) انما سنة الصلوة ان تنصب رجلک الیمنی و تثنی رجلک الیسری فقلت له انک تفعل ذلك فقال ان رجلی لا تحملانی (بخاری باب سنة الجلوس فی الصلوة مؤطا مالک)

مسئلہ: حنفیہ۔ مالکیہ۔ حنبلیہ کے ہاں عورت مطلقاً تو رک کرے۔ شافعیہ کے ہاں جلوس المرأة کجلوس الرجل۔

جمہور کی دلیل (۱): عن ابن عمر رضی اللہ عنہ انه سئل کیف کان النساء یصلین علی عهد رسول اللہ صلی اللہ علیہ وسلم قال کن یتربعن (مسند ابو حنیفہ) (۲) عن خالد بن اللجلاج کن النساء یومرن ان یتربعن اذا جلسن فی الصلوة (۳) عن نافع ان صفیة رضی اللہ تعالیٰ عنہا كانت تصلی و هی متربعة (۴) عن نافع کن نساء ابن عمر رضی اللہ عنہ یتربعن فی الصلوة۔ روى هذه الآثار الثلاثة ابن ابی شیبہ۔ تربیع کے معروف معنی ہیں چوڑی مار کر بیٹھنا۔ لیکن یہاں مراد ہے جو مسلم میں ابن الزبیر رضی اللہ عنہ کی مرفوع حدیث میں ہے۔ ان النبی صلی اللہ علیہ وسلم اذا قعد فی الصلوة جعل قدمه الیسری بین فخذہ و ساقہ و فرش قدمه الیمنی (اوجز المسالک ص ۲۵۸ ج ۱، معارف ص ۱۶۳ ج ۳)

باب ما جاء فی الاشارة

مسئلہ: ائمہ اربعہ کے ہاں اشارہ بالمسبحہ سنت ہے۔ بعض متأخرین حنفیہ نے اس کا انکار کیا ہے۔ لیکن محققین متأخرین حنفیہ نے اس کا رد کیا ہے۔ رد کرنے والوں میں شیخ عبد الحق محدث دہلوی و شیخ علی تفتی صاحب کنز العمال۔ شیخ عبد اللہ سندھی، شیخ علم اللہ الحنفی، ملا علی قاری بھی شامل ہیں۔ اس مسئلہ پر تقریباً تیس رسالے لکھے گئے ہیں۔ تزیین العبارة۔ التذہین یہ دونوں ملا علی قاری کی تالیف ہیں۔ رفع التردد از ابن عابدین مجدد الف ثانی کے صاحبزادے مولانا محمد صادق نے ایک رسالہ لکھا اور مجدد صاحب کے دوسرے صاحبزادے شیخ محمد سعید کا ایک رسالہ ہے۔ شاہ عبد العزیز دہلوی، قاضی ثناء اللہ پانی پتی کا بھی ایک ایک رسالہ ہے۔ وغیر ذلک۔

اشارہ کے ثبوت میں بارہ حدیثیں مروی ہیں۔ حضرت ابن عمر رضی اللہ عنہ سے مسلم، نسائی، ترمذی میں۔

حضرت عبد اللہ بن الزبیر رضی اللہ عنہ سے مسلم۔ نسائی۔ ابوداؤد میں۔ حضرت وائل بن حجر رضی اللہ عنہ سے ابوداؤد۔ نسائی۔ ابن ماجہ میں۔ حضرت ابو ہریرہ رضی اللہ عنہ سے زندی۔ نسائی میں۔ حضرت سعد رضی اللہ عنہ سے نسائی میں۔ حضرت نمیر خزاعی رضی اللہ عنہ سے ابوداؤد۔ نسائی۔ ابن ماجہ میں۔ و دیگر مولانا عبدالحی فرماتے ہیں و الاخبار فی الاشارة عن النبی صلی اللہ علیہ وسلم و اصحابہ رضی اللہ عنہم تکاد ان تكون متواترة (السعاية ص ۲۱۶ ج ۲)

امام محمد مؤطا میں اشارہ کے ثبوت میں حضرت ابن عمر رضی اللہ عنہ کی روایت ذکر کر کے فرماتے ہیں و بصنيع رسول الله صلی اللہ علیہ وسلم ناخذ و هو قول ابی حنیفہ۔ امام ابو یوسف نے بھی الامالی میں اشارہ ذکر فرمایا ہے فقہ حنفی کی کافی کتابوں میں اشارہ کا حکم مذکور ہے۔ جیسے شامی۔ البدائع۔ فتح القدير۔ البحر وغیرہ۔ البتہ ظاہر روایت میں اس کا ذکر نہیں ہے غالباً اس کی بنا پر ماوراء النہر۔ خراسان۔ عراق۔ روم۔ ہند کے اکثر علمائے اس کو ترک کر دیا تھا۔

فائدہ اولی: مجدد الف ثانی نے مکتوبات میں اشارہ کا انکار فرمایا ہے اور فرمایا اشارہ کی روایات میں اضطراب ہے جیسے قلتین کی حدیث اضطراب کی وجہ سے معمول بہ نہیں ویسے اشارہ کی روایت بھی معمول بہ نہیں۔

جواب: اضطراب و اختلاف تب موجب ترک ہوتا ہے جب کہ تطبیق یا ترجیح نہ ہو سکے ورنہ اختلاف کے باوجود عمل کیا جاتا ہے۔ جیسے تحریر کے وقت رفع یدین کی کیفیت۔ وضع یدین تحت السرة و فوق السرة۔ قعدہ میں افتراش و تورک کے مسائل ہیں۔ یہ سب صورتیں جائز ہیں اولی و غیر اولی کا فرق ہے۔ باقی قلتین کی حدیث تو اس کے متن۔ سند۔ معنی میں اضطراب ہے۔ تطبیق و ترجیح ممکن نہیں ہے اور قوی روایات سے معارض ہے۔ اس لئے وہ متروک و مرجوح ہے۔

فائدہ ثانیہ: اشارہ کی تین کیفیات احادیث سے ثابت ہیں۔ (۱) عقد ثلث و خمسين۔ و هو ان يعقد الخنصر و البنصر و الوسطی و يرسل المسبحة و يضم الابهام الى اصل المسبحة و هي رواية ابن عمر رضی اللہ عنہ عند مسلم۔ (۲) عقد ثلث و عشرين۔ و هو ان يضم الابهام الى الوسطی المقبوضة و هي رواية ابن الزبير رضی اللہ عنہ عند مسلم۔ (۳) التحليق و هو ان يقبض الخنصر و البنصر و يرسل المسبحة و يحلق الابهام و الوسطی و هي رواية وائل بن حجر رضی اللہ عنہ عند ابی داؤد و الدارمی۔ و الاخير هو المختار عند الحنفية و الشافعية و الحنبلية و

المعمول عند المالكية هو الاشارة ببسط اليدين قال الرافي في شرح الوجيز الاخبار وردت بها جميعا و كانه عليه الصلوة و السلام كان يضع مرة هكذا و مرة هكذا. (اوجز ص ۲۵۶ ج ۱، معارف ص ۹۷ ج ۳، بذل ص ۱۲۶ ج ۲، مرقات ص ۳۲۸ ج ۲، السعاية ص ۲۱۵ ج ۲)

باب ما جاء في التسليم في الصلوة

مسئله: ائمة ثلاثہ کے ہاں نماز کے اختتام پر ہر نمازی کے لئے دو سلام ہیں۔ امام مالک کے ہاں امام و مفرد کے لئے ایک سلام ہے۔ مقتدی کے لئے تین سلام ہیں۔

جمہور کی دلیل (۱): حضرت ابن مسعود رضی اللہ عنہ کی حدیث ہے عن النبی صلی اللہ علیہ وسلم انه كان يسلم عن يمينه و عن شماله السلام عليكم و رحمة الله. السلام عليكم و رحمة الله. (ترمذی، ابوداؤد، نسائی، ابن ماجہ) قال الترمذی حسن صحيح. و روى مسلم نحوه (۲) حضرت سعد رضی اللہ عنہ فرماتے ہیں كنت ارى رسول الله صلی اللہ علیہ وسلم يسلم عن يمينه و عن يساره (مسلم، طحاوی) (۳) حضرت جابر رضی اللہ عنہ کی مرفوع حدیث ہے ثم يسلم عن يمينه و شماله (مسلم، طحاوی) (۴) حضرت وائل بن حجر رضی اللہ عنہ فرماتے ہیں صليت مع النبي صلی اللہ علیہ وسلم يسلم عن يمينه. السلام عليكم و رحمة الله و عن شماله السلام عليكم و رحمة الله. (ابوداؤد. صحيح) علامہ عینی میں صحابہ کرام رضی اللہ عنہم کے نام لکھ کر فرماتے ہیں فہؤلاء عشرون صحابيا رووا عن رسول الله صلی اللہ علیہ وسلم ان المصلی يسلم في آخر صلوته تسليمتين (عمدة القاری ص ۱۲۳ ج ۶)

امام مالک کی دلیل (۱): حضرت عائشہ رضی اللہ تعالیٰ عنہا فرماتی ہیں ان رسول الله صلی اللہ علیہ وسلم كان يسلم في الصلوة تسليمة واحدة (ترمذی، ابن ماجہ، حاکم) قال الحاکم على شرط الشيخين.

جواب (۱): ابو حاتم کہتے ہیں حدیث منکر نووی الخلاصہ میں کہتے ہیں حدیث ضعیف۔ امام بخاری۔ ترمذی۔ طحاوی۔ ابن معین۔ ابن عبد البر نے بھی اسے ضعیف قرار دیا ہے۔ (۲) جبر سے صرف ایک سلام ہوتا تھا دوسرا آہستہ۔ تو تسلیم واحد جبر کے اعتبار سے ہے۔ (۳) بیان جواز پر محمول ہے۔

دلیل (۲): حضرت عائشہ رضی اللہ تعالیٰ عنہا سے مروی ہے ثم يسلم صلی اللہ علیہ وسلم تسليمة واحدة يرفع بها صوته حتى يوقظنا (مسلم باب صلوة الليل. ابوداؤد صحيح)

جواب: جبر و اسماع صرف ایک سلام سے تھا جیسے حتی یوقظنا سے واضح ہے۔

دلیل (۳): حضرت ابن عمر رضی اللہ عنہما کی طویل حدیث میں ہے ثم سلم واحدة تلقاء وجهه (نسائی صحیح)

جواب: جبر و اسماع پر محمول ہے۔ نیز تسلیم واحد کی مرفوع حدیث حضرت سہل بن سعد رضی اللہ عنہ سے دارقطنی میں حضرت سلمہ بن الاکوع رضی اللہ عنہ سے ابن ماجہ میں۔ حضرت سمرہ رضی اللہ عنہ سے کامل ابن عدی میں۔ حضرت انس رضی اللہ عنہ سے المعرفة للبيهقي میں مروی ہے۔ (نصب الراية ص ۴۳۴ ج ۱)

جواب: مذکورہ احادیث متواترہ کے قرینہ سے جبر یا بیان جواز پر محمول ہیں۔

تین سلام کی دلیل: حضرت ابن عمر رضی اللہ عنہما کا موقوف اثر ہے (موطا مالک)

جواب: مرفوعات کے مقابلہ میں موقوف حجت نہیں۔

فائدہ: پہلا سلام بالاتفاق واجب ہے۔ دوسرا سلام شافعیہ و مالکیہ کے ہاں سنت ہے۔ حنفیہ کے ہاں سنت یا واجب ہے دونوں قول ہیں۔ حنبلیہ کے ہاں فرض یا سنت ہے دونوں قول ہیں۔ بہر حال ایک سلام پر اکتفا کرنے سے بالاتفاق نماز ہو جاتی ہے (معارف، اوجز ص ۲۷۵ ج ۱)

باب ما يقول اذا سلم

مسئلہ: فرض نماز کے بعد دعا کرنا جمہور علماء کے ہاں مستحب ہے۔ بعض سلف نے جمہور سے اختلاف کیا ہے۔ علامہ ابن القیم حنبلی نے زاد المعاد میں دعا کی نفی پر زور دیا ہے۔ ان کے ہاں اذکار مسنونہ کے بعد دعا کرنی چاہئے۔ حافظ ابن حجر شافعی نے فتح الباری میں جمہور کی پرزور وکالت اور تائید کی ہے۔ علامہ منذری و علامہ سیوطی نے دعا کے ثبوت میں مستقل رسالے لکھے ہیں۔ علامہ سیوطی کے رسالے کا نام ہے ”فض الوعاء فی احادیث رفع الایدی فی الدعاء“ ۱۳۱۴ھ میں مفتی اعظم ہند حضرت مولانا مفتی کفایت اللہ صاحب الدہلوی قدس سرہ نے اس مسئلہ پر مفصل رسالہ لکھا تھا ”النفائس المرغوبة فی حکم الدعاء بعد المكتوبة“ یہ رسالہ فتاویٰ ”کفایت المفتی“ میں بھی شامل ہے۔ اس دور کے اکابر علماء کی اس پر تصدیقات ثبت ہیں۔ جیسے حضرت شاہ عبد الرحیم رائے پورنی حکیم الامت مولانا اشرف علی تھانوی علامہ انور شاہ کشمیری، دارالعلوم دیوبند اور مظاہر العلوم سہارنپور کے دیگر علماء کرام۔ ندوۃ العلوم لکھنؤ، اور متحدہ ہندوستان کے مختلف صوبوں و علاقوں کے

یسیوں کبار علماء کے اس پر تصدیقی دستخط ہیں۔ بریلوی مکتب فکر کے رہنما علامہ احمد رضاؒ کا فتویٰ بھی جمہور کے موافق ہے اور اہل حدیث کے رہنما علامہ عبدالرحمن مبارکپوریؒ نے بھی تحفۃ الاحوذی شرح ترمذی میں لا باس کہہ کر گویا جمہور کی ہمنوائی کی ہے۔ پھر ۱۳۱ھ میں خاص ضرورت کے تحت مکتبہ حقانیہ ملتان پاکستان نے ضمیمہ کے اضافہ کے ساتھ اسے شائع کیا ہے۔

محدث نووی شافعیؒ شرح المہذب ص ۲۸۴ ج ۳ پر لکھتے ہیں اتفق الشافعی و الاصحاب و غیرہم علی انه يستحب ذکر الله تعالى بعد السلام و يستحب ان يدعو ايضا بعد السلام بالاتفاق و جاءت في هذه المواضع احاديث كثيرة صحيحة في الذكر و الدعاء قد جمعتهما في كتاب الاذکار ۱ھ۔ پھر آگے ص ۲۸۸ ج ۳ پر لکھتے ہیں قد ذکرنا استحباب الذكر و الدعاء للامام و المأموم و المنفرد و هو مستحب بعد كل الصلوات بلا خلاف ۱ھ۔

علامہ نوویؒ کے اتفاق اور بلا خلاف کے الفاظ سے معلوم ہوتا ہے کہ انہوں نے بعض سلف کے اختلاف کو اہمیت نہیں دی گویا وہ کالعدم ہے۔ امام بخاری نے صحیح بخاری کتاب الدعوات ص ۹۳۷ ج ۲ پر یہ عنوان قائم کیا ہے ”باب الدعاء بعد الصلوة“ اس کے تحت چند احادیث لا کر نماز کے بعد دعا کو ثابت کیا ہے۔ اس پر ابن حجرؒ لکھتے ہیں و فی هذه الترجمة رد علی من زعم ان الدعاء بعد الصلوة لا یشرع پھر آگے ص ۹۳۹ ج ۲ پر ”باب رفع الایدی فی الدعاء“ کا عنوان قائم کر کے متعدد احادیث کی طرف اشارہ کیا ہے اور ثابت کیا ہے کہ دعا کے آداب میں سے ایک ادب ہے ہاتھ اٹھا کر دعا کرنا تو دونوں ابواب اور ان کے آثار و احادیث سے روشن ہو جاتا ہے کہ نماز کے آداب میں سے ایک ادب دعا ہے اور دعا کے آداب میں سے ایک ادب ہے ہاتھ اٹھا کر دعا کرنا لہذا نماز کے بعد ہاتھ اٹھا کر دعا کرنی چاہئے۔ حافظ ابن حجرؒ نے ان دونوں ابواب کے تحت بڑی تفصیل سے احادیث و آثار کی روشنی میں نماز کے بعد دعا کا ثبوت ذکر فرمایا ہے۔ بعض دلائل درج ذیل ہیں۔

(۱) عن ابی امامة رضی اللہ عنہ قیل یا رسول اللہ ای الدعاء اسمع قال جوف اللیل الآخر و بعد الصلوات المکتوبات (ترمذی ص ۱۸۸ ج ۲، حسن) (۲) عن انس رضی اللہ عنہ عن النبی صلی اللہ علیہ وسلم انه قال ما من عبد بسط کفیه فی دبر کل صلوة ثم یقول اللهم الهی و اله ابراہیم الحدیث (عمل الیوم و اللیلة لابن السنی، ضعیف) استحباب کے لئے ضعیف حجت ہے۔ (فتح القدیر ص ۹۵ ج ۲) (۳) عن الفضل بن عباس رضی اللہ عنہ قال رسول اللہ صلی اللہ علیہ وسلم: للصلوة منی منی تشهد فی کل رکعتین و تخشع

و تضرع و تمسکن ثم تقنع یدیک یقول ترفعهما الی ربک مستقبلا بیطونهما و جهک
و تقول یا رب یا رب و من لم یفعل فهو خداج (ترمذی ص ۵۰ ج ۱، حسن. مرقاۃ ص ۵۲۳ ج ۲)
(۳) عن سلمان رضی اللہ عنہ قال رسول اللہ صلی اللہ علیہ وسلم ان ربکم حیّ کریم یتسبح من عبده اذا رفع
یدیه ان یردھما صفرا (ابوداؤد ص ۲۱۶ ج ۱، ترمذی ص ۱۹۵ ج ۲) (۵) عن عمر بن الخطاب
رضی اللہ عنہ کان رسول اللہ صلی اللہ علیہ وسلم اذا رفع یدیه فی الدعاء لم یحطھما حتی یمسح بہما و جھہ (ترمذی
ص ۴۷۳ ج ۲) (۶) عن ابن عباس رضی اللہ عنہ ان رسول اللہ صلی اللہ علیہ وسلم قال اذا سلّمت اللہ فاسئلوہ بیطون
اکفکم و لا تسئلوا بظھورها فاذا فرغتم فامسحوا بہا بوجھکم (ابوداؤد ص ۲۱۶ ج ۱،
ترمذی، ابن ماجہ) (۷) عن ابی ہریرۃ رضی اللہ عنہ ان النبی صلی اللہ علیہ وسلم رفع یدہ بعد ما سلم و هو مستقبل
القبلة قال اللهم خلص الولید بن الولید و عیاش بن ربیعۃ و سلمۃ بن ہشام و ضعفۃ
المسلمین من ایدی الکفار (ابن ابی حاتم و ابن جریر و تفسیر ابن کثیر ص ۱۷۲ ج ۳) ابن جریر کی
روایت میں یہ الفاظ ہیں ان رسول اللہ صلی اللہ علیہ وسلم کان یدعو فی دبر صلوة الظهر اللهم خلص الولید
.۵۱

یہ مرفوع فعلی حدیث ہے اور اس میں نماز کے بعد دعا رفع یدین کے ساتھ ہے۔ (۸) عن عبد
اللہ بن الزبیر رضی اللہ عنہ ان رسول اللہ صلی اللہ علیہ وسلم لم یکن یرفع یدیه حتی یفرغ من صلوتہ (طبرانی، ابن
ابی شیبہ) قال الہیثمی فی الزوائد ص ۱۶۹ ج ۱۰ رجالہ ثقات. (۹) عن ابن عباس رضی اللہ عنہ فی
الطبرانی الکبیر. (۱۰) و عن ابن عمر رضی اللہ عنہ فی الطبرانی الاوسط قال صلی رسول اللہ
صلی اللہ علیہ وسلم الفجر ثم اقبل علی القوم فقال اللهم بارک لنا فی مدینتنا و بارک لنا فی مدنا و
صاعنا ذکرهما السمھودی فی الوفا و قال رجالہما ثقات

بعض سلف کی دلیل: حضرت عائشہ رضی اللہ تعالیٰ عنہا کی حدیث ہے قالت کان رسول
اللہ صلی اللہ علیہ وسلم اذا سلم لا یقعد الا مقدار ما یقول اللهم انت السلام و منک السلام تبارکت ذا
الجلال و الاکرام (مسلم، ترمذی)

جواب: صحیح احادیث سے سلام کے بعد طویل اذکار ثابت ہیں۔ (مسلم) لہذا یہ مؤول ہے اس کا
مطلب یہ ہے قعدہ کی ہیئت پر رو بہ قبلہ صرف اس دعا کی مقدار نشست ہوتی تھی پھر قوم کی طرف رخ
کر کے نشست ہوتی تھی۔ اور دیگر اذکار و ادعیہ پڑھے جاتے تھے۔

فائدہ: فعلی احادیث سے کبھی کبھار مخصوص حالات میں رفع ایدی کے ساتھ دعا ثابت ہے۔ مگر قوی احادیث میں دوام دعا کی ترغیب ہے۔ قوی احادیث ثبوت دعا اور دوام دعا کی قوی حجت ہیں۔ اسی لئے اس پر ہمیشہ سے امت کی غالب اکثریت کا عملی اور نظری اتفاق رہا ہے (معارف ص ۱۲۱ ج ۳ و ص ۲۰۹ ج ۳، السعایة ص ۲۵۸ ج ۲، فتح الباری ص ۱۱۳ ج ۱، النفاس المرغوبة مع ضمیمة)

باب ما جاء في القراءة خلف الامام

قوله تعالى. و اذا قرئ القرآن فاستمعوا له و انصتوا لعلکم ترحمون

فائدہ: قراءت فاتحہ خلف الامام کا مسئلہ بہت اہم ہے۔ اکابر نے اس پر مستقل رسالے لکھے ہیں۔ جیسے امام بخاریؒ کا رسالہ جزء القراءة۔ محدث بیہقیؒ کی کتاب القراءة۔ حضرت مولانا رشید احمد گنگوہیؒ کا ہدایۃ المقتدی فی قراءت المقتدی، اردو زبان میں حضرت مولانا محمد قاسم نانوتویؒ کے الدلیل المحکم اور توثیق الکلام دو رسالے ہیں۔ مولانا عبدالحیؒ کا امام الکلام۔ مولانا انور شاہ کشمیریؒ کا فارسی میں خاتمہ الخطاب اور عربی میں فصل الخطاب دو رسالے ہیں۔ مولانا محمد سرفراز صفحہ صاحب کا احسن الکلام۔ وغیر ذلک۔

مسئلہ: امام ابوحنیفہ و صاحبین کے ہاں مقتدی کے لئے قراءت فاتحہ خلف الامام مطلقاً منع اور مکروہ تحریمی ہے خواہ نماز جہری ہو یا سری۔ امام مالک کے ہاں جہری میں قراءت نہ کرے سری میں مستحب ہے۔ امام احمد کے ہاں جہری میں امام کی قراءت سنائی دے تو قراءت نہ کرے۔ اگر نہ سنے تو قراءت مستحب ہے سری میں بھی مستحب ہے۔ امام شافعی کے مشہور قول میں مطلقاً واجب ہے۔ خواہ نماز جہری ہو یا سری۔ لیکن محقق قول جو امام شافعی کی آخری تصنیف کتاب الام ص ۱۵۳ ج ۷ سے معلوم ہوتا ہے یہ ہے کہ سری میں واجب ہے۔ جہری میں استماع قراءت نہ ہو تب بھی واجب ہے۔ اگر امام کی قراءت سنائی دے تو واجب نہیں۔ حاصل یہ ہے کہ ائمہ ثلاثہ کے ہاں اور امام شافعی کے محقق قول میں جہری میں قراءت خلف الامام نہیں ہے۔ سری میں حنفیہ کے ہاں مکروہ ہے مالکیہ۔ حنبلیہ کے ہاں مستحب ہے۔ شافعیہ کے ہاں واجب ہے۔

فائدہ: امام احمد فرماتے ہیں کسی کے ہاں بھی قراءت خلف الامام نہ کرنے سے نماز باطل نہیں ہوتی۔ صحابہ رضی اللہ عنہم تابعین تبع تابعین میں سے کوئی بھی بطلان کا قائل نہیں (المغنی ص ۶۰۲ ج ۱) لیکن آج کل

غیر مقلدین بطلان کے قائل ہیں ان کا یہ قول خلاف اجماع ہے اور باطل ہے۔

فائدہ: ہدایہ میں ہے و يستحسن في السرية على سبيل الاحتياط فيما يروى عن محمد.

محقق ابن الہمام فرماتے ہیں حق یہ ہے کہ امام محمد کا قول تینہیں کے قول کے مطابق ہے۔ پکتاب الآثار

امام محمد میں ہے لا نرى القراءة خلف الامام في شيء من الصلوة يجهر فيه او لا يجهر (آگے

چند آثار کے بعد ہے) قال محمد لا ينبغي ان يقرأ خلف الامام في شيء من الصلوات. موطا

امام محمد ص ۹۴ میں ہے قال محمد لا قراءة خلف الامام فيما جهر و فيما لم يجهر فيه

بذلك جاءت عامة الآثار و هو قول ابى حنيفة (فتح القدير ص ۳۳۱ ج ۱) و كذلك في جامع المسانيد

ص ۳۳۶ ج ۱ و روح المعاني ص ۱۳۵ ج ۹) علامہ نور شاہ صاحب فرماتے ہیں صاحب ہدایہ نقل میں مثبت اور

مذہب میں متقن ہیں۔ لہذا یہ نقل معتمد ہے۔ صاحب المحر ص ۲۳ ج ۱ فرماتے ہیں ان صاحب

الهداية لم يجزم بانه قول محمد بل ظاهره انها رواية ضعيفة اه (معارف)

حنفيہ کی دلیل (۱): قوله تعالى و اذا قرئ القرآن فاستمعوا له و انصتوا (اعراف) اس

آیت کریمہ کے سبب نزول میں مختلف قول ہیں۔ (۱) نماز۔ (۲) خطبہ۔ (۳) وعظ۔ (۴) مطلق قراءت

و دیگر۔ راجح یہ ہے کہ یہ نماز کے بارے میں نازل ہوئی قال ابن عباس رضی اللہ عنہ انها نزلت في الصلوة

المفروضة (کتاب القراءت للبيهقي ص ۷۳) حضرت ابن مسعود رضی اللہ عنہ کا ارشاد بھی یہی ہے (تفسیر ابن

جرير ص ۱۰۳ ج ۹) امام احمد فرماتے ہیں اجمع الناس على ان هذه الآية نزلت في الصلوة (بيهقي.

فتاوى ابن تيمية. المغنى ابن قدامة. التمهيد. ابن عبد البر) حضرت ابن عباس رضی اللہ عنہ فاذا قرأناه فاتبع قرأناه

(القيامة) کی تفسیر میں فرماتے ہیں فاستمع له و انصت (بخاری ص ۳ ج ۱) و اذا قرئ القرآن مطلق اور عام

ہے۔ جہری و سری دونوں کو شامل ہے۔ و انصتوا بھی دونوں کو شامل ہے۔ فاستمعوا کا تعلق جہری سے

ہے تو مطلق اپنے اطلاق و عموم پر رہے گا۔ اور مقید اپنی تقید و تخصیص پر رہے گا تقدیر کلام یوں ہوگی و

اذا قرئ القرآن جہرا او سرا فاستمعوا له عند الجهر و انصتوا له مطلقا. حافظ ابن حجر فرماتے

ہیں ان الاستماع اخص من الانصات لان الاستماع الاصغاء و الانصات السکوت و لا يلزم

من السکوت الاصغاء (فتح الملهم ص ۲۰ ج ۲ از فتح الباری کتاب التفسیر) اس سے معلوم ہوا کہ جب

قرآن مجید پڑھا جائے تو سامعین پر واجب اور لازم ہے کہ وہ خاموش رہیں اور توجہ سے سنیں۔

سوال: یہ آیت دوسری آیت فاقروا ما تيسر من القرآن سے متعارض ہے۔ اس سے معلوم ہوتا

ہے ہر نمازی پر قراءت لازم ہے۔ خواہ وہ امام ہو یا مقتدی یا منفرد ہو۔

جواب (۱): پہلی آیت دوسری آیت کے لئے تخصیص ہے مقتدی کے بارے میں ناخ ہے۔ (۲) عدم تخصیص کی صورت میں قراءت دو قسم ہے حقیقی اور حکمی۔ تو مقتدی کی قراءت حکمی ہے لقولہ علیہ الصلوٰۃ و السلام من کان له امام فقراءة الامام له قراءة اس حدیث کی بحث آگے آرہی ہے۔ یہاں پر تقریباً بیس سوال و جواب ہیں جن کی تفصیل ”احسن الکلام“ میں ہے۔

دلیل (۲): عن ابی موسیٰ الاشعری رضی اللہ عنہ ان رسول اللہ صلی اللہ علیہ وسلم خطبنا فبین لنا سنتنا و علمنا صلوتنا فاذا کبر فکبر و اذا قال غیر المغضوب علیہم و لا الضالین فقولوا آمین. و فی روایة فاذا قرأ فانصتوا (مسلم باب التشهد فی الصلوٰۃ و ابوداؤد و ابن ماجہ و مسند احمد و دیگر) قال ابن حجر و اذا قرأ فانصتوا حدیث صحیح اخرجہ مسلم (فتح الباری ص ۲۰۱ ج ۲). جمہور محدثین و فقہاء حنفیہ شافعیہ۔ مالکیہ۔ حنبلیہ و اہل ظاہر نے اس حدیث کو صحیح مانا ہے۔ جیسے امام احمد امام مسلم، نسائی، ابن حزم ظاہری، دارقطنی، مفسر ابن جریر، ابن عبد البر مالکی، ابن کثیر شافعی منذری، اسحاق بن راہویہ ظاہری، ابن اثرم، ابن حجر، ابوزرعہ، قسطلانی، ابن قدامہ، ابن تیمیہ حنبلی، ابن خزیمہ، ابو عوالہ، ماردینی، عینی حنفی، عثمان بن ابی شیبہ، یحییٰ بن معین، سعید بن منصور، علی بن المدینی، ابن الصلاح، اہل حدیث رہنما نواب صدیق حسن خان فی دلیل الطالب رحمہم اللہ تعالیٰ (نصب الرایة مع الحاشیة ص ۱۵ ج ۲ و معارف السنن ص ۲۳۹ ج ۳)

سوال: اس کی سند میں سلیمان مدلس ہے اور عنعنہ سے روایت کرتا ہے مدلس کا عنعنہ محدثین کے ہاں مقبول نہیں۔

جواب: ابوداؤد۔ مسند ابوعوانہ میں حدیث سے روایت کرتا ہے۔ لہذا الزام مرتفع ہوا۔

سوال: و اذا قرأ فانصتوا کی زیادت میں سلیمان منفرد ہے لہذا ضعیف ہے۔

جواب: سلیمان ثقہ ہے امام مسلم نے سوال کے جواب میں فرمایا ”اترید احفظ من سلیمان“۔ ثقہ کی زیادت معتبر ہے۔ پھر یہ منفرد نہیں ہے اس کا متابع عمر بن عامر اور سعید بن ابی عروبہ، دارقطنی، بیہقی، مسند بزار میں اور ابوعبیدہ مسند ابوعوانہ میں موجود ہے۔

سوال: امام بخاری، ابوداؤد اس زیادت کو تسلیم نہیں کرتے۔

جواب: ان کے اعتراض کی بنیاد سلیمان کا عنعنہ و تفرد ہے جسکا جواب گذر چکا ہے۔ پھر جمہور محدثین و فقہاء

نے اس کو صحیح مانا ہے۔ بلکہ امام مسلم نے اس کی صحت پر اصرار کیا اور اس پر مشائخ وقت کا اجماع نقل کیا ہے۔ انما وضعت ہینا ما اجمعوا علیہ (مسلم باب التشهد)

دلیل (۳): عن ابی ہریرۃ رضی اللہ عنہ قال قال رسول اللہ صلی اللہ علیہ وسلم انما جعل الامام لیؤتم بہ فاذا کبر فکبروا و اذا قرأ فانصتوا و اذا قال غیر المغضوب علیہم و لا الضالین فقولوا آمین (ابوداؤد، نسائی، ابن ماجہ، مسند احمد) اس کو امام احمد، امام مسلم، نسائی، ابن حزم، دارقطنی، ابن جریر، ابن عبد البر، ابن کثیر، مارذینی، منذری، زیلعی۔ اہل حدیث کے رہنما شیخ شمس الحق (عون المعبود ص ۲۳۵ ج ۱) نواب صدیق حسن خان (دلیل الطالب ص ۲۹۳) نے صحیح تسلیم کیا ہے (نصب الروایۃ مع الحاشیۃ ص ۱۶ ج ۲، معارف ص ۲۳۹ ج ۳)

سوال: امام بخاری (جزء القراءة) اور ابوداؤد نے کہا و اذا قرأ فانصتوا کی زیادت میں ابو خالد متفرد ہے۔

جواب (۱): ابو خالد بخاری و مسلم کا راوی ہے ثقہ ہے اور ثقہ کی زیادت معتبر ہے۔ (۲) ابو خالد متفرد نہیں اس کا متابع (۱) محمد بن سعد نسائی میں۔ (۲) حسان۔ کتاب القراءة میں۔ (۳) اسماعیل و محمد بن میسر مسند احمد میں موجود ہیں۔ مذاہب اربعہ کے اکابر کا اس کو صحیح کہنا امر زائد ہے۔

دلیل (۴): عن انس رضی اللہ عنہ ان النبی صلی اللہ علیہ وسلم قال اذا قرأ الامام فانصتوا (کتاب القراءة للبیہقی) رجالہ ثقات (احسن الکلام) یہ مرفوع صحیح صریح حدیثیں آیت کریمہ و اذا قرئ القرآن فاستمعوا لہ و انصتوا کی تفسیر ہیں۔ یہ باواز بلند بتلا رہی ہیں کہ قراءت امام کا وظیفہ ہے۔ مقتدی کا وظیفہ انصت و سکوت ہے پھر امر کا صیغہ بتلا رہا ہے کہ انصت واجب و لازم ہے۔ نیز یہ نصوص اپنے عموم و اطلاق کی وجہ سے جہری و سری اور فاتحہ و سورت کو شامل ہیں۔ لہذا فریق ثانی کا یہ کہنا کہ یہ جہری پر محمول ہیں یا فاتحہ کے ماسوا پر محمول ہیں۔ درست نہیں۔ (۵) عن ابی ہریرۃ رضی اللہ عنہ ان رسول اللہ صلی اللہ علیہ وسلم انصرف من صلوة جہرۃ یشہا بالقراءة فقال هل قرأ معی احد منکم انفا فقال رجل نعم یا رسول اللہ قال انی اقرا، مالی انازع القرآن قال فانتہی الناس عن القراءة مع رسول اللہ صلی اللہ علیہ وسلم فیما یجہر (ابوداؤد، نسائی، ابن ماجہ، موطا مالک، مسند احمد) امام ترمذی نے اسے حسن کہا ہے۔ ابو حاتم، ابن حبان نے صحیح کہا ہے۔ یہ واقعہ صبح کی نماز میں پیش آیا (ابوداؤد، بیہقی) اس میں منع قراءت کی تین دلیلیں ہیں۔ (۱) هل قرأ معی منکم احد۔ استفہام انکاری ہے۔ (۲) مالی انازع القرآن۔

منازعت کا مطلب ہے دوسرے کے حق میں محاصمہ کرنا۔ اس سے معلوم ہوا کہ قراءت امام کا حق ہے مقتدی کو اس میں دخل نہ دینا چاہئے۔ (۳) فانتهی الناس اس مسئلہ میں نص ہے نیز اس سے معلوم ہوا کہ صرف ایک شخص نے قراءت خلف الامام کی تو اس پر شدید انکار فرمایا گیا۔ پھر یہ انکار مطلق قراءت پر ہے اس کو جہر یا سورۃ پر محمول کرنا درست نہیں۔ امام نسائی فرماتے ہیں فیہ ترک القراءت خلف الامام فیما جہر بہ (زجاجة المصابیح ص ۲۳۷ ج ۱)

سوال: فانتهی الناس زہری کا مدرج کلام ہے لہذا یہ حجت نہیں۔

جواب (۱): یہ حضرت ابو ہریرہ رضی اللہ عنہ کا کلام ہے اور مرفوع حدیث کا جزء ہے۔ ابو داؤد کی روایت میں ہے قال ابو ہریرۃ رضی اللہ عنہ فانتهی الناس۔ (۲) اگر زہری کا کلام ہو تب بھی حجت ہے۔ امام زہری اجلہ تابعین سے ہیں۔ ابن تیمیہ فرماتے ہیں فاذا کان من کلام الزہری فهو اذل الدلائل علی ان الصحابة رضی اللہ عنہم لم یکنوا یقرءون فی الجہر مع النبی صلی اللہ علیہ وسلم فان الزہری من اعلم اهل زمانہ بالسنة (فتح الملہم ص ۲۳ ج ۲، بحوالہ فتاویٰ ابن تیمیہ ص ۱۴۵ ج ۲)

سوال: مقتدی نے جہر سے قراءت کی تب ہی تو آپ صلی اللہ علیہ وسلم نے سن لیا۔ سری قراءت تو نسائی نہیں دیتی۔

جواب: یہ آپ صلی اللہ علیہ وسلم کی خصوصیت تھی کہ آپ نماز میں مخفی امور سے بھی متاثر ہوتے تھے نماز میں آپ کا احساس و ادراک بڑھ جاتا تھا۔ مرفوع حدیث میں ہے انی لاری من خلفی کما اری من بین یدی (مسند احمد، مشکوٰۃ ص ۷۷ ج ۱) ایک حدیث میں ہے کہ آپ صلی اللہ علیہ وسلم کو صبح کی نماز میں متشابہ لگ گیا۔ نماز کے بعد آپ نے فرمایا ما بال اقوام یصلون معنا لا یحسنون الطہور فانما یلیس علینا القرآن اولئک (نسائی) جب مقتدی کا ناقص وضو آپ کے لئے اشتباہ قرآن کا سبب بن سکتا ہے تو مقتدی کا عدم انصات بھی مناہت قرآن کا موجب ہو سکتا ہے (فتح الملہم)

دلیل (۶): عن ابی ہریرۃ رضی اللہ عنہ قال قال رسول اللہ صلی اللہ علیہ وسلم ما کان من صلوة یجہر فیہا الامام بالقراءۃ فلیس لاحد ان یقرأ معہ (کتاب القراءۃ للبیہقی) رجالہ ثقات (احسن الکلام) فلا یصح قول البیہقی انه منکر۔

دلیل (۷): عن عبد اللہ بن بحنیۃ رضی اللہ عنہ قال قال رسول اللہ صلی اللہ علیہ وسلم هل قرأ منکم معی آنفا قالوا نعم قال انی اقول مالی انازع القرآن فانتهی الناس عن القرآن (مسند احمد، قال الہیثمی فی

الزوائد ص ۱۰۹ ج ۲، رجال احمد رجال الصحيح. (احسن الكلام)

دلیل (۸): عن ابن مسعود رضي الله عنه قال كانوا يقرؤون خلف النبي صلى الله عليه وسلم فقال خلطتم علي

القرآن (مسند بزار. بسند جيد كذا في الجوهر النقي، ورواه الطحاوي و الطبراني بسند حسن كذا في آثار

السنن)

دلیل (۹): عن ابي هريرة رضي الله عنه قال قال رسول الله صلى الله عليه وسلم كل صلوة لا يقرأ فيها بام الكتاب

فهي خداج الا صلوة خلف الامام (كتاب القراءة للبيهقي بسند صحيح) یہ صحیح مرفوع حدیث صراحتہ

دال ہے کہ مقتدی قراءت فاتحہ سے مستثنیٰ ہے لہذا لا صلوة الا بفتحہ کتاب کا حکم امام و منفرد کے

لئے ہے۔

دلیل (۱۰): عن ابي بكر رضي الله عنه انه دخل المسجد و النبي صلى الله عليه وسلم راكع فركع قبل ان يصل

الى الصف فقال النبي صلى الله عليه وسلم زادك الله حرصا و لا تعد (سنن كبرى ص ۹۰ ج ۲) ائمہ اربعہ اور

جمہور علماء نے اس حدیث سے استدلال کیا ہے کہ مدرک رکوع مدرک رکعت ہے۔ ظاہر ہے حضرت ابو

بکرہ رضي الله عنه نے اس رکعت میں فاتحہ نہیں پڑھی تھی اس کے باوجود اس کی رکعت و نماز صحیح قرار پائی تو

ثابت ہوا کہ مقتدی کی نماز بدوں قراءت فاتحہ صحیح ہے۔ (احسن الكلام)

دلیل (۱۱): عن ابن عباس رضي الله عنه اخذ رسول الله صلى الله عليه وسلم من القراءة من حيث كان بلغ ابوبكر

رضي الله عنه (ابن ماجة) دسری روایت میں ہے فقرا من السكان الذي بلغ ابوبكر رضي الله عنه من السورة

(مسند احمد) یہ نبی اکرم صلى الله عليه وسلم کی مرض و فوات کا واقعہ ہے۔ اس رکعت کا اعادہ کسی حدیث سے ثابت

نہیں تو آپ صلى الله عليه وسلم کی وہ رکعت بدوں قراءت فاتحہ صحیح ہوئی پھر آپ صلى الله عليه وسلم کا یہ آخری عمل ہے۔ امام

بخاری نے یہ اصول بیان کیا ہے انما يوخذ بالآخر فالآخر من فعل النبي صلى الله عليه وسلم (بخاری

ص ۹۶ ج ۱) دوسری قولی احادیث کے ساتھ یہ فعلی حدیث بھی ترک فاتحہ خلف الامام پر دال ہے۔

دلیل (۱۲): عن جابر رضي الله عنه قال النبي صلى الله عليه وسلم من كان له امام فقراءة الامام له قراءه. (مسند

احمد بن منيع، سند صحيح)

سوال: حافظ ابن حجر رحمته الله الخبير اور التخرنيج لاحاديث الرافعي میں لکھتے ہیں طرق هذا الحديث

كلها معلولة.

جواب: اس کی سندیں تقریباً چالیس ہیں۔ اکثر معلول ہیں۔ مگر بعض صحیح اور قوی ہیں۔ ضعیف بھی تعدد

کی وجہ سے حجت ہیں۔ درج ذیل قوی ہیں۔ مسند احمد بن منیع، مسند احمد، مصنف ابن ابی شیبہ، مصنف عبد بن حمید، موطا محمد، مستدرک حاکم، تو حافظ صاحب کا ارشاد کلہا معلولہ ان کے تتبع پر مبنی ہے اور کل سے مراد اکثر ہے۔ نیز یہ حدیث آٹھ صحابہ کرام رضی اللہ عنہم سے مروی ہے۔ جابر، ابن عمر، ابوسعید، ابوہریرہ، ابن عباس، انس، علی، عمران بن حصین رضی اللہ عنہ (معارف ص ۲۵۵ ج ۳) مولانا عبدالحی لکھنوی نے السعیاء ص ۲۹۳ ج ۲ اور التعلیق امجد حاشیہ موطا امام محمد ص ۹۸ میں اس حدیث پر مفصل بحث کی ہے۔ آپ بحث کے آخر میں لکھتے ہیں و تلخص منه ان بعض طرقہ صحیحہ او حسنة و بعضها صحیحہ مرسلہ مقبولہ و بعضها ضعیفہ ینجبر ضعفها بتعدد الطرق فارتفعت الی درجة الحسن و بہ ظہر ان قول الحافظ ابن حجر فی تخریج احادیث الرافعی ان طرقہ کلہا معلولہ لیس علی ما ینبغی و کذا قول البخاری فی رسالۃ القراءۃ خلف الامام انه حدیث لم یثبت عند اهل العلم لا یخلو من خدشات واضحہ (التعلیق الممجد ص ۹۸)

سوال: لہ قراءۃ میں ضمیر کا مرجع امام ہے نہ کہ مقتدی لہذا اس سے حنفیہ کا استدلال درست نہیں۔
جواب: نحو کا قاعدہ ہے کہ اگر خبر جملہ ہو تو اس میں مبتدا کی طرف عائد ضمیر کا ہونا ضروری ہے۔ لہذا لہ کی ضمیر کا مرجع من ہے جس کا مصداق مقتدی ہے۔ احادیث میں اس کے نظائر بے شمار ہیں۔ جیسے من تواضع لله رفعه الله. من كان لله كان الله له. مزید نظائر زاد الطالیس ص ۲۹ الشرط و الجزا منتخب از مشکوہ میں ملاحظہ فرمائیں۔

فائدہ: اس حدیث سے قاعدہ و ضابطہ ملا کہ نمائندہ کا عمل اصل منیب کا عمل سمجھا جاتا ہے کما فی قولہ تعالیٰ فاذا قرأناہ فاتبع قرآنہ (القیامۃ) حضرت جبریل کی قراءت کو اللہ تعالیٰ کی طرف منسوب کیا گیا ہے۔ پوری دنیا کے ہاں مخاصمات۔ معاملات۔ معاشرہ وغیرہ میں یہ اصول مسلم اور معمول بہ ہے وکلاء، سفراء، تجارتی نمائندے شب و روز اسی شاہراہ عمل پر رواں دواں ہیں۔ امام ابوحنیفہ نے علماء کے ایک وفد کے ساتھ اسی مسئلہ پر مذاکرہ و مباحثہ کرتے ہوئے فرمایا تھا تم اپنا ایک متکلم نمائندہ مقرر کرو جو مجھ سے بحث کرے جس کی فتح و شکست تمہاری فتح و شکست متصور ہوگی انہوں نے کہا یہ نہایت معقول بات ہے جب انہوں نے اپنا ایک نمائندہ مقرر کر کے بحث کا آغاز کیا تو امام صاحب نے فرمایا تم نے ہماری جیت مان لی۔ امام مقتدیوں کا نمائندہ ہے اس کی قراءت مقتدیوں کی حکمی قراءت ہے تو وہ سب خاموش حیران رہ گئے۔

سوال: یہ مرسل روایت ہے۔

جواب (۱): ابن تیمیہؒ فرماتے ہیں اس مرسل کی تائید ظاہر نہیں ان و حدیث سے ہو رہی ہے اور جمہور صحابہؓ و تابعینؒ اس پر عمل پیرا ہیں۔ ایسی مرسل باتفاق ائمہ اربعہ حجت ہے (فتح الملہم و معارف) (۲) امام ابو حنیفہؒ کی سند سے یہ متصل مروی ہے (موطا محمد۔ کتاب الآثار۔ امام محمد۔ کتاب الآثار۔ امام

ابویوسفؒ، مسند حارثی وغیرہ من مسانید الامام ابی حنیفہ)

دلیل (۱۳): عن عمران بن حصینؓ ان رسول اللہ ﷺ صلی الظهر فجعل رجل یقرأ خلفه سبح اسم ربك الا على فلما انصرف قال ایکم قرأ او ایکم القاری قال رجل انا فقال قد ظننت ان بعضکم خالجنیہا (مسلم۔ نسائی) یہ حدیث سری نماز میں منع قراءت خلف الامام کی دلیل ہے پھر یہ مطلق قراءت پر انکار ہے اس کو جبر یا سورۃ سے خاص کرنے کی تاویل درست نہیں۔

دلیل (۱۴): حضرت جابرؓ سے مروی ہے کہ ایک شخص نے آپ ﷺ کے پیچھے نماز میں قراءت کی دوسرے شخص نے منع کیا پھر یہ بات آپ ﷺ تک پہنچی تو آپ ﷺ نے ارشاد فرمایا من صلی خلف الامام فان قراءۃ الامام له قراءۃ (کتاب القراءۃ للبیہقی سند صحیح۔ مستدرک دراجم)

دلیل (۱۵): عبد اللہ بن شدادؓ سے مروی ہے کہ آپ ﷺ نے عصر کی نماز پڑھائی۔ کسی نے آپ کے پیچھے قراءت کی اور دوسرے نے ان کو اشارہ سے روکا۔ پھر آپ ﷺ نے یہ واقعہ سن کر فرمایا من کان له امام فان قراءۃ له قراءۃ (موطا محمد۔ سند قوی) یہ حدیث سری نماز میں منع قراءت خلف الامام پر دال ہے۔

دلیل (۱۶): عن جابرؓ قال رسول اللہ ﷺ کل صلوة لا یقرأ فیہا بام القرآن فہی خداج الاوراء الامام۔ (کتاب القراءۃ للبیہقی) اس میں بھی مقتدی کا استثناء ہے۔

سوال: امام بیہقیؒ فرماتے ہیں موقوف علی جابرؓ و قد اخطأ عبد اللہ بن محمود فی رفعہ۔

جواب: عبد اللہ بن محمود ثقہ ہے اور ثقہ کی زیادت معتبر ہے۔

دلیل (۱۷): عن عبد اللہ بن عباسؓ قال رسول اللہ ﷺ کل صلوة لا یقرأ فیہا بفتاحۃ الكتاب فلا صلوة له الاوراء الامام (کتاب القراءۃ للبیہقی) اس میں بھی مقتدی کا استثناء ہے

کہ اس کے لئے قراءت فاتحہ کا حکم نہیں ہے۔

سوال: اس کی سند میں علی بن کیسان غیر معروف ہے۔

جواب: علامہ ذہبی فرماتے ہیں سند علی بن کیسان صحیح (تذکرۃ الحفاظ ص ۲۰۹ ج ۲)

فائدہ: حدیث نمبر ۱۶۰۹ و ۱۷۰۱ میں قراءت فاتحہ کے حکم سے مقتدی کا استثناء ہے۔ آگے آثار کا بیان ہے۔

دلیل (۱۸): عن عبد الله بن عمر رضی اللہ عنہ قال اذا صلى احدكم خلف الامام فحسبه قراءة الامام و اذا صلى وحده فليقرأ و كان ابن عمر رضی اللہ عنہ لا يقرأ خلف الامام. (موطأ مالك. دارقطنی. سند صحیح) حضرت ابن عمر رضی اللہ عنہ کا یہ اثر قولی بھی ہے اور فعلی بھی۔

دلیل (۱۹): عن جابر رضی اللہ عنہ من صلى ركعة لم يقرأ فيها بام القرآن فلم يصل الاوراء الامام (ترمذی. موطأ مالك. موطأ محمد. حدیث صحیح)

دلیل (۲۰): عن زيد بن ثابت رضی اللہ عنہ قال لا قراءة مع الامام بشئ (مسلم ص ۲۱۵ ج ۲، نسائی، صحیح)

دلیل (۲۱): سنل عن ابن مسعود رضی اللہ عنہ اقرا خلف الامام قال ان فى الصلوة شغلا و سيكفيك قراءة الامام (موطأ محمد. مصنف ابن ابى شيبة. سند قوى)

دلیل (۲۲): سنل ابن عباس رضی اللہ عنہ اقرأ و الامام بين يدي قال لا (طحاوی. صحیح)

دلیل (۲۳): روى ان ابا بكر و عمر و عثمان رضی اللہ عنہ كانوا ينهون عن القراءة مع الامام (مسند عبد الرزاق. مرسل قوى)

دلیل (۲۴): قال على رضی اللہ عنہ من قرأ مع الامام فليس على الفطرة (عبد الرزاق. ابن ابى شيبة، طحاوی، دارقطنی بطرق، مرسل قوى)

دلیل (۲۵): عن على رضی اللہ عنہ قال سأل رجل النبي ﷺ اقرأ خلف الامام او انصت قال لا بل انصت فانه يكفيك (بيهقى)

دلیل (۲۶): عن سعد بن ابى وقاص رضی اللہ عنہ قال و ددت ان الذى يقرأ خلف الامام فى فيه جمرة (موطأ محمد. جزء القراءة)

دلیل (۲۷): قال عمر بن الخطاب رضی اللہ عنہ و ددت ان الذى يقرأ خلف الامام فى فيه حجر

(عبد الرزاق. موطا محمد سند جيد)

دلیل (۲۸): قال ابن مسعود رضي الله عنه ليت الذي يقرأ خلف الامام ملئ فوه ترابا. (عبد الرزاق. طحاوی) مولانا عبدالحی لکھنوی فرماتے ہیں ان آثار سے مقصد تہدید ہے جیسے مرفوع حدیث میں ہے لقد هممت ان آمر المؤذن ثم انطلق الي قوم يتخلفون عن الصلوة فاحرق عليهم الحديث. (السعاية. التعليق الممجذ)

دلیل (۲۹): حضرت عبد اللہ بن عمرو زید بن ثابت و جابر رضي الله عنه نے ایک سوال کے جواب میں فرمایا لا تقرأ خلف الامام في شئ من الصلوات (طحاوی)

دلیل (۳۰): حضرت زید بن ثابت رضي الله عنه فرماتے ہیں من قرأ خلف الامام فلا صلوة له (موطا محمد)

دلیل (۳۱): شععی فرماتے ہیں ادركت سبعين بدر يا كلهم يمنعون المقتدى عن القراءة خلف الامام (روح المعانی ص ۱۳۵ ج ۹) علامہ عینی فرماتے ہیں اسی (۸۰) کبار صحابہ رضي الله عنه سے قراءت خلف الامام کی ممانعت مروی ہے۔ جن میں خلفاء راشدین رضي الله عنه بھی شامل ہیں ان کے آثار مع اسانید مصنف عبد الرزاق۔ مصنف ابن ابی شیبہ، طحاوی میں مروی ہیں۔ ان کی تفصیل عمدة القاری ص ۱۳ ج ۶ میں ملاحظہ ہو۔ (معارف ص ۱۹۱ ج ۳) صاحب ہدایہ نے منع قراءت خلف الامام پر صحابہ کرام رضي الله عنه کا اجماع نقل کیا ہے جس سے مراد صحابہ کرام رضي الله عنه کی غالب اکثریت ہے۔ علامہ ابن تیمیہ تنوع العبادات ص ۸۶ پر لکھتے ہیں الذین ینہون عن القراءة خلف الامام جمهور السلف و الخلف و معهم الكتاب و السنة الصحيحة و الذین اوجبوها علی الماموم فحديثهم ضعفه الائمة.

تنبیہ: روی (۱) عن عمر رضي الله عنه ثبوت القراءة خلف الامام عند الدارقطنی و (۲) عن علی رضي الله عنه فی جزء القراءة و (۳) عن ابن عباس رضي الله عنه فی جزء القراءة و کتاب القراءة و (۴) عن ابن عمر رضي الله عنه فی جزء القراءة و کتاب القراءة و الدارقطنی.

جواب: قال البنوری لا حجة للخصم فيه فان بايدي خصومهم ما يقاومه باسانيد جيدة (معارف ص ۱۹۳ ج ۳)

شافعیہ کی دلیل (۱): قوله تعالى و ان ليس للانسان الا ما سعى (النجم) لهذا مقتدى کو

خود سعی قراءت کرنی چاہئے (کتاب القراءة للبيهقي)

جواب: اس آیت میں نہ نماز کا ذکر ہے نہ قراءت کا اور نہ کسی اثر سے ثابت ہے کہ اس کا سبب نزول نماز ہے۔ بخلاف و اذا قرئ القرآن فاستمعوا له الآية کے بہر حال اس کا زیر بحث مسئلہ سے کوئی تعلق نہیں ہے۔

دلیل (۲): قوله تعالى و اذکر ربک فی نفسک الآية (اعراف) بیہقی اور ابن تیمیہ نے اس سے سری نماز میں قراءت خلف الامام پر استدلال کیا ہے۔ زید بن اسلم تابعی نے اس کی یہی تفسیر کی ہے۔

جواب (۱): اس میں بھی نہ نماز کا ذکر ہے نہ قراءت کا بلکہ دعا کا ذکر ہے۔ ابن کثیر شافعی لکھتے ہیں یہ استدلال بعید ہے مامور بہ کے منافی ہے۔ (۲) بصورت تسلیم واحد کا خطاب ہے امام سے متعلق ہے۔ مقتدیوں کا ذکر اس سے پہلی آیت و اذا قرئ القرآن فاستمعوا له میں آچکا ہے باقی زید بن اسلم کا اثر تو اس کی سند میں ابو عمرو مجہول ہے اور فضل بن محمد غالی شیعہ اور متہم بالکذب ہے (احسن الکلام)

دلیل (۳): عن عبادة بن الصامت رضی اللہ عنہ قال قال رسول الله ﷺ لا صلوة لمن یقرأ بفاتحة الكتاب (صحاح سنہ) نکرہ تحت اللفظی عموم کا فائدہ دیتا ہے اور من کا لفظ عام ہے۔ اس سے ثابت ہوا کہ کسی نمازی کی کوئی نماز بدوں قراءت فاتحہ نہیں ہوتی۔ خواہ امام ہو یا مقتدی یا منفرد پھر نماز جبری ہو یا سری۔

جواب (۱): عام میں دلائل و قرآن کے ساتھ تخصیص بھی ہوتی ہے جیسے ارشاد قرآنی ہے و یتستغفرون لمن فی الارض (شوری) مراد صرف اہل ایمان ہیں۔ اء منتم من فی السماء (ملک) مراد صرف ذات کبریا ہے۔ حدیث میں ہے انما هلك من كان قبلکم (بخاری ص ۱۰۰۳ ج ۲) مراد صرف نافرمان لوگ ہیں۔ لتبعن سنن من كان قبلکم (بخاری ص ۱۰۸۸ ج ۲) مراد صرف یہود و نصاریٰ ہیں۔ تو یہاں بھی مذکورہ نصوص کے قرینہ سے تخصیص ہے۔ اور صرف امام اور منفرد مراد ہیں۔ نیز خود اس حدیث میں تخصیص کا قرینہ موجود ہے۔ اس کے بعض طرق میں ”فصاعدا“ کی زیادت ہے (مسلم۔ نسائی۔ ابوداؤد)

یعنی فاتحہ کے ساتھ زائد قراءت بھی ضروری ہے۔ جب کہ شافعیہ کے ہاں ضم سورت مقتدی پر لازم نہیں۔ البتہ امام اور منفرد پر لازم ہے لہذا یہ حدیث امام اور منفرد کے ساتھ خاص ہے۔ چنانچہ امام

ائمہ فرماتے ہیں معنی قول النبی ﷺ لا صلوة لمن لم یقرأ بفاتحة الكتاب اذا كان وحده (ترمذی) امام احمد نے اپنے اس دعویٰ پر حضرت جابر رضی اللہ عنہ کی حدیث سے استدلال فرمایا ہے قال من صلی رکعة لم یقرأ فیها بام القرآن فلم یصل الا وراء الامام (ترمذی، موطا مالک) حضرت عبد اللہ بن عمر رضی اللہ عنہ فرماتے ہیں اس حدیث کا حکم مفرد کے لئے ہے مقتدی کے لئے نہیں۔ (موطا مالک) سفیان بن عیینہ فرماتے ہیں یہ مفرد کے لئے ہے (ابوداؤد)

سوال: فصاعداً کی زیادت میں معمر مفرد ہے لہذا حجت نہیں (جزء القراءة للبخاری)

جواب (۱): معمر ثقہ ہے۔ بلکہ اثبت الناس فی الزہری ہے کما قال الامام احمد و ابن معین اور ثقہ کی زیادت معتبر ہے۔ (۲) معمر کا متابع موجود ہے (۱) سفیان بن عیینہ ابوداؤد میں۔ (۲) اوزاعی اور (۳) شعیب کتاب القراءة میں۔ (۴) عبد الرحمن جزء القراءة میں (۵) صالح بن کیسان عمدة القاری میں لہذا یہ زیادت صحیح ہے۔ اس زیادت کے دیگر شواہد بھی ہیں۔ حضرت ابو ہریرہ رضی اللہ عنہ کی حدیث میں ہے لا صلوة الا بقراءة فاتحة الكتاب فما زاد (ابوداؤد) حضرت ابوسعید رضی اللہ عنہ کی مرفوع حدیث میں بفاتحة الكتاب و ما تیسر (ابوداؤد، مسند احمد) حضرت رفاعہ رضی اللہ عنہ کی حدیث میں ہے بام القرآن و بما شاء الله ان تقرأ (ابوداؤد، مسند احمد) حضرت جابر رضی اللہ عنہ کی حدیث ہے فاتحة الكتاب فما فوق ذلك (طحاوی) ترمذی و ابوداؤد کی بعض روایات میں ہے و سورة معها (معارف السنن ص ۲۲۳ ج ۳)

جواب (۲): مدرک رکوع باتفاق ائمہ اربعہ مدرک رکعت ہے۔ اس کی دلیل ابو بکرہ رضی اللہ عنہ کی روایت ہے زادک الله حرصا و لا تعد (بیہقی) دلیل نمبر ۱۰ کے تحت یہ حدیث گذر چکی ہے۔ دوسری دلیل حضرت ابو ہریرہ رضی اللہ عنہ کی مرفوع حدیث ہے من ادرک الرکوع فقد ادرک الرکعة (بیہقی) ابن خزیمہ، سند صحیح) و هو منقول عن علی رضی اللہ عنہ و ابن مسعود رضی اللہ عنہ و ابن عمر رضی اللہ عنہ و زید بن ثابت رضی اللہ عنہ و غیرہم من الصحابة رضی اللہ عنہم تو جیسے مدرک رکوع لا صلوة الا بقراءة الفاتحة سے مستثنیٰ ہے مقتدی بھی مذکورہ دلائل کی وجہ سے مستثنیٰ ہے۔

جواب (۳): بصورت تسلیم قراءت دو قسم ہے حقیقی اور حکمی۔ مقتدی کی حکمی قراءت موجود ہے۔ جیسے آیت فاذا قرأناه فاتبع قرآنہ (القیامة) اور حدیث من كان له امام فقراءة الامام له قراءتہ سے ثابت ہے یہ بحث دلیل نمبر ۱۲ کے تحت گذر چکی ہے حکمی قراءت کے ساتھ حقیقی قراءت مقتدی کے

لئے منع ہے۔ تاکہ اصل اور بدل جمع نہ ہوں جیسے وضو اور تیمم کا اجتماع درست نہیں۔

دلیل (۴): روى ابو هريرة رضي الله عنه عن النبي صلى الله عليه وسلم انه قال من صلى صلوة لم يقرأ فيها بام القرآن فهى خداج غير تمام فقال له حامل الحديث انى اكون احيانا وراء الامام فقال (ابو هريرة) اقرأها فى نفسك (مسلم. ترمذی) تو ”من صلی“ مقتدی کو بھی شامل ہے۔ ”خداج غیر تمام“ رکنیت پر دال ہے۔ ”اقرأ بها فى نفسك“ قراءت سری پر دال ہے۔

جواب: مذکورہ بالا آیت و احادیث صحیحہ کی وجہ سے مقتدی خارج ہے۔ ”خداج“ کا لفظ نقصان و صغی پر دال ہے۔ جیسے حدیث ہے الصلوة مثنی مثنی و تخشع و تمسکن و من لم يفعل ذلك فهى خداج (ابو داؤد، ترمذی، ابن ماجہ) اس حدیث میں ترک تخشع اور ترک رفع یدین فی البدعا پر خداج کا اطلاق ہوا ہے۔ حالانکہ یہ رکن نہیں ہیں۔

اسی طرح ”غیر تمام“ بھی رکنیت پر دال نہیں۔ حدیث میں ہے اقامة الصف من تمام الصلوة (بخاری) تسوية الصلوة من تمام الصلوة (مسلم) جب کہ تسویہ صفوف رکن نہیں۔ ”اقرأ بها فى نفسك“ یہ حضرت ابو ہریرہ رضي الله عنه کا قول ہے اس کا جواب یہ ہے (۱) موقوف مرفوع کے مقابلہ میں حجت نہیں۔ (۲) مؤول ہے قراءت فی النفس سے مراد معنی میں غور و فکر ہے۔ متکلمین لکھتے ہیں کلام دو قسم ہے لفظی و نفسی۔ قول۔ قراءت۔ کلام جیسے الفاظ جیسے کلام لفظی پر بولے جاتے ہیں ویسے کلام نفسی اور غور و فکر پر بھی بولے جاتے ہیں۔ حضرت ابن عباس رضي الله عنه کا ارشاد ہے اذا قرأها فى نفسك لم يكتبها (نہایة ابن اثیر ص ۲۶۷ ج ۳) مرفوع حدیث گذر چکی ہے انی اقول مالی انازع القرآن (ابو داؤد، موطا مالک، مسند احمد) حضرت عمر رضي الله عنه کا ارشاد ہے و كنت زورت مقالة (بخاری ۱۰۱۰ ج ۲) (۳) فی نفسك کے معنی منفرد کے بھی آتے ہیں۔ مطلب یہ ہے کہ جب تو تنہا نماز پڑھے تو فاتحہ پڑھ۔ قرآن مجید میں ہے و قل لهم فى انفسهم (نساء) اس کی ایک تفسیر یہ ہے کہ ہر ایک کو تنہائی میں نصیحت کرو یہ زیادہ مؤثر ہے (کشاف. روح المعانی. رازی. بیضاوی)

حدیث قدسی ہے ان ذکرنی فی نفسہ ذکرته فی نفسی (بخاری و مسلم) مراد تنہائی میں ذکر کرنا ہے، قاموس میں ہے فی نفس بمعنی منفرد بھی آتا ہے۔ کتب نحو میں اسم و فعل کی تعریف میں ہے تدل علی معنی فی نفسها ای منفرداً (فتح الملہم ص ۲۷ ج ۲، احسن الکلام)

دلیل (۵): عن عبادة بن الصامت رضي الله عنه قال صلى رسول الله صلى الله عليه وسلم الصبح فقلقت عليه

القراءة فلما انصرف قال انى اراكم تقرؤن وراء امامكم قال قلنا يا رسول الله اى والله قال لا تفعلوا الا بام القرآن فانه لا صلوة لمن لم يقرأ بها (ترمذى، ابوداؤد) قال الترمذى حديث حسن. یہ حدیث فریق ثانی کی سب سے قوی اور واضح دلیل ہے۔

جواب: گو امام ترمذی نے اسے حسن کہا ہے مگر حقیقت میں یہ معلول اور ضعیف ہے۔ اس کی سند میں مکحول مدلس ہے اور عنعنہ سے روایت کرتا ہے مدلس کا عنعنہ محدثین کے ہاں مقبول نہیں۔ اس کے بعض طرق میں نافع مجہول راوی ہے۔ اس کی سند میں محمد بن اسحاق ہے جب وہ مفرد ہو تو احکام میں اس کی روایت حجت نہیں۔ (الدراية لابن حجر. الميزان للذهبي)

اگرچہ امام بخاری اور شعبہ نے اس کی توثیق کی ہے مگر جمہور محدثین نے اس کو ضعیف قرار دیا ہے۔ امام مالکؒ فرماتے ہیں کذاب دجال، هشام، ابن قطان اور وہیب کہتے ہیں کذاب۔ امام احمد، نسائی، ابو حاتم، ابن نمیر، دارقطنی، ابوزرعہ، بیہقی، ماردینی، ابن معین، امام بخاری کے استاذ علی بن المدینی، ذہبی، ابن حجر و دیگر محدثین نے اس کو ضعیف قرار دیا ہے۔ قاضی شوکانی نیل الاوطار ص ۲۳۲ پر لکھتے ہیں ابن اسحاق لیس بحجة لا سيما اذا عنعن. غیر مقلدین کے رہنما نواب صدیق حسن خانؒ دلیل الطاب ص ۲۳۹ میں لکھتے ہیں محمد بن اسحاق حجت نیست. لہذا جمہور کے مقابلہ میں امام بخاری اور شعبہ کی توثیق مرجوح ہے۔

سوال: حنفیہ نے اذان اور قطع ید بصرہ کے مسائل میں ابن اسحاق کی روایت سے استدلال کیا ہے۔

جواب: یہ مسائل صحیح روایات سے ثابت ہیں۔ ابن اسحاق کی روایت بالتبع پیش کی ہے۔ نیز اس حدیث کی سند اور متن میں شدید اضطراب ہے کہ یہ مرفوع ہے یا موقوف۔ متصل ہے یا منقطع۔ جس کی تفصیل معارف السنن ص ۲۰۲ ج ۳ میں ہے۔ ابن تیمیہ فرماتے ہیں هذا الحديث معلل عن ائمة الحديث كاخمد وغيره (فتاویٰ ابن تیمیہ ص ۱۵۰ ج ۱) حضرت عبادہ رضی اللہ عنہ کی مرفوع صحیح حدیث جو بخاری و مسلم میں ہے اس میں نہ ”خلف الامام“ کا لفظ ہے اور نہ ”الابام القرآن“ کا استثناء ہے اور اس کا مفصل جواب گزر چکا ہے۔ اور جس میں خلف الامام اور الابام القرآن کا استثناء ہے یہ حضرت عبادہ کا موقوف قول ہے جو آپ نے بیت المقدس میں ارشاد فرمایا تھا۔ بعض اہل شام (مکحول شامی) نے غلطی سے اسے مرفوع بیان کر دیا (فتح الملہم ص ۲۶ ج ۲، معارف ص ۱۹۹ ج ۳ عن فصل الخطاب للشيخ الانور) و کذا فی فتاویٰ ابن تیمیہ۔

دلیل (۶): عن انس رضی اللہ عنہ مرفوعاً اتقروُن فی صلوتکم خلف الامام فقال قائل انا لنقرأ قال فلا تفعلوا و ليقراً احدکم بفاتحة الكتاب فی نفسه (جزء القراءة للبخاری)۔

جواب (۱): یہی فرماتے ہیں هذا الطريق غير محفوظ (۲) اس سے مراد معنی میں غور و فکر کرنا ہے کما مر آنفا۔

دلیل (۷): ایک مرفوع حدیث ہے اتقروُن خلف الامام و الامام یقرأ قالوا نعم قال فلا تفعلوا الا ان یقرأ احدکم فاتحة الكتاب فی نفسه (مسند احمد)

جواب: یہ ضعیف ہے۔ اس کو مرفوع متصل بیان کرنے میں خالد الخذاء متفرد ہے، ایوب السخنیانی اس کو مرسل بیان کرتے ہیں دارقطنی کتاب العلل میں فرماتے ہیں المرسل هو الصحيح۔

جواب (۲): اس کا مطلب معنی میں غور و فکر کرنا ہے۔ شوافع کی طرف سے کچھ اور روایات و آثار پیش کئے جاتے ہیں جو جزء القراءة وغیرہ میں مذکور ہیں۔ آثار السنن مع الحاشیہ ص ۸ تا ۸۴ میں ان کی تفصیل مع الجواب ملاحظہ فرمائیں۔

مذہب حنفی کی وجوہ ترجیح (۱): اوفی بالقرآن ہے۔ (۲) جمہور صحابہ رضی اللہ عنہم و تابعین کا مسلک ہے۔ (۳) محرم رائج ہے۔ (۴) قولی احادیث کے ساتھ فعلی حدیث بھی ہے۔ (۵) آپ صلی اللہ علیہ وسلم کے آخری عمل سے ثابت ہے۔ (۶) قیاس کا مقتضی بھی یہی ہے۔ ضم سورۃ پر قیاس کیا جائے۔ سترۃ الامام سترۃ للمقتدی اتفاقاً مسئلہ ہے۔ (۷) نمائندہ کا قول و فعل اصل نیب کا قول و فعل مانا جاتا ہے۔ ساری دنیا اس اصول پر عمل پیرا ہے۔ امام ابوحنیفہ نے فریق مخالف کے علماء کے وفد سے اس سے استدلال کیا تھا اور ان کو خاموش ہونا پڑا تھا وغیر ذلک۔

فائدہ: ترک قراءت پر آیت اور صحیح واضح احادیث و آثار ہیں اور وجوب قراءت پر حدیث محتمل ہے۔ تو انصاف یہ ہے کہ آیت و احادیث صحیحہ کو اپنے ظاہر پر رکھا جائے اور حدیث محتمل کی تاویل کی جائے نہ کہ برعکس۔ (فتح الملہم ص ۲۶ ج ۲، معارف ص ۲۰۰ ج ۳، فتح القدیر ص ۳۳۸ ج ۱، السعیۃ ص ۲۹۰ ج ۲، عمدۃ القاری ص ۱۰ ج ۶، بذل المجہود ص ۵۲ ج ۲، احسن الکلام)

یتبع سکتا الامام

مسئلہ: شافعیہ حضرات کے ہاں امام فاتحہ کے بعد طویل سکتہ کرے اور مقتدی اسی سکتہ کے دوران

فاتحہ پڑھے۔ لیکن ایسا طویل سکتے کسی قوی حدیث سے ثابت نہیں۔ اس لئے جمہور علماء اسکے قائل نہیں۔ حضرت سرہ رضی اللہ عنہ کی حدیث ترمذی باب ماجاء فی السکتین میں گذر چکی ہے اس میں پہلا سکتہ تحریمہ کے بعد ہے دوسرا سکتہ فاتحہ کے بعد ہے مگر بہت مختصر ہے حتیٰ کہ حضرت عمران بن حصین رضی اللہ عنہ نے اس کا انکار کیا ہے۔ پھر روایات دوسرے سکتہ کے بارے میں مختلف ہیں بعض سے اس کا محل وقوع بعد فاتحہ معلوم ہوتا ہے اور بعض سے بعد سورۃ معلوم ہوتا ہے بہر حال طویل سکتہ جس میں مقتدی فاتحہ پڑھ سکے کسی قوی حدیث سے ثابت نہیں۔ علامہ ابن تیمیہ جناب فرماتے ہیں، یہ طویل سکتہ اور اس میں مقتدیوں کا فاتحہ پڑھنا عام ضرورت کا مسئلہ تھا اگر اس کا وقوع ہوتا تو کثرت سے صحابہ رضی اللہ عنہم اس کو نقل و روایت کرتے لیکن واقعہ اس کے خلاف ہے کسی صحابی سے بھی مروی نہیں ہے کہ صحابہ رضی اللہ عنہم سکتہ میں فاتحہ پڑھتے تھے لہذا یہ بدعت ہے (فتح للملہم ص ۲۷۲) علامہ انور شاہ فرماتے ہیں سکتہ کے مسئلہ سے قواعد شریعت کی خلاف ورزی لازم آتی ہے انما جعل الامام لیؤتم بہ الحدیث (ابوداؤد، نسائی) کی رو سے امام متبوع ہے مگر اس سکتہ سے لازم آتا ہے کہ امام تابع ہے اور مقتدی متبوع (معارف ص ۱۸۳ ج ۳)

سوال: حضرت ابو ہریرہ رضی اللہ عنہ کی مرفوع حدیث سے یہ سکتہ ثابت ہے قال رسول اللہ صلی اللہ علیہ وسلم من صلی صلوٰۃ مکتوبۃ مع الامام فلیقرأ بفاتحة الكتاب فی سکتاته (مستدرک حاکم و زعم انه مستقیم الاسناد)

جواب: اس کی سند میں محمد بن عبد اللہ راوی ہے امام بخاری فرماتے ہیں و هو منکر الحدیث۔ نسائی فرماتے ہیں متروک۔ ابن معین اور دارقطنی نے ضعیف کہا ہے لہذا یہ حجت نہیں (حاشیہ آثار السنن ص ۸۶)

لا تشد الرحال الا الی ثلثة مساجد

قوله تعالى. و لو انهم اذ ظلموا انفسهم جاء وک الآیة

مسئلہ: جمہور علماء امت کے ہاں رسول اکرم صلی اللہ علیہ وسلم کے روضہ انور کی زیارت اعظم قربات سے ہے اور اس کے لئے سفر کرنا مندوب ہے۔ حنفیہ کے ہاں واجب کے قریب ہے۔ بعض مالکیہ و بعض اہل ظاہر و جوب کے قائل ہیں۔ علامہ سبکی۔ محدث نووی شافعی محقق ابن الہمام حنفی نے تو اس پر قوی و عملی اجماع

نقل کیا ہے۔ علامہ ابن تیمیہ کے ہاں منع ہے ہاں وہ کہتے ہیں سفر تو کیا جائے مسجد نبوی میں نماز کے لئے پھر مدینہ منورہ پہنچ کر نماز پڑھ کر روضہ اطہر کی زیارت کی جائے۔ آپ ﷺ جنت البقیع تشریف لے جاتے تھے اس بنا پر قریب قبر کی زیارت درست ہے بعد قبر کی درست نہیں۔ بعض حنابلہ نے اسی کو اختیار کیا ہے۔

جمہور کی دلیل (۱): اوجز المسالک میں جمہور کے دلائل بسط و تفصیل سے ذکر کئے گئے ہیں بعض یہ ہیں و لو انهم اذ ظلموا انفسهم جاء وک الآیة (النساء) صحیح احادیث کی رو سے آپ ﷺ قبر مبارک میں زندہ ہیں لہذا وفات کے بعد قبر پر جانا زندگی میں آپ کی خدمت اقدس میں حاضر ہونے کے مشابہ ہے۔ (۲) و من یخرج من بیتہ مهاجرا الی اللہ و رسولہ الایة تو یہ سفر ہجرت الی الرسول کے حکم میں ہے۔ (۳) عن ابن عمر رضی اللہ عنہما مرفوعا من زار قبری حلت له شفاعتی (صحیح ابن خزیمہ، مسند بزار، طبرانی، دارقطنی، و صحیحہ جماعة من ائمة الحدیث) (۴) ابن عمر رضی اللہ عنہما کی دوسری روایت ہے من حج البیت و لم یزرنی فقد جفانی (دارقطنی، ابن حبان) بعض نے اس سے وجوب زیارت پر استدلال کیا ہے۔ (۵) عن حاطب رضی اللہ عنہ مرفوعا من زارنی بعد موتی فکانما زارنی فی حیاتی (دارقطنی و دیگر) (۶) حضرت عائشہ رضی اللہ تعالیٰ عنہا کی مرفوع حدیث طبرانی میں۔ (۷) حضرت ابن عباس رضی اللہ عنہما کی مرفوع حدیث (عقبلی) (۸) حضرت انس رضی اللہ عنہ کی مرفوع حدیث (ابن ابی الدنیا) (۹) حضرت عمر رضی اللہ عنہ کی مرفوع حدیث (ابوداؤد طیالسی) (۱۰) حضرت ابن مسعود رضی اللہ عنہ کی مرفوع حدیث (ابو الفتح) (۱۱) حضرت ابو ہریرہ رضی اللہ عنہ کی مرفوع حدیث (شوکانی) (۱۲) حضرت علی رضی اللہ عنہ کی مرفوع حدیث (ابن عساکر) ان سب احادیث کا مشترک مضمون زیارت روضہ انور کی ترغیب ہے۔ مولانا عبدالحی لکھنوی تعلق المجد میں لکھتے ہیں اکثر طرق ہذہ الاحادیث و ان کانت ضعیفة لکن بعضها سالم من الضعف القادح و بالمجموع یحصل القوة کما حققہ ابن حجر فی التلخیص و التقی السبکی فی شفاء الاسقام۔ قال الشوکانی لم یزل داب المسلمین القاصدین للحج فی جمیع الازمان علی تباين الدارين و اختلاف المذاهب الوصول الی المدينة المشرفة لقصده زیارتہ و یعدون ذلک من افضل الاعمال و لم ینقل ان احدا انکر ذلک علیہم فکان اجماعا۔

ابن تیمیہ کی دلیل: عن ابی سعید الخدری رضی اللہ عنہ قال قال رسول اللہ ﷺ لا تشد

الرحال الا الى ثلاثة مساجد مسجد الحرام و مسجدى هذا و مسجد الاقصى (ترمذی و قال حسن صحيح) یہ حدیث بخاری و مسلم میں بھی ہے۔

جواب (۱): یہ حصر صرف مساجد کے بارے میں ہے اور مسجد کا لفظ متشقی منہ مقدر ہے۔ حضرت ابوسعید خدری رضی اللہ عنہ کی دوسری مرفوع روایت میں ہے لا ینبغی للمطی ان یشد رحاله الی مسجد یتبغی فیہ الصلوة غیر المسجد الحرام و المسجد الاقصى و مسجدی هذا (مسند احمد۔ حسن) لہذا دوسرے مقامات اور مقاصد کے لئے سفر کی ممانعت مقصود نہیں ہے۔ (۳) بالاجماع حج و جہاد و ہجرت کے لئے سفر واجب ہے۔ طلب علم اور صلہ رحمی کے لئے مستحب ہے۔ تجارت و دیگر دنیاوی امور کے لئے جائز ہے۔ لہذا یہ حدیث مؤول ہے اور مقصود صرف ان مساجد کی رفعت شان بیان کرنا ہے۔ (اوجز المسالك ص ۳۶۲ ج ۱، معارف ص ۳۳۲ ج ۳، فتح الباری ص ۵۳ ج ۳، عمدة القاری ص ۲۵۳ ج ۷ باب الصلوة فی مسجد مكة و المدينة)

باب ما لا یقطع الصلوة شیء

مسئلہ: ائمہ ثلاثہ کے ہاں نمازی کے آگے عورت، کتا، گدھا وغیرہ گزرنے سے نماز منقطع نہیں ہوتی۔ امام احمد کی مشہور روایت میں کلب اسود قاطع صلوة ہے۔ عورت و حمار میں توقف کرتے ہیں۔ اہل ظاہر کے ہاں تینوں قاطع صلوة ہیں۔

ائمہ ثلاثہ کی دلیل (۱): عن عائشة رضی اللہ تعالیٰ عنہا کان رسول اللہ صلی اللہ علیہ وسلم یصلی و انا معترضة بین یدیه کاعترض الجنابة (صحاح ستہ) جب سامنے لیٹے رہنا قاطع نہیں تو گذرنا بظریق اولی قاطع نہیں ہوگا۔ (۲) عن الفضل بن عباس رضی اللہ عنہ قال اتانا رسول اللہ صلی اللہ علیہ وسلم و نحن فی بادية لنا و معہ عباس رضی اللہ عنہ فصلی فی صحراء لیس بین یدیه سترة و حمارة لنا و کلبة تعبثان بین یدیه فما بالی بذالک (ابوداؤد، و نسائی نحوه، سند صحيح) (۳) عن انس رضی اللہ عنہ مرفوعا لا یقطع الصلوة شیء (دارقطنی قال ابن حجر فی الدرابة اسنادہ حسن) نیز مرفوع حدیث لا یقطع الصلوة شیء حضرت ابوسعید خدری رضی اللہ عنہ سے ابوداؤد میں حضرت ابن عمر رضی اللہ عنہما و حضرت ابوامامہ رضی اللہ عنہا سے دارقطنی میں۔ حضرت جابر رضی اللہ عنہ سے طبرانی اوسط میں مروی ہے۔ گو یہ روایات ضعیف ہیں مگر تعدد طرق کی وجہ سے حجت ہیں و فی الباب احادیث و آثار کثیرة۔

قطع کی دلیل: حضرت ابو ہریرہ رضی اللہ عنہ کی مرفوع حدیث مسلم میں حضرت ابن عباس رضی اللہ عنہ کی مرفوع حدیث ابوداؤد و نسائی میں۔ حضرت ابو ذر رضی اللہ عنہ کی مرفوع حدیث ترمذی میں مروی ہے۔ حضرت ابو ذر رضی اللہ عنہ کی روایت میں ہے قال رسول اللہ صلی اللہ علیہ وسلم اذا صلى الرجل و ليس بين يديه كآخرة الرجل أو كواسطة الرجل قطع صلواته الكلب الاسود و المرأة و الحمار.

جواب (۱): مذکورہ بالا احادیث کے قرینہ سے قطع خشوع صلوة مراد ہے۔ (۲) مذکورہ احادیث سے منسوخ ہیں۔ اس پر ایک قرینہ یہ ہے کہ حضرت ابن عمر رضی اللہ عنہ قطع کے راوی ہیں لیکن آپ کا فتویٰ عدم قطع کا ہے۔ ان عبد اللہ بن عمر رضی اللہ عنہ کان يقول لا يقطع الصلوة شیء مما يمر بين يدي المصلی (مؤطا مالک) (اوجز المسالك ص ۱۰۸ ج ۲، معارف ص ۳۵۹ ج ۳)

باب ما جاء اذا صلى الامام قاعدا فصلوا قعودا

مسئلہ: امام ابو حنیفہ امام شافعی کے ہاں اگر امام عذر کی وجہ سے بیٹھ کر نماز پڑھائے تو غیر معذور مقتدی کھڑے ہو کر اس کے پیچھے نماز پڑھیں۔ امام مالک کی ایک روایت بھی یہی ہے امام بخاری اور اہل ظاہر اور جمہور سلف کا یہی مسلک ہے امام احمد کے ہاں مقتدی بیٹھ کر نماز پڑھیں امام مالک کا مشہور قول یہ ہے کہ قاعد امام کے پیچھے مقتدی کی نماز جائز نہیں۔ نہ قائماً نہ قاعداً الا یہ کہ مقتدی بھی معذور ہو تو قاعداً جائز ہے۔

جمہور کی دلیل (۱): قوله تعالى و قوموا لله قانتين (بقرة) نماز سے خارج قیام فرض نہیں تو بالا جماع یہ فرضیت قیام نماز میں ہے۔ (۲) حضرت عائشہ رضی اللہ تعالیٰ عنہا کی حدیث ہے کہ آپ صلی اللہ علیہ وسلم مرض وفات میں امام تھے آپ نے بیٹھ کر نماز پڑھائی۔ حضرت ابوبکر رضی اللہ عنہ مکبر تھے وہ اور باقی صحابہ رضی اللہ عنہم نے آپ کے پیچھے کھڑے ہو کر نماز پڑھی۔ فکان ابو بکر رضی اللہ عنہ یصلی و هو قائم بصلوة النبی صلی اللہ علیہ وسلم و الناس یصلون بصلوة ابی بکر رضی اللہ عنہ و النبی صلی اللہ علیہ وسلم قاعد (بخاری و مسلم) مسلم کی ایک روایت میں ہے و کان النبی صلی اللہ علیہ وسلم یصلی بالناس و ابو بکر یسمعهم التکبیر۔ حضرت ابن عباس رضی اللہ عنہ کی روایت میں ہے و اخذ رسول اللہ صلی اللہ علیہ وسلم من القراءة من حیث کلان بلغ ابو بکر رضی اللہ عنہ (ابن ماجہ بسند صحیح۔ مسند احمد باسانید صحیحہ)

امام احمد کی دلیل: حضرت انس رضی اللہ عنہ سے مروی ہے خر رسول اللہ صلی اللہ علیہ وسلم عن فرس

فجش فصلی بنا قاعدا فصلینا معہ قعودا (صحاح ستہ) یہ ۵ھ کا واقعہ ہے۔

جواب (۱): مذکورہ مرض وفات کی حدیث سے منسوخ ہے امام بخاری فرماتے ہیں و انما یؤخذ بالآخر فالآخر من فعل النبی ﷺ (بخاری ص ۹۶ ج ۱) (۲) علامہ انور شاہ فرماتے ہیں تطبیق یہ ہے کہ حدیث قعود نفل پر محمول ہے حدیث مرض وفات فرض پر۔

امام مالک کی دلیل: حضرت جابر رضی اللہ عنہ کی مرفوع حدیث ہے قال رسول اللہ ﷺ لا یؤمن احد بعدی جالسا (دارقطنی بیہقی)

جواب: ضعیف ہے اس کی سند میں جابر جعفی متروک ہے دوسری سند میں مجالد ہے جو جمہور کے ہاں ضعیف ہے۔

سوال: حضرت عائشہ رضی اللہ تعالیٰ عنہا کی ایک حدیث میں ہے کہ آپ ﷺ مقتدی تھے ابو بکر رضی اللہ عنہ امام تھے۔ صلی رسول اللہ ﷺ خلف ابی بکر رضی اللہ عنہ فی مرضہ الذی مات فیہ قاعدا (ترمذی، نسائی)

جواب (۱): مرض وفات بارہ تیرہ روز رہا آخری پانچ روز شدید مرض رہا تو یہ اختلاف روایات مختلف اوقات پر محمول ہے۔ (۲) امام شافعی فرماتے ہیں پہلے ابو بکر رضی اللہ عنہ امام تھے پھر اسی نماز میں مقتدی بن گئے (و کذا فی الکوکب الدری) (فتح الملہم ص ۵۵ ج ۲، معارف ص ۱۲ ج ۳، اوجز ص ۱۹ ج ۲، نصب الرایۃ ص ۴۲ ج ۲)۔

باب ما جاء فی الاشارة فی الصلوة

مسئلہ: نماز میں الفاظ کے ساتھ رد سلام باتفاق ائمہ اربعہ ناجائز ہے۔ اشارہ بالید سے رد سلام ابوحنیفہ کے ہاں مکروہ ہے ائمہ ثلاثہ کے ہاں بلاکراہت جائز ہے۔

حنفیہ کی دلیل (۱): حضرت ابن مسعود رضی اللہ عنہ کی حدیث ہے قال کنا نسلم علی النبی ﷺ و هو فی الصلوة فیرد علینا فلما رجعنا من عند النجاشی رضی اللہ عنہ سلمنا علیہ فلم یرد علینا (بخاری و مسلم) دوسری روایت میں ہے فلما رجعنا سلمت علیہ و هو یصلی فلم یرد علی فاخذنی ما قرب و ما بعد (ابوداؤد، نسائی) اگر اشارہ سے سلام کا جواب دیا گیا ہوتا تو ”ما قرب و ما بعد“ تفکرات لاحق نہ ہوتے (۲) حضرت جابر رضی اللہ عنہ کی مرفوع حدیث ہے ما لی اراکم رافعی

ایدیکم كأنها اذنان خیل شمس (مسلم) یہ حدیث اپنے اطلاق وعموم کے لحاظ سے اس اشارہ بالید کو بھی شامل ہے لہذا منع ہے۔

ائمہ ثلاثہ کی دلیل (۱): عن صہیب رضی اللہ عنہ قال مررت برسول اللہ صلی اللہ علیہ وسلم و هو یصلی فسلمت علیہ فرد الی اشارۃ (ترمذی، ابوداؤد، نسائی) (۲) عن ابن عمر رضی اللہ عنہما قال قلت لبلال رضی اللہ عنہ کیف کان النبی صلی اللہ علیہ وسلم یرد علیہم حین کانوا یسلمون علیہ و هو فی الصلوة قال کان یشیر بیده (ترمذی، ابوداؤد)

جواب: یہ ابتدا پر محمول ہیں اور منسوخ ہیں۔ ابتداء میں نماز میں کلام و اشارۃ سلام جائز تھے پھر کلام منسوخ ہوئی اس کے بعد اشارۃ سلام بھی منسوخ ہوا۔ ابن عمر رضی اللہ عنہما کو بھی اس کا علم نہیں تھا اس لئے انہوں نے بلال رضی اللہ عنہ سے پوچھا (معارف، آثار السنن)

باب ما جاء فی طول القيام فی الصلوة

باب ما جاء فی کثرة السجود

مسئلہ: امام ابو حنیفہ رحمۃ اللہ علیہ امام شافعی رحمۃ اللہ علیہ کے ہاں طولِ قیام کثرۃ سجود سے افضل ہے۔ بعض سلف کے ہاں برعکس ہے۔ امام شافعی رحمۃ اللہ علیہ و امام محمد رحمۃ اللہ علیہ کی ایک روایت بھی یہی ہے۔ امام احمد رحمۃ اللہ علیہ توقف فرماتے ہیں۔

قول اول کی دلیل (۱): حضرت جابر رضی اللہ عنہ سے مروی ہے قیل للنبی صلی اللہ علیہ وسلم ائی الصلوة افضل قال طول القنوت (مسلم، ترمذی، ابن ماجہ، مسند احمد) بالاتفاق قنوت سے مراد قیام ہے۔

(۲) حضرت عبد اللہ بن حبشی رضی اللہ عنہ سے مروی ہے ان النبی صلی اللہ علیہ وسلم سئل ای الاعمال افضل فقال طول القيام (ابوداؤد) (۳) روایات سے معلوم ہوتا ہے کہ آپ صلی اللہ علیہ وسلم رکوع و سجود کی کثرت کی بجائے طول قیام پر عمل فرماتے تھے۔ (۴) قیام کا ذکر قراءت قرآن ہے اور رکوع و سجود کا ذکر تسبیح ہے۔ ظاہر ہے قراءت تسبیح افضل ہے لہذا قیام بھی افضل ہوا۔

قول ثانی کی دلیل (۱): حضرت ابو ہریرہ رضی اللہ عنہ کی مرفوع حدیث ہے اقرب ما یکون العبد من ربہ و هو ساجد (مسلم) (۲) وہ احادیث جن میں کثرت سجدہ کی فضیلت مذکور ہے جیسے حضرت ثوبان رضی اللہ عنہ و حضرت ابو الدرداء رضی اللہ عنہ کی احادیث باب ہیں۔ قال الترمذی حسن صحیح و

اخرجه مسلم و ابوداؤد و احمد ايضا.

جواب: علامہ شوکانیؒ فرماتے ہیں افعال التفضیل کا صیغہ صرف طول قیام کے باب میں وارد ہے۔
رکوع و سجود کی صرف فضیلت وارد ہے فضیلت سے افضلیت لازم نہیں آتی۔

امام احمدؒ کی دلیل توقف: احادیث کا ظاہری تعارض ہے۔ (معارف ص ۳۸۲ ج ۳، عن البحر)

باب ما جاء في سجدة السهو قبل السلام

باب ما جاء في سجدة السهو بعد السلام

مسئلہ: امام ابو حنیفہؒ کے ہاں سجدة سہو سلام کے بعد ہے۔ امام شافعیؒ کے ہاں سلام سے پہلے ہے۔
امام مالکؒ کے ہاں اگر زیادتی ہو تو بعد سلام۔ نقصان ہو تو قبل سلام ہے۔ اس کو یوں تعبیر کیا جاتا ہے
”الذال بالذال و القاف بالقاف“ امام احمدؒ کے ہاں احادیث فعلیہ سے جو صورتیں ثابت ہیں انہی
کے مطابق عمل کیا جائے۔ قبل سلام ہو یا بعد سلام اور جو ثابت نہ ہو تو قبل سلام۔ یہ اختلاف اولویت
میں ہے ویسے سب جائز ہیں۔

حنفیہ کی دلیل (۱): عن ابن مسعود رضی اللہ عنہ مرفوعا فعليا فسجد سجدة بعد ما سلم
(صحاح ستہ) (۲) عن ابن مسعود رضی اللہ عنہ مرفوعا قوليا و اذا شك احدكم في صلوته فليتحجر
الصواب فليتم عليه ثم ليسلم ثم يسجد سجدة ثم يسجد سجدة (۳) عن ابی
هريرة مرفوعا في قصة ذی الیدین ثم سلم ثم كبر و سجد (بخاری، مسلم، ابوداؤد، ترمذی)
(۴) عن عمران بن حصین رضی اللہ عنہ مرفوعا في قصة ذی الیدین ثم سلم ثم سجد سجدة ثم
سلم (مسلم، ابوداؤد، نسائی، ابن ماجہ) اس حدیث میں دو سلام کا ذکر ہے۔ قبل سجدہ و بعد سجدہ۔ (۵)
ان بن مسعود رضی اللہ عنہ سجد سجدة بعد السلام و ذكر ان النبي ﷺ فعل ذلك
(ابن ماجہ، سند صحیح) (۶) عن عبد الله بن جعفر رضی اللہ عنہ ان النبي ﷺ قال من شك في صلوته
فليسجد سجدة بعد ما سلم (ابوداؤد، نسائی، احمد، بیہقی، و قال البيهقي اسناده لا بأس به و قال
ابن حجر في الدراية و صححه ابن خزيمة) (۷) عن ثوبان رضی اللہ عنہ عن النبي ﷺ قال لكل سهو

سجدتان بعد ما یسلم (ابوداؤد، ابن ماجہ، مسند احمد) اس کی سند میں اسماعیل بن عیاش راوی ہے جو اہل عراق و حجاز کی روایت میں ضعیف ہے۔ مگر اہل شام کی روایت میں ثقہ اور قوی ہے یہ روایت عبد اللہ الکلاعی شامی سے روایت کر رہے ہیں لہذا یہ روایت حجت ہے پھر یہ مرفوع قولی ہے اور قاعدہ کلیہ ہے سہو کی سب صورتوں کو شامل ہے۔ (۸) عن المغیرۃ رضی اللہ عنہ انه لما اتم صلوٰتہ وسلم سجداً سجدةً السہو فلما انصرف قال رايت رسول الله ﷺ يصنع كما صنعت (ابوداؤد، ترمذی، احمد) و قال الترمذی حسن صحیح۔ (۹) عن انس رضی اللہ عنہ مرفوعاً (طبرانی) (۱۰) حضرت عمر، علی، ابن مسعود، ابن عباس، سعد بن ابی وقاص، عمران بن حصین، مغیرہ بن شعبہ، عمار بن یاسر، عبد اللہ بن الزبیر، انس رضی اللہ عنہ کے آثار ہیں نیز عمر بن عبد العزیز، ابراہیم نخعی، ابن ابی لیلیٰ، حسن بصریؒ وغیرہم کے آثار بھی اس کے موافق ہیں۔ ان فقہاء صحابہ رضی اللہ عنہم و تابعین کا مسلک یہی ہے۔

شافعیہ کی دلیل (۱): عن عبد الله بن بھینۃ رضی اللہ عنہ مرفوعاً فعليا سجداً ﷺ سجدةً قبل ان یسلم (بخاری، مسلم، ابوداؤد، ترمذی) (۲) عن ابی سعید الخدری رضی اللہ عنہ مرفوعاً قولاً اذا شك احدکم فی صلوٰتہ ثم یسجد سجدةً قبل ان یسلم (مسلم) (۳) عن عبد الرحمن بن عوف رضی اللہ عنہ مرفوعاً قولاً اذا شك احدکم فی صلوٰتہ فلیسجد سجدةً قبل ان یسلم (ترمذی، ابن ماجہ، مسند احمد، و قال الترمذی حسن صحیح) (۴) عن ابی ہریرۃ رضی اللہ عنہ مرفوعاً (صحاح ستہ) (۵) عن ابن مسعود رضی اللہ عنہ مرفوعاً (ابوداؤد) (۶) عن ابن عباس رضی اللہ عنہ مرفوعاً (دارقطنی)

جواب (۱): تطبیق یہ ہے کہ دو سلام ہیں۔ نماز اور سجدہ سہو کے مابین فصل کے لئے بعد السلام اور نماز سے فراغت کے لئے قبل السلام ہے جیسے عمران بن حصین رضی اللہ عنہ کی مذکورہ مرفوع حدیث نمبر ۴ میں صراحتاً دو سلام کا ذکر ہے ثم سلم ثم سجد سجدةً ثم سلم (مسلم، ابوداؤد، نسائی، ابن ماجہ) (۲) حضرت ثوبان رضی اللہ عنہ کی مذکورہ حدیث لکل سہو سجدةً بعد ما یسلم قاعدہ کلیہ اور قانون کلی ہے اور رائج ہے۔ (۳) قبل سلام بیان جواز پر محمول ہے۔

امام مالک کی دلیل: مختلف روایات کی تطبیق ہے۔

جواب: یہ تطبیق جامع نہیں ہے اگر زیادت و نقصان دونوں ہوں تو وہ اس تطبیق سے خارج ہے۔ امام ابو یوسف نے یہی اشکال پیش کیا تھا۔ اس پر امام مالک خاموش رہے۔ حنفیہ کی تطبیق جامع ہے۔

(معارف ص ۳۸۳ ج ۳، اوجز ص ۲۹۷ ج ۱، عمدۃ القاری ص ۳۰۱ ج ۷، آثار السنن)

باب ما جاء في التشهد في سجدة السهو

مسئلہ: امام ابوحنیفہؒ کے ہاں سجدہ سہو کے لئے تشہد اور سلام ہے۔ امام شافعیؒ کے ہاں تشہد و سلام نہیں ہے۔ امام احمدؒ کے ہاں قبل السلام سجدہ کرے تو تشہد نہیں اور بعد السلام سجدہ کرے تو تشہد ہے۔

حنفیہ کی دلیل (۱): عن عمران بن حصین رضی اللہ عنہ ان النبی صلی اللہ علیہ وسلم صلی بہم فسہا فسجد سجدةین ثم تشہد ثم سلم (ترمذی، ابوداؤد، و سکت علیہ) قال الترمذی حسن، و صححہ ابن حبان و الحاکم۔ (۲) تشہد کی حدیث ابن مسعود رضی اللہ عنہ سے ابوداؤد نسائی میں ہے۔ (۳) مغیرہ رضی اللہ عنہ کی حدیث بیہقی میں ہے۔

شافعیہ کی دلیل: وہ احادیث ہیں جن میں تشہد کا ذکر نہیں ہے۔

جواب: ناطق ساکت سے راجح ہے۔ (معارف ص ۳۹ ج ۳، بذل المجہود ص ۵۵ ج ۲، فتح الباری ص ۷۹ ج ۳)

باب ما جاء فيمن يشك في الزيادة و النقصان

مسئلہ: اگر نماز میں شک واقع ہو تو ائمہ ثلاثہ کے ہاں بناء علی الاقل کرے۔ امام احمدؒ کی اور روایات بھی ہیں۔ امام ابوحنیفہؒ کے ہاں تفصیل ہے اگر شک کی عادت نہ ہو تو استیناف کرے۔ اگر عادت ہو تو تحری کرے اور غلبہ ظن پر عمل کرے۔ اگر غلبہ ظن حاصل نہ ہو تو بناء علی الاقل کرے۔

ائمہ ثلاثہ کی دلیل (۱): حضرت عبد الرحمن بن عوف رضی اللہ عنہ کی مرفوع حدیث ہے اذا سہا احدکم فی صلوتہ فلم یدر واحدة صلی او اثنتین فلیین علی واحدة (ترمذی، ابن ماجہ، مسند احمد و قال الترمذی حسن صحیح) (۲) حضرت ابوسعید خدری رضی اللہ عنہ کی مرفوع حدیث ہے اذا شک احدکم فی صلوتہ فلم یدر کم صلی فلیین علی الیقین (مسلم، ابوداؤد)

حنفیہ کی دلیل: احادیث تین قسم ہیں (۱) استیناف (۲) تحری (۳) بناء علی الاقل۔

استیناف کی احادیث (۱): عن عبادة بن الصامت رضی اللہ عنہ ان رسول الله صلی اللہ علیہ وسلم سئل عن رجل سہا فی صلوتہ فلم یدر کم صلی فقال لیعد صلوتہ (طبرانی کبیر، مرسل) مرسل جمہور کے

ہاں حجت ہے۔ (۲) عن میمونۃ بنت سعد رضی اللہ عنہا انها قالت افتنا یا رسول اللہ فی رجل سہا فی صلوتہ فلا یدری کم صلی قال ینصرف ثم یقوم فی صلوتہ. (طبرانی. ضعیف) و هو مؤید بالآثار. (۳) عن ابن عمر رضی اللہ عنہما قال فی الذی لا یدری کم صلی ثلاثا ام اربعا قال یعید و فی روایة عنه انه قال أما انا اذا لم ادرك صلیت فانی اعید (رواهما ابن ابی شیبہ و نصب الروایة) و اخرج ابن ابی شیبہ نحوه عن طاؤس و ابن جبیر و الشیبی و شریح و اخرج مالک نحوه عن عطاء و اخرج الامام محمد نحوه فی کتاب الآثار عن ابراهیم النخعی (زجاجة المصابیح ص ۲۹۶ ج ۱)

تحریری کی احادیث (۱): عن ابن مسعود رضی اللہ عنہ مرفوعا اذا شك احدکم فی صلوتہ فلم یدرا ثلاثا صلی ام اربعا فلیتحر الصواب (بخاری و مسلم) و كذلك اخرج ابو داؤد و النسائی و ابن ماجہ و آخرون و قد بوب ابو داؤد علیہ باب من قال یتیم علی اکبر ظنہ اس تبویب سے واضح ہوا کہ تحری سے مراد بناء علی اکبر الظن ہے۔ فریق ثانی اس کو بناء علی الیقین و بناء علی الاقل پر محمول کرتا ہے۔ علامہ انور شاہ فرماتے ہیں۔ لغت دوسرے معنی کی مساعدت نہیں کرتی۔ (معارف ص ۵۰۱ ج ۳) (۲) سئل ابن عمر رضی اللہ عنہما و ابو سعید الخدری رضی اللہ عنہ عن رجل سہا فلم یدر کم صلی قال لا یتحری اصوب ذالک (طحاوی) (۳) عن ابن مسعود رضی اللہ عنہ قال اذا شك احدکم فی صلوة فلا یدری ثلاثا صلی ام اربعا فلیتحر فلینظر افضل ظنہ (کتاب الآثار امام محمد)

بناء علی الاقل کی احادیث گذر چکی ہیں جن سے فریق ثانی استدلال کرتا ہے۔ امام ابو حنیفہؒ سب احادیث پر عمل کرتے ہیں۔ ضعیف حدیث کو بھی ترک نہیں کرتے ان مشنف احادیث کو مختلف احوال پر محمول کرتے ہیں۔ باقی ائمہ کرام نے اصح ما فی الباب کو لیا ہے۔ دیگر بعض احادیث کو ترک کیا اور بعض کی تاویل کی، ظاہر ہے اعمال اہمال سے راجح ہے۔ (معارف ص ۲۹۸ ج ۳، فتح الملہم ص ۵۶ ج ۲، اوجز المسائل ص ۳۰۲ ج ۱، زجاجة ص ۲۰۶ ج ۱)

باب ما جاء فی القنوت فی صلوة الفجر

باب فی ترک القنوت

مسئلہ: امام ابوحنیفہؒ امام احمدؒ کے ہاں صبح کی نماز میں قنوت نہیں ہے البتہ بوقت ضرورت قنوت نازلہ ہے۔ امام شافعیؒ و امام مالکؒ کے ہاں صبح کی نماز میں ہمیشہ قنوت ہے۔

فریق اول کی دلیل (۱): عن ابی مالک قال قلت لابی انک قد صلیت خلف رسول اللہ ﷺ و ابی بکر و عمر و عثمان و علی رضی اللہ عنہم ہنا بالکوفۃ نحواً من خمس سنین أکانوا یقتنون قال ای بنی محدث (ترمذی، نسائی، ابن ماجہ) و قال الترمذی حسن صحیح و العمل علیہ عند اکثر اهل العلم و قال ابن حجر فی التلخیص اسنادہ حسن. (۲) عن محمد قال قلت لانس رضی اللہ عنہ هل قنت رسول اللہ ﷺ فی صلوة الصبح قال نعم بعد الرکوع یسیراً (بخاری و مسلم) (۳) عن انس رضی اللہ عنہ قالت قنت رسول اللہ ﷺ شہراً بعد الرکوع فی صلوة الصبح یدعو علی رعل و ذکوان (بخاری، مسلم) (۴) عن ابی ہریرۃ رضی اللہ عنہ قال کان رسول اللہ ﷺ لا یقنت فی صلوة الصبح الا ان یدعو لقوم او علی قوم (ابن حبان، صحیح) محدث نبویؐ نے آثار السنن میں تقریباً بیس احادیث و آثار سے یہ مسلک ثابت کیا ہے۔

فریق ثانی کی دلیل (۱): عن البراء رضی اللہ عنہ ان النبی ﷺ کان یقنت فی صلوة الصبح و المغرب (ترمذی و قال حدیث حسن صحیح)

جواب (۱): مذکورہ احادیث کے قرینہ سے اس سے مراد قنوت نازلہ ہے۔ (۲) قاضی شوکانیؒ فرماتے ہیں یہ ابتدا پر محمول ہے پھر متروک ہو گئی ہے۔

دلیل (۲): عن انس رضی اللہ عنہ قال مازال رسول اللہ ﷺ یقنت فی الفجر حتی فارق الدنیا (مسند احمد، مسند عبد الرزاق، دارقطنی، طحاوی)

جواب (۱): اس کی سند میں ابو جعفر الرازی ہے بعض نے اس کی توثیق کی ہے اور بعض نے تلبیین کی ہے۔ امام احمدؒ نسائی فرماتے ہیں لیس بالقوی فلاس کہتے ہیں سئ الحفظ ابن حبان کہتے ہیں ینفرد بالمناکیر البوزرعہ کہتے ہیں یہم کثیراً حافظ ابن القیم لکھتے ہیں صاحب المناکیر لہذا حضرت انس رضی اللہ عنہ کی مذکورہ صحیح احادیث کے مقابلہ میں مرجوح ہے۔

جواب (۲): بصورت تسلیم اس کا مطلب یہ ہے کہ آپ ﷺ نوازل میں ہمیشہ قنوت پڑھتے رہے۔ (۳) قنوت سے مراد طول قیام ہے کہ آپ ﷺ صبح کی نماز میں طویل قیام فرماتے تھے۔ ابن العربیؒ

فرماتے ہیں قنوت کے دس معانی ہیں ان میں سے ایک طول قیام ہے۔ نیز مرفوع حدیث گذر چکی ہے۔ جس کا مفہوم ہے افضل الصلوة طول القنوت (مسلم۔ ترمذی) بالاتفاق اس سے مراد طول قیام ہے۔

فائدہ: باتفاق ائمہ اربعہ قنوت نازلہ صبح کی نماز میں پڑھی جائے اس پر آپ ﷺ کی موافقت احادیث سے ثابت ہے۔ باقی نمازوں میں ائمہ ثلاثہ کے ہاں قنوت نازلہ نہیں ہے۔ امام شافعیؒ سب نمازوں میں قنوت نازلہ کے قائل ہیں جیسا کہ مسلم کی حدیث میں ہے انہ ﷺ قنوت فی الظهر و العشاء اور بخاری و ترمذی کی روایت میں ہے انہ ﷺ قنوت فی المغرب جمہور کی طرف سے جواب یہ ہے کہ آپ ﷺ سے باقی نمازوں میں قنوت نازلہ پڑھنے کی مداومت ثابت نہیں۔ لہذا یہ متروک ہے۔ (فتح الملہم ص ۲۳۶ ج ۲، معارف ص ۱۷ ج ۲، نصب الروایة ص ۱۲۶ ج ۲، عمدۃ القاری ص ۱۷ ج ۷، آثار السنن)

باب ما جاء فی نسخ الکلام فی الصلوة

قال تعالیٰ: و قوموا لله قانتین

مسئلہ: امام ابو حنیفہؒ و صاحبینؒ کے ہاں نماز میں کلام کرنا مطلقاً منع ہے اور مبطل نماز ہے خواہ قلیل ہو یا کثیر۔ عمداً ہو یا نسیاناً۔ اور خواہ مصلحت نماز کے لئے ہو۔ امام احمدؒ کا راجح قول بھی یہی ہے مالکیہ کا مختار بھی یہی ہے۔ امام بخاریؒ کا میلان بھی اس طرف ہے۔ امام شافعیؒ کے ہاں قلیل نسیاناً مبطل نہیں ہے۔ امام مالکؒ کے ہاں قلیل عمداً مصلحت نماز کے لئے مبطل نہیں ہے۔ امام احمدؒ کی ایک روایت امام شافعی کے مطابق اور ایک روایت امام مالکؒ کے مطابق ہے۔ بہر حال اس پر سب کا اجماع ہے کہ بدون مصلحت نماز عمداً کلام مبطل نماز ہے۔ (معارف ص ۵۰۵ ج ۳، اوجز ص ۲۹۳ ج ۱)

امام ابو حنیفہؒ کی دلیل (۱): عن زید بن ارقمؒ قال کنا نتکلم فی الصلوة حتی نزلت و قوموا لله قانتین (بقرة) فامرنا بالسکوت و نهینا عن الکلام (بخاری، مسلم، ابوداؤد، نسائی، ترمذی) یہ عام تشریحی قولی حدیث ہے۔ (۲) عن ابن مسعودؒ قال کنا نسلم علی رسول الله ﷺ و هو فی الصلوة فیرد علینا فلما رجعنا من عند النجاشیؒ سلمنا علیہ فلم یرد علینا فقال ان فی الصلوة شغلا (بخاری) یہ بھی تشریح عام قولی حدیث ہے۔ (۳) عن ابن مسعودؒ مرفوعاً قال ﷺ ان الله یحدث من امره ما یشاء و ان مما احدث ان لا

تکلموا فی الصلوة (ابوداؤد، نسائی، صحیح) (۴) عن معاوية بن الحكم رضی اللہ عنہ مرفوعاً قال صلی اللہ علیہ وسلم ان هذه الصلوة لا يصلح فيها شيء من كلام الناس، اما هي التسييح والتكبير وقراءة القرآن (مسلم، ابوداؤد) یہ بھی تشریح عام قولی حدیث ہے اور حصر کے ساتھ ہے۔ (۵) عن جابر رضی اللہ عنہ مرفوعاً لم يمنعني ان اكلمك الا اني كنت اصلي (بخاری، مسلم، ابوداؤد باب رد السلام فی الصلوة) (۶) عن سهل بن سعد رضی اللہ عنہ مرفوعاً من نابه شيء في صلوته فليسبح (بخاری، مسلم، ابوداؤد) (۷) نسخ کلام کی مرفوع حدیث معاذ بن جبل رضی اللہ عنہ سے ابوداؤد باب الاذان میں ہے۔ (۸) منع کلام کی مرفوع حدیث ابوامامہ رضی اللہ عنہ سے طبرانی میں بھی ہے۔

ائمہ ثلاثہ کی دلیل: حضرت ابوہریرہ رضی اللہ عنہ کی طویل مرفوع حدیث ہے جو ”حدیث ذوالیدرین“ کے عنوان سے مشہور ہے۔ قال صلی بنا رسول اللہ صلی اللہ علیہ وسلم احدی صلوتی العشی فصلی بنا رکعتین ثم سلم فقام الی خشبة معترضة فاتکأ علیها کانه غضبان وخرجت السرعان من ابواب المسجد فقالوا قصرت الصلوة و فی القوم ابو بکر رضی اللہ عنہ و عمر رضی اللہ عنہ فهابا ان یکلماه و فی القوم رجل فی یدیه طول یقال له ذو الیدین قال یا رسول اللہ أنسیت أم قصرت الصلوة قال لم انس و لم تقصر فقال أ کما یقول ذو الیدین فقالوا نعم فتقدم فصلی ما ترک ثم سلم (بخاری، مسلم، ابوداؤد، ابن ماجہ و رواه الترمذی مختصراً) و فی روایة انه صلی اللہ علیہ وسلم بعد السلام من رکعتین دخل فی حجرته و دخل علیه ذو الیدین فقال له صلی اللہ علیہ وسلم قصة الصلوة فقال صلی اللہ علیہ وسلم کل ذلك لم یکن فقال ذو الیدین قد کان بعض ذلك یا نبی اللہ ثم خرج علیه الصلوة و السلام و مشی الی اسطوانة اه. امام شافعی اس حدیث کو کلام ناسی پر محمول کرتے ہیں اور امام مالک کلام لا صلاح الصلوة پر محمول کرتے ہیں۔

جواب (۱): مذکورہ آیت و احادیث سے منسوخ ہے۔

نسخ کی تائید

(۱) امام زہریؒ تابعیؒ فرماتے ہیں کان هذا قبل بدر ثم احکمت الامور بعد (صحیح ابن حبان) (۲) عن عطاء قال صلی عمر بن الخطاب رضی اللہ عنہ باصحابه فسلم فی رکعتین ثم انصرف فقیل له فی ذلك فصلی بهم اربع رکعات (طحاوی، مرسل جید) حضرت عمر رضی اللہ عنہ ذوالیدرین رضی اللہ عنہ کے واقعہ میں حاضر تھے لیکن اس کے خلاف عمل کیا اور کسی صحابی نے اس پر انکار بھی

نہیں کیا۔ (۳) اس واقعہ میں ایسے امور پیش آئے ہیں جن کا کوئی امام بھی قائل نہیں ہے۔ جیسے چلنا۔ مسجد سے نکلنا۔ جلد باز لوگوں کا کہنا قصر الصلوة۔ قبلہ سے منحرف ہونا وغیرہ یہ سب امور بالاتفاق مبطل نماز اور منع ہیں نہ یہ کلام نسیان میں داخل ہیں نہ اصلاح صلوة میں۔ لہذا ان بزرگوں کا استدلال درست نہیں۔

جواب (۲): محدث نبویؐ لکھتے ہیں۔ یہ حدیث اگرچہ صحیحین کی ہے مگر کئی وجوہ سے مضطرب ہے۔ (۱) وقت میں اضطراب ہے۔ صحیحین کی روایات میں صلوة الظهر ہے۔ صحیحین کی دوسری روایت میں احدی صلوة العشی ہے۔ مسلم کی ایک روایت میں صلوة العصر ہے۔ (۲) رکعات کی تعداد میں اختلاف ہے۔ شیخین کی ایک روایت میں ہے صلی رکعتین ثم سلم۔ مسلم کی ایک روایت میں ہے سلم فی ثلاث رکعات۔ (۳) موقف میں اختلاف ہے۔ شیخین کی ایک روایت میں ہے قام الی خشبة فی مقدم المسجد فاتکأ علیہا۔ مسلم کی ایک روایت میں ہے ثم قام فدخل الحجرة۔ (۴) سجدہ سہو میں اختلاف ہے۔ شیخین کی ایک حدیث میں ہے سجد سجدتی السہو۔ ابوداؤد، نسائی کی صحیح حدیث میں ہے لم یسجد سجدتی السہو و غیر ذلك تو ایسی مضطرب حدیث مذکورہ بالا آیت کریمہ اور صحیح احادیث کے مقابلہ میں حجت نہیں ہے۔

جواب (۳): قول نفل سے رائج ہے۔

جواب (۴): قاعدہ کلیہ واقعہ جزئیہ سے رائج ہے۔

جواب (۵): محرم میح سے رائج ہے۔ (معارف السنن ص ۵۳۰ ج ۳، فتح الملہم ص ۱۲۷ ج ۲، اوجز المسائل ص ۲۹۳ ج ۱، بذل المجہود ص ۱۳۷ ج ۲، عمدۃ القاری ص ۲۶۸ ج ۷، نصب الرایۃ ص ۶۶ ج ۲، آثار السنن)

باب ما جاء لا صلوة بعد الفجر الا رکعتین

مسئلہ: ائمہ ثلاثہ کے ہاں صبح صادق کے بعد نماز فجر سے قبل سنت فجر کے علاوہ نفل نماز منع ہے۔ امام شافعیؒ کے ہاں جائز ہے۔

جمہور کی دلیل (۱): عن ابن عمرؓ ان رسول اللہ ﷺ قال لا صلوة بعد الفجر الا سجدتین (ترمذی) تعدد طرق کی وجہ سے درجہ حسن میں ہے۔ (۲) عن حفصۃؓ کان

رسول الله ﷺ اذا طلع الفجر لا يصلى الا ركعتين (بخارى. مسلم) (۳) عن عمرو بن عبسة
 مرفوعا الصلوة مكتوبة مشهودة حتى يطلع الفجر فاذا طلع الفجر فلا صلوة الا
 الركعتين حتى تصلى الفجر (مسند احمد)

امام شافعی کی دلیل: عن عمرو بن عبسة رضی اللہ عنہ مرفوعا فصل ما شئت فان الصلوة
 مشهودة مكتوبة حتى تصلى الصبح (ابوداؤد. نسائی)

جواب: یہ حدیث یہاں مختصر ہے مفصل حدیث مسند احمد کے حوالہ سے ابھی گزری ہے۔ اس میں
 ہے فاذا طلع الفجر فلا صلوة الا الركعتين حتى تصلى الفجر. لہذا یہ جمہور کی دلیل ہے نہ کہ
 شافعیہ کی۔ (معارف ص ۶۶ ج ۴)

باب ما جاء في الاضطجاع بعد ركعتي الفجر

مسئلہ: اس اضطجاع میں سلف کے آٹھ قول ہیں۔ امام شافعی کے ہاں سنت ہے۔ امام مالک کے ہاں
 بدعت و مکروہ ہے۔ امام احمد فرماتے ہیں ما افعله و ليس فيه حديث يثبت. حنفیہ کے ہاں مباح ہے
 مقصود بالذات نہیں۔ قیام اللیل کا مکان دور کرنے اور صبح کی نماز میں نشاط پیدا کرنے کے لئے درست
 ہے۔ ابن حزم ظاہری کے ہاں فرض ہے اور صبح کی نماز کی صحت کی شرط ہے۔ احادیث مختلف ہیں۔

اثبات کی احادیث (۱): عن ابي هريرة رضی اللہ عنہ قال قال رسول الله ﷺ اذا صلى
 احدكم ركعتي الفجر فليضطجع على يمينه (ابوداؤد، ترمذی) قال الترمذی صحيح. ابن
 تیمیہ نے اس پر یہ طعن کیا ہے کہ اس کی سند میں عبد الواحد اعمش ہے متفرد ہے۔ و فیہ مقال (التقريب)
 تاہم عبد الواحد صحاح ستہ کا راوی ہے۔ (۲) عن عائشة رضی اللہ تعالیٰ عنہا كان النبي ﷺ اذا
 صلى ركعتي الفجر فان كنت مستيقظة حدثني و الا اضطجع (مسلم، ابوداؤد) یہ حدیث ترک
 مواظبت کی واضح دلیل ہے۔

نفی کی احادیث (۱): عن ابن عمر رضی اللہ عنہ انه راى رجلا ركع ركعتي الفجر ثم
 اضطجع فقال ابن عمر رضی اللہ عنہ ما شانہ فقال نافع يفصل بين صلواته قال ابن عمر رضی اللہ عنہ ای
 فصل افضل من السلام (مؤطا امام محمد سند صحيح) (۲) قال ابن عمر رضی اللہ عنہ انها بدعة (ابن
 ابی شیبہ) (۳) قال ابن مسعود رضی اللہ عنہ ما بال الرجل اذا صلى الركعتين يتمعك كما تتمعك

الدابة او الحمار اذا سلم فقد فصل (ابن ابی شیبہ) (۴) عن مجاهد قال صحبت ابن عمر رضی اللہ عنہما فی السفر و الحضر فما رأیتہ اضطجع بعد رکعتی الفجر (ابن ابی شیبہ) امام ابو حنیفہؒ ان مختلف احادیث کے پیش نظر فرماتے ہیں یہ اضطجاع استراحت کے لئے اور نشاط پیدا کرنے کے لئے ہے۔ تشریح کے لئے نہیں۔

فائدہ: علامہ انور شاہؒ فرماتے ہیں آپ ﷺ کا یہ عمل اچیاناً تھا تو اس عادت مبارک کی اتباع کرنے والا یقیناً ماجور ہوگا۔ نیز مسجد میں کبھی آپ ﷺ سے اضطجاع ثابت نہیں۔ یہ عمل اچیاناً گھر میں ہوتا تھا (معارف ص ۶۸ ج ۴، فتح الملہم ص ۲۸۹ ج ۲، بذل ص ۲۶۱ ج ۲) یہ بحث عمدۃ القاری اور نیل الاوطار میں مفصل ہے۔

باب ما جاء اذا قيمت الصلوة فلا صلوة

الا المكتوبة

مسئلہ: بافتاق ائمہ اربعہ اقامت کے وقت ظہر و عصر و مغرب و عشاء میں سنت یا نفل پڑھنا منع ہے۔ فجر میں اختلاف ہے۔ امام ابو حنیفہؒ کے ہاں ایک رکعت جماعت میں پانے کا تین ہو تو مسجد سے باہر پڑھ لے بعد میں طحاوی وغیرہ مشائخ حنفیہ نے توسع کیا اور کہا کہ مسجد کے اندر بھی ستون وغیرہ حائل ہو یا شتوی، صغی کا فرق ہو تو پڑھ لے۔ امام مالکؒ کے ہاں دو رکعت جماعت سے پانے کی صورت میں خارج مسجد پڑھنا جائز ہے۔ امام شافعیؒ و امام احمدؒ کے ہاں مطلقاً منع ہے۔ خارج مسجد اور داخل مسجد کا کوئی فرق نہیں۔ حاصل یہ ہے کہ امام ابو حنیفہؒ و امام مالکؒ کے ہاں فی الجملہ جائز ہے امام شافعیؒ و امام احمدؒ کے ہاں منع ہے۔

جواز کی دلیل: فجر کی سنتیں زیادہ نمونہ ہیں تو حتی الامکان جماعت کی فضیلت اور ان سنتوں کی فضیلت کو جمع کیا جائے۔ حضرت عائشہ رضی اللہ تعالیٰ عنہا سے مروی ہے لم یکن النبی ﷺ علی شیء اشد تعاهداً منه علی رکعتی الفجر (بخاری، مسلم) حضرت ابو ہریرہ رضی اللہ عنہ سے مروی ہے قال رسول اللہ ﷺ لا تدعوا رکعتی الفجر و لو طردتکم الخیل (ابوداؤد، مسند احمد۔ صحیح) ان روایات سے تاکید ثابت ہوئی۔ (۱) نافعؒ فرماتے ہیں ایقظت ابن عمر رضی اللہ عنہما لصلوة الفجر و قد

اقیمت الصلوة فقام فصلی رکعتین (طحاوی، اسنادہ صحیح) (۲) عن ابی الدرداء رضی اللہ عنہ انه كان یدخل المسجد و الناس صفوف فی صلوة الفجر فیصلی الرکتین فی ناحیة المسجد ثم یدخل مع القوم فی الصلوة (طحاوی، حسن) (۳) عن حارثة ان ابن مسعود رضی اللہ عنہ و ابا موسیٰ رضی اللہ عنہ خرجا من عند سعید بن العاص رضی اللہ عنہ فاقیمت الصلوة فرکع ابن مسعود رضی اللہ عنہ رکعتین ثم دخل مع القوم فی الصلوة (ابن ابی شیبہ سند صحیح) (۴) عن ابن مسعود رضی اللہ عنہ انه دخل المسجد و الامام فی الصلوة فصلی رکعتی الفجر (طبرانی، طحاوی، حسن) (۵) عن ابی مجلز قال دخلت المسجد فی صلوة الغداة مع ابن عمر رضی اللہ عنہ و ابن عباس رضی اللہ عنہ و الامام یصلی فاما ابن عباس رضی اللہ عنہ فصلی رکعتین ثم دخل مع الامام (طحاوی، صحیح) (۶) عن ابی عثمان النهدی قال کنا نأتی عمر بن الخطاب رضی اللہ عنہ قبل ان نصلی الرکتین قبل الصبح و هو فی الصلوة فنصلی فی آخر المسجد ثم ندخل مع القوم فی صلوتهم (طحاوی، حسن) جمع کا سینہ اس پر دال ہے کہ عمل کی یہ صورت حال عام تھی۔

منع کی دلیل (۱): حضرت ابو ہریرہ رضی اللہ عنہ کی حدیث ہے کہ رسول اللہ صلی اللہ علیہ وسلم اذا اقیمت الصلوة فلا صلوة الا المكتوبة (رواه الجماعة الا البخاری)

جواب: یہ حدیث دیگر احادیث کے قرینہ سے مسجد یا محل جماعت کے ساتھ خاص ہے۔ (۱) حضرت انس رضی اللہ عنہ سے مروی ہے کہ خروج النبی صلی اللہ علیہ وسلم حین اقیمت الصلوة فرأی یصلون رکعتین بالمعجلة فقال ا صلاتان معاً (صحیح ابن خزيمة) (۲) حضرت ابن بھینہ رضی اللہ عنہ سے مروی ہے اقیمت الصلوة فرأی رسول اللہ صلی اللہ علیہ وسلم رجلا یصلی و المؤذن یقیم فقال اتصلی الصبح اربعا (مسلم) بخاری کی روایت میں ہے آ الصبح اربعا (۳) حضرت ابن عباس رضی اللہ عنہ سے مروی ہے اقیمت صلوة الصبح فقام رجل یصلی رکعتین فجذب رسول اللہ بثنوبه و قال اتصلی الصبح اربعا (مسند احمد، سند جید)

ان احادیث سے معلوم ہوتا ہے کہ آپ صلی اللہ علیہ وسلم کا انکار مسجد یا صف میں ادا کرنے پر تھا۔ جس کو دیکھنے والا سمجھتا کہ نماز چار رکعت ہے۔ باقی مسجد سے باہر یا صف سے باہر جب کہ کوئی حائل ہو اور دیکھنے والا چار رکعت نہ سمجھے تو اس پر کوئی انکار و اعتراض نہیں بلکہ مذکورہ آثار صحابہ رضی اللہ عنہم کی وجہ سے جائز ہے۔

دلیل (۲): حضرت ابوہریرہ رضی اللہ عنہ کی مرفوع حدیث ہے اذا اقيمت الصلوة فلا صلوة الا المكتوبة قيل يا رسول الله و لا ركعتي الفجر قال و لا ركعتي الفجر (کامل ابن عدی، بیہقی) قال ابن حجر فی فتح الباری. حسن

جواب: قيل يا رسول الله اه یہ زیادت شاذ ہے۔ مسلم بن خالد۔ عمرو بن دینار سے روایت کرنے میں متفرد ہے اور ضعیف ہے۔ بخاری فرماتے ہیں منکر الحدیث ابو حاتم کہتے ہیں لا یحتج بہ۔ ابوداؤد نے ضعیف کہا ہے۔ ابن المدینی کہتے ہیں لیس بشیء۔ ابن حجر التقریب میں لکھتے ہیں فقیہ صدوق کثیر الاوہام۔ پھر عمرو بن دینار کے تلامذہ کی ایک جماعت کی مخالفت کر رہا ہے وہ اس زیادت کو روایت نہیں کرتے۔ جیسے (۱) ورقاء۔ (۲) زکریا۔ (۳) ایوب۔ (مسلم) (۴) حماد۔ (۵) ابن جریج (ابوداؤد) (۶) محمد بن مجاہد (مسند احمد، ابن خزیمہ) (۷) اسماعیل (طحاوی) تو یہ حدیث حسن سے بھی کم ہے۔ (حاشیہ آثار السنن) بہر حال حنفیہ کا مسلک تقریباً بیس صحابہ رضی اللہ عنہم و تابعین سے منقول ہے۔ جن کے آثار جید اسانید سے ابن ابی شیبہ۔ ابن المذہب۔ طحاوی میں مروی ہیں۔ (معارف ص ۷۷ ج ۲، فتح الملہم ص ۲۷۱ ج ۲، اوجز ص ۲۵۴ ج ۱، عینی شرح بخاری ص ۱۸۲ ج ۵، آثار السنن)

باب ما جاء فيمن تفوت الركعتان قبل الفجر

مسئلہ: ائمہ ثلاثہ کے ہاں فجر کی سنتیں رہ جائیں تو نماز فجر کے بعد طلوع شمس سے قبل نہ پڑھی جائیں۔ امام شافعی کا قدیم قول بھی یہی ہے۔ امام شافعی کے جدید قول میں طلوع شمس سے قبل پڑھ لی جائیں۔

جمہور کی دلیل (۱): وہ متواتر احادیث ہیں جو نماز فجر کے بعد نماز کی ممانعت پر دال ہیں۔ اور وہ تیس صحابہ کرام رضی اللہ عنہم سے مروی ہیں ان میں سے دس صحابہ کرام رضی اللہ عنہم کی روایات صحاح ستہ میں مروی ہیں۔ یہ بحث ابواب المواقیب میں بھی گذر چکی ہے۔

دلیل (۲): عن ابی ہریرة رضی اللہ عنہ قال قال رسول الله ﷺ من لم يصل ركعتي الفجر فليصلهما بعد ما تطلع الشمس (ترمذی)

دلیل (۳): حضرت مغیرہ بن شعبہ رضی اللہ عنہ کی طویل حدیث میں ہے کہ غزوہ تبوک سے واپسی سفر میں

ضرورت کی وجہ سے آپ ﷺ مسبوق ہو گئے تھے۔ عبد الرحمن بن عوف رضی اللہ عنہ نے نماز پڑھائی۔ فلما سلم قام النبی ﷺ فصلی الركعة التي سبق بها و لم يزد عليها شيئا (ابوداؤد، باب المسح على الخفين)

یہ متین استدلال حضرت علامہ انور شاہ کے جودت فکر کا ثمرہ ہے۔ (معارف ص ۹۳ ج ۴)

امام شافعی کی دلیل: عن قيس رضی اللہ عنہ قال خرج رسول الله ﷺ فاقامت الصلوة فصليت معه الصبح ثم انصرف النبی ﷺ فوجدني اصلي فقال مهلا يا قيس اصلا تان معا قلت يا رسول الله اني لم اكن ركعت ركعتي الفجر قال فلا اذن. (ابوداؤد. ابن ماجه)

جواب (۱): خبر واحد متواتر کے مقابلہ میں مرجوح ہے۔ (۲) متواتر سے منسوخ ہے۔ (۳) محرم۔
یوح سے راجح ہے۔ (۴) خصوصیت پر محمول ہے۔ (معارف)

باب ما جاء في اعادةهما بعد طلوع الشمس

مسئلہ: اگر فجر کی سنتیں رہ جائیں تو ابو حنیفہؒ و ابو یوسفؒ کے ہاں تنہا ان کی قضا نہیں ہے۔ ائمہ ثلاثہ و امام محمدؒ کے ہاں طلوع شمس کے بعد قضا کرے۔

شیخین کی دلیل: آپ ﷺ سے لیلۃ التعریس میں فرض کے ساتھ بالتبع سنت کی قضا ثابت ہے تو یہ قضا محل نص پر منحصر رہے گی۔

جمہور کی دلیل (۱): عن ابی هريرة رضی اللہ عنہ قال قال رسول الله ﷺ من لم يصل ركعتي الفجر فليصلهما بعد ما تطلع الشمس (ترمذی، دارقطنی، بیہقی، ابن حبان، حاکم، و صححه الحاکم و اقروہ الذہبی) (۲) عن ابن عمر رضی اللہ عنہ انه صلى ركعتي الفجر بعد الضحی (ابن ابی شیبہ، سند حسن)

فائدہ: علامہ انور شاہ فرماتے ہیں کہ شیخین نے بھی اس سے منع نہیں کیا لہذا حنفیہ کو اس پر عمل کرنا چاہئے۔ شامی میں ہے ینبغی العمل به للحنفی۔ (معارف ص ۱۰۰ ج ۴)

باب ما جاء في الاربع قبل الظهر

مسئلہ: امام ابو حنیفہؒ کے ہاں نماز ظہر سے قبل چار رکعت سنت مؤکدہ ہیں۔ امام مالکؒ کا ایک قول بھی یہی ہے امام مالکؒ کا مشہور مسلک یہ ہے کہ کوئی عدد معین نہیں ہے۔ امام شافعیؒ و امام احمدؒ کے ہاں دو

رکعت سنت مؤکده ہیں۔

حنفیہ کی دلیل (۱): عن عائشة رضی اللہ تعالیٰ عنہا ان النبی ﷺ کان لا یدع اربعاً قبل الظهر (بخاری، ابوداؤد، نسائی) (۲) و عنہا قالت کان النبی ﷺ یصلی فی بیتی قبل الظهر اربعاً (مسلم، ترمذی، ابوداؤد، نسائی) (۳) عن علی رضی اللہ عنہ قال کان النبی ﷺ یصلی قبل الظهر اربعاً (ترمذی) و قال الترمذی حسن و العمل علیہ عند اکثر اهل العلم من اصحاب النبی ﷺ و من بعدهم (۴) عن ام حبیبة رضی اللہ تعالیٰ عنہا مرفوعاً من صلی اربعاً قبل الظهر الحدیث (مسلم، ترمذی، ابوداؤد، نسائی، ابن ماجہ)

شافعیہ و حنبلیہ کی دلیل: عن ابن عمر رضی اللہ عنہما قال صلیت مع النبی ﷺ رکعتین قبل الظهر (بخاری، مسلم، ترمذی)

جواب: مذکورہ احادیث کی روشنی میں تطبیق یہ ہے کہ یہ رکعتیں تحیۃ المسجد پر محمول ہیں۔ چار رکعت گھر میں پڑھی جاتی تھیں۔ (معارف ص ۵۵ ج ۳ و ص ۱۰۳ ج ۴، اوجز ص ۶۵ ج ۲) ابن جریر طبری فرماتے ہیں اکثر چار رکعت اور کبھی دو رکعت پڑھی جاتی تھیں۔ (فتح الباری ص ۲۸ ج ۳، باب الرکعتین قبل الظهر)

باب ما جاء ان صلوة الليل مثنی مثنی

مسئلہ: امام ابوحنیفہؒ کے ہاں رات دن میں نوافل اور سنتیں چار رکعت ایک سلام سے افضل ہیں۔ امام شافعیؒ و امام احمدؒ کے ہاں دوگانہ دوگانہ افضل ہے۔ امام مالکؒ کے ہاں رات کو چار رکعت ایک سلام سے جائز ہی نہیں۔ صاحبینؒ نوافل النہار میں ابوحنیفہؒ کے ساتھ ہیں اور نوافل اللیل میں شافعیؒ و احمدؒ کے ساتھ ہیں۔ بعض حنفیہ نے صاحبینؒ کے قول پر فتویٰ دیا ہے۔ علامہ انور شاہؒ نے بھی حدیث کی رو سے انہیں کے قول کو راجح قرار دیا ہے۔ (معارف ص ۲۲ ج ۴)۔

امام ابوحنیفہؒ کی دلیل (۱): وہ احادیث ہیں جن میں چار رکعت قبل الظهر کا ذکر ہے اور متصل سابق باب کے تحت گزر چکی ہیں۔ (۲) حضرت ابن عمر رضی اللہ عنہما کی مرفوع حدیث ہے رحمہ اللہ امرأ صلی قبل العصر اربعاً (ابوداؤد، ترمذی، حسنہ الترمذی و صحیحہ ابن حبان و ابن خزیمہ) (۳) حضرت ابویوب رضی اللہ عنہ کی مرفوع حدیث ہے اربع قبل الظهر لیس فیہن تسلیم تفتح لهن ابواب السماء (ابوداؤد، ابن ماجہ، شمائل ترمذی، ضعیف) (۴) حضرت ابن عباس رضی اللہ عنہما کی مرفوع حدیث ہے قال بت فی بیت خالتی میمونة رضی اللہ عنہا فصلی النبی ﷺ العشاء ثم جاء الی منزله فصلی اربع رکعات (بخاری) (۵) حضرت عائشہ رضی اللہ تعالیٰ عنہا سے مروی ہے ما صلی

النبي ﷺ العشاء قط فدخل على الا صلى اربع ركعات اوست ركعات (ابوداؤد، صحيح)
 (۶) حضرت عائشہ رضی اللہ تعالیٰ عنہا کی مرفوع حدیث صلوة اللیل کے بارے میں معروف ہے کان
 یصلی اربعا فلا تسئل عن حسنهن و طولهن الحدیث (بخاری و مسلم) نیز حضرت
 عائشہ رضی اللہ تعالیٰ عنہا کی حدیث میں ضحیٰ کی چار رکعات عبد اللہ بن السائب رضی اللہ عنہ کی حدیث میں بعد
 زوال چار رکعات حضرت عمر رضی اللہ عنہ کی حدیث میں قبل ظہر چار رکعات بھی اس کی دلیل ہیں (جمع الفوائد)
امام شافعی و امام احمد کی دلیل (۱): حضرت ابن عمر رضی اللہ عنہ کی مرفوع حدیث ہے
 صلوة اللیل مثنی مثنی (بخاری و مسلم) (۲) حضرت ابن عمر رضی اللہ عنہ کی دوسری مرفوع حدیث ہے
 صلوة اللیل و النهار مثنی مثنی (سنن اربعة) وجہ استدلال یہ ہے کہ یہ جملہ مفید قصر ہے کہ نماز بس
 دوگانہ دوگانہ ہونی چاہئے۔ امام شافعی و امام احمد قصر کو افضلیت پر محمول کرتے ہیں۔ امام مالک جواز پر
 محمول کرتے ہیں۔

جواب: اس حدیث میں النهار کا لفظ غیر محفوظ ہے۔ شیخین کی روایت میں یہ لفظ نہیں ہے۔ علی بن عبد
 اللہ الباری اس میں متفرد ہے۔ گو وہ ثقہ ہے مگر اوثق جماعت کی مخالفت کرتا ہے۔ امام ترمذی فرماتے ہیں
 رواہ الثقات عن ابن عمر رضی اللہ عنہ و لم یذکروا فیہ صلوة النهار نسائی فرماتے ہیں هذا الحدیث
 عندی خطأ دارقطنی کتاب العلل میں لکھتے ہیں ذکر النهار فیہ وہم۔ ابن حجر فتح الباری میں فرماتے ہیں
 اکثر الائمة اعلوا هذه الزیادة۔ ابن قدامہ المغنی میں لکھتے ہیں یہ روایت حضرت ابن عمر رضی اللہ عنہ سے تقریباً
 پندرہ راوی روایت کرتے ہیں۔ ان میں سے صرف ایک راوی علی بن عبد اللہ الباری یہ زیادت ذکر کرتے
 ہیں۔ باقی رہ گیا صلوة اللیل مثنی مثنی تو اس کا جواب یہ ہے کہ (۱) مذکورہ احادیث کے قرینہ سے یہ
 قصر وصرح کی نفی کے لئے ہے نہ کہ زیادتی کی نفی کے لئے مطلب یہ ہے کہ نماز دو رکعت سے کم نہ ہو۔
 (۲) اس کا مطلب یہ ہے کہ ہر دو رکعت پر تشہد ہو جیسے حضرت فضل بن عباس رضی اللہ عنہ کی مرفوع حدیث ہے
 الصلوة مثنی مثنی تشہد فی کل رکعتین الحدیث (ابوداؤد، نسائی)

سوال: حضرت فضل بن عباس رضی اللہ عنہ کی ایک روایت میں ہے تشہد و تسلیم فی کل رکعتین
 (مسند احمد)

جواب: تسلیم سے مراد تشہد و الا تسلیم ہے (معارف ص ۱۲۳ ج ۴، اوجز المسالک ص ۴۱۲ ج ۱)

ابواب الوتر

مسئلہ: امام ابو حنیفہؒ کے ہاں نماز وتر واجب ہے۔ ائمہ ثلاثہ و صاحبینؒ کے ہاں سنت ہے۔

وجوب کی دلیل (۱): عن خارجة بن حذيفة رضي الله عنه قال صلى الله عليه وسلم ان الله امدكم بصلوة هي

خير لكم من حمر النعم (ابوداؤد، ترمذی، ابن ماجه) و سكت ابوداؤد عليه و صححه الحاكم

في المستدرک و قال العيني اسناده صحيح. مزيد مزيد عليه کی جنس سے ہوتی ہے۔ مزيد عليه

فرض نماز ہے جو محدود ہے۔ زیادتی محدود میں ہوتی ہے نوافل مراد نہیں کیونکہ وہ محدود نہیں۔ پھر دلیل

ظنی ہے اس لئے وجوب ہے ورنہ فرضیت ہوتی۔

یہ حدیث آٹھ صحابہ کرام رضي الله عنهم سے مروی ہے۔ (۲) حضرت عمرو بن العاص رضي الله عنه (۳) حضرت

عقبه بن عامر رضي الله عنه (مسند اسحاق بن راهويه، طبرانی کبير و اوسط) (۴) حضرت ابن عباس رضي الله عنه

(دارقطنی، طبرانی) (۵) حضرت ابو ہریرہ رضي الله عنه (مسند احمد، حاکم، طبرانی) (۶) حضرت عمرو بن

شعيب عن ابيه عن جده رضي الله عنه (مسند احمد، دارقطنی) (۷) حضرت ابن عمر رضي الله عنه (دارقطنی فی

غرائب مالک) (۸) حضرت ابوسعید خدری رضي الله عنه (طبرانی فی مسند الشاميين باسناد حسن).

دلیل (۲): عن أبي ايوب رضي الله عنه قال قال النبي صلى الله عليه وسلم الوتر حق واجب على كل مسلم

(ابوداؤد، نسائی، ابن ماجه، مستدرک حاکم و قال صحيح على شرطهما) یہ وجوب پر نص ہے۔ (۳) عن

بريدة رضي الله عنه قال رسول الله صلى الله عليه وسلم الوتر حق فمن لم يوتر فليس منا (ابوداؤد، سند حسن، الحاكم و

صححه، بیہقی) وعید وجوب کی دلیل ہے۔ (۴) عن ابي هريرة رضي الله عنه قال رسول الله صلى الله عليه وسلم من لم

يوتر فليس منا (مسند احمد، منقطع) (۵) عن ابي سعيد الخدري رضي الله عنه ان النبي صلى الله عليه وسلم قال

اوتروا قبل ان تصبحوا (مسلم، ابوداؤد، نسائی، ترمذی، ابن ماجه) مطلق امر وجوب کے لئے ہوتا

ہے۔ (۶) عن ابن عمر رضي الله عنه مرفوعا بادروا الصبح (مسلم، ابوداؤد، ترمذی) امر کا صیغہ ہے۔

(۷) عن ابن مسعود رضي الله عنه مرفوعا الوتر واجب على كل مسلم (مسند بزار) (۸) ان عمرو بن

العاص رضي الله عنه خطب الناس يوم جمعة قال ان الله زاد صلوة و هي الوتر فصلوها ما بين

العشاء الى صلوة الفجر (مسند احمد، حاکم، طبرانی، اسناده صحيح) خطبہ میں اس کے بیان کا

اہتمام اور امر کا صیغہ وجوب پر دال ہیں۔ (۹) عن ابي سعيد الخدري رضي الله عنه مرفوعا من نام عن

وتر او نسیہ فیصلہ اذا اصبح او ذکرہ (ابوداؤد، سند صحیح، ترمذی، ابن ماجہ، دارقطنی، حاکم و قال صحیح علی شرط الشيخین) وجوب قضا وجوب ادا کی فرع ہے۔ (۱۰) عن علی رضی اللہ عنہ مرفوعاً اوتروا یا اهل القرآن (ترمذی و قال حسن، نسائی، ابن ماجہ) (۱۱) عن عائشة رضی اللہ تعالیٰ عنہا مرفوعاً اوتروا یا اهل القرآن فمن لم یوتر فلیس منا (کتاب الاسرار للذبوسی) (۱۲) عن ابن مسعود رضی اللہ عنہ مرفوعاً اوتروا یا اهل القرآن (ابوداؤد، ابن ماجہ) (۱۳) عن ابی ہریرۃ رضی اللہ عنہ مرفوعاً الوتر حق فمن لم یوتر فلیس منا (الاستذکار لابی عمرو) (۱۴) عن جابر رضی اللہ عنہ مرفوعاً من خاف ان لا یقوم فی آخر اللیل فلیوتر فی اولہ (مسلم) عمدہ القاری ص ۱۳ ج ۷ پر مزید روایات بھی مذکور ہیں۔ تقریباً تینتیس احادیث اوجز المسالك ص ۳۳۱ ج ۱ میں مذکور ہیں۔ بعض صحیح بعض حسن ہیں اور بعض ضعیف ہیں۔ جن کا ضعف صحیح و حسن کی تائید سے منجر ہے۔ (۱۵) سفر و حضر میں آپ صلی اللہ علیہ وسلم اور صحابہ رضی اللہ عنہم سے اس پر موافقت ثابت ہے۔ کبھی بھی ترک ثابت نہیں۔

فائدہ: حسن بصری فرماتے ہیں اجمع المسلمون علی ان الوتر حق واجب. امام طحاوی نے بھی سلف کا اجماع نقل کیا ہے۔ امام رازی شافعی سورہ روم کی تفسیر میں لکھتے ہیں ان قول ابی حنیفہ بوجوب الوتر ثلاث رکعات اقرب للتقویٰ (اوجز المسالك ص ۳۳۰ ج ۱)

ائمہ ثلاثہ کی دلیل (۱): عن علی رضی اللہ عنہ قال الوتر لیس بحتم کصلوتکم المکتوبۃ و لکن سن رسول اللہ صلی اللہ علیہ وسلم قال ان اللہ و تریح الوتر فاوتروا یا اهل القرآن (ترمذی، نسائی) قال الترمذی حسن و صححہ الحاکم.

جواب: جی ہاں فرض نماز کی مانند لازم نہیں ہے اسی لئے اس کا منکر کافر نہیں ہے۔ فرض نماز کا منکر کافر ہے۔ تو اس سے فرضیت کی نفی مقصود ہے نہ کہ وجوب کی۔ سنت کے اصلی معنی ہیں الطریقۃ المسلوکۃ فی الدین یہ معنی فرض و واجب کو بھی شامل ہے۔ سنت کا اصطلاحی معنی بعد کے فقہاء کی اصطلاح ہے۔ حدیث کا آخری جملہ فاوتروا یا اهل القرآن مستقل وجوب کی دلیل ہے۔

دلیل (۲): عن طلحة بن عبید اللہ مرفوعاً خمس صلوات کتبہن اللہ علیک قال (السانل) هل علی غیرہن قال لا الا ان تطوع (بخاری، مسلم)

جواب (۱): وجوب سے قبل کا واقعہ ہے۔ (۲) وتر نماز عشاء کے تابع ہے۔ لہذا وہ خمس صلوات میں داخل ہے۔

دلیل (۳): عن ابن عمر رضی اللہ عنہ ان رسول اللہ صلی اللہ علیہ وسلم اوتر علی البعیر (بخاری، مسلم) واجب بدوں عذر سواری پر جائز نہیں ہے۔

جواب (۱): یہ وجوب سے قبل پر محمول ہے اس پر قرینہ خود حضرت ابن عمر رضی اللہ عنہ کی درج ذیل حدیث ہے عن ابن عمر رضی اللہ عنہ انه کان یصلی علی راحلته و یوتر علی الارض و یزعم ان النبی صلی اللہ علیہ وسلم فعل ذلك (طحاوی، سند صحیح)

دلیل (۴): عن جابر رضی اللہ عنہ مرفوعا ان الله فرض عليهم خمس صلوات في اليوم و الليلة (بخاری، مسلم)

جواب: وجوب فرض سے نیچے کا درجہ ہے تو فرض کی حصر سے وجوب کی نفی نہیں ہوتی۔

دلیل (۵): عن جابر رضی اللہ عنہ مرفوعا خشیت ان یکتب علیکم الوتر (صحیح ابن حبان) جواب: یکتب بمعنی یفرض ہے تو فرض کی نفی سے وجوب کی نفی نہیں ہوتی۔

دلیل (۶): ان ابا محمد سأله رجل عن الوتر او واجب هو قال نعم كوجوب الصلوة ثم سأل عبادة بن الصامت رضی اللہ عنہ فقال كذب (ای اخطأ) سمعت رسول الله صلی اللہ علیہ وسلم یقول خمس صلوات كتبهن الله علی العباد (ابوداؤد، نسائی، ابن ماجہ)

جواب: وجوب صلوة بمعنی فرض کی نفی ہے تو اس کی نفی سے مطلق وجوب کی نفی لازم نہیں آتی۔

دلیل (۷): عن ابن عباس رضی اللہ عنہ مرفوعا ثلاث هن علی فرائض و هن لكم تطوع الوتر و النحر و صلوة الضحی (مسند احمد، حاکم)

جواب: یہ ضعیف ہے۔ اس کی سند میں ابو جناب کلبی ہے۔ نسائی اور دارقطنی نے اسے ضعیف قرار دیا ہے۔ ڈھسی کہتے ہیں ہو غریب منکر۔

فائدہ: سلف کی ایک جماعت وجوب وتر کے مسئلہ میں امام ابو حنیفہ کی ہم نوا ہے۔ جیسے حضرت ابن مسعود رضی اللہ عنہ و حذیفہ رضی اللہ عنہ، ابراہیم نخعی، امام شافعی کے شیخ یوسف بن خالد، سعید بن المسیب، ابو عبیدہ ضحاک، مجاہد اصبح مالکی، حنون۔ امام مالک فرماتے ہیں من ترکہ ادب و کانت جرحہ فی شہادته۔ ابن قدامہ حنبلی نے امام احمد سے وجوب نقل کیا ہے۔ علامہ سخاوی شافعی تو فرضیت وتر کے قائل ہیں اور انہوں نے اس پر مستقل رسالہ لکھا ہے۔ نیز اس پر ائمہ کرام متفق ہیں کہ نماز وتر کا ترک جائز نہیں ہے۔ (معارف السنن ص ۱۷۱ ج ۴، اوجز المسائل ص ۴۳۰ ج ۱، عمدۃ القاری ص ۱۷۱ ج ۷، فتح الباری ص ۴۰۷ ج ۲،

نصب الراجحة ص ۱۱۰ ج ۲)

مسئلہ: امام ابوحنیفہؒ و صاحبینؒ کے ہاں نماز وتر تین رکعت دو تشہد اور ایک سلام کے ساتھ ہے۔ ائمہ ثلاثہ کے ہاں ایک رکعت سے گیارہ رکعت تک درست ہے۔ البتہ تین رکعت دو سلام کے ساتھ افضل ہے۔ واضح رہے کہ وتر کا اطلاق صلوة اللیل اور وتر اصطلاحی دونوں پر ہوتا ہے۔

حنفیہ کی دلیل (۱): عن ابی بن کعب رضی اللہ عنہ کان رسول اللہ صلی اللہ علیہ وسلم یوتر بثلاث یقرأ فی الاولی بسبح اسم ربک الاعلیٰ و فی الثانية بقل یا ایہا الکافرون و فی الثالثة بقل ہو اللہ احد و لا یسلم الا فی آخرهن (نسائی، حسن) (۲) عن عائشة رضی اللہ تعالیٰ عنہا ان رسول اللہ صلی اللہ علیہ وسلم کان لا یسلم فی رکعتی الوتر. (نسائی، صحیح، مستدرک حاکم) (۳) عن عائشة رضی اللہ تعالیٰ عنہا کان رسول اللہ صلی اللہ علیہ وسلم یوتر بثلاث لا یسلم الا فی آخرهن (الحاکم و قال صحیح علی شرط الشيخین) (۴) عن عائشة رضی اللہ تعالیٰ عنہا مرفوعاً ثم اوتر بثلاث لا یفصل بینهن (مسند احمد) (۵) عن عائشة رضی اللہ تعالیٰ عنہا مرفوعاً یصلی اربعاً فلا تسئل عن حسنهن و طولهن ثم یصلی ثلاثاً (صحاح ستہ) امام نسائی نے اس حدیث پر یہ باب قائم کیا ہے باب کیف الوتر بثلاث پھر اس کے تحت حضرت عائشہ رضی اللہ تعالیٰ عنہا کی حدیث یوتر بثلاث و لا یسلم الا فی آخرهن بھی لائے ہیں۔ اس سے واضح ہوا کہ امام نسائی کے ہاں دونوں حدیثوں کا محمل ایک ہے یعنی تین رکعت ایک سلام کے ساتھ۔ نیز آپ صلی اللہ علیہ وسلم کی نماز وتر کا سب سے زیادہ علم حضرت عائشہ رضی اللہ تعالیٰ عنہا کے پاس تھا۔ (۶) عن ابن عباس رضی اللہ عنہ مرفوعاً ثم اوتر بثلاث (مسلم) (۷) عن ابن عباس رضی اللہ عنہ ان رسول اللہ صلی اللہ علیہ وسلم کان یوتر بسبح اسم ربک الاعلیٰ و قل یا ایہا الکافرون و قل ہو اللہ احد (نسائی، ترمذی، ابن ماجہ، مسند احمد، حسن)۔ اس سیاق کی حدیث کہ وتر کی تین رکعت میں تین سورتیں پڑھی جاتی تھیں تقریباً بیس صحابہ رضی اللہ عنہم سے مروی ہے جس کا متبادر مفہوم یہ ہے کہ تین رکعت ایک سلام سے تھیں حافظ ابن حجر نے بھی فتح الباری میں اس حقیقت کا اعتراف کیا ہے۔ (۸) عن ابی بن کعب رضی اللہ عنہ قال کان رسول اللہ صلی اللہ علیہ وسلم یوتر بسبح اسم ربک الاعلیٰ و قل یا ایہا الکافرون و قل ہو اللہ احد (ابوداؤد، نسائی، ابن ماجہ، مسند احمد، صحیح) (۹) عن عبد الرحمن بن أبزی انہ صلی مع النبی صلی اللہ علیہ وسلم الوتر فقراً فی الاولی بسبح اسم ربک الاعلیٰ و فی الثانية قل یا ایہا الکافرون و فی الثالثة قل ہو اللہ احد. (نسائی،

طحاوی، مسند احمد، مسند عبد بن حمید، صحیح) (۱۰) عن عبد الله بن قيس رضي الله عنه قال سألت عائشة رضي الله تعالى عنها بكم كان رسول الله صلى الله عليه وسلم يوتر قالت باربع و ثلاث و ست و ثلاث و ثمان و ثلاث و عشرة و ثلاث (ابوداؤد، طحاوی، مسند احمد، حسن) (۱۱) عن عبد العزيز بن جريج قال سألت عائشة رضي الله تعالى عنها باي شئ كان يوتر رسول الله صلى الله عليه وسلم قالت كان يقرأ في الاولى بسبح اسم ربك الا على و في الثانية بقل يا ايها الكافرون و في الثالثة بقل هو الله احد و المعوذتين (ابوداؤد، ترمذی، ابن ماجه، مسند احمد، حسن) (۱۲) عن عمرة عن عائشة رضي الله تعالى عنها ان رسول الله صلى الله عليه وسلم كان يوتر بثلاث يقرأ في الاولى بسبح اسم ربك الا على و في الثانية قل يا ايها الكافرون و في الثالثة قل هو الله احد (دارقطنی، طحاوی، حاکم) و قال الحاکم صحیح علی شرط الشيخين. (۱۳) عن انس رضي الله عنه مرفوعا اوتر بثلاث يسلم في آخرهن (کنز العمال، رجاله ثقات) (۱۴) عن علی رضي الله عنه كان رسول الله صلى الله عليه وسلم يوتر بثلاث (ترمذی). (۱۵) عن ابن عمر رضي الله عنه قال قال رسول الله صلى الله عليه وسلم صلوة المغرب و تر صلوة النهار (نسائی کبری) (۱۶) عن ابن مسعود رضي الله عنه قال قال رسول الله صلى الله عليه وسلم و تر الليل ثلاث کو تر النهار صلوة المغرب (دارقطنی، بیهقی) اس کے رفع و وقف میں اختلاف ہے۔ موقوف رائج ہے۔ یہ موقوف مرفوع حکمی ہے۔ (۱۷) عن عائشة رضي الله تعالى عنها نحوه (دارقطنی) (۱۸) عن ابی العالیة قال علمنا اصحاب رسول الله صلى الله عليه وسلم ان الوتر مثل صلوة المغرب هذا و تر الليل و هذا و تر النهار غير انا نقرأ في الثالثة (طحاوی، صحیح) (۱۹) عن المسور قال دفنا ابا بكر رضي الله عنه ليلا فقال عمر رضي الله عنه اني لم اوتر فقام و صففنا خلفه فصلى بنا ثلاث ركعات لم يسلم الا في آخرهن. (طحاوی، صحیح. قيام الليل لابی نصر) یہ خلیفہ راشد رضي الله عنه کا عمل ہے اور صحابہ کی بڑی جماعت کے سامنے ہے۔ (۲۰) عن ابن مسعود رضي الله عنه قال الوتر ثلاث کو تر النهار صلوة المغرب (طحاوی، صحیح) (۲۱) عن ثابت قال صلى بي انس رضي الله عنه الوتر ثلاث ركعات لم يسلم الا في آخرهن (طحاوی، صحیح) (۲۲) عن فقهاء المدينة السبعة سعيد بن المسيب و عروة و القاسم و ابی بكر بن عبد الرحمن و خارجة بن زيد و عبيد الله و سليمان بن يسار رحمهم الله تعالى ان الوتر ثلاث لا يسلم الا في آخرهن (طحاوی، حسن) (۲۳) اثبت عمر بن عبد العزيز الوتر بالمدينة بقول الفقهاء ثلاثا لا يسلم الا في

آخرهن (طحاوی، صحیح) (۲۴) عن الحسن البصری اجمع المسلمون علی ان الوتر ثلاث لا یسلم الا فی آخرهن (ابن ابی شیبہ) و کذا قال الکذا اجمع المسلمون الی آخره نحوه (عمدة القاری ص ۷۲ ج ۷ فی ابتداء ابواب الوتر) (۲۵) قال القاسم (التابعی) رأینا اناسا منذ ادرکنا یوترون بثلاث (بخاری ص ۱۳۵ ج ۱) (۲۶) قيل للحسن البصری ان ابن عمر رضی اللہ عنہما کان یسلم فی الرکتین من الوتر فقال کان عمر رضی اللہ عنہ افقه منه کان ینهض فی الثالثة بالتکبیر (مستدرک حاکم) (۲۷) عن ابی ایوب رضی اللہ عنہ الوتر حق واجب فمن شاء فلیوتر بثلاث (دارقطنی، رجاله ثقات) فالحاصل ممن قال یوتر بثلاث لا یفصل بینهن عمر بن الخطاب و علی و ابن مسعود و حذیفة و ابی بن کعب و ابن عباس و انس و ابو امامة رضی اللہ عنہم و عمر بن عبد العزیز و الفقهاء السبعة و اهل الکوفة و اهل المدينة (معارف ص ۲۲۳ ج ۳ و اوجز المسالک ص ۴۳۳ ج ۱ و کشف الستر عن صلوة الوتر للشیخ الانور الکشمیری و نصب الرایة ص ۱۱۸ ج ۲)

ایک رکعت وتر کی دلیل (۱): عن ابن عمر رضی اللہ عنہما کان النبی صلی اللہ علیہ وسلم یصلی من اللیل مثنی مثنی و یوتر بواحدة (بخاری، مسلم، ترمذی)

جواب (۱): مطلب یہ ہے کہ ایک رکعت ما قبل متصل دوگانہ کو وتر بناتی تھی۔ اس پر قرینہ حضرت ابن عمر رضی اللہ عنہما کی دوسری مرفوع حدیث ہے۔ صلوة اللیل مثنی مثنی فاذا خشی احدکم لامصبح صلی رکعة واحدة توتر له ما قد صلی (بخاری ص ۱۳۵ ج ۱، مسلم، باب صلوة اللیل) نیز مذکورہ تین رکعت والی احادیث کثیرہ بھی اس توجیہ کا قرینہ ہیں۔

دلیل (۲): عن ابن عمر رضی اللہ عنہما مرفوعا الوتر رکعة من آخر اللیل (مسلم)

جواب (۱): اس کا بھی یہی مطلب ہے کہ ایک رکعت سے ما قبل والی نماز وتر بنے گی۔ حضرت ابن عمر رضی اللہ عنہما کی حدیث کی دوسری سند میں یہ الفاظ ہیں قال رسول اللہ صلی اللہ علیہ وسلم من صلی فلیصل مثنی مثنی فان احس ان یصبح سجد سجدة فاوترت له ما صلی (مسلم)

دراصل ماہہ الوتر ایک ہی رکعت ہے۔ جب تک یہ نہ ملے تو دوگانہ وتر نہیں بن سکتا۔ اس لئے ایثار کی نسبت رکعت واحدہ کی طرف کی گئی ہے۔ صرف ایک رکعت پر اکتفاء کرنا کہیں ثابت نہیں بلکہ بعض روایات سے اس کی ممانعت ثابت ہے۔ (۱) عن ابی سعید رضی اللہ عنہ ان رسول اللہ صلی اللہ علیہ وسلم نہی عن البتراء ان یصلی الرجل واحدة یوتر بها (التمہید لابن عبد البر) یہ مرسل ہے اور مرسل جمہور

کے ہاں حجت ہے۔ (۲) عن ابن مسعود رضی اللہ عنہ انه قال ما اجزأت رکعة قط (موطا امام محمد طبرانی۔ اسنادہ حسن۔ قاله الهیثمی فی الزوائد ص ۲۴۲ ج ۲ و کذا فی حاشیة نصب الرایة ص ۱۲۱ ج ۲) یہ موقوف مرفوع حکمی ہے۔ کسی حدیث سے ثابت نہیں کہ آپ صلی اللہ علیہ وسلم نے صرف ایک رکعت وتر پر اکتفا فرمایا ہو۔ محدث ابن الصلاح فرماتے ہیں لا نعلم فی روایات الوتر مع کثرتها انه علیه الصلوة و السلام اوتر بواحدة فحسب (معارف ص ۲۱۵ ج ۴)۔

جواب (۲): ایثار بواحدة ابتداء پر محمول ہے۔ اور منسوخ ہے (لامع الدارمی مع الحاشیة ص ۱۴۰ ج ۳ و اعلاء السنن ص ۳۵ ج ۶)

دلیل (۳): قیل لابن عباس رضی اللہ عنہ هل لك فی امیر المؤمنین معاویة رضی اللہ عنہ ما اوتر الا بواحدة قال اصاب انه فقیه و فی روایة دعه فانه قد صحب النبی صلی اللہ علیہ وسلم (بخاری)

جواب: یہ حضرت معاویہ رضی اللہ عنہ کا تفرّد تھا اسی لئے حضرت ابن عباس رضی اللہ عنہ کے غلام نے اس پر انکار کیا۔ (اوجز المسالك ص ۴۳۵ ج ۱)

باب ما جاء فی القنوت فی الوتر

مسئلہ: امام ابو حنیفہ کے ہاں امام احمد کی مشہور روایت میں قنوت وتر سارے سال پڑھی جائے۔ امام شافعی و امام مالک کے ہاں صرف رمضان المبارک کے آخری نصف میں پڑھی جائے۔ دلائل آگے آ رہے ہیں۔

مسئلہ: امام ابو حنیفہ کے ہاں قنوت وتر قبل رکوع ہے امام شافعی کے ہاں بعد رکوع ہے۔

حنفیہ کی دلیل (۱): عن ابی بن کعب رضی اللہ عنہ ان رسول الله صلی اللہ علیہ وسلم کان یوتر فیقنت قبل الركوع (نسائی، ابن ماجہ، سند صحیح) اس سے دوام اور قبل رکوع دونوں مسئلے ثابت ہوئے۔ (۲)

عن ابن مسعود رضی اللہ عنہ ان النبی صلی اللہ علیہ وسلم قنت فی الوتر قبل الركوع (ابن ابی عمیر) (۳) عن ابن عباس رضی اللہ عنہ قال اوتر النبی صلی اللہ علیہ وسلم بثلاث فقنت فیها قبل الركوع (حلیة ابو نعیم) (۴) عن الحسن بن علی رضی اللہ عنہ علمنی رسول الله صلی اللہ علیہ وسلم کلمات اقولهن فی الوتر اللهم اهدنی فیمن هدیت الحدیث۔ مدی، ابو داؤد، نسائی، ابن ماجہ) اس کا ظاہری اطلاق سارے سال کو شامل ہے۔

(۵) عن الاسد کان ابن مسعود رضی اللہ عنہ لا یقنت فی شیء من الصلوات الا الوتر فانه کان

يقنت قبل الركعة (طبرانی، طحاوی، صحیح) (۶) عن علقمة ان ابن مسعود رضی اللہ عنہ و اصحاب
النبي صلی اللہ علیہ وسلم كانوا يقنتون في الوتر قبل الركوع (ابن ابی شیبہ، ۷) عن ابراهيم النخعي ان ابن
مسعود رضی اللہ عنہ كان يقنت السنة كلها في الوتر قبل الركوع (كتاب الآثار امام محمد، مرسل جيد)
(۸) عن الاسود عن عبد الله بن مسعود رضی اللہ عنہ انه كان يقرأ في آخر ركعة من الوتر قل هو الله
احد ثم يرفع يديه فيقنت قبل الركعة (جزء رفع اليدين للبخاري، صحیح) (۹) عن عبد الرحمن
بن ابی ليلى حين سئل عن القنوت قال حدثنا البراء بن عازب رضی اللہ عنہ قال سنة ما ضية (اخرجه
السراج باسناد حسن)

فريق ثانی کی دلیل (۱): عن الحسن ان عمر بن الخطاب رضی اللہ عنہ جمع الناس على
ابى بن كعب رضی اللہ عنہ فكان يصلى بهم عشرين ليلة من الشهر يعنى رمضان و لا يقنت بهم الا
في النصف الثاني (ابوداؤد)

جواب (۱): یہ منقطع ہے۔ حسن نے حضرت عمر رضی اللہ عنہ کو نہیں پایا۔ (۲) قنوت نازلہ پر محمول ہے
حضرت عمر رضی اللہ عنہ سے مروی ہے ان السنة اذا انتصف رمضان ان يلعن الكفرة في الوتر (مرقات
ص ۷۲ ج ۳، سند صحیح او حسن) (۳) قنوت سے مراد طول قیام ہے۔

دلیل (۲): عن انس رضی اللہ عنہ قال كان رسول الله صلی اللہ علیہ وسلم يقنت في النصف من رمضان (کامل ابن
عدی)

جواب (۱): اس کی سند میں ابو عاتکہ ضعیف ہے۔ قال البيهقي لا يصح اسناده (نصب الراية
ص ۱۲۶ ج ۲) (۲) طول قیام پر محمول ہے۔

دلیل (۳): عن انس رضی اللہ عنہ قال قنت رسول الله صلی اللہ علیہ وسلم بعد الركوع (ابوداؤد، ابن ماجه)
جواب: قنوت نازلہ پر محمول ہے جیسا کہ حضرت انس رضی اللہ عنہ کی حدیث سے واضح ہے عن عاصم
قال سألت انس بن مالك رضی اللہ عنہ عن القنوت في الصلوة كان قبل الركوع او بعده قال قبله
انما قنت رسول الله صلی اللہ علیہ وسلم بعد الركوع شهرا انه كان بعث اناسا يقال لهم القراء سبعون
رجلا فاصبوا فقنت رسول الله صلی اللہ علیہ وسلم بعد الركوع شهرا (بخاری، مسلم).

مسئلہ: قنوت وتر کے الفاظ میں اختلاف ہے۔ خفیه و مالکیہ کے ہاں سورہ الحمد و سورہ الخلع ہیں۔
یعنی اللهم انا نستعينك و نستغفرک اه. شافعیہ و حنبلیہ کے ہاں اللهم اهدنی فیمن هدیت اه۔

جیسے حضرت حسن بن علی رضی اللہ عنہ کی مذکورہ مرفوع حدیث میں ہے علمنی رسول اللہ صلی اللہ علیہ وسلم کلمات اقولهن فی الوتر اللهم اهدنی فیمن هدیت الخ (سنن اربعة)

فريق اول کی دلیل (۱): یہ دو سورتیں منسوخ التلاوة ہیں صحابہ رضی اللہ عنہم و تابعین کی ایک جماعت کا یہ معمول بہ ہے۔ علامہ سیوطی شافعی نے الاقان اور تفسیر درمنثور میں لکھا ہے کہ یہ دعا متعدد طرق سے ثابت ہے۔ حضرت ابی بن کعب رضی اللہ عنہ حضرت ابو موسیٰ رضی اللہ عنہ حضرت ابن عباس رضی اللہ عنہ کے مصاحف میں مذکور ہے اور حضرت عمر رضی اللہ عنہ، حضرت علی رضی اللہ عنہ، حضرت ابن مسعود رضی اللہ عنہ سے یہ دعا پڑھنا ثابت ہے۔ حضرت انس رضی اللہ عنہ نے وتر میں اس کے پڑھنے کا حکم فرمایا۔ (۲) حضرت ابن عباس رضی اللہ عنہ فرماتے ہیں ان عمر رضی اللہ عنہ کان یقنت بالسورتین (قیام اللیل لمحمد بن نصر۔ طحاوی) (۳) یہ دعاء قنوت حضرت عمر رضی اللہ عنہ سے صحیح سندوں سے مروی ہے۔ (طحاوی، بیہقی، تلخیص الحبیر) (۴) خالد بن ابی عمران رضی اللہ عنہ کی مرفوع حدیث ہے ان جبریل علیہ السلام علمہ صلی اللہ علیہ وسلم اللهم انا نستعینک اھ (مراسیل ابوداؤد، نصب الرایة ص ۳۶ ج ۲، تلخیص الحبیر ص ۱۲۰ ج ۱) ابن قدامہ رحمۃ اللہ علیہ میں اور ابن رشد مالکی البدایہ میں فرماتے ہیں انھما فی مصحف ابی بن کعب رضی اللہ عنہ (معارف السنن ص ۲۳۳ ج ۳ و اوجز المسائل ص ۳۹۹ ج ۱)

باب ما جاء فی الرجل ینام عن الوتر او ینسی

مسئلہ: باتفاق ائمہ اربعہ وتر کی قضا لازم ہے۔ آگے اختلاف ہے۔ امام ابو حنیفہ کے ہاں مطلقاً قضا لازم ہے خواہ نماز صبح سے قبل ہو یا بعد امام شافعی کا اظہر قول بھی یہی ہے، شافعیہ کا فتویٰ بھی اسی پر ہے۔ ائمہ ثلاثہ کے ہاں نماز فجر سے قبل لازم ہے بعد میں قضا نہیں ہے۔

حنفیہ کی دلیل (۱): حضرت ابوسعید خدری رضی اللہ عنہ کی مرفوع حدیث ہے قال رسول اللہ صلی اللہ علیہ وسلم من نام عن الوتر او نسیہ فلیصل اذا ذکر و اذا استیقظ (ترمذی، ابوداؤد، دارقطنی، مستدرک حاکم) ترمذی کی سند تو ضعیف ہے مگر ابوداؤد، دارقطنی کی قوی ہے۔ حاکم اور عراقی نے صحیح کہا ہے۔ (۲) عن زید بن اسلم مرسلًا ان النبی صلی اللہ علیہ وسلم قال من نام عن وتره فلیصل اذا اصبح (ترمذی) (۳) عن ابن عمر رضی اللہ عنہ مرفوعًا من فاتہ الوتر من اللیل فلیقضه من الغد (دارقطنی) (۴) اس مضمون کی مرفوع حدیث حضرت ابو ہریرہ رضی اللہ عنہ سے مستدرک حاکم و طبرانی کبیر میں بھی ہے۔ (۵)

حضرت عائشہ رضی اللہ تعالیٰ عنہا کی مرفوع حدیث مسند احمد میں سند حسن۔ (۶) حضرت ابو الدرداء رضی اللہ عنہ کی مرفوع حدیث مستدرک حاکم و بیہقی میں و صحیح الحاکم۔ اس موضوع پر اور احادیث صحیحہ بھی ہیں۔
ائمہ ثلاثہ کی دلیل (۱): عن ابی سعید رضی اللہ عنہ مرفوعاً من ادراکة الصبح و لم یوتر فلا وتر له (صحیح ابن خزیمہ)

جواب: مذکورہ احادیث کے قرینہ سے اس کا مطلب ہے فلا وتر له اداءً.

دلیل (۲): عن ابی سعید رضی اللہ عنہ مرفوعاً لا وتر بعد صلوة الصبح (قیام اللیل لمحمد بن نصر و اشار الیہ الترمذی)

جواب (۱): اس کی سند میں ابو ہارون ضعیف ہے۔ دارقطنی کہتے ہیں یہ متلون مزاج خارجی و شیعہ تھا۔ شعبہ نے اس کی تضعیف کی ہے۔ اور جوزجانی نے تکذیب کی ہے۔ (۲) مذکورہ احادیث کے قرینہ سے یہ مؤول ہے ای لا وتر بعد صلوة الصبح اداءً (معارف ص ۲۵۲ ج ۴).

باب ما جاء في الوتر على الراحلة

مسئلہ: امام ابو حنیفہؒ کے ہاں بدوں عذر راحلہ پر وتر جائز نہیں۔ ائمہ ثلاثہ کے ہاں جائز ہیں۔

امام ابو حنیفہ کی دلیل (۱): عن ابن عمر رضی اللہ عنہ انه كان يصلي على راحلته و الوتر بالارض و يزعم ان رسول الله كان يفعل ذلك (طحاوی، سند صحیح) (۲) عن ابن عمر رضی اللہ عنہ موقوفا نحوه (مسند احمد) (۳) اس پر اجماع ہے کہ واجب نماز بلا عذر دابہ پر جائز نہیں اور صحیح احادیث سے وتر کا وجوب ثابت ہو چکا ہے۔

جمہور کی دلیل: عن ابن عمر رضی اللہ عنہ رأيت رسول الله صلی اللہ علیہ وسلم یوتر علی راحلته (صحیح

سنہ)

جواب (۱): طحاویؒ فرماتے ہیں وجوب وتر سے قبل پر محمول ہے۔ (۲) ابن الہمامؒ فرماتے ہیں حالت عذر پر محمول ہے۔ (۳) خصوصیت پر محمول ہے۔ (۴) وتر سے مراد صلوة اللیل ہے (معارف

ص ۲۶۳ ج ۴، لامع الدراری ص ۱۴۹ ج ۴)

وَسَلَّمَ
عَلَيْهِ
وَالْحَمْدُ
لِلَّهِ

باب ما جاء في صفة الصلوة على النبي

قوله تعالى . يا ايها الذين آمنوا صلوا عليه و سلموا تسليما

حافظ ابن حجر نے فتح الباری ص ۱۶۴ ج ۱۱ میں دس مذاہب نقل کئے ہیں۔ راجح یہ ہے کہ ساری عمر میں ایک مرتبہ درود شریف پڑھنا فرض عین ہے۔ لقوله تعالى يا ايها الذين آمنوا صلوا عليه و سلموا تسليما۔ یہ دلیل قطعی الثبوت و قطعی الدلائل ہے۔ پھر جب آپ ﷺ کا اسم مبارک ذکر کیا جائے تو ایک بار واجب ہے۔ تکرار ذکر کے ساتھ تکرار صلوة، طحاوی، ابن الہمام و دیگر اکابر کے ہاں واجب ہے۔ امام کرخی و دیگر اکابر کے ہاں مستحب ہے۔

وجوب کی دلیل: احادیث و عمید ہیں جن میں ابعاد، شقاوت، بخل و غیرہ کے الفاظ آئے ہیں کہ جو شخص آپ کے ذکر مبارک پر درود شریف نہ پڑھے تو وہ رحمت سے محروم ہے۔ بخیل ہے۔ سنگدل ہے وغیرہ۔

عدم وجوب کی دلیل: صحابہ کرام رضی اللہ عنہم و تابعین عظام سے تکرار ثابت نہیں۔ نیز اس صورت میں کسی دوسری عبادت کے لئے فراغت حاصل نہ ہوگی۔ اور حرج و مشقت پیش آئے گی جو شرعاً مدفوع ہے۔ و ما جعل علیکم فی الدین من حرج (حج)

احادیث و عمید کی توجیہ (۱): ان سے مقصود تاکید میں مبالغہ ہے۔ (۲) یہ وعید ترک صلوة کی عادت پر محمول ہے۔ (معارف ص ۲۹۲ ج ۴، فتح الملہم ص ۴۴ ج ۲، اوجز ص ۱۶۲ ج ۲)

مسئلہ: امام ابو حنیفہ و امام مالک کے ہاں آخری تشہد میں درود شریف پڑھنا سنت ہے۔ امام احمد کی ایک روایت بھی یہی ہے۔ امام شافعی کے ہاں فرض ہے۔ امام احمد کا ایک قول بھی یہی ہے۔

فریق اول کی دلیل (۱): عن ابن مسعود رضی اللہ عنہ ان رسول الله صلی اللہ علیہ وسلم علمه التمشيد فی الصلوة اذا قلت هذا او قضيت هذا فقد قضيت صلوتك ان شئت ان تقوم فقم و ان

شئت ان تقعد فاقعد (ابوداؤد) حضرت ابن مسعود رضی اللہ عنہ سے یہ موقوف بھی مروی ہے جو مرفوع حکمی ہے۔ (۲) عن عبد الله بن عمرو بن العاص رضی اللہ عنہ ان رسول الله صلی اللہ علیہ وسلم قال اذا رفع المصلی

راسه من آخر صلوته و قضی تشهده ثم احدث فقد تمت صلوته (دارقطنی، طحاوی، باسانید

مختلفة) (۳) حدیث مسنی الصلوة جس میں فرائض نماز کی تعلیم دی گئی ہے وہ درود شریف کے ذکر سے خالی ہے (ابوداؤد، ترمذی، نسائی) (۴) حضرت عمر رضی اللہ عنہ حضرت ابن مسعود رضی اللہ عنہ کا ارشاد ہے الصلوة علی النبی صلی اللہ علیہ وسلم سنة فی الصلوة (البدائع) (۵) وہ تشہدات جو حضرات صحابہ کرام: ابن مسعود ابن عباس، ابو ہریرہ، جابر، ابوسعید، ابو موسیٰ، ابن الزبیر رضی اللہ عنہم سے مروی ہیں وہ سب درود شریف کے ذکر سے خالی ہیں۔

فریق ثانی کی دلیل (۱): عن فضالة بن عبيد رضی اللہ عنہ قال سمع رسول الله صلی اللہ علیہ وسلم رجلا يدعو فی صلواته لم یمجّد الله و لم یصل علی النبی صلی اللہ علیہ وسلم فقال رسول الله صلی اللہ علیہ وسلم عجل هذا ثم دعاه فقال له او لغيره اذا صلی احدکم فلیبدأ بتمجید الله عزوجل و الثناء علیه ثم لیصل علی النبی صلی اللہ علیہ وسلم ثم لیدع (ابوداؤد، ترمذی، نسائی، و قال الترمذی صحیح)
جواب: یہ سنیت پر محمول ہے اگر فرض ہوتا تو اعادہ کا حکم فرماتے جیسے مسنی الصلوة کو اعادہ کا حکم فرمایا تھا (معارف، اوجز)

دلیل (۲): عن ابن مسعود رضی اللہ عنہ قال یا رسول الله کیف نصلی علیک اذا نحن صلینا علیک فی صلواتنا قال اذا صلیتم علی فقولوا اللهم صل علی محمد اه (ابن خزیمہ، ابن حبان، حاکم)

جواب: مقصود صلوة کی کیفیت بتلانا ہے نہ کہ حکم جیسے حدیث میں ہے اذا قام احدکم لللیل فلیفتح الصلوة برکتین خفیفین. (فتح الملہم ص ۳۵ ج ۲ عن نیل الاوطار)

دلیل (۳): عن سهل بن سعد رضی اللہ عنہ مرفوعا لا صلوة لمن یصل علی النبی صلی اللہ علیہ وسلم (ابن ماجہ، حاکم، دارقطنی، طبرانی)

جواب (۱): اس کی سند میں عبد المہین ضعیف ہے قال الدارقطنی لیس بالقوی. قال ابن

حبان لا یحتج بہ. قال الزبلی فحدیث ضعیف اهل الحدیث کلہم (نصب الراية ص ۳۲۶ ج ۱)

جواب (۲): نفی کمال پر محمول ہے جیسے لا صلوة لجار المسجد الا فی المسجد میں ہے نیز اور ضعیف احادیث بھی پیش کی جاتی ہیں۔ جن کا ضعف نصب الراية میں ملاحظہ ہو، قاضی شوکانی نے نیل الاوطار میں اس مسئلہ کو تفصیل سے بیان کیا اور عدم فرضیت کو دلائل سے ثابت کیا ہے۔ (معارف

ابواب الجمعة

قوله تعالى. يا ايها الذين آمنوا اذا نودى للصلوة من يوم الجمعة الآية

باب في الساعة التي ترجى في يوم الجمعة

مسئلہ: ساعت اجابت میں تقریباً پچاس قول ہیں۔ (مرقات) فتح الباری وعمدہ القاری میں چوالیس قول نقل کئے ہیں۔ ان میں سے دو قول مشہور اور رائج ہیں۔ (۱) امام ابو حنیفہؒ امام احمدؒ کے ہاں نماز عصر کے بعد غروب شمس تک ہے اسحاق بن راہویہؒ اور بعض شافعیہ و مالکیہ کا قول بھی یہی ہے۔ (۲) اکثر شافعیہ کے ہاں خطبہ جمعہ کے لئے منبر پر امام صاحب کے جلوس سے اختتام نماز تک ہے۔

قول اول کی دلیل (۱): حضرت ابو ہریرہؓ کی مرفوع حدیث باب میں ہے قال عبد اللہ بن سلامؓ ہی بعد العصر الی ان تغرب الشمس (ترمذی و قال صحیح) (۲) حضرت ابو سلمہؓ فرماتے ہیں صحابہ کرامؓ نے اس پر مذاکرہ کیا فتنفرقوا و لم یختلفوا انها آخر ساعة من يوم الجمعة (سنن سعید بن منصور، باسناد صحیح)

امام احمدؒ فرماتے ہیں اکثر الاحادیث علی انها بعد صلوة العصر (ترمذی) ابن عبد البر مالکیؒ فرماتے ہیں انه اثبت شیء فی الباب (معارف)

قول ثانی کی دلیل: حضرت ابو موسیٰؓ سے مروی ہے سمعت رسول اللہ ﷺ یقول ہی مابین ان یجلس الامام الی ان تقضى الصلوة (مسلم، ابوداؤد)

جواب: یہ حدیث اگرچہ مسلم میں بھی ہے مگر محققین کے ہاں یہ منقطع اور مضطرب ہے اس کی سند میں ہے مخرمہ بن بکیر عن ابیہ۔ جب کہ مخرمہ کو اپنے باب بکیر سے سماع حاصل نہیں ہے۔ اکثر راوی ابو اسحاق، احب، معاویہ وغیرہم اس کو ابوردہ کا قول روایت کرتے ہیں۔ دارقطنی فرماتے ہیں الموقوف هو الصواب۔ یہ حدیث بھی مسلم کی ان روایات میں سے ہے جس پر دارقطنی نے استدراک کیا ہے۔ محدث عراقی فرماتے ہیں لاشك ان الاحادیث الواردة فی كونها بعد العصر ارجح لكثرتها و اتصالها بالسماع والاعتضاد بكونه قول اكثر الصحابةؓ۔

بعض محدثین نے توفیق دی ہے کہ ساعت اجابت ان دونوں وقتوں میں منحصر ہے۔ ابن القیم، شاہ ولی اللہ، علامہ انور شاہ کا یہی محتاد ہے بعض اکابر دیوبند کا یہی معمول تھا۔ (معارف ص ۳۰۸ ج ۲، فتح

الملمم ص ۳۶۳ ج ۲، اوجز المسالك ص ۳۵۵ ج ۱، بذل ص ۱۶۱ ج ۲

باب ما جاء في الاغتسال في يوم الجمعة

مسئلہ: ائمہ اربعہ کے ہاں جمعہ کے دن غسل سنت ہے۔ اہل ظاہر کے ہاں واجب ہے۔ امام مالک و امام احمد کا ایک قول بھی یہی ہے۔

جمہور کی دلیل (۱): حضرت سرہ رضی اللہ عنہ کی مرفوع حدیث ہے من توضأ يوم الجمعة فيها و نعمت و من اغتسل فهو افضل (ترمذی، ابو داؤد، نسائی، مسند احمد) و قال الترمذی حسن. یہ حدیث سات صحابہ کرام رضی اللہ عنہم سے مروی ہے۔ (۱) سرہ رضی اللہ عنہ، (۲) انس رضی اللہ عنہ، (۳) ابو سعید خدری رضی اللہ عنہ، (۴) ابو ہریرہ رضی اللہ عنہ، (۵) جابر رضی اللہ عنہ، (۶) عبد الرحمن بن سمرہ رضی اللہ عنہ، (۷) ابن عباس رضی اللہ عنہ (اوجز ص ۳۲۶ ج ۱ عن العینی)

دلیل (۲): حضرت ابو ہریرہ رضی اللہ عنہ کی مرفوع حدیث ہے من توضحا فاحسن الوضوء ثم اتى الجمعة فلدا و استمع و انصت غفرله (مسلم، ابو داؤد، ترمذی، نسائی) اس میں غسل کا ذکر نہیں ہے۔

دلیل (۳): حضرت عمر رضی اللہ عنہ جمعہ کا خطبہ دے رہے تھے تو حضرت عثمان رضی اللہ عنہ دیر سے تشریف لائے اور غسل بھی کیا تھا حضرت عمر رضی اللہ عنہ نے فرمایا ”الوضوء ايضا و قد علمت ان رسول الله صلی اللہ علیہ وسلم امر بالغسل يوم الجمعة (بخاری، مسلم، ترمذی و دیگر) اگر غسل واجب ہوتا تو حضرت عثمان رضی اللہ عنہ ترک نہ فرماتے نیز حضرت عمر رضی اللہ عنہ ان کو غسل کے لئے واپس کرتے پھر یہ سب کچھ صحابہ رضی اللہ عنہم کی جماعت کے سامنے ہوا تو گویا اس پر اجماع ہوا۔

دلیل (۴): حضرت عائشہ رضی اللہ تعالیٰ عنہا کی مرفوع حدیث ہے لو انکم تطهروا لیومکم هذا (بخاری، مسلم)

دلیل (۵): سنن ابن عباس رضی اللہ عنہ اتری غسل يوم الجمعة واجبا قال لا و لكنه اطهر و خیر و ساخبرکم کیف بدء الغسل کان الناس مجهودین یلبسون الصوف و یعملون علی ظهورهم و کان مسجدهم ضيقا مقارب السقف انما هو عریش فخرج رسول الله صلی اللہ علیہ وسلم فی يوم حار و عرق الناس فی ذلك الصوف حتی ثارت منهم ریح اذی بذالك بعضهم

بعضاً فلما وجد رسول الله ﷺ تلك الرياح قال يا ايها الناس اذا كان هذا اليوم فاغتسلوا ثم جاء الله تعالى ذكره بالخير و لبسوا غير الصوف و كفوا العمل و وسع مسجدهم
 ۱۵. (ابوداؤد، طحاوی، بیہقی، حاکم، سند حسن)

اس سے واضح ہوا کہ ابتداء میں وجوب غسل کا حکم تھا جو بعد میں منسوخ ہوا۔ یا یوں کہو کہ یہ انتہاء الحکم بانتهاء العلت کے قبیل سے ہے۔ (فتح الملہم)

وجوب غسل کی دلیل (۱): وہ احادیث ہیں جن میں غسل جمعہ کا حکم صیغہ امر سے ہے جیسے حضرت ابن عمر رضی اللہ عنہما کی مرفوع حدیث ہے من یاتنی الجمعة فلیغتسل (صحاح ستہ) یہ حدیث ابن عمر رضی اللہ عنہما سمیت پچیس صحابہ کرام رضی اللہ عنہم سے مروی ہے۔ حضرت ابوسعید خدری رضی اللہ عنہ کی مرفوع حدیث ہے غسل یوم الجمعة واجب علی کل محتلم (شیخان۔ ابوداؤد) حضرت جابر رضی اللہ عنہ کی مرفوع حدیث ہے علی کل رجل مسلم غسل یوم و هو یوم الجمعة (نسائی) حضرت براء رضی اللہ عنہ کی مرفوع حدیث ہے حقا علی المسلمین ان یغتسلوا یوم الجمعة (مسند احمد، ابن ابی شیبہ)

جواب (۱): گذر چکا ہے کہ مذکورہ احادیث کے قرینہ سے یہ منسوخ ہے۔ یا انتہاء الحکم بانتهاء العلت کے قبیل سے ہے۔ نسخ کی تائید اس سے بھی ہوتی ہے کہ حضرت ابن عباس رضی اللہ عنہما و حضرت عائشہ رضی اللہ عنہا عنہا امر بالغسل کی راوی ہیں جب کہ ان کا اپنا فتویٰ عدم وجوب کا ہے۔ کما بسطہ الطحاوی.

جواب (۲): یہ احادیث تاکد پر محمول ہیں۔ (معارف ص ۳۲۲ ج ۴، اوجز المسالک ص ۳۲۶ ج ۱، فتح الملہم ص ۳۸۵ ج ۲، بذل المجہود ص ۲۰۸ ج ۱، فتح الباری ص ۳۰۰ ج ۲)

مسئلہ: امام ابو حنیفہ امام شافعی امام مالک امام ابو یوسف کے ہاں غسل جمعہ نماز جمعہ کے لئے ہے۔ امام محمد و بعض سلف کے ہاں یوم جمعہ کے لئے ہے۔ ثمرہ اختلاف اس صورت میں ظاہر ہوگا کہ جس شخص پر نماز جمعہ فرض نہیں ہے جمہور کے ہاں اس کے لئے غسل کا حکم بھی نہیں ہے۔ دوسرے فریق کے ہاں اس کے لئے بھی یہ حکم ہے۔ حضرت شیخ الحدیث مولانا محمد زکریا فرماتے ہیں۔ احادیث اور اقوال ائمہ سے تین غسل ثابت ہوتے ہیں۔ (۱) ہر ہفتہ میں ایک غسل صفائی کے لئے۔ حضرت ابو ہریرہ رضی اللہ عنہ کی مرفوع حدیث ہے حق اللہ علی کل مسلم ان یغتسل فی کل سبعة ایام (بخاری، مسلم و آخرون) حضرت جابر رضی اللہ عنہ کی مرفوع حدیث ہے علی کل رجل مسلم فی کل سبعة ایام غسل

یوم و ہر یوم الجمعة (نسائی) یہ غسل ہر مسلمان مرد و عورت کو شامل ہے۔ (۲) یوم جمعہ کا غسل۔
 حضرت ابوقتاہ رضی اللہ عنہ کی مرفوع حدیث ہے من اغتسل یوم الجمعة کان فی طہارة الی الجمعة
 الاخری (ابن خزیمہ و ابن حبان، حاکم و قال صحیح علی شرط الشیخین) حضرت ابوسعید خدری رضی اللہ عنہ
 کی مرفوع حدیث ہے غسل یوم الجمعة و اوجب علی کل محتلم (شیخان و آخرون) اس مضمون
 کی روایات کثرت سے مروی ہیں۔ (السعیة) نماز جمعہ کے بعد جمعہ کے روز غسل کرنے سے یہ
 فضیلت حاصل ہو جائے گی غسل نماز کی فضیلت حاصل نہ ہوگی۔ (۳) نماز جمعہ کا غسل جس کے
 وجوب و سنت میں ائمہ کرام کا اختلاف ہے وہ بھی بہ کثرت احادیث سے ثابت ہے، حضرت ابن عمر
رضی اللہ عنہ کی مرفوع حدیث ہے من اتی الجمعة فلیغتسل (صحاح ستہ) حضرت عائشہ رضی اللہ تعالیٰ
 عنہا کی مرفوع حدیث ہے من اتی الجمعة فلیغتسل (مسند بزار) جو شخص جمعہ کے دن نماز جمعہ
 کے متصل غسل کرے اور تینوں غسلوں کی نیت کرے تو اسے سب غسلوں کا ثواب ملے گا (اوجز
 المسائل ص ۳۳۱ ج ۱)

مسئلہ: جمہور کے ہاں فجر کے بعد غسل کرنے سے غسل جمعہ کی فضیلت حاصل ہو جائے گی۔ بہتر ہے
 کہ نماز جمعہ کے لئے جانے کے وقت نفل کرے۔ امام مالک کے ہاں نماز جمعہ کے متصل غسل معتبر
 ہے اس سے قبل کا اعتبار نہیں ہے۔

جمہور کی دلیل (۱): عن عبد الرحمن بن ابی زبیر رضی اللہ عنہ انه کان یغتسل یوم الجمعة ثم
 یحدث فیتوضأ و لا یعید الغسل (ابن ابی شیبہ) (۲) عن طاؤس قال لابن عباس رضی اللہ عنہ زعموا
 ان رسول اللہ صلی اللہ علیہ وسلم قال اغتسلوا یوم الجمعة و اغسلوا رؤسکم الا ان تکنوا جنبا (ابن حبان)
 ابن حبان فرماتے ہیں اس سے معلوم ہوا کہ غسل جنابت جمعہ کے لئے کافی ہے۔ (۳) غسل سے
 مقصد راتھ کریمہ کا ازالہ ہے تاکہ نمازیوں کو تکلیف نہ ہو وہ مقصد شروع دن کے غسل سے بھی حاصل ہو
 جاتا ہے۔ لہذا وہ کافی ہونا چاہئے۔

امام مالک کی دلیل: حضرت ابن عمر رضی اللہ عنہ کی مرفوع حدیث ہے اذا جاء احدکم الجمعة
 فلیغتسل (صحاح ستہ)

جواب: مذکورہ دلائل کے قرینہ سے یہ استنباط پر محمول ہے۔ (اوجز المسائل ص ۳۳۲ ج ۱، فتح الباری
 ص ۲۹۶ ج ۲)

باب ما جاء کم یؤتی الی الجمعة

اس میں متعدد قول ہیں۔ (۱) غلوه۔ (۲) میل۔ (۳) میلان۔ (۴) ثلاثہ امیال۔ (۵) فرخ۔ (۶) فرسخان۔ (۷) ثلاثہ فراخ۔ (۸) سماع الاذان۔ (۹) سماع الصوت۔ (۱۰) امکنہ المبیث الی اہله و قد روى عن ابی ہریرة رضی اللہ عنہ مرفوعا الجمعة علی من آواہ اللیل الی اہله رواہ الترمذی و ضعفہ و اختارہ کثیر من المشائخ (۱۱) و روى عن عبد اللہ بن عمرو بن العاص رضی اللہ عنہ مرفوعا الجمعة علی من سمع النداء (ابوداؤد، دارقطنی) و تکلم علیہ ابوداؤد و انما رواہ جماعة موقوفا علی عبد اللہ بن عمرو رضی اللہ عنہ و انما اسندہ قبیصہ. و هو مذهب الجمهور من الائمة الاربعة رضی اللہ عنہم و غیرہم و محلہ کما صرح بہ الامام الشافعیؒ ما اذا کان المنادی صیتا و الاصوات هادئة و الرجل سمیعا ۵. (معارف السنن ص ۳۴۵ ج ۳، تقریر الشیخ الہندی ص ۱۸، بذل المجہود ص ۱۶۵ ج ۲)

باب ما جاء فی وقت الجمعة

مسئلہ: امام ابو حنیفہؒ امام مالکؒ امام شافعیؒ کے ہاں نماز جمعہ زوال سے پہلے جائز نہیں۔ امام احمدؒ کے ہاں جائز ہے۔ جمہور صحابہ رضی اللہ عنہم و تابعینؒ عدم جواز کے قائل ہیں بلکہ ابن عبد البر وغیرہ نے تو عدم جواز پر اجماع نقل کیا ہے۔

جمہور کی دلیل (۱): عن انس رضی اللہ عنہ ان النبی صلی اللہ علیہ وسلم کان یصلی الجمعة حین تمیل الشمس (بخاری، ابوداؤد، ترمذی) اس سے بظاہر دوام ثابت ہوتا ہے۔ (۲) عن سلمة بن الاکوع رضی اللہ عنہ کنا نجتمع مع رسول اللہ صلی اللہ علیہ وسلم اذا زالت الشمس (مسلم) اس سے دوام اور اجماع ثابت ہوتا ہے۔ (۳) عن جابر رضی اللہ عنہ کان رسول اللہ صلی اللہ علیہ وسلم اذا زالت الشمس صلی الجمعة (طبرانی اوسط، حسن) (۴) عن سعد القرظ رضی اللہ عنہ انه یؤذن یوم الجمعة علی عهد رسول اللہ صلی اللہ علیہ وسلم اذا کان الفی مثل الشراک (ابن ماجہ) (۵) عن بلال رضی اللہ عنہ انه یؤذن لرسول اللہ صلی اللہ علیہ وسلم یوم الجمعة اذا کان الفی قدر الشراک (طبرانی کبیر) (۶) و كذلك الآثار الموقوفة القویة عن ابی بکر و عمر و علی رضی اللہ عنہم تدل علیہ رواہا ابن ابی شیبہ و اشار الیہا البخاری فی صحیحہ.

امام احمدؒ کی دلیل (۱): عن انس رضی اللہ عنہ کنا نبکر بالجمعة و نقیل بعد الجمعة

(بخاری)

دلیل (۲): عن سهل بن سعد رضی اللہ عنہ ما کنا نقیل و لا نتغدی الا بعد الجمعة (صحاح سنہ)

قیلولہ و غذا کا کھل قبل الزوال ہے لہذا نماز جمعہ قبل زوال ہوئی۔

جواب: نوویؒ و دیگر محدثین فرماتے ہیں مذکورہ احادیث کے قرینہ سے ان روایات کا مطلب یہ ہے

کہ جمعہ کے روز قیلولہ اور غذا کو موخر کر دیا جاتا اور تجمیل نماز میں مبالغہ کیا جاتا تھا۔ یہ مطلب نہیں کہ نماز

زوال سے قبل پڑھی جاتی۔

دلیل (۳): عن عبد الله بن سیدان قال شهدت الجمعة مع ابی بکر رضی اللہ عنہ فكانت صلوته و

خطبته قبل نصف النهار و شهدت مع عمر رضی اللہ عنہ فكانت صلوته و خطبته الى ان اقول قد

انصف النهار (ابن ابی شیبہ)

جواب: ابن حجرؒ فرماتے ہیں عبد اللہ بن سیدان غیر معروف العداوت ہے۔ ابن عدی فرماتے ہیں

شبه المجهول، نووی فرماتے ہیں اتفقوا علی ضعفه، امام بخاری فرماتے ہیں لا يتابع علی حدیثه

بل عارضه ما هو اقوی منه. عن سعید بن غفلة انه صلی مع ابی بکر رضی اللہ عنہ و عمر رضی اللہ عنہ حين

زالت الشمس (ابن ابی شیبہ، سند قوی)

جواب (۲): علامہ انور شاہؒ فرماتے ہیں قبل نصف النهار سے مراد ہے قبل ظهور نصف النهار

ظهورا بینا.

دلیل (۴): و فی روایة مرفوعة ان هذا يوم جعله الله عيدا (ك) للمسلمين. لہذا عید کے وقت

جمعہ جائز ہونا چاہئے۔

جواب: ابن حجرؒ فرماتے ہیں عید کہنے سے تمام احکام عید مراد نہیں ہیں ورنہ روزہ رکھنا بھی ناجائز ہونا

چاہئے بلکہ اظہار مسرت وغیرہ مراد ہے۔

دلیل (۵): عن سلمة بن الاكوع قال کنا نصلی مع رسول الله صلی اللہ علیہ وسلم الجمعة ثم ننصرف

(ك) ابو داؤد باب اذا وافق يوم الجمعة يوم عيد کی متعدد مرفوع روایات میں یوم الجمعة پر عید کا لفظ بولا گیا ہے۔

بخاری کتاب الاضاحی و موطا مالک کی روایت میں حضرت عثمان رضی اللہ عنہ نے عید الاضاحی کے خطبہ میں فرمایا قد اجتمع لكم

فی یومکم هذا عیدان اه

و ليس للحيطان في (ابوداؤد)

جواب: بخاری و مسلم کی ایک روایت میں ہے مانجد للحيطان فينا نستظل به. لہذا مطلق فی کی نفی مراد نہیں بلکہ قابل سایہ فی کی نفی مقصود ہے۔

دلیل (۶): روی ان ابن مسعود رضی اللہ عنہ صلی الجمعة ضحیٰ و ان معاویة صلی الجمعة

ضحیٰ (رواہما ابن ابی شیبہ)

جواب: ان هذا الاثران ضعيفان (عمدة القاری و فتح الباری) (عمدة القاری ص ۲۰۰ ج ۲، فتح الباری

ص ۳۳۱ ج ۲، فتح الملہم ص ۳۰۲ ج ۲، آثار السنن ص ۲۳۲، نصب الرایة ص ۱۹۵ ج ۲)

باب فی الرکتین اذا جاء الرجل و الامام یخطب

مسئلہ: اما ابو حنیفہ و امام مالک کے ہاں خطبہ جمعہ کے دوران آنے والا تحیۃ المسجد نہ پڑھے۔ امام شافعی و امام احمد کے ہاں تحیۃ المسجد پڑھ لے۔

منع کی دلیل (۱): عن ابی ہریرة رضی اللہ عنہ مرفوعا اذا قلت لصاحبك يوم الجمعة و الامام

یخطب انصت فقد لغوت (صحاح ستہ) امام طحاوی فرماتے ہیں خطبہ کے وقت انصت کی مرفوع

حدیث متواتر ہے جو حضرت سلمان رضی اللہ عنہ، حضرت ابو سعید خدری رضی اللہ عنہ، حضرت ابو ہریرہ رضی اللہ عنہ، حضرت

عبداللہ بن عمرو بن العاص رضی اللہ عنہ، حضرت اوس بن اوس رضی اللہ عنہ سے مروی ہے۔ جب امر بالمعروف بوقت

خطبہ ممنوع ہے حالانکہ وہ واجب ہے تو تحیۃ المسجد مستحب بطریق اولیٰ ممنوع ہونا چاہئے۔ (۲) عن

سلمان رضی اللہ عنہ مرفوعا ثم ينصت اذا تكلم الامام (بخاری) اس سے معلوم ہوا کہ خطبہ کے وقت

سامع کا وظیفہ انصت ہے۔ (۳) عن نبیسة الهذلي رضی اللہ عنہ مرفوعا ان المسلم اذا اغتسل يوم

الجمعة ثم اقبل الى المسجد لا يؤذی احدا فان لم يجد الامام خرج صلی ما بداله و ان

وجد الامام قد خرج جلس فاستمع و انصت حتى يقضى الامام جمعته (مسند احمد ص ۷۵ ج ۵)

قال الهیثمی رجالہ رجال الصحیح خلا شیخ احمد (ای علی بن اسحاق) و هو ثقة.

یہ حدیث خطبہ کے وقت تحیۃ المسجد کی نفی پر صریح دلیل ہے۔ (۴) عن ابن عمر رضی اللہ عنہ مرفوعا

اذا دخل احدکم المسجد و الامام علی المنبر فلا صلوة و لا کلام حتی یفرغ الامام

(طبرانی کبیر. سند ضعیف) (۵) یہ حدیث گذر چکی ہے کہ حضرت عثمان رضی اللہ عنہ مسجد میں تشریف لائے

جب کہ حضرت عمر رضی اللہ عنہ جمعہ کا خطبہ دے رہے تھے تو آپ نے ان کو نہ تحیۃ المسجد کا حکم فرمایا اور نہ حضرت عثمان رضی اللہ عنہ سے پڑھنا ثابت ہے (بخاری، مسلم) (۶) عن انس رضی اللہ عنہ ان رجلا دخل يوم الجمعة و رسول الله صلی اللہ علیہ وسلم یخطب فقال یا رسول الله هلکت الاموال الحدیث (بخاری باب الاستسقاء) و لم یامرہ بالتحیۃ. (۷) عن عبد الله بن بسر رضی اللہ عنہ مرفوعا جاء رجل یتخطی رقاب الناس يوم الجمعة و النبی صلی اللہ علیہ وسلم یخطب فقال له النبی صلی اللہ علیہ وسلم اجلس (ابوداؤد، نسائی) و لم یامرہ بالركعتین بل امرہ بالجلوس. اس مضمون کی مرفوع حدیث حضرت جابر رضی اللہ عنہ سے ابن ماجہ و طحاوی میں بھی مروی ہے۔ (۸) عن جابر رضی اللہ عنہ ان النبی صلی اللہ علیہ وسلم لما استوی علی المنبر قال اجلسوا فسمع ذلك ابن مسعود رضی اللہ عنہ فجلس علی باب المسجد فرآه صلی اللہ علیہ وسلم فقال تعال اہ. (ابوداؤد) و لم یامرہ بالتحیۃ. (۹) عن انس رضی اللہ عنہ ان رجلا دخل و النبی صلی اللہ علیہ وسلم یخطب يوم الجمعة فقال متى الساعة فقال ما اعدت لها قال حب الله و رسوله قال انک مع من احببت (مسند احمد، نسائی، ابن خزيمة) و لم یامرہ بالتحیۃ. (۱۰) عن ثعلبة رضی اللہ عنہ قال ادركت عمر رضی اللہ عنہ و عثمان رضی اللہ عنہ و كان الامام اذا خرج ترکنا الصلوة (ابن ابی شیبہ) جمع کا صیغہ اجماع پر دال ہے۔ (۱۱) عن عقبہ انه قال الصلوة و الامام علی المنبر معصیة (طحاوی) اس کی سند میں ابن لہیعہ متکلم فیہ ہے مگر امام احمد نے اس کی توثیق کی ہے۔ (۱۲) عن ثعلبة رضی اللہ عنہ ان جلوس الامام علی المنبر یقطع الصلوة (طحاوی، سند صحیح، بیہقی) (۱۳) ان عبد الله بن صفوان رضی اللہ عنہ دخل المسجد يوم الجمعة و عبد الله بن الزبیر رضی اللہ عنہ یخطب ثم جلس و لم یرکع (طحاوی بسند صحیح) (۱۴) عن عطاء قال کان ابن عمر رضی اللہ عنہ و ابن عباس رضی اللہ عنہ یکرهان الکلام و الصلوة اذا خرج الامام يوم الجمعة (طحاوی) (۱۵) ان علیا و ابن عباس و ابن عمر رضی اللہ عنہ کانوا یکرهون الصلوة و الکلام بعد خروج الامام (ابن ابی شیبہ، نصب الرایۃ ص ۲۰۲ ج ۲) (۱۶) عن السائب بن یزید قال کنا نصلی فی زمن عمر رضی اللہ عنہ يوم الجمعة فاذا خرج عمر رضی اللہ عنہ و جلس علی المنبر قطعنا الصلوة (مسند اسحاق بن راہویہ) قال ابن حجر فی الدرایۃ اسنادہ جید. (۱۷) قال الزهری خروجہ (الامام) یقطع الصلوة و کلامہ یقطع الکلام (موطا مالک) ابن عبد البر مالکی فرماتے ہیں زہری کا یہ قول ان کی رائے نہیں بلکہ سنت ہے۔ حضرت عمر رضی اللہ عنہ کے زمانہ میں یہ مستفیض عمل تھا۔ (معارف ص ۳۸۵ ج ۳) (۱۸) زہری کے علاوہ شعص،

حضرت عمر رضی اللہ عنہ کے زمانہ میں یہ مستفیض عمل تھا۔ (معارف ص ۳۸۵ ج ۴) (۱۸) زہری کے علاوہ شعبی، علقمہ، ابو قلابہ، مجاہد، عروہ، ابن المسیب، کے آثار قویہ بھی منع پر دال ہیں۔ (ابن ابی شیبہ، طحاوی) ابن حجر فتح الباری ص ۳۴۰ ج ۲ میں لکھتے ہیں مالکیہ نے اہل مدینہ کے عمل پر اعتماد کیا ہے کہ امام مالک کے زمانہ تک تمام سلف و خلف کے ہاں خطبہ جمعہ کے وقت نفل ممنوع تھے۔

جواز کی دلیل (۱): عن جابر رضی اللہ عنہ قال بينما النبي صلى الله عليه وسلم يخطب يوم الجمعة اذ جاء رجل فقال النبي صلى الله عليه وسلم اصليت قال لا قال فقم فاركع (صحاح سنن) مسلم وغيره کی روایت میں ہے کہ یہ حضرت سلیک غطفانی رضی اللہ عنہ کا واقعہ ہے۔

جواب (۱): یہ آپ کی خصوصیت ہے آپ خستہ حال تھے آپ کے لئے مالی تعاون کرانا مقصود تھا۔ حضرت ابوسعید خدری رضی اللہ عنہ کی روایت میں ہے و الرجل فی ہیئة بذة و حض الناس علی الصدقة (ارباب السنن) مسند احمد کی روایت میں ہے فامرته ان یصلی رکعتین و انا ارجو ان یغطن له رجل فیتصدق علیہ۔

جواب (۲): یہ واقعہ خطبہ شروع کرنے سے قبل پر محمول ہے۔ امام نسائی نے اس پر یہ باب قائم کیا ہے۔ باب الصلوة قبل الخطبة (سنن کبریٰ للنسائی) دارقطنی کی قوی روایت میں ہے و امسك عن الخطبة حتی فرغ من صلوته. مسلم کی ایک روایت میں ہے و النبی قاعد علی المنبر اس سے معلوم ہوا کہ آپ صلى الله عليه وسلم ابھی منبر پر تشریف فرما تھے خطبہ شروع نہیں فرمایا تھا لہذا حدیث یخطب بمعنی یرید ان یخطب یا بمعنی یکاد ان یخطب ہے۔ (فتح الملہم ص ۴۱۷ ج ۲، و معارف ص ۳۷۰ ج ۴)

جواب (۳): مذکورہ احادیث کے قرینہ سے منسوخ ہے۔ (۴) محرم رائج ہے۔

دلیل (۲): حضرت جابر رضی اللہ عنہ کی مرفوع قولی حدیث ہے قال صلى الله عليه وسلم اذا جاء احدکم و الامام یخطب فلیرکع رکعتین (مسلم. ابوداؤد) بخاری نے بھی اس مضمون کی قولی حدیث غیر متعلق باب میں روایت کی ہے۔ ”باب ما جاء فی التطوع مثنی مثنی“۔

جواب (۱): مذکورہ احادیث سے منسوخ ہے۔ نسخ کی تائید اس سے بھی ہوتی ہے کہ لوگوں نے کپڑے جمع کئے جیسے حضرت ابوسعید رضی اللہ عنہ کی روایت میں ہے فالقی الناس ثيابهم حالانکہ بالاتفاق خطبہ کے دوران یہ افعال منع ہیں۔

جواب (۲): محرم رائج ہے۔

جواب (۳): مؤول ہے یخطب بمعنی یرید ان یخطب ، او یکاد ان یخطب .

جواب (۴): دارقطنی نے ”کتاب التبع علی الصحیحین“ میں بخاری و مسلم کی ایک سو احادیث پر نقد کیا ہے۔ ان میں سے ایک یہ زیر بحث حدیث بھی ہے۔ باقی احادیث کی سندوں پر جرح کی ہے اور اس حدیث کے متن کو معلول قرار دیا ہے۔ کہ یہ دراصل فعلی حدیث ہے۔ ابن جریج، ابن عیینہ، حماد، ایوب، ورقاء، حبیب یہ سب عمرو بن دینار سے اس کو فعلی روایت کرتے ہیں صرف شعبہ اس کو قولی روایت کرتا ہے تو یہ وہم شعبہ ہے اور روایت بالمعنی ہے صحیح حدیث فعلی حکایت ہے جس کا جواب گذر چکا ہے۔ علامہ انور شاہ کشمیری فرماتے ہیں۔ غالباً اسی وجہ سے امام بخاری نے یہ حدیث متعلقہ باب میں ذکر نہیں کی۔ امام بخاری کا معمول ہے کہ جس حدیث سے استدلال میں ان کو تردد ہو تو وہ اسے غیر متعلق باب میں ذکر کرتے ہیں جیسے احرام کے وقت اشتراط التحلل کے بارے میں حضرت ضباعہ کی حدیث کتاب الحج میں نہیں لائے بلکہ کتاب النکاح میں لائے ہیں۔ کیونکہ عدم اشتراط کے مسئلہ میں وہ ابو حنیفہ کے ساتھ ہیں۔ (معارف ص ۳۶۸ ج ۴، فتح الملہم ص ۴۱۷ ج ۲، عمدۃ القاری ص ۲۳۱ ج ۶، فتح الباری ص ۳۳۶ ج ۲)

باب کراہیۃ الکلام و الامام یخطب

مسئلہ: امام ابو حنیفہ و امام مالک کے ہاں خطبہ جمعہ کے وقت کلام کرنا ناجائز ہے۔ امام احمد کا مسلک بھی تقریباً یہی ہے امام شافعی کا قدیم قول بھی یہی ہے۔ امام شافعی کا جدید قول جواز کا ہے۔

جمہور کی دلیل: انصاف عند الخطبہ کی متواتر احادیث و آثار ہیں جو گذشتہ باب کے تحت بالتفصیل ذکر ہو چکے ہیں۔

امام شافعی کی دلیل: حضرت سلیم الغطفانی رضی اللہ عنہ کا واقعہ وغیرہ ہے جو گذشتہ بحث میں مذکور ہے۔

جوابات: مذکورہ بالا ہیں کہ (۱) منسوخ ہے۔ (۲) محرم رائج ہے۔ (۳) خصوصیت پر محمول ہے۔ جمہور صحابہ رضی اللہ عنہم و تابعین کا مسلک جمہور کا مؤید ہے۔

مسئلہ: خطبہ کے وقت رد سلام اور تسمیت عاطس امام ابو حنیفہ و امام مالک کے ہاں منع ہے۔ امام شافعی کے ہاں امام احمد کی ایک روایت میں جائز ہے۔ امام ابو یوسف کا قول بھی یہی ہے۔ انصاف عند

الخطبہ کی مذکورہ احادیث و آثار کے پیش نظر مع راجح ہے (معارف ص ۳۸۸ ج ۴)
مسئلہ: خطبہ کے وقت امام صاحب کیلئے مہمات دین میں کلام کرنا، جہاد کے لئے لشکر بھیجنا، ترتیب دینا جائز ہے۔ (ص ۳۸۲ ج ۴)

باب ما جاء في اذان الجمعة

قال تعالى: يا ايها الذين آمنوا اذا نودى للصلوة من يوم الجمعة الآية

آپ ﷺ اور حضرات شیخین کے عہد میں جمعہ کی صرف پہلی اذان مسجد سے باہر شروع خطبہ کے وقت دی جاتی تھی۔ پھر مسلمان آبادی کے اضافہ کی وجہ سے حضرت عثمان رضی اللہ عنہ نے ایک اذان کا اضافہ فرمایا جو زوراء مقام پر زوال کے متصل پر دی جاتی اور سابقہ اذان کو مسجد کے اندر امام صاحب کے سامنے دینا مقرر کر دیا صحابہ کرام رضی اللہ عنہم نے اس پر سکوت فرمایا تو اجماع سکوتی ہوا۔ حضرت عرباض بن ساریہ رضی اللہ عنہ کی مرفوع حدیث ہے علیکم بستى و سنة الخلفاء الراشدين المهديين الحدیث (ابوداؤد، ترمذی، دارمی و صححه و الحاکم و قال صحيح على شرط الشيخين) مسند احمد کی روایت میں یہ اضافہ بھی ہے فتمسکوا بها و عضوا علیها بالنواجذ اہ۔

اصل حدیث یہ ہے عن السائب رضی اللہ عنہ قال كان الاذان على عهد رسول الله ﷺ و ابى بكر رضی اللہ عنہ و عمر رضی اللہ عنہ اذا خرج الامام اقيمت الصلوة فلما كان عثمان رضی اللہ عنہ زاد النداء الثالث على الزوراء (رواه الجماعة الامسما) بخاری کی روایت یوں ہے كان النداء يوم الجمعة اوله اذا جلس الامام على المنبر على عهد النبي ﷺ و ابى بكر رضی اللہ عنہ و عمر رضی اللہ عنہ فلما كان عثمان رضی اللہ عنہ و كثر الناس زاد النداء الثالث على الزوراء اہ۔ تو بخاری کی روایت میں اقامت کا ذکر نہیں اور ترمذی کی روایت میں اقامت کا ذکر ہے۔ نداء اول کا ذکر نہیں یہ راوی کا اختصار ہے۔ ابن خزیمہ کی روایت میں ہے اذا خرج الامام و اذا اقيمت الصلوة تو اس میں اذان و اقامت دونوں کا ذکر ہے۔ (معارف ص ۴۰۵ ج ۴)

باب ما جاء في الكلام بعد نزول الامام عن المنبر

مسئلہ: امام ابوحنیفہ کے ہاں خطبہ سے قبل و بعد بھی مقتدی کے لئے کلام ناجائز ہے۔ ائمہ ثلاثہ و صاحبین کے ہاں جائز ہے۔

امام اعظمؒ کی دلیل: مذکورہ آثار ہیں اذا خرج الامام الاصلوة ولا كلام ونحوہ.

جمہور کی دلیل: عن انس رضی اللہ عنہ كان النبي صلی اللہ علیہ وسلم يتكلم بالحاجة اذا نزل عن المنبر (ترمذی)

جواب (۱): بخاری، ابوداؤد، دارقطنی نے اسے معلول قرار دیا ہے وجہ اعلال یہ ہے کہ یہ ایک جزئی

واقعہ تھا اور نماز عشاء کے وقت پیش آیا، صحیحین کی روایت میں ہے حتی نعس القوم. اور مسلم و بیہقی

کی روایت میں ہے انها كانت عند ما اقيمت و كانت صلوة العشاء. جمعہ اور نزول عن المنبر

سے اس کا کوئی تعلق نہیں۔ یہ راوی کا وہم ہے۔

جواب (۲): اس میں امام کا کلام کرنا مذکور ہے جو بالاتفاق جائز ہے۔ اختلاف مقتدی کے کلام میں

ہے وہ اس حدیث سے ثابت نہیں۔ (معارف ص ۴۰۷ ج ۴)

باب في الصلوة قبل الجمعة و بعدها

مسئلہ: مالکیہ کے ہاں مکتوبات کے ساتھ سنن محدود نہیں ہیں۔ حنفیہ، شافعیہ، حنبلیہ کے ہاں فرض جمعہ

سے پہلے چار رکعت سنت ہیں۔ اور فرض کے بعد حنفیہ و شافعیہ چار رکعت کے قائل ہیں۔ صاحبین کے

ہاں فرض کے بعد چھ رکعت سنت ہیں۔

چار رکعت کی دلیل: عن ابی ہریرة رضی اللہ عنہ مرفوعا من كان منكم مصليا بعد الجمعة

فليصل اربعا (مسلم، ترمذی و دیگر)

چھ رکعت کی دلیل: حضرت علی رضی اللہ عنہ کی موقوف حدیث سے چھ رکعت ثابت ہیں (ابوداؤد،

سند صحیح، طبرانی کبیر و اوسط و سنن سعید بن منصور) احتیاط صاحبین کے قول میں ہے (معارف

ص ۴۱۴ ج ۴)

باب من يدرک من الجمعة ركعة

مسئلہ: امام ابوحنیفہؒ و امام ابو یوسفؒ کے ہاں نماز جمعہ میں امام کے ساتھ تشہد پانے والا بھی جمعہ

پڑھے۔ امام شافعیؒ و امام مالکؒ و امام احمدؒ و امام محمدؒ کے ہاں ایک رکعت پانے سے مدرک جمعہ ہے اس

سے کم میں ظہر پڑھے اور بغیر استیناف کے بنا کرے۔

فريق اول کی دلیل (۱): عن ابی ہریرة رضی اللہ عنہ مرفوعا ما ادرکتہم فصلوا و ما فاتکم فاتموا

(صحاح ستہ) ما کا لفظ عام ہے تشهد کو بھی شامل ہے۔ (۲) عن ابی قتادة رضی اللہ عنہ مرفوعاً مثله (شیخین)

جمہور کی دلیل (۱): عن ابی ہریرة رضی اللہ عنہ مرفوعاً من ادرك من الصلوة ركعة فقد

ادرك الصلوة (ترمذی)

دلیل (۲): حضرت ابو ہریرہ رضی اللہ عنہ کی دوسری مرفوع حدیث ہے من ادرك من صلوة الجمعة

ركعة فقد ادرك (نسائی)

دلیل (۳): حضرت ابن عمر رضی اللہ عنہ کی مرفوع حدیث ہے من ادرك ركعة من الجمعة او غيرها

فقد تمت صلواته (نسائی)

جواب (۱): ركعت کی قید اتفاقی ہے مقصود بعض صلوة ہے۔ (۲) بالاتفاق مسبوق کی حدیث کی یہی

توجیہ ہے۔

دلیل (۴): عن ابی ہریرة رضی اللہ عنہ مرفوعاً من ادرك الركوع من الركعة الاخيرة يوم

الجمعة فليصف اليها اخرى و من لم يدرك الركوع من الركعة الاخيرة فليصل الظهر

اربعاً (دارقطنی)

جواب: اس کی سند میں یسین راوی ضعیف اور متروک ہے۔ نیز اس کے تمام طرق معلول ہیں۔

(تلخیص الحیر عن ابن حبان) و قال ابن ابی حاتم لا اصل لهذا الحديث (تحفہ)

الجمعة في القرى

قوله تعالى: فاسعوا الى ذكر الله و ذروا البيع

صحاح ستہ میں سے صرف بخاری اور ابوداؤد میں اس مسئلہ پر ابواب قائم کئے گئے ہیں۔

مسئلہ: ائمہ اربعہ کا اس پر اجماع ہے کہ نماز جمعہ کا حکم پنجگانہ نمازوں جیسا نہیں کہ بلا شرط آبادی اور

جنگل میں جائز ہو بلکہ اس کے وجوب اور صحت کے لئے جماعت اور ایک نوع کا تمدن شرط ہے۔

حضرت شاہ ولی اللہ رحمۃ اللہ علیہ جتہ اللہ البالغہ میں لکھتے ہیں و قد تلقت الامة تلقيا معنويا من غير تلقى لفظ

انه يشترط في الجمعة الجماعة و نوع من التمدن اور الموسوی شرح الموطا میں فرماتے ہیں

اتفقوا على ان لا جمعة في العوالي و انه يشترط لها الجماعة مفسر ابو بکر الجصاص تفسیر احکام

القرآن میں لکھتے ہیں۔ اتفق فقهاء الامصار على ان الجمعة مخصوصة بموضع لا يجوز فعلها

فی غیرہ لانہم مجمعون علی ان الجمعة لا تجوز فی البوادی و مناہل الاعراب. محقق ابن الہمام فتح القدر میں فرماتے ہیں لا يجوز اقامتها فی البراری. تو آج کل اہل حدیث کا یہ کہنا کہ جمعہ ہر جگہ جائز ہے اگرچہ جنگل ہو کسی قسم کا تمدن شرط نہیں خلاف اجماع ہے اور غلط ہے۔

مسئلہ: امام ابو حنیفہؒ کے ہاں صحت جمعہ کے لئے مصر جامع یا مصلیٰ مصر شرط ہے۔ قریہ کبیرہ بھی اسی کے حکم میں ہے۔ امام شافعیؒ و امام احمدؒ کے ہاں نماز جمعہ اس بستی میں صحیح ہے۔ جس میں کم از کم چالیس مرد آزاد عاقل بالغ مقیم علی الدوام رہتے ہوں صرف ضرورت کے تحت وہاں سے باہر جاتے ہوں۔ اور مکانات مجتمع ہوں۔ چالیس مردوں کی نماز و خطبہ میں حاضری بھی شرط ہے۔ امام مالکؒ کے ہاں اس بستی میں جمعہ صحیح ہے جس میں گھر اور بازار متصل ہوں خلاصہ یہ ہے کہ قریہ صغیرہ میں امام ابو حنیفہؒ کے ہاں نماز جمعہ صحیح نہیں۔ ائمہ ثلاثہؒ کے ہاں مذکورہ شرطوں کے ساتھ صحیح ہے۔

حنفیہ کی دلیل (۱): قوله تعالى و ذروا البیع (الجمعة) اس میں اشارہ ہے کہ محل جمعہ محل تجارت ہے۔ ظاہر ہے کہ تجارت قابل ذکر حد تک شہروں میں ہوتی ہے نہ کہ قریہ میں۔

دلیل (۲): جمعہ کی فرضیت محققین کے ہاں وحی نخی سے ہجرت سے پہلے ہو چکی تھی۔ لیکن مکہ مکرمہ میں کفار مانع تھے۔ شیخ ابو حامدؒ نے علامہ سیوطیؒ شافعیؒ نے الاقنآن اور رسالہ ضوء الشمعہ میں، قاضی شوکانیؒ نے نیل الاوطار میں ابن حجرؒ کی شرح المنہاج میں اس کی تصریح کی ہے۔ البتہ حافظ ابن حجرؒ نے اس سے اختلاف کیا ہے۔ آپ ﷺ کی ہجرت سے پہلے صحابہ کرامؓ مدینہ منورہ میں جمعہ پڑھتے

تھے۔ (۱) حضرت کعب بن مالکؒ فرماتے ہیں ان اسعد بن زرارة اول من جمع بنا فی ہزم البیت

(ابوداؤد، ابن ماجہ، ابن خزيمة، بیہقی) و زاد البیہقی قبل مقدم النبی ﷺ (عمدة القاری

ص ۱۸۸ ج ۶) حافظ ابن حجرؒ تلخیص ص ۵۶ ج ۲ میں لکھتے ہیں رواہ ابوداؤد و ابن حبان و غیرہما و

اسنادہ حسن، اور الدرایہ میں لکھتے ہیں اخرجہ ابوداؤد و رجالہ ثقات. (۲) حضرت ابن عباسؓ

فرماتے ہیں اذن النبی ﷺ الجمعة قبل ان یہاجر و لم یستطع ان یجمع بمکة فکتب

الی مصعب بن عمیرؓ فهو اول من جمع حتی قدم النبی ﷺ المدینة (الدارقطنی) حضرت

ابو مسعودؓ فرماتے ہیں اول من قدم من المهاجرین المدینة مصعب بن عمیرؓ و اول

من جمع بها یوم الجمعة جمعہم قبل ان یقدم رسول اللہ ﷺ. ان روایات میں تطبیق یہ ہے کہ

اسعد بن زرارة امیر تھے اور مصعبؓ امام تھے (تلخیص ص ۵۶ ج ۲) زہریؒ فرماتے ہیں لما بعث

النبي ﷺ مصعب بن عمير ﷺ الى المدينة ليقرأهم القرآن جمع بهم فكان مصعب اول من جمع الجمعة جمعهم بالمدينة قبل ان يقدمها رسول الله ﷺ (عمدة القارى ص ۱۸۸ ج ۶) اكثر فقهاء نے جمعہ کی جزئیات میں مذکورہ بالا احادیث سے استدلال کیا ہے خود حافظ ابن حجرؒ نے تلخیص اور الدرایہ میں نماز و خطبہ میں چالیس آدمیوں کی حاضری کی شرط پر انہی روایات سے استدلال کیا ہے (لامع الدراری شرح بخاری ص ۲۱۴ ج ۲) آپ ﷺ نے جب مکہ مکرمہ سے مدینہ منورہ ہجرت فرمائی تو بخاری (۱) کی ایک روایت (ایک نسخہ) کے مطابق چودہ روز قبا میں قیام فرمایا بخاری کی دوسری روایت (دوسرے نسخہ) کے مطابق چوبیس روز قیام فرمایا مگر قبا میں جمعہ نہیں پڑھا۔ پھر جمعہ کے روز قبا سے مدینہ منورہ شہر کی طرف چلے تو راستہ میں مدینہ کے محلہ بنو سالم بن عوف کی مسجد میں جمعہ پڑھا اس سے صاف واضح ہوا کہ قبا کی بستی میں جمعہ جائز نہیں تھا اس لئے مدینہ شہر میں جمعہ کی نماز پڑھی (لامع ص ۱۹ ج ۲، اوجز المسائل ص ۳۵۳ ج ۱)

(۳): عن ابن عباس ﷺ انه قال اول جمعة جمعت بعد جمعة في مسجد رسول الله ﷺ في مسجد عبد القيس بجوانا (بخاری ص ۱۲۲ ج ۱ و ابوداؤد) مؤرخ و اقدی لکھتے ہیں وفد عبد القیس فتح مکہ سے پہلے ۸ھ میں مدینہ آیا تھا۔ اس وقت تک اسلام دور دور تک پھیل چکا تھا۔ بیسیوں بستیاں مسلمانوں کی آباد ہو چکی تھیں مگر جمعہ کہیں نہیں ہوتا تھا تو معلوم ہوا کہ قریہ محل جمعہ نہیں ہے۔ حافظ ابن حجر شافعی لکھتے ہیں قبائل العرب كانوا مقيمين حول المدينة و ما كانوا يصلون الجمعة و لا امرهم النبي ﷺ بها (تلخیص الحبير ص ۵۳ ج ۲) (۴) عن جابر ﷺ مرفوعا فصلی الظهر ثم اقام فصلی العصر (مسلم) یہ حدیث حجۃ الوداع سے متعلق ہے۔ بالاجماع حجۃ الوداع میں جمعہ کے روز عرفات میں آپ ﷺ اور تمام صحابہ کرام ﷺ نے جمع تقدیم فرمائی اور نماز جمعہ نہیں پڑھی تھی گو آپ ﷺ اور اکثر صحابہ ﷺ مسافر تھے مگر اہل مکہ نے بھی آپ کے ساتھ ظہر پڑھی تھی۔ جیسا کہ ابن تیمیہ نے مناسک الحج میں ابن القیم نے زاد المعاد میں امیر یمانی نے نسک الحج میں اس کی تصریح کی ہے۔ (۵) عن عائشة رضی الله تعالى عنها قالت كان الناس ينتابون الجمعة من منازلهم و العوالی (بخاری ص ۱۲۳ ج ۱ و مسلم) مدینہ منورہ کے اردگرد عوالی اور دیہات میں جمعہ نہیں ہوتا تھا ان کے باشندے باری باری مسجد نبوی میں حاضر ہو کر جمعہ پڑھتے تھے۔ حافظ ابن حجرؒ فرماتے ہیں العوالی عبارة عن القرى المجتمعة حول المدينة (فتح الباری) (۶) عن حميد

قال كان انس رضي الله عنه في قصره احيانا يجمع و احيانا لا يجمع (مسند كبير لمسور، بسند صحيح) یہ روایت بخاری ص ۱۲۳ ج ۱ میں معلق مروی ہے اور اس میں یہ اضافہ بھی ہے و هو بالزاوية على فرسخين. مطلب یہ ہے کہ حضرت انس رضي الله عنه بصرہ سے دو فرسخ (چھ میل) دور مقام زاویہ میں رہتے تھے کبھی جامع بصرہ میں تشریف لا کر جمع پڑھتے تھے اور کبھی نہیں۔ (۷) عن ابى عبيد قال شهدت العيد مع عثمان رضي الله عنه فجاء فصلى ثم انصرف فخطب و قال انه قد اجتمع لكم فى يومكم هذا عيدان فمن احب من اهل العالیه ان ينتظر الجمعة فلينتظرها و من احب ان يرجع فقد اذنت له (بخارى كتاب الاضاحى، موطا مالك) (۸) عن على رضي الله عنه قال لا تشريق و لا جمعة الا فى مصر جامع (مصنف عبد الرزاق، مصنف ابن ابى شيبه، كتاب المعرفة للبيهقى، سند صحيح) علامہ عینی رحمته اللہ علیہ، حافظ ابن حجر شافعی ابن حزم ظاہری نے اس کو صحیح کہا ہے۔ امام نووی نے اس کی تضعیف کی ہے مگر وہ حجاج بن ارقطہ والی سند کے اعتبار سے ہے ورنہ دوسری سندیں صحیح ہیں۔ پھر یہ خلیفہ راشد رضي الله عنه کا ارشاد ہے جو مرفوع حکمی ہے۔ و ذکرہ ابو یوسف فی الاملاء مسندا مرفوعا و هو امام فى الحديث و الفقه فلا يضر وقف من وقفه سيما اذ هو من شيوخ البخارى قال العيني فى شرح البخارى و الاثبات مقدم على النافى و لو سلم فرضا صحة وقفه فهو مما لا يدرك بالقياس فهو فى حكم المرفوع (اوجز المسالك ص ۳۵۲ ج ۱) (۹) عن حذيفة رضي الله عنه قال ليس على اهل القرى جمعة انما الجمعة على اهل الامصار مثل المدائن (ابن ابى شيبه، مرسل، فتح البارى ص ۳۱۶ ج ۲) (۱۰) عن الحسن البصرى و محمد بن سيرين انهما قالوا الجمعة فى الامصار (مصنف ابن ابى شيبه) (۱۱) عن الشافعى قال و قد كان سعيد بن زيد رضي الله عنه و ابو هريرة رضي الله عنه يكونان بالسبحة على اقل من ستة اميال يشهدان الجمعة و يدعانا (بيهقى فى المعرفة و جامع الآثار) (۱۲) و عنه ان عبد الله بن عمرو بن العاص رضي الله عنه كان على ميلين من الطائف يشهد الجمعة و يدعها (كتاب المعرفة للبيهقى) ان کے علاوہ متعدد آثار صحابہ رضي الله عنهم و تابعین اس موضوع پر دال ہیں جن کی تفصیل اوجز المسالك شرح موطا مالك ص ۳۵۲ ج ۱ پر ہے۔ آنحضرت صلی اللہ علیہ وسلم سے کسی بستی میں جمعہ پڑھنا ثابت نہیں نہ اس کا امر ثابت ہے۔ صحابہ کرام رضي الله عنهم نے جب ملک فتح کئے تو شہروں میں ان کا جمعہ قائم کرنا کثرت سے منقول ہے۔ لیکن دیہات میں جمعہ قائم کرنا منقول نہیں۔ حضرت عمر رضي الله عنه سے مفتوحہ علاقوں میں چار ہزار مساجد تعمیر کرانا ثابت ہے جن میں سے نوشو

جامع مساجد تھیں۔ باقی غیر جامع۔

فریق ثانی کی دلیل (۱): قوله تعالى يا ايها الذين آمنوا اذا نودى للصلاة الآية (سورة جمعه) یہ خطاب عام ہے اہل دیہات کو بھی شامل ہے۔

جواب (۱): اسم موصول عہد کا ہے جیسے ان الذین کفروا سواء علیہم میں ہے (بقرہ) تو مراد اہل مصر ہیں اس پر قرینہ مذکورہ روایات اور و ذروا البیع کا جملہ ہے۔ (۲) اہل بادیه بالاتفاق اس سے مستثنیٰ ہیں۔

دلیل (۲): حضرت ابن عباس رضی اللہ عنہما کی مذکورہ حدیث ان اول جمعة جمعت بعد جمعة في مسجد رسول الله صلی اللہ علیہ وسلم في مسجد عبد القيس بجواتا (بخاری) ابو داؤد کی روایت میں یہ اضافہ بھی ہے قرية من قرى البحرين. اسنادہ صحیح.

جواب: قوله "قرية من قرى البحرين" یہ راوی کی تفسیر ہے (آثار السنن)۔ قریہ کا لفظ قرآن و حدیث اور لغت کی رو سے گاؤں کی طرح شہر پر بھی بولا جاتا ہے۔ قرآن پاک میں ہے وقالوا لولا نزل هذا القرآن على رجل من القريتين عظيم (ذخرف) قريتين سے مراد مکہ اور طائف ہیں۔ و وسئل القرية التي كنا فيها (يوسف) مراد مصر کا شہر ہے۔ و كائين من قرية هي اشد قوة من قريتك التي اخرجتك (محمد) ربنا اخرجنا من هذه القرية الظالم اهلها (نساء) مراد مکہ مکرمہ ہے۔ مرفوع حدیث ہے امرت بقرية تاكل القرى يقولون يثرب (صحيحين) مراد مدینہ منورہ ہے۔ قاموس میں ہے القرية المصر الجامع. مجمع بحار الانوار اور نہایہ ابن الاثیر میں ہے القرية المساكن و الابنية و الضياع و قد تطلق على المدن. تاج العروس اور کفایہ المحتفظ میں ہے القرية كل مكان اتصلت به الانبية و اتخذ قرارا و تقع على المدن و غيرها. منتخب میں ہے قریہ بالفتح ده و شهر. المنجد میں ہے القرية، الضيعة، المصر الجامع، قرية الانصار المدينة و القريتان مكة و الطائف.

اب یہ دیکھنا ہے کہ جواتا گاؤں تھا یا شہر تو درج ذیل شواہد سے واضح ہوتا ہے کہ وہ شہر تھا۔ ہزاروں افراد کی آبادی تھی۔ تجارتی منڈی تھی اور عسکری قلعہ تھا۔ بسوط میں ہے انہا مدینة بالبحرين. معجم ابو عبید بکری میں ہے مدینة بالبحرين لعبد القيس. عمدة القاری اور فتح الباری میں ہے انہا مدینة. صحاح جوہری، بلدان زنجیری۔ درنیر سیوطی اور نہایہ ابن الاثیر میں ہے حصن بالبحرين.

قاموس میں ہے مدينة الخط او حصن بالبحرين. صراح میں ہے۔ نام حصن بہ بحرین۔ عمدة القاری شرح بخاری میں ہے اس کی آبادی چار ہزار نفوس پر مشتمل تھی۔ امرؤ القیس جیسے شعراء اپنے قصائد میں بطور ضرب المثل کثرت تجارت کے لئے جو اثا کا ذکر کرتے تھے (حاشیة آثار السنن ص ۲۸۲)

دلیل (۳): عن طارق بن شهاب رضی اللہ عنہ قال رسول الله صلی اللہ علیہ وسلم الجمعة حق واجب علی کل مسلم فی جماعة (ابوداؤد، مشکوة)

دلیل (۴): عن جابر رضی اللہ عنہ ان رسول الله صلی اللہ علیہ وسلم قال من كان يؤمن بالله و اليوم الآخر فعليه الجمعة (دارقطنی، مشکوة)

جواب: دوسری نصوص کی وجہ سے مصر کی شرط ملحوظ ہے جیسے آپ کے ہاں چالیس مردوں کی حاضری کی شرط ضروری ہے۔

دلیل (۵): عن ابی ہريرة رضی اللہ عنہ انهم كتبوا الى عمر رضی اللہ عنہ يسئلونه عن الجمعة فكتب جمعا حیثما کنتم (ابن ابی شیبہ) حیثما قریہ کو بھی شامل ہے۔

جواب: حضرت ابوہریرہ رضی اللہ عنہ خلافت فاروقی میں بحرین کے گورنر تھے۔ وہ خود سائل ہیں۔ سوال اس بات کی دلیل ہے کہ جمعہ ہر جگہ صحیح نہیں ورنہ سوال کی کیا حاجت تھی ”حیثما کنتم“ سے گورنر کا مقام مراد ہے۔ گورنر شہروں میں رہتا ہے نہ کہ دیہات میں۔ لہذا یہ تو حنفیہ کی دلیل ہے۔

دلیل (۶): قال یونس کتب رزق الی ابن شهاب هل تری ان اجمع و رزق عامل علی ارض یعملها و فیها جماعة من السود ان وغیرهم و رزق یومئذ علی ایلة فکتب ابن شهاب و انا اسمع یامرہ ان یجمع (بخاری ص ۱۲۲ ج ۱)

جواب (۱): رزق ایلہ شہر کا حاکم عامل تھا ان کی زرعی بستی فناء ایلہ میں شامل تھی۔ ابن حجر فرماتے ہیں۔ و الذی یظہر ان الارض التی کان یزرعها من اعمال ایلة (فتح الباری) (۲) والی کا مبعوث اور نائب جہاں پر احکام دین کی اقامت کے لئے رہتا ہو تو وہ مصر کے حکم میں ہوتا ہے۔ (عینی) (۳) ابن شہاب تابعی کا قول امام ابوحنیفہ پر حجت نہیں (لامع الدراری)

فائدہ: امام بخاری نے باب قائم کیا ہے ”باب من این تؤتی الجمعة و علی من تجب“ اس کے تحت جو احادیث و آثار لائے ہیں ان سے واضح ہوتا ہے کہ امام بخاری تفریق بین القری کے قائل ہیں کہ بعض قرئی جامعہ ہیں ان میں نماز جمعہ صحیح ہے اور بعض غیر جامعہ ہیں جن میں جمعہ صحیح نہیں۔

(لامع ص ۱۸ ج ۴ تا ص ۴۲ و عمدۃ القاری ص ۱۹۶ ج ۶)

فائدہ: مصر و قریہ کا مدار عرف پر ہے ان کی حقیقی تعریف و تحدید متعین نہیں۔ علامہ عینی نے مصر کی تعریف میں متعدد اقوال نقل کئے ہیں۔ (۱) عن ابی یوسف کل موضع یکون فیہ کل محترف و يوجد فیہ کل ما یحتاج الیہ الناس فی معایشہم عادة و بہ قاض یقیم الحدود (۲) اذا بلغ سکانہ عشرة آلاف و قیل عشرة آلاف مقاتل (۳) لو قصد عدوہم لا مکنہم دفعہ (۴) کل موضع فیہ امیر و قاض یقیم الحدود۔ (۵) لو اجتمعوا فی اکبر مساجدہم لم یسعہم (۶) ان یکون بحال یعیس کل محترف بحرفتہ من سنة الی سنة من غیر ان یشغل بحرفة اخرى۔ (۷) و عن محمد موضع مصرہ الامام فہو مصر حتی انه لو بعث الی قریہ نائباً لاقامة الحدود و القصاص تصیر مصرًا فاذا اعتزلہ و دعاه یلحق بالقری (عمدۃ القاری ص ۱۸۷ ج ۶ و کذا فی البدائع و الصنائع ص ۲۵۹ ج ۱) علامہ انور شاہ کشمیری فرماتے ہیں۔ و القریة و المصر من الاشیاء العرفیة التی لا تکاد تنضب و لذا ترک الفقہاء تعریف المصر علی العرف کذا فی البدائع و فی حاشیة فیض الباری عن سفیان الثوری المصر الجامع ما یعدہ الناس مصرًا عند ذکر الامصار المطلقة کذا فی البدائع۔ حضرت مولانا رشید احمد گنگوہی فرماتے ہیں اختلافوا فیما یتحقق بہ المصریة فقیل ما فیہ امیر یقیم الحدود المراد بہ قدرة الامیر علی ذلک و قیل ما فیہ اربعة آلاف رجال الی غیر ذلک و لیس هذا کله تحدیداً له بل اشارة الی تعینہ و تقرب له الی الاذہان۔ و حاصلہ ادارة الامر علی رای اهل کل زمان فی عدہم المعمورة مصرًا فما هو مصر فی عرفہم جازت الجمعة فیہ اہ (الکوکب الدری ص ۱۹۹ ج ۱ و کذا فی لامع الدراری ص ۲۷ ج ۴) اس مسئلہ کی تفصیل اوجز المسالک ص ۳۵۰ ج ۱ و آثار السنن مع الحاشیہ ص ۲۸۰ ج ۲ پر ہے جمع فی القری پر حضرت گنگوہی کا رسالہ ”اوثق العری“ اور حضرت شیخ الہند کا رسالہ ”احسن القری“ بھی ملاحظہ فرمائیں۔

ابواب العیدین

قوله تعالى: فصل لربک و انحر

مسئلہ: امام ابو حنیفہ کے ہاں نماز عید واجب ہے۔ امام شافعی و امام مالک کے ہاں سنت ہے۔ امام

احمدؒ کے ہاں فرض کفایہ ہے۔ امام محمدؒ نے جامع صغیر میں اسے سنت کہا ہے تو اس کا مطلب یہ ہے کہ یہ واجب ثابت بالسنة ہے آپ کے الفاظ ہیں عیدان اجتماع فی یوم واحد الاول سنة و الثانی فریضة و لا یترک واحد منهما۔ تو ”و لا یترک واحد منهما“ وجوب پر دال ہے۔

وجوب کی دلیل (۱): قوله تعالیٰ و لتکبروا لله علی ما هداکم۔ (بقرة) صلوة عید الفطر کی طرف اشارہ ہے اور قوله تعالیٰ فصل لربک و انحر (الکوثر) صلوة الاضحیٰ کی طرف اشارہ ہے۔ امر کا صیغہ وجوب کی دلیل ہے۔ (۲) آپ ﷺ اور خلفاء راشدین رضی اللہ عنہم کی مواظبت بدون ترک بھی وجوب کی دلیل ہے۔

سنیت کی دلیل: اعرابی والی معروف حدیث ہے هل علی غیرهن فقال لا الا ان تطوع (بخاری و مسلم)

جواب (۱): وجوب سے قبل پر محمول ہے۔ (۲) یہ نفی اعرابی کے لحاظ سے ہے کہ اہل دیہات پر نماز عید واجب نہیں ہے۔ (۳) اس میں خمس صلوات فی الیوم و اللیلة کے الفاظ ہیں یعنی صلوة یومیہ کا ذکر ہے اور نماز عید صلوة سنویہ ہے تو حدیث کا اس سے کوئی تعلق نہیں نہ نفیاً نہ اثباتاً۔

فرض کفایہ کی دلیل: دونوں قسم کی مذکورہ بظاہر متعارض احادیث میں تطبیق ہے کہ بعض وجوب پر اور بعض عدم وجوب پر دال ہیں لہذا فرض کفایہ ہے۔

جواب: عدم وجوب کا جواب ہو چکا ہے۔ تو وجوب باقی رہا تطبیق کی ضرورت نہیں ہے (فتح الملہم ص ۴۲۳ ج ۲، معارف ص ۴۲۶ ج ۴، مرفقات ص ۲۸۳ ج ۳)

باب فی التکبیر فی العیدین

قوله تعالیٰ: و لتکبروا لله علی ما هداکم

مسئلہ: امام ابوحنیفہؒ و صاحبینؒ کے ہاں نماز عید میں زائد تکبیریں چھ ہیں تین پہلی رکعت میں قراءت سے قبل اور تین دوسری رکعت میں قراءت کے بعد۔ امام مالکؒ و امام احمدؒ کے ہاں تحریمہ کے ساتھ سات ہیں پہلی رکعت میں اور پانچ دوسری میں۔ امام شافعیؒ کے ہاں سات پہلی میں تحریمہ کے علاوہ اور پانچ دوسری میں۔ ائمہ ثلاثہ کے ہاں دونوں رکعتوں میں قراءت تکبیرات کے بعد ہے۔ حاصل اختلاف یہ ہے کہ حنفیہ کے ہاں زائد تکبیریں چھ ہیں اور دونوں رکعتوں میں قراءت میں موالات ہے۔

ائمہ ثلاثہ کے ہاں زائد تکبیریں بارہ ہیں اور قراءت کے بعد ہیں۔

حنفیہ کی دلیل (۱ و ۲): ان سعید بن العاص رضی اللہ عنہ سأل ابا موسى الاشعري رضی اللہ عنہ و حذيفة رضی اللہ عنہ كيف كان رسول الله ﷺ يكبر في الاضحى و الفطر فقال ابو موسى رضی اللہ عنہ كان يكبر اربعا تكبيره على الجنائز فقال حذيفة رضی اللہ عنہ صدق (ابوداؤد، سند حسن، مسند احمد، طحاوی، بیہقی) و سكت عنه ابوداؤد و المنذرى فى مختصره.

حضرت حذیفہ رضی اللہ عنہ کی تصدیق کی وجہ سے یہ حدیث دو حدیثوں کے حکم میں ہے۔ پہلی رکعت میں چار تحریمہ کے ساتھ ہیں اور دوسری میں تکبیر رکوع کے ساتھ ہیں۔ (۳) عن القاسم قال حدثني بعض اصحاب رسول الله ﷺ قال صلى بنا النبي ﷺ يوم عيد فكبر اربعا و اربعا (طحاوی، سند قوی) (۴) ایک طویل مرسل جید قوی حدیث میں ہے کہ صحابہ کرام رضی اللہ عنہم نے حضرت عمر رضی اللہ عنہ کے عہد خلافت میں اس مسئلہ پر مذاکرہ کیا اور چار تکبیرات پر اتفاق کیا۔ حدیث کے الفاظ یہ ہیں فتراجعوا الامر بينهم فاجمعوا على ان يجعلوا التكبير على الجنائز مثل التكبير فى الاضحى و الفطر اربع تكبيرات (طحاوی) تو گویا اس پر اجماع ہوا۔ (۵) كان ابن مسعود رضی اللہ عنہ جالسا و عنده حذيفة رضی اللہ عنہ و ابو موسى الاشعري رضی اللہ عنہ فسألهم سعید بن العاص عن التكبير فى صلوة العيدين فقال حذيفة رضی اللہ عنہ سل الاشعري رضی اللہ عنہ فقال الاشعري رضی اللہ عنہ سل عبد الله رضی اللہ عنہ فانه اقدمنا و اعلمنا فسأله فقال ابن مسعود رضی اللہ عنہ يكبر اربعا ثم يقرأ ثم يكبر فيركع فيقوم فى الثانية فيقرأ ثم يكبر اربعا بعد القراءة (عبد الرزاق سند صحيح، طبرانی کبير سند حسن) (۶) حضرت ابن عباس رضی اللہ عنہما کا اثر (۷) حضرت مغیرہ بن شعبہ رضی اللہ عنہ کا اثر کہ انکا مدلول بھی یہی ہے (رواہما عبد الرزاق بسند صحيح) ان آثار کی تفصیل آثار السنن میں ہے۔

ائمہ ثلاثہ کی دلیل (۱): عن كثير بن عبد الله عن ابيه عن جده ان النبي ﷺ كبر فى العيدين فى الاولى سبعا قبل القراءة و فى الآخرة خمسا قبل القراءة (ترمذی و قال حسن و ابن ماجة و الدارقطنى و البيهقى) قال الترمذى فى علله الكبرى سألت البخارى عن هذا الحديث فقال ليس فى هذا الباب شئ اصح من هذا و به اقول.

جواب: اس کی سند میں کثیر بن عبد اللہ ضعیف راوی ہے اس معین کہتے ہیں لیس بشئ امام شافعی و ابوداؤد فرماتے ہیں رکن من ارکان الکذب و ضرب احمد علی حدیثہ دارقطنی

فرماتے ہیں متروک۔ ابو حاتم کہتے ہیں لیس بالمتمین نسائی کہتے ہیں لیس بثقة۔ ابن حبان کہتے ہیں لہ عن ابیہ عن جدہ نسخة موضوعة۔ ابن حجر التقریب میں لکھتے ہیں ضعیف اور التلخیص میں لکھتے ہیں کثیر ضعیف و انکر جماعة تحسینہ علی الترمذی۔ امام بخاری کا فرمانا اصح شی فی هذا الباب اس کا مطلب حدیث کی تصحیح نہیں بلکہ اس کا مطلب ہے اشبه ما فی الباب و اقل ضعفا (فتح الملهم ص ۴۳۰ ج ۲ و حاشیة آثار السنن ص ۲۵۶ ج ۲)

دلیل (۳): عن عمرو بن شعيب عن ابیہ عن جدہ رضی اللہ عنہ ان النبی صلی اللہ علیہ وسلم کبر فی عید ثنتی عشرة تکبیرة سبعا فی الاولی و خمسا فی الآخرة (مسند احمد، ابن ماجه، دارقطنی، بیہقی) و صححه احمد و البخاری و المدینی۔

جواب: اس کی سند میں عبد اللہ الطائفی ہے ضعفہ جماعة قال النسائی لیس بالقوی قال البخاری فیہ نظر۔ قال مرة ضعیف۔ فکیف یحکم البخاری بالصحة مع قوله "فیہ نظر" (فتح الملهم ص ۴۳۰ ج ۲ حاشیة آثار السنن) فریق ثانی کی طرف سے کچھ اور روایات بھی پیش کی جاتی ہیں جو نصب الرایہ و تلخیص میں مذکور ہیں مگر وہ سب ضعیف ہیں۔ امام حاکم متدرک میں لکھتے ہیں و فی الباب عن عائشة رضی اللہ تعالیٰ عنہا و ابی ہریرة رضی اللہ عنہ و عبد اللہ بن عمرو رضی اللہ عنہ و الطریق الیہم فاسدة (نصب الرایة ص ۲۱۶ ج ۲) امام احمد فرماتے ہیں لیس یروی فی التکبیر فی العیدین حدیث صحیح مرفوع (معارف ص ۴۳۸ ج ۲ عن التلخیص لابن حجر) حاصل یہ ہے کہ مرفوع احادیث جو فریقین پیش کرتے ہیں سالم عن الکلام نہیں ہیں مسئلہ کا مدار آثار صحابہ رضی اللہ عنہم پر ہے حضرت ابن مسعود رضی اللہ عنہ کا اثر سب سے راجح ہے کیونکہ وہ اضطراب سے سالم ہے۔ اور اقل متیقن ہے۔ صحابہ کرام رضی اللہ عنہم کی ایک جماعت اس کے موافق ہے جیسے حضرت عمر، حضرت ابوموسیٰ، حضرت حذیفہ، حضرت ابو مسعود، حضرت ابن عباس، حضرت عقبہ بن عامر رضی اللہ عنہ دوسری طرف صحابہ کرام رضی اللہ عنہم کے اقوال میں اختلاف و اضطراب ہے (فتح الملهم ص ۴۲۹ ج ۲، یذل ص ۲۰۷ ج ۲، اوجز ص ۲۵۱ ج ۲، نصب الرایة ص ۲۱۶، معارف ص ۴۳۹ ج ۲، آثار السنن مع الحاشیة)

ابواب السفر

قوله تعالى: و اذا ضربتم فی الارض فلیس علیکم جناح ان تقصروا من الصلوة

مسئلہ: امام ابوحنیفہؒ کے ہاں رباعی نماز میں مسافر کے لئے قصر واجب ہے۔ امام مالکؒ و امام احمدؒ کی ایک روایت بھی یہی ہے۔ جمہور صحابہؓ و تابعینؒ کا یہی مذہب ہے۔ جیسے حضرت عمر، حضرت علی، حضرت ابن مسعود، حضرت جابر، حضرت ابن عباس، حضرت ابن عمرؓ، اور عمر بن عبد العزیزؒ۔ قنادہ حسن بصریؒ، حماد۔ الحسن بن حییٰؒ اوزاعیؒ۔ ثوریؒ، خطابیؒ شافعیؒ معالم السنن میں لکھتے ہیں کان مذہب علماء السلف و فقہاء الامصار ان القصر هو الواجب فی السفر۔ ابن قدامة حنبلی لکھتے ہیں تو اترت الاخبار ان رسول اللہ ﷺ کان يقصر فی أسفاره۔ حافظ ابن القیم حنبلی فرماتے ہیں لم یثبت عنه ﷺ انه اتم الرباعية فی سفره البتة (معارف ص ۳۵۳ ج ۳) ائمہ ثلاثہ کے ہاں قصر واجب نہیں۔ اتمام جائز ہے۔

حنفیہ کی دلیل (۱): عن ابن عباسؓ قال فرض الله الصلوة علی لسان نبيكم ﷺ فی الحضرة اربعا و فی السفر ركعتين (مسلم) (۲) عن عائشة رضی الله تعالیٰ عنها فرضت الصلوة ركعتين ثم هاجر النبي ﷺ ففرضت اربعا و تركت صلوة السفر علی الاولي (بخاری و مسلم) (۳) و عنها انها قالت فرضت الصلوة ركعتين ركعتين فی الحضرة و السفر فاقرت صلوة السفر و زيد فی صلوة الحضرة (بخاری، مسلم) ایسا موقوف مرفوع حکمی ہے۔ (۴) عن عمرؓ قال صلوة السفر ركعتان و صلوة الجمعة ركعتان تمام غير قصر علی لسان محمد ﷺ (نسائی، مسند احمد، ابن ماجہ، ابن حبان، سند صحیح) جیسے نماز جمعہ میں زیادت جائز نہیں۔ نماز سفر میں بھی زیادت جائز نہیں۔ (۵) عن ابن عمرؓ قال صحبت رسول الله ﷺ فی السفر فلم یزد علی ركعتين حتی قبضه الله و صحبت ابا بكرؓ فلم یزد علی ركعتين حتی قبضه الله و صحبت عثمانؓ فلم یزد علی ركعتين حتی قبضه الله و قد قال تعالیٰ لقد کان لکم فی رسول الله اسوة حسنة (مسلم مفصلاً، البخاری مختصراً) مواظبت بدوں ترک و جوب کی دلیل ہے۔ اگر اتمام جائز ہوتا تو بیان جواز کے لئے ایک آدھ مرتبہ اس پر عمل کیا جاتا۔ (۶) عن صفوان بن محرز انه سأل ابن عمرؓ عن الصلوة فی السفر فقال اخشى ان تکذب علی ركعتان من خالف السنة کفر (طحاوی) (۷) عن ابن عمرؓ قال رسول الله ﷺ صلوة السفر ركعتان من ترك السنة کفر (رواه ابن حزم بسند صحیح و الطبرانی الكبير قال الهیثمی رجاله رجال الصحیح) (۸) عن

یعلیٰ بن امیة قال قلت لعمر بن الخطاب رضی اللہ عنہ انما قال الله تعالى ان تقصروا من الصلوة ان حفتم ان يفتنكم الذين كفروا فقد امن الناس قال عمر رضی اللہ عنہ عجبت مما عجبت منه فسالت رسول الله صلی اللہ علیہ وسلم فقال صدقة تصدق الله بها عليكم فاقبلوا صدقته (مسلم. سنن اربعة) امر وجوب کی دلیل ہے۔ (۹ و ۱۰) عن ابن عمر رضی اللہ عنہ و ابن عباس رضی اللہ عنہ مرفوعا صلوة السفر ركعتان و هي تمام (طحاوی) (۱۱) عن ابن عباس رضی اللہ عنہ من صلى في السفر اربعا كمن صلى في الحضر ركعتين (مسند احمد) اس موضوع پر دیگر احادیث بھی ہیں جن کی تفصیل نصب الراية، عمدہ القاری، اعلاء السنن و آثار السنن وغیرہ میں ملاحظہ فرمائیں۔

سوال: آیت ان تقصروا من الصلوة سے نماز سفر میں قصر ثابت ہے۔ لیکن بعض مذکورہ احادیث اس کی نفی پر دال ہیں۔

جواب: محقق مفسرین کے ہاں اس آیت کا تعلق صلوة خوف سے ہے جیسے ابن جریر، ابن کثیر، ابوبکر جصاص، شاہ ولی اللہ۔ امام بخاری کا میلان بھی اسی طرف ہے آپ نے یہ آیت صلوة الخوف میں ذکر کی ہے۔ قولہ تعالیٰ و اذا ضربتم فی الارض بطور تمہید کے ہے اور غالب وقوع کے لحاظ سے ہے اکثر صلوة خوف کے واقعات سفر میں پیش آئے ہیں۔ ماسوا غزوہ خندق کے۔ تو سفر خوف کے ساتھ جمع ہو گیا تھا۔ (معارف ص ۳۱۱ ج ۴) (۲) اگر سفر سے اس کا تعلق تسلیم کیا جائے تو قصر سے مراد قصر کیفیت ہے جیسے قیام قراءت رکوع سجود کی تخفیف نہ کہ قصر رکعات و کیت۔ (۳) قصر کا اطلاق مجازی ہے نماز حضر کے اعتبار سے ہے نہ کہ اصل نماز کے اعتبار سے (اوجز المسالك ص ۶۶ ج ۲، بذل المجہود ص ۲۲۹ ج ۲)

فریق ثانی کی دلیل (۱): قولہ تعالیٰ فلیس علیکم جناح ان تقصروا من الصلوة (النساء) نفی جناح جواز کی دلیل ہے۔

جواب (۱): نفی جناح تو ہم نقصان کے دفع کے لئے ہے۔ جیسے ان الصفا و المروة من شعائر الله فلا جناح علیہ ان یطوف بہما (بقرة) حالانکہ صفا و مروه کا طواف بالاتفاق لازم ہے، بعض کے ہاں فرض اور بعض کے ہاں واجب ہے۔

جواب (۲): جیسا کہ اوپر گذرا محققین مفسرین کے ہاں اس آیت کا تعلق نماز خوف سے ہے سفر کا ذکر غالب وقوع کے لحاظ سے ہے اکثر واقعات نماز خوف سفر میں پیش آئے ہیں۔ صرف غزوہ خندق میں نماز خوف حضر میں پڑھی گئی ہے۔ تو آیت میں قصر سے مراد قصر کیفیت و صفت ہے نہ کہ قصر کیت و

رکعات۔

یہاں چار صورتیں ہیں (۱) سفر و خوف دونوں جمع ہوں تو قصر کیت و کیفیت دونوں ہوگی۔ (۲) صرف خوف ہو تو صرف قصر کیفیت ہوگی۔ (۳) صرف سفر ہو تو صرف قصر کیت ہوگی۔ (۴) خوف اور سفر دونوں نہ ہوں تو قصر بالکل نہ ہوگی نہ قصر کیفیت نہ قصر کیت (معارف ص ۳۲۲ ج ۴)

دلیل (۲): عن عائشة رضی اللہ تعالیٰ عنہا انها اعتمرت مع رسول اللہ ﷺ حتى اذا قدمت مكة قالت يا رسول الله بابي انت و امي قصرت و اتممت و افطرت و صمت فقال احسنت يا عائشة. (نسائی، دارقطنی، بیہقی، و حسنه الدارقطنی و البیہقی)

جواب (۱): ابن تیمیہ فرماتے ہیں هذا الحديث كذب على عائشة رضی اللہ تعالیٰ عنہا و لم تكن تصلي عائشة رضی اللہ تعالیٰ عنہا بخلاف صلوة رسول اللہ ﷺ (الهدی لابن القيم) (۲) حافظ ابن حجر التلخیص میں فرماتے ہیں و استنكر ذلك فانه ﷺ لم يعتمر في رمضان صاحب التلخیص نے بھی اس کو منکر کہا ہے۔ نووی، ابن حزم، حافظ المقدسی نے بھی اس پر اعتراض کیا ہے (معارف ص ۳۵۹ ج ۴، بذل ص ۲۳۰ ج ۲) (۲) اس کی سند میں العلاء بن زہیر ضعیف راوی ہے۔ ابن حبان کہتے ہیں بروی من الثقات ما لا يشبه الاثبات (الجوهر النقی)

دلیل (۳): عن عائشة رضی اللہ تعالیٰ عنہا ان النبي ﷺ كان يقصر في الصلوة و يتم (دارقطنی، صحیح)

جواب (۱): ابن تیمیہ فرماتے ہیں هو كذب على رسول اللہ ﷺ (الهدی لابن القيم) حافظ ابن حجر التلخیص میں فرماتے ہیں قد استنكره احمد و صحته بعيدة اور بلوغ المرام میں فرماتے ہیں رواه ثقات الا انه معلول و المحفوظ عن عائشة رضی اللہ تعالیٰ عنہا فعلها و ذكر عروة انها تناولت كما تناول عثمان رضی اللہ عنہما.

جواب (۲): اس کا مطلب یہ ہے نیت اقامت کے وقت اتمام کرتے بصورت دیگر قصر کرتے یعنی شرعی ضابطہ کے موافق قصر و اتمام ہوتا جیسے اب بھی جائز ہے۔

دلیل (۴): عن عائشة رضی اللہ تعالیٰ عنہا كل ذلك فعل رسول اللہ ﷺ قصر الصلوة و اتم (شرح السنة، مشکوة ص ۱۱۸).

جواب (۱): اس کی سند میں ابراہیم بن یحییٰ ضعیف ہے۔ (۲) قاعدہ شرعیہ کے مطابق قصر و اتمام

فرماتے اقامت کی نیت کے وقت اتمام بصورت دیگر قصر کما مر آنفا۔

دلیل (۵): حضرت عثمان رضی اللہ عنہ سے منیٰ میں اتمام ۷۰ ہت ہے۔ عن ابن عمر رضی اللہ عنہما صلی رسول اللہ صلی اللہ علیہ وسلم بمنیٰ رکعتین و ابو بکر رضی اللہ عنہ بعدہ و عمر رضی اللہ عنہ بعد ابی بکر رضی اللہ عنہ و عثمان رضی اللہ عنہ صدرا من خلافته ثم ان عثمان رضی اللہ عنہ صلی بعد اربعا (بخاری، مسلم وغیرہما) و نحوه عن عمران بن حصین رضی اللہ عنہ فی الترمذی وغیرہ۔ (۶) قال الزہری قلت لعروة ما بال عائشة رضی اللہ تعالیٰ عنہا تم قال تاولت کما تاول عثمان رضی اللہ عنہ (بخاری، مسلم)

جواب: ان بزرگوں کا تاویل کرنا دلیل ہے کہ قصر لازم تھا ورنہ تاویل کی کیا ضرورت تھی؟ روایات سے معلوم ہوتا ہے کہ صحابہ کرام رضی اللہ عنہم نے حضرت عثمان رضی اللہ عنہ کے اتمام پر انکار و اعتراض کیا۔ مسند احمد کی روایت میں ہے ان عثمان رضی اللہ عنہ صلی بمنیٰ اربع رکعات فانکر الناس علیہ فقال یا ایہا الناس انی قد تاهلت بمکة منذ قدمت و انی سمعت رسول اللہ یقول من تاهل ببلدة فلیصل صلوة المقیم ۷۔ اور ابو داؤد میں ہے ان ابن مسعود رضی اللہ عنہ انکر علی عثمان فی الاتمام اور صحیحین میں ہے ان ابن مسعود رضی اللہ عنہ استرجع علی اتمام عثمان رضی اللہ عنہ بہر حال حضرت عثمان رضی اللہ عنہ کا اتمام مؤول تھا۔

تاویل (۱): انہ تاهل بمکة و اقام بها۔ زہری فرماتے ہیں ان عثمان رضی اللہ عنہ انما صلی بمنیٰ اربعا لانه اجمع علی الاقامة بعد الحج (ابو داؤد) ابراہیم نخعی فرماتے ہیں ان عثمان صلی اربعا لانه اتخذها وطنا (ابو داؤد)

تاویل (۲): اعراب کی وجہ سے اتمام کیا۔ ان اعرابیا ناداہ فی منیٰ یا امیر المؤمنین ما زلت اصلیہا منذ رأیتک عام اول رکعتین (فتح الباری) (۳) قال ابن حجر حضرت عثمان رضی اللہ عنہ قصر کو سفر سیر کے ساتھ خاص سمجھتے تھے۔ سفر اقامت میں قصر کے قائل نہیں تھے۔

تاویل عائشہ رضی اللہ تعالیٰ عنہا (۱): حضرت عائشہ رضی اللہ تعالیٰ عنہا بھی سفر سیر کے ساتھ قصر کو مخصوص سمجھتی تھیں۔ سفر اقامت میں قصر کی قائل نہیں تھیں۔ (۲) مشقت کے وقت قصر کی قائل تھیں عن عروة انہا کانت تصلی فی السفر اربعا فقلت لہا لو صلیت رکعتین فقلت یا ابن اختی انہ لا یشق علی (سنن کبریٰ، بیہقی) (معارف ص ۲۵۳ ج ۴، فتح الملہم ص ۲۲۶ ج ۲، بذل المجهود ص ۲۲۹ ج ۲، اوجز المسالک ص ۶۶ ج ۲، عمدۃ القاری ص ۱۳۳ ج ۷، نصب الراية ص ۱۸۸ ج ۲، آثار السنن ص ۲۱۱)

باب ما جاء في كم تقصر الصلوة

اس سے مقصود مدتِ اقامت بیان کرنا ہے۔ علامہ عینی نے عمدہ القاری ص ۵۲۷ ج ۳ پر اس میں بائیس قول نقل کئے ہیں۔ امام ابوحنیفہ کے ہاں مدتِ اقامت پندرہ دن ہے۔ امام شافعی و امام مالک کے ہاں چار دن ہے امام احمد کے ہاں چار دن سے ایک نماز زائد ہے یعنی ایکس نمازیں۔ کسی کے پاس صریح مرفوع حدیث نہیں ہے۔ اس لئے مسئلہ کا مدار آثار صحابہ رضی اللہ عنہم پر ہے۔

حنفیہ کی دلیل (۱): عن مجاهد ان ابن عمر رضی اللہ عنہ كان اذا اجمع على اقامة خمسة عشر يوما اتم الصلوة (ابن ابی شیبہ، سند صحیح، کتاب الحج، امام محمد) (۲) عن مجاهد عن ابن عمر رضی اللہ عنہ قال اذا كنت مسافرا فوطنت نفسك على اقامة خمسة عشر يوما فاتم الصلوة و ان كنت لا تدري فاقصر (کتاب الآثار امام محمد، سند حسن، ابن ابی شیبہ، طحاوی و رواہ الترمذی مختصرا معلقا) مقادیر میں موقوف مرفوع حکمی ہے حضرت ابن عمر رضی اللہ عنہ اتباع سنت میں مشہور ہیں۔ (۳) عن ابن عباس رضی اللہ عنہ و ابن عمر رضی اللہ عنہ قالوا اذا قدمت بلدة و انت مسافر و فی نفسك ان تقيم خمسة عشر يوما فاکمل الصلوة (طحاوی) غالباً حضرت ابن عمر رضی اللہ عنہ کے موقوف اثر کی بنیاد آپ صلی اللہ علیہ وسلم کے فتح مکہ کا واقعہ ہے۔ آپ صلی اللہ علیہ وسلم استقرار فتح کے بعد پندرہ روز مکہ میں رہے وہ اس طرح کہ سترہ رمضان کو مکہ میں داخل ہوئے تین روز استقرار فتح میں صرف ہوئے پھر چھ شوال کو حنین تشریف لے گئے۔ ابن رشد مالکی کی بدلیۃ الجہد میں اور علامہ انور شاہ کی تحقیق کا مفاد یہی ہے (معارف ص ۲۷۷ ج ۳)

امام شافعی و امام مالک کی دلیل: مرفوع حدیث ہے یقیم المهاجر بعد قضاء نسکه ثلثة ایام (صحیحین) مہاجرین کے لئے مکہ مکرمہ میں اقامت ممنوع تھی تو معلوم ہوا کہ تین روز کی اقامت سفر کے حکم میں ہے تو چار روز اقامت کے حکم میں ہو گئے۔

جواب: تین روز کا سفر کے حکم میں ہونے سے یہ لازم نہیں آتا کہ چار روز اقامت کے حکم میں ہوں۔ (مرقات)

امام احمد کی دلیل: آپ صلی اللہ علیہ وسلم حج کے موقع پر چار روز مکہ میں رہے اور قصر فرماتے رہے تو اس سے زائد اقامت کے حکم میں ہو گئے۔

جواب: چار روز میں قصر سے یہ لازم نہیں آتا کہ اس سے زائد اقامت کے حکم میں ہیں۔ (معارف ص ۳۷۵ ج ۲، اوجز المسائلک ص ۷۷ ج ۲)

باب ما جاء في الجمع بين الصلوتين

قوله تعالى: ان الصلوة كانت على المؤمنين كتابا موقوتا

مسئلہ: امام ابو حنیفہؒ کے ہاں جمع بین الصلوتین مسافر کے لئے مطلقاً ناجائز ہے نہ تقدیماً نہ تاخیراً۔ امام مالکؒ کی ایک روایت بھی یہی ہے۔ ائمہ ثلاثہؒ کے ہاں مطلقاً جائز ہے۔ ان کا بعض جزئیات میں اختلاف ہے۔

منع کی دلیل (۱): قوله تعالى ان الصلوة كانت على المؤمنين كتابا موقوتا (نساء) و قوله تعالى: حافظوا على الصلوات الآیة (بقرة) ای ادوها فی اوقاتها. و قوله تعالى: فویل للمصلین الذین هم عن صلوتهم ساهون (ماعون) قال طائفة من السلف هم الذین یؤخرون عن اوقاتها و قوله تعالى: فخلف من بعدهم خلف اضاعوا الصلوة (مریم) قال طائفة من السلف إضاعتها تاخیرها عن وقتها. ان سب آیات کا مقتضی یہ ہے کہ وقت پر نماز پڑھنا فرض ہے۔ تو اس سے تقدیم و تاخیر ممنوع ہوگی۔

دلیل (۲): عن ابن مسعودؓ قال ما رأیت رسول الله ﷺ صلی صلاة الا لمیقاتها الا صلوتین صلوة المغرب و العشاء بجمع (بخاری، مسلم) (۳) و عنهؓ قال کان رسول الله ﷺ یصلی الصلوة لوقتھا الا بجمع و عرفات (نسائی، صحیح) ان صحیح احادیث سے حصر کے ساتھ ثابت ہوا کہ صرف حج کے موقع پر جمع حقیقی وقتی ہوئی ہے۔ اس کے سوا کہیں نہیں ہے۔ (۴) عن ابی قتادةؓ ان رسول الله ﷺ قال انما التفريط علی من لم یصل حتی یجعی وقت الصلوة الاخری (مسلم) (۵) سئل عن ابی هريرةؓ ما التفريط فی الصلوة قال ان تؤخر حتی یجعی وقت الاخری (طحاوی، صحیح) (۶) عن ابن عباسؓ قال لا یفوت صلوة حتی یجعی وقت الاخری (طحاوی، صحیح) (۷) عن ابن عباسؓ مرفوعاً من جمع بین الصلوتین من غیر عذر فقد اتی بابا من ابواب الكبائر (ترمذی وغیره و ضعفه الترمذی لکن حسنه ابن کثیر فی تفسیره) (۸) عن عمرؓ انه کتب فی الآفاق ینهاهم ان یجمعوا بین الصلوتین

و يخبرهم ان الجمع بين الصلوتين في وقت واحد كبيرة من الكبائر (موطا محمد، بيهقي بطرق متعددة) و ادعى البيهقي ارسالها لكن رده ابن التركمانى فى الجوهر النقى. (۹) عن ابى موسى الاشعري رضي الله عنه انه قال الجمع بين الصلوتين من غير عذر من الكبائر (ابن ابى شيبة) صاحب البدائع فرماتے ہیں نماز کے اوقات قطعی دلائل سے معروف و متعین ہیں۔ (۱) کتاب اللہ۔ (۲) احادیث متواترہ اور (۳) اجماع لہذا ان کو قیاس اور خبر واحد سے بدلنا جائز نہیں ہے۔ (فتح الملہم ص ۲۶۱ ج ۲، اوجز المسالک ص ۶۲ ج ۲، آثار السنن)

جواز کی دلیل (۱): عن معاذ بن جبل رضي الله عنه ان النبي صلى الله عليه وسلم كان في غزوة تبوك اذا ارتحل قبل زيف الشمس اخر الظهر الى ان يجمعها الى العصر فيصليها جميعا و ان ارتحل بعد زيف الشمس عجل العصر الى الظهر و صلى الظهر و العصر جميعا الحديث (ترمذی، ابوداؤد)

جواب: انه ضعيف جدا قال ابوداؤد هذا حديث منكر و ليس في جمع التقديم حديث قائم قال ابن حجر في الفتح ص ۳۸۰ ج ۲ و قد اعله جماعة من ائمة الحديث بتفرد قتيبة عن الليث و اطنب الحاكم في علوم الحديث في بيان علة هذا الخبر.

مزید دلائل: جمع پر دال بہت ساری احادیث مروی ہیں۔ جیسے حضرت انس رضي الله عنه کی مرفوع حدیث صحیحین میں، حضرت ابن عمر رضي الله عنه کی مرفوع حدیث مسلم میں۔ حضرت عائشہ رضی اللہ تعالیٰ عنہا کی مرفوع حدیث مسند احمد، طحاوی میں، حضرت ابن عباس رضي الله عنه کی مرفوع حدیث مسند احمد میں وغیر ذلک۔ **جواب:** مذکورہ نصوص کے قرینہ سے یہ جمع صوری و فعلی پر محمول ہیں۔

دوسرا قرینہ: احادیث کے بعض الفاظ ہیں (۱) جیسے حضرت عائشہ رضی اللہ تعالیٰ عنہا کی حدیث میں ہے يؤخر الظهر و يقدم العصر و يؤخر المغرب و يقدم العشاء (مسند احمد، طحاوی، حاکم، سند حسن) (۲) ان عليا رضي الله عنه كان اذا سافر سار بعد ما تغرب الشمس حتى تكاد ان تظلم ثم ينزل فيصلى المغرب ثم يدعو بعشاء فيتعشى ثم يصلى العشاء ثم يرتحل و يقول هكذا كان رسول الله صلى الله عليه وسلم يصنع (ابوداؤد، سند صحيح) (۳) حضرت ابو عثمان رضي الله عنه کی حدیث ہے کنا نجمع بين الظهر و العصر نقدم من هذه و تؤخر من هذه (طحاوی، سند صحيح) (۴) حضرت معاذ رضي الله عنه کی حدیث ہے خرجنا مع رسول الله صلى الله عليه وسلم في غزوة تبوك فجعل يجمع بين

الظہر و العصر یصلی الظہر فی آخر وقتها و یصلی العصر فی اول وقتها (طبرانی اوسط)
 (۵) حضرت ابوسعید خدری رضی اللہ عنہ کی مرفوع حدیث ہے آخر المغرب و عجل العشاء فصلاهما
 جمیعا (۶) حضرت ابن عمر رضی اللہ عنہ کی موقوف حدیث ہے کان قبل غیوب الشفق فنزل فصلی
 المغرب ثم انتظر حتی غاب الشفق فصلی العشاء ثم قال ان رسول اللہ صلی اللہ علیہ وسلم کان اذا عجل
 به امر صنع مثل الذی صنعت (ابوداؤد، دارقطنی، سند صحیح)

تیسرا قرینہ: شارع علیہ الصلوٰۃ السلام نے صرف ان نمازوں کو جمع فرمایا ہے جن کے اوقات باہم
 متصل ہیں اور درمیان میں مکروہ وقت نہیں اور جمع صوری، فعلی ممکن ہے۔ جیسے ظہر و عصر اور مغرب و
 عشاء باقی فجر و ظہر کے اوقات نہیں ملتے۔ اور عصر و مغرب اور عشاء و فجر کے اوقات ملتے تو ہیں مگر ان
 کے مابین مکروہ وقت ہے۔ ان میں بالاتفاق جمع جائز نہیں ہے۔ اگر جمع حقیقی وقتی جائز ہوتی تو سب
 صورتوں میں جواز ہوتا۔

چوتھا قرینہ: حضرت ابن عباس رضی اللہ عنہ سے مروی ہے جمع رسول اللہ صلی اللہ علیہ وسلم بین الظہر و
 العصر و المغرب و العشاء بالمدينة من غیر خوف و لا مطر قبل لابن عباس رضی اللہ عنہ ما اراد
 الی ذالک قال اراد ان لا یحوج امتہ (مسلم، ترمذی) کوئی اس صورت میں جمع کا قائل نہیں ہے کہ
 حضر میں بدون عذر جمع کی جائے۔ محققین کے ہاں یہ جمع صوری اور عملی پر محمول ہے۔ جیسے ابن حجر نے
 فتح الباری میں عینی نے البنا یہ میں شوکانی نے نیل الاوطار میں شارح اُبی نے الاکمال میں لکھا ہے۔
 لہذا مذکورہ احادیث میں بھی جمع صوری مراد ہے۔ (فتح الملہم ص ۲۶۲ ج ۲، اوجز ص ۵۸ ج ۲، معارف
 ص ۲۸۱ ج ۳)

فائدہ: حضرت شیخ الہند فرماتے ہیں معاذ بن جبل رضی اللہ عنہ کی مذکورہ حدیث بصورت صحت جمع صوری پر
 محمول ہے راوی کا مقصد ارتحال و جمع صوری کی ترتیب بیان کرنا ہے کہ اگر ارتحال زوال شمس و غروب
 شمس سے قبل مقصود ہوتا تو جمع صوری مؤخر ہوتی ورنہ مقدم۔ جمع کی نوعیت تقدیم و تاخیر بیان کرنا مقصود
 نہیں یہ محض تفضیل اور حسن تعبیر ہے (فتح الملہم ص ۲۶۳ ج ۲ ملخصاً)

باب ما جاء فی صلوٰۃ الاستسقاء

قوله تعالى: استغفروا ربکم انه کان غفارا یرسل السماء علیکم مدرارا

مسئلہ: امام ابوحنیفہ کے ہاں نماز استسقاء جماعت کے ساتھ مندوب ہے۔ ائمہ ثلاثہ و صاحبین کے

ہاں سنت مؤکدہ ہے۔ قدوری میں ہے الصلوة لیست بسنة تو اس کا مطلب ہے لیست بسنة مؤکدہ۔

حنفیہ کی دلیل: کتاب و سنت سے استسقاء کی تین صورتیں ثابت ہیں۔ (۱) استغفار و دعا فقط۔ ارشاد باری تعالیٰ ہے فقلت استغفروا ربکم انه کان عفارا یرسل السماء علیکم مدرارا (نوح) (۲) خطبہ جمعہ کے دوران دعا حضرت انس رضی اللہ عنہ کی طویل حدیث میں ہے کہ آپ صلی اللہ علیہ وسلم جمعہ کا خطبہ دے رہے تھے ایک آدمی نے عرض کیا یا رسول اللہ ہلکت الاموال و انقطعت السبل فادع اللہ یغیثنا فرفع رسول اللہ صلی اللہ علیہ وسلم یدیه ثم قال اللهم اغثنا اه (صحیحین) (۳) نماز استسقاء کی صورت میں جیسے عنقریب آ رہا ہے حاصل یہ ہے کہ سنت استسقاء نماز میں منحصر نہیں ہے۔

دلیل: (۲) امام بخاری کے اکثر ابواب استسقاء نماز سے خالی ہیں جن سے حنفیہ کی تائید ہوتی ہے۔
دلیل: (۳) استسقاء کی اکثر حدیثیں بھی نماز کے ذکر سے خالی ہیں۔ جیسے حضرت انس رضی اللہ عنہ کی مرفوع حدیث صحیحین میں حضرت کعب بن مرہ رضی اللہ عنہ کی مرفوع حدیث ابن ماجہ میں حضرت عمرو بن شعیب عن ایہ عن جدہ رضی اللہ عنہ کی مرفوع حدیث ابوداؤد و موطا مالک میں حضرت جابر رضی اللہ عنہ کی مرفوع حدیث ابوداؤد میں حضرت آبی اللحم رضی اللہ عنہ کی مرفوع حدیث ابوداؤد، نسائی، ترمذی میں وغیر ذالک۔ علامہ عینی نے تقریباً سولہ احادیث ابو حنیفہ کی تائید میں پیش کی ہیں (عمدة القاری ص ۳۵ ج ۷، باب تحویل الرداء فی الاستسقاء)

دلیل: (۴) صاحب المواہب اللدنیہ و دیگر ارباب سیر نے ذکر کیا ہے کہ آپ صلی اللہ علیہ وسلم سے چھ بار استسقاء ثابت ہے جب کہ نماز استسقاء صرف ایک مرتبہ مذکور ہے۔ ہاں اگر نماز جمعہ کو نماز استسقاء کے قائم مقام قرار دیا جائے تو دو مرتبہ نماز ثابت ہوگی۔

دلیل: (۵) عن الشعبي قال خرج عمر رضی اللہ عنہ يستسقى فلم يزد على الاستغفار (سنن سعید بن منصور، سند جيد)

دلیل: (۶) عن مروان الاسلمی قال خرجنا مع عمر بن الخطاب رضی اللہ عنہ يستسقى فما زاد على الاستغفار (ابن ابی شیبہ، سند صحیح)

جمہور کی دلیل (۱): عن عبد الله بن زيد رضی اللہ عنہ ان رسول الله صلی اللہ علیہ وسلم خرج بالناس يستسقى فصلى بهم ركعتين (بخاری، مسلم، ابوداؤد، نسائی، ترمذی) (۲) نیز متعدد احادیث نماز پر

دال ہیں۔ جیسے حضرت ابوہریرہ رضی اللہ عنہ کی حدیث ابن ماجہ میں۔ حضرت ابن عباس رضی اللہ عنہ کی حدیث سنن اربعہ میں حضرت عائشہ رضی اللہ تعالیٰ عنہا کی حدیث ابوداؤد میں۔

جواب: مذکورہ دلائل و شواہد کی بنا پر یہ استحباب پورے محمول ہیں۔ سنیت استسقاء نماز میں منحصر نہیں ہے (عمدة القاری ص ۳۵ ج ۷، فتح الملہم ص ۴۴۰ ج ۲، معارف ص ۲۹۱ ج ۴)

مسئلہ: ائمہ ثلاثہ کے ہاں نماز استسقاء میں زائد تکبیریں نہیں ہیں۔ امام شافعی اثبات کے قائل ہیں۔

جمہور کی دلیل: حضرت انس رضی اللہ عنہ کی حدیث میں ہے لم یكبر فیہما الا تکبیرة (طبرانی)
امام شافعی کی دلیل (۱): حضرت ابن عباس رضی اللہ عنہ کی مرفوع حدیث ہے فصلی رکعتین کما کان یصلی فی العید (ترمذی)

جواب: تشبیہ رکعتین میں ہے نہ کہ تکبیرات زائدہ میں۔

دلیل (۲): حضرت ابن عباس رضی اللہ عنہ کی حدیث میں زائد تکبیرات کا ذکر ہے سات پہلی رکعت میں اور پانچ دوسری میں (دارقطنی، حاکم، بیہقی)

جواب: اس کی سند میں دو راوی ضعیف ہیں۔ محمد بن عبد العزیز اور اس کا باپ عبد العزیز (معارف ص ۳۹۹ ج ۴، عن العمدة و الزیلعی)

باب ما جاء فی صلوة الکسوف

قوله تعالیٰ: و ما نرسل بالآیات الاتخويفا

فائدہ: آپ صلی اللہ علیہ وسلم کے عہد مقدس میں کسوف مدینہ منورہ میں صرف ایک مرتبہ واقع ہوا جس روز حضرت ابراہیم رضی اللہ عنہ صاحبزادہ کا انتقال ہوا۔ وہ سوموار کا دن تھا تقریباً ساڑھے آٹھ بجے صبح ۲۹ شوال ۱۰ھ موافق ۲۷ یانبر ۶۳۲ء محمود پاشا الفلکی جو ریاضی اور فلکیات کے ماہر تھے انہوں نے اس پر فرانسیسی زبان میں ایک رسالہ لکھا۔ ”نتائج الافکار فی تقویم العرب قبل الاسلام“ جس کا ترجمہ عربی میں علامہ ذکی باشا نے کیا اور بولاق میں طبع ہوا۔

سوال: جب یہ واقعہ ایک بار پیش آیا تو روایات تعدد رکوع میں مختلف کیوں ہیں ایک رکوع سے پانچ رکوع کا ذکر ہے۔

جواب: متعدد دو گانے پڑھے گئے تو تعدد رکوع تعدد دو گانوں پر محمول ہے۔ حضرت نعمان بن بشیر

ﷺ کی مرفوع حدیث ہے فكان ﷺ یصلی رکعتین ثم یسال ثم یصلی رکعتین ثم یسال حتی انجلت الشمس (ابوداؤد، مسند احمد) اکثر صحابہ ﷺ نے صرف نماز کی کیفیت بیان کی ہے رکعات کی تعداد کی طرف التفات نہیں فرمایا نعمان بن النعمان ﷺ اور قبیصہ نے رکعات کی تعداد بھی ذکر کی ہے۔ جن الفاظ سے صرف رکعتین کا پتہ چلتا ہے ان میں اختصار ہے یا تاویل کا احتمال ہے۔ (فتح الملہم ص ۴۵۳ ج ۲)

مسئلہ: امام ابوحنیفہؒ کے ہاں نماز کسوف باقی نمازوں کی طرح ہے ہر رکعت میں ایک رکوع ہے۔ ائمہ ثلاثہ کے ہاں ہر رکعت میں دو رکوع ہیں۔

حنفیہ کی دلیل (۱): عن عبد الله بن عمرو بن العاص رضی اللہ عنہ قال انكسفت الشمس على عهد رسول الله ﷺ فقام لم يكذب ركع ثم ركع فلم يكذب يرفع ثم رفع فلم يكذب يسجد ثم سجد الحديث (ابوداؤد، سند حسن، نسائی، شمائل ترمذی، طحاوی، مسند احمد، مستدرک حاکم)

(۲) عن قبصة الهلالي رضی اللہ عنہ مرفوعا فصلی رکعتین (الی) فاذا رأیتموها فصلوا كاحدث صلوة صلیتموها من المكتوبة (ابوداؤد، نسائی، سند صحیح، مسند احمد، حاکم) یہ مرفوع قولی حدیث ہے۔

(۳) عن النعمان بن بشیر رضی اللہ عنہ ان رسول الله ﷺ صلى في كسوف الشمس نحواً من صلوتكم يركع و يسجد (نسائی، سند صحیح، مسند احمد، ابن ماجہ، طحاوی، ابن خزيمة حاکم، ابن حبان، و صححه ابن خزيمة و ابن حبان و ابن عبد البر)

دلیل (۴): و عنه ان النبي ﷺ قال اذا خسفت الشمس و القمر فصلوا كاحدث صلوة صلیتموها من المكتوبة (نسائی، سند صحیح) **(۵)** عن سمرة بن جندب رضی اللہ عنہ مرفوعاً ثم ركع بنا كاطول ما ركع بنا في صلوة قط ثم سجد اه (ترمذی، ابوداؤد، نسائی، ابن ماجہ) قال ابن حجر في التلخیص و صححه الترمذی و ابن حبان و الحاکم **(۶)** عن محمود بن لبید رضی اللہ عنہ مرفوعاً ثم ركع ثم اعتدل ثم سجد اه (مسند احمد، قال الهیثمی رجال احمد رجال الصحیح) **(۷)** عن ابن مسعود رضی اللہ عنہ فقام رسول الله ﷺ فصلی رکعتین (ابن خزيمة، مسند بزار، طبرانی کبیر) **(۸)** عن عبد الرحمن بن سمرة رضی اللہ عنہ و ركع رکعتین (مسلم، نسائی) **(۹)** عن ابی بكرة رضی اللہ عنہ مرفوعاً فصلی بنا رکعتین (بخاری، نسائی، ابن حبان و زاد النسائی كما تصلون و فی رواية ابن حبان رکعتین مثل صلوتکم. **(۱۰)** و عن بلال رضی اللہ عنہ مرفوعاً فاذا رأیتمو ذلك فصلوا كاحدث صلوة صلیتموها

(طبرانی اوسط و کبیر و سنن کبریٰ للنسائی) (۱۱) عن ابی شریح الخزاعی قال کسفت الشمس فی عهد عثمان رضی اللہ عنہ فصلی بالناس تلک الصلوة رکعتین و سجد سجدتین فی کل رکعة (مسند احمد، مسند ابو یعلیٰ، مسند بزار، طبرانی کبیر، و قال الہیثمی رجالہ موثقون) (۱۲) و صلی عبد اللہ بن الزبیر رضی اللہ عنہ رکعتین مثل الصبح (بخاری) (فتح الملہم ص ۴۵۲ ج ۲، اوجز المسالک ص ۲۹۹ ج ۲، معارف ص ۱۰ ج ۵، آثار السنن)

اثمہ ثلاثہ کی دلیل: متعدد احادیث میں دو رکوع کا ذکر ہے۔ جیسے (۱) حضرت عائشہ رضی اللہ تعالیٰ عنہا کی مرفوع نعلی حدیث صحاح ستہ میں۔ (۲) حضرت ابن عباس رضی اللہ عنہ کی حدیث صحیحین میں۔ (۳) حضرت عبد اللہ بن عمرو رضی اللہ عنہ کی حدیث صحیحین میں۔ (۴) حضرت جابر رضی اللہ عنہ کی حدیث مسلم، ابوداؤد، مسند احمد میں وغیر ذالک من الاحادیث۔

جواب (۱): رکوع کی تعداد کے بارے میں احادیث مضطرب اور مختلف ہیں بعض میں ایک رکوع کا ذکر ہے جیسا کہ حنفیہ کے دلائل میں گذرا اور بعض میں دو رکوع کا ذکر ہے جیسے فریق ثانی کے پیش کردہ دلائل میں اور بعض میں تین رکوع کا ذکر ہے جیسے (۱) حضرت ابن عباس رضی اللہ عنہ کی حدیث مسلم و ترمذی میں۔ (۲) حضرت عائشہ رضی اللہ تعالیٰ عنہا کی حدیث مسلم، نسائی، مسند احمد میں۔ (۳) حضرت جابر رضی اللہ عنہ کی حدیث مسلم، ابوداؤد، نسائی، مسند احمد میں اور بعض میں چار رکوع کا ذکر ہے جیسے (۱) حضرت ابن عباس رضی اللہ عنہ کی حدیث مسلم، ابوداؤد، نسائی، مسند احمد میں (۲) حضرت علی کی حدیث مسند احمد وغیرہ میں۔ اور بعض میں پانچ رکوع کا ذکر ہے جیسے (۱) حضرت ابی بن کعب رضی اللہ عنہ کی حدیث ابوداؤد میں و اسنادہ لین۔ (۲) حضرت عبدالرحمن بن ابی لیلیٰ کی حدیث رواہ ابن جریر و صححہ۔ (۳) حضرت علی رضی اللہ عنہ کا موقوف اثر رواہ ابن جریر۔

جب روایات مختلف ہیں اور واقعہ ایک ہے تو جو روایت اصول کے موافق اور متیقن ہے وہ راجح ہے اور وہ وحدت رکوع ہے جیسا کہ عام نمازوں کا اصول ہے۔

سوال: دو رکوع ثقہ کی زیادت ہے لہذا معتبر ہے۔

جواب: دو سے زائد رکوع بھی ثقہ کی زیادت ہے۔ لہذا معتبر ہے فما ہو جوابکم اہ۔

جواب (۲): حضرت شیخ الہند فرماتے ہیں ”نماز کسوف میں آپ صلی اللہ علیہ وسلم نے جنت و دوزخ اور امور عجیبہ کا مشاہدہ فرمایا! اس لئے نماز میں آپ کا اور آپ کے پیچھے صحابہ کرام رضی اللہ عنہم کا تقدم و تاخر احادیث

میں مذکور ہے تو یہ تعدد رکوع خاص حالات کی وجہ سے تھا جو آپ کو پیش آئے لہذا یہ آپ کے ساتھ خاص ہے۔ امت کو عام معبود نماز کا ارشاد فرمایا صلوا کا حدث صلوة صلیتموها من المكتوبة اگر امت کے لئے بھی یہ تعدد رکوع کا حکم ہوتا تو ان کو ارشاد ہوتا صلوا کما رأیتمونی صلیت۔“

فائدہ: مشاہدہ آیات کے وقت خشوع کی وجہ سے بعض اوقات رکوع اور سجدہ کیا جاتا ہے۔ جیسے حضرت ابن عباس رضی اللہ عنہ سے مروی ہے قیل لابن عباس رضی اللہ عنہ ماتت فلانة بعض ازواج النبی صلی اللہ علیہ وسلم فخر ساجدا فقیل له تسجد هذه الساعة فقال قال رسول الله صلی اللہ علیہ وسلم اذا رأیتم آية فاسجدوا و ای آية اعظم من ذهاب زوج النبی صلی اللہ علیہ وسلم (ابوداؤد، باب السجود عند الآيات ص ۱۶۹ ج ۱، ترمذی ص ۲۲۹ ج ۲) اسی قبیل سے ہے فتح مکہ کے وقت آپ صلی اللہ علیہ وسلم کا رحل پر سجدہ کرنا (رواہ الحاکم عن انس رضی اللہ عنہ بسند جيد) اور آپ صلی اللہ علیہ وسلم نے نغاشی کو دیکھا تو سجدہ فرمایا اور دعا فرمائی اسأل الله العافية (دارقطنی، بیہقی، مرسلا) النغاشی بالضم و التخفيف القصير اقصر ما يكون ضعيف الحركة ناقص الخلق (معارف ص ۲۳ ج ۵)

ترجیح: حنفی مذہب رائج ہے۔ (۱) اصول نماز کے موافق ہے و هو وحدة الركوع. (۲) اس کی بنیاد قولی حدیث پر ہے۔ قول فعل سے رائج ہے (معارف ص ۱۸ ج ۵، فتح الملہم ص ۵۳ ج ۲، اوجز المسالك ص ۳۰۰ ج ۲)

باب كيف القراءة في الكسوف

مسئلہ: امام ابو حنیفہ امام مالک امام شافعی کے ہاں نماز کسوف میں قراءتہ سری ہے۔ امام احمد و صاحبین کے ہاں قراءتہ جہری ہے۔

جمہور کی دلیل (۱): عن سمرة ان النبی صلی اللہ علیہ وسلم صلی بهم في كسوف الشمس لا نسمع له صوتا (سنن اربعہ، مسند احمد، سند صحیح) (۲) و عن ابن عباس رضی اللہ عنہ قال صلیت الی جنب رسول الله صلی اللہ علیہ وسلم يوم كسفت الشمس فلم اسمع له قراءتہ (طبرانی، سند حسن، مسند احمد و دیگر)۔

امام احمد کی دلیل: عن عائشة رضی الله تعالى عنها ان النبی صلی اللہ علیہ وسلم جهر فی صلوة الخسوف بقراءتہ (صحیحین، ترمذی)

جواب (۱): بعض آیات کا جہر تعلیم کی غرض سے تھا جیسے بعض روایات میں نماز ظہر میں جہر مذکور ہے و کان یسمعنا الآیۃ احیاناً فی صلوٰۃ الظہر (صحیحین) (۲) مردوں کی روایت راجح ہے کیونکہ وہ اقرب الی الامام تھے۔ (فتح الملہم ص ۲۵۷ ج ۲، معارف ص ۳۰، ۵، وجز ص ۲۸۸ ج ۲)

باب ما جاء فی صلوٰۃ الخوف

قوله تعالى: ان خفتن ان یفتنکم الذین کفروا

فائدہ: افضل یہ ہے کہ دو جماعتیں بن جائیں ہر جماعت کو مستقل امام نماز پڑھائے۔ اگر سب ایک امام کے پیچھے نماز پڑھنے پر اصرار کریں تو پھر صلوٰۃ الخوف پڑھی جائے۔ (معارف ص ۳۷۷) فائدہ: صلوٰۃ خوف ائمہ اربعہ اور ساری امت کے ہاں مشروع ہے۔ صحابہ کرام رضی اللہ عنہم کا اس پر اجماع ہے۔ امام ابو یوسف کی ایک روایت میں نماز خوف آپ صلی اللہ علیہ وسلم کی خصوصیت تھی لقوله تعالیٰ و اذا کنت فیہم فاقمت الآیۃ (نساء)

جواب: آپ صلی اللہ علیہ وسلم کے وصال مبارک کے بعد صحابہ کرام رضی اللہ عنہم نے متعدد بار صلوٰۃ خوف پڑھی ہے لہذا خصوصیت نہیں تھی۔ باقی صیغہ خطاب و اذا کنت الآیۃ خطاب خصوصیت نہیں بلکہ خطاب الثقات ہے۔ جیسے خذ من اموالہم صدقۃ الآیۃ (توبہ) میں علامہ یعنی البنا یہ شرح ہدایہ میں لکھتے ہیں امام ابو یوسف کا رجوع ثابت ہے۔ لہذا آپ بھی ائمہ اربعہ کے ساتھ ہیں۔ علامہ مزنی صلوٰۃ خوف کے منسوخ ہونے کے قائل تھے جو صحیح نہیں ہے ورنہ صحابہ کرام رضی اللہ عنہم اس پر عمل نہ فرماتے۔

فائدہ: صلوٰۃ خوف کی ابتداء جمہور کے ہاں غزوہ ذات الرقاع میں ہوئی جو ۳ھ میں پیش آیا۔ و قیل ۵ او ۶ او ۷ھ۔

فائدہ: ابن العربی القیس میں لکھتے ہیں آپ صلی اللہ علیہ وسلم نے چوبیس مرتبہ صلوٰۃ خوف پڑھی ہے۔ اس سلسلہ میں سولہ روایات اصح ہیں۔ حضرت مولانا رشید احمد گنگوہی فرماتے ہیں ابوداؤد میں گیارہ صورتیں مذکور ہیں۔ صحاح ستہ میں سے ابوداؤد نے سب سے زیادہ تفصیل لکھی ہے۔ سب درست ہیں اولویت میں اختلاف ہے۔

حنفیہ: کے متون میں یہ صورت راجح ہے کہ ایک جماعت امام کے پیچھے ایک رکعت پڑھے دوسری دشمن کے مقابل کھڑی رہے پھر پہلی جماعت دشمن کے مقابل چلی جائے اور دوسری جماعت امام کے

پچھے ایک رکعت پڑھے پھر امام صاحب سلام پھیر دیں۔ پھر پہلی جماعت امام کے پیچھے آ کر دوسری رکعت پڑھ کر سلام پھیر دے یہ لاحق کی طرح قراءت نہیں کریگی۔ پھر دوسری جماعت امام کے پیچھے آ کر مسبوق کی طرح قراءت کرے اور رکعت پڑھ کر سلام پھیر دے۔

شافعیہ: کے ہاں پہلی جماعت کو امام صاحب ایک رکعت پڑھا کر انتظار کرے وہ جماعت بقیہ نماز پڑھ کر سلام پھیر کر دشمن کے مقابل چلی جائے۔ پھر دوسری جماعت امام کے پیچھے ایک رکعت پڑھے امام صاحب انتظار میں بیٹھا رہے۔ اور دوسری جماعت بقیہ رکعت پڑھے اور پھر وہ تشهد پڑھ کر امام کے ساتھ اٹھے سلام پھیرے۔ مالکیہ، اور حنبلیہ کے ہاں بھی تقریباً یہی صورت راجح ہے۔

حنفیہ کی دلیل: حضرت ابن عمر رضی اللہ عنہما کی حدیث صحاح ستہ میں مروی ہے۔ نیز حضرت ابن مسعود رضی اللہ عنہ، حضرت ابن عباس، حضرت جابر، حضرت حذیفہ، حضرت زید بن ثابت رضی اللہ عنہ کی احادیث سے بھی ثابت ہے اور حضرت ابن عباس رضی اللہ عنہ کا موقوف اثر کتاب الآثار محمد میں عبد الرحمن بن سمرہ رضی اللہ عنہ کا عمل غزوہ کا بل میں بھی مؤید ہے نیز اصول نماز کے موافق ہے کہ مقتدی امام سے قبل رکوع و سجدہ نہیں کرتا۔ امامت کا موضوع منقلب نہیں ہوتا کہ امام مقتدی کا انتظار کرے۔ انما جعل الامام لیؤتم بہ معروف حدیث ہے۔

ائمہ ثلاثہ: کی مختار صورت میں مقتدی امام سے قبل فارغ ہو جاتا ہے تاہم یہ صورت حضرت سہل بن ابی حمہ رضی اللہ عنہ اور حضرت یزید بن رومان رضی اللہ عنہ کی احادیث سے ثابت ہے۔ بعض نے کہا ظاہر قرآن سے حنفیہ کی تائید ہوتی ہے فاذا سجدوا فلیکونوا الایۃ (نساء) لیکن تفسیر احکام القرآن بھاص حنفی اور تفسیر کبیر رازی شافعی میں ہے کہ ظاہر قرآن دونوں صورتوں (مختارہ حنفیہ و مختارہ ائمہ ثلاثہ) کو محتمل ہے (اوجز ص ۲۲۳ ج ۲، معارف ص ۳۶ ج ۵، فتح الملہم ص ۳۷۷ ج ۲، بذل ص ۲۲۵ ج ۲)

باب ما جاء فی سجود القرآن

قوله تعالى: و اسجد و اقترب

مسئلہ: امام ابو حنیفہ کے ہاں سجدہ تلاوت واجب ہے۔ امام شافعی و امام احمد کے ہاں اور امام مالک کے ایک قول میں سنت ہے۔

وجوب کی دلیل (۱): سجدہ کی آیات تین قسم ہیں۔ (۱) جن میں سجدہ کا امر ہے و اسجد

واقترب (العلق) اور مطلق امر وجوب کے لئے ہے۔ (۲) سجدہ سے کفار کے استکفاف کا ذکر ہے و اذا قرئ علیہم القرآن لا یسجدون (انشقاق) کفار کی مخالفت واجب ہے۔ (۳) انبیاء علیہم السلام کے سجدہ کا ذکر ہے۔ اذا تتلى علیہم آیات الرحمن خروا سجداً و بکیا۔ (مریم) اور انبیاء علیہم السلام کی اقتداء لازم ہے۔ فبهذا هم اقتده (انعام) لیکن ان کی دلالت ظنی ہیں اس لئے واجب ہے ورنہ فرض ہوتا۔ (فتح القدیر لابن الہمام)

دلیل (۲): عن ابی ہریرۃ رضی اللہ عنہ مرفوعاً اذا قرأ ابن آدم فسجد اعتزل الشيطان بيكى يقول ياويله امر ابن آدم بالسجود فسجد فله الجنة و امرت بالسجود فابيت فلي النار (مسلم، ابن ماجه)

دلیل (۳): اس مضمون کی مرفوع حدیث حضرت انس رضی اللہ عنہ سے مسند بزار میں اور حضرت ابن مسعود رضی اللہ عنہ کی موقوف حدیث طبرانی میں ہے گو یہ شیطان کا قول ہے لیکن شارع علیہ الصلوٰۃ السلام نے اس کو ذکر فرما کر رد نہیں فرمایا تو یہ حجت ہے اس سے معلوم ہوا کہ ابن آدم مامور بالسجود ہے اور مطلق امر وجوب کے لئے آتا ہے۔

اثمہ ثلاثہ کی دلیل (۱): عن زید بن ثابت رضی اللہ عنہ قال قرأت علی رسول اللہ صلی اللہ علیہ وسلم النجم فلم یسجد فیہا (بخاری، مسلم، ترمذی)

جواب (۱): اصول کے مقابلہ میں یہ واقعہ جزئیہ مؤول ہے۔ مثلاً (۱) وقت مکروہ ہوگا۔ (۲) طہارت نہیں ہوگی۔ (۳) یہ بتلانا مقصود ہوگا کہ وجوب علی الفور نہیں ہے۔

دلیل (۲): عن عمر رضی اللہ عنہ انه قرأ سجدة علی المنبر فنزل فسجد ثم قرأها فی الجمعة الثانية فتهیا الناس للسجود فقال انها لم تكتب علينا الا ان نشاء فلم یسجد و لم یسجدوا (بخاری)

جواب (۱): نفی فرضیت سے نفی وجوب لازم نہیں۔ (۲) مقصد یہ تھا کہ ہیئت اجتماعیہ اور منبر سے نازل ہونا۔ صف بندی لازم نہیں بلکہ رکوع وغیرہ سے بھی ادا ہو جاتا ہے۔ (۳) وجوب علی الفور کی نفی مقصود ہے۔

دلیل (۳): عن ابن عمر رضی اللہ عنہ امرنا بالسجود فمن سجد فقد اصاب و من لم یسجد فلا اثم علیہ (بخاری)

جواب (۱): موقوف، مدلول آیات و مرفوع کے مقابلہ میں مرجوح ہے۔ (۲) وجوب علی الفور کی نفی

پر محمول ہے۔ (اوجز المسائل ص ۳۷۱ ج ۲، معارف ص ۷۲ ج ۵)

مسئلہ: امام ابوحنیفہؒ کے ہاں سجدہ تلاوت چودہ ہیں۔ ان میں سجدہ ص اور سورۃ حج کا پہلا سجدہ شامل ہے۔ امام شافعیؒ کے ہاں بھی چودہ ہیں مگر ان کے ہاں سجدہ ص نہیں ہے اور سورۃ حج کے دو سجدے ہیں۔ امام احمدؒ کے ہاں پندرہ سجدے ہیں۔ سجدہ ص اور حج کے دونوں سجدے شامل ہیں۔ امام مالکؒ کے ہاں کل سجدے گیارہ ہیں مفصل کے تین اور حج کا ایک نہیں ہے۔ دلائل کی تفصیل آگے ابواب میں ہے۔

باب فی السجدة فی اذا السماء انشقت و

اقرا باسم ربك الذي خلق

مسئلہ: ائمہ ثلاثہ کے ہاں مفصل میں تین سجدے تلاوت کے ہیں امام مالک کے ہاں نہیں ہیں۔

جمہور کی دلیل: عن ابی ہریرۃ رضی اللہ عنہ قال سجدنا مع رسول اللہ صلی اللہ علیہ وسلم فی اقرأ باسم

ربك و اذا السماء انشقت (رواه الجماعة الا البخاری)

امام مالک کی دلیل: عن ابن عباس رضی اللہ عنہ ان النبی صلی اللہ علیہ وسلم لم یسجد فی شیء من

المفصل منذ تحول الی المدینة (ابوداؤد)

جواب: اس کی سند میں ابوقد امہ ضعیف ہے۔ ابن عبد البر کہتے ہیں حدیث منکر و ابو قد امہ

لیس بشیء، عبدالحق، ابن القطان نے بھی اس کی تضعیف کی ہے۔ (معارف ص ۶۷ ج ۵)

باب ما جاء فی السجدة فی النجم

یہ باب ائمہ ثلاثہ کے مسلک کی تائید ہے کہ النجم میں سجدہ تلاوت ہے عن ابن عباس رضی اللہ عنہ قال

سجد رسول اللہ صلی اللہ علیہ وسلم فیها یعنی النجم و المسلمون و المشركون (ترمذی)

باب فیمن لم یسجد فیہ

عن زید بن ثابت رضی اللہ عنہ قال قرأت علی رسول اللہ صلی اللہ علیہ وسلم النجم فلم یسجد فیہا
ائمہ ثلاثہ اس سے عدم وجوب سجدہ پر استدلال کرتے ہیں اور امام مالک رحمہ اللہ النجم میں عدم سجدہ پر استدلال
کرتے ہیں۔ اس کا جواب گذر چکا ہے کہ وجوب علی الفور کی نفی پر محمول ہے۔ وغیر ذالک۔

باب ما جاء فی السجدة فی ص

مسئلہ: حنفیہ کے ہاں سورۃ ص میں سجدہ تلاوت ہے۔ شافعیہ نفی کے قائل ہیں۔

حنفیہ کی دلیل (۱): عن ابن عباس رضی اللہ عنہ قال رأیت رسول اللہ صلی اللہ علیہ وسلم یسجد فی ص قال
ابن عباس رضی اللہ عنہ و لیست من عزائم السجود (بخاری، ترمذی)

یہ حدیث بخاری کے مختلف ابواب میں ہے کتاب الانبیاء میں ہے عن مجاہد قال قلت لابن
عباس رضی اللہ عنہ أنسجد فی ص فقرأ و من ذریئہ داؤد و سلیمان حتی اتی فبهدهم اقتده فقال
ابن عباس رضی اللہ عنہ نیبکم ممن امر ان یقتدی بہم اہ۔ کتاب التفسیر میں ہے قال ابن عباس رضی اللہ عنہ
اولئک الذین ہدی اللہ فبهدهم اقتده و کان ابن عباس رضی اللہ عنہ یسجد فیہا۔ ان تمام طرق و
الفاظ کے پیش نظر یہ حدیث حنفیہ کی واضح دلیل ہے۔ (۲) عن ابن عباس رضی اللہ عنہ ان رسول اللہ صلی اللہ علیہ وسلم
سجد فی ص و قال سجد نبی اللہ داؤد توبۃ و نسجدھا شکرا (نسائی) (۳) عن ابی سعید
الخدری رضی اللہ عنہ قال قرأ النبی صلی اللہ علیہ وسلم و هو علی المنبر ص فلما بلغ السجدة فسجد و سجد
الناس معہ (ابوداؤد) (۴) حضرت ابوسعید خدری رضی اللہ عنہ کی ایک روایت میں ہے فلم یزل رسول اللہ
صلی اللہ علیہ وسلم یسجد بہا یہ حدیث مواظبت پر دال ہے۔ جو وجوب کی دلیل ہے (مسند احمد) نیز ثبوت سجدہ کی
مرفوع حدیث حضرت ابو ہریرہ رضی اللہ عنہ سے طبرانی اوسط و دارقطنی میں ہے حضرت ابودرداء رضی اللہ عنہ کی مرفوع
حدیث بیہقی میں ہے۔

شافعیہ کی دلیل (۱): حضرت ابن عباس رضی اللہ عنہ کی مذکورہ بالا حدیث و لیست من عزائم
السجود۔

جواب: اس کے متعدد طرق سے متعدد الفاظ بخاری کے حوالے سے گذر چکے ہیں جو واضح طور پر

حنفیہ کی دلیل ہیں۔ آپ ﷺ نے ہمیشہ اس میں سجدہ کیا ہے۔ ہم آپ کی اتباع کے مامور ہیں۔ عزیمت کی نفی حضرت ابن عباس رضی اللہ عنہما کا اجتہاد ہے جو مرفوع کے مقابلہ میں مرجوح ہے۔ (۲) حضرت ابن عباس رضی اللہ عنہما کی مذکورہ بالا حدیث ہے سجدھا نبی اللہ داؤد توبہ و نسجدھا شکرا (نسائی)

جواب: سجدہ توبہ و سجدہ تلاوت میں کوئی منافات نہیں ہے۔ سجدہ بہر حال ثابت ہے وہی مقصود ہے۔ (اوجز ص ۳۷۸ ج ۲، معارف ص ۸۱ ج ۵) قال ابن الہمام لیس فیہا ما یدل علی عدم الوجوب غایۃ مافیہ انہ بین السبب فی حق داود علیہ السلام و السبب فی حقنا و کونہ للشکر لا ینافی الوجوب فکل الفرائض و الواجبات انما وجبت شکر الوالی النعم (فتح الرحمن ص ۲۳۸ ج ۲)

باب فی السجدة فی الحج

مسئلہ: امام ابوحنیفہؒ کے ہاں سورۃ حج میں صرف پہلا سجدہ تلاوت ہے۔ ائمہ ثلاثہ کے ہاں حج میں دونوں سجدے تلاوت ہیں۔

حنفیہ کی دلیل (۱): کان ابن عباس رضی اللہ عنہما لا یری فی سورۃ الحج الا سجدة واحدة الا ولی لا الثانیۃ (موظا امام محمد) (۲) عن ابن عباس رضی اللہ عنہما قال فی سجود الحج الا ولی عزیمۃ و الثانیۃ تعلیم. (۳) سورۃ حج میں دوسرا سجدہ رکوع سے مقرون ہے ارکعوا و اسجدوا۔ قرآن مجید میں انتران کی صورت میں سجدہ نماز معہود ہے۔ جیسے و اسجدی و ارکعی مع الراكعين میں ہے (آل عمران)

ائمہ ثلاثہ کی دلیل (۱): عن عقبۃ بن عامر رضی اللہ عنہما قال قلت یا رسول اللہ فضلت سورۃ الحج بان فیہا سجدتین قال نعم و من لم یسجد فلا یقرأہما (ترمذی، ابوداؤد)
جواب: ضعیف ہے ترمذی فرماتے ہیں لیس اسنادہ بالقوی اس کی سند میں ابن لہیعہ اور شرح دونوں ضعیف راوی ہیں۔

دلیل (۲): عن عمرو بن العاص رضی اللہ عنہما قال اقرأنی رسول اللہ ﷺ خمس عشرة سجدة فی القرآن منها ثلث فی المفصل و فی سورۃ الحج سجدتین (ابوداؤد، ابن ماجہ)
جواب: اس کی سند میں عبد اللہ بن منین مجہول ہے اور حارث بن سعید غیر معروف ہے۔ عبد الحق اور ابن القطان نے اس حدیث کو ضعیف قرار دیا ہے۔

دلیل (۳): اخرج الحاكم عن ابن عمر رضی اللہ عنہما و ابن مسعود رضی اللہ عنہ و ابن عباس رضی اللہ عنہما و عمار

ابن یاسر رضی اللہ عنہ و ابی موسیٰ رضی اللہ عنہ و ابی الدرداء رضی اللہ عنہ انہم سجدوا فی الحج سجدتین.

دلیل (۴): و لہم اثر عمر رضی اللہ عنہ عند المؤطا مالک و السحاوی.

فائدہ: علامہ شبیر احمد عثمانی نے فتح الملکم میں اور حکیم الامت مولانا اشرف علی نے فرمایا ہے کہ قاری غیر نماز میں حج کا دوسرا سجدہ کرے اور نماز میں سجدہ کی نیت سے رکوع کر دے خروجاً عن الخلاف (کذا فی اعلاء السنن، للشیخ ظفر احمد عثمانی) تو گویا اس میں حنفیہ اور حنبلیہ اکٹھے ہو گئے اور سجدہ تلاوت پندرہ ہو گئے (معارف ص ۸۳ ج ۵)

باب ما جاء فی الذی یصلی الفریضة ثم یؤم

الناس بعد ذالک

مسئلہ: امام ابو حنیفہ امام مالک کے ہاں اور امام احمد کی ایک روایت میں متفعل کے پیچھے مفترض کی اقتداء جائز نہیں۔ اکثر حنبلیوں نے اسی کو اختیار کیا ہے۔ (المغنی لابن قدامة) جمہور فقہاء و علماء کا یہی مسلک ہے (التمہید لابن عبد البر) امام شافعی کے ہاں اور امام احمد کی ایک روایت میں جائز ہے۔

جمہور کی دلیل (۱): عن ابی ہریرة رضی اللہ عنہ مرفوعاً الامام ضامن (ابوداؤد، ترمذی، مسند احمد) ضمانت صحت و فساد کے لحاظ سے ہے۔ ضعیف قوی کا ضامن نہیں بن سکتا۔

دلیل (۲): عن ابی ہریرة رضی اللہ عنہ مرفوعاً انما جعل الامام لیؤتم بہ فلا تختلفوا علیہ (بخاری، مسلم) جیسے افعال ظاہرہ رکوع و سجود میں اختلاف جائز نہیں۔ افعال باطنہ نیت میں بھی اختلاف ناجائز ہے۔ یہ حدیثیں اصول اساسیہ ہیں۔

دلیل (۳): صلوة الخوف کی احادیث۔ اگر مفترض کی اقتداء متفعل کے پیچھے جائز ہوتی تو صلوة الخوف مشروع نہ ہوتی۔ کیونکہ اس میں عمل کثیر کا ارتکاب لازم آتا ہے۔

دلیل (۴): حضرت معاذ رضی اللہ عنہ کے قصہ میں حضرت جابر رضی اللہ عنہ کی مرفوع حدیث میں ہے ان النبی صلی اللہ علیہ وسلم قال یا معاذ اما ان تصلی معی و اما ان تخفف علی قومک (طحاوی، مسند احمد، مسند بزار، سند جید)

امام شافعی کی دلیل: عن جابر رضی اللہ عنہ ان معاذ بن جبل رضی اللہ عنہ کان یصلی مع رسول اللہ

ﷺ العشاء الآخرة ثم يرجع الى قومه فيصلي بهم تلك الصلوة (صحيحين) ظاہر ہے کہ فرض کی اہمیت کے پیش نظر پہلے فرض پڑھتے ہوں گے۔ اس روایت کے بعض طرق میں یہ زیادت بھی ہے ہی له تطوع و لهم فريضة (مصنف عبد الرزاق، مسند شافعی، طحاوی، دارقطنی، بیہقی) و صححه البيهقي وغيره.

جواب (۱): اس مسئلہ کا تعلق نیت سے ہے جب تک حضرت معاذ رضی اللہ عنہ اس کی وضاحت نہ فرمائیں تو یہ حجت نہیں ہے۔ ممکن ہے کہ حضرت معاذ رضی اللہ عنہ تبرک کے لئے پہلے نفل پڑھتے ہوں۔

جواب (۲): علی سبیل التسليم جب تک آپ کو رضی اللہ عنہ اس کی اطلاع نہ ہو اور اس کی تائید نہ فرمائیں تو حجت نہیں۔ واقعہ یہ ہے کہ جب آپ رضی اللہ عنہ کو اس کی اطلاع ملی تو آپ نے منع فرمایا اور ارشاد فرمایا یا معاذ لا تکن فتانا اما ان تصلى معي و اما ان تخفف علي قومك (مسند احمد) جس کا مطلب واضح ہے کہ حضرت معاذ رضی اللہ عنہ کو احد الامرین کا حکم فرمایا گیا کہ یا صرف آپ رضی اللہ عنہ کے ساتھ نماز پڑھیں یا صرف قوم کی امامت کریں۔ بشرطیکہ امامت تخفیف کے ساتھ ہو۔ مسند بزار کی روایت کے الفاظ ہیں اما ان تخفف بقومك او تجعل صلوتك معي.

جواب (۳): اگر سب کچھ مان لیا جائے تو یہ حدیث اس دور پر محمول ہے جب کہ تکرار فریضہ جائز تھا۔ پھر اس سے منع کر دیا گیا۔ حضرت ابن عمر رضی اللہ عنہما کی مرفوع حدیث ہے لا تصلوا صلوة فی يوم مرتین (ابوداؤد، نسائی، طحاوی، مسند احمد، دارقطنی، بیہقی، ابن حزم، ابن خزيمة) و صححه ابن حزم وغيره.

ہی له تطوع و لهم فريضة کا جواب: یہ ضعیف ہے۔ امام احمد فرماتے ہیں اخشی ان لا تكون محفوظة. ابن الجوزی کہتے ہیں ان هذه الزيادة لا تصح. ابن العربی مالکی فرماتے ہیں حفاظ محدثین نے اسے معلول قرار دیا ہے۔ عمرو بن دینار سے ابن جریج اس زیادت میں متفرد ہے۔ عمرو بن دینار کے دیگر شاگرد اسے روایت نہیں کرتے جیسے شعبہ بخاری میں سلیم الادب المفرد میں۔ ابن عیینہ، منصور، ایوب، مسلم میں اسی طرح حضرت جابر رضی اللہ عنہ کے ثقہ تلامذہ یہ زیادت روایت نہیں کرتے لہذا یہ حجت نہیں۔ (اوجز المسالك ص ۲۲ ج ۲، بذل المجہود ص ۳۳۶ ج ۱، معارف ص ۱۰ ج ۵، عمدة القاری

ص ۲۳۹ ج ۵ باب اذا طول الامام فتح الباری ص ۱۶۵ ج ۲)

کتاب الزکوٰۃ

قوله تعالى: و اقيموا الصلوة و اتوا الزکوٰۃ

ما قبل سے ربط: قرآن مجید کی بہت سی آیات میں نماز کے ساتھ زکوٰۃ کا ذکر آیا ہے۔ نماز باجماعت: سے بندہ کا خدا تعالیٰ سے تعلق پیدا ہوتا ہے اور اجتماعی زندگی کا شعور بیدار ہوتا ہے کہ ایک امیر کے تحت جو علم و فضل اور تقویٰ میں ممتاز ہو بلا امتیاز امیر و غریب سب یکجہتی سے زندگی بسر کریں۔ اس میں آئینی مساوات کا صحیح نمونہ سامنے آتا ہے۔

زکوٰۃ: سے ایک طرف بخل و حرص سے نجات ملتی ہے دوسری طرف ملت اسلامیہ کی اقتصادی و معاشی ضروریات پوری ہوتی ہیں۔ نماز نعمت بدنی کا شکر ہے اور زکوٰۃ نعمت مالیہ کا شکر ہے۔ نماز حقوق اللہ کا جلی عنوان ہے اور زکوٰۃ حقوق العباد کا نمایاں عنوان ہے۔ حدیث شریف بنی الاسلام علی خمس اس میں زکوٰۃ کو اسلام کا تیسرا رکن قرار دیا گیا ہے۔ نظام زکوٰۃ قائم کرنے سے موجودہ مغربی سرمایہ داری اور اجارہ داری سے نجات ملتی ہے اور اشتراکیت و سوشلزم کے مہلک جراثیم سے حفاظت ہوتی ہے (سیرۃ النبی ﷺ، علامہ سید سلیمان ندوی، فتح المسلم از حجۃ اللہ البالغہ ملخصاً) اسلام کے اقتصادی نظام سے بہت سے مفاسد جو تحصیل مال سے قبل پیدا ہوتے ہیں جیسے سود، جوا، رشوت، چوری، ڈاکہ وغیرہ از خود نیست و نابود ہو جاتے ہیں اور بہت سے مفاسد جو حصول مال کے بعد پیدا ہوتے ہیں جیسے اسراف و تبذیر، ارتکاز زر، عیاشی و فحاشی، شراب نوشی وغیرہ از خود ناپید ہو جاتے ہیں۔ (اسلام کا اقتصادی نظام، مولانا حفظ الرحمن سیوہاروی)

زکوٰۃ کا معنی: لغوی معنی ہے ”طہارت و ترقی“ شرعی معنی ہے ”ابتداء جزء من النصاب الحولی الی فقیر غیر ہاشمی“ دونوں معنوں میں مناسبت ظاہر ہے کہ زکوٰۃ دینے سے رذیلہ بخل و حرص اور گناہوں سے طہارت حاصل ہوتی ہے۔ مال میں ترقی اور اجر میں اضافہ ہوتا ہے۔ ارشاد ربانی ہے خذ من اموالہم صدقۃ تطہرہم و تزکیہم بہا (توبہ) و ما انفقتم من شیء فهو یخلفہ (سبا) یمحق اللہ الربو و یربى الصدقات (بقرہ) و ما آتیتم من زکوٰۃ تریدون وجہ اللہ فاولئک ہم المضعفون (روم)

تاریخ زکوٰۃ: بعض روایات و آیات سے معلوم ہوتا ہے کہ زکوٰۃ ہجرت سے پہلے مشروع ہوئی۔ سورۃ مزمل کی ہے۔ اس میں زکوٰۃ کا ذکر ہے۔ و اتوا الزکوٰۃ۔ ہجرت حبشہ کے موقع پر حضرت جعفر

ﷺ نے نجاشی کے سامنے جو بیان دیا اور اسلام کا تعارف کرایا اس میں ہے و یا مرنا ﷺ بالصلوة و الزکوٰۃ (ابن خزیمہ عن ام سلمة رضی اللہ تعالیٰ عنہا) بعض نے کہا ۹ھ میں جزیرہ و صدقہ کے احکام نازل ہوئے (تاریخ ابن الاثیر بحديث ضعيف) اکثر کی رائے میں ۲ھ میں زکوٰۃ کا حکم نازل ہوا۔ قیس بن سعد رضی اللہ عنہ کی حدیث ہے امرنا رسول اللہ ﷺ بصدقة الفطر قبل ان تنزل الزکوٰۃ ثم نزلت فريضة الزکوٰۃ (نسائی، ابن ماجہ، مسند احمد، حاکم) صدقہ فطر کا حکم ۲ھ میں عید الفطر سے دو روز قبل نازل ہوا۔

تطبيق: یہ ہے کہ زکوٰۃ مطلق صدقہ اور انفاق فی سبیل اللہ کی صورت میں تو ہجرت سے قبل مشروع ہوئی۔ اس کا نصاب اور تفصیلات ۲ھ میں مقرر ہوئیں پھر فتح مکہ کے بعد جب اسلامی حکومت کا دائرہ وسیع ہو گیا تو زکوٰۃ و عشر کی وصولی کا اجتماعی نظام ۹ھ میں لاگو ہوا۔

مفسر ابن کثیرؒ سورۃ منزل کی تفسیر میں لکھتے ہیں و هذا يدل لمن قال بان فرض الزکوٰۃ نزل بمكة لكن مقادير النصب و المخرج لم تبين الا بالمدينة. محدث ملا علی قاریؒ لکھتے ہیں و المعتمد ان الزکوٰۃ فرضت بمكة اجمالا و بينت بالمدينة تفصيلا جمعا بين الآيات التي تدل على فرضيتها بمكة وغيرها من الآيات و الادلة (مرفقات ص ۱۸ ج ۳) (اوجز المالک ص ۱۳۵ ج ۳، معارف ص ۱۶۰ ج ۵، فتح الملہم ص ۲۰۱ ج ۲، فتح الباری ص ۲۰۷ ج ۳)

باب ما جاء في زکوٰۃ الذهب و الفضة

قوله تعالى: و الذين يكتزون الذهب و الفضة الآیة

مسئلہ: اس پر سب کا اتفاق ہے کہ چاندی کا نصاب دو سو درہم ہے اور سونے کا نصاب بیس مثقال ہے۔ اس سے زائد میں اختلاف ہے امام ابو حنیفہؒ کے ہاں زائد میں زکوٰۃ تب واجب ہوگی جب وہ نصاب کا خمس ہو یعنی چاندی میں چالیس درہم اور سونے میں چار مثقال ہو اس سے کم میں زکوٰۃ واجب نہیں۔ امام شافعیؒ امام مالکؒ اور صاحبینؒ کے ہاں مطلقاً زائد میں زکوٰۃ واجب ہے خواہ قلیل ہو یا کثیر حتیٰ کہ ایک درہم زائد ہو تو اس کا چالیسواں حصہ دینا واجب ہے۔

امام ابو حنیفہؒ کی دلیل (۱): آپ ﷺ نے عمرو بن حزم رضی اللہ عنہ کو زکوٰۃ کے بارے میں ایک تحریر عطا فرمائی تھی۔ اس میں ہے ان فی کل خمس اواق من الورق خمسة دراهم فما زاد

فقہی کل اربعین درہما درہم (دارمی، بیہقی فی باب فرض الصدقة) و قال البیہقی موجود الاسناد. و رواہ جماعة من الحفاظ موصولا حسنا. امام احمد فرماتے ہیں ارجو ان يكون صحيحا. (۲) حضرت علی کی مرفوع حدیث ہے من کل اربعین درہما درہم (ترمذی، بیہقی) ابن حزم کہتے ہیں صحیح مند۔ (۳) عن الحسن البصری قال کتب عمر بن الخطاب رضی اللہ عنہ الی ابی موسی رضی اللہ عنہ فما زاد علی المائتین فقہی کل اربعین درہما درہم (ابن ابی شیبہ) (۴) عن محمد الباقر مرفوعا اذا بلغت خمس اواقی ففیہا خمسة دراهم و فی کل اربعین درہما درہم (ابن ابی شیبہ، صحیح) (۵) ایک مرفوع روایت میں ہے و ما زاد فقہی کل اربعین درہما درہم (نسائی، ابن حبان، حاکم) (۶) عن انس رضی اللہ عنہ قال ولانی عمر رضی اللہ عنہ الصدقات فامرنی ان آخذ من کل عشرين ديناراً نصف دينار فما زاد فبلغ اربعین درہما ففیہ درہم (کتاب الاموال لابی عبید) (۷) عن معاذ رضی اللہ عنہ ان رسول الله صلی اللہ علیہ وسلم امره حين وجهه الی اليمن ان لا یأخذ من الکسر شیئا اذا کانت الورق مائتی درہم فخدمتها خمسة دراهم و لا تأخذ مما زاد شیئا حتی یبلغ اربعین درہما فاذا بلغت اربعین درہما فخذ منها درہما (دارقطنی) یہ حدیث ضعیف ہے مگر خفی مسلک کی بنیاد مذکورہ صحیح احادیث پر ہے۔

جمہور کی دلیل: حضرت علی رضی اللہ عنہ کی مرفوع حدیث ہے ہاتوا ربع العشور من کل اربعین درہما درہم و لیس علیکم شیء حتی تتم مائتی درہم ففیہا خمسة دراهم فما زاد فعلى حساب ذالک (ابوداؤد ص ۲۲۵ ج ۱، باب فی زکوٰۃ السائمة)

جواب: مذکورہ احادیث کے قرینہ سے فما زاد سے مراد اربعینات ہیں (عمدة القاری ص ۲۶۰ ج ۸، فتح القدیر ص ۵۲۱ ج ۱، زجاجة المصابیح ص ۵۰۶ ج ۱)

باب ما جاء فی زکوٰۃ الابل و الغنم

قوله تعالى: و مما رزقناهم یفقون

فاذا زادت علی عشرين و مائة فقہی کل خمسين حقة و فی کل اربعین ابنة لبون. اونٹوں کی زکوٰۃ میں ایک سو بیس تک ائمہ اربعہ کا اتفاق ہے اس کے بعد اختلاف ہے امام ابو حنیفہ و صاحبین کے ہاں استیناف ہے۔ پہلا استیناف ایک سو بیس کے بعد دوسرا استیناف ایک سو پچاس کے

بعد تیسرا استیناف دو سو کے بعد۔ الغرض ہر پچاس پر استیناف ہو گا کہ پانچ پر ایک کبری دس پر دو کبریاں ۱۵۔ ائمہ ثلاثہ کے ہاں استیناف نہیں ہے بلکہ مدار حکم اربعینات و خمسينات پر ہے۔ ہر دس پر فریضہ بدل جائے گا، آگے بعض جزئیات میں ائمہ ثلاثہ کا بھی اختلاف ہے۔

حنفیہ کی دلیل (۱): آپ ﷺ نے حضرت عمرو بن حزم رضی اللہ عنہ کو احکام زکوٰۃ سے متعلق ایک کتاب لکھوا کر عنایت فرمائی تھی، اس میں ہے فاذا كانت اكثر من عشرين و مائة ففی كل خمسين حقة و فی كل اربعين بنت لبون فما فضل علی مائة و عشرين فانه يعاد الی اول فریضة الابل فما كان اقل من خمس و عشرين ففيه الغنم فی كل خمس ذود شاة (مسند اسحاق بن راہویۃ، مشکل الآثار طحاوی و مراسیل ابوداؤد) و روى النسائی فی الديات نحوه. علامہ عینی شرح ہدایہ میں عمرو بن حزم رضی اللہ عنہ کی مذکورہ کتاب کے بارے میں لکھتے ہیں رواہ عبد الرزاق فی مصنفہ و ابن حبان فی صحیحہ و الحاكم فی المستدرک و قال صحیح الاسناد و هو سن قواعد الاسلام. ابن الجوزی "التحقیق" میں لکھتے ہیں قال احمد بن حنبل کتاب عمرو بن حزم صحیح. بعض متاخرین نے لکھا ہے نسخة کتاب عمرو بن حزم رضی اللہ عنہ تلقاها الامة بالقبول و هی متوارثة. محدث یعقوب بن سفیان فرماتے ہیں لا اعلم فی جميع الكتب المنقولة اصح منه كان اصحاب النبی ﷺ و التابعون یرجعون الیه و یدعون آرائهم (ارجز ص ۱۹۳ ج ۳) حاکم فرماتے ہیں قد شهد عمر بن عبد العزيز و الزهری لهذا الكتاب بالصحة (فتح الملهم ص ۳ ج ۳)

دلیل (۲): عن علی رضی اللہ عنہ قال اذا زادت الابل علی عشرين و مائة یستقبل بها الفریضة (ابن ابی شیبہ) حضرت علی رضی اللہ عنہ عہد نبوی میں عامل صدقات تھے آپ کے پاس آپ رضی اللہ عنہ کا لکھوایا ہوا ایک صحیفہ تھا جس میں صدقات وغیرہ کے احکام تھے۔ اس کا مختصر ذکر بخاری میں بھی ہے۔ بہر حال حضرت علی رضی اللہ عنہ کا مذکورہ ارشاد مرفوع حکمی ہے۔

دلیل (۳): عن عبد الله بن مسعود قال فاذا بلغت العشرين و مائة استقبلت الفریضة بالغنم فی كل خمس شاة (طحاوی، کتاب الآثار محمد، و کتاب الآثار ابو یوسف) مقادیر میں موقوف مرفوع حکمی ہے۔

جمہور کی دلیل (۱): حضرت ابن عمر رضی اللہ عنہ کی مرفوع حدیث ہے فاذا زادت علی عشرين و مائة ففی كل خمسين حقة و فی كل اربعين ابنة لبون (ترمذی)

جواب: اس کا مطلب یہ ہے کہ جب ایک سو بیس سے زائد چالیس ہوگی تو بنت لبون اور پچاس زائد ہونگے تو حقہ لازم ہے۔ اس سے کم زائد ہوں تو یہ روایت خاموش ہے مذکورہ روایات ناطق ہیں۔ ناطق ساکت سے راجح ہے۔ تو حنفیہ اقل و اکثر دونوں پر عمل کرتے ہیں فریق ثانی کا عمل صرف اکثر والی روایات پر ہے۔ دونوں پر عمل صرف ایک پر عمل سے راجح ہے۔

دلیل (۲): عبد اللہ بن المبارکؒ کی طویل مرفوع حدیث میں ہے فاذا كانت احدی و عشرين و مائة ففيها ثلاث بنات لبون (ابوداؤد)

جواب (۱): علامہ سرحسیؒ المہسوط میں فرماتے ہیں ایک سو بیس میں حقتین کا ثبوت آثار متفقہ اور اجماع سے ہے۔ اختلافی آثار سے ان کا اسقاط درست نہیں۔ تو ابن المبارکؒ کی یہ روایت آثار مشہورہ کے مقابلہ میں حجت نہیں ہے۔ (۲) علامہ انور شاہؒ فرماتے ہیں اصل مرفوع روایت مجمل ہے جو بخاری و ترمذی وغیرہ میں ہے جس کا جواب گذر چکا ہے ابن المبارکؒ کی روایت میں تفصیل راوی کا مدرج کلام ہے۔ لہذا حجت نہیں۔ (معارف ص ۱۸۲ ج ۵، اوجز ص ۱۹۲ ج ۳، بذل ص ۱۱ ج ۳، عمدۃ القاری ص ۱۹ ج ۹، فتح القدیر ص ۴۹۵ ج ۱)

و لا یجمع بین متفرق و لا یفرق بین مجتمع مخافة الصدقة و ما کان من خلیطین اھ
تمہید: من خلیطین: خلطہ (خاء کے ضمہ سے) ماخوذ ہے جس کے معنی ہیں اختلاط و شرکت۔ خلطہ دو قسم ہے خلطہ اشتراک و خلطہ جوار۔ پہلی قسم کو خلطہ اعیان و خلطہ شیوع بھی کہا جاتا ہے۔ دوسری قسم کو خلطہ اوصاف بھی کہا جاتا ہے۔

خلطہ اشتراک: یہ ہے کہ کئی آدمی کسی چیز میں شریک ہوں اور ہر ایک کا حصہ دوسرے کے حصہ سے ممتاز نہ ہو مثلاً وراثت یا ہبہ یا شراء کی صورت میں چند آدمی کسی چیز میں شریک ہوں۔

خلطہ جوار: یہ ہے ہر ایک کا حصہ دوسرے کے حصہ سے ممتاز اور مشخص ہو جیسے دو آدمیوں کی بیس بیس بکریاں الگ الگ ہوں پھر وہ ان کو اکٹھا کر کے چرانے کا انتظام کریں۔

مسئلہ: مشہور یہ ہے کہ حنفیہ کے ہاں خلطہ اشتراک مؤثر ہے۔ خلطہ جوار مؤثر نہیں مگر محقق یہ ہے کہ حنفیہ کے ہاں خلطہ مطلقاً مؤثر نہیں خواہ خلطہ اشتراک ہو یا خلطہ جوار (معارف ص ۱۹۲ ج ۵) جو حکم انفرادی حالت کا ہے وہی حکم اجتماعی حالت اور شرکت کا بھی ہے۔ اشتراک میں اگر ہر مالک کا حصہ کمال نصاب ہے تو زکوٰۃ واجب ہوگی ورنہ نہیں۔ امام بخاریؒ کا میلان بھی حنفیہ کی طرف ہے جیسا کہ

بخاری ”باب ما کان من خلیطین ۱۵“ اور اس کے آثار سے معلوم ہوتا ہے (عمدۃ القاری، ارشاد الساری، اوجز ص ۲۰۸ ج ۳) ابن حزم ظاہری، سفیان ثوری کا مسلک بھی یہی ہے۔

ائمہ ثلاثہ: کے ہاں خلط مطلقاً مؤثر ہے۔ متعدد اشخاص کا مال ایک شخص کے مال کے حکم میں ہوگا زکوٰۃ کے وجوب اور مقدار میں خلط معتبر ہوگا۔ پھر شافعیہ کے ہاں خلط، مواشی اور درہم و دینار سب میں مؤثر ہے۔ مالکیہ و حنبلیہ کے ہاں صرف مواشی میں معتبر ہے۔

آگے ائمہ ثلاثہ کا شرائط میں قدرے اکتلاف ہے۔ شوافع کی کتب فروع سے خلط کے مؤثر ہونے کی دس شرطیں معلوم ہوتی ہیں۔ وہ یہ ہیں (۱) اتحاد مراح (باڑہ) (۲) اتحاد مسرح (چراگاہ لے جانے سے قبل جمع ہونے کی جگہ) (۳) اتحاد مرعی (چراگاہ) (۴) اتحاد فخل (نر) (۵) اتحاد مشرب (پانی پینے کا مقام) (۶) اتحاد راعی (چرواہا) (۷) اتحاد محلب (دودھ دوہنے کا مقام) بعض نے محلب بالکسر لکھا ہے (دودھ دوہنے کا برتن) (۸) کم از کم ایک شریک کامل نصاب کا مالک ہو۔ (۹) اختلاط پر سال گذر چکا ہو۔ (۱۰) تمام شرکاء وجوب زکوٰۃ کے اہل ہوں یعنی مسلمان آزاد ہوں (اوجز ص ۲۱۰ ج ۳، عمدۃ القاری ص ۱۱ ج ۹) مالکیہ کی کتب سے یہ شرطیں معلوم ہوتی ہیں (۱) اختلاط کی نیت (۲) اسلام (۳) حریت (۴) ہر خلیط کا پورے نصاب کا مالک ہونا۔ (۵) ملکیت نصاب پر سال کا گذرنا۔ اختلاط پر حولان حول شرط نہیں۔ (۶) مواشی کا درج ذیل پانچ امور میں سے اکثر میں مجتمع ہونا۔ (۱) مراح (قیلولہ گاہ) (۲) مہیت (شب باشی کی جگہ) (۳) ماء (پینے کا پانی) (۴) راعی، (۵) فخل۔ حنبلیہ کی کتابوں سے یہ شرطیں معلوم ہوتی ہیں۔ (۱) مسرح، (۲) مہیت، (۳) محلب، (۴) مشرب، (۵) راعی، (۶) فخل کی وحدت۔ حاصل یہ ہے کہ حنفیہ کے ہاں زکوٰۃ میں خلط قطعاً مؤثر نہیں۔ ائمہ ثلاثہ کے ہاں مذکورہ شرائط کے ساتھ مؤثر ہے۔

حنفیہ کی دلیل (۱): نصاب زکوٰۃ والی تمام نصوص ہیں مثلاً عن ابی سعید الخدری رضی اللہ عنہ مرفوعاً لیس فیما دون خمس ذود من الابل صدقة (بخاری، مسلم، ترمذی و دیگر) عن علی رضی اللہ عنہ مرفوعاً لیس لی فی تسعین و مائة شیء فاذا بلغت مائتین ففیہا خمسة دراهم (ترمذی و دیگر) اگر خلط مؤثر ہو تو نصاب کی یہ تمام حدیں ٹوٹ جائیں گی اور ان نصوص کی خلاف ورزی لازم آئے گی۔ پھر مذکورہ شرطوں کا کتاب و سنت سے کوئی ثبوت نہیں ملتا۔ (۲) انفرادی صیورت میں بالاتفاق ملکیت مؤثر ہے۔ مکان کا اعتبار نہیں تو اختلاط کی صورت میں بھی صرف ملکیت کا اعتبار ہونا

چاہئے۔ ابن حزمؒ لکھتے ہیں فہذہ زکوٰۃ ما اوجبھا اللہ تعالیٰ و حکم بخلاف حکم اللہ تعالیٰ و حکم رسول اللہ ﷺ و جعلوا المال حدھما حکما فی مال الآخر و هذا باطل و خلاف القرآن و السنن و اشتراط الشروط التسعة المذكورة و غيرها تحکم بلاد لیل اصلا لا من قرآن و لا من سنة و لا من قول صاحب و لا من قول قیاس و لا من وجه معقول و لو وجبت بالاختلاط فی المراعی لو جبت فی کل ماشیة الارض لان المراعی متصلة فی اکثر الدنيا الا ان یقطع بینھا بحر او نھر او عمارة اه (کذا فی المعارف ص ۱۸۷ ج ۵)

جمہور کی دلیل (۱): عن سعد بن ابی وقاصؓ قال قال رسول اللہ ﷺ الخلیطان ما اجتماعا علی الحوض و الراعی و الفحل (دارقطنی و البیہقی)

جواب (۱): اس کی سند میں عبد اللہ بن لہیعہ ضعیف راوی ہے۔ نصاب کی صحیح احادیث کے مقابلہ میں حجت نہیں۔

دلیل (۲): حضرت ابن عمرؓ کی مرفوع حدیث باب ہے لا یجمع بین متفرق اه کہ جمع و تفریق فی المکان مراد ہے۔ خلیط کا لفظ بظاہر اس پر دال ہے۔

جواب: یہ معنی نصوص نصاب کے خلاف ہے بلکہ اس سے مراد جمع و تفریق فی الملک ہے اور خلیط بمعنی شریک بھی آتا ہے قاموس میں ہے الخلیط الشریک او المشارك فی حقوق الملک کا لشرب و الطریق۔ اس معنی کے اعتبار سے نصوص نصاب سے کوئی تعارض نہیں ہوتا۔ جیسے انفرادی صورت میں ایک شخص کا نصاب مختلف مکانوں میں رکھا ہو تو بالاتفاق زکوٰۃ واجب ہوتی ہے۔ اشتراک کی صورت میں بھی یہی ہونا چاہئے۔

لا یجمع بین متفرق و لا یفرق بین مجتمع

یہ نہی شافیہ کے ہاں ساعی کے لئے ہے اور مالکیہ کے ہاں مالک کے لئے ہے۔ حنفیہ کے ہاں دونوں (ساعی و مالک) کے لئے ہے تو حنفیہ کے ہاں ہر ایک جملہ کی دو صورتیں ہوں گی۔

لا یجمع (۱): دو آدمیوں کی ۴۰ بکریاں مشترک ہیں ہر ایک کی ۲۰، ۲۰ تو ساعی کے لئے جائز نہیں کہ وہ ان کو جمع کر کے ایک نصاب قرار دے کر ایک بکری زکوٰۃ لے لے۔ (۲) دو آدمیوں کی ۸۰ بکریاں مشترک ہیں ہر ایک کی ۴۰، ۴۰ اور ان پر ایک ایک بکری زکوٰۃ واجب ہے تو مالکوں کے لئے جائز نہیں کہ وہ دونوں حصے جمع کر کے ایک نصاب قرار دیں اور ایک بکری زکوٰۃ دیں۔

و لا یفرق (۱): ایک آدمی کی ۸۰ بکریاں مختلف چراگا ہوں میں چرتی ہوں تو اس پر ایک بکری زکوٰۃ واجب ہے۔ ساعی کے لئے جائز نہیں کہ وہ ان کو دو نصاب قرار دے کر دو بکریاں زکوٰۃ لے۔ (۲) ایک شخص کی ۴۰ بکریاں دو چراگا ہوں میں چرتی ہوں تو ایک بکری زکوٰۃ واجب ہوگی۔ مالک کے لئے جائز نہیں کہ وہ دو ملک ظاہر کر کے زکوٰۃ سے راہ فرار اختیار کرے اگر کلام کا رخ ساعی کی طرف ہوگا تو خشیۃ الصدقہ کی تقدیر عبارت ہوگی خشیۃ تقلیل الصدقہ یا خشیۃ سقوط الصدقہ اور اگر کلام کا رخ مالک کی طرف ہوگا تو تقدیر عبارت ہوگی۔ خشیۃ تکثیر الصدقہ یا خشیۃ وجوب الصدقہ۔ خلاصہ یہ ہے کہ ساعی اور مالک کو ایسا کوئی حیلہ یا حرکت نہ کرنی چاہئے جس سے زکوٰۃ کا نفس الامری اور حقیقی حکم تبدیل ہو جائے۔

و ما کان من خلیطین فانہما یتراجعان بالسویۃ

حنفیہ کے ہاں اس کا مطلب یہ ہے کہ مشترک مال میں سے جو زکوٰۃ لی جائے گی وہ شرکاء کے حصوں کے مطابق محسوب ہوگی۔ مثلاً دو آدمیوں کی ۸۰ بکریاں مشترک ہوں ایک کی دو تہائی اور دوسرے کی ایک تہائی اور ساعی ایک بکری لے تو وہ دو تہائی والے کی جائیگی ایک تہائی والا اس کا حساب شریک سے لے گا کیونکہ اس کا نصاب نہیں تھا تو اس پر زکوٰۃ واجب نہیں ہوگی یا دو آدمیوں کی ۱۲۰ بکریاں مشترک ہوں ایک کی ۸۰ اور دوسرے کی ۴۰ ساعی دو بکریاں زکوٰۃ میں لے گا۔ ہر ایک کی ایک بکری جائیگی کیونکہ ہر ایک کا مال نصاب ہے یہ نہیں ہوگا کہ ۸۰ والا زیادہ دے اور ۴۰ والا کم دے۔ (عمدۃ القاری ص ۱۸۳ ج ۵، اوجز ص ۱۰۸ ج ۳، بذل ص ۱۳ ج ۳، معارف ص ۱۸۳ ج ۵، مرقات ص ۱۳۶ ج ۴)

باب ما جاء فی زکوٰۃ البقر

عن عبد اللہ بن مسعود رضی اللہ عنہ عن النبی صلی اللہ علیہ وسلم قال فی ثلثین من البقر تبع او تبعۃ و فی کل اربعین مسنة.

فائدہ: جاموس بھی بقر کی ایک نوع ہے اور اس کے حکم میں ہے۔ امام مالک فرماتے ہیں و كذلك البقر و الجوامیس يجب ان تجمع علی ربها فی الصدقۃ و قال انما هی بقر کلھا (موطا مالک) علامہ خرئی فرماتے ہیں الجوامیس کغیرھا من البقر۔ علامہ موفی فرماتے ہیں لا خلاف فی هذا نعلمہ۔ ابن المنذر فرماتے ہیں اجمع کل من یحفظ عنہ من اهل العلم علی هذا

(اجز ص ۲۰۲ ج ۳)

و فی کل اربعین مسنة: حنفیہ کے ہاں زکوٰۃ بقر میں مسن اور مسنة مذکر و مؤنث دونوں دینا جائز ہے۔ ائمہ ثلاثہ کے ہاں صرف مؤنث مسنة جائز ہے۔

حنفیہ کی دلیل (۱): حضرت ابن مسعود رضی اللہ عنہ کی مرفوع حدیث باب ہے فی ثلثین من البقر تبیع او تبیعة اہ اس سے معلوم ہوا کہ بقر میں مذکر و مؤنث دونوں جائز ہیں۔ (۲) حضرت ابن عباس رضی اللہ عنہ کی مرفوع حدیث ہے و فی کل اربعین مسنة او مسن (طبرانی)

ائمہ ثلاثہ کی دلیل: حدیث باب کا آخری جملہ ہے و فی کل اربعین مسنة کہ اس میں صرف مؤنث کا ذکر ہے۔

جواب: مذکورہ دلائل کے قرینہ سے یہ اختصار پر محمول ہے۔

باب ما جاء في كراهية اخذ خيار المال

عن ابن عباس رضی اللہ عنہ ان رسول الله صلی اللہ علیہ وسلم بعث معاذاً الى اليمن توخذ من اغنيائهم و ترد على فقرائهم الحديث.

مسئلہ: ائمہ ثلاثہ کے ہاں زکوٰۃ قرآن مجید میں بیان کردہ مصارف ثمانیہ میں صرف ایک مصرف میں خرچ کرنا بھی جائز ہے۔ امام شافعی کے ہاں سب پر خرچ کرنا لازم ہے الا یہ کہ کوئی مدوہاں موجود نہ ہو۔

جمہور کی دلیل (۱): قوله تعالى ان تبدوا الصدقات فنمأ هي و ان تخفوها و تؤتوها

الفقراء الآية (بقرة) صرف فقراء کا ذکر ہے۔ (۲) ابن عباس رضی اللہ عنہ کی حدیث باب ہے و ترد على

فقرائهم جنس فقراء مراد ہے۔ (۳) حضرت علی رضی اللہ عنہ نے یمن سے مدینہ منورہ سونا بھیجا۔ آپ صلی اللہ علیہ وسلم

نے اسے موکفة القلوب میں تقسیم فرمایا (کتاب الاموال ابو عبید عن ابی سعید الخدری رضی اللہ عنہ) (۴) سلمہ

بن صخر رضی اللہ عنہ کی حدیث ہے انہ صلی اللہ علیہ وسلم امر له بصدقة قومه (ابوداؤد، مسند احمد) (۵) حضرت

عمر، حضرت علی، حضرت ابن عباس، حضرت حذیفہ رضی اللہ عنہ سے بھی یہی منقول ہے اور کسی صحابی کا اختلاف

منقول نہیں تو گویا اس پر صحابہ کرام رضی اللہ عنہم کا اجماع ہوا۔ جمہور کے دلائل کی مزید تفصیل نصب الراية اور

احکام القرآن بخاص میں ہے۔

امام شافعی کی دلیل: قوله تعالى انما الصدقات للفقراء و المساکين الآية اس میں

مستحقین کا بیان ہے۔

جواب: مذکورہ نصوص کے قرینہ سے مصارف کا بیان ہے نہ کہ مستحقین کا۔ (اوجز المسالک ص ۲۲۷ ج ۳، فتح القدیر ص ۱۹ ج ۲)

باب ما جاء في صدقة الزرع و الثمر و

الحبوب

قوله تعالى: و آتوا حقه يوم حصاده. وقوله تعالى يا ايها الذين آمنوا انفقوا من طيبات ما كسبتم ومما اخرجنا لكم من الارض الآية.

عن ابى سعيد الخدرى رضي الله عنه قال ان النبي صلى الله عليه وسلم قال ليس في ما دون خمسة اوسق صدقة الحديث.

مسئلہ: امام ابو حنیفہؒ کے ہاں وجوب عشر کے لئے نصاب شرط نہیں پیداوارِ قلیل ہو یا کثیر مطلقاً عشر واجب ہے۔ ائمہ ثلاثہؒ و صاحبینؒ کے ہاں پانچ وسق نصاب شرط ہے۔

امام اعظمؒ کی دلیل: نصوص قرآن و حدیث کا عموم ہے۔ (۱) مثلاً و آتوا حقه يوم حصاده

(انعام) (۲) و مما اخرجنا لكم (بقرة) ابن العربي مالکؒ فرماتے ہیں ان ظاهر القرآن يؤيد ابا

حنيفةؒ (۳) عن ابن عمر رضي الله عنه قال قال رسول الله صلى الله عليه وسلم فيما سقت السماء و العيون او كان

عشرًا العشر الحديث (بخاری، مسلم، ابوداؤد، طحاوی) (۴) عن جابر رضي الله عنه قال قال رسول الله

صلى الله عليه وسلم فيما سقت الانهار و الغيم العشر الحديث (مسلم، طحاوی) (۵) عن معاذ بن جبل رضي الله عنه

قال بعثني رسول الله صلى الله عليه وسلم الى اليمن فامرني ان آخذ مما سقت السماء و ما سقى بعلا

العشر الحديث (ابن ماجه) (۶) عن انس رضي الله عنه مرفوعاً فيما سقت السماء العشر و فيما سقى

بنضح او غرب نصف العشر في قليله و كثيره (اخرجه ابن خسر) (۷) حضرت عمر بن عبد العزيزؒ

جب خلیفہ مقرر ہوئے تو صدقات کے احکام کی تحقیق کی عمرو بن حزم رضي الله عنه کے خاندان کے پاس آپ

رضي الله عنه کا ایک نوشتہ تھا جس کا ذکر پہلے ہو چکا ہے۔ اسی طرح حضرت عمر بن الخطاب رضي الله عنه کے خاندان

کے پاس حضرت عمر رضي الله عنه کا ایک نوشتہ تھا۔ تحقیق کے بعد ان دونوں مجموعوں کے مطابق مطلق پیداوار

میں عشر کا حکم دیا (دارقطنی، مستدرک حاکم، فتح الملہم ص ۴ ج ۳) عمر بن عبد العزیزؓ کے فیصلے پر کسی کا انکار منقول نہیں گویا اس وقت کا اجماع تھا۔ (۸) عن جابرؓ فی کل عشرة اقفاء فتنو یوضع فی المسجد للمساکین (طحاوی باب العرایا) (۹) حضرت علیؓ و ابن عمرؓ کے آثار حضرت عمرؓ کی کتاب الصدقہ بھی حنفی مسلک کی دلیل ہیں (کتاب الاموال لابن عبید) (۱۰) عن عمر بن عبد العزیز قال فیما انتت الارض من قليل و كثير العشر (عبد الرزاق) و اخرج نحوه عن مجاهد و ابراهیم النخعی و اخرجہ ابن ابی شیبہ ایضاً عن عمر بن عبد العزیز و مجاهد و النخعی و زاد فی رواية النخعی حتی فی کل عشر دستجات بقل دستجة، (فتح القدیر ص ۳ ج ۲ و نصب الرایة ص ۳۸۶ ج ۲، معارف ص ۲۰۴ ج ۵)

جمہور کی دلیل (۱): حضرت ابو سعید خدریؓ کی حدیث باب ہے ان النبی ﷺ قال لیس فی ما دون خمسة اوسق صدقة (ترمذی، و قال حدیث حسن صحیح) یہ حدیث صحیحین میں بھی ہے۔

جواب: اس کے تقریباً دس جواب دیئے گئے ہیں ان میں سے بعض یہ ہیں (۱) مذکورہ نصوص کے قرینہ سے یہ مؤول ہے اس کا تعلق مال تجارت سے ہے اور زکوٰۃ مراد ہے۔ اس وقت لین دین اوساق سے ہوتا تھا اور ایک وسق کی قیمت ۴۰ درہم تھی تو پانچ وسق دو سو درہم ہوئے۔ جو مال تجارت کا نصاب تھا۔ خود اسی حدیث میں بھی قرینہ موجود ہے۔ پہلا جملہ ”لیس فیما دون خمسة اواق صدقة“ بالاتفاق زکوٰۃ پر محمول ہے۔ (۲) نصوص قرآن کے مقابلہ میں اخبار آحاد مرجوح ہیں۔ (۳) یہاں عام اور خاص میں تعارض ہے تاریخ معلوم نہیں عام پر عمل کرنے میں احتیاط ہے۔ لہذا عام خاص کے لئے ناسخ ہے۔ (۴) علامہ انور شاہؒ فرماتے ہیں یہ حدیث عرایا سے متعلق ہے۔ عریہ پانچ وسق تک ہوتا تھا جیسے ہبہ کرنے والے پر زکوٰۃ نہیں ویسے عریہ دینے والے پر عشر نہیں۔ (۵) سہولت کے لئے اس وقت پانچ وسق تک کا عشر مالک خود فقراء کو دیتا تھا اس سے زائد کا عشر عاشر لیتا تھا تو مطلب یہ ہوگا کہ پانچ وسق کا صدقہ عاشر نہیں لیگا۔ حضرت شیخ الحدیث مولانا محمد زکریاؒ فرماتے ہیں و هذا عمدة الاجوبة عندی (اوجز المسالك)

شبهہ: امام بخاریؒ فرماتے ہیں یہاں خاص عام کی تفسیر ہے لہذا خاص پر عمل کرنا چاہئے۔

جواب: مفسر ابو بکر جصاصؒ فرماتے ہیں یہاں خاص عام کی تفسیر نہیں بن سکتا۔ کیونکہ خاص کا تعلق

صرف موسوق (اوساق سے اندازہ کی جانے والی چیز) سے ہے اور عام موسوق وغیر موسوق دونوں کو شامل ہے بیان کا مبین کے مماثل ہونا ضروری ہے۔

دلیل (۲): عن عمرو بن حزم رضی اللہ عنہ ان رسول اللہ صلی اللہ علیہ وسلم كتب الی اهل اليمن بكتاب فيه الفرائض و السنن فكتب فيه ما سقت السماء او كان سحبا او بعلا فيه العشر اذا بلغ خمسة اوسق (طحاوی، ابن حبان و الحاكم)

جواب: اس کی سند میں سلیمان بن داؤد متکلم فیہ راوی ہے اور وہ اس زیادت میں متفرد ہے۔ صحیح روایات اس زیادت سے خالی ہیں۔ لہذا یہ مرجوح ہے۔

فائدہ: ابن العربی ماکفی فرماتے ہیں اقوی المذاهب مذهب ابی حنیفہؒ دلیلا و احوطھا للمساکین و اولھا قیاما بشکر النعمة و علیہ یدل عموم الآیة و الحدیث.

فائدہ: آج کل اقتصادی و معاشی مسائل نے ساری دنیا کو پریشان کر رکھا ہے مغربی سرمایہ داری اور اشتراکی نظام کے توڑ کے لئے فقہ حنفی تیر بہدف علاج ہے۔ فیض احمد (اوجز المسالک ص ۱۳۸ ج ۳، فتح الملہم ص ۳ ج ۳، عمدۃ القاری ص ۷۵ ج ۹، معارف ص ۲۰۲ ج ۵)

باب ما جاء ليس في الخيل و الرقيق صدقة

مسئلہ: گھوڑے تین قسم کے ہیں۔ (۱) تجارت کے لئے۔ (۲) خدمت و سواری کے لئے۔ (۳) سائہ نسل بڑھانے کے لئے۔ بالاتفاق پہلی قسم میں زکوٰۃ واجب ہے اور دوسری میں واجب نہیں۔ تیسری میں اختلاف ہے۔ امام ابوحنیفہؒ وجوب کے قائل ہیں ائمہ ثلاثہؒ و صاحبینؒ عدم وجوب کے قائل ہیں۔

امام ابوحنیفہؒ کی دلیل (۱): حضرت ابوہریرہ رضی اللہ عنہ کی طویل مرفوع حدیث مانعین زکوٰۃ کے بارے میں ہے ثم لم ينس حق الله في ظهورها و لا زقابها (بخاری، مسلم) حق فی الظهور سے مراد مجاہدین وغیرہ کو عاریۃ دینا ہے اور حق فی الرقاب سے مراد زکوٰۃ ہے۔ ورنہ رقابھا کا ظہور پر عطف بے معنی ہوگا۔

سوال: زکوٰۃ تجارت مراد ہے۔

جواب: اس حدیث کے آخر میں ہے قیل یا رسول اللہ فالحمر قال ما انزل علی فی الحمر شیء ۱۵۔ حالانکہ زکوٰۃ تجارت بالاتفاق حمر کو بھی شامل ہے۔ لہذا یہاں زکوٰۃ تجارت مراد لینا درست نہیں ہے۔

سوال: پہلے زکوٰۃ واجب تھی پھر منسوخ ہو گئی جیسا کہ حدیث باب میں ”قد عفوت عن صدقة الخيل“ سے معلوم ہوتا ہے۔

جواب: معافی صرف واجب کی نہیں ہوتی۔ ابتدا سے واجب نہ کرنے پر بھی یہ لفظ صادق ہے۔ یہاں دوسری صورت مراد ہے۔ اس پر قرینہ حضرت عمر رضی اللہ عنہ کے زمانہ میں زکوٰۃ لینے پر صحابہ کرام رضی اللہ عنہم کا اتفاق کرنا ہے۔

دلیل (۲): ان السائب بن یزید قال رأیت ابی یقوم الخیل ثم یرفع صدقتها الی عمر رضی اللہ عنہ (دارقطنی) قال ابن عبد البر حدیث صحیح و قال ابن حجر فی الاصابة اسناد صحیح. (۳) یعل بن امیہ کی طویل روایت میں ہے حضرت عمر رضی اللہ عنہ کو جب معلوم ہوا کہ گھوڑے کی قیمت بہت بڑھ گئی ہے تو فرمایا خذ من کل فرس دینارا فقرر علی الخیل دینارا دینارا (مسند عبد الرزاق) (۴) عن ابن شہاب ان عثمان رضی اللہ عنہ کان یصدق الخیل (عبد الرزاق) (۵) حارثہ بن مضرب کہتے ہیں شام سے کچھ لوگ آئے، اور حضرت عمر رضی اللہ عنہ سے عرض کیا ہم نے بہت گھوڑے وغیرہ حاصل کئے ہیں لہذا آپ گھوڑوں کی زکوٰۃ لیں۔ حضرت عمر رضی اللہ عنہ نے فرمایا ما فعلہ صاحبای قبلی فافعلہ۔ پھر آپ نے صحابہ کرام رضی اللہ عنہم سے مشورہ کیا اور زکوٰۃ لینا طے ہوا فاخذ من الفرس عشرة دراهم۔ دوسری سند میں ہے فوضع علی کل فرس دینارا (دارقطنی، مسند احمد، طحاوی، طبرانی، حاکم و صححہ و قال الہیثمی رجالہ ثقات) اس وقت یہ صحابہ رضی اللہ عنہم کا اجماع مسئلہ ہوا۔ محقق ابن الہمام فرماتے ہیں و هذا حینئذ فوق الاجماع السکوتی. (۶) عن جابر رضی اللہ عنہ ان رسول اللہ صلی اللہ علیہ وسلم قال فی کل فرس سائمة دینار او عشرة دراهم و لیس فی المرابطة شیء (دارقطنی، بیہقی) گو یہ ضعیف ہے مگر تعدد طرق کی وجہ سے قابل عمل ہے۔ (۷) ابراہیم نخعی کا اثر بھی وجوب زکوٰۃ پر دال ہے (کتاب الآثار محمد)

اثمہ ثلثہ کی دلیل (۱): حضرت علی رضی اللہ عنہ کی مرفوع حدیث باب ہے قال رسول اللہ صلی اللہ علیہ وسلم قد عفوت عن صدقة الخیل و الرقیق (ترمذی) یہ حدیث ابوداؤد میں بھی ہے۔ اس کی سند حسن ہے (فتح الباری) (۲) حضرت ابوہریرہ رضی اللہ عنہ سے مروی ہے قال رسول اللہ صلی اللہ علیہ وسلم لیس علی المسلم فی فرسہ و لا عبده صدقة (بخاری، مسلم، ابوداؤد، ترمذی)

جواب: ان دونوں حدیثوں میں سواری، خدمت اور جہاد کے گھوڑے مراد ہیں اس پر قرینہ و لا عبده کا عطف ہے عبد سے مراد بالاتفاق عبد خدمت ہے۔ نیز حضرت زید بن ثابت رضی اللہ عنہ نے حضرت

ابو ہریرہ رضی اللہ عنہ کی مذکورہ حدیث سن کر فرمایا صدق رسول اللہ صلی اللہ علیہ وسلم انما ہہنا فرس الغازی (کتاب الاسرار للدیوسی و المیسوط سرخی)

دلیل (۳): آپ صلی اللہ علیہ وسلم اور صدیق اکبر رضی اللہ عنہ کے زمانہ میں گھوڑوں کی زکوٰۃ لینا ثابت نہیں۔ شام کے لوگوں نے حضرت عمر رضی اللہ عنہ سے عرض کیا ہمیں بہت گھوڑے ملے ہیں۔ لہذا آپ ان کی زکوٰۃ لیں۔ آپ نے فرمایا ما فعلہ صاحبای قبلی اہ (دارقطنی)

جواب: عہد نبوی و عہد صدیقی میں اسلامی مملکت میں خیل سائمتہ کا وجود ہی نہیں تھا۔ اس لئے زکوٰۃ کی نوبت نہیں آئی۔ بعد میں مدائن وغیرہ فتح ہوئے اور خیل سائمتہ مسلمانوں کی ملکیت میں آئے تو حضرت عمر رضی اللہ عنہ نے صحابہ کرام رضی اللہ عنہم کے مشورہ سے زکوٰۃ مقرر کی جیسا کہ اوپر ذکر ہوا۔ محقق ابن الہمام فرماتے ہیں و عدم اخذہ صلی اللہ علیہ وسلم لانه لم یکن فی زمانہ اصحاب الخیل السائمتہ من المسلمین و اصحاب ہذہ انما ہم اهل المدائن و الدشت و التراکمة و انما فتحت بلادہم فی زمن عمر رضی اللہ عنہ و عثمان رضی اللہ عنہ اہ۔ الغرض امام ابو حنیفہ کا مسلک مرفوع احادیث و آثار خلفاء ثلاثہ رضی اللہ عنہم سے ثابت ہے اور احتیاط بھی اسی میں ہے۔ یہ نفع للفقراء بھی ہے۔ (فتح القدیر ص ۵۰۱ ج ۱، فتح الملہم ص ۹ ج ۲، اجز ص ۲۵۳ ج ۳، معارف ص ۱۷۰ ج ۵)

باب ما جاء في زکوٰۃ العسل

عن ابن عمر رضی اللہ عنہ قال قال رسول اللہ صلی اللہ علیہ وسلم فی العسل فی کل عشرة اذق زق

مسئلہ: امام ابو حنیفہ، امام احمد و صاحبین کے ہاں شہد میں عشر واجب ہے۔ امام شافعی کا قدیم قول بھی یہی ہے۔ امام مالک کے ہاں واجب نہیں۔ امام شافعی کا جدید قول بھی یہی ہے۔

وجوب کی دلیل (۱): عمرو بن شعیب عن ابيه عن جده عبد الله بن عمرو رضی اللہ عنہ کی مرفوع حدیث ہے ان النبی صلی اللہ علیہ وسلم اخذ من العسل عشرا (ابن ماجہ) (۲) عن عمرو بن شعیب عن ابيه عن جده رضی اللہ عنہ قال جاء هلال رضی اللہ عنہ الى رسول الله صلی اللہ علیہ وسلم بعشور نحل له و كان سألہ ان یحمی و اذیا یقال له سلبه فحمی له رسول الله صلی اللہ علیہ وسلم ذالک الوادی الحدیث (ابو داؤد و سکت علیہ و النسائی) یہ حدیث کم از کم حسن ہے۔ (۳) عن عمرو بن شعیب عن ابيه عن جده رضی اللہ عنہ ان رسول الله صلی اللہ علیہ وسلم كان یؤخذ فی زمانہ من قرب العسل من کل عشر قرب قربة من اوسطها

(رواه القرطبی و قال حدیث حسن و کذا فی کتاب الاموال لابی عیید) (۴) عن عمرو بن شعیب بن ابیه عن جده رضی اللہ عنہ ان بنی شبابہ كانوا یؤدون الی رسول اللہ صلی اللہ علیہ وسلم العشر من کل عشر قرب قریة (طبرانی) (۵) عن ابی ہریرة رضی اللہ عنہ عن رسول اللہ صلی اللہ علیہ وسلم کتب الی اهل الیمن ان یؤخذ من العسل العشر (مصنف عبد الرزاق، ضعیف) (۶) عن سعد بن ابی ذباب رضی اللہ عنہ (فی حدیث طویل) فاخذت منهم العشر و اتیت عمر بن الخطاب رضی اللہ عنہ فاخبرته فقبضه عمر رضی اللہ عنہ و باعه ثم جعل ثمنه فی صدقات المسلمین (مسند شافعی، مسند بزار، طبرانی، بیہقی، ابن ابی شیبہ) (۷) عن سفیان بن عبد اللہ الثقفی قال لعمر رضی اللہ عنہ ان عندنا وادیا فیہ عسل کثیر فقال علیہم فی کل عشرة افراق فرق (کتاب الاموال لحمید بن زنجویہ) (۸) عن ابی سیارة رضی اللہ عنہ قال قلت یا رسول اللہ ان لی نحلا قال اذ العشر قلت یا رسول اللہ احمها لی فحماها (ابن ماجہ، مسند احمد، ابوداؤد و الطیالس مسند ابو یعلی) یہ روایت منقطع ہے۔ (۹) حضرت ابن عمر رضی اللہ عنہ کی حدیث باب ہے قال رسول اللہ صلی اللہ علیہ وسلم فی العسل فی کل عشرة ازق زق (ترمذی) گو یہ ضعیف ہے مگر مذکورہ بعض روایات حسن اور قوی ہیں۔ ضعیف بھی تعدد طرق کی وجہ سے حجت ہیں۔

عدم وجوب کی دلیل: اس پر کوئی قوی حدیث نہیں ہیں۔ عدم وجوب کے قائل حضرات یا ثبوت کی روایات کے ضعف کا سہارا لیتے ہیں۔ یا صدقہ نقلی پر محمول کرتے ہیں یا حمی کے مقابلہ پر محمول کرتے ہیں۔ حالانکہ بعض روایات قوی ہیں۔ زکوٰۃ کا لفظ ادا العشر کا امر نقلی صدقہ کی تاویل سے اباہ کرتے ہیں۔ پھر بعض روایات میں حمی کا ذکر نہیں ہے اور بعض میں اداء عشر کا ذکر پہلے اور حمی کی درخواست بعد میں ہے۔ لہذا یہ تمام اعذار معتبر نہیں ہیں۔

فائدہ: امام شافعی ذباب النحل کو دو القز پر قیاس کرتے ہیں کہ جیسے دو القز کے ریشم میں عشر نہیں۔ ذباب النحل کے شہد میں بھی نہیں ہونا چاہئے۔

جواب: امام سرخی البسوط میں فرماتے ہیں یہ قیاس درست نہیں۔ کیونکہ نخل پھل کھاتی ہے ثم کلی من کل الثمرات (نحل) اور پھلوں میں عشر ہے تو اس کی پیداوار شہد میں بھی ہونا چاہئے۔ ریشم کا کیڑا پتے کھاتا ہے جن میں عشر نہیں تو اس کی پیداوار میں بھی نہ ہونا چاہئے۔ (فتح القدیر ص ۶ ج ۲، اوجز ص ۲۵۵ ج ۳، بذل ص ۲۸ ج ۳، معارف ص ۲۱ ج ۵، الکوکب الدر ص ۲۳۶ ج ۱)

باب ما جاء لا زکوٰۃ علی المال المستفاد

حتى يحول عليه الحول

مسئلہ: مال مستفاد کی چار صورتیں ہیں۔ (۱) ابتداءً مال حاصل ہو۔ پہلے نہ ہو یا پہلے ہو مگر نصاب سے کم ہو تو اس صورت میں بالاتفاق ائمہ اربعہ استفادہ کے وقت سے حولان حول وجوب زکوٰۃ کے لئے شرط ہے۔ (۲) پہلے نصاب موجود ہے پھر دوران سال اسی نصاب سے دوسرا مال حاصل ہوا۔ مثلاً سائمنہ جانور تھے ان کی اولاد ہوئی یا مال تجارت تھا اس کا نفع ہوا تو بالاتفاق اس میں حولان حول شرط نہیں بلکہ سابقہ مال کے ساتھ اس کی بھی زکوٰۃ دی جائے۔ (۳) پہلے نصاب موجود ہے۔ پھر دوران سال خلاف جنس مال حاصل ہو تو بالاتفاق مال مستفاد کے لئے حولان حول شرط ہے۔ سابقہ مال کے ساتھ اس کا حساب نہیں ہوگا۔ واضح رہے مال تجارت اور نقدین سونا چاندی سب ایک جنس ہیں۔ سوائم میں اونٹ، گائے، بکری، الگ الگ جنس ہیں۔ (۴) پہلے نصاب موجود ہے پھر اس کا ہم جنس مال مستقل سبب سے حاصل ہو جیسے وراثت، ہبہ وغیرہ۔ اس میں اختلاف ہے۔ امام ابوحنیفہ کے ہاں اس میں حولان حول شرط نہیں بلکہ سابقہ مال کے ساتھ اس کا حساب کیا جائے اور زکوٰۃ دی جائے۔ حضرت عثمان رضی اللہ عنہ حضرت ابن عباس رضی اللہ عنہ حسن بصری، سفیان ثوری، اوزاعی سے بھی یہی منقول ہے۔ امام شافعی، امام احمد کے ہاں مستقل حولان حول شرط ہے۔ امام مالک رضی اللہ عنہ میں حنفیہ کے ساتھ ہیں اور دوسرے مال میں شوافع کے ساتھ ہیں۔

حنفیہ کی دلیل (۱): ان النبی صلی اللہ علیہ وسلم قال ان من السنة شهرا تؤدون فيه زکوٰۃ اموالکم فما حدث بعد ذالک فلا زکوٰۃ فيه حتى یجعی راس الشهر (ترمذی) (۲) زکوٰۃ کی عام نصوص بھی مطلقاً وجوب زکوٰۃ کو مقتضی ہیں بدون شرط حول الا ما خص بدلیل (معارف ص ۲۲۲ ج ۵ عن البدائع) (۳) صورت (۲) میں بالاتفاق مال مستفاد کو سابقہ مال سے ملایا جاتا ہے۔ اس کی علت ہم جنس ہونا ہے وہی علت یہاں بھی موجود ہے تو حکم بھی وہی ہوگا۔ نیز اس صورت میں مستقل حول شرط کرنے سے نہ آری لوگوں کے لئے زبردست حرج لازم آئے گا روزانہ کا حساب الگ رکھنا معذور ہو گا جو ما جعل علیہ فی الدین من حرج (حج) کے خلاف ہے لہذا مستقل حول کا اعتبار نہیں۔

فریق ثانی کی دلیل: عن ابن عمر رضی اللہ عنہ قال قال رسول اللہ صلی اللہ علیہ وسلم من استفاد مالا فلا زکوٰۃ علیہ حتی یرحی۔ علیہ الحول (ترمذی)

جواب (۱): یہ موقوف ہے جیسا کہ خود امام ترمذی نے فرمایا تو مرفوع کے مقابلہ میں مرجوح ہے (۲) آپ کے ہاں بھی اس میں تخصیص ہے ولد اور ریح اس سے مستثنیٰ ہیں ہمارے ہاں بھی مذکورہ حدیث کے قرینہ سے اس میں تخصیص ہے اور خلاف جنس پر محمول ہے۔ (۳) اگر اس کو عام رکھا جائے تو الحول سے مراد عام ہے اصلۃً ہو یا تبعاً یہاں تبعاً حولانِ حول پایا گیا ہے جیسے ابتدائی نصاب کے بعد مال مستفاد نصاب اور حولانِ حول میں اصل مال کے تابع ہوتا ہے ویسے یہاں بھی تابع ہے۔ (۴) علامہ انور شاہ فرماتے ہیں حدیث میں مالِ مستفاد سے فقہاء کا اصطلاحی معنی مراد نہیں یہ تو بعد کی اصطلاح ہے بلکہ لغوی معنی مراد ہے یعنی ابتداءً حاصل شدہ مال۔ مختلف فیہ صورت کو یہ شامل نہیں۔ (فتح القدیر ص ۱۱۵ ج ۱، اوجز ص ۱۵۳ ج ۲، زجاجہ ص ۲۹۶ ج ۱، مرقات ص ۱۳۳ ج ۴)

باب ما جاء ليس على المسلمين جزية

قوله تعالى: حتى يعطوا الجزية الآية

مسئلہ: اس پر ائمہ اربعہ کا اتفاق ہے کہ اہل کتاب یہود و نصاریٰ اور مجوس سے جزیہ لینا جائز ہے۔ جیسا کہ درج ذیل نصوص سے واضح ہے۔ (۱) قوله تعالى قاتلوا الذين لا يؤمنون بالله (الی) من الذين اوتوا الكتاب حتى يعطوا الجزية عن يد وهم صاغرون (توبہ) (۲) عن عمر رضی اللہ عنہ انه لم ياخذ الجزية من مجوس حتى شهد عبد الرحمن بن عوف رضی اللہ عنہ ان رسول الله صلی اللہ علیہ وسلم اخذها من مجوس هجر (بخاری، ابوداؤد، ترمذی) (۳) عن ابن شهاب الزهري قال بلغني ان رسول الله صلی اللہ علیہ وسلم اخذ الجزية من مجوس البحرين و ان عمر بن الخطاب رضی اللہ عنہ اخذها من مجوس فارس و ان عثمان رضی اللہ عنہ اخذها من البربر (مؤطا مالک)

مسئلہ: مذکورہ بالا تین فرقوں کے سوا باقی کفار سے جزیہ لینے میں اختلاف ہے۔ امام ابوحنیفہ کے ہاں عجمی مشرک و بت پرست سے جزیہ لینا جائز ہے۔ عربی مشرک و صنم پرست سے لینا جائز نہیں۔ ان کے لئے اسلام یا قتل کا حکم ہے۔ امام بخاری کا رجحان بھی اسی طرف ہے موصوف نے صحیح بخاری میں یہ عنوان قائم کیا ہے۔ ”و ما جاء في اخذ الجزية من اليهود و النصارى و المجوس و العجم“ اس پر علامہ عینی لکھتے ہیں۔ و هذا الذي ذكره هو قول ابى حنيفة (عمدة القارى ص ۷۸ ج ۱) امام مالک کے ہاں مرتد کے سوا ہر قسم کے کافر، مشرک سے جزیہ لینا جائز ہے۔ عربی ہو یا عجمی۔ امام شافعی،

امام احمدؒ کے ہاں اہل کتاب و مجوس کے سوا کسی کافر سے جزیہ لینا جائز نہیں۔ خواہ وہ عربی ہو یا عجمی۔

حنفیہ کی دلیل (۱): عن بريدة بن الحنفية ان النبي ﷺ كان اذا بعث سرية قال اذا لقيتم

عدوكم من المشركين فادعوهم الى شهادة ان لا اله الا الله و ان محمداً رسول الله فان ابوا

فادعوهم الى اعطاء الجزية اه (مسلم، بیہقی) یہ حدیث عام ہے تمام کفار و مشرکین کو شامل ہے۔

عالمباً امام مالکؒ اس کے عموم سے استدلال فرماتے ہیں لیکن حنفیہ کے ہاں درج ذیل نصوص کی وجہ سے

عرب کے مشرک اور بت پرست اس سے مستثنیٰ ہیں۔ (۲) حضرت ابن عباسؓ سے مروی ہے کہ

آپ ﷺ نے ابو طالب کی عیادت فرمائی اور فرمایا یا عم اريدهم على كلمة يدين لهم العرب و

تودئ اليهم العجم الجزية قال ما هي قال شهادة ان لا اله الا الله اه (بیہقی، ترمذی و قال حسن

صحيح) (۳) عن الزهري مرسلان النبي ﷺ صالح عبدة الاوثان على الجزية الا من كان

منهم من العرب (مصنف عبد الرزاق) مرسل جمہور کے ہاں حجت ہے۔ (۴) ابن الہمامؒ فرماتے ہیں و

روى عن ابن عباسؓ ان النبي ﷺ قال لا يقبل من مشركى العرب الا الاسلام او

السيف اس کی تائید اس آیت کریمہ سے بھی ہوتی ہے تقاتلونهم او يسلمون (فتح)

امام شافعیؒ و امام احمدؒ کی دلیل: کفار کے لئے اصل حکم قتل و قتال کا ہے۔ ارشاد

رباني ہے و قاتلوهم حتى لا تكون فتنة (بقرہ) و اقتلوهم حيث ثقتموهم (نساء) فاقتلوا

المشركين حيث وجدتموهم (توبہ) لیکن آیت جزیہ اور بخاری کی مذکورہ حدیث کی وجہ سے اہل

کتاب اور مجوس اس سے مستثنیٰ ہیں۔ ان کے لئے جزیہ کا حکم ہے اور وہ ان کے ساتھ خاص ہے۔

جواب: مذکورہ نصوص کی وجہ سے جزیہ کا حکم مشرکین عجم کو شامل ہے۔ قتال یا اسلام کا حکم عرب کے

مشرکین اور اصنام پرستوں کے ساتھ خاص ہے۔ (اوجز المسالك ص ۲۵۷ ج ۳، زجاجة المصابيح

ص ۲۵۵ ج ۳)

مسئلہ: جزیہ دو قسم ہے۔ (۱) جو صلح سے مقرر ہو۔ (۲) مسلمان حاکم طاقت سے فتح کر کے از خود

ابتداءً مقرر کرے۔ جزیہ صلح جو کفار سے طے ہو جائے درست ہے۔ جیسے آپ ﷺ نے اہل نجران

سے سالانہ دو ہزار جوڑے کپڑے پر صلح فرمائی تھی۔ (ابوداؤد) بدون صلح جزیہ کی مقدار میں اختلاف

ہے۔ امام ابو حنیفہؒ و امام احمدؒ کے ہاں ماہانہ فقیر پر ایک درہم اور متوسط الحال پر دو درہم اور غنی پر چار

درہم ہے۔ امام شافعیؒ کے ہاں سالانہ کم از کم ایک دینار ہے۔ زیادہ کی کوئی حد مقرر نہیں امام مالکؒ کے

ہاں سالانہ چار دینار یا چالیس درہم ہیں۔

حنفیہ و حنبلیہ کی دلیل: حضرت عمر بن الخطاب رضی اللہ عنہ نے عثمان بن حنیف رضی اللہ عنہ کو اہل سواد کی طرف بھیجتے وقت یہی ہدایت فرمائی تھی کسی صحابی کا اس پر اعتراض منقول نہیں نصب الرایہ اور مصنف ابن ابی شیبہ میں حضرت عمر رضی اللہ عنہ کے آثار بالتحقیق مذکور ہیں۔ اس کے بعد حضرت عثمان رضی اللہ عنہ و حضرت علی رضی اللہ عنہ کا عمل بھی اس کے مطابق رہا۔ علامہ قاری فرماتے ہیں ثم مذہبنا منقول عن عمر رضی اللہ عنہ و عثمان رضی اللہ عنہ و علی رضی اللہ عنہ (مرقات ص ۶۸ ج ۸) عن ابی عون مرسلًا قال وضع عمر رضی اللہ عنہ الجزیة علی رؤس الرجال علی الغنی ثمانیة و اربعین درهما و علی المتوسط اربعة و عشرين درهما و علی الفقیر اثنی عشر درهما (نصب الرایة ص ۲۴۷ ج ۳، بطرق متعددة عن کتاب الاموال لابن زنجویہ و کتاب الاموال لابی عبید و طبقات ابن سعد)

امام مالک کی دلیل: عن اسلم ان عمر بن الخطاب رضی اللہ عنہ ضرب الجزیة علی اهل الذهب اربعة دنانیر و علی اهل الورق اربعین درهما مع ذالک ارزاق المسلمین و ضیافة ثلاثة ايام (موطا، مالک)

جواب: یہ انصاف کا حکم ہے ارزاق المسلمین وغیرہ کے ملانے سے ۴۸ درہم کی مقدار پوری ہو جائے گی۔
امام شافعی کی دلیل: عن معاذ بن جبل رضی اللہ عنہ قال بعثنی النبی صلی اللہ علیہ وسلم الی الیمن فامرنی ان آخذ و من کل حالماً دیناراً (ترمذی)

جواب: یہ صلح پر محمول ہے اس پر ایک قرینہ یہ ہے کہ اس کے بعض طرق میں ہے من کل حالماً و حالمة حالانکہ بالاتفاق ابتدائی جز یہ عورت پر نہیں ہوتا البتہ صلح کی صورت میں ہو سکتا ہے۔ نیز یمن صلح سے فتح ہوا تھا۔ (اوجز ص ۲۶۲ ج ۳، الکوکب الدری ص ۲۳۵ ج ۱، مرقات ص ۶۸ ج ۸)

باب ما جاء فی زکوٰۃ الحلی

قوله تعالى: و الذين یکنزون الذهب و الفضة الآیة

مسئلہ: امام ابوحنیفہ و صاحبین کے ہاں سونے چاندی کے زیورات میں زکوٰۃ فرض ہے۔ امام مالک و امام احمد کے ہاں اور امام شافعی کے اظہر قول میں فرض نہیں ہے۔

فروضیت کی دلیل (۱): سونے چاندی میں وجوب زکوٰۃ کی مطلق نصوص زیورات کو بھی شامل ہیں۔ مثلاً و الذين یکنزون الذهب الآیة (توبہ) ہاتوا صدقة الرقة الحدیث (ترمذی) نیز خاص

نصوص جو زیورات کی زکوٰۃ پر دال ہیں۔ (۲) عن عمرو بن شعيب عن ابيه عن جده رضي الله عنه ان امرأة اتت رسول الله ﷺ و معها ابنة لها و في يد ابنتها مسكتان غليظتان من ذهب فقال لها اتعطين زكوة هذا قالت لا قال ايسرك ان يسورك الله تعالى بهما سوارين من نار الحديث (ابوداؤد، نسائي) ابن حبان کہتے ہیں اسنادہ صحیح منذری فرماتے ہیں۔ اسنادہ لا مقال فيه۔ (۳) عن عائشة رضی اللہ تعالیٰ عنہا قالت دخل علی رسول اللہ ﷺ و فی یدی فتخات من ورق قال اتؤدین زکوتہن قلت لا قال ہن حسبک من النار (ابوداؤد، دارقطنی، بیہقی، حاکم) و قال الحاکم صحیح علی شرط الشیخین و صححہ ابن دقیق العید علی شرط مسلم۔ (۴) عن ام سلمة رضی اللہ تعالیٰ عنہا قالت کنت البس اوضاحا من ذهب فقلت یا رسول اللہ ﷺ اکنز هو فقال ما بلغ ان تؤدی زکوتہ فزکی فلیس بکنز (ابوداؤد، مؤطا مالک) قال الحاکم فی المستدرک صحیح علی شرط البخاری۔ (۵) ان عمر رضي الله عنه كتب الی ابی موسی الاشعری رضي الله عنه ان مر من قبلک من نساء المسلمین ان یزکین حلین (مصنف ابن ابی شیبہ) (۶) عن ابن مسعود رضي الله عنه قال فی الحلی الزکوٰۃ (مصنف عبد الرزاق) (۷) عن عبد اللہ بن عمرو رضي الله عنه انه کان یامر نساءه ان یزکین حلین (ابن ابی شیبہ) و نحوه فی الدارقطنی۔ نیز وجوب زکوٰۃ پر دال مرفوع حدیث حضرت اسماء بنت یزید سے مسند احمد میں، حضرت فاطمہ بنت قیس رضي الله عنه سے دارقطنی میں، حضرت ابن مسعود رضي الله عنه سے دارقطنی میں ہے جن کی تفصیل زیلعی اور عینی نے لکھی ہے۔

تنبیہ: امام ترمذی نے عمرو بن شعیب کی حدیث باب پر کلام فرمایا ہے۔ اور اسے ضعیف قرار دیا ہے۔ آخر میں لکھا ہے و لا یصح فی هذا عن النبی ﷺ شیء۔ اس پر محقق ابن الہمام لکھتے ہیں امام ترمذی کا یہ قول مؤول ہے۔ ورنہ خطا ہے۔ منذری فرماتے ہیں شاید امام ترمذی کا مقصد صرف ان دو سندوں کی تضعیف کرنا ہے۔ جو ترمذی میں ہیں ورنہ ابوداؤد کی سند بے غبار ہے۔ ابن القطان ابوداؤد کی سند کی تصحیح کے بعد لکھتے ہیں امام ترمذی کی تضعیف ابن لہیعہ اور ابن کھثی کی وجہ سے ہے بہر حال امام ترمذی کا کلام اپنے عموم کے لحاظ سے درست نہیں۔ حفاظ حدیث۔ ترمذی کے اس قول سے متعجب ہیں۔

فائدہ: فریق ثانی وجوب کی روایات کی مختلف توجیہیں کرتے ہیں۔ (۱) یہ ابتداء اسلام پر محمول ہیں جب کہ سونے کے زیورات حرام تھے ان کی اباحت کے بعد زکوٰۃ ساقط ہوگئی۔

جواب: حضرت ام سلمہ رضی اللہ تعالیٰ عنہا، حضرت فاطمہ بنت قیس رضی اللہ عنہا، حضرت اسماء رضی اللہ تعالیٰ عنہا کی احادیث مذکورہ میں زیورات پہننے کے باوجود زکوٰۃ کا حکم ہے۔ (۲) قدر حاجت سے زائد پر محمول ہے۔

جواب: ترمذی کی حدیث میں پہنے ہوئے زیور کی زکوٰۃ کا حکم یہ تاویل قبول نہیں کرتا۔ (۳) تطوع و عاریت پر محمول ہے۔

جواب: تطوع و عاریت کے ترک پر وعید نہیں ہوتی پھر زکوٰۃ کا لفظ عاریت پر نہیں بولا جاتا۔

عدم وجوب کی دلیل (۱): عن جابر رضی اللہ عنہ عن النبی صلی اللہ علیہ وسلم قال ليس في الحلبي زكوة (التحقيق لابن الجوزي)

جواب (۱): قال البيهقي لا اصل له و انما يروى عن جابر رضی اللہ عنہ من قوله (۲) مذکورہ احادیث کے قرینہ سے مؤول ہے۔ سونے چاندی کے سوا دیگر جواہر کے زیورات پر محمول ہے۔

دلیل (۲): موقوف آثار ہیں۔ حضرت ابن عمر رضی اللہ عنہما کا اثر و حضرت عائشہ رضی اللہ تعالیٰ عنہا کا اثر (موطا مالک) حضرت اسماء بنت الصديق رضی اللہ تعالیٰ عنہا کا اثر حضرت انس رضی اللہ عنہ کا اثر (دارقطنی) حضرت جابر رضی اللہ عنہ کا اثر (مسند شافعی)

جواب: کتاب اللہ اور مرفوع احادیث کے مقابلہ میں موقوف حجت نہیں۔

سوال: عن عائشة رضی اللہ تعالیٰ عنہا كانت تلي بنات اخيها في حجرها لهن الحلبي فلا تخرج من حلبيهن الزكوة (موطا مالک)

جواب (۱): حضرت عائشہ رضی اللہ تعالیٰ عنہا کے آثار مختلف ہیں بعض سے زکوٰۃ کا ثبوت اور بعض سے عدم ثبوت معلوم ہوتا ہے تو ثبوت والا اثر راجح ہے کیونکہ وہ ان کی مرفوع روایات کے مطابق ہے۔

(۲) ثبوت والا اثر قوی ہے اور نفی والا فعلی ہے۔ قول فعل سے راجح ہوتا ہے۔ (فتح القدیر ص ۵۲۵ ج ۱، اوجز ص ۱۶۵ ج ۳، عمدۃ القاری ص ۳۳ ج ۹، بذل ص ۷۷ ج ۳، فتح الملہم ص ۳۳ ج ۳، معارف ص ۲۲۷ ج ۵، زجاجة ص ۵۰۹ ج ۱)

باب ما جاء في زكوة الخضر اوات

قوله تعالى: يا ايها الذين آمنوا انفقوا و مما اخرجنا لكم من الارض

مسئلہ: امام ابو حنیفہ کے ہاں خضر اوات (سبزیاں) میں عشر واجب ہے۔ ائمہ ثلاثہ و صاحبین کے ہاں

واجب نہیں۔

امام اعظمؒ کی دلیل: قرآن و حدیث کی نصوص کا اطلاق و عموم ہے۔ (۱) و آتوا حقہ یوم حصادہ (انعام) حصاد کے وقت ادائیگی حق تو خضروات میں ہوتی ہے۔ غلہ۔ جو ب میں تو صفائی کے بعد ہوتی ہے۔ (۲) و مما اخر جنالکم من الارض (بقرہ)۔ مخرج من الارض کا اولین مصداق تو خضروات ہیں۔ جو ب وغیرہ بالواسطہ مخرج من الارض ہیں۔ (۳) عن عبد اللہ بن عمر رضی اللہ عنہما قال قال رسول اللہ ﷺ فيما سقت السماء و العيون العشر (بخاری، مسلم، ترمذی) (۴) عن جابر رضی اللہ عنہ مرفوعا فيما سقت الانهار و الغيم العشور (مسلم) (۵) عن معاذ بن جبل رضی اللہ عنہ قال بعثنی رسول اللہ ﷺ الی الیمن و امرنی ان آخذ مما سقت السماء و ما سقی بعلا العشر (ابن ماجہ، طحاوی) و روی ابو داؤد نحوہ۔ (۶) عن عمر بن عبد العزیز و قال فيما انتبت الارض من قليل او كثير العشر (مصنف عبد الرزاق) واضح رہے کہ حضرت عمر بن عبد العزیز نے صدقات کے بارے میں کتاب عمرو بن حزم رضی اللہ عنہ جو حضور ﷺ نے لکھوائی تھی۔ اور کتاب عمر بن الخطاب رضی اللہ عنہ کی خوب تحقیق کی اور اس پر مذکورہ فیصلہ کیا۔ (۷) عن ابراهيم النخعی قال فی کل شیء اخرجت الارض الصدقة (طحاوی) (۸) و عنه فی کل عشر دستجات بقل دستجة بقل (مصنف ابن ابی شیبہ)

ابن العربیؒ ماکئی عارضہ الاحوذی شرح ترمذی میں لکھتے ہیں۔ اقوی المذاهب فی المسئلة مذهب ابی حنیفہؒ دلیلا و احفظها للمساکین و اولاها قیاما بشکر النعمة و علیہ بدل عموم الآیة و الحدیث.

جمہور کی دلیل (۱): عن معاذ رضی اللہ عنہ انه كتب الی النبی ﷺ یسأله عن الخضروات و هی البقول فقال لیس فیها شیء (ترمذی)

جواب: خود ترمذی نے اس کی تضعیف کی ہے۔ یہ حدیث چھ صحابہ کرام رضی اللہ عنہم سے مروی ہے، حضرت معاذ رضی اللہ عنہ، حضرت طلحہ رضی اللہ عنہ، حضرت علی رضی اللہ عنہ، حضرت محمد بن عبد اللہ رضی اللہ عنہ، حضرت انس رضی اللہ عنہ، حضرت عائشہ رضی اللہ تعالیٰ عنہا مگر سب ضعیف ہیں۔ (۲) عن موسی بن طلحة قال عندنا کتاب معاذ بن جبل رضی اللہ عنہ عن النبی ﷺ انه انما اخذ الصدقة عن الحنطة و الشعیر و الزیب و التمر (دارقطنی) (۳) عن موسی بن طلحة مرسلا ان رسول اللہ ﷺ نهی ان یؤخذ من

الخضروات صدقة (دارقطنی) (۴) حضرت معاذ بن جبل رضی اللہ عنہ حضرت ابو موسیٰ رضی اللہ عنہ الاشعری رضی اللہ عنہ کو یمن بھیجتے وقت آپ صلی اللہ علیہ وسلم نے ارشاد فرمایا لا تاخذوا الصدقة الا من هذه الاربعة الشعير و الحنطة و الزبيب، و التمر (ماکم، طبرانی، بیہقی) و قال البيهقي رواه ثقات (۵) عن عمر رضی اللہ عنہ انما سن رسول الله صلی اللہ علیہ وسلم الزکوٰۃ فی هذه الاربعة الشعير و الحنطة و الزبيب و التمر (طبرانی) (۶) عن عمرو بن شعيب عن ابيه عن جده رضی اللہ عنہ انما سن رسول الله صلی اللہ علیہ وسلم الزکوٰۃ فی الحنطة و الشعير و التمر و الزبيب (ابن ماجہ، دارقطنی)

جواب: مذکورہ بالا آیات اور صحیح احادیث کے قرینہ سے یہ مؤول ہیں۔ ان کا مطلب یہ ہے کہ ان میں ایسا صدقہ واجب نہیں جو ساعی وصول کرے، ان کا صدقہ مالک از خود فقراء کو دے۔ دراصل اس زمانہ میں ہر کھیت میں عاشر کا جا کر صدقہ لینا اور فقراء کو دینا بہت دشوار تھا۔ تو سہولت کے لئے یہ کام مالک کے سپرد کر دیا گیا اور سرکاری محصل کو اس ذمہ داری سے سبکدوش کر دیا گیا۔ الغرض امام ابو حنیفہ کا مسلک تمام نصوص عام و خاص کو جامع ہے اور فقراء کے لئے نفع ہے۔ اس لئے راجح ہے۔ (فتح القدیر ص ۲۴۲، ۲۴۳ ج ۲، اوجز ص ۲۵۱ ج ۳، بذل المجہود ص ۲۸ ج ۳، معارف ص ۲۳۲ ج ۵)

باب ما جاء في زکوٰۃ مال الیتیم

یتیم سے نابالغ مراد ہے اگرچہ اس کے والدین زندہ ہوں۔

مسئلہ: امام ابو حنیفہ و صاحبین کے ہاں نابالغ مالدار پر زکوٰۃ فرض نہیں ہے۔ ائمہ ثلاثہ کے ہاں فرض ہے۔

حنفیہ کی دلیل (۱): عن عائشة رضی اللہ تعالیٰ عنہا عن النبی صلی اللہ علیہ وسلم قال رفع القلم عن ثلاثة عن النائم حتى يستيقظ و عن الصبی حتى يحتلم و عن المجنون حتى یعقل (ابوداؤد، نسائی، ابن ماجہ، الحاکم و صححہ) اس حدیث سے معلوم ہوا کہ نابالغ مکلف نہیں ہے۔ زکوٰۃ عبادت محضہ ہے۔ مشہور حدیث ہے بنی الاسلام علی خمس شهادة ان لا اله الا الله و اقام الصلوٰۃ و ايتاء الزکوٰۃ الحدیث (بخاری) (۲) عن ابن مسعود رضی اللہ عنہ قال ليس في مال الیتیم زکوٰۃ (کتاب الآثار امام محمد، ابن ابی شیبہ، سنن کبریٰ بیہقی، کتاب الاموال لابی عبید) اس کی سند میں لیث بن ابی سلیم راوی ہے جس کی روایت بخاری میں تعلیقاً اور باقی صحاح ستہ میں موصولاً مروی ہے آخر عمر میں ان کو اختلاط ہو گیا تھا۔ ظاہر ہے کہ امام ابو حنیفہ جیسے محتاط بزرگ نے ان سے اختلاط سے پہلے

روایت لی ہوگی۔ (۳) عن ابن عباس رضی اللہ عنہ قال ليس على مال الصغير زكوة حتى تجب عليه الصلوة (دارقطنی) اس کی سند میں ابن لہیعہ راوی ہے جس کی ثقاہت مختلف فیہ ہے۔ امام احمد نے اس کی حدیث کو صحیح قرار دیا ہے۔ مبسوط میں ہے و هو قول علی رضی اللہ عنہ۔

ائمہ ثلاثہ کی دلیل (۱): حضرت عمرو بن شعیب عن ابیہ عن جدہ رضی اللہ عنہ کی حدیث باب ہے ان النبى صلی اللہ علیہ وسلم خطب الناس فقال الا من و لى يتيما له مال فليتجر فيه و لا يتركه حتى تاكله الصدقة (ترمذی)

جواب (۱): ضعیف ہے جیسا کہ امام ترمذی نے کہا ہے و فی اسنادہ مقال لان المثنی بن الصباح يضعف فی الحدیث. (۲) ضعف سے قطع نظر یہ نفقات واجبہ پر محمول ہے۔ جیسے نابالغ کا نفقہ اگر اس کی بیوی ہے تو اس کا نفقہ وغیرہ۔ اس پر قرینہ یہ لفظ ہے تاكله الصدقة. کیونکہ زکوٰۃ تمام مال کو نہیں کھاتی البتہ نفقات واجبہ کھا جاتے ہیں۔ مرفوع احادیث میں نفقہ پر صدقہ کا اطلاق آیا ہے۔ نفقتک علی عیالک صدقة (مسلم)

سوال: بعض روایات میں صدقہ کی بجائے زکوٰۃ کا لفظ آیا ہے عن عمرو بن شعیب عن ابیہ عن جدہ رضی اللہ عنہ قال قال رسول الله صلی اللہ علیہ وسلم احفظوا الیتامی من اموالهم لا تاكلها الزکوٰۃ (دارقطنی) جواب (۱): اس کی سند میں مندل بن علی ضعیف راوی ہے۔ (۲) غالباً یہ روایت بالمعنی ہے۔ راوی نے صدقہ سے زکوٰۃ کا مفہوم لیا ہے۔

دلیل (۲): حضرت عمر، حضرت علی، حضرت ابن عمر، حضرت عائشہ، حضرت حسن بن علی، حضرت جابر رضی اللہ عنہ کے آثار ہیں۔

جواب: یہ ان کے اجتہادات ہیں مرفوع حدیث کے مقابلہ میں مرجوح ہیں۔ (فتح القدیر ص ۳۸۳ ج ۱، اوجز ص ۶۸ ج ۳، عمدۃ القاری ص ۲۳۷ ج ۸)

باب ما جاء ان العجماء جرحها جبار و فی

الركاز الخمس

قوله تعالى. و اعلموا انما غنمتم من شئ فان لله خمسہ الآیة

عن ابی ہریرة رضی اللہ عنہ عن رسول الله صلی اللہ علیہ وسلم قال العجماء جرحها جبار و المعدن جبار و البئر

جبار و فی الرکاز الخمس (صاح ستہ)

تمہید: جو مال زمین سے نکلتا ہے اس کے کئی نام ہیں۔ (۱) معدن، سونے چاندی وغیرہ کی کان جو قدرت نے زمین میں پیدا فرمادی ہے۔ (۲) کنز۔ انسان کا دفن کیا ہوا خزانہ۔ (۳) رکاز۔ حقیقہ کے ہاں یہ معدن اور کنز دونوں کو شامل ہے۔

مسئلہ: امام ابوحنیفہؒ اور آپ کے اصحاب کے ہاں معدن میں خمس واجب ہے۔ ائمہ ثلاثہ کے ہاں خمس واجب نہیں بلکہ زکوٰۃ واجب ہے۔

یہ اختلاف دوسرے اختلاف پر مبنی ہے کہ رکاز کا لفظ معدن کو شامل ہے یا نہیں، حقیقہ کے ہاں شامل ہے۔ باقی ائمہ کے ہاں شامل نہیں۔

معدن میں وجوب خمس کی دلیل (۱): قوله تعالیٰ و اعلموا انما غنمتم من شیء فان لله خمسه (انفال) معدن مع اپنے محل کے کفار کے قبضے میں تھی۔ مسلمانوں نے طاقت سے اسے حاصل کیا تو غنیمت کی تعریف اس پر صادق آتی ہے (فتح القدیر ص ۵۳۷ ج ۱) (۲) حضرت ابوہریرہؓ کی حدیث باب ہے و فی الرکاز الخمس (صاح ستہ) رکاز کا لفظ معدن کو شامل ہے۔ جس کے دلائل درج ذیل ہیں۔

رکاز رکز سے ماخوذ ہے جس کے معنی ہیں گاڑھنا باب ضرب و نصر۔ راکز عام ہے خالق ہو یا مخلوق۔ قاموس میں ہے الرکاز و هو ما رکزه الله تعالیٰ فی المعادن ای احدثه و دفین اهل الجاهلیة و قطع الفضة و الذهب من المعدن.

مجمع الغرائب میں ہے الرکاز المعادن۔ نہایت ابن الاثیر میں ہے المعدن و الرکاز واحد۔ المغرب میں ہے هو المعدن او الكنز لان کلا منهما مرکوز فی الارض و ان اختلف الراکز۔ لسان العرب میں ہے قال ابن الاعرابی الرکاز ما اخرج المعدن۔ یہ تو لغوی دلائل تھے۔ احادیث سے بھی ثابت ہوتا ہے کہ الرکاز معدن کو شامل ہے۔

دلیل (۳): عن عمرو بن شعيب عن ابیه عن جدہ رضی اللہ عنہ ان النبی صلی اللہ علیہ وسلم قال فی کنز وجدہ رجل ففیہ و فی الرکاز الخمس (ابوداؤد، نسائی، ابن ابی شیبہ کتاب الام للشافعی، الحاکم، بیہقی قال ابن حجر رواه ثقات۔ رکاز کا عطف بالواسطہ کنز پر ڈالا گیا ہے تو اس سے مراد معدن ہے۔ اور اس میں خمس کا ثبوت ہے۔

دلیل (۴): عن ابی ہریرۃ رضی اللہ عنہ قال قال رسول اللہ صلی اللہ علیہ وسلم فی الرکاز الخمس قیل ما الرکاز یا رسول اللہ قال الذی خلقہ اللہ فی الارض یوم خلقت (رواہ البیہقی فی المعرفة و السنن، و ابو یوسف فی کتاب الخراج) گو یہ حدیث ضعیف ہے مگر دوسری روایات سے مؤید ہے۔ (۵) امام محمد موطا میں فرماتے ہیں الحدیث المعروف (عن ابی ہریرۃ رضی اللہ عنہ) ان النبی صلی اللہ علیہ وسلم قال فی الرکاز الخمس قیل یا رسول اللہ و ما الرکاز قال المال الذی خلقہ اللہ فی الارض یوم خلق السموات و الارض فی هذه المعادن ففیہا الخمس. (۶) عن ابی ہریرۃ رضی اللہ عنہ مرفوعاً الرکاز الذی ینبت علی وجہ الارض (دارقطنی) (۷) عن علی رضی اللہ عنہ انه جعل المعدن رکازاً و اوجب فیہ الخمس (کتاب الاموال لحمید بن زنجویہ) (۸) ان عمر بن الخطاب رضی اللہ عنہ جعل المعدن بمنزلۃ الرکاز فیہ الخمس (بیہقی) (۹) عن ابی سعید الخدری رضی اللہ عنہ و فی الرکاز الخمس قیل و ما الرکاز یا رسول اللہ قال الذهب و الفضة الذی خلقہ اللہ تعالیٰ یوم خلقت اھ (کتاب الخراج لابی یوسف)

ائمہ ثلاثہ کی دلیل (۱): حضرت ابو ہریرہ رضی اللہ عنہ کی حدیث باب ہے المعدن جبار و البئر جبار و فی الرکاز الخمس (صحاح ستہ) حافظ ابن حجر فتح الباری میں فرماتے ہیں الرکاز کا المعدن پر عطف ڈالا گیا ہے۔ اور عطف مغایرت کو چاہتا ہے لہذا رکاز معدن کو شامل نہیں۔ اور اس میں خمس نہیں بلکہ دوسری حدیث کی بنا پر اس میں زکوٰۃ واجب ہے۔ نیز اگر معدن میں خمس ہوتا تو وہ فیہ الخمس کا کلمہ ہوتا نہ کہ وہی الرکاز الخمس۔

جواب: ابن الہمام فتح القدر میں فرماتے ہیں پہلے المعدن جبار کا خاص حکم بتایا۔ کہ مزدور اس میں ہلاک ہو جائے تو اس میں ضمان نہیں ہے اس سے وہم ہو سکتا تھا کہ شاید خمس بھی نہیں ہوگا تو اس تکے ازالہ کے لئے فرمایا و فی الرکاز الخمس چونکہ خمس کا حکم عام تھا تو اسے عام لفظ سے ذکر کیا و فیہ الخمس نہیں فرمایا تو معطوف و معطوف علیہ میں حکم کے لحاظ سے بھی مغایرت ہے اور عام و خاص لفظ کے اعتبار سے بھی ہے۔

دلیل (۲): عن ربیعۃ ان رسول اللہ صلی اللہ علیہ وسلم اقطع لبلال بن الحارث المزنی معادن القبلیۃ و ہی من ناحیۃ الفرع فتلک المعادن لا یؤخذ منها الی الیوم الا الزکوٰۃ (موطا مالک، ابو داؤد مشکوٰۃ ص ۱۶۰)

جواب (۱): امام شافعیؒ موطا کی روایت نقل کر کے فرماتے ہیں لیس هذا مما یثبتہ أهل الحدیث و لم یکن فیہ روایة عن النبی ﷺ الا اقطاعه و اما الزکوٰۃ فی المعادن دون الخمس فلیست مرویة عن النبی ﷺ (اوجز المسالک ص ۱۵۶ ج ۳) (۲) محدث ابو عبیدہ کتاب الاموال میں لکھتے ہیں حدیث منقطع و مع انقطاعه لیس فیہ ان النبی ﷺ امر بذلك و انما قال یؤخذ منها الزکوٰۃ الی الیوم. ابن الہمامؒ فرماتے ہیں یہ زکوٰۃ لینا ارباب ولایات کا اجتہاد ہوگا۔ (۳) زکوٰۃ کا لفظ خمس پر بھی بولا جاتا ہے۔ امام مالکؒ نے رکاز کے خمس کے لئے زکوٰۃ الرکاز کا عنوان قائم کیا ہے۔ لہذا زکوٰۃ سے مراد خمس ہے۔ اوجز المسالک ص ۱۶۰ ج ۳ میں اس کے سات جواب مذکور ہیں۔

دلیل (۳): عن ابن عمرؓ قال قال رسول الله ﷺ فی الرکاز العشور (رواه ابو حاتم)

جواب: اس کی سند میں ابن نافع اور یزید دونوں متکلم فیہ ہیں۔ نسائی نے کہا متروک ہیں (فتح القدیر ص ۵۳۷ ج ۱)

فائدہ: معدن کی تین قسمیں ہیں (۱) وہ جامد جو پکھلنے اور ڈھلنے کی صلاحیت رکھتی ہو جیسے سونا، چاندی، لوہا، پیتل، تانبا وغیرہ۔ (۲) وہ جامد جو پکھلنے اور ڈھلنے کی صلاحیت نہ رکھتی ہو جیسے چونا، سرمہ، نمک اور تمام قیمتی پتھر۔ (۳) مائع جیسے پانی، پٹرول، مٹی کا تیل وغیرہ۔ حنفیہ کے ہاں صرف پہلی قسم میں خمس واجب ہے۔ امام احمدؒ کے ہاں سب میں زکوٰۃ واجب ہے۔ امام مالکؒ و امام شافعیؒ کے ہاں صرف سونے چاندی میں زکوٰۃ واجب ہے (اوجز ص ۱۵۸ ج ۳، فتح القدیر ص ۵۳۷ ج ۱، بذل ص ۱۶۲ ج ۳، عمدۃ القاری ص ۱۰۳ ج ۹)

باب ما جاء فی الخرص

مسئلہ: باتفاق ائمہ اربعہ مزارعت اور مساقات میں خرص درست نہیں نہ مالک و مزارع کے درمیان اور نہ مالک و مساتی کے مابین۔ عشر کے لئے نخیل اور عنب کے خرص میں اختلاف ہے۔ امام ابو حنیفہؒ کے ہاں حجت ملزمہ نہیں البتہ تخویف اور احتیاط کے لئے درست ہے تاکہ کوئی خیانت نہ کرے۔ ائمہ ثلاثہ کے ہاں حجت ملزمہ ہے۔

حنفیہ کی دلیل (۱): عن جابرؓ ان رسول الله ﷺ نهی عن الخرص و قال اریتم

ان ہلک الثمر أحب احدکم ان ياكل مال اخيه بالباطل (طحاوی) (۲) حرمت ربا کی نصوص۔ کیونکہ اس میں ربا لازم آتا ہے۔ (۳) اس میں بیع مزابنہ، بیع الرطب بالتمر نسیئة، بیع حاضر بالغائب ہے۔ جو صحیح احادیث کی رو سے منع ہیں۔ یہ سب قواعد و اصول ہیں۔

فریق ثانی کی دلیل: احادیث باب ہیں عن سهل رضی اللہ عنہ ان رسول اللہ صلی اللہ علیہ وسلم کان یقول اذا خرصتم فخذوا و دعوا الثلث فان لم تدعوا الثلث فدعوا الربع (ترمذی) و عن عتاب بن اسید رضی اللہ عنہ ان النبی صلی اللہ علیہ وسلم کان یبعث علی الناس من یخرص علیہم کرومہم و ثمارہم (ترمذی و ابوداؤد)

جواب (۱): حرمت ربا کی نصوص سے منسوخ ہیں جیسا کہ مذکورہ حدیث جابر رضی اللہ عنہ سے واضح ہے نہی عن الخرص۔ اباحت کے بعد ممانعت نسخ کی علامت ہے۔ (۲) آپ صلی اللہ علیہ وسلم کے زمانہ میں خرص یہود خیبر کی خیانت کے پیش نظر محض تخویف کے لئے تھا۔ فیصلہ کن حجت ملزمہ کے طور پر نہیں تھا۔ ابن العربی ماکئی لکھتے ہیں لم یثبت عنہ صلی اللہ علیہ وسلم خرص النخل الا علی الیہود لانہم کانوا شرکاء و کانوا غیر امناء و اما المسلمون فلم یخرص علیہم۔ الحاصل خرص کی نبی اہل اسلام کے اعتبار سے اور اجازت غیر مسلم خائن کے لحاظ تھی وہ بھی تخویف اور احتیاط کے درجہ میں نیز خلفاء راشدین رضی اللہ عنہم کے زمانہ میں بھی اگر خرص ثابت ہے تو اس کی توجیہ بھی یہی ہے۔ قائل بالخرص حضرات کا جزئیات میں شدید اختلاف ہے (اوجز المسالک ص ۲۳۰ ج ۳، بذل المجہود ص ۳۰ ج ۳، عمدۃ ص ۶۷ ج ۹، معارف ص ۲۴۷ ج ۵)

باب ما جاء ان الصدقة تؤخذ من الاغنياء

فترد علی الفقراء

عن ابی جحيفة رضی اللہ عنہ قال قدم علينا مصدق النبی صلی اللہ علیہ وسلم فاخذ الصدقة من اغنيائنا فجعلها فی فقرائنا۔

مسئلہ: امام ابوحنیفہ کے ہاں بوقت ضرورت ایک جگہ کی زکوٰۃ دوسری جگہ منتقل کرنا بلا کراہت جائز ہے۔ بلا ضرورت مکروہ ہے۔ امام بخاری کا عندیہ بھی یہی ہے جیسا کہ ان کے ترجمۃ الباب سے معلوم

ہوتا ہے۔ ”باب اخذ الصدقة من الاغنياء و ترد في الفقراء حيث كانوا“ شافعیہ و مالکیہ کے ہاں بلا ضرورت منع ہے۔

حنفیہ کی دلیل (۱): انما الصدقات للفقراء الآیة (توبہ) مطلق ہے۔ ہر مقام کے فقراء کو شامل ہے۔ (۲) روایات سے ثابت ہے کہ آپ ﷺ دوسرے مقامات سے صدقات طلب فرما کر مدینہ منورہ کے حاجت مندوں میں تقسیم فرماتے تھے۔ عن عبد الله بن هلال الثقفي رضی اللہ عنہ قال جاء رجل الى رسول الله ﷺ فقال كدت اقتل بعدك في عناق اوشاة من الصدقة فقال ﷺ لولا انها تعطى فقراء المهاجرين ما اخذتها (نسائی ص ۳۳۲ ج ۱)

منع کی دلیل (۱): حضرت ابو حنیفہ رضی اللہ عنہ کی حدیث باب ہے قال قدم علينا مصدق النبي ﷺ فاخذ الصدقة من اغنيائنا فجعلها في فقرائنا (ترمذی)۔

جواب: مذکورہ دلائل کے قرینہ سے اولویت پر محمول ہے۔

دلیل (۲): حضرت معاذ رضی اللہ عنہ کی مرفوع و معروف حدیث توخذ من اغنيائهم و ترد على فقرائهم (صباح ستہ)

جواب: علامہ عینی شرح بخاری ص ۲۳۶ ج ۸ پر فرماتے ہیں فقراء المسلمین مراد ہیں جہاں بھی رہتے ہوں۔ (۳) حضرت عمر بن عبد العزیز کے دور میں خراسان کی زکوٰۃ شام منتقل کی گئی تو آپ نے واپس خراسان بھجوا دی۔

جواب: ملا علی قاری فرماتے ہیں یہ کمال عدل تھا اور لالچ کی بیخ کنی تھی۔

فائدہ: نقل کی صورت میں بالاتفاق فرض ساقط ہو جاتا ہے۔ علامہ طیبی شافعی فرماتے ہیں و اتفقوا على انه اذا نقلت و ادیت يسقط الفرض الا عمر بن عبد العزيز (مرقات ص ۱۱۹ ج ۳) حضرت عمر بن عبد العزیز کے اثر کی توجیہ ابھی ذکر کی گئی ہے۔ (عمدة القاری ص ۲۳۶ ج ۸ و ص ۹۲ ج ۹ فتح الباری ص ۲۷۸ ج ۳، بذل المجهود ص ۳۹ ج ۳)

باب من تحل له الزکوٰۃ

قوله تعالى: انما الصدقات للفقراء و المساكين الآیة

مسئلہ: وہ غنئی جس کی وجہ سے زکوٰۃ لینا حرام ہے اس کی تفسیر میں اختلاف ہے۔ امام ابو حنیفہ کے

ہاں نصاب کا مالک ہونا ہے۔ امام احمدؒ کے ہاں پچاس درہم کا مالک ہونا۔ امام شافعیؒ و امام مالکؒ کے ہاں ما تحصل به الكفاية مانع حلت زکوٰۃ ہے۔ یعنی جو مال کا محتاج نہ ہو خواہ بالفعل اس کے پاس بقدر ضرورت مال موجود ہو یا مال تو نہ ہو لیکن وہ تندرست اور قوی ہو مال کمانے پر قادر ہو تو اس کے لئے زکوٰۃ لینا منع ہے ورنہ جائز ہے۔

حنفیہ کی دلیل: حضرت معاذ بن جبل رضی اللہ عنہ کی معروف حدیث ہے بعثنی رسول اللہ صلی اللہ علیہ وسلم الی الیمن (الی) ان الله افترض علیہم صدقة توخذ من اغنیائہم و ترد فی فقرائہم (صحاح ستہ) اس حدیث میں غنی سے مراد صاحب نصاب ہے تو اس کے مقابلہ میں فقیر سے مراد وہ ہوگا جو صاحب نصاب نہ ہو۔

امام احمدؒ کی دلیل: حضرت ابن مسعود رضی اللہ عنہ کی حدیث باب ہے قیل یا رسول اللہ و ما یغنیہ قال خمسون درهما (ترمذی، ابوداؤد، نسائی، ابن ماجہ، دارمی) **جواب:** اس حدیث میں سوال کی ممانعت کا ذکر ہے جس کے ہم بھی قائل ہیں۔ حلت زکوٰۃ سے اس کا تعلق نہیں ہے۔

امام شافعیؒ امام مالکؒ کی دلیل: عن عبد الله بن عمرو رضی اللہ عنہ عن النبی صلی اللہ علیہ وسلم لا تحل الصدقة لغنی و لا لذی مرة سوی (ترمذی، ابوداؤد، دارمی) **جواب:** یہ حرمت سوال پر محمول ہے اس پر قرینہ حبشی بن جنادہ رضی اللہ عنہ کی مرفوع حدیث ہے قال رسول اللہ صلی اللہ علیہ وسلم ان المسئلة لا تحل لغنی و لا لذی مرة سوی (ترمذی) (اوجز ص ۲۲۱ ج ۳، بذل ص ۳۹ ج ۳، فتح القدیر ص ۲۸ ج ۲، زجاجة ص ۵۱۵ ج ۱)

فائدہ (۱): حنفیہ کے ہاں غنی تین قسم ہے (۱) جس کی بنا پر زکوٰۃ واجب ہوتی ہے۔ وہ نصاب نامی ہے۔ (۲) جس کی بنا پر زکوٰۃ تو واجب نہیں ہوتی مگر صدقہ فطر اور قربانی واجب ہوتی ہے اور صدقہ لینا حرام ہوتا ہے وہ نصاب غیر نامی ہے۔ (۳) جس کی بنا پر سوال کرنا حرام ہوتا ہے۔ صدقہ لینا حرام نہیں ہوتا وہ ایک دن رات کی ضروریات کا پورا ہونا ہے۔ (معارف ص ۲۵۷ ج ۵، مرفعات)

فائدہ (۲): حرمت سوال کے بارے میں روایات مختلف ہیں۔ ایک روایت میں ہے قیل یا رسول اللہ و ما یغنیہ قال خمسون درهما او قیمتہا من الذهب (ترمذی) ایک حدیث میں ہے من سأل الناس و له اربعون درهما فهو الملحف (نسائی) ایک روایت میں ہے من سأل منکم و له

اوقیة او عدلها فقد سأل الحافا (ابوداؤد) اس وقت اوقیة چالیس درہم کا تھا۔ ایک حدیث میں ہے
من سأل و عنده ما یغنیه فانما یتکثر من النار فقالوا یا رسول الله و ما یغنیه قال قدر ما
یغنیه و ما یعشیه (ابوداؤد)

ملا علی قاری فرماتے ہیں اس مسئلہ میں تدریج سے کام لیا گیا اکثر سے اقل کی طرف سخ کا سلسلہ
جاری رہا اب آخری حد ”قدر ما یغنیه و یعشیه“ مقرر ہوئی (مرقات ص ۷۹ ج ۳) بعض نے کہا یہ
روایات کا اختلاف اختلاف احوال پر محمول ہے۔ یعنی جس کا خرچ زیادہ ہے اس کے لئے بڑی مقدار
اور جس کا کم ہے اس کے لئے تھوڑی مقدار حد ہے علی ہذا۔ (معارف ص ۲۵۹ ج ۵ عن الطحاوی)

فائدہ (۳): سوال کی چار قسمیں ہیں (۱) غنی کے باوجود مصنوعی فقر ظاہر کر کے سوال کرنا حرام ہے۔
(۲) بلا ضرورت سوال کرنا مکروہ ہے۔ (۳) کسی دوست وغیرہ سے جائز چیز کا سوال کرنا مباح ہے۔
(۴) اضطراری حالت میں جان بچانے کے لئے سوال کرنا واجب ہے۔ (عمدة القاری ص ۵۰ ج ۹)
فائدہ (۴): حرمت سوال کی صورت میں دینے والے کو معلوم ہو کہ یہ سائل غیر مستحق ہے۔ سوال کرنا
اس کا پیشہ ہے یا پیشہ بنالے گا تو اعانت علی الحرام کی وجہ سے دینے والا بھی گنہگار ہوگا۔ (معارف
ص ۲۵۹ ج ۵ الکوکب)

صلی اللہ علیہ وسلم

باب ما جاء فی کراهیة الصدقة للنبی

اصدقة ہی ام ہدیة: صدقہ کا ابتدائی مقصد ثواب ہوتا ہے۔ اس میں لینے والے پر شفقت و
ہمدردی کا اظہار ہوتا ہے جس سے دینے والے کی عزت اور لینے والے کی احتیاج مترشح ہوتی ہے۔

اس واسطے حدیث شریف میں ہے الید العلیا خیر من الید السفلی

ہدیہ: کا ابتدائی مقصد مہدی الیہ سے اظہار محبت اور اس کا اکرام و احترام ہوتا ہے اور اس کا تقرب
حاصل کرنا ہوتا ہے۔ اس میں لینے کی رفعت و عزت ظاہر ہوتی ہے گو آخر کار ثواب بھی ملتا ہے۔ حدیث
شریف میں ہے تہادوا تحابوا۔

فائدہ (۱): صدقات آپ ﷺ اور آپ کی آل کے لئے ممنوع ہیں اس لئے کہ یہ ”اوساخ
الناس“ ہیں پاکیزہ نفوس کے لائق نہیں ہیں۔ ارشاد ربانی ہے خذ من اموالہم صدقة تطہرہم و
تزکیہم بها (توبہ) حدیث شریف میں ہے ان الصدقة لا تبعی لآل محمد انما ہی اوساخ

الناس (مسلم) دوسرے کوئی یہ نہ کہے کہ زکوٰۃ کا حکم ذاتی اور خاندانی مفادات کے لئے ہے۔ تیسرے یہ بتلایا گیا ہے کہ صدقات دینے کا فائدہ دینے والے کی قوم کو پہنچے گا۔ یہ سراسر قومی مفاد میں ہے توخذ من اغنیائهم و ترد علی فقرائهم۔ (صحاح ستہ)

فائدہ (۲): آپ ﷺ کے لئے ہر قسم کا صدقہ ممنوع تھا فرض ہو یا نفل۔ آپ کی آل مطہر کے لئے بھی فرض صدقہ بالاتفاق حرام ہے نفل صدقہ کے بارے میں اختلاف ہے۔ اکثر حنفیہ، شافعیہ، حنبلیہ کے ہاں جائز ہے۔ لیکن محقق ابن الہمام فرماتے ہیں نصوص منع کے اطلاق و عموم کے پیش نظر حرمت راجح ہے۔ لہذا ان کی خدمت میں نفل صدقہ نہایت ادب و احترام کے ساتھ بطور ہدیہ پیش کیا جائے۔

(فتح الملہم ص ۱۰۰ ج ۳، فتح القدیر ص ۲۲ ج ۲، الکوکب الدرہ ص ۲۲۱ ج ۱)

باب ما جاء فی الصدقة علی ذی القرابة

قوله تعالى: و بذی القربی

مسئلہ: امام ابو حنیفہ و امام مالک کے ہاں امام احمد کی ایک روایت میں عورت کی زکوٰۃ اس کے خاوند کے لئے جائز نہیں۔ امام شافعی و صاحبین کے ہاں جائز ہے۔ امام احمد کی ایک روایت بھی یہی ہے۔ عدم جواز کی دلیل: خاوند بیوی کے منافع مشترک ہیں ہر ایک دوسرے کے مال سے مستنفع ہوتا ہے۔ تو عورت کا اپنے خاوند کو زکوٰۃ دینا گویا اپنے آپ کو دینا ہے۔ اشتراک منافع کی دلیل ارشاد ربانی ہے و وجدک عائلا فاغنی (اللیل) حضرت خدیجہ رضی اللہ عنہا کے مال کی وجہ سے آپ ﷺ کو غنی قرار دیا گیا ہے۔ (۲) حضرت عمر بن الخطاب رضی اللہ عنہ سے ممانعت مروی ہے۔

جواز کی دلیل: حضرت ابن مسعود رضی اللہ عنہ کی طویل حدیث صحیحین میں ہے کہ آپ ﷺ نے عید کے خطبہ میں صدقہ دینے کی ترغیب دی۔ بعد میں حضرت ابن مسعود رضی اللہ عنہ کی بیوی زینب اور ایک دوسری صحابیہ رضی اللہ تعالیٰ عنہما نے آپ ﷺ کے دولت کدہ پر حاضر ہو کر دریافت کیا ا تجزئ الصدقة عنہما علی ازواجہما۔ اس پر آپ ﷺ نے ارشاد فرمایا لہما اجران اجر القرابة و اجر الصدقة۔ تجزئ کاللفظ عموماً واجب کے لئے بولا جاتا ہے۔

جواب: یہاں پر صدقہ نفل مراد ہے۔ حضرت زینب کوئی صنعت و حرفت کا کام کر کے اپنے بال بچوں اور خاوند پر خرچ کرتی تھیں تو ان کو خیال آیا کہ شاید میں ثواب سے محروم ہوں۔ طحاوی کی روایت میں

یہ الفاظ ہیں فقالت یا رسول اللہ انی امرأة ذات صنعة ابیع منها و لیس لی ولزوجی شیء فاشغلونی فلا اتصدق فهل لی فیہم اجر فقال لت فی ذالک اجر ما انفقت علیہم اھ۔ اس حدیث کے سیاق سے معلوم ہوتا ہے کہ یہاں مطلق صدقہ اور خیرات مراد ہے۔ دوسرا قرینہ حضرت ابوسعید خدری رضی اللہ عنہ کی روایت میں ہے آپ صلی اللہ علیہ وسلم نے حضرت زینب رضی اللہ تعالیٰ عنہا سے فرمایا زوجک و ولدک احق من تصدقت علیہم۔ حالانکہ بالاتفاق اولاد کے لئے زکوٰۃ منع ہے اولاد پر نفلی صدقہ ہی خرچ ہو سکتا ہے۔ باقی ”تجزی“ کا کلمہ تو ابن الہمام فرماتے ہیں فقہاء کے جدید عرف میں تجزی کا لفظ اکثر واجب کے لئے استعمال ہوتا ہے مگر لغت کے لحاظ سے یہ عام ہے نفل کے لئے بھی بولا جاتا ہے۔ مطلب یہ ہے کہ گھر میں خرچ کرنے سے ثواب کا مقصد حاصل ہوگا یا نہیں۔ اس مقصد کے لئے یہ کافی ہے یا نہیں۔ قاضی عیاض فرماتے ہیں و کون صدقتها من صناعتها یدل علی التطوع و بہ جزم النووی و تناولوا قوله ”اتجزئ عنی“ ای فی الوقایة عن النار کانها خافت ان صدقتها علی زوجها لا تحصل لها المقصود اھ (فتح الملمہ ص ۳۶ ج ۳، فتح القدیر ص ۲۱۰ ج ۲، عمدۃ القاری ص ۳۲ ج ۹، ارشاد الساری ص ۵۲ ج ۳)

باب ما جاء فی اعطاء المؤلفۃ قلوبہم

قوله تعالیٰ: و المؤلفۃ قلوبہم

محقق ابن الہمام نے مؤلفۃ القلوب کی تین قسمیں لکھی ہیں۔ (۱) وہ کفار جن کو اسلام کی طرف راغب کرنے کے لئے مال دیا جاتا (۲) وہ کفار جن کے شر سے بچاؤ کے لئے مال دیا جاتا۔ (۳) وہ نو مسلم جو اسلام میں کمزور ہوتے ان کو مال دیا جاتا تاکہ وہ اسلام میں راسخ ہو جائیں۔ (فتح القدیر ص ۱۴ ج ۲) علامہ زبیدی حنفی نے شرح احیاء العلوم میں ان تین اقسام کے علاوہ تین اور قسمیں بھی ذکر کی ہیں۔ (۴) مسلمانوں کو دیا جاتا تاکہ ان کو دیکھ کر کافر مسلمان ہوں۔ (۵) مسلمانوں کو دیا جاتا تاکہ وہ اپنے پاس کے کفار سے جہاد کریں۔ (۶) مسلمانوں کو دیا جاتا تاکہ وہ پاس والے مسلمانوں سے صدقات جمع کریں (فتح الملمہ ص ۷۴ ج ۳، معارف ص ۲۸۲ ج ۵)

مسئلہ: امام ابو حنیفہ و امام مالک کے ہاں مؤلفۃ القلوب کا حکم ختم ہے۔ امام احمد کی ایک روایت بھی یہی ہے۔ امام شافعی کے ہاں آخری دو قسموں کا حکم باقی ہے۔ باقی چار قسموں میں دو قول ہیں۔ بقا و

عدم بقا امام احمدؒ کی ایک روایت میں بھی یہ حکم باقی ہے۔

سقوط کی دلیل: حضرت صدیقؓ کے عہد خلافت میں مؤلفۃ القلوب میں سے عیینہ بن حصن اور اقرع بن حابس آپ کی خدمت میں حاضر ہوئے ایک جاگیر سے متعلق آپؓ سے اجازت نامہ حاصل کیا۔ حضرت عمرؓ کو اس کی اطلاع ہوئی تو حضرت عمرؓ نے وہ اجازت نامہ مٹا دیا۔ اور فرمایا ان رسول اللہ ﷺ یتألفکما و الاسلام یومئذ قلیل و ان الله قد اغنی الاسلام اذہباہ (رواہ الحصاص الرازی فی احکام القرآن بسندہ)

طبرانی کی روایت میں ہے حضرت عمرؓ نے فرمایا الحق من ربکم من شاء فلیؤمن و من شاء فلیکفر۔ اس پر حضرت صدیق اکبرؓ اور کسی صحابی نے اعتراض و انکار نہیں کیا تو گویا اس پر صحابہ کرامؓ کا اجماع ہوا پھر حضرت عثمانؓ و حضرت علیؓ سے بھی مؤلفۃ القلوب کو دینا ثابت نہیں۔ بہر حال صحابہؓ کے اجماع سے یہ مدخّم ہے۔ آگے اس کے اختتام کی بنیاد میں اختلاف ہے۔ (۱) بعض کے ہاں یہ منسوخ ہے صحابہؓ کا اجماع ناسخ کی علامت ہے۔ لامحالہ ان کا اجماع کسی دلیل پر مبنی ہوگا۔ بعض نے کہا یہ انتہاء الحکم بانتہاء العلة الغائیہ کے قبیل سے ہے جس کی طرف حضرت عمرؓ نے بھی اشارہ فرمایا ہے کہ پہلے اہل اسلام قلیل اور کمزور تھے تو مؤلفۃ القلوب کو دیا جاتا بعد میں اہل اسلام کثیر اور قوی ہو گئے۔ اسلام کو قوت و شوکت نصیب ہو گئی تو دینے کی ضرورت نہ رہی پہلے دینے میں اسلام کا اعزاز تھا بعد میں نہ دینے میں اعزاز نظر آیا۔

فائدہ: امام زہریؒ، قاضی شوکانیؒ، حضرت شاہ ولی اللہؒ کا رجحان اس کے بقا کی طرف ہے، کہ بوقت ضرورت ان کو دیا جا سکتا ہے۔ علامہ ابن رشد مالکیؒ بدایۃ المجتہد میں لکھتے ہیں کہ پیام ابو حنیفہؒ بھی اس حکم کے بقا کے قائل ہیں حاکم وقت بوقت ضرورت ان کو دے سکتا ہے۔ اہل پر علامہ عثمانیؒ لکھتے ہیں لم اجد هذا النقل عن ابی حنیفۃ فی کتبنا الی الآن و لیتہ ثبت۔ ابن جوزیؒ نے ایک مستقل رسالہ میں ۵۰ مؤلفۃ القلوب کے نام لکھے ہیں۔ (فتح الملہم ص ۴۷ ج ۳، فتح القدیر ص ۱۴ ج ۲)

باب ما جاء فی الصدقة عن المیت

مسئلہ: اہل السنّت و الجماعت کے ہاں ایصال ثواب کا مسئلہ حق ہے۔ معتزلہ اس کے منکر ہیں۔ پھر اہل السنّت میں سے امام ابو حنیفہؒ و امام احمدؒ کے ہاں تمام عبادات کا ایصال ثواب درست ہے۔ خواہ

عبادت مالیه ہو یا بدنیہ یا مرکب۔ امام مالکؒ و امام شافعیؒ کے ہاں عبادت بدنیہ محضہ کا ایصال ثواب درست نہیں جیسے نماز، روزہ، قراءت قرآن باقی عبادت کا درست ہے لیکن متاخرین شافعیہ قراءت قرآن میں بھی ایصال ثواب کے قائل ہیں۔

اہل سنت کی دلیل (۱): قرآن و حدیث کی بے شمار نصوص سے معلوم ہوتا ہے کہ ایک شخص کے عمل سے دوسرے کو فائدہ حاصل ہوتا ہے۔ مثلاً ایک دوسرے کے لئے دعاء و استغفار کرنا (۱) و قل رب ارحمہما کما ربیانی صغیرا (اسراء) (۲) ربنا اغفر لی و لوالدی الآیۃ (ابراہیم) (۳) ربنا اغفر لنا و لاخواننا الذین سبقونا بالایمان الآیۃ (حشر) و یتستغفرون للذین آمنوا (مؤمن) و الذین آمنوا و اتبعتم ذریعتہم بایمان الحقنا بہم ذریعتہم (طور) (۲) ایصال ثواب کی روایات کا قدر مشترک تو اتر معنوی کے درجہ میں ہے مرفوع حدیث ہے ضحی رسول اللہ ﷺ بکبشین املحین احدہما عن نفسه و الآخر عن امتہ (بخاری، مسلم) امت کی طرف سے قربانی کی مرفوع حدیث حضرت عائشہ رضی اللہ تعالیٰ عنہا و حضرت ابو ہریرہ رضی اللہ عنہ سے ابن ماجہ میں نیز حضرت ابو ہریرہ رضی اللہ عنہ سے مسند احمد، متدرک حاکم اور طبرانی میں حضرت جابر رضی اللہ عنہ سے مصنف ابن ابی شیبہ، مسند اسحاق و مسند ابویعلیٰ میں۔ حضرت ابو رافع رضی اللہ عنہ سے مسند احمد، طبرانی، مسند بزار، متدرک حاکم میں حضرت حذیفہ بن اسیدؒ سے فضائل حاکم میں حضرت ابوطلمحہ رضی اللہ عنہ سے مصنف ابن ابی شیبہ، مسند ابویعلیٰ و طبرانی میں حضرت انس رضی اللہ عنہ سے ابن ابی شیبہ و دارقطنی میں مروی ہے۔

دعا و قربانی کے علاوہ بھی ایصال ثواب کی روایات بکثرت مروی ہیں۔ مثلاً (۱) ابن عباس رضی اللہ عنہما کی حدیث باب ہے ان رجلا قال یا رسول اللہ ان امی توفیت افینفعہا ان تصدقت عنہا قال نعم اہ (ترمذی، بخاری، ابوداؤد، نسائی) یہ حدیث بخاری کے متعدد ابواب میں ہے۔ ترمذی کے رواۃ بھی رجال صحیح ہیں۔ مگر ترمذی نے اسے حسن کہا ہے و لا نعلم لہ وجہا (۲) حضرت عبد اللہ بن عمرو بن العاص رضی اللہ عنہ فرماتے ہیں کہ عاص نے زمانہ جاہلیت میں ایک سوانٹ قربانی کی منت مانی تھی مگر منت پوری نہ کر سکا۔ ہشام بن عاص نے پچاس اونٹ قربان کر دیئے۔ عمرو بن العاص رضی اللہ عنہ نے آپ ﷺ سے دریافت کیا کہ میں اس کی طرف سے قربانی دوں؟ آپ ﷺ نے فرمایا اما ابوک فلو اقر بالتوحید فصمت و تصدقت عنہ نفعہ ذالک (مسند احمد) اس حدیث سے معلوم ہوا کہ بدنی عبادت بروزہ میں بھی ایصال ثواب درست ہے۔ (۳) عن سعد بن عبادۃ رضی اللہ عنہ ان امہ ماتت فقال

یا رسول اللہ ان امی ماتت فاتصدق عنها قال نعم قلت فای الصدقة افضل قال سقى الماء
 قال الحسن فتلك سقاية آل سعد بالمدينة (مسند احمد، نسائی) (۴) ان رجلا قال یا رسول اللہ
 انه كان لى ابوان ابرهما فى حال حياتهما فكيف لى ببرهما بعد موتهما فقال ﷺ ان من
 البر بعد البر ان تصلى لهما مع صلوتك و ان تصوم لهما مع صيامك (دارقطنى) اس حديث
 شريف سے بدنى عبادت صوم و صلوة کا ایصال ثواب ثابت ہوا۔ (فتح الملهم ص ۳۸ ج ۳) (۵) عن ابن
 عمر رضی اللہ عنہما موقوفا و ليقراً عند راس الميت فاتحة البقرة و عند رجليه بخاتمة البقرة (بيهقى،
 مشكوة ص ۱۳۹ ج ۱) عن على رضی اللہ عنہ مرفوعاً من مر على المقابر و قرأ قل هو الله احد احدى
 عشرة مرة ثم وهب اجره للاموات اعطى من الاجر بعدد الاموات (اخرجه ابو محمد
 السمرقندى فى فضائل قل هو الله احد) (۶) عن معقل بن يسار رضی اللہ عنہ قال قال رسول الله ﷺ اقرؤا
 سورة يسين على موتاكم (ابوداؤد، ابن ماجه، مسند احمد، مشكوة ص ۱۴۱ ج ۱) قال القرطبي يحتمل
 ان تكون القراءة عند الميت فى حال حيوته و يحتمل ان تكون عند قبره.

علامہ سیوطی شافعی شرح الصدور میں مذکورہ احادیث و دیگر روایات ذکر کر کے لکھتے ہیں الاحادیث
 المذكورة و ان كانت ضعيفة فمجموعها يدل على ان لذلك اصلا و ان المسلمين ما زالوا
 فى كل مصر و عصر يجتمعون و يقرؤن لموتاهم من غير نكير فكان ذلك اجماعاً و
 اما القراءة على القبر فجزم بمشروعيتها اصحابنا وغيرهم. قال النووي فى شرح المذهب
 يستحب لزائر القبر ان يقرأ ما تيسر من القرآن و يدعولهم عقبها نص عليه الشافعى و اتفق
 عليه الاصحاب (مرقات ص ۸۱ ج ۲)

معتزله کی دلیل: قوله تعالى: و ان ليس للانسان الا ما سعى (النجم)

جواب (۱): و الذين آمنوا و اتبعتهم ذريتهم بايمان الآية سے منسوخ ہے۔ (۲) مذکورہ نصوص
 کے قرینہ سے یہ حضرت ابراہیم و حضرت موسیٰ علیہما السلام کی قوم سے خاص ہے۔ (۳) للانسان میں
 انسان سے مراد کافر ہے (۴) یہ بات عدل سے ہے اور ایصال ثواب باب فضل سے ہے تو کوئی
 تعارض نہیں (۵) للانسان میں لام بمعنی علی ہے جیسے و ان اسأتم فلها (اسراء) میں لام بمعنی علی ہے۔
 (۶) ابن الہمام فرماتے ہیں راجح جواب یہ ہے کہ دعا و استغفار کی قطعی نصوص کی وجہ سے یہ مؤول ہے
 مطلب یہ ہے کہ دوسرے کا عمل بدوں ہبہ کرنے کی نہیں ملے گا۔ (۷) علامہ عثمانی فرماتے ہیں ایصال

ثواب کا سبب مہدیؑ لہ کا اپنا عمل ہوتا ہے۔ اس کا مہدی پر کوئی دینی یا دنیاوی احسان ہوتا ہے۔ یا دینی خدمات اور مکارم اخلاق کی وجہ سے دل میں اس کی عظمت و محبت ہوتی ہے۔ یا کم از کم اس کا ایمان ایصالِ ثواب کا داعی اور محرک ہوتا ہے۔ کافر کے لئے کوئی ایصالِ ثواب نہیں کرتا اور نہ ہی جائز ہے۔ تو یہ بھی بالواسطہ مہدیؑ لہ کی سعی میں داخل ہے۔ (فتح الملہم ص ۴۹ ج ۳) ابن الہمامؒ کا جواب راجح معلوم ہوتا ہے۔ دنیاوی معاملات میں یہ مسلمہ اصول و معمول ہے کہ ہر ایک کو اپنی کمائی ملتی ہے ہاں کوئی اپنی کمائی از خود دوسرے کو دیدے تو پھر درست ہے۔

فائدہ: ایصالِ ثواب زندہ اور مردہ دونوں کے لئے جائز ہے۔ عمل سے پہلے ایصالِ ثواب کی نیت کرے یا عمل کے بعد کرے دونوں درست ہیں پھر فرض اور نفل عبادت دونوں میں ایصالِ ثواب درست ہے بعض کے ہاں فرض میں درست نہیں۔ اگر صلیک جماعت کو ایصالِ ثواب کیا جائے تو بعض کے ہاں وہ اصول کے مطابق ثواب تقسیم ہو کر پہنچتا ہے اور بعض کے ہاں بطور فضل کے سب کو پورا پورا ملتا ہے۔ ابن حجرؒ فرماتے ہیں افتی جمع بالثانی و هو اللائق لسعة الفضل (فتح القدیر ص ۳۰۸ ج ۲، فتح الملہم ص ۳۸ ج ۳، مرقاۃ ص ۸۱ ج ۲)

باب ما جاء في صدقة الفطر

قوله تعالى: قد افلح من تزكى

پہلا مسئلہ: امام ابو حنیفہؒ کے ہاں صدقہ فطر واجب ہے۔ ائمہ ثلاثہ کے ہاں فرض ہے۔

وجوب کی دلیل (۱): حضرت عمرو بن شعیب عن ابيہ عن جدہ رضی اللہ عنہ کی حدیث باب ہے ان النبی صلی اللہ علیہ وسلم بعث منادياً الا ان صدقة الفطر واجبة على كل مسلم (ترمذی، دارقطنی) (۲) حضرت ابن عباس رضی اللہ عنہ سے مروی ہے ان رسول اللہ صلی اللہ علیہ وسلم امر صارخا ببطن مكة ينادى ان صدقة الفطر حق واجب على كل مسلم (مسندك حاكم و قال الحاكم صحيح الاسناد) (۳) عن عبد الله بن ثعلبة رضی اللہ عنہ قال خطب رسول الله صلی اللہ علیہ وسلم قبل يوم الفطر بيوم او يومين فقال ادوا صاعا من بر او قمح بين اثنين الحديث (مسند عبد الرزاق) قال ابن الهمام سند صحيح و روى ابو داؤد نحوه. مطلق امر وجوب کے لئے ہے۔ (۴) عن ابن عمر رضی اللہ عنہ قال امر رسول الله صلی اللہ علیہ وسلم بصدقة الفطر اه. (دارقطنی) (۵) عن ابن عمر رضی اللہ عنہ قال ان رسول الله صلی اللہ علیہ وسلم امر بركة الفطر (بخاری و مسلم)

فرضیت کی دلیل: عن ابن عمر رضی اللہ عنہما ان رسول اللہ صلی اللہ علیہ وسلم فرض زکوٰۃ الفطر من رمضان علی الناس (مسلم، ترمذی)

جواب (۱): مذکورہ احادیث کے قرینہ سے فرض بمعنی قدر ہے۔ نیز بالاجماع اس کا منکر کافر نہیں۔ فرض حقیقی کا منکر کافر ہوتا ہے۔ (۲) یہ خبر واحد ہے جس سے زیادہ سے زیادہ واجب ثابت ہو سکتا ہے۔ فرض کے ثبوت کے لئے قطعی دلیل درکار ہے۔

فائدہ: یہاں پر فرضیت و وجوب کا اختلاف نزاع لفظی ہے۔ شوافع کے ہاں فرض دو قسم ہے قطعی اور غیر قطعی۔ صدقہ فطر ان کے ہاں فرض غیر قطعی ہے۔ اس لئے اس کے منکر کو کافر نہیں کہتے۔ حنفیہ فرض غیر قطعی کو واجب کہتے ہیں۔ (فتح الملہم ص ۱۱ ج ۳، فتح القدیر ص ۳۰ ج ۲، اوجز المسالک ص ۲۷۵ ج ۳، زجاجة المصابیح ص ۵۱۰ ج ۱)

دوسرا مسئلہ: صدقہ فطر جو وغیرہ سے بالاتفاق ایک صاع ہے۔ گندم کے بارے میں اختلاف ہے۔ امام ابو حنیفہؒ و صاحبینؒ کے ہاں نصف صاع واجب ہے۔ خلفاء راشدین و جمہور صحابہؓ و تابعینؒ کا مسلک بھی یہی ہے۔ ائمہ ثلاثہؒ کے ہاں ہر چیز سے ایک صاع لازم ہے گندم سے بھی ایک صاع ہے۔

حنفیہ کی دلیل (۱): حضرت عمرو بن شعیب عن ابیہ عن جدہ رضی اللہ عنہ کی مرفوع حدیث باب میں ہے مدان من قمح او سواہ صاع من طعام (ترمذی، قال الترمذی حسن) یہ مرسل قوی ہے۔ (۲) حضرت ابن عمر رضی اللہ عنہما کی حدیث باب ہے فرض رسول اللہ صلی اللہ علیہ وسلم صدقۃ الفطر او صاعا من تمر فعادل الناس الی نصف صاع من بر (مسلم، ابوداؤد، ترمذی) الناس سے صحابہ کرام رضی اللہ عنہم مراد ہیں۔ (۳) حضرت ابوسعید خدری رضی اللہ عنہ کی حدیث باب ہے کہ حضرت معاویہ رضی اللہ عنہ مدینہ منورہ تشریف لائے فتکلم فکان فیما کلم بہ الناس انی لاری مدین من سمراء الشام تعادل صاعا من تمر قال فاخذ الناس بذالک قال ابو سعید رضی اللہ عنہ فلازال اخرجه کما کنت اخرجه۔

الناس: سے مراد صحابہ کرام رضی اللہ عنہم ہیں۔ قال الترمذی حسن صحیح۔ تو اس پر صحابہ کرام کا اجماع ہوا۔ (۴) حضرت ابن عباس رضی اللہ عنہما نے خطبہ دیا اور فرمایا فرض رسول اللہ صلی اللہ علیہ وسلم صاعا من تمر او صاعا من شعیر او نصف صاع من قمح (ابوداؤد، نسائی) یہ مرسل قوی ہے۔ جمہور کے ہاں مرسل حجت ہے۔ امام شافعیؒ کے ہاں مرسل کے متابعات ہوں تو حجت ہے۔ یہاں کافی متابعات

موجود ہیں۔ (۵) حضرت ابن عباس رضی اللہ عنہ کی دوسری روایت ہے ان رسول اللہ صلی اللہ علیہ وسلم بعث صارخا بمکہ ان صدقة الفطر حق واجب مدان من قمح الحديث (مسند بزار و الحاکم و صححه) (۶) حضرت ابن عباس رضی اللہ عنہ کی تیسری روایت ہے ان رسول اللہ صلی اللہ علیہ وسلم امر بزکاة الفطر صاعا من تمر او صاعا من شعیر او مدین من قمح (دارقطنی ضعیف) (۷) حضرت اسماء بنت ابی بکر رضی اللہ تعالیٰ عنہا فرماتی ہیں کنا نؤدی زکوٰۃ الفطر علی عهد رسول اللہ صلی اللہ علیہ وسلم مدین من قمح (مسند احمد)

سوال: اس کی سند میں ابن لہیعہ ضعیف ہے۔

جواب (۱): صاحب التتبع فرماتے ہیں ابن لہیعہ يصلح للمتابعة

جواب (۲): طحاوی میں اس کی متعدد سندیں ہیں جن میں ابن لہیعہ نہیں ہے۔ (۸) حضرت ابن عمر رضی اللہ عنہ سے مروی ہے ان رسول اللہ صلی اللہ علیہ وسلم امر عمرو بن حزم رضی اللہ عنہ فی زکوٰۃ الفطر بنصف صاع من حنطة (اخرجه الحاکم و قال علی شرط الشيخین) (۹) حضرت سعید بن المسیب سے روایت ہے حضرت رسول اللہ صلی اللہ علیہ وسلم ثم ذکر صدقة الفطر و حض علیها و قال نصف صاع من بر الحديث (اخرجه الموفق و نحوه فی مراسیل ابی داؤد، مرسل قوی) (۱۰) حضرت ثعلبہ بن صعیر عن ابیہ رضی اللہ عنہ کی روایت ہے قال رسول اللہ صلی اللہ علیہ وسلم صاع من بر او قمح علی کل اثین (ابوداؤد، مسند احمد، مسند عبد الرزاق) ابوداؤد کی سند سے حسن ہے۔ عبد الرزاق کی سند سے صحیح ہے (نصب الراية و مرفقات) علامہ عینی نے اس کی سند پر بسط سے کلام کیا ہے۔ (عمدة القاری) ابن القیم فرماتے ہیں و فیہ عن النبی صلی اللہ علیہ وسلم آثار مرسله و مسندة یقوی بعضها بعضا و کان شیخنا یقوی هذا المذهب (اوجز ص ۲۸۵ ج ۳)

درج ذیل اکابر کے آثار بھی حقیقہ کی دلیل ہیں۔ جن کی تفصیل نصب الراية و الدرایة میں ہے۔ حضرت ابو بکر رضی اللہ عنہ (عبد الرزاق) حضرت عمر رضی اللہ عنہ (ابوداؤد، نسائی) حضرت عثمان رضی اللہ عنہ (طحاوی) حضرت علی، حضرت عبد اللہ بن الزبیر، حضرت ابن عباس، حضرت جابر، حضرت ابن مسعود رضی اللہ عنہ، (عبد الرزاق)۔ امام طحاوی نے خلفاء راشدین و دیگر بہت سے صحابہ رضی اللہ عنہم و تابعین کے آثار ذکر کے لکھا ہے قد صار اجماعا فی زمن ابی بکر و عمر و عثمان و علی رضی اللہ عنہم الی زمن من ذکرنا من التابعین۔

آئمہ ثلاثہ کی دلیل (۱): عن ابی سعید الخدری رضی اللہ عنہ قال کنا نخرج زکوٰۃ الفطر اذا

کان فینا رسول اللہ ﷺ صاعاً من طعام او صاعاً من شعیر الحدیث (صباح ستہ) طعام کے معنی مطلق اناج کے بھی آتے ہیں اور خاص کر گندم کے بھی آتے ہیں۔ دونوں صورتوں میں یہ لفظ گندم کو شامل ہے۔ پھر او کے ساتھ شعیر کا عطف اس پر ڈالا گیا ہے۔ تو لامحالہ اس سے مراد گندم ہوگی۔

جواب: یہاں پر اس سے مراد گندم کے ماسوا دوسرا اناج ہے جیسے مکئی وغیرہ اس پر قرینہ یہ ہے۔ حضرت ابو سعید خدری رضی اللہ عنہ کی روایت میں ہے قال کنا نخرج فی عہد رسول اللہ ﷺ یوم الفطر صاعاً من طعام قال ابو سعید رضی اللہ عنہ و کان طعامنا الشعیر و الزیب و الاقط و التمر (بخاری) طحاوی کی روایت میں اضافہ ہے ”و لا ینخرج غیرہ“ اس سے معلوم ہوا کہ یہاں پر طعام سے مراد گندم کے ماسوا دوسرا اناج ہے۔ آپ ﷺ کے مقدس عہد میں گندم کی بہت قلت تھی۔ صدقہ فطر میں نہیں دی جاتی تھی۔ حضرت ابن عمر رضی اللہ عنہما سے مروی ہے قال لم تکن الصدقة علی عہد رسول اللہ ﷺ الا التمر و الزیب و الشعیر و لم تکن الحنطة (صحیح ابن خزیمہ) مسلم میں حضرت ابو سعید خدری رضی اللہ عنہ کی روایت میں تمر۔ اقط۔ شعیر کا ذکر ہے۔

حافظ ابن حجر شافعی ان روایات کو ذکر کے لکھتے ہیں و هذه الطرق کلها تدل علی ان المراد بالطعام فی حدیث ابی سعید رضی اللہ عنہ غیر الحنطة (فتح الباری باب صاع من زیب ص ۲۹۶ ج ۳) آگے حافظ صاحب لکھتے ہیں فیحتمل ان تكون الذرة فانه المعروف عند اهل الحجاز الآن و هی قوت غالب لهم و قد روی الجوزقی فی حدیث ابی سعید رضی اللہ عنہ صاعاً من نمر صاعاً من سلت صاعاً من ذرة (مکئی) ابن المنذر فرماتے ہیں آپ ﷺ کے مبارک زمانہ میں مدینہ منورہ میں گندم بہت کم تھی صدقہ فطر میں نہیں دی جاتی تھی۔ جب صحابہ رضی اللہ عنہم کے زمانہ میں اس کی کثرت ہوئی تو صحابہ کرام رضی اللہ عنہم نے قیمت کا لحاظ کرتے ہوئے نصف صاع گندم کو ایک صاع شعیر کے برابر قرار دیا۔ (فتح الباری ص ۲۹۱ ج ۳)

صحابہ کرام رضی اللہ عنہم نے تو گندم میں قیمت کا لحاظ کیا لیکن حضرت ابو سعید رضی اللہ عنہ کیل کا لحاظ کرتے تھے اور گندم کا پورا صاع دیتے تھے۔ صاحب ہدایہ فرماتے ہیں حضرت ابو سعید رضی اللہ عنہ نصف صاع گندم بطور فرض اور نصف صاع بطور نفل دیتے تھے۔ اس پر قرینہ ابو سعید رضی اللہ عنہ کی روایت ہے انما علینا ان نعطي لكل راس عند کل فطر صاعاً من تمر او نصف صاع من بر (طحاوی)

دلیل (۲): حضرت ابو سعید خدری رضی اللہ عنہ کی ایک روایت میں ہے فقال لا اخرج الا ما کنت

اخرج فی عهد رسول اللہ ﷺ صاع تمر او صاع حنطة او صاع شعیر او صاع اقط فقال له رجل من القوم او مدين من قمح فقال لا تلك قيمة معاوية رضی اللہ عنہ لا اقبلها ولا اعمل بها (ابن خزیمہ. حاکم)

جواب: خود ابن خزیمہ فرماتے ہیں ذکر الحنطة فی حدیث ابی سعید غیر محفوظ و لأدری ممن الوهم. ابوداؤد فرماتے ہیں ان ذکر الحنطة فیہ غیر محفوظ (فتح الباری ص ۲۹۲ ج ۳) ائمہ ثلاثہ کی طرف سے کچھ اور ضعیف احادیث و آثار بھی پیش کئے جاتے ہیں۔ جن کی تفصیل اور تضعیف فتح القدر میں ہے۔ (فتح القدر ص ۳۶ ج ۲، فتح الملہم ص ۱۵ ج ۳، اوجز المسالک ص ۲۸۳ ج ۳، عمدة القاری ص ۱۱۲ ج ۹، فتح الباری ص ۲۹۱ ج ۳)

تیسرا مسئلہ: امام ابوحنیفہؒ کے ہاں وجوب صدقہ فطر کے لئے نصاب شرط ہے ائمہ ثلاثہ کے ہاں شرط نہیں بلکہ جس کے پاس ایک دن کی ضروریات سے زائد مال ہو اس پر بھی فرض ہے۔

حنفیہ کی دلیل (۱): عن ابی ہریرة رضی اللہ عنہ قال قال رسول اللہ ﷺ لا صدقة الا عن ظہر غنی (مسند احمد مسند ابو البخاری تعلیقا) (۲) مذکورہ بہت سی احادیث میں صدقہ فطر پر زکوٰۃ کا لفظ بولا گیا ہے۔ بقول بعض ”قد افلح من تزكى“ (اعلیٰ) کی آیت صدقہ فطر کے بارے میں نازل ہوئی ہے۔ بلکہ بقول ابن حجر و اتوا الزکوٰۃ آیت کا عموم صدقہ فطر کو بھی شامل ہے۔ لہذا نصاب شرط ہونا چاہئے۔

ائمہ ثلاثہ کی دلیل: عن ابی ثعلبة بن ابی صعیر عن ابیہ رضی اللہ عنہ قال رسول اللہ ﷺ صاع من بر أو قمح عن کل اثین صغیر او کبیر حر او عبد ذکر او انثی اما غنیکم فیزکیہ اللہ و اما فقیرکم فیرد علیہ اکثر مما اعطاه (مسند احمد. ابوداؤد، مشکوٰۃ ص ۱۶۰)

جواب: محقق ابن البہائم فرماتے ہیں۔ اس کی سند میں نعمان بن بشیر ضعیف ہے۔ اور ابن ابی صعیر مجہول ہے۔ لہذا یہ ضعیف ہے نیز اکثر روایات میں فقیر کا ذکر نہیں ہے لہذا یہ روایت شاذ ہے۔ (فتح القدر ص ۳۱ ج ۲) ابن العربی مالکی فرماتے ہیں فقیر کو دینے کا حکم ہے نہ کہ اس سے لینے کا (انما الصدقات للفقراء الآیة و تؤتوہا الفقراء الآیة، للفقراء الذین احصروا الآیة) تو یہ حدیث اصول قطعیہ اور احادیث صحیحہ کا معارضہ نہیں کر سکتی۔ (اوجز المسالک ص ۲۸۲ ج ۳) (۳) مذکورہ نصوص کے قرینہ سے تاویل یہ ہے کہ فقیر سے فقیر اضافی مراد ہے۔ علامہ قاری فرماتے ہیں و اما فقیر کم ای

بالاضافة الى اكابر الاغنياء على مذهبنا (فتح القدير ص ۳۱ ج ۲، اوجز ص ۲۸۱ ج ۳، معارف ص ۳۰۲ ج ۵، مرفقات ص ۱۶۳ ج ۲، زجاجة المصابيح ص ۵۱۱ ج ۱)

چوتھا مسئلہ: اس پر ائمہ اربعہ کا اتفاق ہے کہ مسلمان مالک پر اس کے مسلمان غلام کا صدقہ فطر لازم ہے۔ غیر مسلم غلام کے بارے میں اختلاف ہے۔ امام ابوحنیفہؒ کے ہاں اس کا صدقہ فطر بھی لازم ہے۔ ائمہ ثلاثہؒ کے قائل ہیں۔

حنفیہ کی دلیل (۱): عن ابی ہریرۃ رضی اللہ عنہ مرفوعاً لیس علی المسلم فی عبدہ صدقۃ الا صدقۃ الفطر (مسلم، ابوداؤد) (۲) عن عبد اللہ بن ثعلبۃ رضی اللہ عنہ قال خطب رسول اللہ صلی اللہ علیہ وسلم الناس قبل یوم الفطر بیوم او یومین فقال ادوا عن کل حر و عبد الحدیث (مصنف عبد الرزاق. سند صحیح) (۳) عن ابن عمر رضی اللہ عنہ ان رسول اللہ صلی اللہ علیہ وسلم فرض زکوٰۃ الفطر علی کل حر او عبد الحدیث (ترمذی، وقال حدیث حسن صحیح)

ان سب روایات میں عبد کا لفظ مطلق اور عام ہے مسلم و کافر دونوں کو شامل ہے۔ (۴) عن ابی ہریرۃ رضی اللہ عنہ کان یخرج صدقۃ الفطر عن کل انسان یعول من صغیر و کبیر حر او عبد و لو کان نصرانیا (مشکل الآثار للطحاوی) اس کی سند میں ابن لہیعہ ہے جس کی روایت متابع بن سکتی ہے۔ (عینی ص ۱۱۰ ج ۹) (۵) عن ابن عباس رضی اللہ عنہ قال یخرج الرجل زکوٰۃ الفطر عن کل مملوک له و انکان یهودیا او نصرانیا (عبد الرزاق) (۶) عن نافع ان عبد اللہ بن عمر رضی اللہ عنہ کان یخرج الفطر عن اهل بیتہ کلہم حرہم و عبدہم مسلمہم و کافرہم من الرقیق (ابن ابی شیبۃ و فتح الباری عن ابن المنذر) (۷) عن الاوزاعی قال بلغنی عن ابن عمر رضی اللہ عنہ انه کان یعطی عن مملوکہ النصرانی صدقۃ الفطر (مصنف ابن ابی شیبۃ) (۸) ان عمر بن عبد العزیز یقول یؤدی الرجل المسلم عن مملوکہ النصرانی صدقۃ الفطر (ابن ابی شیبۃ)

ائمہ ثلاثہ کی دلیل: حضرت ابن عمر رضی اللہ عنہ کی حدیث باب میں ”من المسلمین“ کی قید ہے۔ ان رسول اللہ صلی اللہ علیہ وسلم فرض زکوٰۃ الفطر من رمضان صاعاً من تمر او صاعاً من شعبیر علی کل حر او عبد ذکر او انثی من المسلمین. (ترمذی و قال حسن صحیح) باقی مطلق روایات اس مقید پر محمول ہیں۔

جواب (۱): علامہ عینیؒ فرماتے ہیں یہاں دو نصیں ہیں مطلق اور مقید ہم دونوں پر عمل کرتے ہیں۔

مطلق کو مقید پر حمل کرنے کی ضرورت نہیں۔ ایک چیز کے متعدد اسباب ہو سکتے ہیں۔ جیسے ملکیت کا سبب شراء، ہبہ، وصیت، صدقہ ہیں۔

سوال: مطلق کے بعد مقید کی کیا ضرورت؟ جب کہ مطلق مقید کو شامل تھا۔

جواب: اہتمام کے لئے جیسے عام کے بعد خاص کا ذکر۔ حافظوا علی الصلوات و الصلوٰۃ الوسطیٰ (بقرة) اور من کان عدوا للہ و ملائکتہ و رسلہ و جبریل و میکال (بقرة)

جواب (۲): طحاویؒ فرماتے ہیں ”من المسلمین“ کی قید کا تعلق مخرجین سے ہے جنہوں نے صدقہ ادا کرنا ہے۔ مخرج عنہم سے نہیں جن کی طرف سے ادا کرنا ہے۔ مطلب یہ ہے کہ مولیٰ اور مالک کا مسلمان ہونا ضروری ہے۔ غلام کا مسلمان ہونا ضروری نہیں۔ (فتح الملہم)

جواب (۳): من المسلمین کی زیادتی بعض روایات میں نہیں ہے جیسے امام ترمذی نے فرمایا و رواہ غیر واحد عن نافع و لم یذکروا فیہ من المسلمین تو یہ روایت مضطرب ہے اور خود راوی ابن عمر رضی اللہ عنہما کا عمل اس کے خلاف ہے لہذا مرجوح ہے۔ (فتح الملہم ص ۱۳ ج ۳، اوجز ص ۲۷۹ ج ۳، فتح القدیر ص ۳۵ ج ۲، عمدۃ القاری ص ۱۱۰ ج ۹، فتح الباری ص ۲۷۹ ج ۳، معارف ص ۳۱۱ ج ۵)

پانچواں مسئلہ: امام ابوحنیفہؒ کے ہاں صدقہ فطر عید الفطر کے دن صبح صادق کے طلوع کے وقت واجب ہوتا ہے۔ امام شافعیؒ کا قدیم قول۔ امام مالکؒ کی ایک روایت بھی یہی ہے۔ امام احمدؒ کے ہاں عید الفطر کی رات غروب شمس کے وقت واجب ہوتا ہے۔ امام شافعیؒ کا جدید قول امام مالکؒ کی ایک روایت بھی یہی ہے۔

ثمرۃ اختلاف: جو بچہ عید الفطر کی رات پیدا ہو تو حنفیہ کے ہاں اس کا صدقہ فطر واجب ہوگا۔ فریق ثانی کے ہاں نہیں۔ اگر کوئی عید الفطر کی رات کو مر جائے تو حکم برعکس ہوگا۔

فریقین کی دلیل: ایک ہی حدیث ہے عن ابن عمر رضی اللہ عنہما قال فرض رسول اللہ صلی اللہ علیہ وسلم زکوٰۃ الفطر الحدیث (بخاری، مسلم) مسلم کی روایت میں یہ الفاظ ہیں زکوٰۃ الفطر من رمضان۔ اس حدیث سے معلوم ہوا کہ صدقہ فطر کے لزوم میں فطر کو دخل ہے تو امام احمدؒ کے ہاں اس سے مراد رات کا افطار ہے۔ امام ابوحنیفہؒ فرماتے ہیں رات کا افطار تو رمضان کی ہر شب کو ہوتا رہا ہے۔ اس میں صدقہ واجب نہیں ہوا لہذا کوئی خاص دوسرا افطار مراد ہے۔ اور وہ دن کا افطار ہے جو صبح صادق سے شروع ہوگا۔ حافظ ابن حجرؒ امام ابوحنیفہؒ کے قول کی تائید میں فرماتے ہیں۔ و یقویہ قولہ فی حدیث

الباب و امر بها ان تودئ قبل خروج الناس الى الصلوة (فتح الباری ص ۲۸۷ ج ۳، فتح القدیر ص ۴۲ ج ۲، اوجز المسالک ص ۲۷۶ ج ۳)

باب ما جاء في تعجيل الزکوٰۃ

تعجيل سے مراد حولان حول سے پہلے ادا کرنا ہے۔ اس میں زکوٰۃ اور صدقہ فطر کا حکم یکساں ہے۔ تعجيل زکوٰۃ کے حکم سے تعجيل صدقہ فطر کا حکم قیاساً معلوم ہو سکتا تھا اس لئے اسے الگ ذکر نہیں فرمایا۔ (الکوکب الدرئ ص ۲۴۵ ج ۱)

پہلا مسئلہ: ائمہ ثلاثہ کے ہاں صاحب نصاب کے لئے حولان حول سے پہلے زکوٰۃ ادا کرنا جائز ہے امام مالک کی ایک روایت بھی یہی ہے لیکن ان کی مشہور روایت عدم جواز کی ہے۔

جمہور کی دلیل (۱): حضرت ابن عمر رضی اللہ عنہما کی حدیث باب ہے ان العباس رضی اللہ عنہ سأل رسول الله ﷺ في تعجيل صدقته قبل ان تحل فرخص له في ذلك (ترمذی، ابن ماجہ و نحوه فی ابی داؤد و مسند احمد) (۲) عن علی رضی اللہ عنہ عن النبی ﷺ قال لعمر انا قد اخذنا زکوٰۃ العباس رضی اللہ عنہ عام الاول للعام (ترمذی) اصح یہ ہے کہ مرسل ہے اور مرسل جمہور کے ہاں حجت ہے۔ (۳) عن ابی ہریرة رضی اللہ عنہ قال بعث رسول الله ﷺ عمر رضی اللہ عنہ علی الصدقة فقیل منع ابن جمیل و خالد بن الولید و العباس رضی اللہ عنہ (الی) فقال ﷺ و اما العباس رضی اللہ عنہ فهی علی و مثلها معها (بخاری، مسلم) و اللفظ لمسلم.

ابو عبید نے کہا اس سے تاخیر و تاویل مراد ہے کہ حضرت عباس رضی اللہ عنہ کو وقت یسارتک مہلت دی گئی۔ نووی نے فرمایا دوسری روایات کے قرینہ سے تعجيل مراد ہے۔ (۴) عن ابن عباس رضی اللہ عنہما ان النبی ﷺ بعث عمر رضی اللہ عنہ ساعیا فاتی العباس رضی اللہ عنہ فاغلظ له فاخبر النبی ﷺ فقال ان العباس رضی اللہ عنہ قد اسلفنا زکوٰۃ ماله العام و العام المقبل (دارقطنی) (۵) اخرج الدارقطنی و الطبرانی من حدیث ابی رافع رضی اللہ عنہ نحو هذا (۶) عن ابن مسعود رضی اللہ عنہ انه ﷺ تسلف من العباس رضی اللہ عنہ صدقة عامین (طبرانی، مسند بزار) (۷) روى البزار من حدیث موسى بن طلحة عن ابيه نحوه.

فائدہ: حضرت ابو ہریرہ رضی اللہ عنہ کی مذکورہ روایت صحیح ہے باقی مذکورہ روایات متکلم فیہ ہیں تاہم تعدد

طرق کی وجہ سے حجت ہیں۔

امام مالک کی دلیل: عن ابن عمر رضی اللہ عنہما لا زکوٰۃ فی مال حتی یحول علیہ الحول (موطا مالک) تو حولان حول سے پہلے واجب نہیں۔ اور وجوب سے قبل ادائیگی درست نہیں۔

جواب: زکوٰۃ کا وجوب نصاب سے ہوتا ہے۔ حولان حول وجوب ادا کی شرط ہے نہ کہ نفس وجوب کی حولان حول کے بعد زکوٰۃ دین مؤجل کی مانند ہے۔ مؤجل کی تعجیل صحیح ہوتی ہے۔

فائدہ: بعض روایات سے حضرت عباس رضی اللہ عنہ کی تعجیل زکوٰۃ ثابت ہوتی ہے اور بعض سے تاخیر۔ تطبیق یہ ہے کہ یہ اختلاف تعدد واقعات پر محمول ہے (معارف ص ۳۱۸ ج ۵، اوجز ص ۱۳۳ ج ۳، فتح

القدير ص ۵۱۸ ج ۱، فتح الباری ص ۲۶۰ ج ۳)

دوسرا مسئلہ: ائمہ ثلاثہ کے ہاں صدقہ فطر عید الفطر سے پہلے دینا جائز ہے۔ امام مالک کا مشہور قول عدم جواز کا ہے۔

جمہور کی دلیل: بخاری میں ہے و کان ابن عمر رضی اللہ عنہما یعطیہا الذین یقبلونہا و کانوا یعطون قبل الفطر بیوم او یومین۔ صحیح ابن خزیمہ میں ہے عن ایوب قلت متی کان ابن عمر

رضی اللہ عنہما یعطی قال اذا قعد العامل قلت متی یقعد العامل قال قبل الفطر بیوم او یومین۔ موطا مالک میں ہے عن عبد اللہ بن عمر رضی اللہ عنہما انه کان یبعث زکوٰۃ الفطر الی الذی تجمع عنده

قبل الفطر بیومین او ثلاثة۔ بخاری باب الوکالة وغیرہ میں ہے عن ابی ہریرة رضی اللہ عنہ قال وکلنی رسول اللہ صلی اللہ علیہ وسلم بحفظ زکوٰۃ رمضان (و فیہ) انه امسک الشیطان ثلاث لیل و هو یاخذ

من التمر اه اس سے بھی تعجیل ثابت ہوتی ہے۔

عدم جواز کی دلیل: حضرت ابن عمر رضی اللہ عنہما کی مرفوع حدیث میں ہے اغنوہم عن الطواف فی هذا الیوم (علوم الحدیث للحاکم) مطلق امر وجوب کے لئے ہے۔

جواب: مذکورہ دلائل کے قرینہ سے یہ استحباب پر محمول ہے (فتح القدير ص ۳۲ ج ۲، اوجز المسالك ص ۲۹۱ ج ۳، فتح الباری ص ۲۹۳ ج ۳)

ابواب الصوم

قوله تعالى: يا ايها الذين آمنوا كتب عليكم الصيام الآيات

صوم کے لغوی معنی ہے رکنا۔ شرعی معنی ہے الامساک عن المفطرات بشرائط مخصوصة۔

روزہ کی تاریخ: دنیا کے ہر مذہب میں روزہ ہے۔ ہندوستان کے قدیم مذاہب ہوں یا عیسائیت

ہو یا یہودیت ان سب میں روزہ موجود ہے۔ قرآن مجید نے اسی حقیقت کی طرف اشارہ کیا ہے کتب

علیکم الصيام كما كتب على الذين من قبلكم (بقرة) اسلام میں صوم رمضان کی فرضیت شعبان

۲ھ میں نازل ہوئی ہے۔ ملا علی قاریؒ لکھتے ہیں ثم كانت فرضية صوم رمضان بعد ما صرفت

القبلة الى الكعبة بشهر في شعبان على راس ثمانية عشر شهرا من الهجرة (مرقات

ص ۲۲۹ ج ۴) و فی معارف السنن ص ۳۲۳ ج ۵ و فرض صوم رمضان لعشر شعبان بسنة و نصف

بعد الهجرة كما ذكره ابن جرير في تاريخه و ابن كثير في البداية و النهاية و في السنة

الثانية وقع تحويل القبلة قبل الصيام و فيها زكوة الفطر و نصب الصدقات۔

سوال: روزہ کے بارے میں ہے ”ایاما معدودات“ جمع قلت وارد ہے جس کا اطلاق دس تک

ہوتا ہے۔ لہذا دس سے زیادہ روزے فرض نہیں۔

جواب (۱): دوسری آیت میں ان کی تفسیر شہر سے کی گئی ہے۔ شہر رمضان الذی (الی) فمن

شهد منکم الشهر فلیصمه (بقرة) (۲) جمع قلت کا قاعدہ کلیہ نہیں اکثری ہے اور وہ بھی ان الفاظ

کے لئے ہے جن کی جمع قلت و کثرت دونوں مستعمل ہوں یوم کی جمع صرف ایام آتی ہے۔ تو یہاں پر

وہ قاعدہ لاگو نہیں ہے دیکھو رضی شرح کا فیہ و لسان العرب لفظ یوم۔ قرآن مجید میں سینکڑوں

ہزاروں کے لئے ایام کا لفظ آیا ہے۔ و ذکرہم بایام اللہ (رعد) پوری انسانی تاریخ کے لئے فرمایا فی

الایام الخالیة (حافہ) و تلک الایام نداولہا بین الناس (آل عمران) یمن سے شام تک مہینوں کے

راستہ کے بارے میں ہے۔ سیروا فیہا لیالی و ایاما آمنین (سبا) (سیرۃ النبی ﷺ ص ۲۹۹ ج ۵)

روزہ کے فوائد (۱): روزہ سے خدا تعالیٰ کی نعمتوں کی قدر معلوم ہوتی ہے۔ اور ان پر شکر کا

سبب بنتا ہے اسی طرف اشارہ فرمایا گیا ہے لعلکم تشکرون (بقرة) (۲) تقویٰ اور ضبط نفس کا ذریعہ

ہے وقتی خواہشات کھانے پینے وغیرہ سے نفس کو روکنے سے دائمی محرمات سے نفس کو روکنے میں مدد ملتی

ہے۔ اسی طرف اشارہ فرمایا گیا ہے لعلکم تتقون (بقرة، کہا گیا ہے اذا جاءت النفس شبعث الاعضاء و اذا شبعث جاءت کلھا۔ (۳) فقراء کی بھوک کا احساس ہوتا ہے اور ان سے تشبہ حاصل ہوتا ہے۔ ان کی ہمدردی کا جذبہ پیدا ہوتا ہے۔ ابن القیم فرماتے ہیں ”سوزِ جگر“ سمجھنے کے لئے پہلے ”سوختہ جگر“ ہونا ضروری ہے۔ (۴) زمانہ کے شدائد کا مقابلہ کرنے کے لئے صبر و تحمل اور بھوک و پیاس کی شدت برداشت کرنے کی ہمت پیدا ہوتی ہے۔ (۵) جسمانی صحت کے لئے فاقہ کرنا اور کھانے کا نامہ کرنا اطباء کا مسلمہ اصول ہے۔ الغرض اسلام کے دوسرے احکام کی طرح روزہ بھی روحانی، اخلاقی، اجتماعی و مادی فوائد کو جامع ہے۔

فائدہ: حنفیہ کے ہاں صوم رمضان سے پہلے ایام بیض اور عاشورا کا روزہ فرض تھا پھر صوم رمضان کی فرضیت سے وہ منسوخ ہوا۔ جیسا کہ درج ذیل روایات سے معلوم ہوتا ہے۔ (۱) عن قتادة رضی اللہ عنہ ان اسلم اتت النبی صلی اللہ علیہ وسلم فقال صمتم یومکم هذا قالوا لا قال فاتموا بقیة یومکم و اقصوه (ابوداؤد) (۲) عن الربیع بنت المعوذ رضی اللہ عنہ قالت ارسل النبی صلی اللہ علیہ وسلم غداة عاشوراء الی قری الانصار من اصبح مفطرا فلیتم بقیة یومه (بخاری، مسلم) (۳) عن معاذ بن جبل رضی اللہ عنہ مرفوعا کان یصوم ثلاثة ایام من کل شهر و یصوم عاشوراء فانزل الله کتب علیکم الصیام (ابوداؤد، مسند احمد) (۴) عن عائشة رضی اللہ تعالیٰ عنہا کان عاشوراء یصام فلما نزل رمضان کان من شاء صام و من شاء افطر (صحیحین) (۵) عن ابن عمر رضی اللہ عنہ صام النبی صلی اللہ علیہ وسلم عاشوراء و امر بصیامه فلما فرض رمضان ترک (بخاری) (۶) و عن ابن مسعود رضی اللہ عنہ نحوه (بخاری)

شوافع حضرات کے ہاں رمضان سے قبل کوئی روزہ فرض نہیں تھا۔ بل ادعی الحافظ ابن حجرؒ انہ مذہب المجمعہور (فتح الباری ص ۸۷ ج ۴، فتح الملہم ص ۱۰۵ ج ۳، و اوجز المسالک ص ۱ ج ۳)

باب ما جاء لا تتقدموا الشهر بصوم

عن ابی ہریرة رضی اللہ عنہ قال النبی صلی اللہ علیہ وسلم لا تتقدموا الشهر بیوم و لا بیومین الا ان یوافق ذلک صوما کان یصومه احدکم صوموا لرؤیتہ و افطروا لرؤیتہ الحدیث (ترمذی) اس منع کی متعدد وجہیں لکھی ہیں۔ (۱) رمضان کے لئے نشاط اور قوت باقی رہے۔ لیکن یہ محذوش ہے کیونکہ اس حدیث کا ظاہری مقتضی یہ ہے کہ دو روزے سے زائد روزے رکھنا درست ہیں۔ (۲) فرض نفل سے مخلوط نہ ہو۔ یہ بھی محذوش ہے کیونکہ اسی حدیث میں معقار روزہ کا استثناء موجود ہے۔ جس میں فرض اور

نفل کا اختلاط ظاہر ہے۔ (۳) صوموا لرؤیتہ کے خلاف ہے۔ حافظ ابن حجرؒ فرماتے ہیں و هذا هو المعتمد (فتح الباری ص ۱۰۳ ج ۴)

مسئلہ: جمہور کے ہاں نصف شعبان کے بعد نفل روزہ جائز ہے۔ بہت سے شوافع حضرات کے ہاں ممنوع ہے۔

جمہور کی دلیل (۱): حضرت ابو ہریرہؓ کی حدیث باب سے دو سے زائد روزوں کا جواز معلوم ہوتا ہے۔

دلیل (۲): عن ام سلمة رضی اللہ تعالیٰ عنہا ان النبی ﷺ لم یکن یصوم من السنة شهرا كاملا الا شعبان یصلہ برمضان (ترمذی، و قال حدیث حسن) (۳) عن عائشة رضی اللہ تعالیٰ عنہا كان احب الشهور الى رسول اللہ ﷺ ان یصوم شعبان ثم یصلہ برمضان (مستدرک حاکم و قال علی شرط الشيخین) (۴) عن انس رضی اللہ عنہ مرفوعا افضل الصیام بعد رمضان شعبان (طحاوی، بسند ضعیف) (۵) عن عمران بن حصین رضی اللہ عنہ ان رسول اللہ ﷺ قال له هل صمت من سرر شعبان شیئا قال لا قال فاذا افطرت من رمضان فصم یوما (بخاری، مسلم، ابوداؤد، نسائی، طحاوی) (۶) حضرت معاویہ رضی اللہ عنہ کی مرفوع حدیث بھی جواز پر دال ہے۔ (ابوداؤد، سند جید)

شوافع کی دلیل: عن ابی ہریرة رضی اللہ عنہ مرفوعا اذا انتصف شعبان فلا تصوموا (سنن اربعہ، و صححہ ابن حبان وغیرہ)

جواب (۱): مذکورہ احادیث کے قرینہ سے نفی فضیلت پر محمول ہے۔ (۲) امام طحاویؒ تطبیق دیتے ہیں ممانعت ضعیف کے لئے ہے اور جواز قوی کے لئے ہے۔ حافظ ابن حجرؒ فرماتے ہیں و هو جمع حسن (۳) منع کی حدیث ضعیف ہے۔ امام احمدؒ و ابن معینؒ فرماتے ہیں انہ منکر (فتح الباری ص ۱۰۳ ج ۴، عمدۃ القاری ص ۲۷۳ ج ۱، فتح الملہم ص ۱۱۱ ج ۳، معارف ص ۷ ج ۶)

باب ما جاء في كراهية صوم يوم الشك

یوم الشک کی تعریف اور اس میں روزہ رکھنے کے بارے میں اختلاف ہے۔ ائمہ اربعہؒ کے مذاہب نقل کرنے میں ناقلین کا اختلاف ہے۔ مشہور یہ ہے کہ شعبان کی تیس تاریخ یوم الشک ہے۔ جب کہ کسی علت بادل وغیرہ کی وجہ سے چاند نظر نہ آیا ہو۔ امام ابو حنیفہؒ، امام مالکؒ کے ہاں رمضان کی

نیت سے روزہ جائز نہیں باقی سب روزے جائز ہیں۔ امام شافعیؒ کے ہاں فرض رمضان اور مطلق نفل روزہ کی نیت سے درست نہیں البتہ قضا، کفارہ، نذر، نفل معقود کا روزہ درست ہے۔ امام احمدؒ کی تین روایتیں ہیں (۱) رمضان کی نیت سے واجب ہے۔ (۲) امام شافعیؒ کے قول کے مطابق۔ (۳) حاکم کے فیصلے پر چلیں۔ علامہ شوکانی لکھتے ہیں صحابہ کرامؓ کی ایک جماعت روزہ کی قائل ہے۔ جیسے حضرت علی، حضرت عائشہ، حضرت عمر، حضرت ابن عمر، حضرت انس، حضرت اسماء بنت ابوبکر، حضرت ابو ہریرہ، حضرت معاویہ، حضرت عمرو بن العاصؓ و دیگر۔ ابن عبد البرؒ فرماتے ہیں ان حضرات سے کراہت روزہ منقول ہے یعنی حضرت عمر، حضرت علی، حضرت عمار، حضرت ابن مسعود، حضرت حذیفہ، حضرت ابن عباس، حضرت ابو ہریرہ، حضرت انسؓ۔ بہر حال اس میں سخت اختلاف ہے۔

مجوزین کی دلیل: حضرت عمران بن حصینؓ کی روایت ہے ان رسول اللہ ﷺ قال له هل صمت من سرر شعبان شينا قال لا قال فاذا افطرت من رمضان فصم يوما (بخاری، مسلم)

مانعین کی دلیل: قال عمارؓ من صام اليوم الذي شك فيه فقد عصى ابا القاسمؓ (ترمذی) تطبیق یہ ہے کہ منع رمضان کی نیت سے روزہ رکھنے پر محمول ہے۔ صاحب ہدایہ نے اس میں چھ صورتیں نفل کی ہیں۔ پھر لکھا ہے و المختار ان يصوم المفتي بنفسه اخذا بالاحتياط و يفتي العامة بالتلوم الى وقت الزوال ثم بالافطار نفيا للثمة.

حاصل یہ ہے کہ خواص کے لئے روزہ بہتر ہے کیونکہ وہ نیت میں تردد اور رمضان پر زیادتی کے اعتقاد سے محفوظ ہیں۔ عوام کو فساد عقیدہ اور تردد نیت کے پیش نظر انتظار کے بعد افطار کا فتویٰ دیا جائے۔ (فتح القدیر ص ۵۶ ج ۲، فتح الباری ص ۹۸ ج ۳، عمدة ص ۲۹ ج ۱، اوجز ص ۵ ج ۳ و ص ۸۳ ج ۳، فتح الملہم ص ۱۰۸ ج ۳، معارف ص ۹ ج ۶)

باب ما جاء ان الصوم لرؤية الهلال

احادیث سے معلوم ہوتا ہے کہ ثبوت رمضان کے تین طریقے ہیں۔ (۱) رویت ہلال، حضرت ابن عباسؓ کی مرفوع حدیث باب ہے صوموا لرؤيته و افطروا لرؤيته فان حالت دونہ غیابة فاکملوا ثلاثين يوما (ترمذی، و قال حسن صحیح) و اخرجه ابوداؤد و النسائی و ابن ماجة و احمد و ابن خزيمة و ابو يعلى (معارف) (۲) شہادت علی الرویة جیسا کہ آگے مستقل باب آ رہا ہے

باب ما جاء في الصوم بالشهادة عن ابن عباس رضي الله عنه قال جاء اعرابي رضي الله عنه الى النبي صلى الله عليه وسلم فقال اني رأيت الهلال فقال اتشهد ان لا اله الا الله اتشهد ان محمدا رسول الله قال نعم قال يا بلال اذن في الناس ان يصوموا غدا (ترمذی، ابوداؤد، نسائی، ابن ماجه، مسند احمد و صححه ابن خزيمة و ابن حبان و رجع النسائی ارساله (معارف ص ۳۲۶ ج ۵) (۳) شعبان کے ۳۰ دن پورے ہو جائیں جیسا کہ حضرت ابن عباس رضي الله عنه کی مرفوع حدیث باب میں ہے فان حالت دونہ غیاة فاکملوا ثلاثین یوما۔

مسئلہ: بالا جماع چاند کے بارے میں مجہمیں کا قول معتبر نہیں۔ روافض کے ہاں معتبر ہے۔ ابن سرتج شافعی کے ہاں بھی معتبر ہے۔ وہ ”فاقدروا“ الحدیث اور و بالنجم ہم یہتدون (نحل) سے استدلال کرتے ہیں۔ ملا علی قاری لکھتے ہیں قال ابن سريج فاقدروا خطاب لمن خصه الله بهذا العلم و قوله فاکملوا العدة خطاب للامة و هو مردود لحدیث انا امة امیة لا نکتب و لا نحسب الشهر هكذا و هكذا (بخاری و مسلم عن ابن عمر رضي الله عنه مرفوعاً) فانه يدل علی ان معرفة الشهر لیست الی الكتاب و الحساب كما یزعمه اهل النجوم. و للاجماع علی عدم الاعتداد بقول المنجمين و لو اتفقوا علی انه یری و لقوله تعالیٰ لخير امة اخرجت للناس خطاباً عما فمن شهد منكم الشهر فليصمه و لقوله صلى الله عليه وسلم بالخطاب العام صوموا لرؤيته و افطروا لرؤيته (بخاری و مسلم عن ابی هريرة رضي الله عنه) و لما فی نفس هذا الحدیث لا تصوموا حتی تروه (بخاری، مسلم) و لما فی حدیث ابی داؤد و الترمذی عن ابی هريرة رضي الله عنه انه علیه الصلوة و السلام قال الصوم یوم یصومون و الفطر یوم یفطرون (مرقات ص ۲۴۲ ج ۳). حافظ ابن حجر نے فتح الباری ص ۱۰۲ ج ۳ میں، علامہ عینی نے عمدۃ القاری ص ۲۸۶ ج ۱۰ میں بھی تقریباً یہی مضمون لکھا ہے۔ کہ اس مسئلہ میں علم نجوم کا اعتبار نہیں ہے۔ ابن العربی مالکی نے بھی بہت بسط اور شدت سے اہل نجوم کے قول کا رد کیا ہے۔ باقی ”فاقدروا“ تو اس کی تفسیر دوہرین احادیث میں فاکملوا ثلاثین یوما اور فعدوا ثلاثین یوما سے فرمائی گئی۔ اور و بالنجم ہم یہتدون سے مراد بحر و بر میں سفر کرتے ہوئے راستہ معلوم کرنا ہے۔ اور قبلہ کی جہت اور وقت معلوم کرنا ہے کما قال المفسرون (اوجز المسالك ص ۸۸ ج ۳، معارف السنن ص ۷۷ ج ۶، مرقات، فتح الباری، عمدۃ القاری)

باب ما جاء في الصوم بالشهادة

مسئلہ: اگر مطع صاف نہ ہو تو امام ابو حنیفہؒ امام احمدؒ کے ہاں اور امام شافعیؒ کے اصح قول میں رمضان کے چاند میں ایک عادل کی شہادت بھی کافی ہے۔ امام مالکؒ کے ہاں دو کی گواہی ضروری ہے۔ اگر مطع صاف ہو تو حنیفہ کے ہاں جم غفیر کی گواہی ضروری ہے۔

پہلے مسئلہ میں جمہور کی دلیل (۱): عن ابن عباس رضی اللہ عنہ قال جاء اعرابی رضی اللہ عنہ الى النبي ﷺ فقال انى رأيت الهلال فقال اتشهد ان لا اله الا الله؟ اتشهد ان محمدا رسول الله؟ قال نعم قال يا بلال اذن فى الناس ان يصوموا غدا. قال الحافظ فى بلوغ المرام رواه الخمسة و صححه ابن خزيمة و ابن حبان و رجع النسائي ارساله و صححه الحاكم و ذكر البيهقي انه جاء من طرق موصولا و من طرق مرسلا و ان كانت طرق الاتصال صحيحة (زجاجة ص ۵۳۹ ج ۱) (۲) عن ابن عمر رضی اللہ عنہ قال ترائى الناس الهلال فاخبرت رسول الله ﷺ انى رأيته فصام و امر الناس بصيامه (ابوداؤد، دارقطنی) و صححه ابن حبان و الحاكم و قال النووى على شرط مسلم.

امام مالک کی دلیل (۱): عن عبد الرحمن بن زيد بن الخطاب انه خطب في اليوم الذى شك فيه فقال انى جالست اصحاب رسول الله ﷺ و سألتهم و انهم حدثوني ان رسول الله ﷺ قال صوموا لرؤيته و افطروا لرؤيته و انسكوا لها فان غم عليكم فاتموا ثلاثين يوما فان شهد شاهدان مسلمان فصوموا و افطروا (مسند احمد، نسائی) و لم يقل النسائی مسلمان. (۲) عن الحارث بن حاطب رضی اللہ عنہ قال عهد الينا رسول الله ﷺ ان نسك للرؤية فان لم نره و شهد شاهدا عدل نسكنا بشهادتهما (ابوداؤد، دارقطنی)

جواب (۱): منطوق مفہوم سے راجح ہے۔ (۲) شہادت کا اصول تو یہی ہے کہ دو گواہ ہوں لیکن ابن عمر رضی اللہ عنہ و ابن عباس رضی اللہ عنہ کی مذکورہ روایات کی وجہ سے ہلال رمضان مستثنیٰ ہے۔

فائدہ: شوال کے چاند کے لئے بالاتفاق دو گواہ ضروری ہیں اس کی دلیل شہادت کا عام اصول ہے و استشهدوا شہیدین من رجالکم (بقرة) و اشهدوا ذوی عدل منکم (طلاق) اور مذکورہ بالا عبد الرحمن اور حارث کی روایات کا مفہوم بھی ہے نیز درج ذیل روایت بھی دلیل ہے۔ ان ابن عمر

رضی اللہ عنہ و ابن عباس رضی اللہ عنہما قالا ان رسول اللہ ﷺ اجاز شہادۃ واحد علی رویۃ ہلال رمضان و کان لا یجیز شہادۃ الافطار الا بشہادۃ رجلین (دارقطنی، طبرانی اوسط) گو یہ روایت ضعیف ہے مگر بطور متابعت پیش کی جا سکتی ہے۔ (فتح الملہم ص ۱۰۹ ج ۳، اوجز المسائل ص ۶ ج ۳)

باب ما جاء لكل اهل بلد رؤیتهم

اختلاف مطالع ایک واقعی اور نفس الامری چیز ہے ایک ہی درجہ میں کہیں طلوع فجر کہیں طلوع شمس اور کہیں زوال شمس اور کہیں غروب شمس۔ کہیں نصف لیل ہوتا ہے۔ ائمہ اربعہ کے ہاں تمام مسائل میں اختلاف مطالع معتبر ہے۔ جیسے زکوٰۃ۔ اسیحیہ۔ اوقات نماز۔ روزانہ کا افطار و سحر وغیرہ۔

صرف روزہ کے بارے میں اختلاف ہے کہ آیا ایک مقام کی رویت ہلال دوسرے مقام کے لئے شرعی شہادت سے ثابت ہو جائے تو وہ معتبر ہے یا نہیں۔ ائمہ ثلاثہ کے مشہور و ظاہر مذہب میں رویت معتبر ہے اور اختلاف مطالع معتبر نہیں ہے۔ امام شافعی کا ایک قول بھی یہی ہے۔ لیکن امام شافعی کے مشہور قول میں اختلاف مطالع معتبر ہے۔ حنفیہ کی ایک روایت بھی یہی ہے۔

جمہور کی دلیل: حضرت ابن عباس رضی اللہ عنہما کی معروف مرفوع حدیث ہے صوموا لرؤیتہ و افطروا لرؤیتہ (ابوداؤد، ترمذی، نسائی، ابن ماجہ، مسند احمد) و قال الترمذی حدیث حسن صحیح۔ ظاہر ہے کہ رویت سے بعض کی رویت مراد ہے۔ سب کی رویت شرط نہیں۔ لہذا ایک مقام کی رویت تمام اہل اسلام کے لئے حجت ہے۔

امام شافعی کی دلیل: حضرت ابن عباس رضی اللہ عنہما کی حدیث باب ہے عن کریب ان ام الفضل رضی اللہ تعالیٰ عنہا بعثتہ الی معاویۃ رضی اللہ عنہما بالشام فقال فقدمت الشام فقضیت حاجتہا و استہل علیّ ہلال رمضان و انا بالشام فرأینا ہلال لیلۃ الجمعة ثم قدمت المدینۃ فی آخر الشهر فسألنی ابن عباس رضی اللہ عنہما ثم ذکر ہلال فقال متی رأیتم ہلال فقلت رأیناہ لیلۃ الجمعة فقال انت رأیتہ لیلۃ الجمعة فقلت رأہ الناس و صاموا و صام معاویۃ رضی اللہ عنہ فقال لکننا رأیناہ لیلۃ السبت فلا نزال نصوم حتی نکمل ثلاثین لیوماً او نراہ فقلت الا تکتفی برؤیۃ معاویۃ رضی اللہ عنہ و صیامہ قال لا ہکذا امرنا رسول اللہ ﷺ (ترمذی) و قال حسن صحیح) حاصل یہ ہے کہ حضرت ابن عباس رضی اللہ عنہما نے اہل شام کی رویت کو اہل مدینہ کے

لئے معتبر نہیں سمجھا۔

جواب (۱): حضرت ابن عباس رضی اللہ عنہ نے جس حدیث کی طرف اشارہ کیا ہے وہ صحیحین کی روایت ہے لا تصوموا حتی تروا الهلال و لا تفطروا حتی تروہ۔ لیکن اس سے رویت فی الجملہ مراد ہے نہ کہ ہر قوم کی تو ابن عباس رضی اللہ عنہ کی نفی انکا اجتہاد تھا جو حجت نہیں۔ قالہ الشوکانی (۲) قاضی عیاض مالکی فرماتے ہیں حضرت ابن عباس رضی اللہ عنہ کا حضرت معاویہ رضی اللہ عنہ کی رویت پر عمل نہ کرنا کئی احتمال رکھتا ہے۔ (۱) آپ کا مسلک اختلاف مطالع کے معتبر ہونے کا ہوگا۔ (۲) خبر واحد کو قبول نہیں کیا۔ (۳) یا افق میں اختلاف تھا۔ بعض نے کہا مدینہ میں مطلع صاف تھا تو ان کو خبر میں شک لاحق ہوا۔ (۳) حضرت شیخ الہند فرماتے ہیں رمضان کا اکثر حصہ گذر چکا تھا اب اس شہادت کا اثر ہلال شوال پر پڑتا تو آپ کا مقصد یہ تھا کہ ہم ایک شخص کی خبر پر افطار و عید نہیں کر سکتے ہلال شوال کے لئے دو شخصوں کی شہادت شرط ہے۔ علامہ عثمانی فتح الملکھم میں فرماتے ہیں ابن قدامہ حنبلی نے المغنی میں جو جواب دیا ہے اس سے شیخ الہند کی تائید ہوتی ہے۔

فائدہ: ابن الہمام فرماتے ہیں و الاخذ بظاہر الراویۃ احوط۔ علامہ شامی فرماتے ہیں و هو المعتمد عندنا و عند المالکیۃ و الحنابلۃ۔ لیکن شارح کنز علامہ زلیعی فرماتے ہیں مقامات قریبہ و بعیدہ کا فرق ہونا چاہئے کہ مقامات قریبہ میں اختلاف مطالع معتبر نہ ہو اور مقامات بعیدہ میں معتبر ہونا چاہئے۔ علامہ محمد انور شاہ کشمیری فرماتے ہیں زلیعی کا قول تسلیم کرنا لازم ہے ورنہ عید الفطر کبھی ۲۷-۲۸ رمضان کو یا ۳۱-۳۲ کو ماننی پڑے گی۔ علامہ شبیر احمد عثمانی فرماتے ہیں جن دو مقامات میں ایک دن سے زائد کا فرق پڑتا ہو تو ان میں اختلاف مطالع کا اعتبار کرنا چاہئے کیونکہ مہینہ کا ۲۹ یا ۳۰ کا ہونا نص صریح سے ثابت ہے تو جہاں ۲۹ سے کم یا ۳۰ سے زائد لازم آئے وہاں رویت معتبر نہ ہونی چاہئے تاکہ نص کے خلاف نہ ہو۔

محدث محمد یوسف بنوری فرماتے ہیں ائمہ کرام کے دور میں موصلات کا موجودہ نظام نہیں تھا ایک مہینہ کی مسافت سے مطلع تبدیل نہیں ہوتا تھا اس لئے انہوں نے مطلقاً اختلاف مطالع کے اعتبار کی نفی کر دی۔ لیکن موجودہ موصلاتی نظام کے پیش نظر ان کے مجمل قول کو وسعت دینا اور تمام مطالع پر لاگو کرنا ہرگز ان کا مقصد نہیں تھا۔ لہذا ان کے قول کو مقامات قریبہ سے مقید کرنا ضروری ہے۔

فائدہ: و فی البدائع ایک شخص کی شہادت پر رمضان ثابت ہوا اور تیس روزے پورے ہوئے اگر شوال

کا چاند نظر نہ آئے تو کیا حکم ہے؟ شیخین کے ہاں افطار درست نہیں کیونکہ ایک شخص کی شہادت سے رمضان تو ثابت ہوتا ہے شوال ثابت نہیں ہوتا وجہ یہ ہے کہ ایک کی شہادت پر وجوب صوم احتیاط کی بنا پر ہے اور یہاں پر احتیاط عدم افطار میں ہے۔ امام محمد کے ہاں افطار درست ہے کیونکہ یہاں ایک کی شہادت سے شوال کا ثبوت قصداً نہیں بلکہ تبعاً ہو رہا ہے اور قاعدہ ہے قد یثبت الشيء تبعاً بما لا یثبت به قصداً۔ ابن الکمال فرماتے ہیں مذکورہ صورت میں ۳۰ کی شام کو مطلع صاف نہ ہو تو ہمارے ائمہ ثلاثہ کے ہاں افطار درست ہے۔ اگر مطلع صاف ہو اور چاند نظر نہ آئے تو شیخین کے ہاں افطار درست نہیں۔ امام محمد کے ہاں درست ہے۔ علامہ زلیعی فرماتے ہیں الا شبه ان غم حل و الا لا۔ (فتح الملہم ص ۱۱۳ ج ۳، معارف ص ۱۵ ج ۶ و ص ۳۰، اوجز ص ۱ ج ۳، فتح القدیر ص ۵۳ ج ۲، فتح الباری ص ۹۸ ج ۴)

باب ما جاء ان الفطر یوم تفترون اہ

علامہ خطابی فرماتے ہیں مطلب یہ ہے کہ اجتہادی امور میں پوری کوشش کے باوجود بعد میں خطا ظاہر ہو تو فکر و وسوسہ نہ کیا جائے وہ عمل صحیح اور معتبر ہے مثلاً عید کے بعد واضح ہو کہ عید کرنے میں غلطی ہوئی ہے یا حج کے بعد معلوم ہو کہ وقوف عرفات میں غلطی اور خطا ہوئی ہے تو یہ سب درست ہے اور خطا معاف ہے۔

نیز اس میں ہدایت ہے کہ اجتماعی امور میں تفرد اختیار نہ کرنا چاہئے۔ اتحاد ملت اسلامیہ بہت ضروری ہے۔

مسئلہ: اگر کوئی شخص تہا رمضان کا چاند دیکھے پھر کسی وجہ سے اس کی شہادت رد کر دی جائے تو ائمہ اربعہ کے ہاں وہ شخص تہا روزہ رکھے۔ لیکن ہلال عید اور افطار کے بارے میں اختلاف ہے۔ ائمہ ثلاثہ کے ہاں وہ روزہ رکھے اور لوگوں کے ساتھ عید منائے۔ امام شافعی کے ہاں وہ خفیہ افطار کرے۔

جمہور کی دلیل (۱): عن ابی ہریرۃ رضی اللہ عنہ ان النبی صلی اللہ علیہ وسلم قال الصوم یوم تصومون و الفطر یوم تفترون و الاضحی یوم تضحون (ترمذی، حسن) لیکن روزہ کے باب میں احتیاط روزہ رکھنے میں ہے۔ (۲) حضرت عمر رضی اللہ عنہ و حضرت عائشہ رضی اللہ عنہا رضی اللہ تعالیٰ عنہما کے آثار ہیں اور ان کے زمانہ میں کسی صحابی کا اختلاف منقول نہیں گویا اجماع ہوا۔

امام شافعیؒ کی دلیل: یہ ہے کہ اس شخص کو اپنی رویت کی بنا پر شوال کا یقین ہے تو اسے یقین پر عمل کرنا چاہئے۔

جواب: ایک شخص کی رویت موجب یقین نہیں بعض اوقات چاند کی خیالی صورت نظر آتی ہے۔ ان رجلا فی زمن عمرؓ قال رأیت الهلال فقال ﷺ له امسح عینک فمسحها ثم قال له تراہ قال لا قال لعل شعرة من حاجبک تقوست علی عینک فظننتها هلالا او نحوہ۔ جمہور کے ہاں احتیاط پر عمل کرنا چاہئے اور احتیاط دونوں صورتوں میں رمضان کا ہلال ہو یا شوال کا روزہ رکھنے میں ہے۔ نیز اس میں بے عمل لوگوں کے فساد کا سدباب بھی ہے تاکہ وہ جھوٹ بول کر عوام سے الگ عید نہ منائیں (اوجز ص ۱۱ ج ۳، الکوکب الدرۃ ص ۲۳۹ ج ۱)

باب ما جاء فی بیان الفجر

قوله تعالى: حتى يتبين لكم الخيط الابيض من الخيط الاسود من الفجر

مسئلہ: جمہور صحابہؓ و تابعینؒ اور ائمہ اربعہ کے ہاں سحری کی انتہاء صبح صادق تک ہے بعض سلف معمر۔ اعمش و دیگر کے ہاں طلوع شمس تک ہے۔

جمہور کی دلیل (۱): کلووا و اشربوا حتی يتبين لكم الخيط الابيض من الخيط الاسود من الفجر الآية (بقرة) فجر سے مراد صبح صادق ہے۔ صحیحین میں حضرت عدی بن حاتمؓ کی مرفوع حدیث میں ہے اس آیت کی تفسیر میں آپ ﷺ نے فرمایا انما ذلك سواد الليل و بياض النهار۔ (۲) متواتر صحیح احادیث اس پر دال ہیں کہ سحری کی انتہاء صبح صادق پر ہے (صحاح ستہ) بعض سلف کی دلیل: بعض اخبار آحاد اور آثار ہیں مثلاً (۱) حضرت حذیفہؓ نے صبح صادق کے بعد کھانا کھایا اور روزہ رکھا اور فرمایا ہکذا فعل بی رسول الله ﷺ او صنعت مع رسول الله ﷺ (قال زر بن حبیش) قلت بعد الصبح قال بعد الصبح غير ان الشمس لم تطلع (طحاوی، نسائی، احمد)

جواب: آیت قرآنی اور متواتر احادیث سے منسوخ ہے۔ (۲) طلق بن علیؓ کی مرفوع حدیث باب ہے کلووا و اشربوا حتی يعترض لكم الاحمر (ترمذی)

جواب: مذکورہ دلائل کے قرینہ سے مؤول ہے۔ صبح صادق مراد ہے۔ احمر کا اطلاق انجام کے لحاظ

سے ہے۔ (۳) حضرت ابو بکر، حضرت علی، حضرت ابن مسعود رضی اللہ عنہ، مسروق، حسن بصری، ابن جریج، معمر، عثمٰں کے آثار ہیں۔ (ابن ابی شیبہ وغیرہ)

جواب (۱): نص قرآنی اور مرفوع صحیح احادیث کے مقابلہ میں مرجوح ہیں۔ (۲) اس میں اختلاف ہے کہ طلوع فجر ثانی سے اس کا ابتدائی ظہور مراد ہے یا اس کا خوب روشن ہونا اور پھیل جانا۔ جمہور کے ہاں اول اور بعض کے ہاں ثانی مراد ہے۔ شمس الائمہ اکلوانی فرماتے ہیں و الاول احوط و الثانی اوسع و ارفق۔ حتی یتبین لکم الخیط الابيض سے فی الجملہ دوسرے قول کی تائید ہوتی ہے۔ حاصل یہ ہے کہ جو آثار نص قرآنی کے قطعی خلاف نہیں ہیں وہ قول ثانی پر محمول ہیں۔ (فتح الباری ص ۱۰ ج ۴، عمدۃ القاری ص ۲۹۷ ج ۱۰، اوجز ص ۳۳ ج ۳، مرقات ص ۲۵۵ ج ۴، معارف ص ۴۲ ج ۶، زجاجة کا حاشیہ ص ۵۵۱ ج ۱)

باب ما جاء في كراهية الصوم في السفر

باب ما جاء في الرخصة في الصوم في السفر

قوله تعالى. و ان تصوموا خیر لکم

مسئلہ: ائمہ اربعہ کے ہاں مسافر کے لئے رمضان میں روزہ جائز ہے بعض اہل ظاہر کے ہاں فرض رمضان کا روزہ جائز نہیں۔

جمہور کی دلیل (۱): قوله تعالى و ان تصوموا خیر لکم (بقرة) (۲) صحیحین وغیرہ کی مرفوع احادیث کثیرہ جواز پر دال ہیں۔ ان میں سے حضرت حمزہ بن عمرو رضی اللہ عنہ اور حضرت ابوسعید خدری رضی اللہ عنہ کی احادیث باب بھی ہیں نیز حضرت انس رضی اللہ عنہ کی حدیث صحیحین میں حضرت ابن مسعود رضی اللہ عنہ کی طحاوی میں، حضرت ابو الدرداء رضی اللہ عنہ کی صحیحین میں وغیر ذلک۔

فریق ثانی کی دلیل (۱): قوله تعالى فعدة من ايام آخر. ای فالواجب عدة۔

جواب: مذکورہ نصوص کے قرینہ سے تقدیریوں ہے او علی سفر فافطر فعدة. تو وجوب قضا کا حکم افطار سے وابستہ ہے نیز اس آیت میں ہے یرید اللہ بکم اليسر. اس سے معلوم ہوا کہ یہ حکم محض سہولت کے لئے ہے۔ لازمی اور حتمی نہیں۔ حضرت ابن عباس رضی اللہ عنہ فرماتے ہیں انما اراد اللہ عزوجل بالفطر فی السفر التيسير علیکم فمن یسر علیہ الصيام فلیصم و من یسر علیہ

الفطر فلیفطر (طحاوی)

- دلیل (۲): حضرت جابر رضی اللہ عنہ کی مرفوع حدیث میں ہے کان رسول اللہ صلی اللہ علیہ وسلم فی سفر فرآی زحاما و رجلا قد ظلل علیہ فقال ما هذا فقالوا صائم فقال لیس من البر الصوم فی السفر (بخاری، مسلم)

جواب (۱): سیاق حدیث سے معلوم ہوتا ہے کہ یہ ممانعت و کراہت اس شخص کے لئے ہے جو روزہ کی مشقت برداشت نہ کر سکے یا جہاد جیسے اہم فریضہ میں خلل لازم آئے۔ (۲) امام شافعی فرماتے ہیں یہ حکم اس شخص کے لئے ہے جو افطار کی رخصت قبول نہ کرے۔ (۳) امام طحاوی فرماتے ہیں یہ کامل کی نفی مراد ہے۔

دلیل (۳): حضرت جابر رضی اللہ عنہ کی حدیث باب میں روزہ داروں کے بارے میں ”اولئک العصاة“ فرمایا گیا۔

جواب (۱): آپ صلی اللہ علیہ وسلم نے جہاد کے لئے افطار کو لازم قرار دیا تھا۔ مسلم کی روایت میں ہے فقال رسول اللہ صلی اللہ علیہ وسلم انکم مصبحو عدوکم فالفطر اقوی لکم فافطروا و کانت عزیزة اہ۔ ان حضرات نے اس کو رخصت سمجھا اور افطار نہ کیا ورنہ عمداً امر نبوی کی مخالفت ان سے متصور نہیں ہو سکتی۔ (۲) بقول امام شافعی یہ ممانعت اس شخص کے لئے ہے جو افطار کی رخصت قبول نہ کرے۔ (۳) یہ حکم روزہ کے دشوار ہونے کی صورت میں ہے۔ ایک روایت میں ہے فقیل له ان الناس قد شق علیہم الصوم (مسلم، ترمذی)

دلیل (۴): حضرت ابن عمر رضی اللہ عنہما کی مرفوع حدیث ہے الصائم فی السفر کالمفطر فی الحضر (ابن ماجہ، مسند ضعیف)

جواب: ضعف سے قطع نظر اس کا محمل وہی ہے جو اوپر بیان ہوا کہ رخصت افطار قبول نہ کرے یا جہاد جیسے فرائض میں کوتاہی ہو یا مشقت ہو اور روزہ دار کو نقصان پہنچنے کا قوی اندیشہ ہو۔

سوال: امام زہری فرماتے ہیں و کان الفطر آخر الامرین و انما یؤخذ بالآخر فالآخر (مسلم)

جواب: مسلم میں ہی حضرت ابو سعید خدری رضی اللہ عنہ کی مرفوع طویل حدیث سے معلوم ہوتا ہے کہ افطار نے واقعہ کے بعد بھی صحابہ کرام رضی اللہ عنہم سفر میں آپ کے ہمراہ روزہ رکھتے رہے۔ حضرت ابو سعید رضی اللہ عنہ فرماتے ہیں لقد رأیتنا نصوم مع رسول اللہ صلی اللہ علیہ وسلم بعد ذلک فی السفر (فتح الملہم)

ص ۱۳۷ ج ۳، اوجز ص ۲۶ ج ۳، فتح الباری ص ۱۳۸ ج ۴، عمدة القاری ص ۲۳ ج ۱۱، فتح القدیر ص ۷۹ ج ۲، زجاجة ص ۵۶۳ ج ۱

باب ما جاء في الرخصة في الافطار للحبلى و

المرضع

مسئله: حاملہ اور مرضعہ کو روزہ رکھنے سے اپنے ذاتی نقصان کا خطرہ ہو تو بالاتفاق ائمہ اربعہ ان کے لئے افطار جائز ہے۔ صرف قضا لازم ہے کفارہ اور فدیہ لازم نہیں۔

مسئله: اگر حاملہ اور مرضعہ کے روزہ رکھنے سے بچہ کے ضرر کا خطرہ ہو تو بالاتفاق افطار جائز ہے آگے اختلاف ہے۔ امام ابو حنیفہ اور آپ کے اصحاب کے ہاں صرف قضا لازم ہے۔ ائمہ ثلاثہ کے ہاں قضا اور فدیہ دونوں لازم ہیں۔

حنفیہ کی دلیل (۱): حضرت انس بن مالک کعمی رضی اللہ عنہ کی حدیث باب ہے قال رسول الله ﷺ ان الله وضع عن المسافر الصوم و شطر الصلوة و عن الحامل او المرضع الصوم (ترمذی، ابوداؤد، نسائی، ابن ماجہ، مسند احمد) مسند احمد کی روایت ان الفاظ سے مروی ہے ان الله وضع عن المسافر شطر الصلوة و عن المسافر و الحامل و المرضع الصوم. ترمذی نے اسے حسن کہا ہے اور ابوداؤد نے اس پر سکوت کیا ہے لہذا حجت ہے اس سے معلوم ہوتا ہے کہ مسافر و حاملہ و مرضعہ روزہ کے بارے میں یکساں حکم رکھتے ہیں۔ مسافر پر فدیہ نہیں ہے۔ صرف قضا لازم ہے تو ان پر بھی صرف قضا لازم ہوگی۔

دلیل (۲): مرضعہ و حاملہ مریض کے حکم میں ہیں کہ سب کے لئے روزہ مضر ہے۔ مریض پر صرف قضا لازم ہے۔ جیسا کہ ارشاد ہے فمن كان منكم مريضا او على سفر فعدة من ايام اخر. (۳) حضرت علی رضی اللہ عنہ سے بھی یہی منقول ہے کہ صرف قضا ہے۔

ائمہ ثلاثہ کی دلیل: وجوب فدیہ کے سلسلہ میں حضرت ابن عمر رضی اللہ عنہما و حضرت ابن عباس رضی اللہ عنہما کے آثار ہیں۔

جواب: مرفوع حدیث کے مقابلہ میں موقوف حجت نہیں ہے۔ نیز حضرت ابن عباس رضی اللہ عنہما و حضرت

ابن عمر رضی اللہ عنہ قضا کے قائل نہیں ہیں ان کے ہاں صرف فدیہ لازم ہے۔ لہذا ان کے قول سے استدلال درست نہیں ہے۔ (اوجز المسالک ص ۷۹ ج ۳، بذل ص ۲۶ ج ۳، معارف ص ۶۰ ج ۶)

باب ما جاء في الصوم عن الميت

باب ما جاء في الكفارة

اس پر اجماع ہے کہ کسی دوسرے کی طرف سے نماز پڑھنا جائز نہیں خواہ دوسرا زندہ ہو یا مردہ ایسی طرح زندہ کی طرف سے روزہ رکھنا بھی جائز نہیں۔ میت کی طرف سے روزہ رکھنے میں اختلاف ہے۔ امام ابو حنیفہ امام مالک کے ہاں امام شافعی کے جدید قول میں امام احمد کی ایک روایت میں میت کی طرف سے روزہ رکھنا جائز نہیں۔ امام احمد کے ہاں نذر کا روزہ رکھنا جائز ہے۔ باقی رمضان وغیرہ کا جائز نہیں۔ اہل ظاہر کے ہاں مطلقاً جائز ہے۔ رمضان کا ہو یا نذر وغیرہ کا۔

منع کی دلیل (۱): عن ابن عمر رضی اللہ عنہ عن النبی صلی اللہ علیہ وسلم قال من مات و علیہ صیام شہر فلیطعم عنہ مکان کل یوم مسکینا (ترمذی، ابن ماجہ، ابن ماجہ کی سند صحیح ہے۔ (الجوہر النقی) گو امام ترمذی نے اس روایت کو موقوف کہا ہے مگر قرطبی نے شرح مؤطا میں مرفوع کو حسن کہا ہے۔ علامہ عینی نے عمدہ القاری ص ۵۹ ج ۱۱ میں دلائل سے مرفوع کو ترجیح دی ہے کہ یہ ثقہ کی زیادت ہے اور معتبر ہے۔ نیز موقوف بھی مرفوع حکمی ہے۔

دلیل (۲): عن ابن عمر رضی اللہ عنہ کان یقول لا یصلی احد عن احد و لا یصوم احد عن احد (موطا مالک بلاغا و عبد الرزاق موصولاً) (۳) عن ابن عباس رضی اللہ عنہ قال لا یصلی احدکم و لا یصوم احد عن احد (سنن کبریٰ للنسائی، سند صحیح) (۴) عن ابن عمر رضی اللہ عنہ قال لا یصلین احدکم عن احد و لا یصومن احدکم عن احد و لکن ان کنت فاعلاً تصدقت عنہ او اهدیت (عبد الرزاق) (۵) عن عمرۃ بنت عبد الرحمن قلت لعائشة رضی اللہ تعالیٰ عنہا ان امی توفیت و علیہا صیام رمضان ایصلح ان اقضی عنہا قالت لا و لکن تصدقی عنہا مکان کل یوم علی مسکین خیر من صیامک (طحاوی، سند صحیح) (۶) عن عائشة رضی اللہ تعالیٰ عنہا فی امرأۃ ماتت و علیہا الصوم قالت یطعم عنہا. (۷) و عنہا انہا قالت لا

تصوموا عن موتاكم و اطعموا عنهم (رواهما البيهقي و قال و فيهما مقال) گو بیہقی کی یہ روایتیں متکلم فیہ ہیں لیکن حضرت عائشہ رضی اللہ تعالیٰ عنہا کی روایت جو طحاوی میں ہے وہ صحیح ہے اور ان کے لئے مؤید ہے۔ (۸) امام مالک فرماتے ہیں و لم اسمع عن احد من الصحابة و لا من التابعین ان احدا منهم امر احدا ان يصوم عن احد و لا يصلى عن احد. (موطا) اس پر ابن الہمام لکھتے ہیں اس سے معلوم ہوا آخری امر منع کا تھا یہ ماسبق کے لئے ناسخ ہے۔

جواز کی دلیل (۱): حضرت ابن عباس رضی اللہ عنہما کی حدیث باب ہے قال جاءت امرأة الى النبي ﷺ فقالت ان اختي ماتت و عليها صوم شهرين متتابعين قال ارأيت لو كان علي اختك دين اكنت تقضينه قالت نعم قال فحق الله احق (ترمذی) یہ حدیث بخاری و مسلم میں بھی ہے۔

جواب (۱): یہ روایت اگرچہ صحیحین میں مروی ہے مگر اس میں شدید اضطراب ہے یہاں پر ہے ان اختی ماتت صحیحین کی ایک روایت ہے ان امی ماتت صحیحین اور ترمذی کی روایت میں ہے و علیها صوم شهرين صحیحین کی ایک روایت میں ہے و علیها صوم شهر. بخاری کی ایک روایت میں ہے و علیها خمسة عشر يوما صحیحین کی ایک روایت میں ہے و علیها صوم نذر پھر اس میں روایات میں اختلاف ہے کہ جو سوال نذر کے متعلق تھا وہ سوال روزہ کے بارے میں تھا یا حج کے بارے میں تھا۔

علامہ شبیر احمد عثمانی فرماتے ہیں و الحق ان الحديث مضطرب للاختلاف الشديد في كون السائل رجلا او امرأة و المسؤول عنه اختا او اما و كون السؤال عن حج او صوم ثم في عدد الصوم مع اتحاد المخرج و الجمع بينهما لا يمكن الا بتعسف شديد كما يظهر من مراجعة الفتح. لہذا ایسی مضطرب روایت سے استدلال درست نہیں ہے۔

جواب (۲): حضرت ابن عباس رضی اللہ عنہما کا فتویٰ اس کے خلاف ثابت ہے جب صحابی کا فتویٰ ان کی مرفوع روایت کے خلاف ہو تو وہ روایت منسوخ یا مؤول ہوتی ہے۔ ورنہ صحابی کی عدالت و ثقاہت جو قرآن و حدیث سے ثابت ہے مخدوش ہوگی پھر سارا دین مخدوش ہو جائے گا۔ دین صحابہ کرام رضی اللہ عنہم کے واسطے سے امت کو ملا ہے۔ تو تاویل یہ ہے کہ یہ حدیث ایصال ثواب پر محمول ہے۔ اس کی تائید حضرت ابن عمر رضی اللہ عنہما کے مذکورہ ارشاد سے بھی ہوتی ہے۔ لا یصلین احد عن احد و لا یصومن احد عن احد و لكن ان کنت فاعلا تصدقت عنه او اهدیت (عبد الرزاق)

جواب (۳): قضا بصورت اطعام مراد ہے۔ اس پر قرینہ اطعام والی روایات ہیں۔

دلیل (۲): عن عائشة رضی اللہ تعالیٰ عنہا ان رسول اللہ ﷺ قال من مات و علیہ صیام صام عنہ ولیہ (بخاری و مسلم)

جواب (۱): حضرت عائشہ رضی اللہ تعالیٰ عنہا کا فتویٰ اس کے خلاف ہے۔ لہذا یہ مؤول ہے ایصال ثواب پر محمول ہے۔ (۲) علامہ ماوردیؒ فرماتے ہیں بعض اوقات بدل پر مبدل کا لفظ بولا جاتا ہے جیسے حدیث میں ہے التراب وضوء المسلم تو یہاں صوم کا بدل اطعام مراد ہے جو صوم حکمی ہے۔

دلیل (۳): حضرت بریدہ رضی اللہ عنہ کی مرفوع روایت ہے کہ ایک عورت نے آنحضرت ﷺ سے عرض کیا کہ اس کی والدہ فوت ہو چکی ہے۔ اس کے ذمہ ایک ماہ کے روزے تھے۔ افاصوم عنہا قال صومی عنہا (مسلم، ابوداؤد، ترمذی)

جواب (۱): منسوخ ہے۔ (۲) صوم حکمی مراد ہے یعنی اطعام۔ (۳) ایصال ثواب پر محمول ہے۔

امام احمدؒ کی دلیل: حضرت ابن عباس رضی اللہ عنہما کی مرفوع حدیث ہے قالت امرأة ان امی ماتت و علیہا صوم نذر الحدیث (صحیحین)

جواب: مذکورہ بالا ہے کہ حضرت ابن عباس رضی اللہ عنہما کا فتویٰ اس کے خلاف ہے لہذا یہ منسوخ ہے یا مؤول ہے۔ تاویل یہ ہے کہ ایصال ثواب یا صوم حکمی مراد ہے۔ (عمدة القاری ص ۶۰ ج ۱۱، فتح الباری ص ۱۵۶ ج ۲، فتح الملہم ص ۶۰ ج ۳، اوجز المسالک ص ۶۱ ج ۳، فتح القدیر ص ۸۴ ج ۲، معارف)

باب ما جاء فی الصائم ینذرہ القی

مسئلہ: ائمہ اربعہ کے ہاں قی عمداً کرنا مفسد صوم ہے۔ قی کا از خود آنا مفسد نہیں۔ بعض سلف کے ہاں قی مطلقاً مفطر ہے اور بعض کے ہاں مطلقاً مفطر نہیں۔

ائمہ اربعہ کی دلیل (۱): عن ابی ہریرۃ رضی اللہ عنہ ان النبی ﷺ قال من ذرعه القی فلیس علیہ قضاء و من استقاء عمدا فلیقض (سنن اربعہ، مسند احمد، صحیح ابن حبان، دارقطنی) قال الترمذی حسن غریب. قال الدارقطنی رواہ ثقاة قال الحاکم صحیح علی شرط الشیخین.

دلیل (۲): آثار صحابہ رضی اللہ عنہم حضرت ابن عمر رضی اللہ عنہما کا اثر موطا مالک، مسند شافعی، مصنف عبد الرزاق میں۔ حضرت علی رضی اللہ عنہ کا اثر عبد الرزاق میں حضرت ابو ہریرہ رضی اللہ عنہ کا اثر نسائی میں۔

مطلقاً مفطر ہونے کی دلیل: عن ابی الدرداء ان النبی ﷺ قاء فافطر (ترمذی)

جواب: حضرت ابو ہریرہ رضی اللہ عنہ کی مذکورہ مفسر حدیث کے قرینہ سے قاء بمعنی استقاء ہے۔

مطلقاً مفطر نہ ہونے کی دلیل: حضرت ابو سعید خدری رضی اللہ عنہ کی حدیث باب ہے قال

رسول اللہ ﷺ ثلاث لا یفطرن الصائم الحجامة و القئی و الاحتمام .

جواب (۱): ضعیف ہے کمانی الترمذی۔ (۲) حضرت ابو ہریرہ رضی اللہ عنہ کی مذکورہ مفسر حدیث کے قرینہ

سے اس سے مراد از خود قے آنا ہے۔ تاکہ روایات میں تطبیق ہو۔ (اوجز ص ۶۶ ج ۳، فتح القدیر

ص ۶۷ ج ۲، معارف ص ۶۳ ج ۲)

باب ما جاء فی الصائم یا کل و یشرب ناسیا

مسئلہ: امام ابو حنیفہ امام شافعی امام احمد کے ہاں بھول کر کھانے پینے سے روزہ فاسد نہیں ہوتا۔ اور

قضا لازم نہیں ہوتی۔ امام مالک کے ہاں رمضان کا روزہ فاسد ہو جاتا ہے اس کی قضا لازم ہے۔ نفل

روزہ کی قضا لازم نہیں۔

جمہور کی دلیل (۱): حضرت ابو ہریرہ رضی اللہ عنہ کی حدیث ہے قال رسول اللہ ﷺ من اکل

او شرب ناسیا فلا یفطر فانما هو رزق رزقه اللہ تعالیٰ (صحاح ستہ) (۲) حضرت علی، زید بن

ثابت، ابو ہریرہ، ابن عمر رضی اللہ عنہم کا فتویٰ بھی یہی ہے اور کسی صحابی کا اختلاف منقول نہیں قالہ ابن المنذر

و ابن حزم وغیرہما۔

امام مالک کی دلیل: کوئی حدیث نہیں صرف قیاس ہے کہ امساک عن المفطر روزہ کا رکن

ہے جیسے رکعت فوت ہونے سے نماز نہیں ہوتی، تو رکن روزہ فوت ہونے سے روزہ بھی نہ ہونا چاہئے۔

جواب: نص کے مقابلہ میں قیاس معتبر نہیں۔ مالکیہ حضرات جمہور کی دلیل کا یہ جواب دیتے ہیں کہ

(۱) نفل روزہ پر محمول ہے یا (۲) عدم مواخذہ مراد ہے۔ قضا کا کوئی ذکر نہیں۔

جواب: ابو ہریرہ رضی اللہ عنہ کی مرفوع حدیث ان توجیہات کو رد کرتی ہے من افطر فی شہر رمضان

ناسیا فلا قضاء علیہ و لا کفارة (صحیح ابن خزيمة، صحیح ابن حبان، حاکم، دارقطنی) اس حدیث

میں رمضان کا ذکر ہے اور قضا کی نئی ہے۔ دارقطنی نے کہا اس کی بعض سندیں صحیح ہیں (فتح الباری

ص ۱۲۶ ج ۳، عمدة القاری ص ۱۶ ج ۱، فتح الملہم ص ۱۷ ج ۳، اوجز ص ۶۸ ج ۳، نصب الراية ص ۳۲۵ ج ۲)

باب ما جاء في كفارة افطر في رمضان

عن ابى هريرة رضي الله عنه قال اتاه رجل فقال يا رسول الله هلكت الحديث

فائدہ: حافظ ابن حجر فرماتے ہیں بعض متاخرین نے اس حدیث کی شرح دو جلدوں میں لکھی ہے جس میں ایک ہزار فوائد جمع کئے ہیں۔ میں نے زیادات کثیرہ کے ساتھ اس کی تلخیص کی ہے۔ فتح الباری ص ۱۳۱ ج ۳ تا ص ۱۴۰ اور عمدۃ القاری ص ۲۶ ج ۱۱ تا ص ۳۳ پر اس کا خلاصہ درج ہے۔ سبحان اللہ۔

پہلا مسئلہ: امام ابو حنیفہ و امام مالک کے ہاں رمضان کا روزہ عمداً فاسد کرنے سے کفارہ واجب ہو جاتا ہے۔ خواہ افسادِ صوم جماع سے ہو یا اکل و شرب سے امام شافعی و امام احمد کے ہاں کفارہ صرف جماع سے لازم ہوتا ہے باقی اکل و شرب سے صرف قضا لازم ہوتی ہے۔

فریق اول کی دلیل (۱): حضرت ابو ہریرہ رضي الله عنه کی حدیث باب ہے۔ گو اس میں جماع کا ذکر ہے مگر دلالت النص سے ثابت ہوتا ہے کہ کفارہ کا سبب مطلق افطار ہے کیونکہ جماع تو محل مملوک میں ہوا جو ممنوع نہیں ہے۔ ممانعت اور جنایت اس کے مظہر ہونے کی وجہ سے ہے۔ جس کو معلوم ہے کہ جماع، کھانا، پینا سب اس بات میں برابر ہیں کہ ان سے رکن روزہ کا رکن ہے اور انکا ارتکاب کرنا مفوت رکن ہے تو بدوں اہلیت اجتہاد وہ سمجھ جائے گا کہ کفارہ کا موجب مطلق رکن کا فوت کرنا ہے نہ کہ خاص رکن کا۔ جیسے حرمت تافیف سے حرمت شتم پر استدلال کرنا۔

دلیل (۲): عن ابى هريرة رضي الله عنه انه رضي الله عنه امر رجلا افطر في رمضان ان يعتق رقبة او يصوم شهرين او يطعم ستين مسكينا الحديث (صحيحين) گو حضرت ابو ہریرہ رضي الله عنه سے تقریباً بیس راویوں نے اس کی تفسیر افطار بالجماع سے نقل کی ہے تاہم خود ابو ہریرہ رضي الله عنه کا مطلق افطار کا ذکر کرنا اس بات کی دلیل ہے کہ انہوں نے قرآن سے یہ سمجھا ہے کہ کفارہ کا موجب مطلق افطار ہے افطار بالجماع کی خصوصیت نہیں (فتح القدیر ص ۷۰ ج ۲) (۳) عن عائشة رضی اللہ تعالیٰ عنہا انه صلی اللہ علیہ وسلم سأل الرجل فقال أفطرت في رمضان فأمره بالتصدق بالعرق و لم يسأله بما ذا أفطر (سنن کبریٰ للنسائی، سند صحیح) (۴) عن سعيد بن المسيب ان رجلا اتى النبي صلى الله عليه وسلم فقال يا رسول الله أفطرت في رمضان متعمداً الحديث (كتاب العلل للدارقطني) اس مرسل حدیث میں بھی مطلق افطار کو موجب کفارہ قرار دیا گیا ہے۔ جمہور کے ہاں مرسل حجت ہے۔ (۵) عن

ابن عمر رضی اللہ عنہ قال جاء رجل الى النبي ﷺ فقال انى افطرت يوما من رمضان قال من غير عذر و لا سفر قال نعم قال بنسما صنعت قال فما تامرني قال اعتق رقبة الحديث (مسند ابويعلی، طبرانی اوسط و کبير) قال الهيثمي رجاله ثقات (۶) عن ابی هريرة رضی اللہ عنہ ان رجلا اكل في رمضان فامرہ النبي ﷺ ان يعتق الحديث (رواه الدارقطني واعله بابی معشر) (۷) عن مجاهد رضی اللہ عنہ مرسلا ان النبي ﷺ امر الذي افطر يوما من رمضان بكفارة الظهار (دارقطني) اصل استدلال صحیحین کی روایت سے ہے باقی روایات محض تائید کے لئے ہیں۔

فريق ثانی کی دلیل: حضرت ابوہریرہ رضی اللہ عنہ کی حدیث باب ہے جس میں جماع کو موجب کفارہ قرار دیا گیا ہے۔ جن روایات میں مطلق افطار کا ذکر ہے وہ اس مقید پر محمول ہیں کیونکہ واقعہ ایک ہے۔

جواب: گو اس روایت میں جماع کا ذکر ہے مگر دلالت النص سے ثابت ہوتا ہے کہ کفارہ کا موجب مطلق افطار ہے۔ اس توجیہ کی تائید مطلق افطار کی روایات سے ہوتی ہے۔ (فتح الملہم ص ۱۳۳ ج ۳، فتح القدیر ص ۷۰ ج ۲، اوجز المسالك ص ۳۵ ج ۳)

دوسرا مسئلہ: ائمہ ثلاثہ کے ہاں کفارہ میں ترتیب ضروری ہے۔ امام مالک کے ہاں تخیر ہے۔ **جمہور کی دلیل:** حضرت ابوہریرہ رضی اللہ عنہ کی حدیث باب ہے فہل تستطيع اہ اس میں ترتیب ہے۔

امام مالک کی دلیل: حدیث باب کے بعض طرق میں او لفظ تخیر ہے او یصوم شہرین او یطعم (مسلم وغیرہ)

جواب: امام زہری کے تلامذہ کا ترتیب اور تخیر کے نقل کرنے میں اختلاف ہے۔ جمہور کے ہاں ترتیب کی روایات کئی وجوہ سے راجح ہیں۔ (۱) ترتیب کے راوی تیس سے زائد ہیں۔ اور تخیر کے راوی چار ہیں۔ (۲) ترتیب کا راوی اس قصہ کو بعینہ اصل الفاظ میں روایت کرتا ہے اور تخیر کا راوی اختصار اور روایت بالمعنی کرتا ہے۔ (۳) ترتیب پر عمل کرنے میں احتیاط ہے اس میں کفارہ بہر حال ادا ہو جائے گا خواہ ترتیب لازم ہو یا نہیں۔ تخیر پر عمل کرنے میں یہ بات نہیں (فتح الملہم ص ۱۳۱ ج ۳، فتح الباری ص ۱۳۵ ج ۲، اوجز المسالك ص ۳۷ ج ۳، معارف)

تیسرا مسئلہ: امام ابوحنیفہ و امام مالک و جمہور کے ہاں رمضان کے روزہ میں جماع کی وجہ سے

عورت پر بھی کفارہ لازم ہے۔ جب کہ وہ مکہ نہ ہو۔ امام شافعیؒ کے اصح قول میں لازم نہیں۔

جمہور کی دلیل: مذکورہ حدیث باب ہے جس سے 'ارم' ہوتا ہے کہ کفارہ کا سبب افسادِ صوم ہے جو عورت میں بھی پایا جاتا ہے۔

فریق ثانی: بھی حدیث باب سے استدلال کرتا ہے کہ اس حدیث میں عورت کے کفارہ کا کوئی ذکر نہیں ہے۔

جواب: علامہ خطابیؒ فرماتے ہیں کہ شریعت کے احکام مرد و عورت سب مکلفین کے لئے یکساں ہیں الا یہ کہ کوئی نخص ہو، یہاں کوئی نخص نہیں لہذا یہ حکم عورت کو بھی شامل ہے۔ باقی عورت کے کفارہ کا عدم ذکر تو اس میں متعدد احتمال ہیں۔ (۱) عورت کی طرف سے اعتراف جرم اور سوال نہیں ہوا۔ (۲) ممکن ہے کہ عورت مرض وغیرہ کی وجہ سے معذور ہو۔ (۳) یا مکہ نہ ہو۔ (فتح الملہم ص ۱۳۲ ج ۳، اوجز ص ۳۸ ج ۳)

چوتھا مسئلہ: جمہور کے ہاں تنگدستی کی وجہ سے کفارہ ساقط نہیں ہوتا۔ امام شافعیؒ و امام احمدؒ کا ایک قول بھی یہی ہے۔ امام شافعیؒ و امام احمدؒ کے ایک قول میں ساقط ہو جاتا ہے۔

عدم سقوط کی دلیل (۱): حدیث باب ہے کہ سائل نے کفارہ کی تینوں صورتوں سے اپنی معذوری کا اظہار کیا پھر جب کھجور میسر ہوئی تو آپ ﷺ نے اسے کفارہ ادا کرنے کا ارشاد فرمایا تو معلوم ہوا کہ کفارہ ساقط نہیں ہوا تھا۔ (۲) باقی کفارات کفارہ ظہار و کفارہ یمین اعسار اور تنگدستی سے ساقط نہیں ہوتے تو یہ بھی ساقط نہ ہونا چاہئے۔

سقوط کی دلیل: حدیث باب ہے کہ جب سائل نے اپنی حاجت کا اظہار کیا تو آپ ﷺ نے فرمایا "خذہ و اطعمہ اہلک" دوسرا کفارہ ادا کرنے کا حکم نہیں فرمایا۔

جواب: جب کھجور میسر ہوئی تو آپ ﷺ نے سائل کو صدقہ کا حکم دیا۔ اگر کفارہ ساقط ہوتا تو صدقہ کا حکم نہ ہوتا پھر اس نے اپنی احتیاج ظاہر کی تو اسے ذاتی ضروریات میں خرچ کرنے کی اجازت مرحمت فرمائی اور سابقہ حکم کی بنا پر کفارہ ان کے ذمہ قرض رہ گیا تا کہ بوقت قدرت ادا کریں۔

سوال: کفارہ کا مال اپنی ذات اور اہل و عیال پر خرچ کرنا درست نہیں۔

جواب (۱): یہ کفارہ کی ادائیگی نہیں تھی وہ تو ان کے ذمہ دین تھا۔ یہ ذاتی احتیاج کی وجہ سے عام صدقہ تھا (۲) بصورت تسلیم یہ اس سائل کی خصوصیت تھی۔ (عمدۃ القاری ص ۲۶ ج ۱۱، فتح الباری

ص ۱۳۹ ج ۲، فتح الملہم ص ۱۳۳ ج ۳، اوجز ص ۴۰ ج ۳

پانچواں مسئلہ: امام ابو حنیفہؒ و امام شافعیؒ کے ہاں روزہ رمضان میں نسیاناً جماع کرنے سے نہ قضا واجب ہوتی ہے نہ کفارہ۔ امام احمدؒ کے ہاں دونوں واجب ہوتے ہیں۔ امام مالکؒ کے ہاں صرف قضا واجب ہے۔

امام ابو حنیفہؒ و امام شافعیؒ کی دلیل (۱): عن ابی ہریرۃ رضی اللہ عنہ ان النبی صلی اللہ علیہ وسلم قال من افطر فی رمضان ناسیا فلا قضاء علیہ و لا کفارة (ابن خزیمہ و ابن حبان، و الحاکم و قال صحیح علی شرط الشیخین و صححہ ابن حجر فی بلوغ المرام) یہ حدیث اپنے عموم کے لحاظ سے جماع کو بھی شامل ہے۔ (۲) جماع کو اکل و شرب پر قیاس کیا جاتا ہے۔ ان سب سے رکنا روزہ کا رکن ہے۔ صحیحین کی معروف حدیث ہے من نسی و هو صائم فاکل او شرب فلیتم صومہ تو جیسے اکل و شرب نسیاناً معاف ہے۔ جماع نسیاناً بھی معاف ہے۔ (۳) کفارہ رفع گناہ کے لئے ہے دفع عن امتی الخطأ و النسیان الحدیث کی رو سے سرے سے یہاں گناہ ہی نہیں ہے تو کفارہ بھی نہیں ہوگا۔

امام احمدؒ کی دلیل: حدیث باب ہے کہ آپ صلی اللہ علیہ وسلم نے سائل سے یہ دریافت نہیں فرمایا کہ یہ غلطی عمداً ہوئی یا نسیاناً لہذا یہ اپنے عموم کے لحاظ سے عمد اور ناسی دونوں کو شامل ہے۔

جواب: حافظ ابن حجرؒ فرماتے ہیں حدیث میں ہلکت اور بعض طرق میں احتیقت کے الفاظ ہیں۔ جو کنا یہ ہیں عصیان سے اور عصیان صرف عمد میں ہوتا ہے۔ لہذا یہ عمد پر محمول ہے (فتح الباری ص ۱۳۲ ج ۲، فتح الملہم ص ۱۴۲ ج ۳، اوجز المسالک ص ۴۱ ج ۳)

چھٹا مسئلہ: صوم رمضان جماع سے فاسد کرنے کی صورت میں کفارہ بالاتفاق لازم ہے۔ وجوب قضا میں اختلاف ہے۔ ائمہ ثلاثہ کے ہاں قضا بھی واجب ہے۔ امام شافعیؒ کے مسلک میں ناقلین کا اختلاف ہے۔ بعض نے ان کا مسلک جمہور کے موافق لکھا ہے اور بعض نے قضا کا عدم وجوب لکھا ہے۔

جمہور کی دلیل (۱): شریعت کا قاعدہ ہے کہ عبادت فاسد کرنے کی صورت میں اس کی قضا لازم ہوتی ہے لہذا یہاں بھی لازم ہے۔ (۲) حضرت ابو ہریرہ رضی اللہ عنہ کی مرفوع حدیث کے بعض طرق میں قضا کا ذکر ہے۔ ابن ماجہ کی روایت میں ہے ”و یصوم یوما مکانہ“ ابو داؤد کی روایت میں ہے ”و صم یوما“ ابو داؤد نے اس پر سکوت کیا ہے۔ (۳) عن عمرو بن شعیب عن ابیہ عن جدہ

ﷺ کی حدیث جو کفارہ کے بارے میں ہے اس میں ہے صم یوما مکانہ (مصنف ابن ابی شیبہ)

عدم وجوب کی دلیل: کفارہ کے سلسلہ میں حضرت عائشہ رضی اللہ تعالیٰ عنہا و حضرت ابو ہریرہ رضی اللہ عنہ سے جو روایات صحیحین وغیرہ میں مروی ہیں اور بے غبار ہیں وہ قضا کے ذکر سے خالی ہے۔

جواب: عدم ذکر عدم ثبوت کو مستلزم نہیں۔ مذکورہ بالا مرفوع و مرسل روایات میں قضا کا ذکر موجود ہے۔ ناطق ساکت سے راجح ہے۔ (فتح الملہم ص ۳۳۳ ج ۳، اوجز ص ۴۲ ج ۳، المغنی ص ۵۲ ج ۳،

شرح المہذب ص ۳۳۰ ج ۶)

ساتواں مسئلہ: امام ابو حنیفہؒ کے ہاں روزہ کے کفارہ میں اگر طعام دینا ہو تو فی مسکین گندم نصف صاع اور کھجور، جو وغیرہ ایک صاع واجب ہے۔ ائمہ ثلاثہؒ کے ہاں گندم ایک مد اور جو وغیرہ نصف صاع دینا ہے۔

حنفیہ کی دلیل (۱): کفارہ صوم، کفارہ ظہار، کفارہ یمین سب ایک جنس ہیں سب کا ایک حکم ہے۔ مجاہدؒ کی مرسل روایت ہے ان النبی ﷺ امر الذی افطر یوما من رمضان بکفارة الظہار (دارقطنی) اور کفارہ ظہار کے بارے میں سلمہ بن صحزہ رضی اللہ عنہ کی مرفوع حدیث میں ہے کہ آپ ﷺ نے کفارہ ظہار ادا کرنے والے کو ارشاد فرمایا فاطعم ستین مسکینا وسقا من تمر (ابوداؤد، باب فی الظہار) ابوداؤد نے اس پر سکوت کیا ہے۔ خطابؒ فرماتے ہیں اسناد الحدیث لا باس بہ وسق ساٹھ صاع کا ہوتا ہے۔

دلیل (۲): ابن عباس رضی اللہ عنہما فرماتے ہیں یطعم کل یوم مسکینا نصف صاع من بر (دارقطنی) (۳) صاحب البدائع لکھتے ہیں کفارہ یمین میں حضرت عمر رضی اللہ عنہ، حضرت علی رضی اللہ عنہ، حضرت عائشہ رضی اللہ عنہا سے طعام کی وہی مقدار منقول ہے جس کے حنفیہ قائل ہیں۔

ائمہ ثلاثہ کی دلیل: حضرت ابو ہریرہ رضی اللہ عنہ کی حدیث باب ہے گو ترمذیؒ اور صحیحین کی روایت میں عرق کی مقدار مذکور نہیں۔ لیکن ابوداؤد میں ہے فاتی بعرق فیہ تمر قدر خمسة عشر صاعا۔ مسلم میں ہے ”عرقان“ تشبیہ کا لفظ ہے تو میں صاع بنے۔

جواب (۱): کفارہ صوم کے بارے میں مقدار طعام کے سلسلہ میں روایات مضطرب ہیں ابوداؤد، مسند احمد، بیہقی، دارقطنی کی روایت میں خمسة عشر صاعا ہے۔ صحیح ابن خزیمہ میں خمسة عشر او عشرون ہے۔ مؤطا مالک اور مسند عبد الرزاق میں ما بین خمسة عشر صاعا الی عشرين ہے۔

دارقطنی اور صحیح ابن خزیمہ کی ایک روایت میں عشرون صاعا ہے پھر ان سب روایات میں عرق مفرد ہے مسلم میں حضرت عائشہ رضی اللہ تعالیٰ عنہا کی مرفوع حدیث میں ”عرقان“ تشبیہ کا لفظ ہے، اس اضطراب کی وجہ سے کفارہ ظہار اور کفارہ یمین کی روایت پر عمل کرنا چاہئے۔ کما مر آنفا۔ (۲) احتیاط اکثر پر عمل کرنے میں ہے۔ (اوجز ص ۴۳ ج ۴، فتح الملہم ص ۳۲ ج ۳، بذل ص ۵۶ ج ۲، عمدۃ القاری ص ۲۷ ج ۱۱، فتح الباری ص ۱۳۶ ج ۴)

باب ما جاء في السواك للصائم

مسئلہ: روزہ کی حالت میں مسواک کرنا امام ابوحنیفہؒ اور آپ کے اصحاب کے ہاں مطلقاً مستحب ہے۔ صبح و شام رطب و یابس کا کوئی فرق نہیں۔ امام بخاریؒ کا مختار بھی یہی ہے۔ جیسا کہ بخاری میں باب السواک الرطب و الیابس سے ظاہر ہوتا ہے۔ علامہ نوویؒ شرح المہذب میں لکھتے ہیں و بہ قال المزنی و اکثر العلماء و هو المختار۔ امام شافعیؒ کے اصح قول میں زوال سے قبل مستحب ہے۔ بعد زوال مکروہ ہے رطب و یابس کا کوئی فرق نہیں۔ امام مالکؒ کے ہاں تازہ مکروہ ہے خشک درست ہے۔ زوال سے قبل اور بعد کا فرق نہیں۔ امام احمدؒ کے ایک قول میں زوال کے بعد مطلقاً مکروہ ہے اور زوال سے قبل رطب مکروہ ہے۔

حنفیہ کی دلیل: دو قسم کی حدیثیں ہیں عام جو مطلقاً مسواک کی فضیلت میں وارد ہیں وہ اپنے عموم کے لحاظ سے روزہ دار کو بھی شامل ہیں۔ ان کی بحث کتاب الطہارۃ باب ماجاء فی السواک میں گذر چکی ہے۔ دوسری قسم خاص نصوص ہیں جو روزہ سے متعلق ہیں۔

عام نصوص (۱): عن ابی ہریرۃ رضی اللہ عنہ قال قال رسول اللہ صلی اللہ علیہ وسلم لولا ان اشق علی امتی لامرتہم بالسواک عند کل صلوة۔ بعض طرق میں عند کل وضوء ہے (نسائی، ترمذی وغیرہ) (۲) اس مضمون کی مرفوع حدیث حضرت زید بن خالد رضی اللہ عنہ سے ترمذی میں ہے۔ (۳) فضیلت مسواک کی مطلق حدیث حضرت عائشہ رضی اللہ تعالیٰ عنہا سے مسند احمد، دارمی، نسائی میں ہے۔

خاص نصوص (۴): حضرت عامر بن ربیعہ رضی اللہ عنہ کی حدیث باب ہے قال رأیت النبی صلی اللہ علیہ وسلم ما لا احصى يتسوك و هو صائم (ترمذی، ابوداؤد، مسند احمد) اس کی سند میں عاصم بن عبید اللہ ہے۔ جمہور محدثین نے اس پر کلام کیا ہے لیکن امام ترمذی نے اس کی حدیث کو حسن کہا ہے۔ عجلی نے

لاباس بہ کہا ہے سفیان اور شعبہ اس سے روایت کرتے ہیں لہذا اس کی حدیث قابل قبول ہے۔ (۵) عن عائشة رضی اللہ تعالیٰ عنہا قالت قال رسول اللہ ﷺ من خیر خلال الصائم السواک (ابن ماجہ، دارقطنی) (۶) عن عبد الرحمن بن غنم قال سألت معاذ بن جبل اتسوک و انا صائم قال نعم قلت ای النهار اتسوک قال ای النهار شئت غدوة او عشية (طبرانی، سند صحیح، تلخیص الحیبر) (۷) عن اسحاق قال سألت عاصم الاحول ایستاک الصائم بالسواک الرطب قال نعم اتراه اشد رطوبة من الماء قلت اول النهار و آخره قال نعم قلت عن رحمک اللہ تعالیٰ قال عن انس رضی اللہ عنہ عن النبی ﷺ (بیہقی، ضعیف) (۸) عن ابن عمر رضی اللہ عنہما قال لا باس ان یستاک الصائم بالسواک الرطب و الیابس (ابن ابی شیبہ) (۹) کان ابن عمر رضی اللہ عنہما یستاک اول النهار و آخره (بخاری تعلیقا و ابن ابی شیبہ بمعناه موصولا)

فریق ثانی کی دلیل (۱): عن ابی ہریرة قال رسول اللہ ﷺ لخلوف فم الصائم اطیب عند اللہ من ریح المسک (بخاری، مسلم) خلوف محمود ہے تو اس کا ازالہ مکروہ ہوگا۔ سواک سے اس کا ازالہ ہوتا ہے لہذا سواک مکروہ ہے۔

جواب (۱): محقق ابن الہمام فرماتے ہیں خلوف خالی معدہ سے پیدا ہوتی ہے سواک سے وہ زائل نہیں ہوتی البتہ اس کا اثر دانتوں کی زردی وغیرہ زائل ہوتا ہے تو سواک کرنا اس حدیث کے منافی نہیں ہے۔ (۲) علامہ عینی فرماتے ہیں اس حدیث کا مقصد روزہ دار کا اکرام کرنا ہے کہ لوگ اس سے نفرت نہ کریں۔ جس طرح کلی کرنے سے منہ کی صفائی ہوتی ہے۔ سواک سے بھی صفائی ہوتی ہے۔ حدیث میں ہے السواک مطهرة للضم (مسند احمد، نسائی) کلی مکروہ نہیں تو سواک بھی مکروہ نہیں ہونا چاہئے۔ بہر حال حدیث سے مقصود روزہ کی فضیلت بیان کرنا ہے رات کو کر یہہ کا ابقاء مقصود نہیں جیسے حدیث میں مجاہد کے غبار کی فضیلت آئی ہے من اغبرت قدماء فی سبیل اللہ حرمہ اللہ علی النار (بخاری) حالانکہ بالاتفاق غبار کا ازالہ بلا کراہت درست ہے۔

دلیل (۲): عن خباب رضی اللہ عنہ عن النبی ﷺ قال اذا صمتم فاستاکوا بالغداة و لا تستاکوا بالعشی (دارقطنی، طبرانی)

جواب: اس کی سند میں کیسان راوی ہے۔ جس کی امام احمد، دارقطنی، ابن معین نے تضعیف کی ہے۔ (۳) عن ابی ہریرة رضی اللہ عنہ قال لک السواک الی العصر فاذا صلیت العصر فالقہ فانی

سمعت رسول الله ﷺ يقول خلوف فم الصائم اطيب عند الله من ريح المسك (دارقطنی)
جواب: حافظ ابن حجر التلخیص میں لکھتے ہیں یہ حدیث ضعیف ہے اس کی سند میں عمر بن قیس متروک
 راوی ہے۔ امام بخاری فرماتے ہیں منکر الحدیث (فتح القدیر ص ۷۷ ج ۲، اوجز ص ۹۳ ج ۳، فتح
 الباری ص ۲۷ ج ۳، عمدة القاری ص ۱۱ ج ۱، نصب الرایة ص ۲۶۰ ج ۲، الکوکب الدری ص ۲۵۲ ج ۱)

باب فی الکحل للصائم

مسئلہ: امام ابو حنیفہؒ و امام شافعیؒ اور اکثر علماء کے ہاں روزہ کی حالت میں آنکھوں میں سرمہ ڈالنا بلا
 کراہت جائز ہے۔ اگرچہ سرمہ کا اثر خلق میں ظاہر ہو جائے۔ امام مالکؒ و امام احمدؒ کے ہاں مکروہ ہے۔
 عدم کراہت کی دلیل (۱): عن انس رضی اللہ عنہ قال جاء رجل الى النبي ﷺ قال
 اشتكت عيني افاكتحل و انا صائم قال نعم (ترمذی) (۲) عن ابي رافع رضی اللہ عنہ ان رسول الله
ﷺ كان يكتحل و هو صائم (بيهقي) و سنده مقارب (التلخیص) (۳) عن عائشة رضی اللہ
 تعالیٰ عنها قالت اکتحل النبي ﷺ و هو صائم (ابن ماجه) (۴) عن انس رضی اللہ عنہ انه كان
 يكتحل و هو صائم (ابوداؤد) قال الحافظ لا باس باسناده. (۵) عن الاعمش قال ما رأيت
 من اصحابنا يكره الكحل للصائم (ابوداؤد و سکت علیہ) بعض مذکورہ حدیثیں ضعیف ہیں۔ مگر
 تعدد طرق کی وجہ سے حجت ہیں۔

کراہت کی دلیل: عن عبد الرحمن بن نعمان عن ابيه عن جده عن النبي ﷺ انه امر
 بالائم المروح عند النوم و قال لیتقه الصائم (ابوداؤد)

جواب: خود ابوداؤد فرماتے ہیں قال لی یحییٰ بن معین هو منکر (فتح القدیر ص ۷۵ ج ۲، بذل
 المجہود ص ۱۲۹ ج ۳، معارف ص ۳۰۰ ج ۵)

باب القبلة للصائم

باب ما جاء فی مباشرة الصائم

یہاں مباشرت سے مراد ما سوا جماع کے بدن سے بدن ملانا وغیرہ ہے۔ یہ تعیم بعد تخصیص ہے۔
مسئلہ: امام ابو حنیفہؒ امام شافعیؒ کے ہاں روزہ دار کے لئے بیوی کا قبلہ مباح ہے جب کہ ارتکاب

جماع کا اندیشہ نہ ہو ورنہ مکروہ ہے۔ امام مالکؒ کے مشہور قول میں مطلقاً مکروہ ہے۔ امام احمدؒ کے ہاں مطلقاً مباح ہے۔ امام احمدؒ کا مشہور مسلک یہی ہے مگر حنابلہ کی کتب فروع سے معلوم ہوتا ہے کہ ان کا مسلک حنفیہ و شافعیہ کے قریب ہے (اوجز المسالك)

مطلقاً اباحت کی دلیل (۱): حدیث باب ہے عن عائشة رضی اللہ تعالیٰ عنہا ان النبی ﷺ کان یقبل فی شهر الصوم (ترمذی، بخاری، مسلم) مسلم کی ایک روایت میں ہے یقبل فی رمضان و هو صائم۔ (۲) و فی الباب میں جن احادیث کی طرف اشارہ کیا گیا ہے وہ سب اباحت تقبیل پر دال ہیں۔ چنانچہ حضرت عمر رضی اللہ عنہ کی حدیث ابوداؤد، نسائی میں حضرت حفصہ رضی اللہ تعالیٰ عنہا کی روایت مسلم، نسائی، ابن ماجہ میں حضرت ابوسعید رضی اللہ عنہ کی حدیث نسائی میں۔ حضرت ام سلمہ رضی اللہ تعالیٰ عنہا کی حدیث صحیحین میں ہے۔ حضرت ابوہریرہ رضی اللہ عنہ کی حدیث ابوداؤد میں مروی ہے۔ اس مضمون کی دیگر احادیث بھی ہیں جن کی تفصیل عمدۃ القاری ص ۱۰ ج ۱۱ پر ہے۔

مطلقاً کراہت کی دلیل (۱): عن عائشة رضی اللہ تعالیٰ عنہا قالت کان النبی ﷺ یقبل و یبشر و هو صائم و کان املکم لاربه (بخاری، مسلم، ترمذی) اس سے معلوم ہوتا ہے کہ تقبیل وغیرہ آپ ﷺ کی خصوصیت تھی دوسروں کو اجازت نہیں ہے۔ (۲) عن ابن عمر رضی اللہ عنہ انہ کان یکرہ القبلة و المباشرة (موطا مالک و مصنف ابن ابی شیبہ)

جمہور کی دلیل: مذکورہ بالا دونوں قسم کی احادیث میں تطبیق ہے کہ اباحت کی احادیث حالت امن پر اور کراہت کی عدم امن پر محمول ہیں۔ خود بعض احادیث سے یہی توجیہ واضح ہوتی ہے۔ (۱) عن ابی ہریرۃ ان رجلا سأل النبی ﷺ عن المباشرة للصائم فرخص له و اتاه آخر فسأله فنہاہ فاذا الذی رخص له شیخ و اذا الذی نہاہ شاب (ابوداؤد، و سکت علیہ) قال ابن الہمام سندہ جید (مرقات ص ۲۶۵ ج ۲) (۲) و عن عائشة رضی اللہ تعالیٰ عنہا انہ ﷺ رخص فی القبلة للشیخ و هو صائم و نہی عنہا الشاب (بیہقی، سند صحیح) اس مضمون کی مرفوع حدیث حضرت عبد اللہ بن عمرو رضی اللہ عنہ سے مسند احمد و طبرانی کبیر میں اور موقوف حدیث حضرت ابن عباس رضی اللہ عنہ سے موطا مالک میں مروی ہے۔

فائدہ: شاب و شیخ کا فرنی اکثر حالات کے اعتبار سے ہے اصل مدار حکم امن اور عدم امن ہے۔ اگر شاب کو طبیعت پر کنٹرول حاصل ہو اور شیخ کو حاصل نہ ہو تو پھر حکم برعکس ہو گا۔ (اوجز المسالك)

ص ۲۲۶ ج ۳، فتح الملہم ص ۱۲۶ ج ۳، عمدۃ القاری ص ۹ ج ۱، فتح الباری ص ۱۲۰ ج ۴

باب ما جاء لا صيام لمن لم يعزم من الليل

مسئلہ: ائمہ ثلاثہ کے ہاں نفل روزہ میں تیمیت (رات کو نیت کرنا) ضروری نہیں امام مالک کے ہاں ضروری ہے۔

جمہور کی دلیل (۱): عن عائشة رضی اللہ تعالیٰ عنہا قالت دخل علی النبی ﷺ ذات یوم فقال هل عندکم شیء فقلنا لا فقال انی اذا صائم (مسلم، ابوداؤد، نسائی، ترمذی) (۲) حضرت ابودرداء رضی اللہ عنہ، حضرت ابوطحمر رضی اللہ عنہ حضرت ابو ہریرہ رضی اللہ عنہ، حضرت ابن عباس رضی اللہ عنہ، حضرت حذیفہ رضی اللہ عنہ کا عمل بھی یہی تھا (بخاری باب اذا نوى بالنهار صوما) ان آثار کی تخریج فتح الباری وعمدۃ القاری میں ہے۔ حضرت ابن مسعود رضی اللہ عنہ، حضرت ابو ایوب رضی اللہ عنہ سے بھی یہی منقول ہے (عمدۃ القاری ص ۳۰۳ ج ۱۰)

امام مالک کی دلیل: عن حفصة رضی اللہ عنہا عن النبی ﷺ قال من لم یجمع الصیام قبل الفجر فلا صیام له (ابوداؤد، ترمذی، نسائی، ابن ماجہ، مسند احمد، طحاوی)

جواب (۱): اس کے رفع و وقف میں اختلاف ہے گو ابن خزیمہ، ابن حبان، حاکم، ابن حزم نے اس کو صحیح تسلیم کیا ہے۔ لیکن بخاری، ابوداؤد، ترمذی، ابوحاتم، نسائی نے موقوف کو ترجیح دی ہے۔ امام بخاری فرماتے ہیں ہو خطأ و فیہ اضطراب۔ ابن عبد البر فرماتے ہیں فی اسنادہ اضطراب۔ امام احمد فرماتے ہیں مالہ عندی ذلک الاسناد الغرض مرفوع کے مقابلہ میں موقوف مرجوح ہے۔ اس کی سند پر مفصل کلام نصب الرایہ، عمدۃ القاری، فتح الباری میں ملاحظہ فرمائیں۔ (۲) لا صیام لئی کمال پر محمول ہے۔ (۳) مذکورہ روایات کے قرینہ سے یہ مؤول ہے۔ مطلب یہ ہے کہ نیت کے وقت سے روزہ کی نیت کرے اور یہ نیت نہ کرے کہ صبح صادق سے روزہ ہے تو اس کا روزہ نہیں ہے تو لائنی ذات پر محمول ہوگا۔ (الکوکب الدرہ ص ۲۵۵ ج ۱)

دلیل (۲): عن عائشة رضی اللہ تعالیٰ عنہا عن النبی ﷺ قال من لم یتیمت الصیام قبل الفجر فلا صیام له (دارقطنی، بیہقی) بیہقی نے اس کے رواۃ کی توثیق کی ہے۔

جواب: زیلعی فرماتے ہیں و فی ذلک نظر فان عبد اللہ بن عباد غیر مشہور و یحیی بن

ایوب لیس بالقوی۔ ابن حبان کہتے ہیں عبد اللہ بن عباد یقلب الاخبار۔ قاضی شوکانی کہتے ہیں
مجہول و قد ذکرہ ابن حبان فی الضعفاء۔

دلیل (۳): عن میمونۃ بنت سعد رضی اللہ عنہا تقول سمعت رسول اللہ صلی اللہ علیہ وسلم یقول من اجمع
الصوم من اللیل فلیصم و من لم یجمع فلا یصم (دارقطنی)

جواب: اس کی سند میں واقدی ہے جو حدیث میں ضعیف ہے۔

مسئلہ: امام ابو حنیفہؒ و صاحبینؒ کے ہاں اداء رمضان و نذر معین کے روزہ میں تیمیت شرط نہیں ہے۔
صرف قضا، نذر مطلق، کفارہ کے روزہ میں تیمیت شرط ہے۔ ائمہ ثلاثہ کے ہاں سب میں شرط ہے۔

حنفیہ کی دلیل: عاشورا کا روزہ فرضیت رمضان سے پہلے واجب تھا جیسا کہ درج ذیل
احادیث سے واضح ہے (۱) عن سلمة بن الاکوع رضی اللہ عنہ قال بعث رسول اللہ صلی اللہ علیہ وسلم رجلا من

اسلم یوم عاشوراء فامرہ ان یؤذن فی الناس من کان لم یصم فلیصم بقیة یومہ و من لم یکن
اکل فلیصم (بخاری، مسلم) (۲) عن الربیع بنت معوذ رضی اللہ عنہا قالت ارسل رسول اللہ صلی اللہ علیہ وسلم غدا

عاشوراء الی قری الانصار الی حول المدینة من کان اصبح صائما فلیتم صومہ و من کان
اصبح مفطرا فلیتم بقیة یومہ فکنا بعد ذلک نصومہ و تصوم صیانا الصغار فنجعل لهم

اللعبة من العهن فاذا بکی احدہم علی الطعام اعطیناہم اللعبة تلہیہم حتی یتموا صومہم
(صحیحین) (۳) عن ابن عباس رضی اللہ عنہما قال قدم رسول اللہ صلی اللہ علیہ وسلم المدینة فوجد اليهود صیاما یوم

عاشوراء صامہ و امر بصیامہ فلما فرض شہر رمضان قال من شاء صامہ و من شاء
ترکہ (صحیحین) وجوب پر دال روایات تقریباً ۲۳ ہیں۔ جن کی تفصیل عمدۃ القاری ص ۱۱۹ ج ۱،

اوجز ص ۲۸ ج ۳ پر ہے۔ حافظ ابن حجرؒ لکھتے ہیں و یؤخذ من مجموع الاحادیث انه کان واجبا
لثبوت الامر بصومہ ثم تأکد الامر بذلک ثم زیادة التاکید بالنداء العام ثم زیادته بامر من

اکل بالامساک ثم زیادته بامر الامہات ان لا یرضعن فیہ الاطفال (فتح الباری ص ۱۹۹ ج ۴)
حافظ ابن حجرؒ پہلے عدم وجوب کے قائل تھے فتح الباری ص ۱۱۴ ج ۴ پر عدم وجوب کی وکالت کی ہے۔ پھر

آپ کی تحقیق بدل گئی تو فتح الباری ص ۱۹۹ ج ۴ پر وجوب کی وکالت کی ہے۔ ابن القیمؒ نے بھی وجوب
کی تائید کی ہے (الہدی)۔ امام احمدؒ بھی صوم عاشوراء کے وجوب کے قائل تھے۔

سوال: حضرت معاویہ رضی اللہ عنہ نے منبر پر خطبہ میں فرمایا ہذا یوم عاشوراء و لم یکتب اللہ علیکم

(صیامہ صحیحین)

جواب (۱): صوم عاشوراء کی فرضیت صرف ایک سال ۲ھ میں رہی، حضرت معاویہ رضی اللہ عنہ فتح مکہ کے موقع پر مشرف بہ اسلام ہوئے۔ انہوں نے فرضیت کا زمانہ نہیں پایا، تو ان کے ارشاد کا مطلب ہے کہ اب فرض نہیں۔ (۲) مثبت ثانی سے راجح ہے۔

جمہور کی دلیل: مذکورہ بالاتہیت والی تین حدیثیں ہیں جن کے جوابات جمہور کی طرف سے دے گئے ہیں کہ (۱) متکلم فیہ ہیں۔ (۲) نفی کمال پر محمول ہیں۔ (۳) صبح سے روزہ کی نیت نہ کرے بلکہ نیت کے وقت روزہ کی نیت کرے۔ (۴) زائد جواب یہ ہے کہ یہ حدیثیں قضاء، کفارہ، نذر مطلق کے روزوں پر محمول ہیں۔ (عمدۃ القاری ص ۳۰۳ ج ۱۰، فتح الباری ص ۱۱۳ ج ۴، فتح الملہم ص ۱۴۷ ج ۳، اوجز ص ۱۳ ج ۳، معارف ص ۴۰۴ ج ۵)

باب ما جاء في افطار الصائم المتطوع

باب ما جاء في ايجاب القضاء عليه

مسئلہ: امام ابو حنیفہ کے ہاں نفلی روزہ شروع کرنے سے واجب ہو جاتا ہے۔ اور فساد صوم کی صورت میں اس کی قضا واجب ہوتی ہے۔ امام مالک و امام احمد کی ایک روایت بھی یہی ہے۔ امام شافعی کے ہاں قضا لازم نہیں۔ امام مالک و امام احمد کی ایک روایت یہی ہے۔

وجوب قضا کی دلیل (۱): آیات قرآنیہ ہیں۔ و لا تبطلوا اعمالکم (بارہ ۲۶) و رہبانیۃ رابتدعوها الآیۃ (بارہ ۲۷) ثم اتموا الصیام الی اللیل (بارہ ۲) و لا تكونوا کالتی نقضت غزلها الآیۃ (بارہ ۱۴) و من یعظم حرمت اللہ فهو خیر لہ (بارہ ۱۷) ان سب آیات کا مقتضی یہ ہے کہ کسی عبادت کو شروع کر کے ضائع نہ کرنا چاہئے بلکہ اسے صحیح طریقہ سے سرانجام دینا چاہئے۔

دلیل (۲): حضرت عائشہ رضی اللہ تعالیٰ عنہا کی حدیث باب ہے کہ انہوں نے اور حضرت حفصہ رضی اللہ تعالیٰ عنہا نے روزہ رکھا پھر بھوک کی وجہ سے کھانا کھا لیا۔ آپ صلی اللہ علیہ وسلم سے مسئلہ پوچھا آپ صلی اللہ علیہ وسلم نے ارشاد فرمایا اقصیا یوما آخر مکانہ (ترمذی، ابوداؤد، نسائی، احمد) راویوں کا اس حدیث کے اتصال و ارسال میں اختلاف ہے۔ اکثر کے ہاں متصل کو ترجیح ہوتی ہے کہ اس کے راوی کے پاس زیادہ علم ہے اور اگر مرسل کو ترجیح دی جائے تو مرسل جمہور کے ہاں حجت ہے اگر مرسل کی تائید میں

دوسری روایت ہو تو بالاتفاق وہ حجت ہے یہاں مؤید روایات موجود ہیں۔

دلیل (۳): عن عائشة رضی اللہ تعالیٰ عنہا قالت دخل علی رسول اللہ ﷺ فقلت له یا رسول اللہ انا قد خیأنا لک خیسا فقال اما انی کنت ارید الصوم و لکن قریبا سأصوم یوما مکان ذلک (طحاوی، بیہقی، سند صحیح) اس کی سند پر مفصل بحث نصب الرایۃ ص ۲۶۶ ج ۲ و فتح القدیر ص ۸۶ ج ۲ پر ہے۔ اس کی سند پر بحث کر کے ابن الہمام لکھتے ہیں فقد ثبت هذا الحدیث ثبوتا لا مرد له۔

دلیل (۴): عن ام سلمة رضی اللہ تعالیٰ عنہا انها صامت تطوعا فافطرت فامرہا رسول اللہ ﷺ ان تصوم یوما مکانہ (دارقطنی)

دلیل (۵): حضرت ابو سعید خدری رضی اللہ عنہ سے مروی ہے کہ ایک شخص نے آپ ﷺ اور صحابہ رضی اللہ عنہم کی دعوت کی۔ کھانا تیار ہوا تو ایک شخص نے کہا انی صائم آپ ﷺ نے فرمایا افطر و اقض یوما مکانہ (دارقطنی)

دلیل (۶): حضرت جابر رضی اللہ عنہ سے مروی ہے کہ ایک شخص نے آپ ﷺ اور صحابہ رضی اللہ عنہم کی دعوت کی تو ایک شخص نے کھانے سے دور ہو کر عرض کیا انی صائم۔ اس پر آپ ﷺ نے ارشاد فرمایا کل و صم یوما مکانہ (دارقطنی)

دلیل (۷): حضرت انس بن سیرین کہتے ہیں کہ انہوں نے عرفہ کا روزہ رکھا پھر سخت پیاس کی وجہ سے روزہ کھول دیا اور صحابہ رضی اللہ عنہم کی ایک جماعت سے مسئلہ پوچھا مروہ ان یقضی یوما مکانہ (ابن ابی شیبہ)

دلیل (۸): حضرت ابن عباس رضی اللہ عنہ کا اثر طحاوی میں حضرت عمر رضی اللہ عنہ کا اثر محلی ابن حزم میں بھی حنیفہ کی دلیل ہے۔

عدم وجوب قضا کی دلیل (۱): حضرت ام ہانی رضی اللہ تعالیٰ عنہا کی حدیث باب ہے قالت کنت قاعدة عند النبی ﷺ فاتی بشراب فشرب منه ثم ناولنی فشربت منه فقلت انی اذنبت فاستغفرلی قال ما ذاک قالت کنت صائمة فافطرت قال أ من قضاء کنت تقضینه قالت لا قال فلا یضرک (ترمذی، ابو داؤد، نسائی، مسند احمد) اس کی دوسری سند میں ہے الصائم المتطوع امین نفسه ان شاء صام و ان شاء افطر۔

جواب (۱): یہ ضعیف ہے۔ امام ترمذی فرماتے ہیں فی اسنادہ مقال۔ علامہ عینی فرماتے ہیں فیہ

اضطراب متناو سندا پھر اضطراب تفصیل سے ذکر کیا ہے۔ (عمدة القاری ص ۸۰ ج ۱) (۲) ضعف سے قطع نظر فلا یحس رک سے نناہ کی نفی مراد ہے کیونکہ سوال میں گناہ کا ذکر تھا اذنبت فاستغفر لی (الکوکب ص ۲۵۵ ج ۱) ”المتطوع امین نفسه او امیر نفسه“ کا مطلب ہے کہ نفل روزہ میں امانت کے آداب و شرائط کا لحاظ رکھنا چاہئے پھر وہ خود مختار ہے نفل روزہ رکھے یا نہ رکھے۔ رکھنے کے بعد اتمام کرے یا عذر سے افطار کرے۔ یہ حدیث قضا سے خاموش ہے دوسری روایات ناطق ہیں۔ ناطق ساکت سے راجح ہے۔ (حاشیة الکوکب ص ۲۵۵ ج ۱ و مرفعات ص ۳۱۱ ج ۲)

دلیل (۲): حضرت ابو سعید خدری رضی اللہ عنہ سے مروی ہے کہ میں نے آپ صلی اللہ علیہ وسلم کی دعوت کی ایک شخص نے کہا انا صائم فقال رسول الله صلی اللہ علیہ وسلم دعاک اخوک و تکلف لک افطر و صم یوما مکانہ ان شئت (بیہقی، حسن)

جواب: علامہ قاری فرماتے ہیں یہ نفی قضا پر نص نہیں ہے احتمال ہے۔ ان شئت کا تعلق افطر کے ساتھ ہو اور درمیان میں جملہ معترضہ ہو مطلب یہ ہوگا کہ افطار کا حکم وجوبی نہیں۔ مذکورہ بالا روایات کے قرینہ سے یہ توجیہ ضروری ہے۔ نیز احتیاط بھی قضا میں ہے لہذا قضا والی روایات راجح ہیں۔ (فتح القدیر ص ۸۶ ج ۲، فتح الملہم ص ۱۶۸ ج ۳، عمدة ص ۷۷ ج ۱، نصب الرایة ص ۲۶۵ ج ۲، اوجز ص ۷۲ ج ۳)

باب ما جاء فی کراہیة صوم ایام التشریق

قوله تعالى: فمن لم يجد فصيام ثلاثة ايام في الحج

مسئلہ: امام ابو حنیفہ کے ہاں امام شافعی کے جدید قول میں ایام تشریق کا روزہ مطلقاً منع ہے۔ متمتع اور قارن کے لئے بھی جائز نہیں ہے امام مالک کے ہاں متمتع اور قارن کے لئے جائز ہے جب کہ اس کو ہدی نہ ملے اور عشرہ میں تین روزے نہ رکھ سکے امام شافعی کا قدیم قول بھی یہی ہے۔ امام احمد کے دونوں قول ہیں جواز و عدم جواز۔

منع کی دلیل: تقریباً تیس صحابہ کرام رضی اللہ عنہم سے ایام تشریق میں مطلقاً منع صوم کی مرفوع احادیث مروی ہیں۔ جو متمتع اور قارن کو بھی شامل ہیں۔ امام طحاوی ”منع صوم کی بہت سی احادیث نقل کر کے لکھتے ہیں و کان نہیہ عن ذلک بمنی و الحاج مقیمون و فیہم المتمتعون و القارنون و لم یستن منهم متمتعاً و لا قارناً دخل المتمتعون و القارنون فی ذلک (عمدة القاری

ص ۱۱۵ ج ۱۱) مفسر ابو بکر الجصاصؒ لکھتے ہیں قد ثبت عن النبی ﷺ النهی عن صوم يوم الفطر و يوم النحر و ايام التشريق في اخبار متواترة مستفيضة (فتح الملهم ص ۵۳ ج ۳)

جواز کی دلیل (۱): آیت کریمہ کا عموم ہے فمن لم يجد فصيام ثلاثة ايام في الحج (بارہ)۔
جواب: منع کی متواتر احادیث کی وجہ سے ایام تشریق مستثنیٰ ہیں۔ جیسے قضاء رمضان کے بارے میں
فعدة من ايام اخر الآیة کے عموم سے بالاتفاق ایام تشریق مستثنیٰ ہیں۔

دلیل (۲): عن عائشة رضی اللہ تعالیٰ عنہا و ابن عمر رضی اللہ عنہما قالا لم يرخص في ايام التشريق ان يصمن الا لمن لم يجد الهدى (بخاری)

جواب: متواتر احادیث کے مقابلہ میں حجت نہیں۔

سوال: یہ موقوف مرفوع حکمی ہے۔

جواب: طحاویؒ فرماتے ہیں یہ ان کا اجتہاد ہے جو فصيام ثلاثة ايام في الحج کے ظاہری عموم پر مبنی ہے۔

دلیل (۳): حضرت عائشہ رضی اللہ تعالیٰ عنہا و ابن عمر رضی اللہ عنہما کی مذکورہ بالا موقوف روایت دارقطنی و طحاوی میں مرفوع مروی ہے۔ رخص رسول اللہ ﷺ للمتمتع اذا لم يجد الهدى ان يصوم ايام التشريق.

جواب: اس کی سند میں یحییٰ بن سلام ضعیف راوی ہے۔ (فتح الملهم ص ۵۳ ج ۳، اوجز المسالك ص ۵۳ ج ۳، فتح الباری ص ۱۱۶ ج ۴، عمدۃ ص ۱۱۲ ج ۱۱، معارف ص ۳۸۱ ج ۵)

باب ما جاء في كراهية الحجامة للصائم

باب ما جاء في الرخصة في ذلك

مسئلہ: ائمہ ثلاثہ کے ہاں حجامت مفطر صوم نہیں۔ امام احمدؒ کے ہاں مفطر ہے۔

ائمہ ثلاثہ کی دلیل (۱): حضرت ابن عباس رضی اللہ عنہما کی حدیث ہے احتجم رسول اللہ ﷺ و هو محرم صائم (بخاری و مسلم، ترمذی، ابوداؤد) (۲) حضرت ابوسعید خدری رضی اللہ عنہ سے مروی ہے رخص رسول اللہ ﷺ في القبلة للصائم و الحجامة (نسائی) (۳) عن جابر رضی اللہ عنہ ان النبی ﷺ احتجم و هو صائم (نسائی) (۴) عن انس رضی اللہ عنہ ان رسول اللہ ﷺ احتجم و هو صائم

بعد ما قال افطر الحاجم و المحجوم (دارقطنی، طبرانی، مسند ابو حنیفہ) نیز جواز حجامت کی مرفوع حدیث حضرت ابن عمر رضی اللہ عنہما سے کمال ابن عدی میں حضرت عائشہ رضی اللہ تعالیٰ عنہا سے ابن ابی حاتم میں حضرت معاذ رضی اللہ عنہ سے صحیح ابن حبان میں۔ حضرت ابو موسیٰ رضی اللہ عنہ سے مصنف ابن ابی شیبہ میں مروی ہے۔

امام احمد کی دلیل: عن ابی رافع رضی اللہ عنہ عن النبی صلی اللہ علیہ وسلم افطر الحاجم و المحجوم (ترمذی، و قال حسن صحیح) یہ حدیث قوی اور ضعیف سندوں سے تقریباً بائیس صحابہ کرام رضی اللہ عنہم سے مروی ہے۔ امام ترمذی نے فی الباب سے اکثر کی طرف اشارہ کیا ہے۔ علامہ سیوطی نے جامع کبیر میں ان سب کو نقل کیا ہے۔

جواب (۱): ابن عباس رضی اللہ عنہما کی مذکورہ حدیث سے منسوخ ہے کیونکہ روایات سے معلوم ہوتا ہے کہ آپ صلی اللہ علیہ وسلم نے افطر الحاجم و المحجوم فتح مکہ کے موقع پر ارشاد فرمایا تھا اور ابن عباس رضی اللہ عنہما کی مذکورہ حدیث حجۃ الوداع کا واقعہ ہے۔ حضرت انس رضی اللہ عنہ کی مذکورہ حدیث بھی نسخ کی مؤید ہے۔ احتجم رسول اللہ صلی اللہ علیہ وسلم و هو صائم بعد ما قال افطر الحاجم و المحجوم۔ حضرت ابوسعید رضی اللہ عنہ کی مذکورہ حدیث بھی نسخ کی طرف مشیر ہے رخص رسول اللہ صلی اللہ علیہ وسلم فی القبلة للصائم و الحجامة۔ رخصت، عزیمت اور ممانعت کے بعد ہوتی ہے۔

(۲): امام شافعی فرماتے ہیں دراصل حاجم اور محجوم غیبت کر رہے تھے تو افطار کی علت غیبت ہے۔ اور وہ اجر کے نقصان پر محمول ہے۔ ایک ضعیف حدیث میں ہے عن ثوبان رضی اللہ عنہ انما قال النبی صلی اللہ علیہ وسلم افطر الحاجم و المحجوم لا نهما کانا یغتایان (طحاوی، دارمی، المعرفة للبیہقی) (۳) افطار سے قرب افطار اور تعرض افطار مراد ہے کہ محجوم ضعف کی وجہ سے اور حاجم خون اندر چلے جانے کی وجہ سے افطار کے قریب ہیں۔ حضرت انس رضی اللہ عنہ سے پوچھا گیا اکتتم تکرہون الحجامة للصائم قال لا الا من اجل الضعف (بخاری) بہت سے صحابہ رضی اللہ عنہم نے فرمایا انما نہی النبی صلی اللہ علیہ وسلم عن الحجامة للصائم و کرہھا للضعیف (ابن ابی شیبہ) (۴) آپ نے شام کے وقت یہ ارشاد فرمایا تھا تو افطر کے معنی ہیں حان فطرہما یا دخل فی وقت الافطار۔ (عمدة ص ۳۷ ج ۱، فتح الباری ص ۱۲۲ ج ۲، اوجز ص ۲۵ ج ۳، معارف ص ۲۸۲ ج ۵، نصب الرایة ص ۲۷۲ ج ۲)

باب ما جاء في تأخير قضاء رمضان

قوله تعالى: فعدة من ايام اخر

مسئلہ: اگر کسی عذر ممتد کی وجہ سے قضاء رمضان میں تاخیر ہو جائے اور دوسرا رمضان آجائے تو باتفاق ائمہ اربعہ دوسرے رمضان کے بعد صرف قضا واجب ہے۔ اس کے ساتھ فدیہ واجب نہیں۔ اگر بلا عذر تاخیر کرے یہاں تک کہ دوسرا رمضان آجائے تب بھی امام ابوحنیفہؒ کے ہاں صرف قضا واجب ہے۔ اس کے ساتھ فدیہ لازم نہیں۔ ائمہ ثلاثہ کے ہاں اس صورت میں قضا کے ساتھ فدیہ بھی لازم ہے۔

حنیفہ کی دلیل (۱): قوله تعالى: فعدة من ايام اخر (ب ۲) مطلق ہے فدیہ وغیرہ سے اسے مقید کرنا درست نہیں۔ جیسے رمضان تک تاخیر میں فدیہ بالاتفاق لازم نہیں ہے۔ ویسے بعد میں بھی فدیہ لازم نہیں ہونا چاہئے۔ امام بخاریؒ نے اسی دلیل کی طرف اشارہ کرتے ہوئے فرمایا و لم يذكر الله الاطعام انما قال فعدة من ايام اخر (بخاری باب متى يقضى قضاء رمضان)

ائمہ ثلاثہ کی دلیل: کوئی آیت یا مرفوع حدیث نہیں ہے۔ صرف بعض صحابہ کرامؓ کے آثار ہیں جیسے حضرت عمرؓ، حضرت ابن عباسؓ، حضرت ابوہریرہؓ کے آثار۔ یحییٰ بن اکثمؒ فرماتے ہیں و جدته عن ستة من الصحابة لا اعلم لهم فيه مخالفا (طحاوی) حافظ ابن حجرؒ فرماتے ہیں و لم يثبت فيه شيء مرفوع و انما جاء فيه عن جماعة من الصحابة (فتح الباری ص ۱۵۳ ج ۳)

جواب: نص قرآنی کی تقیید کے لئے خبر متواتر باخبر مشہور چاہئے۔ خبر واحد سے تقیید جائز نہیں ہے۔ چہ جائے کہ آثار صحابہؓ سے تقیید کی جائے۔ (عمدة القاری ص ۵۳ ج ۱، اوجز المسالك ص ۸۰ ج ۳، فتح الباری ص ۱۵۳ ج ۳، معارف ص ۵۰۶ ج ۵)

باب ما جاء في الاعتكاف

قوله تعالى: و انتم عاكفون في المساجد

اعتکاف: تین قسم ہے۔ (۱) واجب۔ (۲) سنت مؤکدہ۔ (۳) نفل۔ نذر کا اعتکاف واجب ہے۔ ماہ رمضان کے آخری عشرہ کا اعتکاف سنت مؤکدہ ہے۔ ان دو کے سوا نفل ہے۔ حنفیہ کے ہاں واجب

اعتکاف میں روزہ شرط ہے۔ نفل اعتکاف میں شرط نہیں۔ سنت اعتکاف کے بارے میں اکثر متون خاموش ہیں۔ علامہ شامی فرماتے ہیں چونکہ عشرہ اخیرہ میں عادتاً اعتکاف روزہ کے ساتھ ہوتا ہے اس لئے متون میں روزہ کے شرط ہونے کی تصریح نہیں کی گئی۔ ورنہ روزہ شرط ہونا چاہئے۔ کنز اور صاحب الدرر کی عبارت سے بھی اشتراط مفہوم ہوتا ہے۔ صاحب البحر الرائق کا رجحان عدم اشتراط کی طرف ہے۔

مسئلہ: امام ابوحنیفہؒ، امام مالکؒ کے ہاں اعتکاف واجب کے لئے روزہ شرط ہے۔ امام شافعیؒ کا قدیم قول امام احمدؒ کی ایک روایت بھی یہی ہے۔ امام شافعیؒ کے ہاں امام احمدؒ کے مشہور قول میں شرط نہیں۔

اشتراط کی دلیل (۱): عن عائشة رضی اللہ تعالیٰ عنہا قالت السنة علی المعتکف ان لا یعود مریضاً ولا اعتکاف الا بصوم (ابوداؤد) محدثین کے ہاں السنة کا لفظ مرفوع

کے معنی میں ہے اصطلاحی سنت مراد نہیں ہے۔ (۲) عن عائشة رضی اللہ تعالیٰ عنہا ان النبی ﷺ کان یعتکف العشر الا و اخر و السنة فیمن یعتکف ان یصوم (دارقطنی، بیہقی) (۳) عن

ابن عباسؓ و ابن عمرؓ انہما قالا المعتکف یصوم (بیہقی) (۴) عن عائشة رضی اللہ تعالیٰ عنہا قالت من اعتکف فعليه الصوم (عبد الرزاق) (۵) عن قاسم بن محمد و نافع قالا لا

اعتکاف الا بصيام (موطا مالک) (۶) عن عروة و الزهري قالا لا اعتکاف الا بصوم (عبد الرزاق) عدم اشتراط کی دلیل (۱): عن عمرؓ قال یا رسول اللہ انی نذرت ان اعتکف

فی المسجد الحرام لیلة فقال له اوف بنذرک (بخاری، مسلم) رات کو تو روزہ نہیں ہوتا۔ تو معلوم ہوا کہ واجب اعتکاف میں روزہ شرط نہیں ہے۔

جواب (۱): علامہ نوویؒ فرماتے ہیں یہ زمانہ جاہلیت کی نذر تھی جو سرے سے منعقد ہی نہیں ہوئی۔ اسلام جاہلیت کی تمام چیزوں کو ختم کر دیتا ہے۔ یہاں نذر واجب کی صورت نہیں تھی محض ایفاء عہد کے لئے استجابی حکم تھا۔

(۲): صحیحین کی ایک روایت میں ان یعتکف یوما ہے۔ تو نذر رات اور دن دونوں کے اعتکاف کی تھی۔ لہذا لیلة کے لفظ سے استدلال کرنا درست نہیں۔

سوال: صحیحین میں روزہ کا ذکر نہیں ہے۔

جواب: ابوداؤد، نسائی کی روایت میں روزہ کا ذکر ہے۔ اعتکاف و صم۔ نسائی اور دارقطنی کی ایک روایت میں ہے فامرہ ان یعتکف و یصوم۔

سوال: اس کی سند میں عبد اللہ بن بدیل ضعیف راوی ہے اور متفرد ہے۔

جواب: ابن معین کہتے ہیں مکی صالح۔ ابن شاہین نے کتاب الثقات میں اس کو ذکر کیا ہے اور کہا ہے مکی صالح۔ ابن حبان نے بھی اس کو ثقات میں ذکر کیا ہے لہذا یہ ثقہ ہے اور ثقہ کی زیادت حجت ہے۔

(عمدة القاری ص ۱۲۰ ج ۱۱، فتح الملہم ص ۱۹۵ ج ۳، اوجز المسالک ص ۱۱۰ ج ۳)

باب ما جاء في من اكل ثم خرج يريد سفرا

مسئلہ: اگر کوئی شخص رمضان میں صبح کے وقت گھر پر ہو اور سفر کا ارادہ ہو تو ائمہ ثلاثہ کے ہاں اس دن روزہ رکھنا لازم ہے امام احمد کے ہاں افطار کرنا جائز ہے۔

جمہور کی دلیل (۱): قوله تعالى 'فمن كان منكم مريضا او على سفر الآية (بقرة) اس آیت کریمہ کا متبادر مفہوم یہ ہے کہ سفر کی رخصت بالفعل سفر پر ہے۔ ارادہ سفر پر نہیں۔ (۲) عن ابن عباس رضی اللہ عنہ ان رسول الله صلی اللہ علیہ وسلم خرج الى مكة في رمضان فصام حتى بلغ الكديد افطر فافطر الناس (بخاری، مسلم) اس سے ثابت ہوا کہ آپ صلی اللہ علیہ وسلم نے سفر کے شروع میں روزہ رکھا آگے مقام کدید پر افطار فرمایا۔ کدید مدینہ منورہ سے تقریباً سات منزل پر تھا (عمدة ص ۲۶ ج ۱۱)

امام احمد کی دلیل: حضرت محمد بن کعب کی حدیث باب ہے انہ قال اتيت انس بن مالك رضی اللہ عنہ في رمضان و هو يريد سفرا و قد رحلت راحلته و لبس ثياب السفر فدعا بطعام فاكل فقلت له سنة فقال سنة (ترمذی، بیہقی، ابن ابی شیبہ)

جواب (۱): اس کی سند میں عبد اللہ بن جعفر ضعیف راوی ہے۔ قرآن و صحیحین کی روایت کے مقابلہ میں مرجوح ہے۔ (۲) محرم میح سے راجح ہے۔ (۳) حضرت گنگوہی فرماتے ہیں اس سے مراد ابتداء سفر نہیں بلکہ دوران سفر کہیں قیام فرمایا پھر وہاں سے سفر کا ارادہ فرمایا کیونکہ حضرت انس رضی اللہ عنہ نے اس پر سنت کا اطلاق کیا ہے اور سنت یہ ہے کہ آپ صلی اللہ علیہ وسلم نے دومرتبہ رمضان کا سفر فرمایا۔ غزوہ بدر اور فتح مکہ کا سفر دونوں مرتبہ آپ نے دوران سفر افطار فرمایا مدینہ منورہ سے روانہ ہوتے وقت افطار نہیں فرمایا بلکہ روزہ رکھا۔

بہر حال یہ حدیث قرآن و صحیح حدیث کے مقابلہ میں مرجوح ہے، یا مؤول ہے۔ علامہ انور شاہ صاحب فرماتے ہیں کہ عرب لوگ سفر کی ابتدا میں گھر سے نکل کر ایک مقام پر سب اکٹھے ہوتے اور

سامان جمع کرتے اسے تہریز کہا جاتا۔ حضرت انس رضی اللہ عنہ کا افطار تہریز میں تھا جو سفر کا حصہ تھا۔ گھر سے نکلنے وقت افطار کرنا مراد نہیں ہے۔ (الکوکب الدرہ ص ۲۶۶ ج ۱، معارف ص ۲۱۱ ج ۶، اجز ص ۳۳ ج ۳)

باب ما جاء في قيام شهر رمضان

قیام رمضان سے مراد نماز تراویح ہے۔

تراویح کا معنی: حافظ ابن حجر فرماتے ہیں۔ تراویح ترویج کی جمع ہے جو راحۃ سے ماخوذ ہے جیسے تسلیمہ سلام سے ماخوذ ہے رمضان کی راتوں میں نماز باجماعت کا نام تراویح اس لئے رکھا گیا کہ ہر دو مسلمانوں کے بعد راحت و آرام کرتے تھے (فتح الباری ص ۲۰۲ ج ۳)

تراویح سنت نبوی ہے: عن ابی ہریرۃ رضی اللہ عنہ کان رسول اللہ صلی اللہ علیہ وسلم یرغب فی قیام رمضان من غیر ان یامرہم بعزیمۃ فیقول من قام رمضان ایمانا و احتسابا غفرلہ ما تقدم من ذنبہ (صحاح ستہ الا ابن ماجہ) ایک مرفوع حدیث میں ہے ان اللہ فرض صیام رمضان علیکم و سنتن لکم قیامہ (نسائی، ابن ماجہ، مسند احمد، بیہقی، ابن ابی شیبہ) لہذا روافض کا یہ کہنا غلط ہے کہ تراویح بدعت عمری ہے۔

تراویح کی جماعت: جمہور کے ہاں سنت ہے۔ عن عائشۃ رضی اللہ تعالیٰ عنہا قالت کان الناس یصلون فی المسجد فی رمضان باللیل اوزاعا یكون مع الرجل الشئ من القرآن فیکون معہ النفر الخمسة او السبعة او اقل من ذلك او اکثر یصلون بصلوتہ قالت فامرنی رسول اللہ صلی اللہ علیہ وسلم ان انصب لہ حصیرا علی باب حجرتی ففعلت فخرج الیہ بعد ان صلی العشاء الآخرة فاجتمع الیہ من المسجد فصلی بہم الحدیث (مسند احمد)

حضرت عائشہ رضی اللہ تعالیٰ عنہا کی دوسری روایت میں ہے ان رسول اللہ صلی اللہ علیہ وسلم خرج لیلۃ من جوف اللیل فصلی فی المسجد و صلی رجال بصلوتہ الحدیث (صحیحین) حضرت ابو ذر رضی اللہ عنہ کی حدیث باب ہے قال صمنا مع رسول اللہ صلی اللہ علیہ وسلم فلم یصل بنا حتی بقی سبع من الشهر فقام بنا حتی ذهب ثلث اللیل ثم لم یقم بنا فی السادسة و قام بنا فی الخامسة حتی ذهب شطر اللیل ثم لم یصل بنا حتی بقی ثلاث من الشهر و صلی بنا فی الثالثة و دعا اہلہ و نسائہ فقام بنا حتی تخوفنا الفلاح قلت لہ و ما الفلاح قال السحور (ترمذی، نسائی، ابن ماجہ، طحاوی)

ان احادیث سے واضح ہوا کہ آپ ﷺ کے مقدس عہد میں نماز تراویح جماعت سے پڑھی جاتی تھی بلکہ وقفہ وقفہ سے تین راتیں آنحضرت ﷺ نے بھی تراویح جماعت سے پڑھائی۔ مگر اس پر مداومت نہیں فرمائی کہیں فرض نہ ہو جائے۔ پھر امت کو دشواری پیش آئے۔ حضرت عائشہ رضی اللہ تعالیٰ عنہا سے مروی ہے۔ آپ ﷺ نے تین راتیں تراویح جماعت سے پڑھائی۔ چوتھی رات آپ اعتکاف گاہ سے باہر تشریف نہیں لائے تو صبح فرمایا خشیت ان تفرض علیکم فتعجزوا عنہا

(صحیحین و اللفظ لمسلم)

سوال: حضرت عمر رضی اللہ عنہ نے تراویح پر ”البدعة“ کا اطلاق فرمایا ہے۔ عبد الرحمن فرماتے ہیں حضرت عمر رضی اللہ عنہ نے ابی ابن کعب رضی اللہ عنہ کو تمام لوگوں کا امام بنا کر تراویح باجماعت کا انتظام فرمایا قال ثم خرجت معه فی لیلة اخرى و الناس یصلون بصلوة قارئهم قال عمر رضی اللہ عنہ نعمت البدعة هذه (بخاری)

جواب: احادیث سے ثابت ہو چکا ہے کہ نماز تراویح اور اس کی جماعت آپ ﷺ سے ثابت ہے حضرت عمر رضی اللہ عنہ نے ہمیشہ کے لئے ایک امام اور بڑی جماعت کا انتظام فرمایا وہ بھی آپ ﷺ کی منشا کو پورا کرتے ہوئے جماعت کبریٰ کا دائمی انتظام ایک نئی چیز تھی اس لئے لغوی معنی کے لحاظ سے اس پر بدعت کا لفظ بولا گیا۔ شرعی بدعت مراد نہیں۔ شرعی بدعت وہ ہوتی ہے جو خلاف سنت ہو، خیر القرون میں اس کی بنیاد نہ ملتی ہو یہاں پر ایسا نہیں ہے۔ پھر لغوی معنی کے لحاظ سے بھی اس پر بدعت کا اطلاق حضرت عمر رضی اللہ عنہ کے زمانہ سے پہلے کے لحاظ سے تھا جب آپ ﷺ نے اور صحابہ کرام رضی اللہ عنہم نے اسے اختیار کر لیا تو اب ہر لحاظ سے سنت ہو گیا۔ حضرت عرباض بن ساریہ رضی اللہ عنہ کی مرفوع حدیث ہے علیکم بسنتی و سنة الخلفاء الراشدين رضی اللہ عنہم (ابوداؤد، ترمذی، ابن ماجہ، مسند احمد) اب اس پر بدعت کا اطلاق کسی لحاظ سے درست نہیں نہ شرعاً نہ لغتاً۔

رکعات تراویح کی تعداد: جمہور علماء کے ہاں بیس رکعت تراویح سنت ہیں۔ امام ابوحنیفہ، امام شافعی، امام احمدؒ کا یہی مسلک ہے۔ امام مالکؒ کا ایک قول بھی یہی ہے۔ مالکیہ کی کتب فروع سے بھی اس کی ترجیح ملتی ہے۔ امام مالکؒ کے دوسرے قول میں ۳۶ رکعت ہیں۔ اہل مدینہ ۳۶ رکعت پڑھتے تھے تو امام مالکؒ نے اہل مدینہ کا عمل اختیار فرمایا۔ ۱۶ رکعات اضافہ کی وجہ یہ تھی کہ اہل مکہ مکرمہ چار کے بعد طواف کرتے اور دو گانہ طواف پڑھتے تھے۔ اہل مدینہ نے اس کی جگہ ہر ترویجہ کے بعد ۴ رکعت نفل کا اضافہ کیا ہے۔ آخری ترویجہ کے بعد اضافہ نہیں کیا۔ ظاہر ہے کہ خلفاء راشدین رضی اللہ عنہم

اور جمہور صحابہ رضی اللہ عنہم و تابعین کا عمل ”بیس رکعت“ اہل مدینہ کے عمل سے راجح ہے۔ بہر حال ائمہ اربعہ میں سے کوئی بھی بیس رکعت سے کم کا قائل نہیں ہے۔

فائدہ ۵: حافظ ابن تیمیہ، علامہ سبکی، علامہ سیوطی کی تحقیق میں رکعات تراویح کی تعداد کسی صحیح مرفوع حدیث سے ثابت نہیں ہے۔ لہذا اس مسئلہ میں آثار صحابہ رضی اللہ عنہم کی طرف رجوع کرنا ضروری ہے۔

حضرت عرباض بن ساریہ کی مرفوع حدیث ہے علیکم بسنتی و سنتی الخلفاء الراشدين المہدیین تمسکوا بہا و عضوا علیہا بالنواجذ (ترمذی، و قال حسن صحیح، ابو داؤد، ابن ماجہ، مسند احمد) حضرت حذیفہ رضی اللہ عنہ کی مرفوع حدیث ہے قال النبی صلی اللہ علیہ وسلم اقتدوا بالذین من بعدی ابی بکر رضی اللہ عنہ و عمر رضی اللہ عنہ (ترمذی، ابن ماجہ، مسند احمد) و حسنہ الترمذی و صححہ ابن حبان و الحاکم۔ پہلے گزر چکا ہے کہ عہد نبوت میں فرضیت کے اندیشہ سے تراویح باجماعت پر دوام نہیں فرمایا گیا۔ عہد صدیقی کا مختصر دور ارتداد اور انکار زکوٰۃ جیسے فتنوں کی سرکوبی میں گذرا دوسرے مسائل کی طرف توجہ کی فرصت ہی نہیں ملی۔ عہد فاروقی کا ابتدائی دور سال ڈیڑھ سال بھی انہیں مذکورہ فتنوں کو سرنگوں کرنے اور نیست و نابود کرنے میں بسر ہوا۔ جب ان سے قدرے اطمینان حاصل ہوا تو فاروق اعظم رضی اللہ عنہ دوسرے مسائل کی طرف متوجہ ہوئے۔ ۳ھ میں آپ نے تراویح باجماعت کا انتظام فرمایا (طبقات ابن سعد ص ۲۰۲ ج ۳) حضرت ابو ہریرہ رضی اللہ عنہ کی معروف حدیث میں اسی حقیقت کی طرف اشارہ ہے۔ قال کان رسول اللہ صلی اللہ علیہ وسلم یرغب فی قیام رمضان فتوفی رسول اللہ صلی اللہ علیہ وسلم و الامر علی ذلك ثم کان الامر علی ذلك فی خلافة ابی بکر رضی اللہ عنہ و صدرا من خلافة عمر رضی اللہ عنہ علی ذلك (مسلم، ترمذی)

بیس رکعت تراویح کی دلیل (۱): عن ابن عباس رضی اللہ عنہ ان النبی صلی اللہ علیہ وسلم کان یصلی فی رمضان بعشرین رکعة بغير جماعة و الوتر (بیہقی، ابن ابی شیبہ، طبرانی کبیر، معجم بغوی، مسند عبد بن حمید) یہ روایت ابراہیم بن عثمان کی وجہ سے ضعیف ہے۔ لیکن عہد فاروقی میں بیس رکعت پر اجماع سے واضح ہوتا ہے کہ صحابہ کرام رضی اللہ عنہم کے پاس بیس رکعت کی اصل بنیاد ضرور تھی۔ (۲) عن السائب بن یزید قال کانوا یقومون علی عہد عمر بن الخطاب رضی اللہ عنہ فی شہر رمضان بعشرین رکعة (بیہقی، بسند صحیح)

علامہ عینی، علامہ قاری اور صاحب زجاجة المصاحح نے بیہقی کے حوالہ سے اس روایت میں یہ الفاظ

بھی نقل کئے ہیں ”و علی عہد عثمان رضی اللہ عنہ و علی رضی اللہ عنہ مثله“ مگر محدث نیوی نے حاشیہ آثار السنن میں اس زیادت کو مدرج قرار دیا ہے۔ (۳) عن یزید بن رومانؒ انه قال کان الناس یقومون فی زمان عمر بن الخطاب رضی اللہ عنہ فی رمضان بثلاث و عشرين رکعة (موطا، مالک، مرسل قوی) (۴) عن یحییٰ بن سعیدؒ ان عمر بن الخطاب رضی اللہ عنہ امر رجلا یصلیٰ بہم عشرين رکعة (ابن ابی شیبہ، مرسل قوی) (۵) عن عبد العزیز بن رُفیع قال کان ابی بن کعب رضی اللہ عنہ یصلیٰ بالناس فی رمضان بالمدينة عشرين رکعة و یوتر بثلاث (ابن ابی شیبہ، مرسل قوی) (۶) عن عطاءؒ قال ادركت الناس و هم یصلون ثلاثا و عشرين رکعة بالوتر (ابن ابی شیبہ، بسند حسن و قیام اللیل لمحمد بن نصر) (۷) عن ابی الخصبؒ قال کان یؤمنا سوید بن غفلةؒ فی رمضان فیصلیٰ خمس ترویحات عشرين رکعة (بیہقی، بسند حسن) (۸) عن نافع عن ابن عمرؒ قال کان ابن ابی ملیکہ یصلیٰ بنا فی رمضان عشرين رکعة. (ابن ابی شیبہ، بسند صحیح) (۹) عن سعید بن عبیدؒ قال ان علی بن ربیعہؒ کان یصلیٰ بہم فی رمضان خمس ترویحات و یوتر بثلاث (ابن ابی شیبہ، بسند صحیح) (۱۰) عن ابی عبد الرحمن السلمیٰ ان علیا رضی اللہ عنہ دعا القراء فامر منهم رجلا یصلیٰ بالناس عشرين رکعة و کان علی رضی اللہ عنہ یوتر بہم (بیہقی) (۱۱) عن ابی الحسنؒ ان علیا رضی اللہ عنہ امر رجلا ان یصلیٰ بالناس خمس ترویحات عشرين رکعة (بیہقی، ابن ابی شیبہ) (۱۲) عن ابی بن کعب رضی اللہ عنہ ان عمر رضی اللہ عنہ امره ان یصاٰ باللیل فی رمضان فصلیٰ بہم عشرين رکعة. (کنز العمال و عزاء الی مسند ابن منیع) (۱۳) عن شتیر بن شکلؒ (و کان من اصحاب علی رضی اللہ عنہ) انه کان یصلیٰ فی رمضان عشرين رکعة و الوتر (ابن ابی شیبہ) (۱۴) عن ابی البختریؒ انه کان یصلیٰ خمس ترویحات فی رمضان و یوتر بثلاث (ابن ابی شیبہ) (۱۵) عن الاعمشؒ عن زید بن وہبؒ قال کان عبد اللہ بن مسعود رضی اللہ عنہ یصلیٰ لنا فی شهر رمضان فینصرف و علیہ لیل. قال الاعمشؒ کان یصلیٰ عشرين رکعة و یوتر بثلاث (قیام اللیل) (۱۶) عن ابی الحسنؒ ان علیا رضی اللہ عنہ امر رجلا یصلیٰ بہم فی رمضان عشرين رکعة (ابن ابی شیبہ) (۱۷) عن حسن بن عبد العزیز ان ابیا رضی اللہ عنہ کان یصلیٰ بہم فی رمضان بالمدينة عشرين رکعة (ابن ابی شیبہ) (۱۸) عن الحارثؒ انه کان یؤم الناس فی رمضان بعشرين رکعة (ابن ابی شیبہ) (۱۹) عن محمد بن کعب القرظیؒ کان

الناس يصلون في زمان عمر بن الخطاب رضي الله عنه في رمضان عشرين ركعة (قيام الليل)
ان میں سے بعض آثار ضعیف ہیں مگر تعدد طرق کی وجہ سے حجت ہیں۔ الغرض خلفاء ثلاثہ رضي الله عنهم
کے عہد میں صحابہ رضي الله عنهم و تابعین کا عمل بیس رکعت کا تھا۔ کسی کا اختلاف ثابت نہیں۔ اس لئے بعض علماء
نے اس پر اجماع کا اطلاق کیا ہے۔ حافظ ابن حجر مکی شافعی فرماتے ہیں اجمع الصحابة رضي الله عنهم على
ان التراويح عشرون ركعة (مرفقات ص ۱۹۳ ج ۳) علامہ ابن قدامة حنبلی المغنی میں لکھتے ہیں
عن علي رضي الله عنه انه امر رجلا ان يصلي في رمضان بعشرين ركعة قال وهذا كالا جماع (اوجز
ص ۳۹۷ ج ۱) شیخ عبدالحق محدث دہلوی حنفی اثبت بالنسب میں لکھتے ہیں و الذي استقر عليه الامر و
اشتهر من الصحابة و التابعين و من بعدهم هو العشرون. علامہ شعرانی کشف الغمہ میں فرماتے
ہیں ثم امر عمر رضي الله عنه بفعلها ثلاثا و عشرين ثلاث منها الوتر و استقر الامر على ذلك
(اوجز ص ۳۹۷ ج ۱) اس اجماع کے بعد کسی کا اختلاف کرنا درست نہیں ہے۔ محدث بنوری لکھتے ہیں و
بالجملة العشرون من التراويح و ثلاث الوتر هو الذي استقر عليه الامر اخير. كما يقوله
الشعراني في كشف الغمة و السيوطي في المصابيح فمن احدث خلافا بعد هذا يكون
خارقا للاجماع (معارف ص ۵۱۶ ج ۵) صحابہ کرام رضي الله عنهم اور تابعین عظام کے اس تعامل سے حضرت
ابن عباس رضي الله عنه کی بیس رکعت والی مذکورہ روایت کی تائید ہوتی ہے۔ بغیر کسی بنیاد کے صحابہ رضي الله عنهم کا بیس
پر اتفاق معزز ہے۔ امام ابو یوسف فرماتے ہیں۔ سألت ابا حنيفة عن التراويح و فعله عمر رضي الله عنه
فقال التراويح سنة مؤكدة و لم يتخرصه عمر رضي الله عنه من تلقاء نفسه و لم يكن فيه مبتدعا و
لم يامر به الا عن اصل لديه و عهد من رسول الله صلى الله عليه وسلم (المعارف عن البحر و رد المحتار)

فائدہ: ابن الہمام نے لکھا ہے تراویح آٹھ رکعت سنت اور باقی بارہ رکعت مستحب ہیں (فتح
القدیر) اس پر حضرت محدث بنوری لکھتے ہیں و هذا قول لم يقل به احد. (معارف) الغرض ابن
ہمام کا یہ تفرد ہے جو اجماع کے مقابلہ میں معتبر نہیں۔

آٹھ رکعت تراویح کی دلیل (۱): عن ابی سلمة انه سأل عائشة رضی الله تعالیٰ
عنها كيف كانت صلوة رسول الله صلى الله عليه وسلم في رمضان فقالت ما كان يزيد في رمضان و لا في
غيره على احدى عشرة ركعة يصلي اربعا فلا تسئل عن حسنهن و طولهن ثم يصلي اربعا
فلا تسئل عن حسنهن و طولهن ثم يصلي ثلاثا (بخاری، مسلم)

جواب (۱): اس میں نماز تہجد کا بیان ہے جو سارا سال پڑھی جاتی تھی۔ تراویح مراد نہیں۔ وہ رمضان کے ساتھ خاص ہے۔ حافظ ابن حجر تراویح کی یوں تعریف کرتے ہیں سمیت الصلوة فی الجماعہ فی لیالی رمضان تراویح (فتح الباری ص ۲۰۲ ج ۴) حافظ عبد اللہ صاحب اہل حدیث لکھتے ہیں تراویح وہ نماز ہے جو ماہ مبارک رمضان کی راتوں میں عشاء کے بعد باجماعت پڑھی جائے (ضمیمہ رکعات التراویح) لہذا اس عام حدیث سے خاص نماز پر استدلال کرنا درست نہیں ہے۔ (۲) دوسری احادیث کے قرینہ سے اس کا ظاہری عموم مراد نہیں ہے۔ بلکہ بعض اوقات پر محمول ہے۔ حضرت عائشہ رضی اللہ تعالیٰ عنہا کی حدیث بخاری میں ہے عن مسروق رضی اللہ عنہ قال سألت عائشة رضی اللہ تعالیٰ عنہا عن صلوة رسول اللہ صلی اللہ علیہ وسلم باللیل فقالت سبع و تسع و احدی عشرة۔ حضرت عائشہ رضی اللہ تعالیٰ عنہا کی دوسری حدیث میں ہے کان النبی صلی اللہ علیہ وسلم یصلی باللیل ثلاث عشرة رکعة (بخاری) حضرت ابن عباس رضی اللہ عنہ کی حدیث ہے کانت صلوة النبی صلی اللہ علیہ وسلم ثلاث عشرة رکعة یعنی باللیل (بخاری و مسلم، ترمذی) شرح حدیث نے ان مختلف روایات کو مختلف اوقات پر محمول کیا ہے۔ حافظ ابن حجر لکھتے ہیں و الصواب ان کل شیء ذکرته من ذلك محمول علی اوقات متعددة و احوال مختلفة (فتح الباری) اگر بالفرض اس حدیث کا تعلق تراویح سے ہو تو بعض اوقات پر محمول ہے اس سے دوام ثابت نہیں ہوتا اور نہ اس سے زائد کی نفی ہوتی ہے گیارہ اور بیس مختلف اوقات پر محمول ہیں۔ خلفاء راشدین رضی اللہ عنہم کے عمل سے معلوم ہوتا ہے کہ آپ صلی اللہ علیہ وسلم کا آخری عمل بیس رکعت کا تھا جسے پوری امت نے اختیار کیا۔

دلیل (۲): عن جہابر رضی اللہ عنہ قال صلی بنا رسول اللہ صلی اللہ علیہ وسلم فی شہر رمضان ثمان رکعات و اوتر (طبرانی، ابن حبان، ابن خزيمة، قیام اللیل)

جواب (۱): اس کی سند میں عیسیٰ بن جاریہ مدار سند ہے اور ضعیف ہے۔ یحییٰ بن معین فرماتے ہیں عنہ مناکیر۔ نسائی فرماتے ہیں منکر الحدیث۔ ابوداؤد فرماتے ہیں منکر الحدیث۔ عقیلی نے بھی اس کو ضعیف میں ذکر کیا ہے (حاشیة آثار السنن) (۲) یہ جزئی واقعہ ہے بعض اوقات پر محمول ہے۔ خلفاء راشدین رضی اللہ عنہم اور جمہور صحابہ رضی اللہ عنہم کے عمل کے قرینہ سے آپ صلی اللہ علیہ وسلم کا آخری عمل بیس رکعت کا ہوگا۔

دلیل (۳): عن محمد بن یوسف عن السائب بن یزید قال امر عمر رضی اللہ عنہ ابی بن کعب رضی اللہ عنہ و تمیما الداری رضی اللہ عنہ ان یقوما للناس فی رمضان باحدی عشرة رکعة (موطا مالک، ابن ابی شیبہ، سنن سعید بن منصور، مشکوٰۃ، بسند صحیح)

جواب (۱): سائب سے محمد بن یوسف روایت کرتے ہیں آگے محمد بن یوسف سے ان کے پانچ شاگرد روایت کرتے ہیں اکثر گیارہ رکعت بعض تیرہ اور بعض اکیس رکعت روایت کرتے ہیں تو یہ روایت مضرب ہے۔ سائب کے دوسرے شاگرد یزید بن نضیفہ بیس رکعت روایت کرتے ہیں (بیہقی) یہ روایت صحیح بھی ہے اور اضطراب سے سالم بھی۔ سائب کے تیسرے شاگرد حارث بن عبد الرحمن ۲۳ رکعت روایت کرتے ہیں (ابن ابی شیبہ) لہذا سائب کی بیس والی روایت راجح ہے۔ بالخصوص جب کہ دوسرے تابعین کی روایات سے بھی اس کی تائید ہوتی ہے جیسے یزید بن رومان یحییٰ بن سعید عبد العزیز بن رفیع یہ سب حضرات عہد فاروقی میں بیس رکعت نقل کرتے ہیں جیسا کہ پہلے ذکر ہو چکا ہے۔

جواب (۲): بیہقی شافعی ابن حبیب مالکی و دیگر نے یوں تطبیق دی ہے کہ گیارہ کا حکم پہلے تھا بعد میں بیس کا حکم دیا۔ آخر بیس پر معاملہ آ کر ٹھہر گیا جسے جمہور صحابہ رضی اللہ عنہم و تابعین نے اختیار کیا۔ اکثر شارحین حدیث نے اسی جواب کو اختیار کیا ہے۔ (اوجز المسائل ص ۳۸۸ ج ۱، آثار السنن ص ۱، فتح الملہم ص ۳۱۹ ج ۲، معارف ص ۵۴۱ ج ۵، رسالہ رکعات التراویح)

ابواب الحج

قوله تعالى: و لله على الناس حج البيت الآية

حج کا معنی: حج کے لغوی معنی ہیں القصد۔ اور شرعی معنی ہیں القصد الی البيت الحرام باعمال مخصوصة۔

فرضیت حج کی تاریخ: مختلف قول ہیں۔ ۵ھ، ۶ھ، ۷ھ، ۸ھ، ۹ھ، ۱۰ھ، زیادہ مشہور دو ہیں۔ ۶ھ، ۹ھ، حافظ ابن حجر نے ۶ھ کا قول جمہور کی طرف منسوب کیا ہے اس قول کی دلیل یہ ہے کہ و اتموا الحج و العمرة لله (بقرة) ۶ھ میں نازل ہوئی ہے۔ بعض محققین کے ہاں ۹ھ سال فرضیت ہے ان کی دلیل و لله على الناس حج البيت الآية ہے جو ۹ھ میں نازل ہوئی۔ امام بخاری نے بھی باب وجوب الحج میں یہی آیت نقل کر کے اس طرف اشارہ کیا ہے۔ ابن القیم نے پہلے قول کی دلیل کا یہ جواب دیا ہے کہ اس میں اتمام حج کا ذکر ہے نہ کہ ابتداء فرضیت کا، فرضیت سے پہلے بھی حج کیا جاتا تھا۔ آپ صلی اللہ علیہ وسلم نے ہجرت سے پہلے متعدد حج کئے تھے۔ حضرت جابر رضی اللہ عنہ کی روایت میں ہے آپ صلی اللہ علیہ وسلم نے ہجرت سے پہلے دو حج فرمائے (ترمذی) حضرت ابن عباس رضی اللہ عنہ کی حدیث میں ہجرت سے

قبل آپ ﷺ کے تین حج کا ذکر ہے (ابن ماجہ) احادیث سے یہ بھی ثابت ہے کہ آپ ﷺ ہجرت سے پہلے مسلسل تین سال منیٰ میں قبائل عرب کو اسلام کی دعوت دیتے رہے۔ (اوجز ص ۲۹۵ ج ۳، فتح الملہم ص ۲۰۱ ج ۳)

حج کے فوائد و اہمیت (۱): حج اسلام کا رکن ہے۔ نماز میں وقت، زکوٰۃ میں مال، روزہ میں طبعی خواہشات کی قربانی دینی پڑتی ہے۔ حج میں وقت، مال، خواہشات سبھی چیزوں کی قربانی دینی پڑتی ہے۔ پھر نماز میں عقلیت غالب ہے کہ بندہ ادب کے ساتھ اپنے آقا کے حضور سر جھکائے ہاتھ باندھ کر عرض و نیاز پیش کر رہا ہے۔ حج میں عشق کا پہلو غالب ہے۔ کہ محبت اپنے محبوب کے وصال کے لئے، گھر بار، کاروبار، عزیز و اقارب، احباب و اکابر، وطن و ملک چھوڑ چھاڑ کر ننگے سر، حال سے بے حال پھر رہا ہے۔ ہر بلندی و پہاڑ پر محبوب کا ترانہ زبان پر جاری و ساری ہے۔ لبیک اللہم لبیک لا شریک لک اھ۔ محبوب کے گھر ”مرکز تجلیات الہیہ“ بیت اللہ شریف کو دیکھ کر دیوانہ وار دوڑتا ہے۔ اس کے ارد گرد چکر لگاتا ہے۔ طواف کرتا ہے۔ سراپا ذکر و فکر بنا ہوا ہے۔ کسی سے کوئی تعرض نہیں۔ جھگڑا فساد نہیں کرتا حتیٰ کہ چیونٹی اور جوں تک کو نہیں مارتا۔ فلا رفث و لا فسوق و لا جدال فی الحج ہر وقت پیش نظر ہے۔ جب مسلسل معتدبہ وقت شعور کے ساتھ اس طرح گذرتا ہے تو زندگی میں ایک روحانی و ایمانی انقلاب آ جاتا ہے۔ (۲) حج مسلمانوں کا ایک اہم مرکزی بین الاسلامی اجتماع ہے۔ سب سے پہلے آپ ﷺ کے سامنے جتہ الوداع میں ایک لاکھ سے زائد صحابہ کرام ﷺ کا اجتماع منعقد ہوا۔ آپ ﷺ نے اس عظیم و مقدس اجتماع میں اہم خطبات ارشاد فرمائے جو آج چودہ سو سال بعد بھی بین الاقوامی منشور کی بنیاد ہیں۔ امن، عدل، مساوات کے علمبردار دانشوران کی اہمیت کے معترف اور مداح ہیں۔ خطبات کے بعد آپ نے ارشاد فرمایا الا فلیبلغ الشاهد الغائب یہ مرکزی اجتماع تبلیغ و دعوت اسلام اور مبادلہ علوم دینیہ کا اہم ذریعہ رہا ہے۔ صحابہ کرام ﷺ محدثین و مفسرین، فقہاء و مجتہدین جو عالم اسلام کے دور دراز ملکوں میں منتشر ہوتے حج کے عالمی اجتماع میں سب جمع ہو جاتے ایک دوسرے کے حالات سے واقفیت حاصل کرتے آپس میں قرآن و حدیث و فقہ اسلامی سے متعلق علوم و مسائل کا تبادلہ کرتے تاشقند و بخارا کے علماء۔ اسپین و مراکش کے علماء سے، شامی عراقی سے، مصری حجازی سے، بصری کوفی سے۔ ترمذی نیشاپوری سے اندلسی، سندھی اور ہندی سے رومی یمنی سے۔ احادیث و مسائل کا تبادلہ کرتے نشر و ابلاغ کے موجودہ محیر العقول ذرائع کے نہ ہونے کے باوجود

حج کی برکت سے یکدم سندھ کا علم اسپین میں اور اسپین کی تحقیق سندھ پہنچ جاتی مصری تحقیقات ترکستان میں اور ترکی فیصلے مصر پہنچ جاتے اس طرح عالم اسلام میں پھیلے ہوئے صحابہ کرام رضی اللہ عنہم کے علوم احادیث و آثار یکجا جمع ہو جاتے۔ صحاح ستہ و دیگر کتب حدیث کی تصنیف و تالیف میں حج کے اجتماع کا بڑا حصہ ہے۔ (۳) حج مساوات و وحدت کا ایک اہم مظہر ہے۔ عالم اسلام کے دور دراز ملکوں کے باشندے جن کی زبان، رنگ، نسل، طرز معاشرت، قد و قامت حتیٰ کہ غذا تک ہر چیز مختلف ہوتی ہے۔ لیکن توحید کے علمبردار یہاں آ کر پوری طرح اپنی وحدت ملی کا ثبوت دیتے ہیں۔ امیر ہو کہ غریب۔ عالم ہو کہ جاہل۔ بادشاہ ہو یا رعایا۔ گورا ہو یا کالا۔ ایک لباس میں ایک صورت میں ایک میدان میں ایک ہی بولی لبیک اللہم لبیک اہ بول رہے ہوتے ہیں پوری انسانی تاریخ میں کسی مذہب اور کسی نظام نے وحدت کا یہ منظر آج تک پیش نہیں کیا۔ (۴) آج کی مہذب دنیا اقوام متحدہ کے ادارے کو اپنا ایک کارنامہ سمجھتی ہے لیکن اسلام چودہ سو سال پہلے حج کی شکل میں بین الاقوامی ادارہ قائم کر چکا ہے جب تک مسلمانوں کا نظام خلافت درست رہا تو ہر سال اسلامی مملکت کے دور دراز صوبوں کے حکام و رعایا حج کے موقع پر اکٹھے ہوتے۔ بین الاقوامی مسائل زیر بحث آتے ان کے حل تجویز ہوتے۔ عوام اپنے حکام کے خلاف جائز شکایات پیش کرتے۔ خلیفہ وقت بروقت انکی دادری کرتے۔ تقریباً ڈیڑھ سو سال تک حج کی یہی کیفیت رہی۔ (۵) حج مسلمانوں کی تاریخ کا ایک اہم باب بھی ہے۔ حاجی، مکہ مکرمہ و مدینہ منورہ میں یہ تصور لے کر چلے کہ تمام انبیاء علیہم السلام نے حج کیا ہے۔ ان کے مبارک قدم یہاں پڑے ہیں۔ صرف حضرت آدم علیہ السلام نے ہند سے چل کر چالیس حج کئے ہیں۔ لاکھوں صحابہ رضی اللہ عنہم و تابعین نے یہاں قدم رکھے ہیں۔ کروڑوں اولیاء، صلحاء، محدثین، فقہاء یہاں سے گذرے ہیں۔ حضرت جبرئیل امین علیہ السلام بھی مکہ و مدینہ میں ہزاروں مرتبہ اترے ہیں۔

مختصر حج محض ایک مذہبی رکن نہیں بلکہ وہ اخلاقی، معاشرتی اصلاح کا ایک زبردست مؤثر ذریعہ ہے۔ اور اہل اسلام کی سیاسی و بین الاقوامی حیثیت کا بلند و بالا روشنی کا مینار ہے۔ (تلخیص سیرۃ النبی

صلی اللہ علیہ وسلم از سید سلیمان ندوی و دیگر)

مسئلہ: اس پر ائمہ اربعہ کا اتفاق ہے جو شخص حرم شریف میں ارتکاب جرم کرے تو اس پر حرم میں حدود و قصاص کے احکام جاری کئے جائیں گے۔ اور اگر حرم سے باہر ارتکاب جرم کرے کہ حرم میں پناہ لے لے تو اس کے بارے میں اختلاف ہے۔ امام ابو حنیفہ و امام احمد کے ہاں حرم میں اس پر حد و

قصاص جاری کرنا درست نہیں، بلکہ اس کا کھانا پینا بند کر کے اسے حرم سے نکلنے پر مجبور کیا جائے۔ جب وہ حرم سے باہر نکل جائے تب اس پر حد وغیرہ جاری کی جائے۔ امام شافعیؒ و امام مالکؒ کے ہاں ایسے شخص پر حرم میں حد وغیرہ جاری کرنا درست ہے۔

فریق اول کی دلیل (۱): قوله تعالى و من دخله كان آمنا (آل عمران) (۲) حدیث باب ہے عن ابی شریح قال رسول الله ﷺ ان مكة حرمها الله و لم يحرمها الناس و لا يحل لامرئ يؤمن بالله و اليوم الآخر ان يسفك بها دما الحديث (ترمذی، بخاری، مسلم) (۳) ابن حزمؒ نے صحابہؓ کی ایک جماعت سے منع کو نقل کیا ہے اور پھر کہا و لا مخالف لهم من الصحابةؓ (عمدة القاری)

فریق ثانی کی دلیل: حدیث باب میں عمرو بن سعید کا یہ قول ہے ان الحرم لا يعيد عاصيا و لا فارابدم.

جواب: عمرو بن سعید جیسے ظالم حکمران کا قول حجت نہیں ہے۔ (معارف وغیرہ)

باب ما جاء في ايجاب الحج بالزاد و الراحلة

مسئلہ: ائمہ ثلاثہ کے ہاں وجوب حج کے لئے زاد و راحلہ شرط ہے۔ امام مالکؒ کے ہاں جو پیدل چل سکتا ہو اور راستہ میں کسب معاش کر کے گزارہ کر سکتا ہو اس پر حج فرض ہو جاتا ہے۔ اس کے حق میں وجوب حج کے لئے زاد و راحلہ شرط نہیں ہے۔

جمہور کی دلیل (۱): حدیث باب ہے عن ابن عمرؓ قال جاء رجل الى النبي ﷺ فقال يا رسول الله ما يوجب الحج قال الزاد و الراحلة (ترمذی، ابن ماجہ، مسند شافعی و دارقطنی) اس مضمون کی روایت حضرت ابن عباسؓ سے ابن ماجہ، دارقطنی میں حضرت علیؓ، حضرت عائشہ رضی اللہ تعالیٰ عنہا، حضرت جابرؓ، حضرت ابن مسعودؓ، حضرت عمرو بن شعیب عن ابیہ عن جدہؓ سے دارقطنی میں مروی ہے گو یہ روایات ضعیف ہیں مگر تعدد طرق کی وجہ سے حجت ہیں۔ اسی لئے امام ترمذیؒ نے حدیث باب کو حسن کہا ہے۔ (۲) عن الحسن البصریٰ قبیل یا رسول الله ما السبيل قال الزاد و الراحلة (دارقطنی، بیہقی، سنن سعید بن منصور، مرسل قوی)

امام مالکؒ کی دلیل: و لله على الناس حج البيت من استطاع اليه سبيلا الآية (آل

عمران) کا عموم ہے۔ زاد و راحلہ کی شرط کسی مرفوع صحیح حدیث سے ثابت نہیں۔
جواب: ابھی بیان ہوا کہ تعدد طرق کی وجہ زاد و راحلہ والی حدیث حسن ہے۔ (معارف)

باب ما جاء في افراد الحج

باب ما جاء في الجمع بين الحج و العمرة

باب ما جاء في التمتع

قوله تعالى: فمن تمتع بالعمرة الى الحج الآية

احرام تین قسم ہے۔ افراد، قرآن، تمتع۔ بالاتفاق سب جائز ہیں۔ انصیلت میں اختلاف ہے۔ امام ابو حنیفہ کے ہاں قرآن پھر تمتع پھر افراد کا درجہ ہے۔ امام شافعی و امام مالک کے ہاں افراد پھر تمتع پھر قرآن ہے امام احمد کی مشہور روایت میں تمتع بدوں سوق ہدی پھر قرآن پھر افراد ہے۔ ائمہ اربعہ کی اور روایات بھی ہیں۔ اسی واسطے ناقلین کا اختلاف ہے۔ لیکن مشہور مذکورہ بالا تفصیل ہے۔ احادیث بھی تینوں قسم کی ہیں۔ افراد، تمتع، قرآن۔ امام ترمذی نے تینوں قسموں پر مستقل باب باندھے ہیں۔

افراد کی احادیث (۱): حدیث باب ہے عن عائشة رضی اللہ تعالیٰ عنہا ان رسول اللہ ﷺ افرد الحج (مسلم، ابو داؤد، نسائی، ترمذی، ابن ماجہ) حضرت عائشہ رضی اللہ تعالیٰ عنہا سے افراد کی حدیث بخاری میں بھی ہے۔ (۲) حضرت ابن عمر رضی اللہ عنہما کی حدیث باب ہے ان النبی ﷺ افرد الحج و افرد ابو بکر رضی اللہ عنہ و عمر رضی اللہ عنہ و عثمان رضی اللہ عنہ (ترمذی) نیز حضرت ابن عمر رضی اللہ عنہما سے افراد کی حدیث بخاری، مسلم، مسند احمد میں بھی ہے۔ (۳) حضرت جابر رضی اللہ عنہ سے افراد کی حدیث مسلم و ابن ماجہ میں ہے۔ (۴) حضرت ابن عباس رضی اللہ عنہما سے افراد کی حدیث مسلم میں ہے۔

تمتع کی احادیث (۱): حضرت سعد بن ابی وقاص رضی اللہ عنہ کی حدیث باب ہے قد صنعها رسول اللہ ﷺ و صنعنا معہ (ترمذی، مؤطا مالک) نیز حضرت سعد رضی اللہ عنہ سے تمتع کی روایت مسلم و مسند احمد میں بھی ہے۔ (۲) حضرت ابن عباس رضی اللہ عنہما کی حدیث باب ہے تمتع رسول اللہ ﷺ و ابو بکر، و عمر، و عثمان رضی اللہ عنہما (ترمذی، مسند احمد) (۳) حضرت ابن عمر رضی اللہ عنہما کی حدیث باب لقد صنعها رسول اللہ ﷺ (ترمذی) نیز حضرت ابن عمر رضی اللہ عنہما کی حدیث ہے تمتع رسول اللہ ﷺ

(صحیحین) (۴) عن عائشة رضی اللہ تعالیٰ عنہا تمتع رسول اللہ ﷺ و تمتعنا معه (صحیحین)
 (۵) عن عمران بن حصین رضی اللہ عنہ تمتع رسول اللہ ﷺ و تمتعنا معه (صحیحین) (۶) ان ابا
 موسیٰ رضی اللہ عنہ کان یفتی بالتمتع (ای بالتمتع فی الحج) فقال له عمر رضی اللہ عنہ قد علمت ان النبی
 ﷺ قد فعله و اصحابه (مسلم، نسائی) (۷ و ۸) حضرت علی رضی اللہ عنہ و حضرت عثمان رضی اللہ عنہ سے تمتع کی
 روایت مسلم و مسند احمد میں ہے۔ (۹) حضرت جابر رضی اللہ عنہ سے تمتع کی روایت مسلم میں ہے۔

قرآن کی احادیث (۱): حضرت انس رضی اللہ عنہ کی حدیث باب ہے قال سمعت النبی ﷺ
 یقول لبيك بعمره و حجة (ترمذی) حضرت انس رضی اللہ عنہ سے اس مضمون کی روایت انیس تابعین نقل
 کرتے ہیں۔ بخاری، مسلم، ابوداؤد، نسائی، طحاوی، مسند احمد و دیگر کتب حدیث میں مروی ہے۔ لہذا یہ
 متواتر ہے۔ (معارف) (۲) عن عمر رضی اللہ عنہ قال سمعت رسول اللہ ﷺ و هو بوادی العقیق
 یقول اتانی اللیلة آت من ربی فقال صل فی هذا الواد المبارک و قل عمرة فی حجة
 (بخاری، ابوداؤد، ابن ماجہ، مسند احمد) اس حدیث سے معلوم ہوا کہ اللہ تعالیٰ کی طرف سے آپ کو
 قرآن کا حکم دیا گیا۔ (۳) عن جابر رضی اللہ عنہ ان رسول اللہ ﷺ قرن الحج و العمرة (ترمذی،
 مسند احمد) نیز حضرت جابر رضی اللہ عنہ کی ایک روایت میں آپ ﷺ کے حج کا ذکر ان الفاظ سے ہے
 و حجة بعد ما هاجر معها عمرة (ترمذی، ابن ماجہ) حضرت جابر رضی اللہ عنہ سے قرآن کی روایت بخاری
 کے متعدد ابواب میں ہے۔ (الف) کتاب التمنی (ب) باب تقضى الحائض المناسک اه۔
 (ج) باب عمرة التعميم. (۴) عن علی رضی اللہ عنہ قال سمعت رسول اللہ ﷺ یلی بہما جمیعا
 (نسائی) (۵) عن ابن عمر رضی اللہ عنہ انه قرن الحج مع العمرة ثم قال هكذا فعل رسول اللہ
 ﷺ (مسلم) (۶) عن عمران بن حصین رضی اللہ عنہ ان رسول اللہ ﷺ جمع بین حج و عمرة
 (مسلم) (۷) قالت عائشة رضی اللہ عنہا ان رسول اللہ ﷺ اعتمر ثلاثا سوی التي قرن
 بحجته (ابوداؤد) (۸) عن الصبی بن معبد رضی اللہ عنہ قال اهللت بہما جمیعا فقال عمر رضی اللہ عنہ
 هدیت لسنة نبیک ﷺ (ابوداؤد، نسائی، ابن ماجہ، مسند احمد) (۹) عن علی رضی اللہ عنہ قال اتیت
 النبی ﷺ فقال لی کیف صنعت قلت اهللت باهلالات النبی ﷺ قال ﷺ فانی سقت
 الهدی و قرنت (ابوداؤد) اس حدیث میں متکلم کا صیغہ ہے اور آپ ﷺ نے اپنی طرف قرآن کی
 نسبت فرمائی ہے۔ (۱۰) عن سراقہ بن مالک رضی اللہ عنہ قال قرن رسول اللہ ﷺ فی حجة

الوداع (مسند احمد) (۱۱) عن ابی طلحة رضی اللہ عنہ ان رسول اللہ صلی اللہ علیہ وسلم جمع بین الحج و العمرة (مسند احمد و ابن ماجہ) (۱۲) عن الہرماس بن زیاد رضی اللہ عنہ ان رسول اللہ صلی اللہ علیہ وسلم قرن فی حجة الوداع بین الحج و العمرة (مسند احمد) (۱۳) عن ابن ابی اوفی رضی اللہ عنہ قال انما جمع رسول اللہ صلی اللہ علیہ وسلم بین الحج و العمرة (مسند بزار) (۱۴) عن ام سلمة رضی اللہ تعالیٰ عنہا قالت سمعت رسول اللہ صلی اللہ علیہ وسلم یقول اهلوا یا آل محمد بعمرة فی حج (مسند احمد) (۱۵) عن البراء رضی اللہ عنہ مرفوعاً انی سقت الہدی و قرنت (ابوداؤد، نسائی) قران کی حدیثیں اور بھی ہیں میں سے زائد صحابہ کرام سے تقریباً تیس حدیثیں مروی ہیں۔ محدث محمد یوسف بنوری قدس سرہ لکھتے ہیں۔ حضرات خلفاء راشدین، ابوبکر، عمر، عثمان، علی، انس، جابر، ابن عمر، ابن عباس، عمران بن حصین، سعد بن ابی وقاص، براء، ابوقادہ، ابوطحہ، ابن ابی اوفی، عبد اللہ بن عمرو، عائشہ، حفصہ، ام سلمہ، سراقہ، الہرماس، ابوسعید، ابوداؤد المازنی، صبی بن معبد رضی اللہ عنہ، و دیگر میں سے زائد صحابہ کرام رضی اللہ عنہم سے قران کی روایات مروی ہیں اکثر صحیح ہیں بعض حسن ہیں۔ ضعیف شاذ و نادر ہیں۔ بعض صحابہ رضی اللہ عنہم سے دو دو یا تین تین حدیثیں مروی ہیں کل تیس احادیث ہیں تو قران متواتر احادیث سے ثابت ہے ایسا تو اتر احادیث احکام میں بہت کم ملے گا (معارف السنن ص ۵۳ ج ۲ طبع جدید)

سوال: حجة الوداع ایک واقعہ ہے پھر روایات کے اختلاف کی توجیہ کیا ہے؟

جواب (۱): قارن کے لئے ہر طرح تلبیہ پڑھنا درست ہے صرف حج کا یا صرف عمرہ کا یا دونوں کا ذکر کرے تو جس نے لبیک بحجة سنا اس نے افراد سمجھا اور نقل کیا جس نے لبیک بعمرة سنا اس نے تمتع سمجھا اور روایت کیا۔ اور جس نے لبیک بحجة و عمرة سنا اس نے قران روایت کیا (فتح القدیر) (۲) آپ صلی اللہ علیہ وسلم کی اجازت سے بعض صحابہ رضی اللہ عنہم نے افراد کیا بعض نے تمتع اور بعض نے قران کیا تو مجازاً آپ کی طرف نسبت کر دی گئی جیسے یا ہامان ابن لی صرحا (مؤمن) میں ہے قالہ الامام الشافعی۔ (۳) آپ صلی اللہ علیہ وسلم نے شروع میں صرف حج کا احرام باندھا بعد میں عمرہ کا احرام باندھا تو افراد والی احادیث ابتداء پر محمول ہیں اور قران والی انتہا پر باقی تمتع والی احادیث تمتع لغوی پر محمول ہیں جو قران کو بھی شامل ہے۔ قالہ النووی۔

فائدہ: محققین کے ہاں آیت فمن تمتع بالعمرة الی الحج (بقرة) میں تمتع لغوی مراد ہے التمتع باداء النسکین فی سفر واحد یعنی ایک ہی سفر میں حج و عمرہ دونوں کا ثواب حاصل کرنا۔ ابن الہمام

حنفی ابن حجر شافعی، ابن القیم حنبلی، ابن عبد البر مالکی نے یہی لکھا ہے۔

محدث بنوری فرماتے ہیں کہ امت میں سے کوئی بھی اس کا قائل نہیں ہے کہ آپ ﷺ نے تمتع اصطلاحی ادا فرمایا تھا۔ تمتع اصطلاحی کی افضلیت کے قائل حضرات بھی معترف ہیں کہ آپ ﷺ قارن تھے اور تمتع اصطلاحی کو اس لئے افضل کہتے ہیں کہ آپ ﷺ نے اس کی تمنا فرمائی تھی لو استقبلت من امری ما استدبرت لما سقت الہدی (مسلم عن جابر رضی اللہ عنہ) حنبلی حضرات کی کتاب الروض المربع میں ہے قال احمد لا اشک انه ﷺ کان قارنا و المتعة احب الی۔ باقی رہی تمنا والی دلیل تو اس کا جواب یہ ہے جو صحابہ کرام رضی اللہ عنہم فسخ الحج بالعمرة میں تردد کر رہے تھے کہ ہمارا عمل آپ ﷺ کے عمل موافق نہیں ہوگا۔ آپ ﷺ نے ان کی حوصلہ افزائی کے لئے تمنا کا اظہار فرمایا۔ ورنہ افضل وہی تھا جسے آپ ﷺ نے عملاً اختیار فرمایا تھا۔

احادیث قران کی ترجیح: حافظ ابن حجر و حافظ ابن القیم نے متعدد وجوہ سے احادیث قران کو ترجیح دی ہے ان میں سے بعض یہ ہیں۔ (۱) قران کی حدیثیں زیادہ ہیں۔ (۲) وہ مثبت زیادت ہیں۔ مثبت نافی سے راجح ہے۔ (۳) افراد کے مشہور راوی چار ہیں۔ حضرت عائشہ رضی اللہ تعالیٰ عنہا، حضرت جابر رضی اللہ عنہ، حضرت ابن عمر رضی اللہ عنہ، حضرت ابن عباس رضی اللہ عنہ، جب کہ ان سے قران کی احادیث بھی مروی ہیں تو ان کی روایات باہم متعارض ہوئیں۔ لیکن قران کے راویوں کی ایک جماعت ایسی ہے جس سے صرف قران کی روایات مروی ہیں۔ یعنی ان کی روایات باہمی تعارض سے سالم ہیں جیسے حضرت عمر، حضرت براء، حضرت انس، حضرت عمران بن حصین رضی اللہ عنہ، حضرت حفصہ رضی اللہ تعالیٰ عنہا و دیگر۔ (۴) افراد و تمتع کی کسی روایت میں افرودت یا تمتع متکلم کا صیغہ نہیں مگر قران کی روایات میں قرنت موجود ہے۔ حضرت علی رضی اللہ عنہ و حضرت براء رضی اللہ عنہ کی روایات میں اس کی صراحت ہے۔ کما مر آنفا (۵) افراد و تمتع کی روایات قران کا احتمال رکھتی ہیں۔ ان کی تاویل ہو سکتی ہے کہ قارن نے صرف لیبک بحجة یا صرف لیبک بعمرۃ کہا مگر قران کی روایت لیبک بحجة و عمرۃ میں افراد و تمتع کی تاویل نہیں ہو سکتی۔ (معارف ص ۵۵ ج ۲)

حافظ ابن حجر روایات قران کے مرجحات ذکر کر کے لکھتے ہیں و هذا يقتضى رفع الشك عن ذلك و المصير الی انه کان قارنا و مقتضى ذلك ان يكون القرآن افضل من الافراد و التمتع و هو قول جماعة من الصحابة رضی اللہ عنہم و التابعین و به قال الثوری و ابو حنیفة و

اسحاق و اختاره من الشافعية المزني و ابن المنذر و ابو اسحاق المروزي و تقي الدين السبكي (معارف السنن، اوجز المسالك ص ۳۲۹ ج ۳، فتح الملهم ص ۲۵۵ ج ۳)

باب ما جاء في ميقات الاحرام

احرام کے لئے پانچ میقات ہیں۔ (۱) ذوالحلیفہ اہل مدینہ وغیرہ کے لئے۔ (۲) جحہ اہل شام وغیرہ کے لئے۔ (۳) قرن اہل نجد وغیرہ کے لئے۔ (۴) یلملم اہل یمن وغیرہ کے لئے۔ (۵) ذات عرق اہل عراق وغیرہ کے لئے۔ اس پر سب کا اتفاق ہے کہ پہلے چار میقات آپ ﷺ نے مقرر فرمائے ہیں پانچویں میں اختلاف ہے۔ حنفیہ، حنبلیہ، جمہور شافعیہ کے ہاں اس کی تعیین بھی آپ ﷺ نے فرمائی ہے۔ مگر امام شافعی اور بعض علماء کے ہاں اس کی تعیین حضرت عمر رضی اللہ عنہ نے فرمائی ہے۔

جمہور کی دلیل (۱): حضرت جابر رضی اللہ عنہ کی مرفوع حدیث میں ہے و مهل اهل العراق من ذات عرق (مسلم) گو اس حدیث کی رفع اس سند سے مشکوک ہے لیکن یہی حدیث ابن ماجہ، مسند احمد، مصنف ابن ابی شیبہ، دارقطنی میں حضرت جابر رضی اللہ عنہ سے متعدد ضعیف سندوں سے بلا شک مرفوع ہے۔ تعدد طرق کی وجہ سے حجت ہے۔ نیز ذات عرق کی تخصیص کی مرفوع حدیث حضرت عائشہ رضی اللہ تعالیٰ عنہا سے ابوداؤد، نسائی، طحاوی میں۔ حضرت حارث بن عمرو رضی اللہ عنہ سے ابوداؤد، نسائی میں۔ حضرت انس رضی اللہ عنہ سے طحاوی، طبرانی میں۔ حضرت ابن عباس رضی اللہ عنہ سے مسند بزار میں۔ حضرت عبد اللہ بن عمرو رضی اللہ عنہ سے دارقطنی میں۔ حضرت ابن عمر رضی اللہ عنہ سے مسند اسحاق بن راہویہ میں مروی ہے۔ یہ روایات دال ہیں کہ ذات عرق کی تعیین آپ ﷺ نے خود فرمائی تھی۔ گو یہ روایات ضعیف ہیں مگر تعدد کی وجہ سے حجت ہیں۔

فریق ثانی کی دلیل: عن ابن عمر رضی اللہ عنہما قال لما فتح هذان المصران (الكوفة والبصرة) اتوا عمر رضی اللہ عنہ فقالوا ايا امير المؤمنين ان رسول الله ﷺ حد لأهل نجد قرنا و هو جور عن طريقتنا و ان اردنا قرنا شق علينا فقال انظروا حدوها من طريقكم فحد لهم ذات عرق (بخاری ص ۲۰۷ ج ۱)

جواب (۱): ابن قدامہ فرماتے ہیں حضرت عمر رضی اللہ عنہ اور سائلین کو ذات عرق کی تحدید معلوم نہیں ہوگی اس لئے حضرت عمر رضی اللہ عنہ نے اجتہاد فرمایا جو حدیث کے موافق تھا۔ (۲) محدث بنوری فرماتے ہیں یہ

سائل حضرات اہل عراق نہیں تھے بلکہ نجد و عراق کے درمیان رہائش پذیر تھے۔ قرن المنازل ان سے دور اور ذات عرق قریب تھا۔ مرفوع حدیث میں ذات عرق کی تعیین اہل عراق کے لئے تھی اس لئے سوال کی ضرورت ہوئی حضرت عمر رضی اللہ عنہ نے محاذات کی وجہ سے اس کی تعیین فرمائی۔ حاصل یہ ہے کہ اہل عراق کے لئے ذات عرق کی تعیین حدیث مرفوع سے ہوئی۔ نجد و عراق کے مابین رہنے والوں کے لئے اس کی تعیین حضرت عمر رضی اللہ عنہ نے فرمائی۔ (معارف ص ۹۰ ج ۶، اوجز ص ۳۳۲ ج ۳، فتح الملہم ص ۲۱۳ ج ۳)

باب ما لا يجوز لبسه للمحرم

مسئلہ: ائمہ ثلاثہ کے ہاں جب جو تانہ ہو تو محرم کعبین سے موزے کاٹ کر استعمال کرے۔ بلا قطع درست نہیں۔ امام احمد کے ہاں قطع مستحب ہے۔ بلا قطع بھی جائز ہے۔

ائمہ ثلاثہ کی دلیل: حضرت ابن عمر رضی اللہ عنہما کی مرفوع حدیث باب ہے۔ فلیلبس الخفین ما اسفل من الکعبین۔ یہ حدیث صحاح ستہ میں ہے۔

امام احمد کی دلیل: حضرت ابن عباس رضی اللہ عنہما کی مطلق مرفوع حدیث ہے و اذا لم يجد النعلین فلیلبس الخفین (ترمذی) حضرت جابر رضی اللہ عنہ کی روایت بھی مطلق ہے (مسلم)

جواب (۱): قاعدہ کے مطابق مطلق روایات مقید پر محمول ہیں۔ (۲) حضرت ابن عباس رضی اللہ عنہما کی روایت کے بعض طرق میں مقید ہے۔ (نائی) حضرت جابر رضی اللہ عنہ کی روایت کے بعض طرق میں بھی قطع کا ذکر ہے۔ (طبرانی اوسط) لہذا سب روایات قطع پر متفق ہیں۔ (فتح الملہم ص ۲۰۵ ج ۳، اوجز المسالک ص ۳۱۰ ج ۳)

اذا لم يجد الازار فلیلبس السراويل

مسئلہ: امام ابو حنیفہ و امام مالک کے ہاں اگر ازار نہ ہو تو شلوار ادھیڑ کر چادر کی طرح استعمال کرے بدوں ادھیڑے پہنی جائے تو فدیہ لازم ہوگا۔ امام شافعی امام احمد کے ہاں بدوں ادھیڑے استعمال کرنے میں فدیہ لازم نہیں۔ حنفیہ و مالکیہ شلوار کو موزے پر قیاس کرتے ہیں۔ حضرت ابن عمر رضی اللہ عنہما کی مذکورہ حدیث میں دونوں سے ممانعت وارد ہے تو دونوں کا حکم یکساں ہوگا۔ موزہ میں قطع ضروری ہے تو شلوار میں بھی قطع ضروری ہونا چاہئے۔

فائدہ: پہلے عرب میں شلوار کا لباس نہیں تھا۔ ایران سے یہ لباس عرب پہنچا ہے۔ آپ صلی اللہ علیہ وسلم اکثر

چادر باندھتے تھے۔ ایک روایت میں ہے کہ آنحضرت ﷺ نے سوید بن غفلہ سے شلوار خرید فرمائی تھی (سنن اربعة، مسند احمد، و صحیحہ ابن حبان) حضرت مالک بن عمیرہ رضی اللہ عنہ کی روایت ہے قدمت قبل مهاجرة رسول الله ﷺ فاشترى منى سراويل (مسند احمد) حضرت ابو ہریرہ رضی اللہ عنہ کی روایت میں ہے قلت يا رسول الله و انك لتلبس السراويل قال اجل في السفر و الحضر و الليل و النهار فاني امرت بالتستر (مسند ابو يعلى، طبرانی) اس کی سند میں یونس بن زیاد ضعیف ہے۔ حضرت ابو ہریرہ رضی اللہ عنہ کی روایت ہے ان اول من لبس السراويل ابراهيم عليه السلام (ابو نعیم) حضرت ابن مسعود رضی اللہ عنہ سے مروی ہے لبسها موسى عليه السلام (مسند ك حاكم) حافظ ابن القیم فرماتے ہیں آپ ﷺ کا شلوار خریدنا پہننے کے لئے ہوگا۔ صحابہ کرام رضی اللہ عنہم آپ ﷺ کی اجازت سے شلوار پہنتے تھے۔ (معارف السنن ص ۹۶ ج ۶ ملخصاً)

باب ما جاء في كراهية تزويج المحرم

باب ما جاء في الرخصة في ذلك

مسئلہ: امام ابو حنیفہؒ اور آپ کے اصحاب کے ہاں حالت احرام میں نکاح کرنا جائز ہے۔ امام بخاریؒ کا میلان بھی جواز کی طرف ہے۔ ائمہ ثلاثہ کے ہاں ناجائز اور باطل ہے۔

جواز کی دلیل (۱): عن ابن عباس رضی اللہ عنہ ان النبی صلی اللہ علیہ وسلم تزوج میمونہ رضی اللہ تعالیٰ عنہا و هو محرم (صحاح ستہ) حضرت ابن عباس رضی اللہ عنہ سے پندرہ ائمہ فقہاء یہ روایت بیان کرتے ہیں۔ امام بخاریؒ نے کتاب الناسک باب تزویج المحرم میں اور کتاب النکاح باب نکاح المحرم میں یہی حدیث ذکر کی ہے اور منع کی کوئی حدیث ذکر نہیں کی۔ اس پر حافظ ابن حجرؒ لکھتے ہیں۔ ظاہر صنیعہ انہ لم یثبت عنده النهی عن ذلك و لا ان ذلك من الخصائص. دوسرے مقام پر لکھتے ہیں

كانه یحج الی الجواز لانه لم یذكر فی الباب شیاً غیر حدیث ابن عباس رضی اللہ عنہ و لم یخرج حدیث المنع كانه لم یصح عنده علی شرطه. (۲) عن عائشة رضی اللہ تعالیٰ عنہا قالت تزوج رسول الله ﷺ بعض نساؤه و هو محرم (نسائی، طحاوی، ابن حبان، مسند بزار) امام طحاویؒ فرماتے ہیں نقلہ هذا الحدیث کلہم ثقات. ابن حجرؒ فرماتے ہیں و هو شاهد قوی. بعض نساہ سے مراد حضرت میمونہ رضی اللہ تعالیٰ عنہا ہیں (طبرانی) (۳) عن ابی ہریرہ رضی اللہ عنہ قال تزوج رسول الله

ﷺ میمونہ رضی اللہ تعالیٰ عنہا و هو محرم (مشکل الآثار للطحاوی، دارقطنی) (۴) عطاء کی مرسل صحیح روایت ہے تزوج رسول اللہ ﷺ میمونہ رضی اللہ تعالیٰ عنہا و هو محرم (طبقات ابن سعد) اس مضمون کی مرسل روایات عطاء، شععی، مجاہد سے بھی مروی ہیں۔ (ابن ابی شیبہ) (۵) سنن انس رضی اللہ عنہ عن نکاح المحرم فقال لا باس و هل هو كالبيع (طحاوی، سند قوی) (۶) حضرت ابن عباس رضی اللہ عنہما حضرت ابن مسعود رضی اللہ عنہ کے آثار بھی مؤید ہیں۔ (طحاوی) (۷) حضرت انس، حضرت معاذ رضی اللہ تعالیٰ عنہما سے بھی جواز مروی ہے۔ (معارف)

منع کی دلیل (۱): عن عثمان بن عفان رضی اللہ عنہ ان رسول اللہ ﷺ قال لا ینکح المحرم و لا ینکح و لا یخطب (مسلم، ابوداؤد) یہ قولی حدیث ہے مذکورہ بالا ابن عباس رضی اللہ عنہما کی فعلی حدیث سے راجح ہے۔

جواب: یہ نہی کراہت تنزیہی پر محمول ہے اس پر قرینہ و لا یخطب کا جملہ ہے خطبہ بالاتفاق حالت احرام میں حرام نہیں بلکہ مکروہ ہے تو اس کا قرین لا ینکح بھی مکروہ ہوگا۔ باقی قولی حدیث تب راجح ہوتی ہے جب کہ وہ اپنے حکم میں قطعی الدلالت ہو یہاں قطعی الدلالت نہیں بلکہ لا ینکح کے قرینہ سے کراہت کا احتمال رکھتی ہے۔

دلیل (۲): عن ابی رافع رضی اللہ عنہ قال تزوج رسول اللہ ﷺ میمونہ و هو حلال و بنی بہا و هو حلال و کنت انا الرسول بینہما (ترمذی، مسند احمد)

جواب (۱): تزوج سے خطبہ مراد ہے۔ اس پر قرینہ حضرت ابن عباس رضی اللہ عنہما کی یہ روایت ہے لما خطبہا النبی ﷺ جعلت امرہا الی العباس رضی اللہ عنہ فانکحہا النبی ﷺ (نسائی، مسند احمد) اس کا متبادر مفہوم یہ ہے کہ آپ ﷺ نے خود نکاح قبول فرمایا تھا، اس سلسلہ میں کوئی دوسرا شخص آپ کا وکیل نہیں تھا۔ (۲) راجح یہ ہے کہ یہ روایت مرسل ہے جیسا کہ امام ترمذی نے بھی اس کی طرف اشارہ کیا ہے۔ مرسل موصول کے مقابلہ میں مرجوح ہے۔

دلیل (۳): عن یزید بن الاصم رضی اللہ عنہ عن میمونہ رضی اللہ تعالیٰ عنہا قالت تزوجنی رسول اللہ ﷺ و هو حلال (ترمذی، مسلم، ابوداؤد) حضرت میمونہ رضی اللہ تعالیٰ عنہا خود صاحب واقعہ ہیں حقیقت حال کا علم آپ کو سب سے زیادہ ہونا چاہئے۔

جواب (۱): حضرت میمونہ رضی اللہ تعالیٰ عنہا خود عقد نکاح میں موجود نہیں تھیں۔ آپ کے وکیل نکاح

حضرت عباس رضی اللہ عنہ نے آپ صلی اللہ علیہ وسلم سے نکاح کیا تھا۔ حضرت ابن عباس رضی اللہ عنہ اپنے والد صاحب کی کارگزاری سے زیادہ واقف تھے۔ حضرت ابن عباس رضی اللہ عنہ کا درجہ علم و فقہ میں حضرت یزید بن اہم رضی اللہ عنہ سے کئی گنا زیادہ ہے، لہذا حضرت ابن عباس رضی اللہ عنہ کی روایت راجح ہے۔ (۲) ”تزوج و هو حلال“ والی روایات واجب التاویل ہیں کیونکہ بالاتفاق یہ نکاح مکہ مکرمہ جاتے وقت مقام سرف میں ہوا جو مکہ مکرمہ سے چند میل دور ہے اور میقات کے اندر ہے۔ اور رخصتی واپس مدینہ منورہ جاتے وقت اسی مقام سرف میں ہوئی۔ اگر تزوج و هو حلال کو اپنے ظاہر پر رکھا جائے تو لازم آئے گا کہ آپ صلی اللہ علیہ وسلم میقات سے بدوں احرام گذر گئے۔ جو بالاتفاق درست نہیں۔ لہذا تاویل یہ ہے تزوج و هو حلال ای ظہر امر تزوجہ و هو حلال یا تزوج و هو حلال کے معنی ہیں تزوج و هو داخل فی الحل۔

دلیل (۴): حضرت عمر رضی اللہ عنہ حضرت علی رضی اللہ عنہ نے حالت احرام میں نکاح کو رد کیا ہے۔
جواب: ان کا رد کرنا سد باب اور احتیاط کے لئے ہوگا۔

مانعین: حضرت ابن عباس رضی اللہ عنہ کی حدیث تزوج و هو محرم کی مختلف توجیہات کرتے ہیں۔ (۱) اس کا معنی ہے ظہر امر تزوجہ و هو محرم۔

جواب: لازم آئے گا کہ میقات سے بدوں احرام گذر گئے جو بالاتفاق درست نہیں۔ (۲) اس کا معنی ہے تزوج و هو داخل فی الحرم۔

جواب: اس پر بھی میقات سے بدوں احرام تجاوز لازم آئے گا۔ نیز بخاری کی ایک روایت بھی اس توجیہ سے ابا کرتی ہے۔ وہ یہ ہے انہ صلی اللہ علیہ وسلم تزوجھا و هو محرم و بنی بها و هو حلال۔ حلال کے مقابلہ میں محرم اپنے معروف معنی میں ہے۔

واقعہ کی ترتیب: ابن عبد البر رحمۃ اللہ علیہ التمهید و الاستذکار و الاستیعاب سے اور ابن القیم کی الہدی سے واقعہ کی ترتیب یوں معلوم ہوتی ہے کہ آپ صلی اللہ علیہ وسلم نے مدینہ منورہ سے عمرۃ القضا کا سفر شروع کرنے سے پہلے البوراع رضی اللہ عنہ، اور اوس بن خولہ رضی اللہ عنہ کو خطبہ کے لئے بھیجا۔ اس وقت حضرت میمونہ رضی اللہ تعالیٰ عنہا کا کوئی ولی موجود نہیں تھا۔ پھر حضرت میمونہ رضی اللہ تعالیٰ عنہا نے حضرت عباس رضی اللہ عنہ کو اپنا وکیل مقرر کیا۔ جب حضور صلی اللہ علیہ وسلم مقام سرف میں پہنچے تو حضرت عباس رضی اللہ عنہ نے حالت احرام میں آپ سے نکاح کر دیا۔ مکہ مکرمہ میں عمرہ کے بعد آپ صلی اللہ علیہ وسلم نے ولیمہ کرنا چاہا لیکن کفار مکہ نے روک دیا۔ مدینہ منورہ کی طرف واپسی پر مقام سرف میں رخصتی ہوئی اور ولیمہ کیا۔ اس وقت نکاح کا

معاملہ سب پر واضح ہوا۔ بہر حال روایت حضرت ابن عباس رضی اللہ عنہ کئی وجہ سے راجح ہے (۱) یہ روایت یزید بن اہم رضی اللہ عنہ کی روایت سے سند کے لحاظ سے راجح ہے۔ اسی لئے امام بخاری نے حضرت ابن عباس رضی اللہ عنہ کی روایت لی ہے۔ اور حضرت یزید رضی اللہ عنہ کی نہیں لی۔ کما مر آنفا۔ (۲) خود حضرت ابن عباس رضی اللہ عنہ علم و فقہ میں حضرت یزید رضی اللہ عنہ سے فائق ہیں۔ (۳) حضرت ابن عباس رضی اللہ عنہ سے ۱۵ فقہاء تابعین روایت کرتے ہیں۔ جمہور تابعین نے اسی کو اختیار کیا ہے۔ (۴) حضرت ابن عباس رضی اللہ عنہ کی روایت اپنے معنی میں محکم ہے۔ تاویل کا احتمال نہیں رکھتی ورنہ میقات سے بدول احرام تجاوز لازم آئے گا۔ (۵) قیاس بھی اس کا مؤید ہے کہ بالاتفاق وطی کے لئے جاریہ کی خریداری حالت احرام میں جائز ہے، نکاح بھی بیع کی مانند ایک عقد ہے، حضرت انس رضی اللہ عنہ کا ارشاد گزر چکا ہے ہل ہو الا کالبیع تو یہ عقد بھی جائز ہونا چاہئے۔ (۶) حضرت عباس رضی اللہ عنہ خود نکاح کے وکیل اور منتظم تھے تو ان کے صاحبزادے ابن عباس رضی اللہ عنہ صاحب الیبت ادری بما فیہ کا مصداق ہوئے۔ (۷) ابن اسحاق۔ موسیٰ بن عقبہ و دیگر مؤرخین کا تاریخی سرمایہ بھی حضرت ابن عباس رضی اللہ عنہ کی روایت کا مؤید ہے۔ (فتح الملہم ص ۲۵۵ ج ۳، اوجز ص ۳۹۹ ج ۳، معارف السنن ص ۱۱۱ ج ۶ طبع جدید)

باب ما جاء في اكل الصيد للمحرم

قوله تعالى: يا ايها الذين آمنوا لا تقتلوا الصيد و انتم حرم

مسئلہ: اگر محرم جنگل کا شکار کرے یا ذبح کرے یا محرم کے حکم یا اس کی اعانت یا دلالت یا اشارہ سے غیر محرم شکار کرے تو باتفاق ائمہ اربعہ وہ شکار سب کے لئے حرام ہے۔ اور اگر غیر محرم از خود شکار کرے۔ محرم کو دینے کی نیت بھی نہ ہو نہ اس کی اعانت وغیرہ ہو تو باتفاق ائمہ اربعہ وہ شکار سب کے لئے حلال ہے۔

اگر غیر محرم محرم کو دینے کی نیت سے از خود شکار کرے محرم کی اعانت وغیرہ نہ ہو تو اس میں اختلاف ہے۔ امام ابو حنیفہ کے ہاں سب کے لئے حلال ہے۔ ائمہ ثلاثہ کے ہاں حرام ہے۔ امام ابو حنیفہ کی دلیل: حضرت ابو قتادہ رضی اللہ عنہ کی حدیث باب ہے جو صحاح ستہ کی سب کتابوں میں ہے فشد علی الحمار فقتله فاكل منه بعض اصحاب النبی صلی اللہ علیہ وسلم و ابی بعضہم فادرکوا النبی صلی اللہ علیہ وسلم فسنلوه عن ذلك فقال انما هی طعمة اطعمکمموها اللہ۔ ظاہر ہے کہ

حضرت ابوقادہ رضی اللہ عنہ نے صرف اپنی ذات کے لئے تو شکار نہیں کیا ہوگا بلکہ رفقاء کی شرکت بھی مدنظر ہوگی۔ صحابہ کرام رضی اللہ عنہم کا ایثار، سخاوت اور خدمت مسلم ہے۔ خصوصاً سفر میں اور واقعتاً انہوں نے سب کی خدمت میں اس کا گوشت پیش کیا بعض نے کھایا اور بعض نے انکار کر دیا۔ آپ صلی اللہ علیہ وسلم نے تحقیق فرمائی ہل منکم احد امره او اشار الیہ صحابہ رضی اللہ عنہم نے عرض کیا لا تو ارشاد فرمایا فكلوه (صحیحین) اگر محرم کو دینے کی نیت مانع ہوتی تو اس کے متعلق بھی استفسار فرماتے مثلاً ہل صدتہ لہم او لفسک۔ مگر اس کے بارے میں کوئی سوال نہیں فرمایا۔ لہذا نیت محرم نہیں۔

ائمہ ثلاثہ کی دلیل (۱): حضرت جابر رضی اللہ عنہ کی حدیث باب ہے ان النبی صلی اللہ علیہ وسلم قال صید البر لکم حلال و انتم حرم ما لم تصیدوه او یصدلکم (ترمذی، ابوداؤد)

جواب (۱): یہ روایت منقطع ہے ترمذی فرماتے ہیں و المطلب لا نعرف له سماعاً عن جابر رضی اللہ عنہ۔ لہذا مذکورہ بالا ابوقادہ کی موصول صحیح روایت کے مقابلہ میں مرجوح ہے۔ (۲) تطیق یہ ہے کہ لکم بمعنی لامر کم ہے۔ یہ لام توکیل ہے۔ جیسے بعث لہ ثوبا اشتریت لہ لحمًا میں ہے۔ (۳) حضرت محمد انور شاہ صاحب کشمیری فرماتے ہیں یہ ممانعت سد ذرائع پر محمول ہے۔ بعض اوقات احتیاطاً مباح سے روک دیا جاتا ہے تاکہ وہ ناجائز کا ذریعہ نہ بنے جیسے حضرت عمر، حضرت ابن مسعود رضی اللہ عنہما تیمم للجنابۃ سے منع کرتے تھے تاکہ لوگ معمولی سردی کے بہانے تیمم کرنا شروع نہ کر دیں۔

دلیل (۲): روی ان ابا قتادہ رضی اللہ عنہ قال للنبی صلی اللہ علیہ وسلم انما صدتہ لک فامر اصحابہ فاکلوه و لم یاکل من حین اخبرتہ انی اصطتہ لک (دارقطنی، بیہقی، ابن خزیمہ)

جواب: خود دارقطنی و دیگر محدثین نے لکھا ہے معمر اس زیادت میں متفرد ہے۔ صاحب التتبع لکھتے ہیں ان هذا اللفظ الذی تفرد بہ معمر غلط فان فی الصحیحین ان النبی صلی اللہ علیہ وسلم اکل منه۔ خود ترمذی کی حدیث باب میں ہے ان رسول اللہ صلی اللہ علیہ وسلم قال ہل معکم من لحمہ شیء و قال الترمذی هذا حدیث حسن صحیح (معارف ص ۱۲۶ ج ۶، اوجز ص ۳۰۵ ج ۳، فتح الملہم ص ۲۲۳ ج ۳)

باب ما جاء فی کراہیۃ لحم الصيد للمحرم

بعض سلف کے ہاں محرم کے لئے شکار مطلقاً منع ہے اگرچہ اس کی امانت وغیرہ نہ ہو اور اس کو دینے کی نیت بھی نہ کی گئی ہو۔ بعض سلف کی دلیل حضرت صعب بن جثامہ رضی اللہ عنہ کی حدیث باب ہے

کہ آپ ﷺ نے صعب رضی اللہ عنہ کا ہدیہ حمار وحشی رد کرتے ہوئے ارشاد فرمایا انہ لیس بنا رد علیک و لکن حرم (ترمذی، صحیحین)

ائمہ اربعہ کا جواب: یہ زندہ حمار وحشی کا ہدیہ تھا۔ زہری کے دس شاگرد امام مالک و دیگر حفاظ حمار وحشی کا لفظ روایت کرتے ہیں جس کا متبادر مفہوم زندہ جانور ہے۔ امام بخاری نے صحیح بخاری ص ۲۴۶ ج ۱ میں ”باب اذا اهدى للمحرم حمارا وحشیا حیا“ قائم کر کے یہی حدیث صعب بن جثامہ نقل کی ہے۔ ابن العربی مالکی نے بھی عارضۃ الاحوزی میں اس حدیث کو زندہ جانور پر محمول کیا ہے۔ بعض طرق میں لحم حمار وغیرہ الفاظ بھی آئے ہیں مگر جمہور کے ہاں وہ غیر محفوظ ہیں۔ امام شافعی کتاب الام میں فرماتے ہیں حدیث مالک ان الصعب رضی اللہ عنہ اهدی حمارا اثبت من حدیث من روى انه لحم حمار. ترمذی فرماتے ہیں و روى بعض اصحاب الزهري عن الزهري هذا الحديث و قال اهدى له لحم حمار و حش و هو غير محفوظ.

جواب (۲): یہ روایت مضطرب ہے۔ کسی روایت میں رجل حمار، کسی میں عجز حمار، کسی میں شق حمار، کسی میں عضو من لحم صید ہے (مسلم) تو ائمہ اربعہ کی دلیل روایت ابوقادہ رضی اللہ عنہ کے مقابلہ میں مرجوح ہے۔ ابوقادہ رضی اللہ عنہ کی روایت قریب گذر چکی ہے۔ (۳) ترمذی نے امام شافعی کا یہ جواب نقل کیا ہے کہ مظلون یہ ہے کہ آپ ﷺ کو دینے کی نیت تھی اس لئے رد کر دیا گیا۔ اس پر حضرت گنگوہی فرماتے ہیں اس ظن کی ضرورت نہیں ہے حدیث باب تقریباً صراحت سے دلالت کر رہی ہے کہ یہ زندہ جانور کا ہدیہ تھا (الکوکب الدری ص ۲۸۰ ج ۱، او جز ص ۴۱۷ ج ۳)

باب ما جاء في صيد البحر للمحرم

قوله تعالى: احل لكم صيد البحر

محرم کے لئے صید البحر جائز ہے۔ ارشاد ربانی ہے احل لكم صيد البحر و طعامه (مائدة) امام ترمذی کا اس باب سے مقصد غالباً یہ بتانا ہے کہ جراد صید البحر میں شامل ہے اور اس کے مارنے پر جزا واجب نہیں ہے۔

مسئلہ: امام ابوحنیفہ و امام شافعی و امام مالک کے ہاں جراد صید البر ہے۔ جیسا کہ مشاہدہ ہے یہ نضا میں اڑتی ہے اور پانی میں مر جاتی ہے، لہذا اس کے مارنے میں جزا واجب ہے۔ امام احمد کی ایک

روایت بھی یہی ہے۔ حضرت عمر، حضرت عثمان، حضرت ابن عباس رضی اللہ عنہم، سے بھی وجوب جزا کا قول منقول ہے بعض سلف عدم جزا کے قائل تھے۔

جمہور کی دلیل (۱): عن زید بن اسلم ان رجلا جاء الى عمر رضی اللہ عنہ فقال يا امير المؤمنين اني اصببت جرادات بسوطي و انا محرم فقال له عمر رضی اللہ عنہ اطعم قبضة من طعام (موظا مالك) (۲) حضرت عمر رضی اللہ عنہ کی دوسری روایت میں ہے لثمرة خير من جرادة (موظا مالك) نیز حضرت عمر رضی اللہ عنہ سے اس مضمون کی روایات مسند شافعی، مصنف عبد الرزاق، مصنف ابن ابی شیبہ میں بھی مروی ہے۔

عدم جزا کی دلیل (۱): حضرت ابو ہریرہ رضی اللہ عنہ کی مرفوع حدیث باب ہے کلوه فانه من صيد البحر (ترمذی)

جواب: یہ ضعیف ہے اس کی سند میں ابوالمخزم راوی ہے۔ ترمذی فرماتے ہیں وقد تكلم فيه شعبة. ابوداؤد فرماتے ہیں ضعیف۔ اس کی دوسری سند میں میمون ہے۔ بیہقی فرماتے ہیں غیر معروف ہے۔

دلیل (۲): حضرت جابر رضی اللہ عنہ حضرت انس رضی اللہ عنہ کی مرفوع حدیث میں ہے ان الجرادة نثره الحوت في البحر (ابن ماجہ)

جواب: اس کی سند میں موسیٰ بن محمد راوی ہے۔ جو منکر الحدیث اور متروک ہے۔ الغرض عدم جزا کی تمام روایات ضعیف ہیں۔ فانه من صيد البحر بطور مجاز و تشبیہ ہے کہ جراد صید البحر کی طرح بدوں ذبح حلال ہے۔ حدیث میں ہے احلت لنا الميتان السمك و الجرادة الحدیث.

فائدہ: علامہ دمیری حیات الحیوان ص ۲۶۷ ج ۱ میں لکھتے ہیں و هو نوعان بری و بحری. علامہ انور شاہ فرماتے ہیں شاید مچھلی کا انڈہ پانی میں ہو تو اس سے مچھلی پیدا ہوتی ہے اور اگر پانی سے خارج ہو تو اس سے جراد پیدا ہوتی ہے۔ ان الله على كل شئ قدير و له العجائب و الغرائب. (معارف ص ۱۳۳ ج ۲، او جز ص ۴۱۴ ج ۳)

باب ما جاء في الضبع يصيبها المحرم

ضبع ایک درندہ ہے فارسی میں اسے کفتار اور اردو میں ہنڈا کہتے ہیں۔
مسئلہ: ائمہ اربعہ کے ہاں یہ صید ہے اگر محرم اس کو مارے تو جزا واجب ہے۔

مسئلہ: امام ابوحنیفہؒ و امام مالکؒ کے ہاں ضعیح حرام ہے۔ امام شافعیؒ و امام احمدؒ کے ہاں حلال ہے۔
حرمیت کی دلیل (۱): عن ابی ثعلبۃ الخشنیؒ قال نہی رسول اللہ ﷺ عن کل ذی ناب من السباع (صحاح ستہ) اس مضمون کی مرفوع حدیث ابوہریرہؓ سے مسلم و ترمذی میں۔ حضرت ابن عباسؓ سے مسلم میں۔ حضرت جابرؓ سے ترمذی میں۔ حضرت خالدؓ سے ابوداؤد میں۔ حضرت علیؓ سے مسند احمد میں مروی ہے۔ یہ سب حدیثیں صحیح ہیں۔ ذوناب کی حرمت پر دال ہیں۔ ضعیح بھی ذوناب ہے۔

دلیل (۲): عن خزیمۃ بن جزءؒ قال سألت رسول اللہ ﷺ عن اکل الضبع قال أو یاکل الضبع احد؟ (ترمذی، ابن ماجہ) ابن ماجہ کی روایت میں ہے من یاکل الضبع؟ گو یہ روایت متکلم فیہ ہے مگر درجہ تائید میں پیش کی جاسکتی ہے۔ مسئلہ کی بنیاد تحریم اکل ذی ناب پر ہے۔

حلت کی دلیل: حدیث باب ہے عن ابن ابی عمار قال قلت لجابرؓ الضبع اصید ہی قال نعم قال قلت اکلها قال نعم قلت اقالہ رسول اللہ ﷺ قال نعم (ترمذی، ابوداؤد)
جواب (۱): مرفوع حدیث میں صرف صید ہونے کا ذکر ہے جس سے حضرت جابرؓ نے جواز اکل استنباط فرمایا ہے۔ جو مرفوع صحیح احادیث (نبی ذوناب) کے مقابلہ میں حجت نہیں ہے۔ ابوداؤد میں اس روایت کے الفاظ یوں ہیں عن جابرؓ قال سألت رسول اللہ ﷺ عن الضبع قال ہو صید و یجعل فیہ کبشا اذا اصابہ المحرم۔ نیز اس کے رفع و وقف میں اختلاف ہے بعض نے اس کو حضرت عمرؓ کا موقوف اثر قرار دیا ہے۔ (۲) محرم رانج ہے (معارف ص ۱۳۵ ج ۶ وغیرہ)

باب ما جاء فی کراہیۃ رفع الید

عند رؤیۃ البیت

اس مسئلہ میں روایات و اقوال ائمہ اربعہ مختلف ہیں۔ علامہ قارئیؒ کے بیان کا حاصل یہ ہے۔ ائمہ ثلاثہؒ کے ہاں جب پہلی دفعہ مکہ مکرمہ میں داخل ہو اور بیت اللہ پر نگاہ پڑے یا ایسے مقام پر پہنچے کہ نگاہ پڑسکتی ہو گو تاریکی یا نایاب ہونے کی وجہ سے دیکھ نہ سکے تو اس وقت ہاتھ اٹھا کر دعا کرنا مستحب ہے۔ امام مالکؒ کے ہاں بدوں رفع یدین دعا کرنا مستحب ہے۔

رفع یدین کی دلیل (۱): عن ابن جریجؒ ان النبی ﷺ کان اذا رای البیت رفع یدیه و

قال اللهم زد هذا البيت تشريفاً وتعظيماً وتكريماً والحديث (بيهقي) (۲) عن عطاء انه رضي الله عنه كان يقول اذا لقي البيت اعوذ برب البيت و يرفع يديه (فتح القدير مرسل) (۳) حضرت ابن عباس رضي الله عنه و حضرت ابن عمر رضي الله عنه سے متعدد سندوں سے مروی ہے لا ترفع الايدي الا في سبع مواطن في افتتاح الصلوة و في استقبال القبلة اس کی تفصیل رفع یدین کے مسئلہ میں بھی نصب الراية ص ۳۹۰ ج ۱ کے حوالہ سے گزر چکی ہے۔

عدم رفع کی دلیل: حضرت جابر رضي الله عنه کی حدیث باب ہے۔ سنن جابر رضي الله عنه يرفع الرجل يديه اذا رأى البيت فقال حججنا مع رسول الله صلى الله عليه وسلم اكننا نفعله (ترمذی) استفہام انکاری ہے۔ نسائی میں ہے فلم نكن نفعله. ابوداؤد میں ہے فلم يكن يفعله.

جواب (۱): یہی فرماتے ہیں مثبت راجح ہے۔ (۲) قارئی فرماتے ہیں تطبیق یہ ہے اثبات والی روایات ابتداء روایت پر محمول ہیں۔ اور نفی کی روایات تکرار روایت پر محمول ہیں (معارف ص ۱۴۱ ج ۶، مرقات ص ۳۱۸ ج ۵)

باب ما جاء في الرمل من الحجر الى الحجر

قوله تعالى. و ليطوفوا بالبيت العتيق

مسئلہ: ائمہ اربعہ و جمہور صحابہ رضي الله عنهم و تابعین کے ہاں طواف میں رمل سنت ہے۔ حضرت ابن عباس رضي الله عنه اور بعض تابعین کے ہاں سنت نہیں جی چاہے کرے جی چاہے نہ کرے۔

جمہور کی دلیل: حضرت جابر رضي الله عنه کی حدیث باب ہے ان النبي صلى الله عليه وسلم رمل من الحجر الى الحجر ثلاثاً و مشى اربعاً (ترمذی، مسلم) یہ حجۃ الوداع کا واقعہ ہے۔

فریق ثانی کی دلیل: حضرت ابن عباس رضي الله عنه کی طویل حدیث ہے جس کا حاصل ہے کہ رضي الله عنه عمرۃ القضاء میں کفار مکہ کو مرعوب کرنے کے لئے رمل کیا گیا تھا۔ (بخاری، مسلم) رمل کا سبب ختم ہوا تو سبب بھی ختم ہوا۔

جواب: حضرت جابر رضي الله عنه کی حدیث حجۃ الوداع سے متعلق ہے لہذا یہ ناخ ہے۔ حدیث ابن عباس رضي الله عنه منسوخ ہے۔ (۲) مذکورہ سبب کے زوال کے باوجود رمل کی مشروعیت کو باقی رکھا گیا تاکہ مسلمان اللہ تعالیٰ کے احسان عظیم، غلبہ اسلام کا شکر ادا کرتے رہیں۔ (معارف)

باب ما جاء في استلام الحجر و الركن اليماني

قوله تعالى: فيه آيات بينات مقام ابراهيم

مسئلہ: ائمہ اربعہ اور جمہور صحابہ رضی اللہ عنہم و تابعین کے ہاں صرف دو یمانی ارکان کا استلام سنت ہے۔ حضرت معاویہ رضی اللہ عنہ و دیگر بعض صحابہ رضی اللہ عنہم کے ہاں تمام ارکان کعبہ کا استلام کرنا چاہئے۔

جمہور کی دلیل (۱): حضرت ابن عباس رضی اللہ عنہ کی حدیث باب ہے ان النبی صلی اللہ علیہ وسلم لم یکن یستلم الا الحجر الاسود و الرکن الیمانی (ترمذی، مسلم، مسند احمد) اس مضمون کی حدیث حضرت عمر رضی اللہ عنہ سے بھی مروی ہے۔ (مصنف ابن ابی شیبہ) (۲) حضرت ابن عمر رضی اللہ عنہ سے مروی ہے قال لم ار النبی صلی اللہ علیہ وسلم یستلم من البیت الا الرکنین الیمانیین (بخاری، مسلم)

حضرت معاویہ رضی اللہ عنہ کی دلیل: محض قیاس ہے کہ بیت اللہ شریف کا کوئی رکن مہجور نہ رہے۔ جواب: حضرت امام شافعی فرماتے ہیں ترک استلام کا سبب ہجران نہیں بلکہ اتباع سنت ہے۔ جیسے ما بین الارکان کا ترک استلام ہجران نہیں بلکہ اتباع سنت ہے۔ (معارف)

باب ما جاء في السعي بين الصفا و المروة

قوله تعالى: ان الصفا و المروة من شعائر الله

مسئلہ: امام ابو حنیفہ کے ہاں صفا مروہ کی سعی واجب ہے۔ اس کے ترک پر دم واجب ہوگا۔ ائمہ ثلاثہ کے ہاں فرض اور حج کا رکن ہے۔ بعض صحابہ رضی اللہ عنہم و تابعین کے ہاں مستحب ہے۔ امام احمد کی ایک روایت بھی استحباب کی ہے۔

فروضیت کی دلیل (۱): عن عائشة رضی اللہ تعالیٰ عنہا طاف رسول اللہ صلی اللہ علیہ وسلم و طاف المسلمون ما اتم الله حج من لم يطف بين الصفا و المروة (مسلم)

جواب: واجب کے ترک سے بھی تمامیت ختم ہو جاتی ہے۔ (۲) عن ام حبیبة رضی اللہ تعالیٰ عنہا (فی حدیث طویل) و نظر الی رسول اللہ صلی اللہ علیہ وسلم و هو یسعی بین الصفا و المروة و سمعته یقول اسعوا فان الله كتب عليكم السعی (ابن ماجہ) اس مضمون کی صحیح حدیث مسند شافعی۔ ابن ابی شیبہ، دارقطنی، بیہقی میں مروی ہے۔

جواب: یہ خبر واحد ہے جس سے زیادہ زیادہ واجب ثابت ہو سکتا ہے۔ جس کے ہم قائل ہیں۔

وجوب کی دلیل: مذکورہ فریضت کی دلیل ہے۔

استحباب کی دلیل: قوله تعالى فلا جناح عليه ان يطوف بهما (بقرة) لا جناح سے اباحت اور من شعائر الله سے استحباب ثابت ہوتا ہے۔

جواب: زمانہ جاہلیت میں صفامروہ پر رکھے ہوئے بتوں کی وجہ سے سعی اور طواف کیا جاتا تھا تو اب بعض صحابہ رضی اللہ عنہم نے حرج محسوس کیا اس پر لا جناح فرمایا گیا۔ یہ کلمہ اباحت سے وجوب۔ فریضت تک بولا جاتا ہے (اوجز ص ۵۱۶ ج ۳)

باب ما جاء في الصلوة بعد العصر و بعد

الصبح في الطواف

مسئلہ: امام ابو حنیفہؒ و امام مالکؒ کے ہاں نماز صبح و نماز عصر کے بعد دو گانہ طواف پڑھنا ممنوع ہے۔ امام شافعیؒ و امام احمدؒ کے ہاں جائز ہے۔ البتہ طواف کرنا بالاتفاق درست ہے۔

منع کی دلیل (۱): ان اوقات مکروہہ میں ممانعت نماز کی احادیث متواتر ہیں جن کی تفصیل باب ما جاء في كراهية الصلوة بعد العصر و بعد الفجر (ترمذی ص ۲۵ ج ۱) میں گزر چکی ہے۔

(۲) عن عمر رضی اللہ عنہ انه طاف بعد صلوة الصبح فركب حتى صلى الركعتين بذي طوى (طحاوی، موطا مالک موصولا و البخاری تعلیقا) امالی ابن مندہ کی روایت میں ہے فلما كان بذي طوى و طلعت الشمس صلى ركعتين. حضرت عمر رضی اللہ عنہ خلیفہ راشد ہیں صحابہ کے رو برو نماز مؤخر فرماتے ہیں۔ حرم کی نماز کی فضیلت نظر انداز فرماتے ہیں کسی صحابی کا اعتراض منقول نہیں تو معلوم ہوا کہ یہ وقت نماز کا وقت نہیں۔

اس مضمون کے آثار حضرت جابر رضی اللہ عنہ سے مسند احمد میں، حضرت ابو سعید خدری رضی اللہ عنہ سے مصنف ابن ابی شیبہ و سنن سعید بن منصور میں، حضرت عائشہ رضی اللہ تعالیٰ عنہا سے ابن ابی شیبہ میں مذکور ہیں۔

جواز کی دلیل (۱): جبیر بن مطعم رضی اللہ عنہ کی حدیث باب ہے ان النبي صلی اللہ علیہ وسلم قال يا بني عبد مناف لا تمنعوا احدا طاف بهذا البيت و صلى اية ساعة شاء من ليل او نهار (ترمذی، ابوداؤد،

جواب: متواتر احادیثِ نبوی کی وجہ سے اوقاتِ منہیہ مشتق ہیں۔ (۲) یہ منتظمین کو ہدایت ہے کہ وہ عوام کو تنگ نہ کریں۔ باقی نماز کے بارے میں منع کی احادیث واضح ہیں جن کا رخ نمازیوں کی طرف ہے۔

دلیل (۲): عن ابن عباس رضی اللہ عنہ ان رسول اللہ صلی اللہ علیہ وسلم قال یا بنی عبد مناف اذا ولیمت هذا الامر فلا تمنعوا احدا طاف هذا البيت و صلى اية ساعة شاء من ليل او نهار (طحاوی)
جواب: مذکورہ بالا ہے۔

دلیل (۳): عن ابی ذر رضی اللہ عنہ قال سمعت رسول الله صلی اللہ علیہ وسلم يقول لا صلوة بعد الصبح حتى تطلع الشمس و لا بعد العصر حتى تغرب الشمس الا بمكة الا بمكة (مسند احمد، دارقطنی، بیہقی)

جواب: بالاتفاق یہ روایت ضعیف اور منقطع ہے۔ (معارف)

باب ما جاء في الصلوة في الكعبة

قوله تعالى: جعل الله الكعبة الآية

اس میں روایات مختلف ہیں کہ آپ صلی اللہ علیہ وسلم نے کعبہ مکرمہ کے اندر نماز پڑھی ہے یا نہیں۔ آپ صلی اللہ علیہ وسلم کے ہمراہ خانہ کعبہ کے اندر حضرت اسامہ، حضرت بلال، حضرت عثمان بن طلحہ رضی اللہ عنہم داخل ہوئے تھے۔ حضرت ابن عمر رضی اللہ عنہما، حضرت بلال رضی اللہ عنہ سے روایت کرتے ہیں ان النبی صلی اللہ علیہ وسلم صلی فی جوف الکعبة (بخاری، مسلم، ترمذی و دیگر) حضرت ابن عمر رضی اللہ عنہما، حضرت اسامہ رضی اللہ عنہ سے روایت کرتے ہیں ان النبی صلی اللہ علیہ وسلم صلی فی الکعبة بین الساریتین (مسند احمد، ابن حبان سند صحیح) لیکن حضرت ابن عباس رضی اللہ عنہما، حضرت اسامہ رضی اللہ عنہ سے روایت کرتے ہیں ان النبی صلی اللہ علیہ وسلم لما دخل البيت دعا فی نواحیه کلها و لم یصل فیہ (مسلم) حضرت فضل بن عباس رضی اللہ عنہ سے مروی ہے ان النبی صلی اللہ علیہ وسلم لم یصل فی الکعبة (مسند احمد، طبرانی) تمام محدثین کرام اثبات نماز کے قائل ہیں اور نفی نماز کی روایات کا یہ جواب دیتے ہیں (۱) مثبت ثانی سے راجح ہے۔ (۲) محبت طبری فرماتے ہیں تطبیق یہ ہے کہ آپ صلی اللہ علیہ وسلم نے حضرت اسامہ رضی اللہ عنہ کو پانی لانے کے لئے باہر بھیجا تھا ان کی غیوبت میں نماز پڑھی گئی۔ ایک حدیث میں ہے انه صلی اللہ علیہ وسلم لما دخل الکعبة و رأى صورا فدعا بدلو من ماء فاتی به اسامة بن زید رضی اللہ عنہ ثم امر بثوب قبل و محابه الصور الحدیث (مصنف ابن ابی

شعبة، ابوداؤد الطیالسی (۳) علامہ زرقانیؒ فرماتے ہیں ممکن ہے کہ فتح مکہ کے موقع پر آپ دو مرتبہ کعبہ شریف کے اندر تشریف لے گئے ہوں۔ ایک مرتبہ نماز پڑھی ہو اور ایک مرتبہ نہ پڑھی ہو۔

مسئلہ: امام ابوحنیفہؒ امام شافعیؒ و جمہور کے ہاں کعبہ کے اندر فرض و نفل نماز جائز ہے۔ امام مالکؒ امام احمدؒ کے ہاں صرف نفل درست ہے۔

فریق اول کی دلیل: جب نفل درست ہے تو فرض بھی درست ہونے چاہئیں۔۔

فریق ثانی کی دلیل: کعبہ کے اندر نماز پڑھنے میں پورے کعبہ کا استقبال نہیں رہتا بلکہ ایک حصے کا استدبار لازم آتا ہے۔ حالانکہ حکم ہے فولوا وجوهکم شطوره (بقرة) مسئلہ استقبال قبلہ میں نفل محل تسامح ہے جیسے حالت سفر میں۔ فرض میں تسامح نہیں۔

جواب: فرض و نفل کا فرق سفر میں حالت سیر میں ہے۔ حالت نزول میں دونوں کا حکم یکساں ہے۔ (معارف)

باب ما جاء في تقصير الصلوة بمنى

مسئلہ: ائمہ ثلاثہ کے ہاں منیٰ میں قصر صلوٰۃ سفر شرعی کی بنا پر ہے۔ اہل مکہ قصر نہیں کریں گے کیونکہ وہ مسافر شرعی نہیں ہیں۔ امام مالکؒ کے ہاں یہ قصر حج کی وجہ سے ہے تو اہل مکہ حاجی بھی قصر کریں گے۔

ائمہ ثلاثہ کی دلیل: قرآن و حدیث سے واضح طور پر ثابت ہے کہ قصر نماز کا تعلق سفر شرعی سے ہے، کسی خاص مقام سے نہیں۔ و اذا ضربتم فی الارض الآیة (نساء)۔ اہل مکہ منیٰ میں مسافر شرعی نہیں بنتے تو قصر بھی نہیں کریں گے۔ آپ ﷺ اور خلفاء راشدین رضی اللہ عنہم سفر شرعی کی بنا پر منیٰ میں قصر فرمایا کرتے تھے۔ حضرت عمر رضی اللہ عنہ نماز کا سلام پھیر کر فرمایا کرتے تھے اتموا یا اهل مكة فانا قوم سفر۔ حضرت عثمان رضی اللہ عنہ جب مکہ مکرمہ میں متاہل ہو گئے۔ اقامت کا ارادہ کر لیا تو اتمام شروع فرما دیا تھا۔ اہل منیٰ بالاتفاق قصر نہیں کرتے۔

امام مالکؒ کی دلیل (۱): آپ ﷺ نے اہل مکہ کو اتمام کا حکم نہیں فرمایا تھا۔ حالانکہ اس وقت اس کے بیان کی ضرورت تھی۔

جواب: اہل مکہ پہلے سے یہ حکم جانتے تھے۔ اس پر اکتفا فرمایا گیا نیز اگر اتمام کا حکم نہیں فرمایا گیا تو ان کو قصر کا حکم بھی نہیں فرمایا گیا۔ (۲) عن حارثة رضی اللہ عنہ قال صلیت مع رسول الله ﷺ بمنى و

الناس اکثر ما كانوا فصلی بنا رکعتین فی حجة الوداع (ابوداؤد)

جواب (۱): حارثہ رضی اللہ عنہ کی مکہ میں اقامت ثابت نہیں۔ (۲) اگر اقامت ثابت ہو جائے تو آپ صلی اللہ علیہ وسلم کی رکعتین کا ذکر ہے حارثہ کی مزید دو رکعت کی نفی نہیں ہے۔ (معارف ص ۱۹۶ ج ۶، بذل المجہود ص ۱۷۸ ج ۳)

باب ما جاء ان عرفه كلها موقف

قوله تعالى: ثم افيضوا من حيث افاض الناس

عرفہ کے دن عرفات میں ظہر و عصر کی نماز ظہر کے وقت پڑھنا جمع تقدیم ہے۔

مسئلہ: امام ابو حنیفہ کے ہاں جمع تقدیم میں جماعت شرط ہے۔ منفرد کے لئے جمع کرنا درست نہیں۔ ائمہ ثلاثہ و صاحبین کے ہاں شرط نہیں بلکہ منفرد بھی جمع کر سکتا ہے۔

امام ابو حنیفہ کی دلیل: اپنے وقت پر نماز پڑھنا قرآن و متواتر احادیث کی رو سے ضروری ہے، یہ جمع معدول عن القیاس ہے لہذا وہ منصوص صورت میں منحصر رہے گی اور منصوص صورت میں جماعت بھی داخل ہے، غیر منصوص کو اس پر قیاس کرنا درست نہیں ہے۔

جمہور کی دلیل: حضرت ابن عمر رضی اللہ عنہما کا اثر ہے کان ابن عمر رضی اللہ عنہ اذا فاتته الصلوة مع الامام جمع بینہما (بخاری)

جواب: گذر چکا ہے کہ جمع تقدیم معدول عن القیاس ہے اپنے مورد میں منحصر رہے گی، اس اصولی امر کے مقابلہ میں موقوف حجت نہیں۔

مسئلہ: جمع تقدیم میں امام ابو حنیفہ امام شافعی کے ہاں ایک اذان دو اقامتیں ہیں۔ امام مالک و امام احمد کی ایک روایت بھی یہی ہے۔ اس کی دلیل حضرت جابر رضی اللہ عنہ کی طویل مرفوع حدیث ہے۔ ثم اذن ثم اقام فصلی الظهر ثم اقام فصلی العصر (مسلم) امام مالک کے ہاں دو اذانیں دو اقامتیں ہیں اس کی دلیل حضرت ابن مسعود رضی اللہ عنہ کا موقوف اثر ہے۔ امام احمد کے ہاں صرف دو اقامتیں ہیں۔ اذان نہیں ہے۔ اس کی دلیل حضرت ابن عمر رضی اللہ عنہما کا موقوف اثر ہے۔

جواب: مرفوع۔ موقوف سے راجح ہے (معارف ص ۲۰۳ ج ۶، الکوکب الدرہ ص ۲۸۶ ج ۱)

باب ما جاء في الجمع بين المغرب و العشاء بالمزدلفة

مزدلفہ میں مغرب و عشاء کو عشاء کے وقت میں جمع کیا جاتا ہے۔ یہ جمع تاخیر ہے۔

مسئلہ: امام ابوحنیفہؒ کے ہاں اس میں ایک اذان ایک اقامت ہے۔ امام شافعیؒ کے ہاں ایک اذان دو اقامتیں ہیں۔ امام مالکؒ کے ہاں دو اذانیں دو اقامتیں ہیں۔ امام احمدؒ کے ہاں صرف دو اقامتیں ہیں۔ اذان نہیں ہے۔

امام ابوحنیفہؒ کی دلیل (۱): عن ابی الشعنأ قال اقبلت مع ابن عمر رضی اللہ عنہما من عرفات الی المزدلفة فاذن و اقام اوامر انسانا فاذن و اذن فصلی بنا المغرب فصلی بنا العشاء فقال صلیت مع النبی صلی اللہ علیہ وسلم هكذا (ابوداؤد) (۲) عن ابی ایوب رضی اللہ عنہ ان النبی صلی اللہ علیہ وسلم جمع بین المغرب و العشاء بالمزدلفة باذان واحد و اقامة واحدة (طبرانی) (۳) عن سعید بن جبیر رضی اللہ عنہ افضنا مع ابن عمر رضی اللہ عنہما فلما بلغنا جمعا صلی بنا المغرب ثلاثا و العشاء رکعتین باقامة واحدة فلما انصرف قال ابن عمر رضی اللہ عنہما هكذا صلی بنا رسول اللہ صلی اللہ علیہ وسلم فی هذا المكان (مسلم)

امام شافعیؒ کی دلیل: حضرت جابر رضی اللہ عنہ کی طویل مرفوع حدیث میں ہے حتی اتی المزدلفة فصلی بها المغرب و العشاء باذان واحد و اقامتین (مسلم)

جواب: مغرب و عشاء کے مابین کسی عارض کی وجہ سے فصل ہو جائے تو اقامت مکرر ہونی چاہئے تو تطبیق یہ ہے کہ آپ صلی اللہ علیہ وسلم نے تو ایک اذان ایک اقامت سے جمع فرمایا جیسا کہ اوپر روایات میں گذرا۔ بعض صحابہ کرام رضی اللہ عنہم مغرب کے بعد پالان وغیرہ کھولنے میں مصروف ہو گئے تھے انہوں نے اقامت مکرر کہی، آپ صلی اللہ علیہ وسلم نے ان کو منع نہیں فرمایا تو مجازاً تکرار اقامت کو آپ کی طرف منسوب کر دیا گیا۔

امام مالکؒ کی دلیل: حضرت ابن مسعود رضی اللہ عنہ کا عمل ہے (بخاری)

جواب (۱): مرفوع کے مقابلہ میں موقوف مرجوح ہے۔ (۲) فصل پر محمول ہے۔

امام احمدؒ کی دلیل: عن ابن عمر رضی اللہ عنہما ان رسول اللہ صلی اللہ علیہ وسلم صلی المغرب و العشاء بجمع کل واحدة باقامة (بخاری) ابوداؤد کی روایت میں ہے و لم یناد فی واحدة منهما.

جواب: حضرت ابن عمر رضی اللہ عنہما کی روایات میں شدید اضطراب ہے۔ ابن حزم مکلی میں لکھتے ہیں و اشد الاضطراب فی ذلك عن ابن عمر رضی اللہ عنہما فانه روى عنه من عمله الجمع بينهما بلا اذان و لا اقامة و روى عنه ايضا باقامة واحدة و روى عنه موقوفا باذان واحد و اقامة واحدة و روى عنه مسندا الجمع بينهما باقامتين و روى عنه مسندا باذان و اقامة واحدة اهـ۔ دراصل حضرت ابن عمر رضی اللہ عنہما ان سب صورتوں کو درست سمجھتے تھے اور انسان کو ان میں مختار سمجھتے تھے۔ لہذا مضطرب مرجوح ہے۔

مشترکہ جواب: واقعہ ایک ہے روایات میں شدید اضطراب ہے تو قیاس کی طرف رجوع کرنا چاہئے۔ قیاس یہ ہے کہ اذان غائب لوگوں کی اطلاع کے لئے ہوتی ہے اور اقامت حاضرین کی آگاہی کے لئے ہوتی ہے۔ یہ مقصد یہاں پر ایک اذان اور ایک اقامت سے حاصل ہو جاتا ہے لہذا یہی کافی ہے۔ (فتح الملہم ص ۲۸۸ ج ۳، اوجز ص ۲۸ ج ۳، معارف ص ۲۲۳ ج ۶، الکوکب ص ۲۸۷ ج ۱)

باب من ادرك الامام بجمع فقد ادرك الحج

قوله تعالى: فاذكروا الله عند المشعر الحرام

مسئلہ: ائمہ ثلاثہ کے ہاں وقوف عرفات کا وقت ۹ ذوالحجہ زوال سے ۱۰ ذوالحجہ کی صبح صادق تک ہے۔ امام احمد کے ہاں ۹ ذوالحجہ کی صبح صادق سے ۱۰ ذوالحجہ کی صبح تک ہے۔ یہ اختلاف ابتداء وقت میں ہے۔ انتہا پر اتفاق ہے۔

جمہور کی دلیل: آپ صلی اللہ علیہ وسلم اور خلفاء راشدین رضی اللہ عنہم نے ہمیشہ زوال شمس کے بعد وقوف کیا ہے۔ امام احمد کی دلیل: حضرت عروہ بن مضر رضی اللہ عنہ کی حدیث باب ہے قال رسول الله صلی اللہ علیہ وسلم من شهد صلواتنا هذه و وقف معنا حتى يدفع و قد وقف بعرفة قبل ذلك ليلا او نهارا فقد تم حجه (ترمذی، ابو داؤد، نسائی، ابن ماجہ)

جواب: یہ حدیث آپ صلی اللہ علیہ وسلم کے عمل سے اور خلفاء راشدین رضی اللہ عنہم کے دائمی عمل کے قرینہ سے مقید ہے اور اس سے مراد ما بعد الزوال ہے۔

مسئلہ: امام ابو حنیفہ کے ہاں وقوف مزدلفہ واجب ہے۔ ائمہ ثلاثہ کے ہاں سنت ہے۔ بعض تابعین رکنیت کے قائل تھے کہ اس کے فوت ہونے سے حج فوت ہو جائے گا۔

فائدہ: صاحب ہدایہ نے امام شافعیؒ کی طرف رکنیت منسوب کی ہے۔ لیکن فقہ شافعی کی کتب فروع سے اس کی تائید نہیں ملتی۔ ناقلین کا نقل مذاہب میں اختلاف ہے۔ صاحب اوجز المسالک نے حسب معمول مذاہب اربعہ کی کتابوں سے مذکورہ خلاصہ نقل کیا ہے۔

وجوب کی دلیل (۱): قوله تعالى فاذكروا الله عند المشعر الحرام (بقرہ) (۲) حضرت عروہ بن مضر رضی اللہ عنہ کی حدیث باب ہے قال رسول الله ﷺ من شهد صلواتنا هذه و وقف معنا حتى يدفع و قد وقف بعرفة قبل ذلك ليلا او نهارا فقد تم حجه (ترمذی، ابوداؤد، نسائی، ابن ماجہ)

ائمہ ثلاثہ: ان کو سنیت پر محمول کرتے ہیں۔

رکنیت کی دلیل: یہی مذکورہ دو دلیلیں ہیں۔

جواب: آیت میں منطوق ذکر الہی ہے جو بالاتفاق رکن حج نہیں تو غیر منطوق بطریق اولیٰ رکن نہیں ہوگا۔ باقی حدیث خبر واحد سے زیادہ سے زیادہ وجوب ثابت ہو سکتا ہے جس کے ہم قائل ہیں۔

عدم رکنیت کی دلیل (۱): عن ابن عباس رضی اللہ عنہ قال بعثنی رسول الله ﷺ فی ثقل من جمع بلیل (مسلم، ابوداؤد، نسائی، ترمذی، ابن ماجہ) (۲) عن ابن عمر رضی اللہ عنہ انه کان یقدم ضعفة اہله فیقفون عند المشعر الحرام بالمزدلفة بلیل و کان ابن عمر رضی اللہ عنہ یقول رخص فی ذلک رسول الله ﷺ (صحیحین) اگر وقوف رکن ہوتا تو کمزور لوگوں کو پہلے نہ بھیجا جاتا۔ (فتح الملہم ص ۳۳۳ ج ۳، اوجز المسالک ص ۵۷۵ ج ۳)

مسئلہ: ائمہ ثلاثہ کے ہاں یوم النحر کی رمی طلوع فجر کے بعد جائز اور طلوع شمس کے بعد مستحب ہے۔ امام شافعیؒ کے ہاں طلوع فجر سے قبل بھی جائز ہے۔

ائمہ ثلاثہ کی دلیل (۱): عن ابن عمر رضی اللہ عنہ انه کان یقدم ضعفة اہله فمنہم من یقدم منی لصلوة الفجر و منہم من یقدم بعد ذلک فاذا قدموا رموا الجمرة و کان ابن عمر رضی اللہ عنہ یقول رخص فی ذلک رسول الله ﷺ (صحیحین) (۲) عن ابن عباس رضی اللہ عنہ قال قال بعثنی النبی ﷺ مع اہله و امرنی ان ارمی مع الفجر (طحاوی) اور ابن عباس رضی اللہ عنہ کی حدیث لا ترموا الجمرة حتى تطلع الشمس (ترمذی) احتجاب پر محمول ہے۔

امام شافعیؒ کی دلیل: عن عائشة رضی اللہ تعالیٰ عنہا قالت ارسل النبی ﷺ ام

سلمة رضى الله تعالى عنها ليلة النحر فرمى الجمره قبل الفجر (ابوداؤد)

جواب (۱): مذکورہ احادیث کے قرینہ سے مؤول ہے، ای قبل صلوٰۃ الفجر (۲) حضرت ام سلمہ رضی اللہ تعالیٰ عنہا کے لئے خاص رخصت تھی (معارف ص ۲۳۲ ج ۶، الکوکب ص ۲۸۹ ج ۱)

باب ما جاء في الاشتراك في البدنة و البقرة

قوله تعالى: فصل لربك و انحر

مسئلہ: ائمہ ثلاثہ کے ہاں اونٹ کی قربانی میں سات آدمی شریک ہو سکتے ہیں زائد نہیں۔ بقول بعض امام مالک کے ہاں ایک گھر کے سارے افراد شریک ہو سکتے ہیں۔ اگرچہ سات سے زائد ہوں۔ اسحاق بن راہویہ کے ہاں دس افراد شریک ہو سکتے ہیں۔

جمہور کی دلیل (۱): عن جابر رضی اللہ عنہ قال نحرنا مع رسول الله صلی اللہ علیہ وسلم عام الحديبية البقرة عن سبعة و البدنة عن سبعة (مسلم، ترمذی)

اسحاق کی دلیل (۱): حضرت ابن عباس رضی اللہ عنہ کی حدیث باب ہے قال كنا مع النبي صلی اللہ علیہ وسلم في سفر فحضر الاضحى فاشتر كنا في البقرة سبعة و في الجزور عشرة (ترمذی، ابن ماجہ)
جواب (۱): اس کی سند میں حسین بن واقد متکلم فیہ ہے۔ انکر احمد حدیثہ۔ لہذا مسلم کی مذکورہ حدیث کے مقابلہ میں مرجوح ہے۔ (۲) یہ سفر کا واقعہ ہے۔ سفر میں قربانی واجب نہیں ہوتی۔ لہذا یہ تطوع پر محمول ہے۔ (۳) یہ تقسیم کھانے کے لئے تھی نہ کہ قربانی کے لئے۔ (۴) یہ ابتدا پر محمول ہے اور حضرت جابر رضی اللہ عنہ کی مذکورہ حدیث سے منسوخ ہے۔

دلیل (۲): عن رافع رضی اللہ عنہ ان النبي صلی اللہ علیہ وسلم قسم فعدل عشرة من الغنم ببعير (صحيحين)
جواب: اس کا تعلق قربانی سے نہیں بلکہ تقسیم سے ہے۔ (معارف ص ۲۳۷ ج ۶، الکوکب)

باب ما جاء في اشعار البدن

مسئلہ: ائمہ ثلاثہ کے ہاں اشعار بدن سنت ہے۔ صاحبین کے ہاں حسن ہے۔ امام ابو حنیفہ کی طرف کراہت منسوب کی گئی ہے۔ ابراہیم نخعی تابعی کراہت کے قائل تھے۔ مصنف ابن ابی شیبہ میں جید سندوں کے ساتھ حضرت ابن عباس رضی اللہ عنہ و حضرت عائشہ رضی اللہ تعالیٰ عنہا سے تخیر منقول ہے۔ ان کے الفاظ ہیں ان شئت فاشعر و ان شئت فلا۔ حجۃ الوداع میں آپ صلی اللہ علیہ وسلم سے صرف ایک قربانی کا

اشعار مروی ہے جب کہ قربانی کے اونٹ بیسیوں تھے۔ پھر اشعار کی احادیث روایت کرنے والے صرف ۳-۴ ہیں۔ حالانکہ صحابہ کرام رضی اللہ عنہم کی بہت بڑی تعداد وہاں موجود تھی۔ اس صورت حال سے واضح ہوتا ہے کہ اشعار اصل مطلوب نہیں ہے۔

بہر حال اشعار صحیح احادیث سے ثابت ہے تو امام ابوحنیفہؒ کے قول کی مختلف وجہیں ذکر کی گئی ہیں۔ (۱) امام طحاویؒ فرماتے ہیں امام ابوحنیفہؒ کے زمانہ میں غیر محتاط لوگ اشعار میں مبالغہ کرتے تھے جس سے اندیشہ تھا کہ زخم سرایت کر جائے اور جانور کی ہلاکت کا موجب بن جائے۔ سد باب کے لئے امام صاحب نے کراہت کا حکم دیا۔ ورنہ حدود کی رعایت کے ساتھ اشعار مستحسن ہے۔ ابن الہمامؒ نے یہی توجیہ اختیار کی ہے۔ حافظ ابن حجرؒ فرماتے ہیں و يتعين الرجوع الى ما قال الطحاوي فانه اعلم باقوال اصحابه. بعض نے کہا امام صاحب کے ہاں حرمت مثلہ کی احادیث سے اشعار منسوخ ہے اور حرمت مثلہ کی احادیث تیرہ صحابہ رضی اللہ عنہم سے مروی ہیں۔ حافظ ابن حجرؒ فرماتے ہیں حرمت مثلہ کے بعد حجة الوداع میں اشعار کیا گیا لہذا یہ جواب درست نہیں۔ (فتح الملہم ص ۳۱۰ ج ۳، اوجز ص ۵۳۸ ج ۳، معارف ص ۲۵۰ ج ۶)

باب ما جاء في تقليد الغنم

مسئلہ: امام ابوحنیفہؒ و امام مالکؒ تقلید غنم کے قائل نہیں ہیں۔ امام شافعیؒ و امام احمدؒ کے ہاں مستحب ہے۔ فریق اول کی دلیل: قوله تعالى: و لا الهدى و لا القلائد (مائدة) عطف مغایرت چاہتا ہے۔ ہدی دراصل ابل، بقر، غنم سب پر بولا جاتا ہے۔ اس آیت سے معلوم ہوا کہ ہدی دو قسم ہے۔ قابل تقلید و غیر قابل تقلید۔ ابل۔ بقر بالاتفاق قابل تقلید ہیں لہذا غنم غیر قابل تقلید ٹھہری۔

فریق ثانی کی دلیل: حضرت عائشہ رضی اللہ تعالیٰ عنہا کی حدیث باب ہے قالت كنت اقلد قلائد هدى رسول الله صلی اللہ علیہ وسلم غنما اه (صحيح سنه)

جواب (۱): حضرت عائشہ رضی اللہ تعالیٰ عنہا کی اکثر روایات میں تقلید ابل یا تقلید بدنہ کا ذکر ہے۔ حدیث باب میں اسود متفرد ہے لہذا یہ شاذ ہے۔ (۲) علامہ انور شاہ صاحبؒ فرماتے ہیں تطبیق یہ ہے کہ تقلید غنم دو قسم ہے۔ تقلید بالنعال اور تقلید بالخیط المفتول. کتب فقہ میں منفی تقلید سے قسم اول مراد ہے اور حدیث باب میں اثبات قسم ثانی کا ہے۔ صحیح روایت میں یہ الفاظ ہیں فقلت قلائدھا

من عهن عندی. عهن رگی ہوئی اون کو کہتے ہیں۔ قسم ثانی سے کتب فقہ ساکت ہیں۔ تو مذہب حنفی حدیث باب کے خلاف نہیں ہے۔ (معارف ص ۲۶۳ ج ۲، الکوکب ص ۲۹۱ ج ۱، فتح الملہم ص ۳۵۳ ج ۳)

باب ما جاء فيمن حلق قبل ان يذبح

قوله تعالى: ولا تحلقوا رؤسكم حتى يبلغ الهدى محله

مسئلہ: نحر کے دن چار کام ہیں۔ رمی پھر ذبح پھر حلق پھر طواف زیارت۔ امام ابوحنیفہؒ و امام مالکؒ کے ہاں فی الجملہ ان میں ترتیب واجب ہے، اس کے خلاف کرنے پر دم واجب ہوگا۔ حنفیہ کے ہاں طواف زیارت و جب ترتیب سے خارج ہے اور اگر مفرد بالبح ہے تو قربانی بھی واجب ترتیب سے خارج ہے۔ امام شافعیؒ امام احمدؒ کے ہاں یہ ترتیب سنت ہے۔

فریق اول کی دلیل (۱): قوله تعالى 'ولا تحلقوا رؤسكم حتى يبلغ الهدى محله (بقرة) ثم ليقتضوا تفهيم الآيات (حج) ان آيات سے ذبح پھر حلق کی ترتیب ثابت ہوتی ہے۔ (۲) عن ابن عباس رضي الله عنه من قدم شيئا من حجه او اخره فليهرق لذلك دما (مصنف ابن ابى شيبه، طحاوى) اس کی سند میں ابراہیم متکلم فیہ راوی ہے بہت سے حفاظ نے اس کی توثیق کی ہے۔ محدث ماردینیؒ فرماتے ہیں صحیح علی شرط مسلم۔ طحاوی کی ایک سند صحیح ہے۔ یہ موقوف مرفوع حکمی ہے۔

فریق ثانی کی دلیل: وہ احادیث ہیں جن میں تقدیم و تاخیر پر ”و لا حرج“ فرمایا گیا ہے۔ جیسا کہ حضرت عبد اللہ بن عمرو رضي الله عنه کی حدیث باب ہے۔ ان رجلا سأل رسول الله ﷺ قال حلفت قبل ان اذبح فقال اذبح و لا حرج و سألہ آخر فقال نحرت قبل ان ارمى قال ارم و لا حرج۔ (ترمذی، ابوداؤد، ابن ماجہ)

جواب (۱): یہ حجۃ الوداع کا واقعہ ہے عوام احکام حج سے ناواقف تھے۔ جیسا کہ بعض روایات میں ”و لم اشعر“ کا تکرار ہے (مسلم) تو لاعلمی کی وجہ سے فرمایا ”و لا حرج“ اس سے گناہ کی نفی مراد ہے نہ کہ فدیہ کی۔ اس پر قرینہ یہ ہے کہ حضرت اسامہ بن شریک رضي الله عنه کی مرفوع حدیث میں ہے کہ آپ ﷺ نے تقدیم و تاخیر کے سوال پر فرمایا لا حرج الا علی رجل اقترض عرض مسلم و هو ظالم فذلك الذی حرج و هلك (ابوداؤد) مستثنیٰ میں حرج بمعنی گناہ ہے تو مستثنیٰ منہ میں بھی گناہ مراد ہے دوسرا قرینہ یہ ہے کہ حضرت ابن عباس رضي الله عنه لا حرج کی روایت کے راوی ہیں اور وہ واجب

فدیہ کے قائل ہیں۔ صحابی اپنی روایت کے مفہوم کو بہتر جانتا ہے۔

سوال: رفع حرج کی احادیث میں فدیہ کا ذکر نہیں حالانکہ یہ بیان کا موقع تھا۔

جواب (۱): بعض اوقات سابقہ مسینہ قواعد پر اکتفا کیا جاتا ہے۔ (۲) ممکن ہے کہ ان خاص لوگوں کے لئے گناہ اور فدیہ دونوں مرتفع ہوں کہ وہ لاعلم تھے اور حج کا پہلا موقع تھا۔ عمومی حکم دلائل خارجیہ پر محمول کر دیا گیا ہو۔ (فتح الملہم ص ۳۳۱ ج ۳، معارف ص ۲۱۰ ج ۶)

باب ما جاء في العمرة او اجبة هي ام لا

قوله تعالى: و اتموا الحج و العمرة لله

مسئلہ: امام ابو حنیفہؒ و امام مالکؒ کے ہاں عمرہ سنت ہے۔ امام شافعیؒ و امام احمدؒ کے ہاں واجب ہے۔

سنیت کی دلیل (۱): حضرت جابرؓ کی حدیث باب ہے ان النبی ﷺ سئل عن

العمرة او اجبة هي؟ قال لا و ان يعتمروا هو افضل (ترمذی و الدارقطنی و البيهقی) قال الترمذی

حدیث حسن صحیح و قد تكلم في سنده راجع له عمدة القاری و فتح الباری. (۲)

حضرت طلحہ بن عبیدؓ کی مرفوع حدیث ہے العمرة تطوع (ابن ماجہ) (۳) اس مضمون کی مرفوع

حدیث حضرت ابو ہریرہؓ سے بھی مروی ہے (فتح القدیر) (۴) حضرت ابن مسعودؓ کے موقوف

اثر میں بھی عمرہ کو تطوع کہا گیا ہے (ابن ابی شیبہ)

وجوب کی دلیل (۱): قوله تعالى و اتموا الحج و العمرة لله (بقرة). امر و وجوب کی دلیل ہے۔

جواب: اس میں اتمام کا امر ہے سنت شروع کرنے سے لازم ہو جاتی ہے اور اس کا اتمام واجب ہو

جاتا ہے۔ (۲) بنی الاسلام علی خمس الحدیث کے بعض طرق میں حج کے ساتھ عمرہ کا ذکر بھی ہے۔

جواب: اکثر روایات میں صرف حج کا لفظ ہے تو عمرہ والی روایت شاذ ہے۔ (۳) حضرت جابر

ؓ کی مرفوع حدیث ہے الحج و العمرة فريضة (کامل ابن عدی)

جواب: اس کی سند میں ابن لہیعہ ضعیف راوی ہے۔ (۴) ابن عباسؓ کے موقوف اثر میں عمرہ

کو فرض کہا گیا ہے (بخاری تعلیقاً، حاکم)

جواب: مرفوع کے مقابلہ میں موقوف حجت نہیں ہے۔ (اوجز ص ۳۹۱ ج ۳، معارف ص ۳۲۲ ج ۶)

باب ما جاء في الذي يهل بالحج فيكسر او يعرج

قوله تعالى: فان احصرتم

مسئله: امام ابو حنيفه و صاحبين کے ہاں کسی بھی رکاوٹ سے محرم۔ محصر بن جاتا ہے خواہ وہ مانع دشمن ہو یا مرض ہو یا نفقہ وغیرہ کا ختم ہو جانا ہو۔ ائمہ ثلاثہ کے ہاں صرف دشمن کی رکاوٹ سے احصار کے احکام جاری ہوں گے۔

حنفیہ کی دلیل (۱): قوله تعالى فان احصرتم الآية (بقرة) اکثر اہل لغت کے ہاں احصار مرض کے ساتھ خاص ہے۔ اور اس آیت کا سبب نزول دشمن کی رکاوٹ تھی جو معنی مرض کے حکم میں ہے تو آیت کا لفظ احصار بالمرض پر دال ہے اور سبب نزول کے پیش نظر معنی احصار بالعدو پر دال ہے۔

(۲) عن عكرمة قال حدثني الحجاج بن عمرو رضي الله عنه قال قال رسول الله صلى الله عليه وسلم من كسر او عرج فقد حل و عليه حجة اخرى فذكرت لابي هريرة رضي الله عنه و ابن عباس رضي الله عنه فقالا صدق (ترمذی، ابو داؤد، نسائی، ابن ماجہ) قال الترمذی، حسن و سكت عنه ابو داؤد، قال القاری فی المرفقات و قال غیر الترمذی صحیح.

ائمہ ثلاثہ کی دلیل: یہ ہے کہ آیت احصار کا سبب نزول دشمن کی رکاوٹ تھی تو احصار اس کے ساتھ خاص ہوا۔

جواب: گذر چکا ہے کہ آیت لفظاً احصار بالمرض کو اور معنی احصار بالعدو کو شامل ہے۔ حدیث مذکور اس کی مفسر ہے (معارف ص ۳۳۵ ج ۶، فتح الملہم ص ۲۴۵ ج ۳، اوجز ص ۲۵۶ ج ۳)

باب ما جاء في الاشتراط بالحج

مسئله: امام ابو حنيفه و امام مالک کے ہاں اشتراط کا کوئی اعتبار نہیں ہے۔ امام شافعی کا جدید قول بھی یہی ہے امام بخاری کا رجحان بھی اسی طرف ہے۔ امام احمد کے ہاں مستحب ہے۔ اہل ظاہر کے ہاں واجب ہے۔

فریق اول کی دلیل (۱): آپ صلى الله عليه وسلم نے احرام کے وقت اشتراط نہیں فرمایا۔ (۲) عن ابن عمر رضي الله عنه انه كان ينكر الاشتراط في الحج و يقول اليس حسبكم سنة نبيكم صلى الله عليه وسلم (بخاری، ترمذی) جب اشتراط کے بغیر مریض محرم پر احصار کے احکام جاری ہو سکتے ہیں اور وہ احرام ختم

کر سکتا ہے تو پھر اشتراط کا کیا فائدہ؟

فریق ثانی کی دلیل: عن ابن عباس رضی اللہ عنہ ان ضباعة رضی اللہ عنہ اتت النبی صلی اللہ علیہ وسلم فقالت یا رسول اللہ افاشترط قال نعم قالت کیف اقول قال قولی لییک اللهم لییک محلی من الارض حیث تحبسنی (ترمذی، مسلم، ابوداؤد، نسائی، ابن ماجہ)

جواب: یہ حضرت ضباعہ رضی اللہ عنہ کے ساتھ خاص ہے۔ اگر حکم عام ہوتا تو دوسرے صحابہ کرام رضی اللہ عنہم بھی اشتراط کرتے۔ حضرت شیخ الہند فرماتے ہیں حضرت ضباعہ رضی اللہ عنہ بیمار تھیں ان کو اندیشہ تھا کہ شاید وہ حج مکمل نہ کر سکیں۔ تو ان کی تسلی کے لئے یہ ارشاد فرمایا اگر کوئی مانع اچانک پیش آجائے جس کی وجہ سے عبادت پوری نہ ہو تو دل کو بہت صدمہ ہوتا ہے جیسے صلح حدیبیہ اور فتح انج بالعمرة کے واقعات میں پیش آیا، اور اگر پہلے سے انسان سوچ لے کہ رکاوٹ پیش آنے پر اس کا یہ حل ہے تو پھر خاص مشقت محسوس نہیں ہوتی۔ بہر حال آیت کریمہ فان احصرتہم کے عموم اور حدیث مرفوع من کسر او عرج فقد حل (ترمذی، ابوداؤد، نسائی) کے پیش نظر یہ جزئی واقعہ مؤول ہے۔ (معارف ص ۳۵۰ ج ۶، فتح الملہم ص ۲۴۶ ج ۳، اوجز ص ۴۶۲ ج ۳)

باب ما جاء ان القارن يطوف طوافاً واحداً

قوله تعالى: و ليطوفوا بالبيت العتيق

اس پر ائمہ اربعہ کا اتفاق ہے کہ قارن تین طواف کرتا ہے۔ (۱) طواف قدوم یہ سنت ہے۔ (۲) طواف زیارت یہ فرض ہے۔ (۳) طواف صدر یہ واجب ہے۔ اس پر بھی اتفاق ہے کہ آپ صلی اللہ علیہ وسلم نے حجۃ الوداع میں تین طواف کئے تھے۔ (۱) ذوالحجہ ۱۰ کو جب مکہ مکرمہ میں تشریف لائے۔ (۲) ۱۰ ذوالحجہ کو طواف زیارت۔ (۳) ۱۳ ذوالحجہ کو طواف صدر۔

مسئلہ: امام ابوحنیفہ اور آپ کے اصحاب کے ہاں قارن پر دو طواف اور دو سعی فرض ہیں۔ ایک عمرہ کے لئے اور ایک حج کے لئے۔ حضرت عمر، حضرت علی، حضرت حسن، حضرت حسین رضی اللہ عنہم سے بھی یہی منقول ہے، تابعین کی ایک جماعت کا یہی مسلک ہے۔ امام احمد کی ایک روایت بھی یہی ہے۔ ائمہ ثلاثہ کے ہاں صرف ایک طواف اور ایک سعی فرض ہے۔ ان کے ہاں افعال عمرہ افعال حج میں داخل ہیں۔ حنفیہ تداخل کے قائل نہیں ہیں۔

حنفیہ کی دلیل (۱): قوله تعالى فمن تمتع بالعمرة الى الحج (بقرة) حافظ ابن حجر، شافعی، ابن عبد البر مالکی، ابن القیم حنبلی، ابن الہمام حنفی جیسے محققین کے ہاں یہ آیت تمتع اصطلاحی اور قرآن دونوں کو شامل ہے۔ اس کا متبادر مفہوم یہ ہے کہ حج اور عمرہ کے افعال الگ الگ ہیں پھر ان کا اتصال ہوتا ہے۔ تمتع میں بالاتفاق داخل نہیں ہے تو قرآن میں بھی داخل نہ ہونا چاہئے۔ (۲) عن الصبی بن معبد رضی اللہ عنہ انه قرن فطاف طوافین و سعی سعین فقال له عمر رضی اللہ عنہ ہدیت لسنة نیک صلی اللہ علیہ وسلم (مسند امام ابو حنیفہ، مسوط امام محمد، محلی ابن حزم) یہ ابراہیم نخعی کی مرسل روایت ہے۔ محدثین کے ہاں مراہیل ابراہیم نخعی معتبر اور حجت ہیں۔ قال یحیی بن معین مرسلات النخعی صحیحہ (بیہقی) البتہ صبی رضی اللہ عنہ کی یہ حدیث ابوداؤد، نسائی، ابن ماجہ میں مختصر مروی ہے۔ قال اہللت بہما فقال عمر رضی اللہ عنہ ہدیت لسنة نیک صلی اللہ علیہ وسلم۔ (۳) عن ابراہیم بن محمد بن الحنفیہ قال طفت مع ابي و قد جمع بين الحج و العمرة فطاف لهما طوافین و سعی لهما سعین و حدثنی ان علیا فعل ذلك و قد حدثه ان رسول الله صلی اللہ علیہ وسلم فعل ذلك (سنن کبریٰ، للنسائی) قال الحافظ فی الدراية رجاله موثقون۔ (۴) عن علی رضی اللہ عنہ موقوفا قال اذا اهللت بالحج و العمرة فطف لهما طوافین واسع لهما سعین بالصفاء و المروة (کتاب الآثار امام محمد) یہ موقوف مرفوع حکمی ہے۔ نیز یہی حدیث حضرت علی رضی اللہ عنہ سے متعدد سندوں سے مرفوع بھی مروی ہے (دارقطنی) گو یہ سندیں ضعیف ہیں مگر تعدد طرق کی وجہ سے حجت ہیں (معارف) (۵) عن عمران بن حصین رضی اللہ عنہ ان النبی صلی اللہ علیہ وسلم طاف طوافین و سعی سعین (دارقطنی ضعیف) (۶) حضرت ابن عمر رضی اللہ عنہ سے بھی دو طواف اور دو سعی کی مرفوع حدیث مروی ہے (دارقطنی ضعیف)۔ تعدد طرق کی وجہ سے یہ ضعیف روایات حجت ہیں۔ (۷) ان علیا رضی اللہ عنہ و ابن مسعود رضی اللہ عنہ قالوا فی القران يطوف طوافین و سعی سعین (ابن ابی شیبہ) و سکت علیہ الحافظ ابن حجر فی الدراية۔ (۸) عن ابن مسعود رضی اللہ عنہ قال طاف رسول الله صلی اللہ علیہ وسلم لعمرتہ و حجته طوافین و سعی سعین و ابو بکر رضی اللہ عنہ و عمر رضی اللہ عنہ و علی رضی اللہ عنہ (دارقطنی، ضعیف) (۹) عن الحسن بن علی رضی اللہ عنہ قال اذا قرنت بين الحج و العمرة فطف طوافین واسع سعین (ابن ابی شیبہ، نصب الرایة، و سکت علیہ ابن حجر فی الدراية) (۱۰) اس مضمون کا اثر حضرت حسین بن علی رضی اللہ عنہ سے محلی ابن حزم میں مذکور ہے۔ حافظ ابن حجر طواف و سعی کے تعدد کے بارے میں لکھتے ہیں۔ روی الطحاوی وغیرہ مرفوعا

عن علی و ابن مسعود رضی اللہ تعالیٰ عنہما ذلک باسانید لا باس بها اذا اجتمعت اہ (فتح الباری ص ۳۹۵ ج ۳) مفسر محدث قاضی ثناء اللہ پانی پتی نے منار الاحکام میں مفصل اور تفسیر مظہری میں مختصر طور پر مسلم وغیرہ کی مرفوع احادیث سے ثابت کیا ہے کہ آپ ﷺ سے دو مرتبہ سعی کرنا ثابت ہے ایک مرتبہ پیدل اور ایک مرتبہ سواری پر (معارف السنن ص ۳۸۱ ج ۲، فتح الملہم ص ۲۵۲ ج ۳)

اثمہ ثلاثہ کی دلیل: متعدد احادیث مرفوعہ میں قارن کے لئے ایک طواف اور ایک سعی کا ذکر ہے۔ حضرت عائشہ رضی اللہ تعالیٰ عنہا کی حدیث صحیحین میں حضرت ابن عمر رضی اللہ عنہما کی صحیحین و ترمذی میں حضرت جابر رضی اللہ عنہ کی حدیث نسائی، ترمذی میں صحیحین کی روایت میں یہ الفاظ ہیں و اما الذین جمعوا بین الحج و العمرة طافوا طوافا واحدا۔

جواب (۱): حضرت شیخ البہد فرماتے ہیں باتفاق ائمہ اربعہ قارن تین طواف کرتا ہے اور بالاتفاق آپ ﷺ نے بھی تین طواف فرمائے تھے جیسا کہ شروع باب میں گذرا لہذا یہ حدیث بالاتفاق واجب التاویل ہے۔ ائمہ ثلاثہ اس کو طواف رکن پر محمول کرتے ہیں کہ قرآن میں صرف ایک طواف فرض ہے۔ حنفیہ اس کو طواف احلال پر محمول کرتے ہیں کہ تمتع میں طواف احلال دو ہوتے ہیں ایک عمرہ کا اور دوسرا حج کا مگر قارن دونوں احراموں کو کھولنے کے لئے صرف طواف زیارت کرتا ہے۔ (۲) طواف قدم۔ طواف عمرہ میں داخل ہے۔ جیسے فرض نماز میں تحیۃ المسجد کا داخل ہو جاتا ہے ویسے یہاں پر فرض طواف عمرہ میں۔ سنت طواف قدم کا داخل ہو جاتا ہے۔ ائمہ ثلاثہ کے ہاں برعکس ہے کہ عمرہ کا فرض طواف قدم سنت میں داخل ہو جاتا ہے۔ دونوں مسالک کی حیثیت واضح ہے کہ فرض میں سنت کا داخل ہونا چاہئے یا برعکس؟

دلیل (۲): عن ابن عباس رضی اللہ عنہ ان النبی ﷺ قال دخلت العمرة فی الحج الی یوم القیامة (ترمذی)

جواب: اس کا مطلب یہ ہے کہ اشہر حج میں عمرہ ادا کرنا جائز ہے۔ امام ترمذی نے بھی یہی مطلب بیان کیا ہے۔ اس میں اہل جاہلیت کا رد ہے وہ اس کو ناجائز سمجھتے تھے۔ (۳) حضرت ابن عمر رضی اللہ عنہما کی حدیث باب ہے اجزاء طواف واحد و سعی واحد حتی یحل منہما جمیعا (ترمذی)

جواب: ترمذی فرماتے ہیں صحیح یہ ہے کہ یہ موقوف ہے تو مرفوع کے مقابلہ میں موقوف حجت نہیں ہے پھر حضرت ابن عمر رضی اللہ عنہما کے موقوف اثر سے حضرت ابن مسعود رضی اللہ عنہ و حضرت علی رضی اللہ عنہ کے موقوف

آثار رائج ہیں کہ وہ دونوں بزرگ علم و فقہ کے لحاظ سے حضرت ابن عمر رضی اللہ عنہما سے برتر و فائق ہیں۔ حضرت شیخ الہند فرماتے ہیں مستدلات حفیہ مثبت زیادت ہیں۔ ان میں احتیاط ہے۔ قیاس کا مقتضی بھی یہی ہے کہ ہر ایک عبادت مستقل ہے تو طواف و سعی بھی مستقل ہونے چاہئیں (فتح الملہم ص ۲۵۰ ج ۳، معارف ص ۳۶۷ ج ۶، تقریر شیخ الہند)

باب ما جاء في المحرم يموت في احرامه

مسئلہ: امام ابو حنیفہ و امام مالک کے ہاں موت سے احرام ختم ہو جاتا ہے۔ محرم میت کے ساتھ عام اموات والا معاملہ کیا جائے اس کا سر ڈھانکا جائے۔ امام شافعی و امام احمد کے ہاں اس کا سر نہ چھپایا جائے۔

فریق اول کی دلیل (۱): حضرت ابو ہریرہ رضی اللہ عنہ کی مرفوع حدیث ہے اذا مات ابن آدم انقطع عمله (مسلم) یہ حدیث قاعدہ کلیہ ہے محرم کو بھی شامل ہے۔ (۲) عن ابن عمر رضی اللہ عنہما لما مات ابنه واقده هو محرم كفنه و خمر و وجهه و راسه (مؤطا محمد) (۳) حضرت عائشہ رضی اللہ تعالیٰ عنہا، حسن، عامر، طاؤس کا یہی مسلک جید سندوں سے مروی ہے (ابن ابی شیبہ)

فریق ثانی کی دلیل: حضرت ابن عباس رضی اللہ عنہما کی حدیث باب ہے قال كنا مع النبي صلی اللہ علیہ وسلم فی سفر فرای رجلا سقط عن بعيره فوقص فمات و هو محرم فقال رسول الله صلی اللہ علیہ وسلم اغسلوه بماء و سدر و کفنوه فی ثوبه و لا تخمروا راسه فانه یبعث یوم القیامۃ یهمل او یلبس (ترمذی، حسن صحیح، بخاری، مسلم)

جواب: مذکورہ دلائل کے قرینہ سے یہ اس صحابی کی خصوصیت پر محمول ہے فانه یبعث کی تعلیل بھی خصوصیت کا قرینہ ہے۔ اگر حکم عام ہوتا تو فان المحرم یبعث جیسے الفاظ ہوتے۔ (معارف ص ۴۰۳ ج ۶)



ابواب الجنائز

قوله تعالى: ثم اماته فاقبره

عَلَيْهِ
الْحَمْدُ
وَالصَّلَاةُ
وَالسَّلَامُ
عَلَى
رَسُولِ
اللَّهِ

باب ما جاء في كم كفن النبي

مسئله: امام ابو حنيفهؒ کے ہاں مرد کے کفن میں قمیص (کفنی) مسنون ہے۔ امام شافعیؒ و امام احمدؒ کے ہاں صرف تین لفافے ہونے چاہئیں، قمیص مسنون نہیں۔

حنفیہ کی دلیل (۱): عن ابن عباسؓ قال كفن رسول الله ﷺ في ثلاثة اثواب نجرانية الحلة ثوبان و قميصه الذي مات فيه (ابوداؤد و سکت عنه، مسند احمد) (۲) عن جابر بن عبد الله قال اتى رسول الله ﷺ عبد الله بن ابي بعد ما ادخل حفرة فامر به فاخرج فوضعه على ركبته فنفت في فيه من ريقه و البسه قميصه قال و كان كسا عباسا قميصا (بخاری، مسلم) (۳) عن جابر بن سمرةؓ قال كفن رسول الله ﷺ في ثلاثة اثواب قميص و ازار و لفافة (كامل ابن عدی) (۴) عن ابراهيم النخعيؒ مرسلان النبي ﷺ كفن في حنة يمانية و قميص (كتاب الآثار امام محمد و عبد الرزاق نحوه) (۵) عن عمرو بن العاصؓ قال المیت يقمص (موظا امام مالک)

فريق ثانی کی دلیل: حضرت عائشہ رضی اللہ تعالیٰ عنہا کی حدیث باب ہے قالت کفن النبي ﷺ في ثلاثة اثواب بيض يمانية ليس فيها قميص و لا عمامة (صاح ستہ)

جواب (۱): حضرت ابن عباسؓ آپ ﷺ کی تکفین و تدفین میں حاضر تھے۔ حضرت عائشہ رضی اللہ تعالیٰ عنہا اس میں موجود نہیں تھیں لہذا حضرت ابن عباسؓ کی مذکورہ حدیث راجح ہے۔

(۲) تطبیق یہ ہے کہ نفی کی روایت قمیص جدید کی نفی پر محمول ہے۔ (اوجز المسالک ص ۴۳۲ ج ۲، فتح الملہم ص ۴۸۷ ج ۲)

باب ما جاء في غسل الميت

مسئله: امام ابو حنيفهؒ کے ہاں میت عورت کے بال اپنی حالت پر چھوڑ دیئے جائیں۔ کنگھی وغیرہ کرنا

مسنون نہیں ہے۔ امام شافعی و امام احمد کے ہاں تسریح و تضمیر ثلاثہ قرون مسنون ہے۔
 حنفیہ کی دلیل: عن عائشة رضی اللہ تعالیٰ عنہا انہا رأت امرأة یکدون راسها بمشط
 فقالت علی ما تنصون میتکم (مصنف عبد الرزاق)
 فریق ثانی کی دلیل: حضرت ام عطیہ رضی اللہ عنہا کی حدیث باب ہے، قالت توفیت احدی
 بنات النبی صلی اللہ علیہ وسلم فقال اغسلنها قالت و ضفرنا شعرها ثلاثة قرون (ترمذی)
 جواب: یہ حضرت ام عطیہ اور دیگر غسل دینے والی عورتوں کا فعل ہے۔ آنحضرت صلی اللہ علیہ وسلم کا حکم ثابت
 نہیں۔ حضرت عائشہ رضی اللہ تعالیٰ عنہا کا اثر ان کے اثر سے راجح ہے۔

باب ما جاء فی المشی امام الجنازة

باب ما جاء فی المشی خلف الجنازة

مسئلہ: امام ابو حنیفہ کے ہاں جنازہ کے پیچھے چلنا افضل ہے۔ ائمہ ثلاثہ کے ہاں اس کے آگے چلنا
 افضل ہے۔

حنفیہ کی دلیل (۱): عن ابی ہریرة رضی اللہ عنہ مرفوعا من اتبع جنازة مسلم ایمانا و احتسابا
 و کان معه حتی یصلی علیها و یفرغ من دفنها فانه یرجع من الاجر بقیرا طین کل قیرا ط
 مثل احد الحدیث (بخاری، مسلم) اتباع پیچھے چلنے کا نام ہے۔ (۲) عن عبد الرحمن بن ابزى
 قال كنت فی جنازة و ابو بکر و عمر رضی اللہ تعالیٰ عنہما یمشیان امامها و علی رضی اللہ عنہ
 یمشی خلفها فقلت لعلی رضی اللہ عنہ اراک تمشی خلف الجنازة و هذان یمشیان امامها فقال
 علی رضی اللہ عنہ لقد علما ان فضل المشی خلفها علی المشی امامها کفضل صلوة الجماعة علی
 الفرد و لكنهما احبا ان یسرا علی الناس (مصنف عبد الرزاق، طحاوی. سندہ صحیح) (۳) عن
 طاؤس قال ما مشی رسول اللہ صلی اللہ علیہ وسلم حتی مات الا خلف الجنازة (عبد الرزاق، مرسل صحیح)
 (۴) عن عبد الله بن عمرو بن العاص رضی اللہ عنہ ان اباه قال له کن خلف الجنازة فان مقدمها
 للملائكة و خلفها لبنی آدم (مصنف ابن ابی شیبہ بسند حسن) (۵) عن ابی ہریرة رضی اللہ عنہ عن النبی
صلی اللہ علیہ وسلم قال لا تتبع الجنازة بصوت و لا بنار. زاد هارون و لا یمشی بین یدیها (ابوداؤد) (۶)

عن سهل بن سعد رضي الله عنه ان النبي صلى الله عليه وسلم كان يمشي خلف الجنازة (كامل ابن عدی) (۷) عن مسروق مرسلًا قال قال رسول الله صلى الله عليه وسلم اجعلوا موتاكم بين ايديكم (ابن ابی شيبه) (۸) عن ابن مسعود رضي الله عنه قال سالنا رسول الله صلى الله عليه وسلم عن المشي خلف الجنازة فقال ما دون الخب الجنازة متبوعة و لا تتبع ليس منها من تقدمها (ترمذی، ابو داؤد، ابن ماجه، مسند احمد)

سوال: امام بخاری و دیگر نے ابو ماجد مجہول راوی کی وجہ سے اسے ضعیف کہا ہے۔

جواب: متاخر روای کی جہالت مجتہد کے لئے مضر نہیں۔ اس سے پہلے وہ حدیث مجتہد کے ہاں ثابت

ہے۔ (مرقات ص ۲۶۳ ج ۲، حاشیة الكوكب الدری ص ۳۱۲ ج ۱)

اثمہ ثلاثہ کی دلیل: حضرت ابن عمر رضي الله عنه کی حدیث باب ہے قال رأيت النبي صلى الله عليه وسلم و ابا بكر رضي الله عنه و عمر رضي الله عنه يمشون امام الجنازة (ترمذی و ابو داؤد، نسائی، ابن ماجه)

جواب (۱): امام ترمذی فرماتے ہیں ان الحدیث المرسل فی ذالک اصح. نسائی فرماتے ہیں

الصواب مرسل. تو مرسل۔ مرفوع موصول کے مقابلہ میں مرجوح ہے۔ (۲) حضرت علی رضي الله عنه کا

ارشاد گذر چکا کہ یہ آگے چلنا لوگوں کی سہولت کے لئے تھا یعنی عذر کی وجہ سے تھا (اوجز المسالك

ص ۲۳۸ ج ۲)

باب ما جاء في القراءة على الجنازة

بفاتحة الكتاب

مسئلہ: امام ابو حنیفہ و امام مالک کے ہاں نماز جنازہ میں قراءت فاتحہ مستحب نہیں۔ امام شافعی و امام

احمد کے ہاں مستحب ہے۔

فریق اول کی دلیل (۱): مرفوع احادیث میں نماز جنازہ کے لئے دعا کا ذکر بار بار آیا ہے مگر

کسی صریح مرفوع حدیث میں آپ صلى الله عليه وسلم کا نماز جنازہ میں فاتحہ پڑھنا مذکور نہیں ہے۔ علامہ ابن رشد

بدایۃ المجتہد میں لکھتے ہیں و يمكن ان يحتج لمالك بطواهر الآثار التي نقل فيها دعائه عليه

الصلوة و السلام على الجنائز و لم ينقل انه قرأ. (۱) حضرت ابو ہریرہ رضي الله عنه سے مروی ہے کان

رسول الله صلى الله عليه وسلم اذا صلى على الجنازة قال اللهم اغفر لحينا و ميتنا الحديث (ابو داؤد،

ترمذی، ابن ماجہ، مسند احمد) (۲) حضرت ابو ہریرہ رضی اللہ عنہ کی دوسری روایت ہے کہ قال رسول اللہ صلی اللہ علیہ وسلم اذا صلیتم علی المیت فاخلصوا له الدعاء (ابوداؤد، ابن ماجہ) (۳) حضرت عوف بن مالک رضی اللہ عنہ سے مروی ہے کہ قال صلی بنا رسول اللہ صلی اللہ علیہ وسلم علی جنازۃ فحفظت من دعائه و هو یقول اللهم اغفر له (مسلم) (۴) حضرت وائلہ بن اسحق رضی اللہ عنہ سے مروی ہے کہ قال صلی بنا رسول اللہ صلی اللہ علیہ وسلم علی رجل من المسلمین فسمعتہ یقول اللهم الحدیث (ابوداؤد، ابن ماجہ) (۵) حضرت ابو ہریرہ رضی اللہ عنہ کی تیسری روایت ہے عن النبی صلی اللہ علیہ وسلم فی الصلوۃ علی الجنازۃ اللهم انت الحدیث (ابوداؤد)

دلیل (۲): بعض صحابہ کرام رضی اللہ عنہم سے قراءۃ فاتحہ کا انکار ثابت ہے۔ ان عبد اللہ بن عمر رضی اللہ عنہ کان لا یقرأ فی الصلوۃ علی الجنازۃ (موطاملك) عن ابن مسعود رضی اللہ عنہ انه قال لم یوقت النبی صلی اللہ علیہ وسلم من القرآن فی صلوۃ الجنازۃ و عن عبد الرحمن بن عوف و ابن عمر رضی اللہ تعالیٰ عنہما انہما قالا لیس فیہا شیء من القرآن. ابن بطال فرماتے ہیں و ممن کان لا یقرأ فی الصلوۃ علی الجنازۃ و ینکر عمر بن الخطاب و علی و ابن عمر و ابو ہریرہ رضی اللہ عنہ و من التابعین عطاء و طاؤس و سعید بن المسیب و ابن سیرین و سعید بن جبیر و الشعبی و الحکم. ابن المذکر لکھتے ہیں و بہ قال مجاہد و حماد و الثوری. امام مالک فرماتے ہیں قراءۃ الفاتحۃ لیسست معمولاً بہا فی بلدنا فی صلوۃ الجنازۃ.

فریق ثانی کی دلیل (۱): حضرت عبادہ بن صامت رضی اللہ عنہ کی معروف حدیث ہے لا صلوۃ الا بفاتحۃ الكتاب (صحاح ستہ)

جواب: مذکورہ احادیث و آثار کے قرینہ سے لا صلوۃ سے مراد رکوع و سجود والی نماز ہے۔

دلیل (۲): حضرت ابن عباس رضی اللہ عنہ کا ارشاد ہے آپ نے فرمایا انہ من السنۃ (ترمذی) کہ صلوۃ جنازہ میں قراءت فاتحہ سنت ہے۔

جواب: مذکورہ احادیث کے قرینہ سے احیاناً بہ نیت دعا پر محمول ہے۔ (اوجز المسالك ص ۳۵۵ ج ۲، زجاجۃ المصابیح ص ۳۱۱ ج ۱)

باب ما جاء في كراهية الصلوة على الجنازة

عند طلوع الشمس

مسئلہ: جمہور کے ہاں اوقات ثلاثہ مکروہ، طلوع شمس، زوال شمس، غروب شمس میں نماز جنازہ منع ہے، دفن کرنا جائز ہے۔ امام شافعیؒ کے ہاں ان اوقات میں نماز جنازہ درست ہے۔ عمداً تاخیر کر کے دفن کرنا مکروہ ہے۔

جمہور کی دلیل (۱): عن موسى بن علي رضي الله عنه قال نهانا رسول الله ﷺ ان نصلی علی موتانا عند ثلاث عند طلوع الشمس الحديث (نصب الراية) (۲) روى ان جنازة وضعت فقال ابن عمر رضي الله عنه اين ولي هذه الجنازة ليصل عليها قبل ان يطلع قرن الشمس (ابن ابی شيبة) (۳) عن ابن ميمون قال كان ابن عمر رضي الله عنه يكره الصلوة على الجنازة اذا طلعت الشمس و حين تغيب رواهما ابن ابی شيبة.

امام شافعیؒ کی دلیل: حضرت عقبہ بن عامر رضي الله عنه کی حدیث باب ہے قال ثلاث ساعات كان رسول الله ﷺ ينهانا ان نصلی فيهن او نقبر فيهن موتانا حين تطلع الشمس الحديث (ترمذی، مسلم، ابوداؤد، نسائی، ابن ماجہ)

جواب: جمہور کے ہاں نقبر فيهن موتانا سے مجازاً نماز جنازہ مراد ہے۔ اس پر قرینہ مذکورہ روایات ہیں۔ نیز کراہت کی علت تشبہ بعباد الاضنام ہے جو نماز میں پائی جاتی ہے۔ دفن میں نہیں ہے۔ امام ترمذیؒ نے بھی ترجمہ الباب سے جمہور کے موقف کی طرف اشارہ کیا ہے کہ نقبر سے مراد نماز ہے۔ (اوجز ص ۵۸ ج ۲، الكوكب الدری)

باب في الصلوة على الاطفال

مسئلہ: امام ابو حنیفہؒ و امام شافعیؒ کے ہاں اگر بچہ زندہ پیدا ہو کر مر جائے تو اس کی نماز جنازہ پڑھی جائے، اگر مردہ پیدا ہو تو اس کی نماز جنازہ نہیں ہے۔ امام احمدؒ کے ہاں چار ماہ دس دن کا حمل ہوتب بھی نماز جنازہ ہے۔

فریق اول کی دلیل: حضرت جابر رضي الله عنه کی حدیث ہے عن النبي ﷺ قال الطفل لا يصلی

علیہ و لا یرث و لا یرث حتی یستهل (ترمذی، نسائی، ابن ماجہ و صحیحہ ابن حبان و الحاکم)

امام احمد کی دلیل: حضرت مغیرہ رضی اللہ عنہ کی حدیث ہے ان النبی صلی اللہ علیہ وسلم قال و الطفل یصلی علیہ (ترمذی) یہ مطلق طفل کو شامل ہے۔

جواب: یہ حدیث مبہم ہے حضرت جابر رضی اللہ عنہ کی مذکورہ حدیث مفصل ہے اور حصر کے ساتھ ہے لہذا مبہم کو مفصل پر محمول کرنا چاہئے۔

باب ما جاء في الصلوة على الميت في المسجد

مسئلہ: امام ابو حنیفہ و امام مالک کے ہاں بلا عذر مسجد میں نماز جنازہ مکروہ ہے۔ امام شافعی و امام احمد کے ہاں بلا کراہت جائز ہے۔

کراہت کی دلیل (۱): عن ابی ہریرۃ رضی اللہ عنہ قال قال رسول اللہ صلی اللہ علیہ وسلم من صلی علی جنازۃ فی المسجد فلا شیء لہ (ابوداؤد، ابن ماجہ، طحاوی، مسند احمد) و سکت عنہ ابوداؤد و حقیق

ابن القیم بان سندہ محتج بہ و فی روایۃ ابی داؤد الطیالسی و ابن ابی شیبۃ فلا صلوة لہ۔

دلیل (۲): اھ میں آپ صلی اللہ علیہ وسلم نے مسجد نبوی کی تعمیر سے فارغ ہو کر اس کی شرقی جانب جنازہ گاہ مقرر فرمائی تھی اگر مسجد میں نماز جنازہ جائز ہوتی تو الگ مقرر نہ فرماتے جب کہ مسجد نبوی میں ثواب بھی

زیادہ ہے۔ جنازہ گاہ کے ثبوت کے شواہد یہ ہیں۔ (۱) عن ابن عمر رضی اللہ عنہما ان الیہود جاؤا الی النبی صلی اللہ علیہ وسلم برجل منهم و امرأۃ زنیۃ فامر بہما فرجما قریبا من موضع الجنازۃ عند المسجد

(بخاری) (۲) حافظ ابن حجر فتح الباری میں فرماتے ہیں حکمی ابن بطلان عن ابن حبیب ان مصلی الجنازۃ بالمدينة کان لاصقا بمسجد النبی صلی اللہ علیہ وسلم من ناحیۃ جهة الشرق. (۳) طبقات ابن

سعد میں ہے و روی ان النبی صلی اللہ علیہ وسلم بنی موضع الجنازۃ لاصقا بالمسجد بعد الفراغ من بناء مسجده الشریف فی السنة الاولى من الهجرة۔

عدم کراہت کی دلیل: عن عائشۃ رضی اللہ تعالیٰ عنہا قالت صلی رسول اللہ صلی اللہ علیہ وسلم علی سہیل بن البیضاء فی المسجد (ترمذی)

جواب: یہ حدیث مسلم میں مفصل ہے ان عائشۃ رضی اللہ تعالیٰ عنہا لما توفی سعد بن ابی وقاص رضی اللہ عنہ قالت ادخلوا بہ المسجد حتی اصلی علیہ فانکر ذالک علیہا فقالت و اللہ

لقد صلی صلی اللہ علیہ وسلم علی ابنہ بیضاء فی المسجد سہیل و اخیه۔ اس سے معلوم ہوا کہ مسجد میں نماز

جنازہ کا رواج نہیں تھا اس لئے صحابہ رضی اللہ عنہم نے انکار کیا پھر حضرت عائشہ رضی اللہ تعالیٰ عنہا نے صرف ایک حوالہ دیا ورنہ فرماتیں کان یصلی علی الجنائز فی المسجد. باقی مسجد میں سہیل رضی اللہ عنہ کی نماز جنازہ اس وجہ سے تھی کہ اس وقت آپ صلی اللہ علیہ وسلم مسجد میں معتکف تھے۔ الحاصل نفی کی روایات اصل پر محمول ہیں اور اثبات کی حالت عذر یا بیان جواز پر محمول ہیں۔ ابن حجر فرماتے ہیں و دل حدیث ابن عمر رضی اللہ عنہ علی انه کان للجنائز مکان معد للصلوة علیہا فقد استفاد منه ان ما وقع من الصلوة علی بعض الجنائز فی المسجد کان لامر عارض او لبيان الجواز (اوجز ص ۴۵۹ ج ۲، فتح الملہم ص ۴۹۳ ج ۲، زجاجة ص ۴۶۳ ج ۱)

باب این یقوم الامام من الرجل و المرأة

مسئلہ: حنفیہ کے ہاں امام صاحب نماز جنازہ میں میت کے سینے کی محاذات میں کھڑا ہو خواہ میت مرد ہو یا عورت۔ شافعیہ و حنبلیہ کے ہاں میت مرد ہو تو سر کے برابر اور عورت ہو تو عجیزہ (سرین) کے برابر کھڑا ہو۔

حنفیہ کی دلیل (۱): عن سمرة بن جندب رضی اللہ عنہ ان النبی صلی اللہ علیہ وسلم صلی علی امرأة فقام وسطها (صحاح ستہ) محقق ابن الہمام فرماتے ہیں۔ اعضاء کے لحاظ سے سینہ وسط میں ہے۔ ایک طرف سر اور ہاتھ ہیں دوسری طرف پیٹ اور رانیں ہیں۔ (۲) عن ابی غالب قال صلیت خلف انس رضی اللہ عنہ علی جنازة فقام حیال صدره (مسند احمد) (۳) عن ابراهیم قال یقوم الرجل الذی یصلی علی الجنازة عند صدرها (طحاوی)

فریق ثانی کی دلیل: عن ابی غالب قال صلیت مع انس رضی اللہ عنہ علی جنازة رجل فقام حیال رأسه ثم جاؤا بجنازة امرأة من قریش فقالوا یا ابا حمزة صل علیہا فقام حیال وسط السریر فقال له العلاء هكذا رأیت رسول الله صلی اللہ علیہ وسلم قام علی الجنازة قال نعم (ترمذی، ابو داؤد، ابن ماجہ)

جواب (۱): قیام عام طور پر سینہ کی محاذات میں ہوتا تھا مگر یہ محاذات تقریبی تھی کبھی ذرا میلان سر کی طرف اور کبھی ناف کی طرف ہوتا ہوگا یا دور سے دیکھنے والے کو یوں معلوم ہوتا تھا حقیقت میں قیام عند الصدر ہوتا تھا۔ (۲) سر اور سینے کا فاصلہ کم ہے۔ محاذات الصدر، محاذات الراس کو بھی شامل

ہے۔ باقی محاذاة ”عجیزة“ اس وجہ سے تھی کہ اس وقت میت کی چارپائی پر نقش نہیں ہوتی تھی تو مزید ستر کے لئے امام صاحب عجیزہ کی محاذات میں کھڑا ہوتا۔ ابوداؤد میں ہے قال ابو غالب فسالت عن صنيع انس رضي الله عنه في قيامه على المرأة عند عجيزتها فحدثوني انه انما كان لانه لم تكن النعوش فكان الامام يقوم حيا ل عجزيتها يسترها من القوم. نیز ابو غالب کا سوال کرنا بھی اس بات کا قرینہ ہے کہ محاذات عجیزہ خلاف معمول و معروف تھا۔ (بذل، زجاجة، مرقات)

باب ما جاء في ترك الصلوة على الشهيد

مسئلہ: امام ابو حنیفہ کے ہاں شہید کی نماز جنازہ پڑھی جائے۔ امام شافعی و امام مالک نفی کے قائل ہیں۔ امام احمد کی دونوں روایتیں ہیں ایک اثبات کی دوسری نفی کی۔

اثبات کی دلیل (۱): عن شداد بن الھاد رضي الله عنه ان رجلا من الاعراب جاء الى النبي صلى الله عليه وسلم فآمن به فصلى عليه فكان مما ظهر من صلوته اللهم هذا عبدك خرج مهاجرا في سبيلك فقتل شهيدا (نسائي، طحاوی، سند صحیح) (۲) ایک صحابی کافر پر حملہ کرتے ہوئے فوت ہوئے فلفہ رسول اللہ صلى الله عليه وسلم بشيابه و دمائه و صلى عليه و دفنه فقالوا يا رسول الله اشهد هو قال نعم (ابوداؤد و سکت عنہ) (۳) عن ابن عباس رضي الله عنه قال اتى بهم رسول الله صلى الله عليه وسلم يوم احد فجعل يصلى على عشرة عشرة و حمزة رضي الله عنه هو كما هو يرفعون و هو كما هو موضوع (ابن ماجه، طحاوی، طبرانی، بیہقی، سند لین) (۴) عن عبد الله بن الزبير رضي الله عنه ان رسول الله صلى الله عليه وسلم امر يوم احد بحمزة فسجى ببرده ثم صلى عليه فكبر تسع تكبيرات ثم اتى بالقتلى و يصلى عليهم و عليه معهم (طحاوی، مرسل صحابی، قوی) (۵) عن ابی مالک الغفاری رضي الله عنه ان النبي صلى الله عليه وسلم صلى على قتلى احد عشرة عشرة في كل عشرة حمزة (ابوداؤد فی المراسیل، طحاوی، بیہقی، مرسل قوی) (۶) عن عقبه بن عامر رضي الله عنه ان النبي صلى الله عليه وسلم خرج يوما فملى على اهل احد صلوته على الميت (بخاری باب الصلوة على الشهيد ص ۱۷۹ ج ۱) (۷) عن جابر رضي الله عنه قال فقد رسول الله صلى الله عليه وسلم حمزة رضي الله عنه ثم جئى بحمزة فصلى عليه ثم بالشهداء فيوضعون الى جنب حمزة فيصلى عليهم ثم يرفعون و يترك حمزة حتى صلى على الشهداء كلهم (مستدرک حاکم و قال صحیح الاسناد) (۸) عن عطاء ان النبي صلى الله عليه وسلم صلى

علی قتلی احد (مراسیل ابو داؤد)

نفی کی دلیل: حضرت جابر رضی اللہ عنہ کی حدیث باب ہے جو شہداء احد کے بارے میں ہے اس میں

ہے و لم یصل علیہم (ترمذی، بخاری، نسائی، ابن ماجہ)

جواب (۱): مثبت ثانی سے راجح ہے۔ (۲) حضرت جابر رضی اللہ عنہ کے والد۔ بھائی اور خالو سب جنگ

احد میں شہید ہو گئے تھے تو حضرت جابر رضی اللہ عنہ مدینہ تشریف لے گئے تاکہ ان کی میتیں مدینہ طیبہ لانے کا انتظام کریں غالباً اس غیوبت میں نماز جنازہ پڑھی گئی ان کو علم نہ ہو سکا اور نفی فرمائی (بذل المجہود

ص ۹۰ ج ۴، و تقریر شیخ الہند)

باب ما جاء في الصلوة على القبر

قوله تعالى: و صل علیہم ان صلوتک سکن لہم

مسئلہ: امام ابو حنیفہ و امام مالک کے ہاں اگر میت نماز جنازہ کے بغیر دفن کر دی جائے تو میت کا

بدن پھٹنے سے پہلے پہلے اس کی قبر پر نماز پڑھنی جائز ہے۔ امام شافعی و امام احمد کے ہاں مطلقاً قبر پر نماز جائز ہے۔ آگے تفصیلات میں ان کا اختلاف ہے۔

منع کی دلیل: اگر مطلقاً نماز جنازہ قبر پر جائز ہوتی تو صحابہ کرام رضی اللہ عنہم کی قبروں پر کثرت سے یہ عمل ثابت ہوتا مگر واقعہ برعکس ہے لہذا یہ حکم عام نہیں ہے۔

جواز کی دلیل: احادیث باب ہیں (۱) عن الشعبي قال اخبرني ابن عباس رضی اللہ عنہما رأی

رضی اللہ عنہ قبراً منتبذاً فصف أصحابه فصلى عليه (ترمذی) و عن سعيد بن المسيب ان ام سعد

رضی اللہ تعالیٰ عنہا ماتت و النبی صلی اللہ علیہ وسلم غائب فلما قدم صلى عليها و قد مضى لذلک

شہر (ترمذی)

جواب: یہ آپ صلی اللہ علیہ وسلم کی خصوصیت تھی اس پر قرینہ یہ ہے کہ آپ صلی اللہ علیہ وسلم نے قبر پر نماز پڑھ کر ارشاد

فرمایا ان هذه القبور مملوءة ظلمة على اهلها و ان الله ينورها لهم بصلوتی علیہم (مسلم و ابن

حبان) آیت کریمہ ان صلوتک سکن لہم (توبہ) بھی اس کی مؤید ہے۔

فائدہ: تکرار نماز جنازہ حنفیہ کے ہاں درست نہیں۔ شافعیہ کے ہاں درست ہے۔ فریقین کے دلائل

مذکورہ بالا ہیں۔ (فتح الملہم ص ۴۹۸ ج ۲ و زجاجة المصابیح)

باب ما جاء في صلوة النبي ﷺ على النجاشي رضي الله عنه

مسئلہ: امام ابو حنیفہ و امام مالک کے ہاں غائبانہ نماز جنازہ جائز نہیں۔ امام شافعی و امام احمد کے ہاں جائز ہے۔

منع کی دلیل: آپ ﷺ کے مقدس زمانہ میں دور دراز کے علاقوں میں بہت سے صحابہ کرام رضی اللہ عنہم فوت ہوئے مگر آپ ﷺ سے ان کی غائبانہ نماز جنازہ پڑھنا ثابت نہیں حالانکہ آپ ﷺ کا ارشاد تھا لا یموتن احد منکم الا اذتمونی فان صلوتی علیہ رحمة له۔ اسی طرح آپ ﷺ کی وفات پر اور خلفاء راشدین رضی اللہ عنہم کی وفات پر دور رہنے والے مسلمانوں کا غائبانہ نماز جنازہ پڑھنا ثابت نہیں۔

جواز کی دلیل: حضرت عمران بن حصین رضی اللہ عنہ کی حدیث ہے قال قال لنا رسول الله ﷺ ان احاكم النجاشي قد مات فقوموا فصلوا عليه قال فقمنا فصفنا كما يصف على الميت و صلينا عليه كما يصلي على الميت (ترمذی، نسائی، مسند احمد)

جواب (۱): مذکورہ دلائل کے قرینہ سے یہ حضرت نجاشی رضی اللہ عنہ کی خصوصیت تھی۔ حبشہ میں حضرت نجاشی رضی اللہ عنہ کی نماز جنازہ کسی نے نہیں پڑھی تھی۔ اس لئے مدینہ منورہ میں آپ ﷺ اور صحابہ رضی اللہ عنہم نے ادا کی۔ (۲) بعض شواہد سے معلوم ہوتا ہے کہ جیسے بیت المقدس کو معراج کی رات اللہ تعالیٰ نے آپ پر منکشف فرما دیا تھا ویسے اللہ تعالیٰ نے حضرت نجاشی رضی اللہ عنہ کا جنازہ بھی آپ ﷺ پر منکشف فرما دیا امام صاحب کے سامنے جنازہ کا ہونا کافی ہے تو یہ نماز جنازہ علی الغائب نہیں تھی وہ شواہد یہ ہیں (۱)

روی ابن حبان فی صحیحہ عن عمران بن حصین رضی اللہ عنہ ان النبی ﷺ قال ان احاکم النجاشی توفي فقوموا فصلوا عليه فقام رسول الله ﷺ و صفوا خلفه فكبر اربعا وهم لا يظنون الا ان جنازته بين يديه. و فی روایة ابی عوانة فصلينا خلفه و نحن لا نرى الا ان الجنازة قد امانا. و روی الطبرانی فی معجمه الاوسط عن ابی امامة رضی اللہ عنہ قال كنا مع رسول الله ﷺ بتبوك فنزل جبريل عليه السلام فقال يا رسول الله ان معاوية بن معاوية المزني مات بالمدينة اتحب ان تطوى لك الارض فتصلي عليه قال نعم فضرب بجناحه على الارض و رفع له سريره و صلى عليه و خلفه صفان. و ذكر الحافظ ابن حجر ناقلا عن اسباب النزول لابي ابي بصير اسناد عن ابن عباس رضی اللہ عنہ قال كشف للنبي ﷺ عن سريره

النجاشی رضی اللہ عنہ حتی رآه و صلى عليه. و في مغازي الواقدي لما التقى الناس بموتة جلس رسول الله صلی اللہ علیہ وسلم على المنبر و كشف له ما بينه و بين الشام فهو ينظر الى معترکهم فقال عليه الصلوة و السلام اخذ الراية زيد بن حارثة رضی اللہ عنہ فمضى حتى استشهد و صلى عليه و عاله و قال استغفروا له دخل الجنة و هو يسعی ثم اخذ الراية جعفر بن ابی طالب رضی اللہ عنہ فمضى حتى استشهد فصلى عليه رسول الله صلی اللہ علیہ وسلم اه. (فتح الملهم ص ۲۹۶ ج ۲، زجاجة المصابيح ص ۲۵۸ ج ۱)

باب ما جاء في تسوية القبر

ان عليا رضی اللہ عنہ قال لابي التياح ابعثك على ما بعثني النبي صلی اللہ علیہ وسلم ان لا تدع قبرا مشرفا الا سويته و لا تمثالا الا طمسته (ترمذی و مسلم)
 مسئلة: ائمہ ثلاثہ کے ہاں قبر مسم افضل ہے۔ امام شافعی کے ہاں مربع و سطح افضل ہے۔
 جمہور کی دلیل (۱): عن سفیان التمار رضی اللہ عنہ انه رأى قبر النبي صلی اللہ علیہ وسلم مسنما (بخاری)
 (۲) و عنه قال دخلت البيت الذي فيه قبر النبي صلی اللہ علیہ وسلم فرأيت قبر النبي صلی اللہ علیہ وسلم و قبر ابی بكر و عمر رضی اللہ تعالیٰ عنهما مسنما (مصنف ابن ابی شیبہ)
 امام شافعی کی دلیل: حضرت علی رضی اللہ عنہ کی حدیث باب ہے۔
 جواب: قبر کا حقیقی تسویہ مراد نہیں کیونکہ قبر کا زمین سے قدرے بلند ہونا بالاتفاق سنت ہے حدیث کا مطلب ہے کہ زمانہ جاہلیت کے مطابق قبر پر تعمیر نہ ہو اور زیادہ بلند نہ ہو۔ (فتح الملهم ص ۵۰۶ ج ۲، زجاجة ص ۲۷۲ ج ۱)

باب ما جاء في الدفن بالليل

عن ابن عباس رضی اللہ عنہ ان النبي صلی اللہ علیہ وسلم دخل قبرا ليلا فاسرج له سراج فاخذه من قبل القبلة
 مسئلة: حنفیہ کے ہاں میت کو قبر میں قبلہ کی جانب سے اتارنا افضل ہے۔ شافعیہ کے ہاں پانٹی کی طرف سے اتارنا افضل ہے۔
 حنفیہ کی دلیل (۱): حضرت ابن عباس رضی اللہ عنہ کی مذکورہ حدیث ہے (۲) عن ابی سعید رضی اللہ عنہ

ان رسول اللہ ﷺ اخذ من قبل القبلة (ابن ماجہ) (۳) عن بريدة رَضِيَ اللهُ عَنْهُ قال الحد للنبي ﷺ و اخذ من قبل القبلة (مسند ابو حنيفة) (۴) عن ابن عباس رَضِيَ اللهُ عَنْهُ قال كان النبي ﷺ و ابو بكر رَضِيَ اللهُ عَنْهُ و عمر رَضِيَ اللهُ عَنْهُ يدخلون الميت من قبل القبلة (طبرانی كبير) (۵) عن ابراهيم النخعي مرسلا ان النبي ﷺ ادخل القبر من قبل القبلة و لم يسئل سلا (ابن ابى شيبة، مراسيل ابو داؤد) (۶) ان عليا رَضِيَ اللهُ عَنْهُ كبر على يزيد بن الملك اربعا و ادخله من قبل القبلة (ابن ابى شيبة) (۷) عن ابن الحنفية انه ولى ابن عباس رَضِيَ اللهُ عَنْهُ فكبر عليه اربعا و ادخله من قبل القبلة (ابن ابى شيبة) شافعيه كى دليل: عن ابن عباس رَضِيَ اللهُ عَنْهُ قال سل رسول الله ﷺ من قبل راسه. (رواه الشافعي مشكوة)

جواب (۱): آپ ﷺ کے دن کے بارے میں روایات مختلف ہیں بعض میں سل اور بعض میں من قبل القبلة کے الفاظ ہیں۔ لہذا آپ ﷺ کی عملی احادیث من قبل القبلة والی راجح ہیں۔ (۲) اختلاف سے قطع نظر آپ کے بارے میں سل والی حدیث حالت عذر پر محمول ہے کہ قبلہ کی جانب دیوار کی وجہ سے جگہ تنگ تھی چارپائی رکھنے کی جگہ نہیں تھی اس لئے سل اختیار کیا گیا۔ (مروقات ص ۷۴ ج ۴، زحاجة ص ۷۴ ج ۱)

ابواب النکاح

قوله تعالى: و انكحوا الايامى منكم الآية

اہل ظاہر کے ہاں نکاح فرض ہے۔ بعض کے ہاں سنت ہے۔ بعض کے ہاں مستحب ہے۔ بعض کے ہاں مباح ہے۔

فرضیت کی دلیل: قرآن و حدیث میں نکاح کے بارے میں صیغہ امر وارد ہے اور مطلق امر وجوب و فرضیت کے لئے آتا ہے۔ قوله تعالى فانكحوا ما طاب لكم (نساء) و انكحوا الايامى (نور) حدیث میں ہے تزوجوا الودود الودود (ابو داؤد، نسائی، مشکوة ص ۲۶۷). دوسری حدیث میں ہے تناكحوا تكثروا.

سنیت کی دلیل: اربع من سنن المرسلين النکاح الحدیث (ترمذی) و اتزوج فمن رغب عن سنتي فليس مني (مسلم)

استحباب کی دلیل: من استطاع منکم فلیتزوج و من لم یستطع فلیصم الحدیث (مسلم) ظاہر ہے کہ ایسی حالت میں روزہ مستحب ہے تو اس کا مبدل نکاح بھی مستحب ہونا چاہئے۔

اباحت کی دلیل: و احل لکم ما وراء ذلکم الآیة (نساء) حلت۔ اباحت کے معنی میں مستعمل ہوتی ہے۔

تحقیق: دراصل یہ نصوص مختلف احوال پر محمول ہیں۔ نہ ان میں تعارض ہے نہ تاویل کی ضرورت ہے اگر غلبہ شہوت کی وجہ سے زنا کا یقین ہو اس سے صرف نکاح کی صورت میں بچاؤ ممکن ہو تو نکاح کرنا فرض ہے۔ اگر زنا کے ارتکاب کا ظن ہو تو نکاح واجب ہے۔ اعتدال کی حالت میں نکاح سنت ہے۔ ان تینوں صورتوں میں بیوی کے حقوق کی ادائیگی پر قدرت شرط ہے۔ جیسے نفقہ و سکنی۔ صحبت وغیرہ اگر بیوی کے حقوق ادا نہ کر سکنے کا یقین ہو تو نکاح حرام ہے۔ عدم ادائیگی کا ظن ہو تو نکاح مکروہ ہے۔ (بذل المجہود ص ۳ ج ۳ مظاهر حق)

مسئلہ: اعتدال کی حالت میں نکاح کرنا امام ابو حنیفہؒ کے ہاں سنت مؤکدہ ہے۔ نفل عبادت سے افضل ہے۔ امام شافعیؒ کے ہاں نکاح مباح ہے۔ نفل عبادت افضل ہے۔

حنفیہ کی دلیل (۱): قوله تعالى و لقد ارسلنا رسلا من قبلک و جعلنا لهم ازواجاً و ذریة (رعد) حضرت یحییٰ علیہ السلام کے سوا تمام انبیاء علیہم السلام کی سنت ہے عن ابی ایوب رضی اللہ عنہ قال قال رسول الله ﷺ اربع من سنن المرسلین الحیاء و التعطر و السواک و النکاح (ترمذی) (۲) عن ام حبیبة رضی اللہ عنہ ان النبی ﷺ قال من کان علی دینی و دین داؤد و سلیمان و ابراهیم علیہم السلام فلیتزوج (کنز العمال، عینی، زجاجة) (۳) ترغیب کی حدیثیں کثرت سے وارد ہیں (۴) نکاح کے فوائد افضلیت کی مستقل دلیل ہیں۔ مثلاً (۱) زوجین کی عصمت کی حفاظت۔ (۲) عورت کی ضروریات کا انتظام۔ (۳) بقاء نسل۔ (۴) تکثیر امت۔ (۵) تربیت اولاد۔ (۶) تہذیب اخلاق۔ (۷) بال بچوں کی خاطر ضبط نفس۔ ایثار۔ محنت کا جذبہ جیسے اخلاق فاضلہ کا حصول۔ ان میں سے ہر ایک مصلحت نفل عبادت سے افضل ہے تو ان کا مجموعہ بطریق اولیٰ افضل ہوگا۔

امام شافعیؒ کی دلیل (۱): حضرت یحییٰ علیہ السلام نے نکاح نہیں کیا اس پر قرآن مجید نے ان کی مدح فرمائی ہے و سیدا و حصورا و نبیا من الصالحین (آل عمران)

جواب: یہ حضرت یحییٰ علیہ السلام کی خاص طبیعت کی وجہ سے تھا اور آپ کی شریعت تھی۔ ہمارے آقا

ﷺ کی شریعت و سنت میں نکاح کی ترغیب دی گئی ہے۔ کما مر آنفا۔ (۲) قوله تعالى و احل لكم ما وراء ذلكم (النساء)

جواب: نکاح بذات خود مباح ہے اس کی افضلیت مذکورہ مصالح کی وجہ سے ہے۔ مختصر یہ کہ اگر نکاح افضل نہ ہوتا تو آپ ﷺ متعدد نکاح کر کے نفل عبادت پر اسے ترجیح نہ دیتے۔ (فتح الملہم ص ۴۲۶ ج ۳، بذل المجہود ص ۴ ج ۴، اوجز ص ۲۳۵ ج ۴، زجاجة)

باب ما جاء في اعلان النكاح

مسئلہ: باجماع ائمہ اربعہ گانا بجانا حرام ہے۔

دلیل (۱): قوله تعالى و من الناس من يشتري لهو الحديث الآية (لقمان) حضرت ابن عباس رضی اللہ عنہ فرماتے ہیں هو الغناء۔ حسن بصری، مجاہد، مکحول تابعین سے بھی یہی تفسیر منقول ہے۔ (روح المعانی)

(۲) عن ابی امامة رضی اللہ عنہ قال قال النبی ﷺ امرنی ربی عزوجل بمحق المعازف و المزامیر و الاوتان الحديث (مسند احمد، مشکوة ص ۳۱۸ ج ۲) (۳) عن جابر رضی اللہ عنہ قال قال رسول الله ﷺ الغناء نبت النفاق کما نبت الماء الزرع (بیہقی فی شعب الایمان، مشکوة ص ۴۱۱ ج ۲) (۴)

عن ابی امامة رضی اللہ عنہ عن رسول الله ﷺ قال لا تتبعوا القينات و لا تشتروهن فی مثل هذا انزلت هذه الآية و من الناس من يشتري لهو الحديث الآية (ترمذی، ابن ماجہ) (۵) عن عائشة رضی اللہ عنہا قالت قال رسول الله ﷺ ان الله تعالى حرم القينة و بيعها و ثمنها

و تعليمها و الاستماع اليها ثم قرأ و من الناس من يشتري لهو الحديث (رواه ابن ابی الدنيا و ابن مردويه) (۶) ایک مرفوع حدیث میں ہے قال ﷺ انما نهيتكم عن صوتين فاجرین احمقین صوت النوحه و صوت الغناء (تفسیرات احمدیہ) (۷) ایک مرفوع حدیث ہے انہ ﷺ قال

ليكونن في امتي قوم يستحلون الخمر و الخمر و المعازف (ابوداؤد، ابن ماجہ، مسند احمد، باسانید صحیحہ) (۸ و ۹ و ۱۰) حضرت انس، حضرت ابن عباس، حضرت ابو امامہ رضی اللہ عنہ کی مرفوع احادیث میں ہے لیكونن فی هذه الامة خسف و قذف و مسخ اذا شربوا الخمر و اتخذوا

القينات و ضربوا بالمعازف (مسند احمد، طبرانی، کتاب ذم الملاہی لابن ابی الدنيا) (۱۱) حضرت ابو ہریرہ رضی اللہ عنہ کی طویل مرفوع حدیث جو اشراط الساعة کے بارے میں ہے اس کا ایک جملہ یہ بھی ہے و

ظہرت القینات و المعازف (ترمذی، مشکوٰۃ ص ۲۷۰ ج ۲) (۱۲) عن علی رضی اللہ عنہ قال نہی النبی صلی اللہ علیہ وسلم عن ضرب الدف و لعب الضنج و ضرب الزمارة (رواہ الخطیب)

عبارات فقہاء: ان التغنی حرام فی جمیع الادیان (فتاویٰ تاتارخانیہ) استماع ضرب الدف و المزمار و غیر ذلك حرام (رد المحتار) ان الملاہی کلها حرام حتی التغنی بضرب القصب (ہدایہ) التغنی و الطنبور و البربط و الدف و ما یشبه ذلك حرام (نہایہ) ملاہی و مزایر و طنبور و دبل و نقارہ و دف و غیرہ باتفاق حرام اند (ملا بد منہ) کذا فی امداد الفتاویٰ و مجموعہ فتاویٰ.

بعض صوفیہ حلت غنا کے قائل تھے دلیل (۱): عن عائشة رضی اللہ تعالیٰ عنہا ان ابا بکر رضی اللہ عنہ دخل علیہا و عندها جاریتان فی ایام منی تدفقان و تضربان و فی روایۃ تغیان بما تقاولت الانصار یوم بعث و النبی صلی اللہ علیہ وسلم متغش بثوبہ فانتھرہما ابو بکر رضی اللہ عنہ فکشف النبی صلی اللہ علیہ وسلم من وجہہ فقال دعهما یا ابا بکر فانہا ایام عید (بخاری، مسلم، مشکوٰۃ ص ۱۲۶ ج ۱) (۲) عن عائشة رضی اللہ تعالیٰ عنہا قالت کانت عندی جاریۃ من الانصار زوجتہا فقال رسول اللہ صلی اللہ علیہ وسلم یا عائشة الاتغین فان هذا الحی من الانصار یحبون الغناء (ابن حبان، مشکوٰۃ ص ۲۷۲) (۳) عن ابن عباس رضی اللہ عنہ قال انکحت عائشۃ رضی اللہ تعالیٰ عنہا ذات قرابۃ لہا من الانصار فجاء رسول اللہ صلی اللہ علیہ وسلم فقال اهدیتم الفتاة قالوا نعم قال ارسلتم معها من تغنی قالت لا فقال رسول اللہ صلی اللہ علیہ وسلم ان الانصار قوم فیہم غزل فلو بعثتم معها من یقول: اتیناکم اتیناکم فحیانا و حیاکم (ابن ماجہ، مشکوٰۃ ص ۲۷۲) (۴) عن عائشۃ رضی اللہ تعالیٰ عنہا قالت قال رسول اللہ صلی اللہ علیہ وسلم اعلنوا هذا النکاح و اجعلوہ فی المساجد و اضربوا علیہ بالدفوف (ترمذی)

جواب: منع کی نصوص سے جواز کی روایات منسوخ ہیں۔ اصولی طور پر تعارض کے وقت محرم کو ترجیح دی جاتی ہے۔ پھر صحابہ کرام رضی اللہ عنہم کے آثار صرف منع پر دال ہیں ان کا کوئی اثر جواز پر دلالت نہیں کرتا۔ خصوصاً حضرت علی رضی اللہ عنہ کی حدیث نہی النبی صلی اللہ علیہ وسلم عن ضرب الدف (خطیب) نسخ کی صریح دلیل ہے۔ اسی وجہ سے ائمہ اربعہ کا حرمت پر اجماع ہے البتہ صرف خوشی کے موقع پر جیسے عید و نکاح پر بعض متاخرین حنفیہ نے تھوڑی دیر دف بجانے کو جائز کہا ہے اکثر حنفیہ اس کو بھی ناجائز کہتے

ہیں اور ضرب دف سے تشہیر مراد لیتے ہیں۔ علامہ تورپشتی اور فقیہ ابو اللیث سمرقندی نے یہی تاویل کی ہے۔ اس پر قرینہ یہ ہے کہ آپ ﷺ اور آپ کی صاحبزادیوں کے نکاح پر دف بجانا ثابت نہیں ہے اسی طرح صحابہ کرام رضی اللہ عنہم سے بھی اس کا عام ثبوت نہیں ملتا۔ ایک آدھ موقع پر چند بچیوں کا دف بجانا اور بات ہے پھر متاخرین کے ہاں دف بجانا چند شرطوں سے مشروط ہے۔

(۱) جلاجل (گھنگرو) نہ ہوں۔ (۲) رُرتال سے نہ بجائی جائے محض ڈب ڈب کافی ہے۔ (۳) تھوڑی دیر بجائی جائے۔ شامی میں ہے ہذا اذا لم یکن له جلاجل و لم یضرب علی ہینۃ الضرب۔

معانی میں ہے دل الحدیث علی اباحۃ المقدار الیسیر (امداد الفتاویٰ ص ۲۴۲ ج ۲)

(روح المعانی تفسیر آیت و من الناس من یشتری لہو الحدیث تفسیرات احمدیہ۔ تفسیر کبیر، فتح الملہم ص ۲۴۳ ج ۲ امداد الفتاویٰ، مجموعہ فتاویٰ ص ۲۴۱ ج ۲، زجاجہ ص ۴۵ ج ۴)

باب ما جاء لا نکاح الا بولی

قوله تعالى: و انکحوا الا یامی

مسئلہ: امام ابو حنیفہؒ کے ہاں عورت کا نکاح ولی کی اجازت کے بغیر درست ہے البتہ ولی کو اعتراض اور فسخ کا حق حاصل ہے۔ ائمہ ثلاثہ کے ہاں عورت کی عبارت سے نکاح صحیح نہیں۔

حنفیہ کی دلیل: (۱) قوله تعالى و امرأة مؤمنة ان وهبت نفسها للنبي الآية (احزاب)

(۲) فان طلقها فلا تحل له من بعد حتى تنكح زوجا غيره (بقرة) (۳) فلا جناح عليهما ان

يتراجعا (بقرة) ای يتناكحا (۴) فلا تعضلوهن ان ينكحن ازواجهن (بقرة) (۵) فلا جناح

عليهن فيما فعلن في انفسهن بالمعروف (بقرة) ان آیات سے واضح ہوتا ہے کہ عورت اپنا نکاح

خود کر سکتی ہے۔ (۶) عن ابن عباس رضی اللہ عنہما ان النبی ﷺ قال لا یم احق بنفسها من ولیها و

البکر تستاذن فی نفسها (مسلم، ابوداؤد، ترمذی، نسائی) (۷) حضرت بریدہ رضی اللہ عنہ سے مروی ہے کہ

ایک عورت نے آپ ﷺ کی خدمت میں عرض کیا کہ ان کے والد نے اس کا نکاح کر دیا ہے جو اسے

منظور نہیں ہے فجعل الامر الیہا (نسائی، ابن ماجہ، مسند احمد) (۸) حضرت عائشہ رضی اللہ تعالیٰ

عنها نے اپنی بھتیجی حفصہ بنت عبد الرحمن رضی اللہ تعالیٰ عنہا کا نکاح کر دیا تھا جب کہ عبد الرحمن رضی اللہ

عنها نے اسے منع کیا تھا (موطا مالک، طحاوی) (۹) حضرت ام سلمہ رضی اللہ تعالیٰ عنہا نے اپنا نکاح

آپ ﷺ سے خود کیا تھا۔ انہوں نے اس وقت کہا تھا لیس احد من اولیائی شہادا (ابن حبان،

طحاوی) (۱۰) حضرت ام سلمہ رضی اللہ تعالیٰ کی روایت میں ہے کہ سبیحہ اسمیہ رضی اللہ تعالیٰ عنہا عدت وفات سے فارغ ہوئی اور اس کے اولیاء غائب تھے تو آپ ﷺ نے فرمایا قد حللت فانکحی من شئت (موطا مالک) (۱۱) حضرت خنساء رضی اللہ تعالیٰ عنہا کی حدیث میں بھی آپ ﷺ کے یہی الفاظ ہیں انکحی من شئت (مسند عبد الرزاق) (۱۲) قیاس کا مقتضی بھی یہی ہے کہ نابالغہ اپنے مال و جان میں تصرف کرنے سے ممنوع تھی۔ بلوغ کے بعد اسے مال میں تصرف کا حق حاصل ہو گیا ہے تو جان میں بھی تصرف کا حق ملنا چاہئے۔

اثمہ ثلاثہ کی دلیل (۱): فلا تعضلوہن ان ینکحن ازواجہن (بقرہ) یہ اولیاء کو خطاب ہے اس سے معلوم ہوتا ہے کہ ولی کا نکاح میں دخل ہے ورنہ عضل سے منع کرنا بے معنی ہوگا۔
جواب: سیاق آیت سے معلوم ہوتا ہے کہ یہ خطاب اولیاء کو نہیں بلکہ سابقہ ازواج کو ہے آیت کا آغاز ہے و اذا طلقتم النساء اھ۔

دلیل (۲): و انکحوا الایامی منکم (نور)

دلیل (۳): و لا تنکحوا المشرکین حتی یؤمنوا (بقرہ)

جواب: یہ حصر نہیں بلکہ عرف و عادت کے لحاظ سے ہے کہ عموماً نکاح مردوں کے توسط سے ہوتا ہے۔

دلیل (۴): عن ابی موسیٰ الاشعریؓ قال قال رسول اللہ ﷺ لا نکاح الا بولی (ترمذی، ابوداؤد، ابن ماجہ، مسند احمد، دارمی)

جواب (۱): اس روایت کے وصل و انقطاع میں اختلاف ہے جیسا کہ امام ترمذی نے فرمایا ہے حضرت ابن عباسؓ کی مذکورہ صحیح حدیث کے مقابلہ میں مرجوح ہے۔ (۲) بر تقدیر صحت تطبیق یہ ہے کہ یہ صغیرہ۔ مجنونہ اور لونڈی پر محمول ہے۔ (۳) لائفی کمال کے لئے ہے ولی کو اعتراض و فسخ کا حق حاصل ہے۔ (۴) مذکورہ بالا دلائل کی رو سے بالغہ خود اپنی ذات کی ولیہ ہے لہذا اس کا نکاح بدوں ولی نہیں ہے۔

دلیل (۵): عن عائشہ رضی اللہ تعالیٰ عنہا ان رسول اللہ ﷺ قال ایما امرأۃ نکحت بغیر اذن ولیہا فنکاحها باطل الحدیث (ابوداؤد، ترمذی، ابن ماجہ، مسند احمد، دارمی)

جواب (۱): اس کی سند میں سلیمان بن موسیٰ راوی ہے امام بخاری نے اس کی تضعیف کی ہے۔ نسائی فرماتے ہیں فی حدیثہ شیء۔ لہذا ابن عباسؓ کی مذکورہ صحیح حدیث کے مقابلہ میں مرجوح

ہے۔ (۲) حضرت عائشہ رضی اللہ تعالیٰ عنہا نے اپنی بیٹی 'عمہ' کا خود نکاح کر دیا تھا جب صحابی اپنی روایت کے خلاف عمل کرے تو وہ روایت منسوخ یا مؤول ہوتی ہے۔ تاویل یہ ہے کہ اس کا نکاح قریب البطلان ہے ولی کو اعتراض و فسخ کا حق حاصل ہے۔ (۳) تطبیق یہ ہے کہ یہ صغیرہ۔ مجنونہ۔ لونڈی پر محمول ہے۔

دلیل (۶): نیز دیگر بارہ صحابہ کرام رضی اللہ عنہم سے لا نکاح الا بولی کے مضمون کی روایات مروی ہیں۔ جیسے ابن مسعود، ابن عمر، انس، عمران بن حصین، ابو ہریرہ، معاذ بن جبل، علی، ابو ذر، مقداد، مسور بن مخرمہ، ام سلمہ، زینب بنت جحش رضی اللہ عنہا۔

جواب: سب کا جواب مذکورہ بالا ہے۔ (فتح الملہم ص ۲۶۳ ج ۳، بذل المجہود ص ۲۱ ج ۲، زحاجۃ المصابیح ص ۳۹۰ ج ۲، اوجز المسالک ص ۲۴۲ ج ۲)

باب ماجاء لا نکاح الا ببینۃ

مسئلہ: ائمہ ثلاثہ کے ہاں نکاح کی صحت کے لئے عقد نکاح کے وقت شہادت شرط ہے امام مالک کے ہاں شرط نہیں البتہ رخصتی کے وقت شہادت ان کے ہاں شرط ہے۔ اہل ظاہر کے ہاں بھی شہادت شرط نہیں ہے۔

جمہور کی دلیل: عن ابن عباس رضی اللہ عنہما ان النبی صلی اللہ علیہ وسلم قال البغایا التی ینکحن انفسهن بغیر بینۃ (ترمذی)

امام مالک کی دلیل: آپ صلی اللہ علیہ وسلم کا حضرت صفیہ رضی اللہ تعالیٰ عنہا سے نکاح بلا شہود تھا۔
جواب: یہ آپ صلی اللہ علیہ وسلم کی خصوصیت تھی (اوجز ص ۲۸۱ ج ۲)

باب ما جاء فی استیمار البکر و الثیب

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم لا تنکح الثیب حتی تستأمر و لا تنکح البکر حتی تستأذن (ترمذی، ابو داؤد)

فائدہ: عورت چار قسم ہے۔ (۱) باکرہ صغیرہ۔ (۲) باکرہ بالغہ۔ (۳) ثیبہ صغیرہ۔ (۴) ثیبہ باکرہ۔ باکرہ صغیرہ پر بالاتفاق ولایت اجبار حاصل ہے۔ ثیبہ بالغہ پر ولایت اجبار بالاتفاق حاصل نہیں۔ باقی دو صورتوں میں اختلاف ہے۔ حنفیہ کے ہاں باکرہ بالغہ پر ولایت اجبار حاصل نہیں۔ ثیبہ صغیرہ پر حاصل

ہے۔ ائمہ ثلاثہ کے ہاں برعکس حکم ہے۔ یہ اختلاف ایک دوسرے اختلاف پر مبنی ہے کہ حنفیہ کے ہاں ولایت کا مدار صغر پر ہے۔ ائمہ ثلاثہ کے ہاں ولایت کا مدار بکارت پر ہے۔ تو باکرہ بالغہ پر حنفیہ کے ہاں ولایت اجبار نہیں ہے۔ ائمہ ثلاثہ اثبات کے قائل ہیں۔

حنفیہ کی دلیل (۱): حضرت ابو ہریرہ رضی اللہ عنہ کی حدیث باب ہے قال رسول اللہ ﷺ و لا تنکح البکر حتی تستاذن. (ترمذی، بخاری، مسلم) البکر سے مراد باکرہ بالغہ ہے کیونکہ باکرہ صغیرہ پر بالاتفاق ولایت اجبار حاصل ہے۔ (۲) عن ابن عباس رضی اللہ عنہ ان النبی ﷺ قال الایم احق بنفسها من ولیها و البکر تستاذن فی نفسها (مسلم، ترمذی) (۳) عن خنساء رضی اللہ تعالیٰ عنہ قالت انکحنی ابی و انا کارهہ و انا بکر فشکوت ذلک للنبی ﷺ فقال لا تنکحها و ہی کارهہ (نسائی)

فائدہ: بعض روایات سے معلوم ہوتا ہے کہ حضرت خنساء رضی اللہ تعالیٰ عنہا کا واقعہ ان کے ثیبہ ہونے کی حالت میں پیش آیا تو تطہیق یہ ہے کہ دونوں حالتوں میں ایسا واقعہ پیش آیا اور دونوں صورتوں میں آپ ﷺ نے ان کے والد کے نکاح کو رد کر دیا۔ (۴) عن ابن عباس رضی اللہ عنہ ان جاریۃ بکرا ات رسول اللہ ﷺ فذکرت ان اباها زوجها و ہی کارهہ فخیرها النبی ﷺ (ابوداؤد، نسائی، ابن ماجہ، مسند احمد، مشکوٰۃ ص ۲۷۱ قال ابن القطان حدیث ابن عباس رضی اللہ عنہ صحیح) (۵) عن ابن عباس رضی اللہ عنہ ان النبی ﷺ رد نکاح بکر و ثیب انکحہما ابوہما و ہما کارهتان (دارقطنی)

ائمہ ثلاثہ کی دلیل: عن ابن عباس رضی اللہ عنہ قال رسول اللہ ﷺ الایم احق بنفسها من ولیها و البکر تستاذن فی نفسها (ترمذی، مسلم) ایم سے ثیب مراد ہے کیونکہ و البکر تستاذن فی نفسها اس کے آگے آ رہا ہے۔ اس کے مفہوم مخالف سے استدلال ہے۔

جواب (۱): مذکورہ روایات منطوق ہیں۔ منطوق کے مقابلہ میں مفہوم حجت نہیں۔ (۲) اسی حدیث کا آخری جملہ و البکر تستاذن فی نفسها استدلال سے ابا کرتا ہے۔ (بذل المجہود ص ۲۷ ج ۳، فتح الملہم ص ۳۶۲ ج ۳، زحاجۃ المصابیح ص ۳۹۳ ج ۲)

باب ما جاء فی مہور النساء

قوله تعالیٰ: ان تبتغوا باموالکم

عن سهل بن سعد رضی اللہ عنہ مرفوعاً التمس و لو خاتماً حدید الحدیث (بخاری،

مسلم، ترمذی)

مسئلہ: امام ابو حنیفہ کے ہاں مہر کم از کم دس درہم ہے۔ امام شافعی و امام احمد کے ہاں جو چیز بیع میں شمن بن سکتی ہے وہ نکاح میں مہر بھی بن سکتی ہے۔ کم ہو یا زیادہ، امام مالک کے ہاں کم از کم ربع دینار ہے۔

حنفیہ کی دلیل (۱): قوله تعالى: ان تبتغوا باموالکم الآیة (نساء) قد علمنا ما فرضنا علیہم فی ازواجہم (احزاب) ان آیات سے معلوم ہوا کہ مہر مال ہے اور مقرر ہے۔ یہ مجمل ہے درج ذیل احادیث اس کی تفسیر ہیں۔ (۲) عن جابر رضی اللہ عنہ قال قال رسول اللہ صلی اللہ علیہ وسلم لا مہر اقل من عشرة دراهم (رواہ ابن ابی حاتم) و قال ابن حجرؒ بهذا الاسناد حسن. (۳) عن جابر رضی اللہ عنہ قال قال رسول اللہ صلی اللہ علیہ وسلم و لامہر دون عشرة دراهم (دارقطنی، بیہقی) تعدد طرق سے حسن ہے (بذل المجہود ص ۳۲ ج ۴) (۴) عن علی رضی اللہ عنہ و لا یكون المہر اقل من عشرة دراهم (دارقطنی، بیہقی) یہ مرفوع حکمی ہے۔

امام شافعی و امام احمد کی دلیل (۱): حضرت سہل بن سعد رضی اللہ عنہ کی مرفوع حدیث باب ہے التمس و لو خاتما من حدید الحدیث. (۲) حضرت عبد الرحمن بن عوف رضی اللہ عنہ کی حدیث ہے قال یا رسول اللہ تزوجت امرأة قال ما اصدقتهما قال وزن نواة من ذهب (ابوداؤد) (۳) عن جابر رضی اللہ عنہ ان النبی صلی اللہ علیہ وسلم قال من اعطی فی صداق امرأة ملاً کفیہ سویقا او تمرا فقد استحل (ابوداؤد)

جواب: دس درہم سے کم کی روایات مہر متجمل پر محمول ہیں جو رخصتی سے قبل دیئے کا معمول تھا۔ حضرت ابن عباس رضی اللہ عنہ سے مروی ہے ان علیا رضی اللہ عنہ لما تزوج بنت رسول اللہ صلی اللہ علیہ وسلم اراد ان یدخل بها فمنعه صلی اللہ علیہ وسلم حتی یعطیها شیاً فقال یا رسول اللہ لیس لی شیء فقال اعطها درعک فاعطاها درعہ ثم دخل بها (ابوداؤد، نسائی) جب کہ حضرت فاطمہ رضی اللہ تعالیٰ عنہا کا مہر پانچ سو درہم تھا۔

امام مالک کی دلیل: حد سرقہ کے نصاب پر قیاس ہے کہ ان کے ہاں ربع دینار کے سرقہ پر قطع ید ہے دونوں جگہ عضو محترم ہے۔

جواب: نص کے مقابلہ میں قیاس معتبر نہیں ہے۔ (فتح الملہم ص ۷۸ ج ۳، بذل المجہود ص ۳۲ ج ۴)

و لو خاتماً من حديد: یہ مبالغہ فی القلت ہے۔ ویسے لوہے کی انگوٹھی مرد کے لئے ممنوع اور

عورت کے لئے مکروہ ہے۔ ہاں اگر انگوٹھی پر چاندی لپٹی ہوئی ہو تو درست ہے (عرف الشذی)

زوجتکھا بما معک من القرآن عن سهل بن سعد رضی اللہ عنہ مرفوعاً (ترمذی، ابو داؤد)

مسئلہ: ائمہ ثلاثہ کے ہاں مہر کا مال ہونا ضروری ہے تعلیم قرآن وغیرہ مہر نہیں بن سکتے۔ امام شافعی کے ہاں تعلیم قرآن مہر بن سکتی ہے۔

جمہور کی دلیل: قوله تعالى ان تبغوا باموالکم (نساء) اس سے واضح ہوا کہ مہر کا مال ہونا ضروری ہے۔

امام شافعی کی دلیل: حدیث باب ہے۔

جواب (۱): نص قرآنی کے مقابلہ میں خبر واحد مؤول ہے۔ مطلب یہ ہے کہ مہر واجب ذہ لہ ہے قرآن کی برکت سے نکاح کیا جاتا ہے بما معک میں باعوض کے لئے نہیں بلکہ سبیت کے لئے

ہے۔ یہی توجیہ اس حدیث کی ہے تزوج ابو طلحة رضی اللہ عنہ ام سلیم رضی اللہ تعالیٰ عنہا فكان صداق ما بینہما الاسلام (نسائی، مشکوٰۃ ص ۲۷۷) یعنی اسلام کی برکت سے نکاح ہوا۔ اسلام خود مہر نہیں تھا۔

جواب (۲): یہ اس آدمی کی خصوصیت تھی۔ اس پر قرینہ یہ ہے عن ابی النعمان رضی اللہ عنہ قال زوج

رسول اللہ صلی اللہ علیہ وسلم امرأۃ علی سورۃ من القرآن ثم قال لا یکون لاحد بعدک مہراً (سنن سعید بن منصور، مرسلہ) ابو داؤد میں مکحول کی روایت میں ہے انه کان یقول لیس ذلک لاحد بعد

رسول اللہ صلی اللہ علیہ وسلم و اخرج ابو عوانۃ من طریق اللیث نحوہ۔ (اوجز ص ۲۵۱ ج ۳، فتح الملہم ص ۳۸۲ ج ۳، زجاجہ ص ۳۳۵ ج ۲)

باب ما جاء فی المحل و المحلل له

عن ابن مسعود رضی اللہ عنہ قال لعن رسول اللہ صلی اللہ علیہ وسلم المحل و المحلل له (ترمذی، حسن صحیح)

مسئلہ: امام ابو حنیفہ کے ہاں محل کا نکاح صحیح ہے لیکن تحلیل کی شرط مکروہ تحریمی اور گناہ ہے۔ امام مالک کے ہاں نکاح باطل ہے۔ امام شافعی کے ہاں عقد نکاح میں تحلیل کی شرط ہو تو نکاح فاسد ہے اگر عقد سے پہلے شرط ہو یا بدوں شرط محض تحلیل کی نیت ہو تو نکاح صحیح ہے۔

حنفیہ کی دلیل: حدیث باب سے المحل کا لفظ صحت نکاح پر دال ہے۔ اور لعنت کا لفظ کراہت تحریمی اور گناہ پر دال ہے۔ لعنت کبھی حرمت اور کبھی کراہت کی وجہ سے ہوتی ہے یہاں محل کے قرینہ سے کراہت پر محمول ہے۔

مالکیہ کی دلیل: بھی حدیث باب کا اطلاق وعموم ہے۔

جواب: حدیث باب کا اپنے ظاہری عموم بالاتفاق مراد نہیں کیونکہ ایک لحاظ سے (۱) ولی (۲) حاکم (۳) لونڈی بیچنے والا۔ (۴) مطلقہ ثلاث سے نکاح کر کے اپنی رغبت سے طلاق دینے والا یہ سب بالاتفاق محلل ہیں اور اس حدیث کا مصداق نہیں ہیں۔ لہذا اس کا مصداق خاص شخص ہے جو محض اپنی شہوت نفسانی کی تسکین کے لئے نکاح کرے جسے دوسری حدیث میں ”التیس المستعار“ کہا گیا ہے اور اگر کوئی شخص دوسرے کی ہمدردی کے لئے نکاح کر کے چھوڑ دے تو وہ نفع رسانی کی فضیلت کی بے شمار نصوص کی وجہ سے ملعون نہیں ہوگا بلکہ ماجور ہوگا ان شاء اللہ تعالیٰ (فتح الملہم ص ۵۰۲ ج ۳، اوجز ص ۲۶۹ ج ۳، حاشیۃ الکوکب ص ۳۳۵ ج ۱، از نیل الاوطار للشوکانی)

باب نکاح المتعة

مسئلہ: اہل سنت کے ہاں متعہ حرام ہے۔ راضی جواز کے قائل ہیں۔

حرمت کی دلیل (۱): قوله تعالى و الذين هم لفروجهم حافظون الا على ازواجهم او ما ملکت ایمانہم الآيات (مومنون) ظاہر ہے کہ ممتوعہ عورت نہ منکوحہ کے حکم میں ہے کہ میراث جاری نہیں ہوتی اور بدون طلاق فرقت ہوتی ہے نہ مملوکہ کے حکم میں ہے کہ اس کی بیع وغیرہ نہیں ہوتی۔ شبہ: یہ سورت تو مکئی ہے اور حرمت متعہ مدنی ہے۔

جواب (۱): ممکن ہے کہ یہ آیت مدنی ہو۔ (۲) پہلے اسے ازواجہم میں شامل سمجھا گیا پھر حرمت متعہ کی اطلاع پر معلوم ہوا کہ یہ ازواجہم سے خارج ہے (الکوکب الدر)

دلیل (۲): متعدد روایات صحیحہ حرمت متعہ پر دال ہیں۔ مسلم کی روایت ہے ان اللہ قد حرم ذلک الی یوم القیامۃ۔

فائدہ: کتب شیعہ میں حرمت متعہ مذکور ہے۔ عن علی رضی اللہ عنہ قال حرم رسول اللہ ﷺ لحوم الحمر الاہلیۃ و نکاح المتعۃ (الاستبصار) ان کی کتاب تہذیب میں بھی حرمت متعہ کی روایت

موجود ہے۔

شبهہ: حضرت ابن عباس رضی اللہ عنہما و بعض دیگر صحابہ رضی اللہ عنہم سے اباحت متعہ کا ثبوت ملتا ہے۔

جواب: یہ حرمت سے قبل کے واقعات ہیں جیسا کہ ترمذی میں ہے۔ عن ابن عباس رضی اللہ عنہما قال انما كانت فی اول الاسلام حتی اذا نزلت الآیة الا علی ازواجہم او ما ملکت ایمانہم قال ابن عباس رضی اللہ عنہما فکل فرج سواہما فهو حرام۔

شبهہ: قوله تعالى فما استمتعتم به منهن الآیة سے جواز متعہ معلوم ہوتا ہے۔

جواب: استمتاع کے لغوی معنی مراد ہیں جس کا مصداق نکاح ہے اس پر قرینہ حرمت متعہ کی نصوص کے علاوہ خود اسی آیت کے الفاظ ہیں ”محصنین غیر مسافحین“ نکاح کرنے والے نہ محض شہوت رانی کرنے والے۔

شبهہ: بعض روایات سے معلوم ہوتا ہے کہ حضرت عمر رضی اللہ عنہ نے اپنے دور خلافت میں حرمت متعہ کا حکم دیا تھا۔

جواب: آپ نے دیگر مسائل کی طرح اس کی تشبیہ کی تھی۔

شبهہ: صاحب ہدایہ نے امام مالک رضی اللہ عنہ کی طرف نکاح متعہ کی حلت منسوب کی ہے۔

جواب: یہ تسامح ہے۔ موطا مالک میں حرمت متعہ کی روایتیں مذکور ہیں۔ فقہ مالکی کی کتابوں میں اس کی حرمت کی صراحت موجود ہے۔

شبهہ: البخاری میں ہے کہ حضرت عمران بن حصین رضی اللہ عنہ نے فرمایا نزلت آیة المتعہ فی کتاب اللہ تعالیٰ لم تنزل آیة بعد تنسخها فامرنا رسول اللہ صلی اللہ علیہ وسلم و تمتعنا مع رسول اللہ صلی اللہ علیہ وسلم و مات و لم ینہنا عنہا۔

جواب: البخاری میں ہی ہے کہ اس سے مراد متعہ حج ہے نہ کہ متعہ نکاح اور آیت متعہ سے مراد فمن تمتع بالعمرة الی الحج ہے۔ (اوجز ص ۳۰۵ ج ۴، فتح الملہم ص ۴۴۳ ج ۳)

باب النهی عن نکاح الشغار

مسئلہ: امام ابوحنیفہ رضی اللہ عنہ کے ہاں نکاح شغار میں تسمیہ باطل، مہر مثل واجب اور نکاح صحیح ہے۔ امام احمد رضی اللہ عنہ اسحاق کی ایک روایت بھی یہی ہے۔ عطاء، عمرو بن دینار، زہری، مکحول، سفیان ثوری کا مسلک بھی یہی

ہے۔ امام شافعیؒ کے ہاں باطل ہے۔ ان کی دلیل احادیث باب ہیں۔ عن عمران بن حصینؓ عن النبیؐ قال لا شغار فی الاسلام (ترمذی) و عن ابن عمرؓ ان النبیؐ عن الشغار (ترمذی)

حنفیہ کی طرف سے جواب: مہر مثل کے وجوب کے بعد نکاح شغار کی تعریف سے یہ نکاح خارج ہو جاتا ہے اور عام نکاح کی تعریف اس پر صادق آتی ہے کیونکہ نکاح شغار کی تعریف میں مہر کی نفی بلکہ بضع کو مہر قرار دینا داخل ہے۔ جیسا کہ مغرب میں ہے اور حضرت ابن عمرؓ کی مرفوع حدیث ہے ان رسول اللہ ﷺ نہی عن الشغار و الشغار ان یزوج الرجل ابنته علی ان یزوجہ ابنته و لیس بینہما صداق (بخاری، مسلم، مشکوٰۃ ص ۲۷۱) ترمذی نے بھی باب ہذا میں یہی تفسیر کی ہے۔

سوال: ابوداؤد باب فی الشغار میں ہے ان العباسؓ انکح عبد الرحمن ابنته و انکحہ عبد الرحمن ابنته و کانا جعلاً صداقاً فکتب معاویۃؓ ینامرہ بالتفریق بینہما و قال فی کتابہ هذا الشغار الذی نہی ﷺ عنہ۔

جواب: یہ حضرت معاویہؓ کا فہم و اجتہاد تھا جو لغوی اور شرعی معنی کے مطابق نہیں۔ خود حضرت عباسؓ اور عبد الرحمنؓ کا عمل اس کی نفی کرتا ہے۔ اہل حدیث علماء کی تصنیفات میں مذکورہ بالا تعریف تسلیم اور نقل کی گئی ہے دیکھو عون المعبود (ص ۱۸۷ ج ۳، تحفة الاحوذی ص ۱۸۸ ج ۲، بدور الاہلہ ص ۱۶۳)

فائدہ: آج کل بڑے کے نکاح کو اہل حدیث نکاح شغار میں داخل سمجھتے ہیں جو سراسر غلط ہے۔ مذکورہ بالا مسلمہ تعریف اس پر قطعاً صادق نہیں آتی۔ (فتح الملہم ص ۲۵۹ ج ۳، بذل المجہود ص ۱۷ ج ۲)

باب فی الشرط عند عقدہ النکاح

فائدہ: نکاح میں شرط کی تین قسمیں ہیں۔ (۱) مقتضی عقد کے موافق ہو۔ مہر و حقوق زوجہ کی ادائیگی کی شرط۔ (۲) مقتضی عقد کے خلاف ہو۔ حقوق زوجین کی نفی کی شرط و طہی مہر نفقہ کی نفی۔ (۳) مباح شرط ہو مثلاً عورت کو اس کے میکے شہر سے باہر نہ لے جانا۔ پہلی شرط کا ایفاء باتفاق ائمہ اربعہ واجب ہے دوسری کا عدم ایفاء بالاتفاق لازم ہے۔ تیسری قسم میں اختلاف ہے۔ ائمہ ثلاثہ کے ہاں ایفاء لازم نہیں ہے۔ امام احمدؒ کے ہاں ایفاء واجب ہے۔

جمہور کی دلیل (۱): عن عائشة رضی اللہ تعالیٰ عنہا مرفوعاً کل شرط لیس فی کتاب اللہ فهو باطل (بخاری، مسلم) (۲) و قال النبی ﷺ المسلمون عند شروطہم الا شرطاً احل حراماً او حرم حلالاً الحدیث (ترمذی) (۳) المسلمون عند شروطہم ما وافق الحق (دارقطنی) (۴) عن جابر رضی اللہ عنہ ان النبی ﷺ خطب ام مبشر رضی اللہ عنہ بنت البراء فقالت انی شرطت لزوجی ان لا اتزوج بعده فقال النبی ﷺ ان هذا لا یصلح (طبرانی صغیر، سند حسن) (۵) عن عباد قال رفع الی علی رضی اللہ عنہ رجل تزوج امرأة و شرط لها دارها فقال علی رضی اللہ عنہ شرط اللہ قبل شرطها او قبل شرطه و لم یرلها شیئاً و شرط اللہ تعالیٰ اسکنوہن من حیث سکنتم (ابن ابی شیبہ، عبد الرزاق)

امام احمد کی دلیل: حضرت عقبہ رضی اللہ عنہ کی حدیث باب ہے قال رسول اللہ ﷺ ان احق الشروط ان یوفی لها ما استحللتہم بہا الفروج (صحاح ستہ)
جواب (۱): مذکورہ احادیث کے قرینہ سے شرط کی پہلی قسم پر محمول ہے۔ (۲) محض ایفاء کی تاکید ہے۔ عدم ایفاء کی صورت میں نکاح متاثر ہوگا یا نہیں یہ حدیث اس سے ساکت ہے۔ ناطق ساکت سے راجح ہے۔

دلیل (۲): حضرت عمر رضی اللہ عنہ کا ارشاد ہے جو یہاں ترمذی میں منقول ہے۔

جواب: حضرت عمر رضی اللہ عنہ سے مختلف روایتیں منقول ہیں۔ روی ابن وہب عن عیید بن السباق بسند جید ان رجلاً تزوج امرأة فشرط لها ان لا یخرجها من دارها فارتفعوا الی عمر رضی اللہ عنہ فوضع الشرط و قال المرأة مع زوجها. (بذل المجہود ص ۴۳ ج ۳، اوجز ص ۲۶۵ ج ۳، فتح الملہم ص ۲۶۰ ج ۳)

باب ما جاء فی کراہیة مهر البغی

عن ابی مسعود الانصاری رضی اللہ عنہ قال نہی رسول اللہ ﷺ عن ثمن الکلب الحدیث (ترمذی)
مسئلہ: امام ابو حنیفہ کے ہاں کتے کی بیچ جائز ہے۔ امام شافعی و امام احمد کے ہاں ناجائز ہے۔ امام مالک کی دو روایتیں مختلف ہیں۔ ایک جواز کی دوسری عدم جواز کی۔

جواز کی دلیل (۱): عن جابر رضی اللہ عنہ ان النبی ﷺ نہی عن ثمن السنور و الکلب الا

کلب صید (نسائی، سند جيد) (۲) عن جابر رضی اللہ عنہ ان النبی صلی اللہ علیہ وسلم نهى عن ثمن الكلب الا الكلب المعلم (نسائی، مسند احمد) (۳) عن ابن عباس رضی اللہ عنہ قال رخص رسول الله صلی اللہ علیہ وسلم في ثمن الكلب (مسند ابوحنيفة سند جيد) (۴) عن عمرو بن شعيب عن ابيه عن جده رضی اللہ عنہ انه صلی اللہ علیہ وسلم قضى في كلب صيد قتله رجل باربعين درهما و قضى في كلب ما شية بكبش (طحاوى) (۵) عن عبد الله بن عمرو بن العاص رضی اللہ عنہ انه قضى في كلب الصيد اربعين درهما (سنن سعيد بن منصور، بهقى)

عدم جواز كى دليل: حضرت ابو مسعود رضی اللہ عنہ كى حديث باب هـ قال نهى رسول الله صلی اللہ علیہ وسلم عن ثمن الكلب و مهر البغى و حلوان الكاهن (ترمذى، حسن صحيح و صحاح ستة)
جواب: مذكوره احاديث كے قرينه سے يه ابتدا پر محمول هے اور منسوخ هے جب كه كتوں كے بارے ميں سخت احكام تھے ان كو قتل كرنے كا حكم تھا۔ (زجاجة المصابيح ص ۲۲۵ ج ۲ بذل)

باب ما جاء فى القسمة للبكر و الشيب

قوله تعالى: و ان خفتم ان لا تعدلوا

عز انس رضی اللہ عنہ السنة اذا تزوج الرجل البكر على امرأته اقام عندها سبعا و اذا تزوج الشيب على امرأته اقام عندها ثلاثا. (ترمذى، حسن صحيح، ابوداؤد)
مسئله: امام ابوحنيفة كے ہاں منكوحة عورتوں ميں مساوات فرض هے۔ قديمه، جديده، باكره، شيبه كا كوئى فرق نهيں۔ ائمہ ثلاثہ كے ہاں نكاح كى ابتدا ميں باكره كے لئے سات دن اور شيبه كے لئے تين دن مخصوص ہيں پھر مساوات اور بارى شروع هوكى۔

امام اعظم كى دليل (۱): قوله تعالى و ان خفتم ان لا تعدلوا الآية (نساء) (۲) عن ابى بكر بن عبد الرحمن ان رسول الله صلی اللہ علیہ وسلم تزوج ام سلمة رضى الله تعالى عنها و اصبحت عنده قال لها ليس بك على اهلك هو ان شئت سبعت عندك و سبعت عندهن و ان شئت ثلثت عندك و درت قالت ثلث (مسلم، ابوداؤد، مشكوة) (۳) عن عائشة رضى الله تعالى عنها ان النبی صلی اللہ علیہ وسلم كان يقسم بين نساينه فيعدل و يقول اللهم هذا قسمي فيما املك فلا تلمني فيما تملك ه لا املك (ترمذى، ابوداؤد، نسائی، ابن ماجه) (۴) عن ابى هريرة رضی اللہ عنہ

عن النبی ﷺ قال اذا كانت عند الرجل امرأتان فلم يعدل بينهما جاء يوم القيامة و شقه ساقط (ترمذی، ابو داؤد، ابن ماجہ) یہ نصوص مطلقاً عدل کے وجوب پر دال ہیں۔

ائمہ ثلاثہ کی دلیل: حضرت انس رضی اللہ عنہ کی حدیث باب ہے۔

جواب: مذکورہ نصوص کے قرینہ سے اس کا مطلب یہ ہے کہ ابتدا میں باکرہ کے لئے سات یوم اور ثیبہ کے لئے تین یوم ہونگے پھر اتنے ہی یوم دوسری بیوی کے لئے ہونگے۔ (حاشیہ زجاجہ

ص ۴۳۸ ج ۲، بذل ص ۳۸ ج ۲، اوجز ص ۲۶۱ ج ۴)

باب فی الرجل یسلم و عنده عشر نسوة

قوله تعالیٰ: فانكحوا ما طاب لكم الآية

مسئلہ: امام ابو حنیفہ و امام ابو یوسف کے ہاں اس صورت میں اگر سب نکاح اکٹھے ہوئے ہوں تو سب باطل ہیں ورنہ پہلے چار صحیح ہیں باقی باطل ہیں۔ ائمہ ثلاثہ و امام محمد کے ہاں خاوند کو اختیار ہے جن چار کو چاہے رکھے۔

امام اعظم کی دلیل: نکاح جیسے معاملات میں کفار کا حکم مسلمانوں والا ہے اور اہل اسلام کا حکم مذکورہ بالا ہے۔

جمہور کی دلیل: حضرت ابن عمر رضی اللہ عنہما کی حدیث باب ہے۔ ان غیلان بن سلمة رضی اللہ عنہما سلم و له عشر نسوة فی الجاهلیة فاسلمن معہ فامر النبی ﷺ ان یتخیر منهن اربعاً. (ترمذی)

جواب (۱): امام طحاوی فرماتے ہیں یہ نزول تحریم سے قبل پر محمول ہے۔ و روی عن مکحول ہکذا (۲) یہ اختیار عقد جدید کے ساتھ ہے، (بذل ص ۹۱ ج ۴)

باب فی الزوجین المشرکین یسلم احدهما

مسئلہ: امام ابو حنیفہ کے ہاں تباہین دارین موجب فرقت ہے۔ ائمہ ثلاثہ کے ہاں موجب فرقت نہیں۔ البتہ قید ہو جانا موجب فرقت ہے۔

حنفیہ کی دلیل (۱): قوله تعالیٰ فان علمتموهن مؤمنات (۱) فلا ترجعوهن الی الکفار. (۲) لا هن حل لہم ولا هم یحلون لہن. (۳) و آتوہم ما انفقوا. (۴) و لا جناح

علیکم ان تنکحوهن (م-تحنة) یہ موجب فرقت ہونے کی چار وجوہ ہیں (احکام القرآن للجصاص)
دلیل (۲): عن عمرو بن سعيب عن ابيه عن جده رضي الله عنه ان رسول الله صلى الله عليه وسلم رد ابنته زينب
 رضی اللہ تعالیٰ عنہا علی ابی العاص رضي الله عنه بمهر جديد و نکاح جديد (ترمذی ص ۱۳۶ ج ۱) و
 فی سندہ حجاج و قد وثقه اهل النقل حتى اخرج له مسلم (زجاجة ص ۴۲۱ ج ۲)
دلیل (۳): و عنه ان رسول الله صلى الله عليه وسلم رد زينب رضی اللہ تعالیٰ عنہا علی ابی العاص رضي الله عنه
 بنکاح جديد (ابن ماجة، مسند احمد، طحاوی)

ائمہ ثلاثہ کی دلیل (۱): عن ابن عباس رضي الله عنه قال رد النبي صلى الله عليه وسلم ابنته زينب رضی اللہ
 تعالیٰ عنہا علی ابی العاص رضي الله عنه بعد ست سنين بالنکاح الاول و لم يحدث نکاحا (ترمذی
 و قریب منه فی ابی داؤد و ابن ماجة، مسند احمد)

جواب (۱): مذکورہ روایت کے قرینہ سے اس کا مطلب یہ ہے کہ پہلے نکاح کی برکت اور ابو العاص
رضي الله عنه کے حسن معاشرت کی وجہ سے حضرت زینب رضی اللہ تعالیٰ عنہا کو ابو العاص رضي الله عنه کی طرف لوٹا دیا
 اور دوسری جگہ نکاح نہیں کیا۔ (۲) مثبت ثانی سے راجح ہے۔ (۳) ۵-۶ سال تک عدت کا باقی رہنا
 عادۃً محال ہے اور عدت کے بعد تو کوئی بھی رجوع کا قائل نہیں۔ لہذا یہ حدیث منسوخ و متروک ہے
 قالہ صاحب التمهيد. (۴) امام زہریؒ کے قول کے مطابق دار الاسلام کا دار الحرب سے امتیاز فتح مکہ
 کے بعد ہوا ہے تو فتح مکہ سے قبل تباین دارین کا وجود نہیں تھا (مبسوط لشمس الانمۃ)

دلیل (۲): ابوسفیان رضي الله عنه مر الظهران میں مشرف بہ اسلام ہوئے جب کہ ان کی بیوی ہند مکہ
 مکرمہ میں کافرہ تھیں۔ عکرمہ اور صفوان بھاگ کر ساحل سمندر اور یمن چلے گئے تھے جب کہ ان کی
 بیویاں مشرف بہ اسلام ہو کر دار الاسلام میں تھیں اختلاف دارین کے باوجود ان کا نکاح باقی سمجھا گیا۔
جواب: ابن الہمام فرماتے ہیں ابوسفیان رضي الله عنه کا اسلام فتح مکہ کے بعد مستحسن ہوا اور عکرمہ و صفوان
 حدود مکہ سے خارج نہیں ہوئے تھے۔ (اوجز المسالك ص ۳۱۵ ج ۴، بذل المجہود ص ۸۹ ج ۴)



ابواب الرضاع

قوله تعالى: و امهاتکم التي ارضعنکم الآية

مسئلہ: امام ابو حنیفہ و امام مالک کے ہاں امام احمد کے مشہور قول میں مطلق رضاع محرم ہے۔ قلیل ہو یا کثیر۔ امام بخاری کا رجحان بھی اسی طرف ہے۔ امام شافعی کے ہاں خمس رضعات محرم ہیں اس سے کم نہیں۔ امام احمد کا ایک قول بھی یہی ہے۔

جمہور کی دلیل (۱): قوله تعالى و امهاتکم التي ارضعنکم کا عموم ہے۔ نیز احادیث ذیل کا اطلاق و عموم ہے۔ (۲) عن علی رضی اللہ عنہ قال قال رسول اللہ صلی اللہ علیہ وسلم ان الله حرم من الرضاع ما حرم من النسب (ترمذی و مسند احمد) (۳) عن عائشة رضی اللہ تعالیٰ عنہا قالت قال رسول اللہ صلی اللہ علیہ وسلم ان الله حرم من الرضاعة ما حرم من الولادة (ابوداؤد، ترمذی) (۴) ان علیا رضی اللہ عنہ و ابن مسعود رضی اللہ عنہ كانا يقولان يحرم من الرضاع قليله و كثيره (نسائی) (۵) حضرت عمر و حضرت ابن عمر و حضرت ابن عباس رضی اللہ عنہ و عطاء، طاؤس۔ ابن المسیب۔ حسن بصری۔ مکحول۔ زہری، قتادہ، حکم۔ حماد۔ اوزاعی۔ ثوری۔ شعبی۔ نخعی۔ عمرو بن دینار۔ کعب۔ ابن المبارک۔ لیث۔ مجاہد رحمہم اللہ کا مسلک بھی یہی تھا۔ (زجاجہ ص ۴۱۰ ج ۲)

امام شافعی کی دلیل (۱): حضرت عائشہ رضی اللہ تعالیٰ عنہا سے مروی ہے عن النبی صلی اللہ علیہ وسلم قال لا تحرم المصاة و لا المصتان (مسلم، ابوداؤد، ترمذی) (۲) قالت عائشة رضی اللہ تعالیٰ عنہا انزل فی القرآن عشر رضعات معلومات فنسخ من ذلك خمسا و صار الى خمس رضعات معلومات فتوفي رسول الله صلی اللہ علیہ وسلم و الامر على ذلك (مسلم، ابوداؤد، ترمذی)

جواب: حرمت رضاع تدریجاً نازل ہوئی۔ پہلے عشر رضعات پھر خمس رضعات پھر مطلق و امهاتکم التي ارضعنکم نازل ہوئی لہذا مذکورہ مطلق نصوص سے یہ منسوخ ہیں۔

سوال: قرآن مجید میں خمس رضعات کا کوئی ذکر نہیں اور انا نحن نزلنا الذكر و انا له لحافظون نص قطعی ہے۔

جواب: خمس رضعات کی تلاوت آخری دور میں منسوخ ہوئی۔ جن کو نسخ کا علم نہیں تھا وہ اس کی تلاوت کرتے رہے جب اس کا علم ہوا تو تلاوت موقوف کر دی۔ بہر حال امام شافعی کے ہاں خمس

رضعات منسوخ التلاوة ہے۔ لیکن اس کا حکم باقی ہے۔ جمہور کے ہاں اس کا حکم بھی منسوخ ہے۔
(الکوکب الدرئ. زجاجة ص ۴۱۰ ج ۲)

باب فی شہادۃ المرأۃ فی الرضاع

قوله تعالى: و استشهدوا شہیدین من رجالکم الآیۃ

مسئلہ: امام ابوحنیفہ کے ہاں رضاعت کا ثبوت دو مردوں یا ایک مرد اور دو عورتوں کی گواہی سے ہو گا۔ امام مالک و امام احمد کے ہاں ایک ثقہ عورت کی گواہی سے بھی ہو سکتا ہے۔ امام شافعی کے ہاں چار عورتوں کی گواہی ضروری ہے۔

حنفیہ کی دلیل (۱): شہادت کا عام قانون قرآنی ہے۔ (۱) و استشهدوا شہیدین من رجالکم فان لم یكونا رجلین فرجل و امرأتان (بقرة) (۲) و اشهدوا ذوی عدل منکم (طلاق) **دلیل (۲):** عن عکرمة ان عمر بن الخطاب رضی اللہ عنہ اتی فی امرأۃ شہدت علی رجل و امرأته انها ارضعتہما فقال لا حتی یشہد رجلان او رجل و امرأتان (بیہقی. سنن سعید بن منصور) **دلیل (۳):** عن زید بن اسلم ان عمر بن الخطاب رضی اللہ عنہ لم یأخذ شہادۃ امرأۃ فی رضاع (عبد الرزق)

دلیل (۴): و عنہ ان رجلا و امرأته اتیا عمر بن الخطاب رضی اللہ عنہ و جاءت امرأۃ فقالت انی ارضعتہما فابی عمر رضی اللہ عنہ ان یأخذ بقولہا و قال دونک امرأتک (سنن بیہقی) (زجاجة ص ۴۱۳ ج ۲)

امام مالک و امام احمد کی دلیل: عن عقبۃ بن الحارث رضی اللہ عنہ قال تزوجت امرأۃ فجاءتہ امرأۃ سوداء فقالت انی ارضعتکما فاتیت النبی صلی اللہ علیہ وسلم فقلت انها کاذبۃ قال و کیف بہا و قد زعمت انها ارضعتکما (ترمذی، حسن صحیح و رواہ البخاری ایضاً)

جواب (۱): مذکورہ دلائل کے قرینہ سے یہ ذرع و احتیاط پر محمول ہے (فتح القدیر و مرقات) (۲) احتمال ہے کہ آپ صلی اللہ علیہ وسلم کو وحی سے اس کا علم ہوا ہو تو یہ خصوصیت ہوگی۔ (تقریر شیخ الہند)

باب فی الامۃ تعتق و لها زوج

مسئلہ: اگر مملوکہ منکوحہ کی آزادی کے وقت اس کا خاوند عبد ہو تو باتفاق ائمہ اربعہ اسے خیار عتق

ملیگا۔ اور اگر اس کا خاندان آزاد ہو تو پھر اختلاف ہے۔ امام ابوحنیفہؒ کے ہاں خیارعق ہے۔ ائمہ ثلاثہ کے ہاں نہیں ہے۔

حنفیہ کی دلیل (۱): عن الاسود عن عائشة رضی اللہ تعالیٰ عنہا اشترت بريرة رضی اللہ تعالیٰ عنہا قال الاسود وکان زوجها حرا (بخاری) یعنی بريرة رضی اللہ تعالیٰ عنہا کو خیارعق دیا گیا جب کہ اس کا خاوند ”ح“ تھا۔ یہی روایت ابوداؤد، ترمذی، نسائی، ابن ماجہ سب میں انہی الفاظ سے مروی ہے و کان زوجها حرا. (۲) عن عبد الرحمن بن القاسم سمعت القاسم يحدث عن عائشة رضی اللہ تعالیٰ عنہا انها ارادت ان تشتري بريرة للعتق و کان زوجها حرا (مسلم) (۳) طبقات ابن سعد میں یہ روایت ان الفاظ سے مروی ہے قد عتق بضعک فاختاری اور دارقطنی میں ہے اذہبی فقد عتق معک بضعک. تو معلوم ہوا کہ خیارعق کی علت ملک بضع ہے جو عام ہے خاوند حر ہو یا عبد تو حکم بھی عام ہوگا دونوں صورتوں کو شامل ہوگا۔

ائمہ ثلاثہ کی دلیل (۱): حضرت عائشہ رضی اللہ تعالیٰ عنہا کی حدیث باب ہے جس کے الفاظ ہیں و کان زوجها عبدا. یہ حدیث ابوداؤد میں بھی ہے۔

جواب (۱): تطبیق یہ ہے کہ یہاں پر عبدیت مقدم تھی۔ حریت بعد میں لاحق ہوئی تو عبدیت کی روایت ماضی پر محمول ہے اور حریت کی حال پر۔ (۲) حریت کی روایت کئی وجوہ سے راجح ہے۔ دراصل یہ روایت حضرت عائشہ رضی اللہ تعالیٰ عنہا سے تین طریقوں سے مروی ہے اسود۔ عروہ۔ ابن القاسم۔ اسود کی روایت صرف حریت کی ہے۔ عروہ سے حریت و عبدیت دونوں صحیح روایتیں مروی ہیں۔ ابن القاسم سے ایک حریت پر جزم کے ساتھ دوسری حریت و عبدیت میں شک کے ساتھ۔ تو عروہ کی دونوں روایتیں باہمی تعارض سے ساقط ہو گئیں۔ ابن القاسم کی شک والی روایت شک کے وجہ سے ساقط ہو گئی۔ باقی اسود کی حریت والی روایت رہ گئی اور ابن القاسم کی جزم بالحریہ کی روایت اس کی مؤید ہے لہذا حریت والی روایت راجح ہے۔ (۳) مثبت حریت راجح ہے۔ (۴) حریت والی روایت نص ہے اور عبدیت والی روایت محتمل ہے کہ اس میں و کان کی داؤد حالیہ ہے۔ نیز حنفی مسلک میں دونوں حدیثوں پر عمل ہوتا ہے۔ جمہور کے مسلک میں صرف ایک حدیث پر عمل ہوتا ہے۔

ولو کان زوجها حرا لم یخیرها: یہ حضرت عروہ کا مدرج قول ہے۔ نسائی و صحیح ابن حبان کی روایت میں قال عروہ ولو کان حرا لم یخیرها.

دلیل (۲): عن ابن عباس رضی اللہ عنہ ان زوج بريرة رضى الله تعالى عنها كان عبدا اسود لبني المغيرة يوم اعتقت (بخارى، ترمذی)

جواب (۱): حضرت ابن عباس رضی اللہ عنہ ۹ھ میں اپنے والد ماجد حضرت عباس رضی اللہ عنہ کے ہمراہ مدینہ منورہ تشریف لائے ہیں اس وقت ان کی عمر درگیاہ سال تھی۔ حضرت بریرہ رضی اللہ تعالیٰ عنہا واقعہ انک ۶ھ سے قبل مشرف بہ اسلام ہو چکی تھیں لہذا حضرت ابن عباس رضی اللہ عنہ کا قول لاعلمی پر مبنی ہے۔ (۲) مثبت حریت راجح ہے۔ (الکوکب الدری ج ۲، العرف الشدی، تقریر شیخ الہندی)

باب فی المطلقة ثلاثا لا سکنی لها ولا نفقة

قوله تعالى: و للمطلقات متاع بالمعروف الآية

مسئلہ: باتفاق ائمہ اربعہ مطلقہ رجعیہ اور مطلقہ بانسہ حاملہ کے لئے عدت کے زمانہ میں نفقہ و سکنی واجب ہے۔ مطلقہ بانسہ غیر حاملہ کے بارے میں اختلاف ہے۔ امام ابو حنیفہ کے ہاں دونوں واجب ہیں۔ امام احمد کے ہاں دونوں واجب نہیں۔ امام مالک و امام شافعی کے ہاں سکنی واجب ہے۔ نفقہ واجب نہیں۔

امام ابو حنیفہ کی دلیل (۱): قوله تعالى و للمطلقات متاع بالمعروف (بقرة) (۲) اذا طلقتم النساء لا تخرجوهن من بيوتهم (طلاق) (۳) اسكوهن من حيث سكنتم من وجدكم (طلاق) حضرت ابن مسعود رضی اللہ عنہ کی قراءت میں ہے اسكوهن من حيث سكنتم و انفقوا عايهن من وجدكم۔ یہ قراءت پہلی قراءت کی تفسیر ہے تو یہ آیات سب مطلقات کو شامل ہیں۔ (۴) حضرت عمر رضی اللہ عنہ کو جب فاطمہ بنت قیس رضی اللہ تعالیٰ عنہا کی یہ حدیث پہنچی ان رسول اللہ صلی اللہ علیہ وسلم لم يجعل لها سكنی و لا نفقة تو حضرت عمر رضی اللہ عنہ نے فرمایا لا ندع كتاب الله و سنة نبينا صلی اللہ علیہ وسلم لقول امرأة لا ندري لعلها حفظت او نسيت لها السكنی و النفقة قال الله عزوجل لا تخرجوهن من بيوتهن (مسلم، ترمذی) (۵) ان عمر بن الخطاب رضی اللہ عنہ قال سمعت رسول الله صلی اللہ علیہ وسلم يقول للمطلقة ثلاثا النفقة و السكنی (دارقطنی، بیہقی) (۶) ان عائشة رضی اللہ تعالیٰ عنہا قالت ما لفاطمة الا تتقى الله تعنی فی قولها لا سکنی و لا نفقة (بخاری و فی مسلم نحوه) (۷) عن جابر رضی اللہ عنہ عن النبي صلی اللہ علیہ وسلم قال المطلقة ثلاثا لها السکنی و النفقة (دارقطنی)

امام احمدؒ کی دلیل: حضرت فاطمہ بنت قیس رضی اللہ تعالیٰ عنہا کی حدیث باب ہے۔ قالت
 طلقنی زوجی ثلاثا علی عهد النبی ﷺ فقال رسول اللہ ﷺ لا سکنی لک و لا نفقة
 (صحاح ستہ)

جواب (۱): حضرت عمرؓ و حضرت عائشہ رضی اللہ تعالیٰ عنہا کی جرح کی وجہ سے یہ روایت
 مطعون ہے مذکورہ نصوص کے مقابلہ میں حجت نہیں۔ حضرت عمرؓ کے انکار پر کسی صحابی کا انکار منقول
 نہیں۔ حضرت زید بن ثابتؓ حضرت اسامہ بن زیدؓ حضرت جابرؓ نے بھی اس روایت کو
 مجروح کہا ہے۔ (۲) مؤول ہے خاص حالات کی وجہ سے صرف فاطمہ کے لئے نفقہ و سکنی کی نفی فرمائی
 گئی۔ یہ حکم عام نہیں تھا۔ سعید بن مسیبؓ فرماتے ہیں انما نقلت فاطمة لطول لسانها علی
 احمائها (ابوداؤد، طحاوی، شرح السنة مشکوٰۃ ص ۲۸۸) فاطمہ کا طول لسان ایک گونہ نشوز تھا۔ ناشزہ
 نفقہ کی حقدار نہیں ہوتی۔ حضرت عائشہ رضی اللہ تعالیٰ عنہا کا ارشاد ہے ان فاطمة كانت فی مکان
 و حیث فحیف علی ناحيتها فلذالک رخص لها النبی ﷺ تعنی فی النقلة (بخاری، ابوداؤد،
 مشکوٰۃ) اس کا خاوند غائب تھا۔ اس کا مال موجود نہیں تھا اس لئے آپ ﷺ نے غائب کے خلاف
 فیصلہ نہیں فرمایا۔ بہر حال نفقہ و سکنی کا انقضاء فاطمہ رضی اللہ تعالیٰ عنہا کے خاص حالات کی وجہ سے تھا۔

(مرقات ص ۳۲۸ ج ۶، اوجز ص ۳۱۰ ج ۴، بذل ص ۳۱۹ ج ۴، زجاجة ص ۵۱۷)

فائدہ: بعض روایات سے معلوم ہوتا ہے کہ فاطمہ کے خاوند کے وکیل نے کچھ نفقہ پیش کیا تھا فاطمہ
 نے قلت کی وجہ سے اسے رد کر دیا اور زائد کا مطالبہ کیا آپ ﷺ نے زائد کی نفی فرمائی قالہ الشیخ
 الانور الکشمیری (العرف الشذی ص ۲۲۱ ج ۱) اس سلسلہ کی بعض مختصر روایات ابوداؤد ص ۳۱۸ ج ۱
 باب نفقة المبتوتة و ترمذی ص ۲۱۵ ج ۱ باب ان لا یخطب الرجل علی خطبة اخیہ میں ملاحظہ کریں۔

باب ما جاء لا طلاق قبل النکاح

عن عمرو بن شعيب عن ابيہ عن جدہ ﷺ قال قال رسول اللہ ﷺ لا نذر لابن آدم
 فیما لا یملک و لا عتق له فیما لا یملک و لا طلاق له فیما لا یملک. (ترمذی، ابوداؤد)
 مسئلہ: نکاح سے قبل منجز طلاق اور ملکیت سے قبل منجز اعتاق باتفاق ائمہ اربعہ باطل ہے۔ مثلاً اجنبی
 عورت کے بارے میں کہے اسے طلاق ہے پھر اس سے نکاح کرے تو طلاق نہیں ہوگی۔ یا دوسرے

شخص کے غلام کے بارے میں کہے یہ آزاد ہے پھر اس کا مالک بنے تو وہ آزاد نہیں ہوگا۔

مسئلہ: اگر طلاق کو نکاح سے معلق کرے اور یوں کہے ان نکحت فلانة فہی طالق یا یوں کہے کل امرأة اتزوجها فہی طالق یا نختق کو ملک یا سب ملک سے معلق کرے اور یوں کہے ان ملکیت هذا العبد فہو حر یا یوں کہے ان اشتریت هذا العبد فہو حر تو اس میں اختلاف ہے۔

امام ابو حنیفہ: کے ہاں یہ تعلیق مطلقاً صحیح ہے شرط کے پائے جانے پر طلاق اور عتاق واقع ہو جائیں گے۔

امام شافعی: کے ہاں یہ تعلیق مطلقاً باطل ہے۔

امام مالک: کی مشہور روایت میں تخصیص کی صورت میں تعلیق جائز ہے مثلاً یوں کہے ان تزوجت هذه المرأة یا ان ملکیت هذا العبد یا قبیلہ یا زمان یا مکان کی طرف نسبت کرے تو شرط کے پائے جانے پر طلاق و عتاق واقع ہو جائیں گے۔ تعلیم کی صورت میں تعلیق باطل ہے۔ مثلاً یوں کہے کل امرأة اتزوجها فہی طالق یا کل عبد ملکته فہو حر۔ امام مالک کی ایک روایت امام شافعی کے موافق اور تیسری روایت توقف کی ہے۔

امام احمد: کی مشہور روایت امام شافعی کے موافق ہے دوسری روایت حنفیہ کے موافق ہے۔

حنفیہ کی دلیل: محقق ابن الہمام فرماتے ہیں و ماہبنا مروی عن عمر رضی اللہ عنہ و ابن مسعود رضی اللہ عنہ و ابن عمر رضی اللہ عنہ (۱) قال القاسم ان رجلا جعل امرأة عليه كظهاره ان هو تزوجها فامرہ عمر بن الخطاب رضی اللہ عنہ ان هو تزوجها لا يقربها حتى يكفر كفارة الظهار (موطا مالک و موطا محمد). قاسم بن محمد بن ابی بکر نے طلاق کی تعلیق کو ظہار پر قیاس کر کے حضرت عمر رضی اللہ عنہ کا قول پیش کیا۔ (موطا مالک ظہار الحر. اوجز المسالك ص ۳۵۳ ج ۴) (۲) عن ابن عمر رضی اللہ عنہ انه كان يقول اذا قال الرجل اذا نکحت فلانة فہی طالق فہی كذلك اذا نکحها (موطا محمد) (۳) روى عن ابن مسعود رضی اللہ عنہ انه قال في المنصوبة انها تطلق (ترمذی باب هذا. ابن ابی شیبہ. فتح الباری) (۴) سلم بن عبد اللہ بن عمر رضی اللہ عنہ، قاسم بن محمد بن ابوبکر رضی اللہ عنہ، ابوبکر بن عبد الرحمن، ابوبکر بن عمرو بن حزم امام زہری، مکحول کا مسلک بھی یہی ہے (ابن ابی شیبہ) سعید بن المسیب، عطاء، حماد بن سلیمان، قاضی شریح کا قول بھی یہی ہے (فتح القدیر ص ۴۴۴ ج ۳)

امام شافعی کی دلیل (۰): حضرت عمرو بن شعیب عن ابیہ عن جدہ رضی اللہ عنہ کی حدیث باب ہے

لا عتق له فيما لا يملك و لا طلاق له فيما لا يملك (ترمذی، ابو داؤد) نیز اس مضمون کی مرفوع حدیث حضرت علی رضی اللہ عنہ و حضرت مسور بن مخرمہ رضی اللہ عنہ سے ابن ماجہ میں مروی ہے۔

جواب: ان احادیث میں طلاق و عتاق کی نفی ہے نہ کہ تعلیق کی نفی۔ مذکورہ احادیث کا مسئلہ متنازع فیہ سے کوئی تعلق نہیں۔ امام زہری نے یہی توجیہ کی ہے عن الزہری انه قال فی رجل قال کل امرأة اتزوجها فہی طالق و کل امة اشتريها فہی حرة ہو کما قال فقال له معمر او لیس قد جاء لا طلاق قبل نکاح و لا عتق الا بعد ملک قال انما ذالك ان يقول الرجل امرأة فلان طالق و عبد فلان حر (مسند عبد الرزاق) صاحب ہدایہ فرماتے ہیں و الحمل (التوجیہ المذکور) ماثور من السلف کالشعبی و الزہری وغیرہما۔

دلیل (۲): عن ابن عمر رضی اللہ عنہ ان النبی صلی اللہ علیہ و آلہ وسلم سئل عن رجل قال يوم اتزوج فلانة فہی طالق ثلاثا قال طلق ما لا يملك (دارقطنی)

جواب: اس کی سند میں ابو خالد واسطی ہے اس کے بارے میں صاحب التتبیح فرماتے ہیں وضاع۔

دلیل (۳): حضرت ابو ثعلبہ حسنی رضی اللہ عنہ نے ایک عورت کے بارے میں فرمایا ان تزوجتھا فہی طالق ثلاثا پھر اس سے نکاح کرنا چاہا اور آپ صلی اللہ علیہ و آلہ وسلم سے پوچھا تو آپ صلی اللہ علیہ و آلہ وسلم نے فرمایا تزوجتھا فانہ لا طلاق الا بعد النکاح قال فتزوجتھا (دارقطنی)

جواب: صاحب التتبیح فرماتے ہیں باطل۔ اس کی سند میں علی بن باقر ہے ابن معین وغیرہ نے اس کی تکذیب کی ہے۔ ابن عدی کہتے ہیں یسرق الحدیث امام احمد اور ابو بکر بن العربی مالکی فرماتے ہیں اس مضمون کی ساری حدیثیں ضعیف ہیں لیس لها اصل فی الصححة (فتح القدیر ص ۲۴۲ ج ۳، او جز المسالك ص ۳۵۲ ج ۳، بذل المجہود ص ۲۷۳ ج ۳، مرقات ص ۲۸۵ ج ۶)

باب ما جاء في الخلع

قوله تعالى: فلا جناح عليهما فيما افتدت به

عن ابن عباس رضی اللہ عنہ ان امرأة ثابت بن قيس رضی اللہ عنہ اختلعت من زوجها على عهد النبي

صلی اللہ علیہ و آلہ وسلم فامرھا ان تعتد بحیضة (ترمذی، ابو داؤد و سکت عنہ)

مسئلہ: امام ابو حنیفہ، امام مالک کے ہاں اور امام شافعی کے جدید قول میں خلع طلاق ہے۔ امام احمد

کے مشہور قول میں امام شافعیؒ کے قدیم قول میں خلع فسخ نکاح ہے۔

جمہور کی دلیل (۱): عن ابن عباس رضی اللہ عنہ ان امرأة ثابت بن قيس رضی اللہ عنہ اتت النبي ﷺ قال رسول الله ﷺ اقبل الحديقة و طلقها تطليقة (بخاری) (۲) عن ابن عباس رضی اللہ عنہ ان النبي ﷺ جعل الخلع تطليقة بانة (دارقطنی، بیہقی) (۳) حضرت عمر، حضرت عثمان، حضرت علی رضی اللہ عنہ سے بھی یہی منقول ہے۔

امام احمد کی دلیل: حضرت ابن عباس رضی اللہ عنہ کی حدیث باب ہے اس میں مختلفہ کی عدت ایک حیض قرار دی گئی ہے۔ اگر خلع طلاق ہوتا تو عدت تین حیض ہوتی۔
جواب: حیضہ میں تاء وحدت نہیں۔ یہ کلمہ اسم جنس ہے قلیل و کثیر پر صادق آتا ہے۔
سوال: نسائی کی روایت میں حیضہ واحدة کی صراحت ہے۔
جواب: یہ فہم راوی ہے (بذل ص ۸۰ ج ۲)

باب فی کفارة الظهار

قوله تعالى: الذين يظاهرون منكم الآية

ان سلمان بن صخر رضی اللہ عنہ جعل امراته عليه كظهارمه فقال رسول الله ﷺ اعطه ذلك العرق و هو مکتل ياخذ خمسة عشر صاعا (ترمذی)
مسئلہ: امام ابو حنیفہ کے ہاں کفارہ ظہار میں فی مسکین نصف صاع گندم یا ایک صاع تمر واجب ہے۔ امام شافعی کے ہاں شہر میں زیادہ استعمال ہونے والی غذا کا ایک مد فی مسکین لازم ہے۔
حنفیہ کی دلیل (۱): حضرت سلمہ بن صخر کی حدیث میں ہے کہ آپ ﷺ نے کفارہ ظہار کے سلسلہ میں فرمایا اطعم ستین مسکینا وسقا من تمر (ابوداؤد، ترمذی) (۲) عن اوس بن الصامت رضی اللہ عنہ قال ﷺ فاطعم ستین مسکینا ثلاثین صاعا قال لا املك الا ان تعیننی فاعانہ النبي ﷺ بخمسة عشر صاعا و اعانہ الناس حتی بلغ (زجاجة الصبايح ص ۲۹۲ ج ۲)
امام شافعی کی دلیل: حضرت سلمان بن صخر رضی اللہ عنہ کی حدیث باب ہے مکتل یاخذ خمسة عشر صاعا (ابوداؤد، ترمذی)
جواب: سلمہ بن صخر رضی اللہ عنہ کی حدیث راجح ہے کہ اس میں زیادت ہے اور ائمہ کی زیادت معتبر ہے۔

نیز اس میں احتیاط ہے (الکوکب مع الحاشیة)

فائدہ: امام مالکؒ کے ہاں فی مسکین ایک مد ہشامی واجب ہے جو مد نبوی سے دو گنا ہے۔ امام احمدؒ کے ہاں ایک مد گندم یا دو مد تمر واجب ہے (حاشیة الکوکب الدری، عن شرح النقایة للقاری)

باب فی الایلاء

قوله تعالى: للذين يؤلون من نسائهم الآية

مسئلہ: امام ابو حنیفہؒ کے ہاں مدت ایلاء ختم ہونے پر از خود ایک بائنہ واقع ہو جاتی ہے۔ ائمہ ثلاثہ کے ہاں مدت کے ختم ہونے پر توقف کیا جائے گا خاوند رجوع کرے یا طلاق دے۔

امام ابو حنیفہ کی دلیل (۱): عن عمر و عثمان و علی و ابن مسعود و زید بن ثابت و ابن عباس رضی اللہ عنہم قالوا الایلاء طلقة بائنة اذا مرت اربعة اشهر قبل ان یفی فیہی احق بنفسها (بیہقی، عبد الرزاق) (۲) حضرت ابن عباس رضی اللہ عنہ اس آیت کی تفسیر میں فرماتے ہیں الفی الجماع فی الاربعة الاشهر و عزيمة الطلاق انقضاء الاربعة الاشهر (موطا محمد)

ائمہ ثلاثہ کی دلیل: فان فاؤا الآية (بقرة) فاء تعقیبہ سے معلوم ہوا کہ مدت کے بعد فی اور طلاق کا اختیار ہے۔ بعض صحابہ کرام رضی اللہ عنہم سے بھی یہی منقول ہے۔

جواب: حضرت ابن مسعود رضی اللہ عنہ و حضرت ابی بن کعب رضی اللہ عنہ کی قراءت میں ہے فان فاؤا فیہن۔ تو معلوم ہوا کہ فی فی المدۃ مراد ہے اور تعقیب نفس ایلاء کے اعتبار سے ہے۔ کیونکہ مدت کے اندر فی بالاتفاق جائز ہے اگر تعقیب مدت کے لحاظ سے ہوتی تو یہ جواز نہ ہوتا۔ حضرت ابن عباس رضی اللہ عنہ علم تفسیر میں مقدم ہیں گذر چکا ہے کہ ان کی تفسیر میں فی فی المدۃ مراد ہے۔ تفسیر درمنثور و تسبیح النظام میں حنفیہ کے مؤید آثار مذکور ہیں۔ (اوجز ص ۳۳۸ ج ۴، زجاجة المصباح ص ۳۸۱ ج ۲)

باب فی اللعان

قوله تعالى: و الذين یرمون ازواجہم الایة

لعان کی تعریف: حنفیہ کے ہاں یہ ہے شہادات مؤکدات بالایمان، ائمہ ثلاثہ کے ہاں یہ ہے۔ ایمان مؤکدات بلفظ الشہادة۔

ثمرہ اختلاف: حنفیہ کے ہاں جو اہل شہادت نہیں ان کا لعان درست نہیں جیسے کافر۔ غلام وغیرہ۔ فریق ثانی کے ہاں لعان کے لئے صرف اہلیت یمین شرط ہے اگر مرد مسلمان عورت کافر ہو یا دونوں کافر ہوں یا غلام لونڈی ہوں تو ان کا لعان ان کے ہاں درست ہے۔ حنفیہ کے ہاں درست نہیں ہے۔ حنفیہ کے ہاں صرف ان خاوند بیوی کا لعان درست ہے جو مسلمان آزاد۔ عاقل۔ بالغ غیر محدود ذی القدر ہوں۔

حنفیہ کی دلیل (۱): و الذین یرمون ازواجہم و لم یکن لہم شہداء الا انفسہم (نور) استثناء متصل اصل ہے۔ (۲) فشہادۃ احدہم اربع شہادات باللہ (نور) یہ لعان کے شہادت ہونے پر نص ہے۔ (۳) حضرت ہلال بن امیہ رضی اللہ عنہ کے واقعہ لعان میں حضرت ابن عباس رضی اللہ عنہ کی حدیث ہے فقال رسول اللہ صلی اللہ علیہ وسلم لا عنوا بینہما فقیل لہلال رضی اللہ عنہ اشہد فشہد اربع شہادات باللہ ثم قیل لہا اشہد فشہدت اربع شہادات باللہ الحدیث (ابوداؤد، ترمذی وغیرہ)

فریق ثانی کی دلیل (۱): آیت کریمہ میں باللہ کا لفظ ہے۔ (۲) شہادت لفسہ غیر مقبول ہے۔ (۳) شہادت میں تکرار نہیں ہوتا۔ یہاں پر تکرار ہے۔

جواب: لعان کا اصلی رکن تو شہادت ہے جیسا کہ اس قرآنی سے واضح ہے۔ یمین اس کی تاکید کے لئے ہے۔ جہاں تہمت نہ ہو وہاں شہادت لفسہ مقبول ہے۔ جیسے شہد اللہ انہ لا الہ الا هو الآیۃ (آل عمران) یہاں پر یمین کی جہ سے تہمت منتفی ہے۔ تکرار شہادت محض تاکید کے لئے ہے (عینی مع اضافہ) دوسرا مسئلہ: حنفیہ کے ہاں لعان کا حکم وجوب تفریق ہے۔ خود فرقت نہیں۔ خاوند طلاق دے یا حاکم تفریق کرے۔ شافیہ کے ہاں نفس لعان سے فرقت واقع ہو جاتی ہے۔

حنفیہ کی دلیل (۱): حضرت ہبل بن سعد رضی اللہ عنہ کی روایت میں ہے قال عویمر رضی اللہ عنہ کذبت علیہا یا رسول اللہ ان امسکتھا فطلقھا ثلاثا (بخاری و مسلم) اگر لعان فرقت ہوتا تو طلاق نہ دی جاتی اور آپ صلی اللہ علیہ وسلم سکوت نہ فرماتے۔ (۲) حضرت ہبل بن سعد رضی اللہ عنہ سے مروی ہے قال شہدت المتلاعنین علی عہد رسول اللہ صلی اللہ علیہ وسلم و انا ابن خمس عشر سنۃ ففرق بینہما رسول اللہ صلی اللہ علیہ وسلم حین تلاعنا (ابوداؤد) (۳) عن ابن عباس رضی اللہ عنہ قال جاء ہلال بن امیہ رضی اللہ عنہ ففرق رسول اللہ صلی اللہ علیہ وسلم بینہما (ابوداؤد) (۴) عن ابن عمر رضی اللہ عنہ ان النبی صلی اللہ علیہ وسلم لاعن بین رجل و امرأته فانفضی من ولدها ففرق بینہما و الحق الولد بالمرأۃ (بخاری، مسلم، ترمذی وغیرہ)

شافعیہ کی دلیل: حدیث مرفوع ہے ان رسول اللہ ﷺ قال المتلاعنان لا یجتمعان ابدا (ابوداؤد، عبد الرزاق)

جواب: مذکورہ احادیث کے قرینہ سے اس کا مطلب یہ ہے کہ تفریق حاکم کے بعد جمع نہیں ہونگے۔ تیسرا مسئلہ: امام ابو حنیفہؒ امام محمدؒ کے ہاں لعان میں تفریق حاکم طلاق بائنہ کے حکم میں ہے۔ جب تک متلاعنین لعان کی حالت پر رہیں گے ان کا باہم نکاح درست نہیں ہوگا۔ لیکن جب یہ حالت ختم ہو جائے مثلاً خاوند اپنی تکذیب کرے اور حد قذف پائے یا بیوی اپنی تکذیب کر کے حد زنا پائے پھر ان کا باہمی نکاح درست ہوگا۔ امام ابو یوسفؒ، زفرؒ، حسنؒ حرمت مؤبدہ کے قائل ہیں۔

فریق اول کی دلیل: حضرت عویرؓ نے آپ ﷺ کے سامنے لعان کے بعد طلاق دی کما مر آنفا۔ اس سے واضح ہوا کہ لعان کے بعد طلاق واقع ہو سکتی ہے تفریق حاکم خاوند کی طلاق کے قائم مقام ہے لہذا وہ بھی طلاق حکمی ہے۔

فریق ثانی کی دلیل: مذکورہ بالا حدیث ہے المتلاعنان لا یجتمعان ابدا۔ جو اس باب میں نص ہے۔

جواب: متفاعل کی حقیقت متفاعل بالفعل ہے لعان کے بعد متلاعن حقیقہ نہیں ہے لہذا مجازی معنی مراد ہے کہ جب تک وہ صفت لعان پر باقی رہیں تب تک جمع نہیں ہو سکتے۔ جب یہ صفت ختم ہو گئی تب اجتماع جائز ہو گیا۔ (زجاجہ ص ۴۰۰ ج ۲)

تین طلاق کا مسئلہ

قوله تعالى: فان طلقها فلا تحل له الاية

ایک کلمہ سے یا ایک مجلس میں تین طلاق دینے کی صورت میں باتفاق ائمہ اربعہ تین طلاق واقع ہو جاتی ہیں۔ جمہور صحابہؓ و تابعینؒ کا یہی مسلک ہے۔ ابن حزم ظاہری کا مسلک بھی یہی ہے۔ پھر امام ابو حنیفہؒ و امام مالکؒ کے ہاں یہ مکروہ تحریمی و بدعت ہے۔ امام شافعیؒ و امام احمدؒ کے ہاں خلاف اولیٰ ہے۔ ابن تیمیہؒ و بعض اہل ظاہر کے ہاں ایک طلاق رجعی واقع ہوتی ہے۔ ابن القیمؒ نے زاد المعاد ص ۵۴ ج ۳ میں۔ ابن رشد مالکی نے بدلیۃ الجتھد ص ۶۱ ج ۲ میں، نوویؒ شافعی نے شرح مسلم ص ۴۷۸ ج ۱ میں۔ ابن البہائم حنفی نے فتح القدیر ص ۲۵ ج ۳ میں۔ شوکانیؒ نے نیل الاوطار ص ۲۴۵ ج ۶ میں اہل حدیث رہنما شمس الحق نے عون العبود ص ۲۲۹ ج ۲ میں یہی لکھا ہے کہ ائمہ اربعہ کے ہاں تین طلاق

واقع ہوتی ہیں۔ بلکہ بعض نے اس پر اجماع لکھا ہے۔ اور اس کے خلاف کو شاذ قرار دیا ہے۔ ابن القیم لکھتے ہیں و ذکر الاجماع علی وقوع الثلاث ابو بکر ابن العربی و ابو بکر الرازی و هو ظاهر کلام الامام احمد (اغاثۃ اللہقان ص ۲۲۳ ج ۱) علامہ زرقانی شرح موطن ص ۱۶۷ ج ۳ میں لکھتے ہیں و الجمهور علی وقوع الثلاث بل حکمی ابن عبد البر الاجماع فان لا ان خلافہ شاذ لا یلتفت الیہ۔ حافظ ابن حجر نے فتح الباری ص ۲۹۳ ج ۹ میں علامہ عینی نے عمدۃ القاری ص ۵۳۷ ج ۹ میں بھی یہی لکھا ہے کہ طلاق ثلاثہ کا وقوع جمہور اہل سنت کا مسلک ہے اور اس کے خلاف شاذ ہے ناقابل التفات ہے۔

اثمہ اربعۃ کے دلائل (۱): قوله تعالیٰ فان طلقها فلا تحل له حتی تنکح رجلاً غیرہ (بقرہ) اس سے پہلے الطلاق مرتنان الآیہ میں دو طلاق رجعی کا ذکر ہے۔ اس کے بعد فان طلقها میں تیسری طلاق کا بیان ہے۔ کلمۃ فاء اکثر تعقیب بلا تراخی کے لئے آتا ہے جس کا متبادر منہبوم یہ ہے کہ دو طلاق کے بعد فوراً تیسری طلاق دید۔ تو تین طلاق واقع ہو جائیں گی۔ بہر حال یہ آیت تین طلاق کے وقوع پر دال ہے خواہ وہ متفرق ہوں یا مجتمع۔ ابن حزم اس آیت کے متعلق لکھتے ہیں فہذا یقع علی الثلاث مجموعۃ و مفرقة (المحلی ص ۲۰۷ ج ۱۰) امام شافعی نے کتاب الام ص ۱۶۵ ج ۵ میں بھی نے سنن کبریٰ ص ۳۳۳ ج ۷ میں تین طلاق کے وقوع پر اسی آیت سے استدلال کیا ہے۔ مولانا عبدالحی کہنوی تین طلاق کے وقوع کے بارے میں لکھتے ہیں۔ یہی قول موافق ظاہر قرآن کے ہے (مجموعہ فتاویٰ ص ۲۹۵ ج ۱) اہل حدیث پیشوا مولانا محمد ابراہیم میر سیالکوٹی لکھتے ہیں حضرت عمر رضی اللہ عنہ کا یہ حکم (تین طلاق تین ہی ہوتی ہیں) قرآن و حدیث سے ماخوذ ہے (احبار اہل حدیث ۱۵ نومبر ۱۹۲۹ء) نیز مندرجہ ذیل آیات کا اطلاق و عموم بھی تین طلاق کو شامل ہے۔ و ان طلقتموهن من قبل ان تمسوهن (بقرہ) و للمطلقات متاع بالمعروف (بقرہ)

دلیل (۲): حضرت عائشہ رضی اللہ تعالیٰ عنہا سے مروی ہے ان رجلاً طلق امراتہ ثلاثاً فتزوجت فطلق فسئل النبی صلی اللہ علیہ وسلم اتحل لاول قال لا حتی یدوق عسلیتھا (بخاری ص ۷۹۱ ج ۲) و مسلم ص ۲۶۳ ج ۱) حافظ ابن حجر و علامہ عینی شارحین بخاری لکھتے ہیں طلق امراتہ ثلاثاً کا ظاہری مقتضی یہی ہے کہ تین طلاق دفعہ دی گئی تھیں۔ (۳) حضرت عائشہ رضی اللہ تعالیٰ عنہا سے سوال کیا گیا الرجل یتزوج المرأۃ فیطلقها ثلاثاً فقالت قال رسول اللہ صلی اللہ علیہ وسلم لا تحل لاول حتی یدوق الآخر

عسیلتها (مسلم ص ۴۶۳ ج ۱، دارقطنی، بیہقی) یہاں بھی ثلاثا کا مفہوم تین طلاق دفعہ پر دال ہے۔

(۴) حضرت عویمر رضی اللہ عنہ نے اپنی بیوی سے لعان کر کے کہا کذبت علیہا یا رسول اللہ ان امسکتھا فطلقھا ثلاثا (بخاری ص ۷۹۱ ج ۲، مسلم ص ۴۸۹ ج ۱، نسائی ص ۸۳ ج ۱، مشکوٰۃ ص ۲۸۵) امام بخاری نے اس حدیث پر یہ عنوان قائم کیا ہے باب من جوز الطلاق الثلاث. ابوداؤد ص ۳۰۶ ج ۱ میں حضرت عویمر رضی اللہ عنہ کے مذکورہ واقعہ کے بارے میں حضرت سہل بن سعد رضی اللہ عنہ فرماتے ہیں فطلقھا ثلاث تطلیقات عند رسول اللہ فانفذہ رسول اللہ صلی اللہ علیہ وسلم. (د) حضرت محمود بن لبید رضی اللہ عنہ کی روایت میں ہے اخبر رسول اللہ صلی اللہ علیہ وسلم عن رجل دلق امرأته ثلاث تطلیقات جمیعا فقام غضبان (نسائی ص ۸۲ ج ۲، مشکوٰۃ ص ۲۸۴) اس حدیث سے معلوم ہوا کہ تین طلاق اکٹھی دینا ناپسندیدہ امر ہے۔ جیسا کہ امام ابو حنیفہ و امام مالک فرماتے ہیں۔ اس کے باوجود آپ صلی اللہ علیہ وسلم نے اسے کالعدم نہیں قرار دیا۔ ابن القیم ابوبکر ابن العربی کے حوالہ سے لکھتے ہیں۔ فلم یردہ النبی صلی اللہ علیہ وسلم بل امضاه کما فی حدیث عویمر رضی اللہ عنہ فی اللعان حیث امضی طلاقہ الثلاث و لم یردہ (تہذیب سنن ابی داؤد ص ۱۲۹ ج ۳)

(۶) حضرت ابن عمر رضی اللہ عنہما نے اپنی بیوی کو حالت حیض میں ایک طلاق دی تھی۔ آنحضرت صلی اللہ علیہ وسلم نے ان کو رجوع کرنے کا حکم فرمایا تھا۔ آگے حضرت ابن عمر رضی اللہ عنہما فرماتے ہیں فقلت یا رسول اللہ افرأیت لو انی طلقنتھا ثلاثا کان یحل لی ان اراجعھا قال لا کانت تبین منک و تكون معصیة (بیہقی ص ۳۳۴ ج ۷، دارقطنی ص ۴۳۱ ج ۲، ابن ابی شیبہ، (۷) حضرت رکانہ رضی اللہ عنہ نے اپنی بیوی کو طلاق بتہ دی اور کہا میں نے ایک طلاق کا ارادہ کیا ہے۔ اس پر آپ صلی اللہ علیہ وسلم نے ان کو قسم دیکر پوچھا و اللہ ما اردت الا واحدة فقال رکانة رضی اللہ عنہ و اللہ ما اردت الا واحدة فردھا الیہ رسول اللہ صلی اللہ علیہ وسلم (ابوداؤد ص ۳۰۰، دارقطنی ص ۳۹ ج ۲، مستدرک حاکم ص ۱۹۹ ج ۲، مشکوٰۃ ص ۲۸۴، ترمذی، ابن ماجہ، دارمی) لفظ بتہ سے تین طلاق بھی دی جاسکتی ہے۔ اور ایک طلاق بھی۔ اسی لئے آپ صلی اللہ علیہ وسلم نے ان کو قسم دیکر دریافت فرمایا۔ اگر تین اکٹھی طلاق ایک رجعی کے حکم میں ہوتی تو پھر قسم دیکر دریافت کرنے کی ضرورت نہیں تھی کیونکہ رجوع تو وہ پھر بھی کر سکتے تھے۔ (۸) حضرت عبادہ بن صامت رضی اللہ عنہ کے والد نے اپنی بیوی کو ایک ہزار طلاق دی۔ حضرت عبادہ رضی اللہ عنہ نے اس کے متعلق آپ صلی اللہ علیہ وسلم سے دریافت کیا فقال رسول اللہ صلی اللہ علیہ وسلم بانث بثلاث فی معصیة اللہ و بقی تسع مائة و سبع و تسعون عدوان و ظلم (مصنف عبد الرزاق، ابن مردویہ، ابن عساکر) (۹) حضرت ابن عمر رضی اللہ عنہما اس قسم

کے مسئلہ کے بارے میں فرماتے ہیں اما انت ان طلقت امراتک مرة او مرتین فان رسول اللہ ﷺ امرنی بهذا و ان کنت طلقت ثلاثا فقد حرمت علیک حتی تنکح زوجا غیرک و عصیت اللہ فیما امرک من طلاق امرأتک. (بخاری ص ۸۰۳ ج ۲، مسلم ص ۷۶ ج ۱، بیہقی ص ۳۳۱ ج ۲، دارقطنی ص ۲۳۶ ج ۲) (۱۰) ایک شخص نے اپنی بیوی کو ایک ہزار طلاق دی تو حضرت عمر رضی اللہ عنہ نے فرمایا ان کان لیکفیک ثلاث (بیہقی ص ۳۳۳ ج ۲) (۱۱) قال عمر رضی اللہ عنہ فی الرجل یطلق امرأته ثلاثا قبل ان یدخل بها قال ہی ثلاث لا تحل له حتی تنکح زوجا غیره و کان اذا اتی به او جمعه (بیہقی ص ۳۳۳ ج ۲) (۱۲) عن علی رضی اللہ عنہ فیمن طلق امرأته ثلاثا قبل ان یدخل بها قال لا تحل له حتی تنکح زوجا غیره (بیہقی ص ۳۳۳ ج ۲) حضرت علی رضی اللہ عنہ کی دوسری روایت میں ہے جاء رجل الی علی رضی اللہ عنہ فقال انی طلقت امرأتی الفأ قال ثلاث تحرمتها علیک و اقسام سائرهن بین نسائک (بیہقی ص ۳۳۵ ج ۲) (۱۳) ایک شخص نے اپنی غیر مدخول بہا بیوی کو تین طلاق دیکر اس سے نکاح کرنا چاہا فسال عبد اللہ بن عباس رضی اللہ عنہ و ابا هريرة رضی اللہ عنہ فقالا لا نری لک، حتی تنکح زوجا غیرک (ابوداؤد، موطا مالک، طحاوی، بیہقی ص ۳۳۵ ج ۲) (۱۴) مجاہد کہتے ہیں کہ ایک شخص نے اپنی بیوی کو تین طلاق دی پھر حضرت ابن عباس رضی اللہ عنہ سے پوچھا تو انہوں نے فرمایا لا اجد لک مخرجاً عصیت ربک و بانت منک امرأتک (ابوداؤد، صحیح) (۱۵) مالک بن حارث سے روایت ہے کہ ایک شخص کے چچا نے اپنی بیوی کو تین طلاق دی پھر اس شخص نے حضرت ابن عباس رضی اللہ عنہ سے مسئلہ پوچھا۔ آپ نے فرمایا ان عمک عصى اللہ فاثم و اطاع الشيطان فلم يجعل له مخرجاً (طحاوی) (۱۶) ان رجلا قال لعبد اللہ بن عباس رضی اللہ عنہ انی طلقت امرأتی مائة تطليقة فماذا تری علی فقال ابن عباس رضی اللہ عنہ طلقت منک بثلاث و سبع و تسعون اتخذت بها آیات اللہ هزوا (موطا مالک) (۱۷) جاء رجل رضی اللہ عنہ الی ابن مسعود رضی اللہ عنہ فقال انی طلقت امراتی تسعا و تسعين فقال ابن مسعود رضی اللہ عنہ ثلاث تبينها و سائرهن عدوان (موطا مالک، بیہقی، مسند عبد الرزاق) (۱۸) جاء رجل الی عثمان رضی اللہ عنہ فقال طلقت امراتی الفأ فقال بانت بثلاث (مسند و کعب) (۱۹) ایک شخص نے اپنی بیوی کو ایک مجلس میں تین طلاق دی۔ اس کے بارے میں حضرت عمران بن حصین رضی اللہ عنہ نے فرمایا عورت حرام ہوگئی۔ حضرت ابو موسیٰ اشعری نے بھی حضرت عمران رضی اللہ عنہ کی تائید کی (بیہقی ص ۳۳۲ ج ۲، مستدرک حاکم

ص ۴۷۲ ج ۳) (۲۰) ایک شخص نے اپنی غیر مدخول بہا بیوی کو تین طلاق دی تو حضرت عبد اللہ بن عمرو بن العاص رضی اللہ عنہ نے فرمایا لا تحل له حتی تنکح زوجا غیرہ (مسند شافعی ص ۳۶ و طحاوی ص ۳۰ ج ۲) (۲۱) حضرت عمر رضی اللہ عنہ نے اپنے دور خلافت میں تین طلاق کا فیصلہ فرمایا اس پر کسی صحابی کا انکار منقول نہیں تو یہ ”اجماع سکوتی“ ہوا۔ (مسلم ص ۴۷۸ ج ۱) حافظ ابن حجر اس مسئلہ پر طویل بحث کے بعد لکھتے ہیں و فی الحملۃ فالذی وقع فی هذه المسئلة نظیر ما وقع فی مسئلة المتعة سواء. اعنی قول جابر رضی اللہ عنہ انها كانت تفعل علی عهد النبی صلی اللہ علیہ وسلم و ابی بکر رضی اللہ عنہ و صدرا من خلافة عمر رضی اللہ عنہ قال ثم نهانا عمر رضی اللہ عنہ فانتهينا فالراجع فی الموضوعین تحريم المتعة و ایقاع الثلاث للاجماع الذی انعقد فی عهد عمر رضی اللہ عنہ علی ذالک و لا یحفظ ان احدا فی عهد عمر رضی اللہ عنہ خالفه فی واحدة منهما و قد دل اجماعهم علی وجود ناسخ و ان کان خفی عن بعضهم قبل ذالک حتی ظهر لجمیعهم فی عهد عمر رضی اللہ عنہ فالمخالف بعد هذا الاجماع منابذ له و الجمهور علی عدم اعتبار من احدث الاختلاف بعد الاتفاق الخ (فتح الباری ص ۲۹۳ ج ۹) علامہ عینی رحمۃ اللہ علیہ لکھتے ہیں مذهب جماہیر العلماء ان من طلق امرأته ثلاثا وقعن و لكنه یأثم و قالوا من خالف فی ذالک فهو شاذ مخالف لاهل السنة و انما تعلق به اهل البدع و من لا یلتفت الیه لشذوذه عن الجماعه التي لا یجوز علیهم التواطؤ علی تحریف الكتاب و السنة (عمدة القاری ج ۹)

فریق ثانی کی دلیل (۱): عن طاؤس عن ابن عباس رضی اللہ عنہ قال کان الطلاق علی عهد رسول اللہ صلی اللہ علیہ وسلم و ابی بکر رضی اللہ عنہ و سنتین من خلافة عمر رضی اللہ عنہ طلاق الثلاث واحدة فقال عمر رضی اللہ عنہ ان الناس قد استعجلوا فی امر کان لهم فیہ اناة فلو امضیناه علیهم فامضاه علیهم (مسلم ص ۴۷۷ ج ۱، مستدرک حاکم، بیہقی)

جواب: حافظ ابن حجر نے فتح الباری میں اس کے آٹھ جواب لکھے ہیں بعض یہ ہیں۔ (۱) طاؤس اس میں متفرد ہے، حضرت ابن عباس رضی اللہ عنہ کے دوسرے ثقہ شاگرد یہ روایت کرتے ہیں کہ ابن عباس رضی اللہ عنہ نے تین طلاق کو تین طلاق قرار دیا ہے جیسے سعید بن جبیر، عطاء، مجاہد، عکرمہ، عمرو بن دینار، مالک بن الحویرث، محمد بن ایاس، معاویہ بن ابی عیاش۔ لہذا یہ روایت شاذ ہے۔ ابن عبد البر مالکی فرماتے ہیں هذه الروایة وهم و غلط (الجوهر النقی علی البیہقی ص ۳۳۷ ج ۷) امام احمد فرماتے ہیں کل

اصحاب ابن عباس رضی اللہ عنہ رووا عنه خلاف ما قاله طاؤس (نیل الاوطار ص ۲۴۷ ج ۲) الغرض یہ روایت طاؤس کا وہم ہے۔

جواب (۲): حضرت ابن عباس رضی اللہ عنہ کا فتویٰ اس کے خلاف منقول ہے۔ جیسا کہ پہلے ذکر ہوا۔ جس صحابی کا قول اس کی روایت کے خلاف ہو تو وہ روایت منسوخ یا مؤول ہوتی ہے لہذا مذکورہ بالا روایات کے قرینہ سے یہ منسوخ ہے۔ عہد فاروقی میں تین طلاق کے وقوع پر صحابہ کرام رضی اللہ عنہم کا اجماع نسخ کا زبردست قرینہ ہے۔ و قد دل اجماعہم علی وجود ناسخ (فتح الباری ص ۲۹۳ ج ۹)

جواب (۳): تاویل یہ ہے کہ پہلے تین کی بجائے ایک طلاق دینے کا دستور تھا۔ عہد فاروقی میں لوگ تین طلاق دینے لگے تو حضرت عمر رضی اللہ عنہ نے تین طلاق کو ان پر نافذ کر دیا حدیث کے الفاظ ”ان الناس قد استعجلوا فی امر کان لہم فیہ اناة“ اس کے مؤید ہیں اگر ابتدا سے تین طلاق کا رواج ہوتا تو پھر استعجال اور اناة کا کوئی معنی نہیں بنتا۔ علامہ انور شاہ کشمیری فرماتے ہیں اس کی نظیر آیت میں ہے اجعل الالہة الہا واحدا الآیة (ص) اور حدیث میں ہے من جعل الہموم ہما و احدا ہم آخرتہ کفاه اللہ ہم دنیاہ۔ اخرجہ ابن ماجہ من حدیث ابن مسعود رضی اللہ عنہ مرفوعا فہم لم یريدوا بقولہم هذا انه ﷺ آمن بالہة ثم جعلہم واحدا و انما یريدون انه جعل الہا واحدا بدل الہة و كذلك لیس المراد اختیار الہموم ثم جعلہا واحدا و انما المراد انه اختارہما واحد بدل ہموم کثیرة (معارف السنن باب کراہیة الصوم یوم الفطر و یوم النحر ص ۴۷۲ ج ۵) (۴) جمہور کی روایات راجح ہیں کیونکہ ظاہر قرآن کے موافق ہیں اور کثیر ہیں۔ (۵) محرم میح سے راجح ہے۔

دلیل (۲): حضرت رکانہ رضی اللہ عنہ کی حدیث میں ہے کہ انہوں نے اپنی بیوی کو تین طلاق دی تھیں۔ آپ ﷺ نے ان کو رجوع کا حکم دیا تھا (ابوداؤد ص ۲۹۸ ج ۱، بیہقی ص ۳۳۹ ج ۷)

جواب: اس کی سند میں بعض بنی رافع مجہول راوی ہے۔ لہذا یہ ضعیف ہے۔ متدرک حاکم میں اس مجہول کی تعیین محمد بن عبید اللہ بن ابی رافع سے کی گئی ہے۔ جس کو امام بخاری نے منکر الحدیث کہا۔ ابن معین نے کہا لیس بشی۔ دارقطنی نے کہا متروک۔ (میزان الاعتدال ص ۹۷ ج ۳، تہذیب التہذیب ص ۳۲۱ ج ۹) (۲) رکانہ نے طلاق بتہ دی تھی بعض راویوں نے روایت بالمعنی کرتے ہوئے طلاق ثلاث کہا۔ ابوداؤد نے اس حدیث پر باب فی البتہ قائم کیا ہے اور اس کو راجح کہا ہے۔

دلیل (۳): حضرت ابن عباس رضی اللہ عنہ سے مروی ہے کہ رکانہ رضی اللہ عنہ اپنی بیوی کو تین طلاق دے کر

بہت نام ہوئے تو آپ ﷺ نے ان کو رجوع کا حکم فرمایا (مسند احمد ص ۲۶۵ ج ۱، بیہقی ص ۳۳۹ ج ۷)

جواب: اس کی سند میں محمد بن اسحاق اور داؤد بن حسین دونوں ضعیف ہیں۔ **جواب (۲)** مذکورہ بالا ہے۔

سوال: مولانا عبدالحی لکھنوی لکھتے ہیں اولیٰ یہ ہے کہ وہ شخص (اکٹھی تین طلاق دینے والا) کسی عالم شافعی سے استفسار کر کے اس کے فتویٰ پر عمل کرے (مجموعہ فتاویٰ ص ۴۸۳ ج ۱)

جواب (۱): اسمیں شافعی و حنفی کا کوئی اختلاف نہیں ہے۔ سب تین طلاق کے وقوع کے قائل ہیں۔ لہذا یہ مہمل الحاقی فتویٰ ہے۔ (۲) یہ استفتاء جمادی الاولیٰ ۱۲۹۰ھ کا ہے، اس کے بعد جمادی الاولیٰ ۱۳۰۱ھ میں مولانا موصوف کا فتویٰ جمہور کے موافق جاری ہوا جو مجموعہ فتاویٰ ص ۴۹۳ ج ۱ میں موجود ہے۔ نیز عمدۃ الرعاۃ حاشیہ شرح وقایہ ص ۶۳ ج ۳ پر مولانا موصوف نے جمہور کے موافق لکھا ہے۔

(عمدۃ الاثاث فی حکم طلاقات الثلاث مصنفہ حضرت اقدس مولانا محمد رفراز خان صفدر اوجز)

المسالك ص ۳۳۱ ج ۴، شرح مسلم للنووی ص ۴۷۸ ج ۱، مرقات ص ۲۹۴ ج ۶)

ابواب البيوع

قوله تعالى يا ايها الذين آمنوا لا تاكلوا اموالكم بينكم بالباطل الا ان تكون تجارة عن

تراض منكم الآية (نساء)

باب بيع المدبر

عن جابر ان رجلا من الانصار دبر غلاما له فمات ولم يترك مالا غيره فباعه النسي صلواته

فاشتره نعيم بن النحام اه (ترمذی)

مدبر دو قسم ہے (۱) مطلق جیسے مالک اپنے غلام سے کہے ان مٹ فانت حر (۲) مقید جیسے مالک

کہے ان مٹ من مرضی هذا یا کہے ان مٹ من سفری هذا فانت حر۔

مسئلہ: مدبر مقید کی بیع باطلاق ائمہ اربعہ جائز ہے۔ مدبر مطلق کے بارے میں اختلاف ہے۔ امام ابو

حنیفہ و امام مالک کے ہاں ناجائز ہے۔ امام شافعی و امام احمد کے ہاں جائز ہے بعض ائمہ کے دیگر

اقوال بھی ہیں۔

عدم جواز کی دلیل (۱): عن ابن عمر قال قال رسول الله ﷺ المدبر لا يباع و لا يوهب و هو حر من الثلث (دارقطنی) یہ حدیث دارقطنی میں مرفوع بھی مروی ہے اور موقوف بھی۔ دارقطنی نے مرفوع کو ضعیف اور موقوف کو صحیح قرار دیا ہے مگر موقوف غیر مدبرک بالقیاس ہونے کی وجہ سے مرفوع حکمی ہے اور حجت ہے پھر یہ قاعدہ کلیہ کے حکم میں ہے۔ (۲) صحابہ کی ایک جماعت سے یہی منقول ہے جیسے حضرت عمر، عثمان، زید بن ثابت، عبد اللہ بن مسعود، عبد اللہ بن عباس، عبد اللہ بن عمر، اور تابعین کی ایک بڑی جماعت کا یہی موقف ہے جیسے شریح، مسروق، سعید بن المسیب، قاسم، ابو جعفر محمد بن علی، ابن سیرین، عمر بن عبد العزیز، شعبی، حسن بصری، سعید بن جبیر، سالم، طاؤس مجاہد رحمہم اللہ تعالیٰ۔ اسی وجہ سے امام ابو حنیفہ نے فرمایا ”لولا قول هؤلاء الاجلة لقلت بجواز بیع المدبر“ (کذا فی البدائع)۔

جواز کی دلیل: حضرت جابر کی حدیث باب ہے جو صحاح ستہ کی روایت ہے۔
جواب: علامہ عینی نے اس کے پانچ جواب لکھے ہیں۔ بعض یہ ہیں (۱) تطبیق یہ ہے کہ مذکورہ دلائل کے قرینہ سے یہ مدبر مقید پر محمول ہے۔ (۲) واقعہ جزئیہ ہے محتمل تاویل ہے کہ بیع سے مراد بیع منفعت ہے یعنی اجارہ نہ کہ بیع رقبہ اہل یمن کی لغت میں بیع کا لفظ اجارہ پر بھی بولا جاتا ہے۔ اس پر قرینہ یہ ہے حضرت ابو جعفر محمد باقر کی خدمت میں حضرت جابر کی مرفوع حدیث ذکر کی گئی کہ آپ ﷺ نے قضائے دین کے لئے مدبر کی بیع کا حکم فرمایا تو ابو جعفر نے فرمایا ”شہدت الحدیث من جابر انما اذن فی بیع خدمتہ“ (دارقطنی مرسلہ) (۳) یہ ابتدا پر محمول ہے جبکہ مدیون حر کی بیع جائز تھی روی انہ علیہ الصلوٰۃ و السلام باع حرا بدينہ پھر و ان كان ذو عسرة فنظرة الى ميسرة الآية سے یہ جواز منسوخ ہوا (ذکرہ فی النسخ و المنسوخ)۔

دلیل (۲): حضرت عائشہ نے اپنی مدبرہ کو فروخت کر دیا تھا (موطائک)
جواب: مدبرہ لونڈی نے حضرت عائشہ پر جادو کیا تھا تو حضرت عائشہ نے بطور تعزیر و سیاست اسے سخت آدمی سے فروخت کرنے کا حکم دیا تھا۔ بہر حال مرفوع کے مقابلہ میں موقوف رجوع ہے (عمدۃ القاری باب بیع المزایدة ص ۲۶۰ ج ۱۱، بذل المجہود ص ۲۵ ج ۶، او جر الاسالک ص ۵۷۰ ج ۳، نصب الرایۃ ص ۲۸۵ ج ۳)۔

باب ما جاء في كراهية بيع الحيوان

بالحيوان نسيئة

عن سمرة ان النبي ﷺ نهى عن بيع الحيوان بالحيوان نسيئة

مسئلہ: حیوان کی بیع حیوان کے ساتھ دست بدست باتفاق ائمہ اربعہ جائز ہے خواہ تساوی کے ساتھ ہو یا تفاضل کے ساتھ۔

مسئلہ: حیوان کی بیع حیوان کے ساتھ نسیئہ امام ابوحنیفہ و امام احمد کے ہاں منع ہے۔ امام شافعی و امام مالک کے ہاں جائز ہے۔ امام مالک کے مسلک میں قدرے تفصیل ہے۔

منع کی دلیل (۱): حضرت سمرة کی حدیث باب ہے ان النبي ﷺ نهى عن بيع الحيوان

بالحيوان نسيئة (سنن اربعة و قال الترمذی حسن) (۲) حضرت جابر کی حدیث باب ہے قال رسول

الله ﷺ الحيوان اثنین بواحدة لا يصلح نسيئاً و لا باس يدا بيد و قال الترمذی حسن.

(۳) عن ابن عمر قال نهى رسول الله ﷺ عن بيع الحيوان بالحيوان نسيئة (كتاب العلل

للترمذی) (۴) عن جابر ان رسول الله ﷺ قال لا باس بالحيوان واحدا باثنین يدا بيد و

كرهه نسيئة (ابن ماجة) (۵) عن ابن عباس ان النبي ﷺ نهى عن بيع الحيوان بالحيوان

نسيئة (العلل للترمذی) گو یہ آخری تین حدیثیں متکلم فیہ ہیں تاہم بعض بعض کے لئے مؤید ہیں۔ امام

ترمذی نے باب ما جاء في كراهية بيع الحيوان بالحيوان کا عنوان قائم کر کے منع اور کراہت کی

حدیثیں ذکر کی ہیں اور اس پر لکھا ہے و العمل على هذا عند اكثر اهل العلم من اصحاب النبي

ﷺ وغيرهم نیز و فی الباب عن ابن عباس و جابر و ابن عمر کہہ کر بھی منع کی مذکورہ بالا

احادیث کی طرف متوجہ فرمایا ہے۔ اس کے برعکس جواز کے پہلو پر نہ باب قائم کیا ہے نہ اس کی کوئی

حدیث لائے ہیں۔ صرف یہ لکھا ہے و قد رخص بعض اهل العلم من اصحاب النبي ﷺ

وغيرهم فی بيع الحيوان بالحيوان نسيئة و هو قول الشافعی و اسحاق۔ اس طرز عمل سے منع

کے پہلو کا بہت وزنی ہونا ثابت ہوتا ہے۔

جواز کی دلیل: عن عبد الله بن عمرو ان رسول الله ﷺ امره ان يجهز جيشا فنقدت

الابل فامرہ ان ياخذ على قلائص الصدقة فكان ياخذ البعير بالبعيرين الى ابل الصدقة
(ابوداؤد، طحاوی)

جواب (۱): حرمت ربا سے قبل پر محمول ہے اور منسوخ ہے۔ (۲) محرم مجھے رائج ہے (عمدة القاری
ص ۴۴ ج ۱۲، اوجز المسائلک ص ۴ ج ۵ و ص ۱۰۰ ج ۵ و بذل ض ۲۴۶ ج ۵)

باب ما جاء البيعان بالخيار ما لم يتفرقا

عن ابن عمر قال سمعت رسول الله ﷺ يقول البيعان بالخيار ما لم يتفرقا الحديث

مسئلہ: امام ابو حنیفہ و امام مالک کے ہاں تفرق بالا قوال مراد ہے خیار مجلس نہیں ہے۔ امام شافعی و امام
احمد کے ہاں تفرق بالا بدان مراد ہے لہذا خیار مجلس ثابت ہے۔

فريق اول کی دلیل (۱): قوله تعالى يا ايها الذين آمنوا لا تاكلوا اموالكم بينكم
بالباطل الا ان تكون تجارة عن تراض منكم الآية (نساء) ايجاب و قبول سے تجارت وجود میں
آجاتی ہے اور اکل مال جائز ہو جاتا ہے۔ تفرق بالا بدان تجارت کے مفہوم میں نہ لفظ داخل ہے نہ
شرعاً۔ اگر خیار مجلس ثابت ہو تو لازم آئے گا کہ ايجاب و قبول کے بعد اکل اموال ناجائز ہو۔ لیکن یہ
مفہوم قرآن کے خلاف ہے۔ (۲) عن عمرو بن شعيب عن ابيه عن جده ان رسول الله ﷺ
قال البيعان بالخيار ما لم يتفرقا الا ان تكون صفقة خيار و لا يحل له ان يفارق صاحبه
خشية ان يستقبله (ترمذی، ابوداؤد، نسائی، مسند احمد) اقالہ بیع کے تمام ہونے کے بعد ہوتا ہے تو
معلوم ہوا کہ تفرق بالا بدان سے قبل بیع مکمل ہو جاتی ہے۔

فريق ثانی کی دلیل (۱): احادیث باب ہیں، حضرت ابن عمر کی مرفوع حدیث البيعان
بالخيار ما لم يتفرقا۔ یہ حدیث صحیحین میں بھی ہے، حضرت حکیم بن حزام کی مرفوع حدیث البيعان
بالخيار ما لم يتفرقا۔ یہ حدیث بخاری، مسلم، ابوداؤد، نسائی میں بھی ہے۔ جب استدلال یہ ہے کہ
تفرق بالا بدان مراد ہے کیونکہ البيعان کا لفظ ايجاب و قبول کے بعد صادق آتا ہے۔

جواب (۱): تفرق کا لفظ تفرق بالا بدان اور تفرق بالا قوال دونوں کا احتمال رکھتا ہے۔ مذکورہ
بالا دلائل کے قرینہ سے یہاں پر تفرق بالا قوال مراد ہے اور خیار قبول مراد ہے۔ قرآن و حدیث میں
تفرق کا لفظ اور اس کا مادہ تفرق بالكلام کے لئے استعمال ہوا ہے۔ ارشاد ربانی ہے و ان يتفرقا يغن

اللہ (نسانی) طلاق بالمال میں عورت کے قبول کرنے پر تفرق تمام ہو جاتا ہے۔ تفرق بالابدان ضروری نہیں ہے اسی طرح و ما تفرق الذین اوتوا الكتاب (بینة) اور افتقرت بنو اسرائیل علی ثنتين و سبعین الحدیث میں بھی تفرق بالكلام مراد ہے، باقی البیعان یا الستبایعان کا مصداق حقیقت میں متعاقدین ہیں جبکہ وہ ایجاب و قبول میں مصروف ہوں، آگے پیچھے اس کا اطلاق مجازاً ہوتا ہے۔ (حاشیہ زجاجة المصباح. التعلیق الصبیح)

جواب (۲): تفرق بالابدان مراد ہوتی ہے خیار قبول پر محمول ہے (الکوکب الدرہ)

دلیل (۲): عن ابن عمرؓ کان اذا اراد ان یوجب البیع مشی لیجب له (ترمذی)

جواب: احتیاط پر محمول ہے۔

دلیل (۳): حضرت ابو ہریرہؓ کی حدیث باب ہے ان رجلین اختصما الیہ فی فرس بعد ما تبایعا فکانوا فی سفینة فقال لا اراکما افتقرتما و قال رسول اللہ ﷺ البیعان بالخیار ما لم یتفرقا۔ یہ حدیث ابو داؤد میں بھی ہے۔

جواب: یہ حدیث یہاں پر مختصر ہے اس کے بعض طرق میں ہے کہ معاملہ کے بعد اور ایک رات گزرنے کے بعد بائع و مشتری کا آپس میں اختلاف ہو گیا پھر دونوں کشتی میں سوار ہو کر حضرت ابو ہریرہؓ کی خدمت میں مقدمہ لے گئے اس صورت میں تفرق بالابدان کے بعد لا اراکما افتقرتما فرمانا فریقین کے خلاف ہے۔ فما ہو جوابکم اہ لہذا فریق ثانی کا استدلال درست نہیں (زجاجة المصباح، التعلیق الصبیح، طحاوی ص ۱۹۰ ج ۲، وجز ص ۲۸ ج ۵، عمدۃ القاری ص ۱۹۳ ج ۱۱)

باب ما جاء في المصراة

عن ابی ہریرہؓ قال قال رسول اللہ ﷺ من اشتری مصراة فهو بالخيار اذا حلبها ان شاء

ردھا و رد معها صاعا من تمر (ترمذی) و رواہ الشیخان ایضا

مسئلہ: تصریہ کی وجہ سے مصراة کو واپس کرنا اور ایک صاع تمر ادا کرنا مختلف فیہ ہے۔ امام ابو حنیفہؒ و امام محمدؒ نفی کے قائل ہیں امام ابو یوسفؒ کی مشہور روایت بھی یہی ہے امام مالکؒ کی ایک روایت بھی یہی ہے۔ ائمہ ثلاثہ اثبات کے قائل ہیں۔ ان کی دلیل حدیث باب ہے۔

جواب (۱): حنفیہ کی طرف سے اس کے جواب میں آٹھ توجیہات علامہ عینیؒ نے عمدۃ القاری میں

لکھی ہیں ان میں سے بعض یہ ہیں قرآن و حدیث کے مسلمہ اصول و قواعد کے خلاف ہے۔ (۱) مثلاً قرآنی ضابطہ ہے فمن اعتدى عليكم فاعتدوا عليه بمثل ما اعتدى عليكم (بقرہ) کہ تلف شدہ چیز کا تاوان بالمثل ہوتا ہے عام ہے کہ وہ مثل صوری ہو یا مثل معنوی یعنی قیمت اور صاع من تمر نہ مثل لبن ہے اور نہ قیمت لبن ہے۔ (۲) حدیث کا ضابطہ ہے عن عائشة ان رسول الله ﷺ قضی ان الخراج بالضمنان (ترمذی، ابوداؤد، نسائی، ابن ماجہ، طحاوی، مسند احمد و صحیحہ الترمذی و ابن خزیمة و ابن حبان) کہ کوئی چیز کسی شخص کی ذمہ داری میں ہو تو اس کا نفع اسی کو ملتا ہے۔ یہ دودھ مشتری کی ضمان میں حاصل ہوا ہے تو اس کا حقدار مشتری ہے۔ لیکن حدیث مصراة کے تحت مشتری کو اس دودھ کا عوض صاع من التمر دینا پڑتا ہے۔ حضرت شاہ ولی اللہ فرماتے ہیں الغنم بالغرم ایک بنیادی اصول ہے جو شخص کسی چیز کا تاوان برداشت کرتا ہے تو اسی کو فائدہ اٹھانے کا حق ہے اس قاعدہ کلیہ کا ماخذ آنحضرت ﷺ کی یہ حدیث ہے الخراج بالضمنان (حجة الله البالغة اردو ص ۶۷۶ ج ۲) ان مسلمہ اصول و قواعد کے پیش نظر یہ حدیث منسوخ ہے۔

جواب (۲): امام طحاوی فرماتے ہیں حرمت ربا کی نصوص سے منسوخ ہے۔

فائدہ: علامہ انور شاہ صاحب فرماتے ہیں یہ حدیث دیانت پر محمول ہے نہ کہ قضا پر۔ فتح القدر باب الافالہ میں ہے کہ دھوکہ قوی ہو تو قاضی کے حکم سے اقالہ واجب ہے اور اگر دھوکہ فعلی ہو تو اقالہ بطور دیانت واجب ہے یہ داخل تحت القضاء نہیں (فیض الباری ص ۲۳۰ ج ۳) و نحوه فی العرف الشذی حکیم الامتہ حضرت مولانا اشرف علی تھانوی فرماتے ہیں حدیث مصراة صلح اور مشورہ پر محمول ہے (بواد النوار ص ۱۰۷، عمدۃ القاری ص ۲۷۰ ج ۱۱، اوجز ص ۱۵۷ ج ۵، بذل ص ۲۷۰ ج ۵، الکلام المفید ص ۲۷۲)۔

باب ما جاء في اشتراط ظهر الدابة عند البيع

عن جابر انه باع من النبي ﷺ بعيرا واشترط ظهره الى اهله و اخرجه الشيخان و

ابوداؤد و النسائی ايضا

یہ حدیث بخاری میں تقریباً میں جگہ آئی ہے (عمدۃ القاری ص ۲۱۵ ج ۱۱)

مسئلہ: امام ابو حنیفہ و امام شافعی کے ہاں حیوان کی بیع اس شرط پر کہ بائع اس پر سواری کرے گا

ناجائز ہے۔ امام احمد کے ہاں جائز ہے۔ امام مالک کے ہاں قریب کی مسافت میں جائز ہے بعید میں جائز نہیں۔ تین روز کی مسافت قریب ہے زائد بعید ہے۔

منع کی دلیل (۱): عن عمرو بن شعيب عن ابيه عن جدّه عن النبي ﷺ انه نهى عن بيع و شرط (طبرانی اوسط. علوم الحديث للحاكم و ذكره عبد الحق في احكامه و سكت عنه نصب الراية ص ۷۷ ج ۴) شرط سے وہ شرط مراد ہے جو مقتضی عقد کے خلاف ہو اور اس میں بائع یا مشتری یا بیع کا نفع ہو۔ (۲) عن جابر نهى رسول الله ﷺ عن المحاقلة و المخابرة و الثنيا (مسلم و الترمذی و النسائی) الثنيا سے مراد بیع میں استثناء مجہول ہے۔

جواز کی دلیل: حضرت جابر کی حدیث باب ہے۔

جواب (۱): یہ خاص واقعہ حضرت جابر کی خصوصیت پر محمول ہے۔ (۲) یہ صورت بیع تھی اور حقیقتہً تبرع تھا۔ دراصل حضرت جابر کے والد ماجد شہید ہو گئے تھے اور وہ سات یا نو بنات چھوڑ گئے تھے۔ جابر تنہا ان کے ذمہ دار تھے اس لئے یتیم سے نکاح کیا تاکہ وہ ان بچیوں کی صحیح تربیت کر سکیں اور ان کا اونٹ نہایت کمزور تھا تو آپ ﷺ نے ازراہ ہمدودی اونٹ لے کر بدون قبض و تسلیم کے ان کو فرمایا خذ جملک و لک ثمنہ نیز مقرر ثمن سے زیادہ دیا۔ (۳) یہ شرط صلب عقد میں نہیں تھی بلکہ عاریت تھی۔ بعض طرق میں قد اعرتک ظہرہ الی المعاینة (نسائی) ہے (عمدة القاری ص ۲۱۵ ج ۱۱ و ص ۲۹۳ ج ۱۳، اوجز ص ۲۳ ج ۵، بذل ص ۲۸۸ ج ۵، التعلیق الصبیح)۔

باب الانتفاع بالرهن

قوله تعالى: فرهان مقبوضة (بقرة)

عن ابی ہریرة قال قال رسول الله ﷺ الظهر یرکب اذا کان مرهونا و لبن الدر یشرب اذا کان مرهونا و علی الذی یرکب و یشرب نفقته (اخرجه الجماعة الا مسلمان و النسائی)

مسئلہ: ائمہ ثلاثہ کے ہاں مرہن کے لئے رہن سے انتفاع ناجائز ہے۔ مرہون کے منافع راہن کے لئے ہیں اور اس کا خرچہ بھی راہن کے ذمہ ہے۔ امام احمد کے ہاں جائز ہے۔ وہ مرہون پر خرچہ بھی کرے اور منتفع بھی ہو۔

جمہور کی دلیل (۱): عن ابی ہریرة مرفوعا لا یغلق الرهن من صاحبه الذی رہنه له

غنمہ و علیہ غرمہ رواہ الشافعی و الدارقطنی و قال هذا اسناد حسن متصل (۲) حرمت ربا کے دلائل کی بنا پر مرتہن کے لئے انتفاع منع ہے کیونکہ یہ ربا میں داخل ہے۔

امام احمد کی دلیل: حضرت ابو ہریرہؓ کی حدیث باب ہے گو یہ مجمل ہے کہ و علی الذی یرکب و یشرب نفقته کا مصداق راہن ہے یا مرتہن مگر دوسری حدیث میں اس کی وضاحت ہے کہ اس کا مصداق مرتہن ہے۔ عن الشعبي عن ابي هريرة ذكر ان النبي ﷺ قال اذا كانت مرهونة فعلى المرتهن علفها و لبن الدر یشرب و علی الذی یشرب نفقتها و یرکب (طحاوی ص ۲۳۱ ج ۲)

جواب: امام طحاوی فرماتے ہیں یہ حرمت ربا سے قبل پر محمول ہے اور منسوخ ہے (عمدة القاری ص ۴۳ ج ۱۳، بذل المجہود ص ۲۹۵ ج ۵، تحفة الاحوذی ص ۲۳۶ ج ۲)

باب اذا افلس للرجل غريم فيجد عنده متاعه

عن ابي هريرة عن رسول الله ﷺ انه قال ايما رجل افلس و وجد رجل سلعته عنده بعينها فهو اولى بها من غيره

یہ حدیث بخاری و مسلم و ابوداؤد و ابن ماجہ میں بھی ہے (عمدة القاری ص ۲۳۸ ج ۱۲)

مسئلہ: امام ابو حنیفہؒ و صاحبینؒ کے ہاں افلاس مشتری کی صورت میں بائع باقی غرماء کے برابر حقدار ہے۔ عمر بن عبد العزیز، زہری، شععی، نخعی، کعب، ابن شبرمہ و زفر کا مسلک بھی یہی ہے۔ ہاں اگر مشتری نے بیع پر قبضہ نہ کیا ہو تو پھر بائع کا حق مقدم ہوگا۔ ائمہ ثلاثہ کے ہاں بائع کا حق مقدم ہے۔ مطلقاً خواہ قبل القبض ہو یا بعد القبض۔ حضرت عثمان بن عفان کا قول بھی یہی ہے اسحق، داؤد، عروہ بن الزبیر طاؤس، عطاء رحمہم اللہ تعالیٰ کا مسلک بھی یہی ہے۔ ہاں ودیعت، عاریت، غصب وغیرہ کی صورت میں بائع ائمہ اربعہ صاحب متاع کا حق مقدم ہے۔

فریق اول کی دلیل (۱): شریعت کا اصول ہے کہ بیع اور قبض کے بعد بیع مشتری کا مال ہے تو اس کے دوسرے مال کی طرح اس میں بھی تمام قرضہ دار برابر کے شریک ہوں گے۔ (۲) مطلق قرضہ دار کے لئے و ان كان ذو عسرة فنظرة الى ميسرة الآية کا قرآنی اصول ہے تو میسرہ سے قبل مطالبہ کرنا درست نہیں ہے۔ (۳) حضرت علیؓ کا قول بھی ہے۔

ائمہ ثلاثہ کی دلیل (۱): حضرت ابو ہریرہؓ کی حدیث باب ہے۔

جواب: امام طحاویؒ فرماتے ہیں اس حدیث کا تحمل و دلیلت، عاریت، غصب وغیرہ ہیں جن میں اصل مالک کی ملکیت باقی رہتی ہے۔ حدیث میں بعینہا کا لفظ اسی کی طرف مشیر ہے دوسرا قرینہ حضرت سمرہؓ کی یہ حدیث ہے ان رسول اللہ ﷺ قال من سرق له متاع او ضاع له متاع فوجد عند رجل بعینہ فهو احق به و يرجع المشتري على البائع بالثمن (طحاوی، ابن ماجہ، دارقطنی، طبرانی)۔

فائدہ: حضرت مولانا رشید احمد گنگوہیؒ فرماتے ہیں جن روایات میں بیع کا لفظ ہے وہ قبل القبض پر محمول ہیں اور جو روایات لفظ بیع سے خالی ہیں وہ عاریت وغیرہ پر محمول ہیں (عمدۃ القاری ج ۲۳۸، ۱۲، اوجز ص ۱۳۵، ۵، بذل ص ۲۹۳، ۵، طحاوی ص ۲۶۹، ۲، الکوکب الدری)

باب ما جاء في النهي للمسلم ان يرفع الي

الذمي الخمر يبيعها له

عن ابى سعيد قال كان عندنا خمر لیتيم فلما نزلت المائدة سألت رسول الله ﷺ عنه و

قلت انه لیتيم قال اهر يقوه قال الترمذی حدیث حسن و اخرجه احمد فى مسنده

مسئلہ: امام ابو حنیفہؒ کے ہاں تخلیل خمر مطلقاً جائز ہے۔ خواہ دوائی اور معالجہ سے ہو یا بدوں معالجہ۔ امام احمدؒ کے ہاں مطلقاً منع ہے۔ امام شافعیؒ کے ہاں معالجہ سے منع ہے۔ بلا معالجہ درست ہے جیسے دھوپ یا سایہ میں منتقل کرنے سے امام مالکؒ کی روایات مختلف ہیں صحیح روایت عدم جواز کی ہے۔

جواز کی دلیل (۱): حدیث مرفوع ہے نعم الا دام الخل۔ یہ مرفوع حدیث حضرت عائشہؓ سے مسلم و ترمذی میں حضرت جابرؓ سے سوا بخاری کے باقی صحاح ستہ میں حضرت ام ہانئ رضی اللہ عنہا سے مستدرک حاکم میں۔ ایمین سے شعب الایمان بیہقی میں ام سلمہؓ سے دارقطنی میں یہ حدیث ہر قسم کے خل کو شامل ہے۔ (۲) عن جابر عن النبی ﷺ انه قال خیر خلکم خل خمرکم (المعرفة للبيهقي) (۳) حضرت ام سلمہؓ کی بکری مرگئی تو آپ ﷺ نے فرمایا ان دباغها يحل كما يحل خل الخمر (دارقطنی، ضعیف)

عدم جواز کی دلیل: حضرت ابو سعیدؓ کی حدیث باب ہے کہ یتیم کی ملکیت خمر کے بارے میں

آپ ﷺ نے فرمایا اھر یقوہ۔ اگر تخلیل جائز ہوتا تو یتیم کا ماں ضائع نہ کیا جاتا۔ (۲) عن انسؓ قال سئل النبی ﷺ عن الخمر ایتخذ خلا قال لا (مسلم) (۳) عن انسؓ ان اباطلحہؓ سأل النبی ﷺ عن ایتام ورتوا خمرًا قال اھر قھا قال فلا نجعلھا خلا قال لا (مسلم)

جواب: امام طحاویؒ فرماتے ہیں یہ تشدید و تغلیظ ابتدا میں تھی جبکہ شراب کے برتنوں کو توڑنے اور مشکوں کو پھاڑنے کا حکم تھا۔ حضرت ابو طلحہؓ کی روایت میں ہے کہ آپ ﷺ نے فرمایا اھر ق الخمر و کسر الدنان (طبرانی۔ دارقطنی) حضرت ابن عمرؓ کی روایت میں ہے ان النبی ﷺ شق زقاق الخمر بیدہ فی اسواق المدینة (مسند احمد) جب حرمت شراب قلوب میں راسخ ہو گئی تو یہ تشدید ختم ہو گئی تخلیل کی اجازت ہو گئی اور برتنوں کے استعمال کی بھی اجازت مل گئی جیسے کتوں کے بارے میں پہلے تشدید تھی پھر تخفیف ہو گئی۔ حضرت عبد الرحمن بن عوفؓ سے مروی ہے ان عمرؓ حرق بیت رویشد الثقفی و کان حانوتا لشراب (طبقات ابن سعد) بعض روایات میں ہے کہ آپ ﷺ نے ان یتامی کو مالی عوض دیا جن کی شراب ضائع کر دی گئی تھی (مسند ابو یعلیٰ موصلی) (نصب الرایة ص ۳۱۱ ج ۳، البناية كتاب الاشربة، عرف الشذی ص ۲۳۱ ج ۱)۔

باب ما جاء ان العارية مؤداة

عن ابی امامةؓ قال سمعت رسول الله ﷺ يقول فی خطبته عام حجة الوداع العارية مؤداة اھ حدیث حسن۔

یہ حدیث ابوداؤد، ابن ماجہ، مسند احمد میں بھی ہے۔

مسئلہ: امام ابو حنیفہؒ و امام مالکؒ کے ہاں عاریت امانت ہے۔ صرف اتلاف و تعدی کی صورت میں ضمان ہے۔ خود ہلاک ہو جائے، چوری وغیرہ ہو جائے تو ضمان نہیں۔ امام شافعیؒ، امام احمدؒ کے ہاں مطلقاً ضمان ہے۔ خواہ تعدی ہو یا نہیں۔

فریق اول کی دلیل (۱): عن عمرو بن شعيب عن ابيه عن جدہ ان النبی ﷺ قال لیس علی المستعیر غیر المغل ضمان و لا علی المستودع غیر المغل ضمان (دارقطنی،

بيهي، ضعيف) (۲) عن عمر موقوفا العارية بمنزلة الوديعة لا ضمان فيها الا ان يتعدى (مسند عبد الرزاق) (۳) حضرت عليؓ وابن مسعودؓ کا مسلک بھی یہی ہے۔

فريق ثانی کی دلیل (۱): حضرت ابو امامہؓ کی حدیث باب ہے العارية مؤداة۔

جواب: اس کا مطلب ہے کہ جب تک عاریت موجود ہے تو اس کے عین کی ادائیگی لازم ہے ہلاکت کے بعد ضمان کا اس میں ذکر نہیں۔

دلیل (۲): عن صفوان بن امية ان رسول الله ﷺ استعار منه ادرعا يوم حنين فقال اغضب يا محمد فقال لابل عارية مضمونة (ابوداود)

جواب (۱): صفوان اس وقت غیر مسلم تھا اس کی تسلی کے لئے ضمان کا لفظ بولا گیا۔ مقصد یہ تھا کہ آپ تسلی رکھیں یہ مستعار چیزیں ضرور واپس ادا کی جائیں گی۔ (۲) آپس اضطراب ہے دوسری سند میں ہے صفوان کہتے ہیں قلت يا رسول الله اعارية مضمونة او عارية مؤداة قال بل مؤداة (ابوداود) اس سے ضمانت کی نئی ہوتی ہے۔ (۳) حضرت ابن عباسؓ و حضرت ابو ہریرہؓ کے آثار ہیں۔

جواب (۱): مرفوع کے مقابلہ میں موقوف مرجوح ہے۔ (۲) خلفاء راشدینؓ و ابن مسعودؓ کے آثار راجح ہیں کیونکہ ان کا مقام ان سے بلند و بالا ہے۔ (بذل ص ۳۰۲ ج ۵، زجاجہ، التعليق الصبيح تحفة الاحوذی ص ۲۵۳ ج ۲ وغیرہ)

باب ماجاء في العرايا

عن زيد بن ثابت ان النبي ﷺ نهى عن المحاقلة و المزبنة الا انه قد اذن لاهل العرايا اه
حضرت زيد بن ثابتؓ کی یہ حدیث مختلف الفاظ سے صحاح ستہ میں مروی ہیں۔ العرايا عربیہ کی جمع ہے۔ عربیہ کے لغوی معنی ہیں عطیہ۔ شرعاً اس کی منعذ صورتیں ہیں (۱) باغ کا مالک کسی مسکین کو کھجور کے ایک دو پھلدار درخت دے کہ وہ معطلی لہ ان کے ثمر کو بوقت ضرورت اپنے استعمال میں لائے۔ بعض اوقات معری لہ کی باغ میں آمد و رفت سے مالک کو تکلیف ہوتی ہے اس کی آزادی میں خلل واقع ہوتا ہے تو مالک ثمر سے اس کا ثمر خرید لیتا ہے۔ (۲) مذکورہ صورت میں بعض اوقات مسکین مالک سے خود کہتا ہے کہ میں کھجور کپنے کا انتظار نہیں کر سکتا مجھے فوری ضرورت ہے لہذا میرے ثمر کے عوض ثمر دے دی جائے۔ (۳) بعض اوقات مسکین کے پاس زائد ثمر ہوتی ہے نقد پیسے نہیں ہوتے۔ اور رطب کمانے کی

خواہش ہوتی ہے وہ مالک باغ سے کہتا ہے ہماری تمر کے عوض پھلدار درخت ہمیں دے دو تاکہ حسب خواہش رطب ہمیں میسر ہو۔ تو امام شافعیؒ کے ہاں بیع العرایا مزایہ کی نہی سے مستثنیٰ ہے۔ امام ابوحنیفہؒ کے ہاں صورت یہ بیع ہے لیکن حقیقت میں یہ ایک ہبہ سے دوسرے ہبہ کی طرف رجوع ہے کیونکہ عربیہ کے لغوی معنی عطیہ کے ہیں۔ سفیان بن حسینؒ بیع تابعی کا قول ہے العرایا نخل کانت توہب للمساکین فلا يستطيعون ان ينتظروا بها رخص لهم أن يبيعوها بماشاؤا من التمر (بخاری) ابن اسحاقؒ فرماتے ہیں العرایا ان يهب الرجل النخلات فيشوق عليه ان يقوم عليها فيبيعها بمثل خرصها (ابوداؤد) امام مالکؒ کا ارشاد ہے العریة ان يعرى الرجل الرجل النخلة ثم يتأذى بدخوله عليه فرخص له ان يشتريها منه بتمر (بخاری) اعراء کے معنی اعطاء کے ہیں۔ چونکہ بیع کی صورت میں ربا لازم آتا ہے تو بہتر ہے کہ اس کو ہبہ قرار دیا جائے اور بیع کا اطلاق مجاز پر محمول کیا جائے۔ واللہ اعلم (عمدة ص ۲۹۱ ج ۱۱ و ص ۳۰۵ ج ۱۱، بذل ص ۲۳۹ ج ۵، اوجز ص ۲۲ ج ۵)۔

باب ما جاء في استقراض البعير اه

عن ابی ہریرة قال استقرض رسول الله ﷺ سنا أعطى سنا خيرا من سنه اه
یہ حدیث مسلم میں بھی ہے۔

مسئلہ: امام ابوحنیفہؒ و صاحبینؒ کے ہاں حیوان کا استقراض جائز نہیں۔ ائمہ ثلاثہ کے ہاں جائز ہے۔

منع کی دلیل (۱): عن سمرة ان النبي ﷺ نهى عن بيع الحيوان بالحيوان نسيئة (سنن اربعة. و قال الترمذی حسن صحيح) (۲) عن ابن عباس ان النبي ﷺ نهى عن بيع الحيوان بالحيوان نسيئة (ابن حبان. دارقطنی. طحاوی) (۳) عن جابر قال رسول الله ﷺ الحيوان اثنين بواحدة لا يصلح نسا (ترمذی و قال حسن. طحاوی) (۴) عن ابن عمر ان النبي ﷺ نهى عن بيع الحيوان بالحيوان نسيئة (طحاوی، كتاب المعرفة للبيهقي)

تھواز کی دلیل (۱): حضرت ابو ہریرہؓ کی حدیث باب ہے قال استقرض رسول الله ﷺ سنا فاعطى سنا خيرا من سنه (مسلم، ترمذی) (۲) حضرت ابو رافعؓ کی حدیث باب ہے قال استسلف رسول الله ﷺ بکرا فجاءته ابل من الصدقة قال ابو رافع فامرني رسول الله ﷺ ان اقضى الرجل بكره الحديث قال الترمذی حسن صحيح و رواه مسلم. (۳) عن عبد الله

بن عمرو ان رسول اللہ ﷺ امره ان يجهز جيشا فنفتد الابل فامرہ ان ياخذ على قلائص الصدقة فكان ياخذ البعير بالبعيرين الى ابل الصدقة (ابوداود. طحاوی)

جواب (۱): امام طحاوی فرماتے ہیں یہ سب حرمت ربا سے قبل پر محمول ہیں اور منسوخ ہیں۔

(۲) محرم رائج ہے میخ سے۔ (عمدة ص ۳۵ ج ۱۳، بذل ص ۲۳۳ ج ۵، طحاوی ص ۲۱۱ ج ۲، اوجز

ص ۱۳۸ ج ۵)۔

ابواب الاحکام

قال الله تعالى و اذا حکمتم بين الناس ان تحکموا بالعدل (نساء)

باب ما جاء ان البينة على المدعى و اليمين

على المدعى عليه

قوله تعالى: و استشهدوا شهيدين من رجالكم الآية (بقره)

عن وائل بن حجر قال جاء رجل من حضر موت و رجل من كندة الى النبي ﷺ فقال الحضرمي يا رسول الله ان هذا غلبني على ارض لي فقال الكندي هي ارضي و في يدي ليس له فيها حق فقال النبي ﷺ للحضرمي الك بينة قال لا قال فلك يمينه اه.

مسئلہ: امام ابو حنیفہؒ کے ہاں مدعی کا ایک شاہد اور یمین حجت نہیں تمام ائمہ کوفہ کا یہی مسلک ہے۔

ائمہ ثلاثہ کے ہاں حجت ہے۔

امام ابو حنیفہؒ کی دلیل (۱): قوله تعالى و استشهدوا شهيدين من رجالكم فان

لم يكونا رجلين فرجل و امرأتان الآية (بقره) (۲) و اشهدوا ذوى عدل عنكم الآية (طلاق)

ان آیات سے واضح ہوا کہ مدعی کے ذمہ صرف گواہ ہیں جن کی گواہی پر قاضی فیصلہ کرتا ہے۔ (۳)

حضرت وائلؒ کی حدیث باب ہے جس سے واضح ہے کہ مدعی کے ذمہ بینہ ہے اگر بینہ نہ ہوں تو پھر

مدعی علیہ کے ذمہ یمین ہے۔ یہ حدیث مسلم میں بھی ہے قال الترمذی حسن صحیح (۴) حضرت

عمرو بن شعيب عن ابيه عن جدّه کی حدیث باب ہے ان النبي ﷺ قال في خطبته البينة

علی المدعی و الیمین علی من انکر ضعیف۔ یہ حدیث دارقطنی و بیہقی میں بھی ہے۔ (۵)
 حضرت ابن عباسؓ کی حدیث باب ہے ان رسول اللہ ﷺ قضی ان الیمین علی المدعی علیہ۔
 قال الترمذی حسن صحیح۔ یہ حدیث بخاری و مسلم میں ان الفاظ سے مروی ہے لکن الیمین
 علی المدعی علیہ۔ بیہقی کی روایت میں یہ الفاظ ہیں لکن البینة علی المدعی و الیمین علی
 من انکر و اسنادہ حسن او صحیح (نوی شرح مسلم) (۶) حضرت اشعث بن قیسؓ فرماتے ہیں
 میرا ایک یہودی سے زمین کا تنازعہ تھا فقدمتہ الی النبی ﷺ فقال لی علیہ السلام الک بینة
 قلت لا فقال علیہ السلام للیہودی احلف الحدیث (صحاہ سنۃ) (۷) حضرت اشعث بن قیسؓ
 کی حدیث کے بعض طرق میں یہ الفاظ ہیں قال النبی ﷺ شاہداک او یمینہ (بخاری) امام
 بخاریؒ نے اس حدیث پر یہ باب باندھا ہے ”باب الیمین علی المدعی علیہ“ جس سے واضح
 ہوتا ہے کہ امام بخاریؒ کے ہاں بھی یمین مدعی علیہ کے ذمہ ہے مدعی پر نہیں ہے۔

فائدہ: حضرت اشعث بن قیسؓ کا یہ واقعہ حدیث ۱۰ھ میں پیش آیا تھا (عمدۃ القاری ص ۲۲۶ ج ۱۳)
 (۸) عن ابن عمرؓ مرفوعاً البینة علی المدعی و الیمین علی المدعی علیہ (طبرانی) یہ حدیث
 البینة علی المدعی و الیمین علی من انکر قاعدہ کلیہ ہے نیز حدیث مشہور بلکہ متواتر کے قریب
 ہے (بذل المجہود ص ۳۱۵ ج ۵ از تقریر محدث رشید احمد گنگوہی) الف لام جنس کا ہے کہ جنس بینہ
 مدعی پر منحصر ہے اور جنس یمین مدعی علیہ پر منحصر ہے۔ نیز یہ تقسیم ہے اور قسمت شرکت کے منافی ہے۔

ائمہ ثلاثہ کی دلیل: امام ترمذیؒ نے اس پر یہ باب باندھا ہے ”باب ما جاء فی الیمین مع
 الشاہد“ (۱) حضرت ابو ہریرہؓ کی حدیث باب ہے قضی رسول اللہ ﷺ بالیمین مع الشاہد
 الواحد۔ یہ حدیث ابوداؤد، ابن ماجہ میں بھی ہے قال الترمذی حسن غریب۔ قضاء بالشاہد و
 الیمین کی مرفوع حدیث متعدد صحابہ کرامؓ سے مروی ہے۔ (۲) حضرت جابرؓ کی حدیث باب ان النبی
 ﷺ قضی بالیمین مع الشاہد و قال الترمذی حسن غریب۔ یہ حدیث ابن ماجہ مسند احمد میں
 بھی ہے۔ (۳) حضرت علیؓ کی مرفوع حدیث مسند احمد و دارقطنی میں ہے۔ (۴) حضرت ابن عباسؓ کی
 مرفوع حدیث ابوداؤد، نسائی، ابن ماجہ میں ہے۔ (۵) حضرت سعد بن عبادہؓ کی مرفوع حدیث ترمذی،
 طبرانی میں ہے۔ (۶) حضرت سُرَّقِیؓ کی مرفوع حدیث ابن ماجہ میں ہے حضرت ابن حجرؒ فرماتے ہیں اس
 موضوع کی حدیث تقریباً بیس صحابہ کرامؓ سے مروی ہے۔ بعض حسن بعض ضعیف بھی ہیں (فتح الباری
 ص ۳۵۳ ج ۵)۔

جواب: نص قرآنی اور سنت مشہورہ صحیحہ میں جو قاعدہ کلیہ ہے البینة علی المدعی و الیمین علی من انکر کے مقابلہ میں یہ حدیث مؤول ہے۔ (۱) کہ آپ ﷺ نے جنس شاہد اور جنس یمین پر فیصلہ فرمایا یعنی ایک وقت شاہدین کی شہادت پر اور جب شہادت کا نصاب پورا نہ ہوا تو مدعی علیہ کی یمین پر فیصلہ فرمایا کذا قال المحدث الکنگوهی۔ (۲) مدعی کا شاہد ایک تھا تو اس کی جگہ مدعی علیہ کی یمین پر فیصلہ ہوا۔ شاہد ساقط ہو گیا مگر ظاہری سطح پر سمجھا گیا کہ فیصلہ کی بنیاد شاہد و یمین کا مجموعہ ہے جب کہ بنیاد صرف یمین تھی۔ بہر حال فریق اول کے دلائل نہایت قوی ہیں آیات و احادیث صحیحہ ہیں جبکہ فریق ثانی کے پاس اس سلسلہ میں کوئی آیت نہیں ہے۔ حدیثیں اکثر متکلم فیہ ہیں لہذا حنفیہ کا موقف راجح ہے۔

(عمدة القاری ص ۲۳۳ ج ۱۳، فتح الباری ص ۳۵۱ ج ۵، اوجز ص ۲۵۵ ج ۵، بذل ص ۳۱۵ ج ۵، نصب الروایة ص ۹۵ ج ۲، طحاوی ص ۲۵۶ ج ۲)

باب ما جاء فی الشفعة

باب فی الشفعة للغائب

عن سمرة قال قال رسول الله ﷺ جار الدار احق بالدار.

مسئلہ: باتفاق ائمہ اربعہ کے شریک فی المبیع پھر شریک فی حق المبیع کو شفعة کا حق حاصل ہے حق بیع جیسے راستہ وغیرہ۔

مسئلہ: امام ابوحنیفہ و صاحبین کے ہاں شریک کے بعد جار بیع کو شفعة کا حق حاصل ہے۔ ائمہ ثلاثہ کے ہاں شفعة جوار ثابت نہیں ہے۔

فریق اول کی دلیل (۱): حضرت سمرة کی حدیث باب ہے قال قال رسول الله ﷺ جار الدار احق بالدار. قال الترمذی حسن صحیح. یہ حدیث ابو داؤد، نسائی اور مسند احمد میں بھی ہے۔

اس حدیث کے بعض طرق میں ہے جار الدار احق بشفعة الدر (مسند احمد، طبرانی، ابن ابی شیبہ) (۲) حضرت جابر کی حدیث باب ہے قال قال رسول الله ﷺ الجار احق بشفعته ينتظر به وان كان غائبا اذا كان طريقهما واحدا. قال الترمذی حدیث حسن غریب. یہ حدیث سنن اربعہ کے علاوہ مسند احمد و مسند دارمی میں بھی ہے۔ (۳) حضرت ابو رافع کی مرفوع حدیث ہے الجار احق

بِسْقَبِه (بخاری، ابوداؤد، نسائی، ابن ماجہ) سَقَبٌ بِمَعْنَى قَرَبٍ وَ جَوَارٍ هُوَ (دارقطنی فی القضاء) (۴) حضرت انسؓ کی مرفوع حدیث ہے جَارُ الدَّارِ اِحْقَ بالدَّارِ (نسائی) (۵) حضرت شریذ بن سویدؓ سے مروی ہے ان النبی ﷺ قَالَ جَارُ الدَّارِ اِحْقَ بالدَّارِ (مسند احمد) (۶) حضرت شریذؓ کی دوسری حدیث ہے ان رجلاً قَالَ يَا رَسُولَ اللَّهِ اَرْضِي لَيْسَ فِيهَا لِاحِدٍ شَرِكٌ وَ لَا قِسْمَ اِلَّا الْجَوَارِ فَقَالَ ﷺ الْجَارُ اِحْقَ بِشَفْعَةِ مَا كَانَ (نسائی)

اِثْمُهُ ثَلَاثَةٌ كِي دَلِيلٌ (۱): عَنْ جَابِرٍ قَالَ قَالَ رَسُولُ اللَّهِ ﷺ اِذَا وَقَعَتِ الْحُدُودُ وَ صَرَفَتِ الطَّرِيقَ فَلَا شَفْعَةَ (ترمذی و قال حسن صحیح) يه حدیث بخاری، ابوداؤد، ابن ماجہ و مسند احمد میں بھی ہے (عمدة القاری ص ۲۰ ج ۱۲)

جواب: مذکورہ صحیح احادیث کے قرینہ سے شفعہ شریک کی نفی مراد ہے نہ کہ شفعہ جار کی تاکہ تعارض نہ رہے۔

فائدہ: حنفی مسلک میں تمام احادیث پر عمل ہوتا ہے فریق ثانی کے مسلک میں شفعہ جار کی احادیث کثیرہ عمل سے رہ جاتی ہیں لہذا حنفی موقف راجح ہے۔ (عمدة القاری ص ۱ ج ۱۲، اوجز ص ۲۲۷ ج ۵، بذل ص ۲۹۱ ج ۵، طحاوی ص ۲۲۲ ج ۲، نصب الراية ص ۷۲ ج ۴)

باب ما ذکر فی احياء ارض الموات

عن سعيد بن زيد عن النبي ﷺ قال من أحيى أرضاً ميتة فهي له و ليس لعرق ظالم حق. قال الترمذی حسن غریب.

مسئلہ: امام ابوحنیفہؒ کے ہاں احياء موات کے لئے مطلقاً اذن امام ضروری ہے۔ امام مالک کی ایک روایت بھی یہی ہے۔ امام شافعیؒ، امام احمدؒ اور صاحبین کے ہاں اذن امام مطلقاً ضروری نہیں۔ امام مالک کے ہاں آبادی کے قریب عوام کی ضرورت کی ہو تو اذن ضروری ہے بعید میں ضروری نہیں لوگوں کے مویشی کی چراگاہ وغیرہ قریب ہے۔

امام ابوحنیفہؒ کی دلیل (۱): عن ابن عباس أن الصعب بن جثامة قال سمعت رسول الله ﷺ يقول لا حمى الا لله و رسوله (بخاری، مشکوة) (۲) عن طاؤس مرسلان رسول الله ﷺ قال من احيى مواتاً من الارض فهو له وعادى الارض لله و رسوله ثم لكم

منی (رواه الشافعی مشکوۃ) (۳) عن معاذ ان النبی ﷺ قال ليس للمراء الا ما طابت نفس امامه به (طبرانی) (۴) عن ابی هريرة قال قال رسول الله ﷺ لا حمى الا لله ورسوله (مسند بزار. طحاوی) (۵) ابو عبد الله البصری حضرت عمرؓ کی خدمت میں حاضر ہوا اور عرض کیا کہ بصرہ میں فلان زمین مجھے بطور جاگیر عطا فرمائی جائے جس میں میں زیتون، نخل وغیرہ لگاؤں گا فکتب عمرؓ الی ابی موسی الاشعری ان کانت حمی فاقطعها ایاہ (طحاوی، سنن بیہقی، طبرانی، کتاب الاموال للقسام ابن سلام) اس سے معلوم ہوا کہ حمی کے لئے اذن امام ضروری ہے ورنہ حضرت عمرؓ اس سے فرماتے پوچھنے کی کیا ضرورت ہے۔

جمہور کی دلیل: حضرت سعید بن زیدؓ کی حدیث باب ہے من احیی ارضا میتة فہی لہ. یہ حدیث ابو داؤد، نسائی میں بھی ہے۔ نیز اس مضمون کی مرفوع صحیح حدیث حضرت جابرؓ سے ترمذی، نسائی میں ہے اور حضرت عائشہؓ سے مرفوع حدیث بخاری میں ہے۔

جواب: مذکورہ بالا احادیث کے قرینہ سے اذن امام مقدر ہے۔ نیز نظم و نسق اور امن کا مقتضی بھی یہی ہے کہ یہ اہم معاملہ حکام کی اجازت سے ہو ورنہ ملک میں فساد و بد امنی کا طوفان برپا ہوگا۔ (عمدۃ ص ۴۳ ج ۱۲، طحاوی ص ۱۳۸ ج ۲، نصب الراية ص ۲۳۸ ج ۳ و دیگر)۔

باب ما جاء في المزارعة

قوله تعالى: اء نتم تزرعونہ ام نحن الزارعون (الواقعة)

عن ابن عمرؓ ان النبی ﷺ عامل اهل خيبر بشطر ما يخرج من ثمر او زرع.

مسئلہ: ائمہ ثلاثہ کے ہاں مزارعت ناجائز ہے امام احمدؓ و صاحبینؒ کے ہاں جائز ہے۔ قال فی الہدایة الفتوی علی قولہما.

منع کی دلیل (۱): عن جابرؓ قال نہی رسول الله ﷺ عن المخابرة و المخابرة كراء الارض بالثلث و الربع (مسلم. مشکوۃ ص ۲۳۶) و المخابرة اہ راوی کی تفسیر ہے۔ (۲) عن ابن عمرؓ قال کنا نخابر و لا نری بذالك بأسا حتی زعم رافع بن خدیج ان النبی ﷺ نہی عنها فترکنا من اجل ذلك (مسلم، مشکوۃ ص ۲۵۷) (۳) عن عبد الله بن المغفل قال زعم ثابت بن الضحاك ان رسول الله ﷺ نہی عن المخابرة و امر بالمواجرة و قال لا باس بها (مسلم. مشکوۃ ص ۲۵۸)۔

جواز کی دلیل (۱): حضرت ابن عمرؓ کی حدیث باب ہے رواہ الجماعة الا النسائی (زیلعی) لیکن فریق ثانی نے اس حدیث کو قرآن سے خراج مقاسمہ پر محمول کیا ہے (عمدة القاری)

(۲): عن عمر بن عبد العزيز ان عمر بن الخطاب بعث يعلى بن امية الى اليمن فامرہ ان يعطيهم الارض البيضاء على انه ان كان البقر و البذر و الحديد من عمر فله الثلثان و لهم الثلث و ان كان البقر و البذر و الحديد منهم فلعمر الثلث و لهم الشطر و لهم الشطر و امره ان يعطيهم النخل و الكرم على ان لعمر ثلثين و لهم الثلث (طحاوی) (۳) عن ابی جعفر (الامام محمد بن باقر) قال ما بالمدينة اهل بيت هجرة الا يزرعون على الثلث و الربع و زارع على و سعد بن مالك و عبد الله بن مسعود و عمر بن عبد العزيز و القاسم و عروة و آل ابی بكر و آل عمر و آل علی و ابن سيرين و قال عبد الرحمن بن الاسود كنت اشارك عبد الرحمن بن يزيد في الزرع و عامل عمر الناس على ان جاء عمر بالبذر من عنده فله الشطر و ان جاؤا بالبذر فلهم كذا (بخاری، مشکوة ص ۲۵۸)۔

احادیث فہی کی توجیہ (۱): نبی ابتدا پر محمول ہے اس پر قرینہ خلفاء راشدین کے عہد میں مزارعت کا عام رواج ہے کما مرآنا۔ (۲) بعض اوقات متعین مقام کی پیداوار کسی ایک کے لئے مقرر کرنے سے منع فرمایا گیا جیسے حضرت رافع بن خدیج کی ایک روایت میں ہے قال کنا اکثر اهل المدينة حقلا و كان احدنا يكرى ارضه فيقول هذه القطعة لي و هذه لك فربما اخرجت ذة و لم تخرج ذة فنهاهم النبي ﷺ (بخاری، مسلم، مشکوة ص ۲۵۷) حضرت رافع کی دوسری روایت میں ہے قال اخبرني عمای انهم كانوا يكرون الارض على عهد النبي ﷺ بما ينبت على الاربعاء او شئ يستثيه صاحب الارض فنهاها النبي ﷺ عن ذلك فقلت لرافع فكيف هي بالدراهم و الدنانير فقال ليس بها بأس (بخاری و مسلم، مشکوة ص ۲۵۷) (۳) بعض اوقات ہمدردی و مواسات کی بنیاد پر منع فرمایا کہ یہ معاملہ خلاف مروت ہے اور خلاف اولیٰ ہے۔ حضرت ابن عباسؓ فرماتے ہیں ان النبي ﷺ لم ينه عنه (ای عن عقد المخابرة) و لکن قال ان يمنح احدكم اخاه خیر له من ان ياخذ عليه خرجا معلوما (بخاری و مسلم، مشکوة ص ۲۵) حضرت ابن عباسؓ کی یہ روایت ترمذی میں یوں ہے ان رسول الله ﷺ لم يحرم المزارعة و لكن امر ان يرفق بعضهم ببعض قال الترمذی حسن صحيح (بذل ص ۵۵-۵۶، عمدة ص ۱۵۳ ج ۱۲، طحاوی ص ۲۳۳ ج ۲، التعليق الصبیح، زجاجة المصابيح)

ابواب الديات

قوله تعالى: يا ايها الذين آمنوا كتب عليكم القصاص (الى) و اداء اليه باحسان (بقرة)

باب ما جاء في من رضح راسه بصخرة

عن انسؓ قال خرجت جارية عليها اوضح فاخذها يهودى فرضخ راسها و اخذ ما عليها من الحلوى فاخذ فاعترف فامر به رسول الله ﷺ فرضخ راسه بين حجرين. هذا حديث حسن صحيح.

مسئله: امام ابو حنيفهؒ و صاحبينؒ کے ہاں قصاص بالسیف کا حکم ہے۔ ائمہ ثلاثہ کے ہاں قصاص بمثل ماقتل ہے۔

حنفیہ کی دلیل (۱ تا ۶): حدیث مرفوع ہے لا قود الا بالسیف۔ یہ قاعدہ کلیہ صیغہ حصر کے ساتھ ہے یہ حدیث چھ صحابہ کرامؓ سے مروی ہے۔ (۱) حضرت نعمان بن بشیرؓ سے ابن ماجہ، مسند بزار، طحاوی، طبرانی، بیہقی میں مختلف الفاظ سے مروی ہے۔ (۲) حضرت ابو بکرؓ سے ابن ماجہ، مسند بزار، بیہقی میں۔ (۳) حضرت ابو ہریرہؓ سے دارقطنی، بیہقی میں و اخرجه ابن ماجه بسند جيد (۴) حضرت علیؓ سے دارقطنی میں۔ (۵) حضرت ابن مسعودؓ سے بیہقی، طبرانی میں۔ (۶) حضرت ابو سعید خدریؓ سے دارقطنی میں۔ گوا اکثر روایات ضعیف ہیں مگر تعدد طرق کی وجہ حدیث درجہ حسن میں ہے اور حجت ہے۔ قاضی شوکانیؒ لکھتے ہیں ”هذا الحديث يقوى بعض طرقه بعضا“۔ علامہ عینیؒ لکھتے ہیں و هؤلاء ستة انفس من الصحابة رووا عن النبي ﷺ ان القود لا يكون الا بالسيف و يشد بعضه بعضا و اقل احواله ان يكون حسنا فصح الاحتجاج به (عمدة القارى ص ۳۹ ج ۲۲) بعض طرق میں لا قود الا بحدیدہ ہے اور بعض میں لا قود الا بالسلاح ہے۔

دلیل (۷): عن شداد بن اوسؓ ان النبي ﷺ قال اذا قتلتم فاحسنوا القتلة الحديث (مسلم. ابوداود. نسائی. ابن ماجه. ترمذی) ظاہر ہے کہ ضرب عنق بالسیف سب سے احسن قتل ہے کہ اس سے مقتول فوراً ختم ہو جاتا ہے بخلاف ضرب بالاجار وغیرہ کے کہ اس میں مقتول کو زیادہ تکلیف ہوتی ہے۔ قاضی شوکانیؒ لکھتے ہیں و لهذا كان ﷺ يامر بضرب العنق من اراد قتله حتى صار ذالك هو

المعروف في اصحابه فاذا رأوا رجلا يستحق القتل قال قائلهم يا رسول الله دعني اضرب عنقه حتى قيل ان القتل بغير ضرب العنق بالسيف مثله و قد ثبت النهي عنها انتهى كلام الشوكاني (تحفة الاخودى ص ۳۰۶ ج ۲)۔

ائمہ ثلاثہ کی دلیل (۱): قوله تعالى فمن اعتدى عليكم فاعتدوا عليه بمثل ما اعتدى عليكم (بقره) (۲) و قوله تعالى و ان عاقبتهم فعاقبوا بمثل ما عوقبتم به (نحل) (۳) حضرت انسؓ کی حدیث باب ہے فامر به رسول الله ﷺ فرضخ راسه بين حجرين - یہ حدیث بخاری و مسلم میں بھی ہے۔ (۴) حضرت انسؓ کی معروف حدیث ہے جس میں عربین کا دہشتناک واقعہ مذکور ہے۔ سمل رسول الله ﷺ اعين العربيين لأنهم سملوا اعين الرعاء (مسلم) و نحوه في البخاری.

جواب: یہ واقعات حرمت مثله سے قبل پر محمول ہیں اور منسوخ ہیں باقی آیات کریمہ کا مفہوم یہ ہے کہ سزا جرم کے مطابق ہو زیادہ نہ ہو یہ مطلب نہیں کہ آلات سزا میں بھی مماثلت ہو اس پر قرینہ مذکورہ بالا احادیث ہیں لا قود الا بالسيف - و الله اعلم - نہی عن المثلہ کی تیرہ حدیثیں نصب الرایۃ ص ۱۱۸ ج ۳ و ما بعدہ میں مذکور ہیں۔ جیسے (۱) حضرت انسؓ کی حدیث (صحیحین) (۲) ابن عمرؓ کی حدیث (بخاری)۔ (۳) حضرت عبد اللہ بن یزید انصاریؓ کی حدیث (بخاری)۔ (۴) حضرت سمرہؓ کی حدیث (ابوداؤد)۔ (۵) حضرت ابن عمرؓ کی دوسری حدیث (مسند احمد، مستدرک حاکم) (۶) زید بن خالدؓ کی حدیث۔ (۷) عمران بن حصینؓ کی حدیث۔ (۸) مغیرہ بن شعبہؓ کی حدیث۔ (۹) اسماء بنت ابوبکرؓ کی حدیث (ابن ابی شیبہ) (۱۰) حضرت علیؓ کی حدیث۔ (۱۱) حکم بن عمیرؓ کی حدیث۔ (۱۲) عائذ بن قرطؓ کی حدیث۔ (۱۳) حضرت ابو ایوب انصاریؓ کی حدیث (طبرانی) (طحاوی ص ۹۹ ج ۲، عمدۃ القاری ص ۳۹ ج ۲۳، بذل ص ۱۷۲ ج ۶، اوجز ص ۵۰۳ ج ۵، نصب الرایۃ ص ۳۳۱ ج ۲)

باب ما لا يقتل مسلم بكافر

حدثنا ابو جحيفة قال قلت لعليؑ يا امير المؤمنين هل عندكم سوداء في بيضاء ليس في كتاب الله قلت و ما في الصحيفة قال فيها العقل و فكاك الاسير و ان لا يقتل مؤمن بكافر.

یہ حدیث بخاری، نسائی، ابوداؤد، ابن ماجہ میں بھی ہے۔

مسئلہ: امام ابوحنیفہؒ کے ہاں مسلمان سے ذمی کافر کا قصاص لیا جائے گا۔ ائمہ ثلاثہؒ نفی قصاص کے قائل ہیں۔

ثبوت قصاص کی دلیل (۱): قصاص کی مطلق نصوص ہیں جو قصاص ذمی کو بھی شامل ہیں جیسے و کتبنا علیہم فیہا ان النفس بالنفس الآیة (ماندة) یا ایہا الذین آمنوا کتب علیکم القصاص فی القتلی (بقرة) عن ابن عباسؓ مرفوعاً من قتل عمداً فهو قود (ابوداؤد، نسائی، ابن ماجہ) و عن ابن عباسؓ قال رسول الله ﷺ العمدة القود (دارقطنی مصنف ابن ابی شیبہ، طبرانی) و عن عمرو بن حزم عن النبی ﷺ قال العمدة القود (طبرانی) و عن عثمان بن عفان ان رسول الله ﷺ قال لا یحل دم امرئ مسلم الا باحدى ثلاث و قتل نفس بغير حق (ترمذی) و عن عائشةؓ قال رسول الله ﷺ لا یحل دم امرئ مسلم الا باحدى ثلاث و رجل قتل نفساً فانه یقتل بها (ابوداؤد)

دلیل (۲): عن ابن عمرؓ ان رسول الله ﷺ قتل مسلماً بمعاهد ثم قال انا اكرم من وفی بذمتہ (دارقطنی) گو یہ حدیث ضعیف ہے مگر درجہ استشہاد میں پیش کی جا سکتی ہے۔ استدلال کی بنیاد مذکورہ قطعی آیات اور صحیح و قوی احادیث پر ہے۔

دلیل (۳): ان رجلاً مسلماً قتل رجلاً من اهل الحیرة فاقاد منه عمرؓ (مسند عبد الرزاق، المعرفة للبيهقي، سند صحيح)

دلیل (۴): قال علیؓ من كانت له ذمتنا فدمه كدمنا و دیتہ كدیتنا (دارقطنی) یہ مرفوع حکمی ہے اور قاعدہ کلیہ ہے۔ (۵) حضرت عمر بن عبد العزیزؓ نے بھی ذمی کے بدلے مسلمان قاتل کو قتل کرنے کا حکم دیا تھا (مسند عبد الرزاق) (۶) بالاتفاق ذمی کا مال مسلمان کے مال کی طرح واجب الاحترام ہے۔ اس کی چوری پر مسلمان پر حد سرقہ جاری ہوتی ہے تو ذمی کا خون بطریق اولی مسلمان کے خون کی طرح واجب الاحترام ہوگا لہذا قصاص کا قانون لاگو ہونا چاہئے۔

عدم قصاص کی دلیل: حضرت علیؓ کی حدیث باب ہے و ان لا یقتل مؤمن بکافر۔ کہ کافر کا لفظ عام ہے حربی و ذمی دونوں کو شامل ہے۔

جواب: مذکورہ دلائل کے قرینہ سے یہاں صرف حربی کافر مراد ہے۔ نیز اسی حدیث میں بھی اس

تخصیص کا قرینہ موجود ہے کیونکہ اس کے بعض طرق میں ہے لا یقتل مومن بکافر و لا ذوعہد فی عہدہ (ابوداؤد، مسند احمد) ذوعہد کا عطف مؤمن پر ہے۔ ذوعہد یعنی ذمی بالاتفاق ذمی کے قصاص میں قتل کیا جاتا ہے تو معطوف میں کافر سے مراد کافر حربی ہے لہذا معطوف علیہ میں بھی کافر سے مراد کافر حربی ہو گا کیونکہ معطوف علیہ و معطوف کا حکم یکساں ہوتا ہے (عمدۃ القاری ص ۶۱ ج ۲، اوجز ص ۴۷۹ ج ۵، طحاوی ص ۱۰۶ ج ۲، نصب الراية ص ۳۲۷ ج ۳)

ابواب الحدود

باب ما جاء في درء الحد اذا رجع

عن ابی ہریرۃ قال جاء ماعز الاسلمی فقال انه قد زنی فامر به فی الرابعة فاخرج الی

الحرۃ فرجم بالحجارة الحدیث

مسئلہ: امام ابو حنیفہ و امام احمد کے ہاں حد زنا کے لئے مقرر کا چار بار اقرار کرنا لازم ہے۔ امام شافعی و امام مالک کے ہاں ایک مرتبہ اقرار کرنا کافی ہے۔

فریق اول کی دلیل (۱): حضرت ابو ہریرہ کی حدیث مرفوع میں ہے کہ ایک شخص نے چار

مرتبہ زنا کا اقرار کیا تب اسے رجم کیا گیا۔ فلما شهد علی نفسه اربع شهادات فقال رسول

اللہ ﷺ اذہبوا بہ فارجموہ الحدیث (بخاری و مسلم و ترمذی) (۲) حضرت جابرؓ کی حدیث جو

حضرت ماعزؓ کے بارے میں ہے فشہد علی نفسه اربع مرات انه زنی فرجمہ (مسلم

ترمذی) (۳) حضرت ابن عباسؓ سے حضرت ماعزؓ کے متعلق مروی ہے حتی شہد اربع مرات ثم

امر برجمہ (مسلم، ترمذی، ابوداؤد، مسند احمد) (۴) حضرت بریدہؓ سے حضرت ماعزؓ کے واقعہ سے

متعلق مروی ہے ثم رجع الرابعة فاعترف عنده بالزنا فرجمہ (مسلم) (۵) حضرت جابرؓ کی

دوسری روایت ہے ان رجلا من اسلم حتی شہد علی نفسه اربع شهادات فامر بہ

فرجم (بخاری، مسلم) (۶) حضرت نعیم بن ہزالؓ کی حدیث حضرت ماعزؓ کے بارے میں ہے اس میں

بھی اقرار بالزنا اربع مرات اور رجم کا ذکر ہے (ابوداؤد، نسائی، مسند احمد) (۷) حضرت ابو ذرؓ کی

مرفوع حدیث ہے کہ ایک آدمی نے چار مرتبہ اقرار بالزنا کیا تو اسے رجم کیا گیا (مسند احمد)

(۸) حضرت ابو بکر صدیقؓ سے مروی ہے کہ حضرت ماعزؓ نے چار بار زنا کا اقرار کیا فامر ﷺ بہ فرجم (مسند احمد، مسند اسحاق بن راہویہ، مصنف ابن ابی شیبہ) (۹) نعیم بن ہزالؓ کی حدیث میں ہے فقال رسول اللہ ﷺ انک قد قلتها اربع مرات یہ تعلیل اس پر دال ہے کہ اربع مرات موجب حد ہے۔ ایک حدیث میں ہے کہ حضرت ابو بکرؓ نے ماعزؓ سے فرمایا ان اعترفت الرابعة رجمک یہ بھی واضح دلیل ہے کہ اربع مرات موجب حد ہے۔ (۱۰) حد زنا بہت سنگین سزا ہے یعنی رجم۔ اسی لئے قرآن مجید میں اس کی شہادت میں شدت اختیار کی گئی کہ چار بار شہادت لازم ہے۔ حدیث شریف میں اقرار بالزنا میں بھی شدت اختیار کی گئی اور اربع مرات اقرار لازم قرار دیا گیا۔ حدیث نے اقرار کو شہادت کی سطح پر رکھ کر مساوات اور سنگینی کا احساس دلایا۔

فریق ثانی کی دلیل (۱): حضرت ابو ہریرہؓ، حضرت زید بن خالدؓ سے مروی ہے کہ ایک قضیہ زنا میں آپ ﷺ نے متعلقہ عورت کے بارے میں ارشاد فرمایا فان اعترفت فارجمها فاعترفت فامر بہا رسول اللہ ﷺ فرجمت (بخاری، مسلم، ترمذی) اس حدیث میں مطلق اقرار کا ذکر ہے تکرار اقرار نہیں ہے۔

جواب: یہ مطلق مذکورہ بالا مفصل و مفسر احادیث پر محمول ہے اعتراف معبود مراد ہے یعنی اربع مرات۔
دلیل (۲): حضرت بریدہؓ کی حدیث میں متعلقہ غامدہ عورت کے مطلق اقرار زنا کا ذکر ہے تکرار کا ذکر نہیں۔

جواب (۱): مذکورہ بالا ہے۔ (۲) مند بزار میں غامدہ کے اقرار اربع مرات کا ذکر ہے انہا اقرت بالزنا اربع مرات و هو یردھا۔

دلیل (۳): حضرت ابوسعید خدریؓ کی حدیث میں اقرار ثلاث مرات کا ذکر ہے۔ (مسلم)

دلیل (۴): حضرت جابر بن سمرہؓ کی حدیث میں اقرار مرتین کا ذکر ہے۔

جواب: ان دونوں حدیثوں میں راوی کا اختصار ہے۔ یہ توجیہ ضروری ہے تاکہ روایات میں مطابقت رہے۔ (اوجز ص ۸ ج ۲، نصب الراية ص ۳۱۲ ج ۳، طحاوی ص ۸۰ ج ۲)۔

باب ما جاء في النفي

قوله تعالى: الزانية والزانی فاجلدوا کل واحد منهما مائة جلدة (نور)

عن ابن عمر ان النبی ﷺ ضرب و غرب و ان ابا بکرؓ ضرب و غرب و ان عمرؓ ضرب و

غرب. قال الترمذی حدیث ابن عمر حدیث غریب و أخرجه النسائی و الحاكم و الدارقطنی
 مسئله: امام ابو حنیفہ و صاحبین کے ہاں بکر کی حد زنا صرف جلد مائے ہے۔ نفی اور تغریب عام نہیں
 ہے۔ امام شافعی، امام احمد کے ہاں مرد و عورت کے لئے جلد کے ساتھ تغریب عام بھی ہے۔ امام مالک
 کے ہاں مرد کے لئے تغریب ہے عورت کے لئے نہیں ہے۔

عدم تغریب کی دلیل: ارشاد ربانی ہے الزانیة و الزانی فاجلدوا کل واحد منهما مائة
 جلدة (نور) آیت کریمہ میں صرف جلد کا ذکر ہے لہذا نفی منفی ہے۔

ثبوت تغریب کی دلیل: بہت سی احادیث و آثار نفی و تغریب پر دال ہیں۔ جیسے حضرت ابن عمر
 کی حدیث باب اور حضرت ابو ہریرہ و زید بن خالد کی مرفوع حدیث صحاح ستہ میں حضرت عبادہ بن
 الصامت کی مرفوع حدیث مسلم، ابوداؤد، ترمذی، ابن ماجہ میں۔

جواب: یہ اخبار آحاد ہیں ان سے کتاب اللہ پر زیادت درست نہیں لہذا یہ مؤول ہے۔ سیاست و تغزیر
 محمول ہے تاکہ ماحول کی تبدیلی سے مجرم کی ذہنی تبدیلی ہو نیز درج ذیل آثار بھی اس پر دال ہیں۔ عن
 علی قال حسبهما من الفتنة ان ينفيا (کتاب الآثار للامام محمد و مصنف عبد الرزاق) و ان عمر
 غرب ربيعة في الشراب الی خبير فالحق بهرقل و تنصر فقال عمر لا اغرب بعده مسلما
 (مصنف عبد الرزاق) (نصب الراية ص ۳۳۰ ج ۳ او جز ص ۱۹ ج ۶، طحاوی ص ۷۷ ج ۲، عمدۃ ص ۱۳ ج ۲۴)۔

باب ما جاء في حد السكران

عن انس عن النبي ﷺ انه أتى برجل قد شرب الخمر فضر به بجريدتين نحو الاربعين و
 فعله ابو بكر فلما كان عمر استشار الناس فقال عبد الرحمن بن عوف كأخف الحدود
 فامر به عمر قال الترمذی حدیث حسن صحیح۔

مسئلہ: امام ابو حنیفہ و امام مالک و امام احمد و صاحبین رحمہم اللہ تعالیٰ کے ہاں حد شرب خمر اسی (۸۰)
 درے ہے (ثمانون سوطا) امام شافعی کا ایک قول بھی یہی ہے۔ امام شافعی کے ہاں چالیس سوط ہے۔
 امام احمد کی ایک روایت میں بھی یہی ہے۔

جمہور کی دلیل (۱): حضرت سائب بن یزید سے مروی ہے قال کنا نؤتی بالشارب
 علی عهد رسول اللہ ﷺ و امرۃ ابی بکر و صدرا من خلافة عمر فنقوم الیه بایدینا و نعالنا

و اردیتنا حتی کان آخرِ امرة عمرؓ فجلد اربعین حتی اذا عتوا و فسقوا جلد ثمانین (بخاری)
 (۲) عن انسؓ ان النبی ﷺ جلد فی الخمر بالجرید و النعال ثم جلد ابو بکرؓ اربعین فلما کان
 عمرؓ و دنا الناس من الریف و القرى قال ما ترون فی الخمر فقال عبد الرحمن بن عوف اری
 ان تجعله کاخف الحدود قال فجلد عمر ثمانین (مسلم) (۳) و عن ثور بن زید ان عمر بن
 الخطابؓ استشار فی الخمر یشربها الرجل فقال له علیؓ نری ان نجلده ثمانین فانه اذا شرب
 سکر و اذا سکر هذی و اذا هذی افتری و علی المفتری ثمانون فاجعله حد الفریة فجلد
 عمر فی الخمر ثمانین (موطا مالک و مسند الشافعی و البیهقی فی المعرفة)

امام شافعیؒ کی دلیل: وہ احادیث ہیں جن میں چالیس سوط کا ذکر ہے۔ جیسے (۱) حضرت انسؓ
 کی مذکورہ حدیث ثم جلد ابو بکر اربعین (مسلم) (۲) عن انسؓ ان النبی ﷺ ضرب فی الخمر
 بالجرید و النعال و جلد ابو بکر اربعین (بخاری)۔

جواب: حضرت عمرؓ کے زمانہ میں ”ثمانون سوط“ پر بعنوان حد صحابہ کرامؓ کا اجماع ہو چکا ہے اور حدیث
 مرفوع ہے علیکم بسنتی و سنة الخلفاء الراشدين (ابوداؤد، ترمذی، مشکوٰۃ)

فائدہ: شرب خمر کا مرض آپ ﷺ کے مقدس عہد میں شاذ و نادر تھا تو اس پر سزا محض ضرب نعال
 وغیرہ کے ذریعہ تبدیل تھی پھر مرض میں قدرے اضافہ ہوا تو عہد صدیقی میں اربعون سوط کی سزا مقرر
 ہوئی بعض ضعیف روایات میں ہے کہ آپ ﷺ کے مبارک عہد میں بھی کبھی اربعون سوط کی سزا دی گئی
 (طبرانی و مصنف عبد الرزاق)۔ پھر حضرت عمرؓ کے عہد خلافت میں اس مرض میں اضافہ ہوا تو صحابہ کرامؓ
 کے مشورہ سے ثمانون سوط (حد قذف) کی سزا مقرر ہوئی اور اس پر جمہور کار بند ہو گئے۔

فائدہ: حضرت عثمانؓ کے عہد خلافت میں ولید بن عقبہ پر حد شرب خمر جاری کی گئی اس وقت
 حضرت علیؓ نے فرمایا تھا جلد ابو بکرؓ اربعین و عمرؓ ثمانین و کل سنة و هذا احب الی
 (ابوداؤد) بہر حال اس کے بعد صحابہ کرامؓ کا اسی (۸۰) سوط پر اجماع ہو گیا۔ (عمدة ص ۲۶۲ ج ۲، ۲۳،
 اوجز ص ۸۸ ج ۶، بذل ۱۵۷ ج ۶، نصب الرایة ص ۳۵۱ ج ۳)۔

باب ما جاء ان الحدود كفارة لأهلها

قوله تعالى: ذلك لهم خزي في الدنيا ولهم في الآخرة عذاب عظيم (مائدة)

عن عبادة بن الصامت قال كنا عند النبي ﷺ فقال و من اصاب من ذلك شيئا

فعوقب عليه فهو كفارة له الحديث .

یہ حدیث بخاری و مسلم میں بھی ہے۔

مسئلہ: حنفیہ کے ہاں حدود کفارہ نہیں بلکہ زاجر ہیں تاکہ مجرم آئندہ ارتکاب جرم نہ کرے اور دوسروں کو بھی عبرت حاصل ہو۔ باقی گناہ اور اخروی مؤاخذہ توبہ سے معاف ہوتا ہے۔ شافعیہ کے ہاں حدود کفارہ سینات ہیں ان سے مجرم دونوں جہاں میں سرخرو ہو جاتا ہے۔

حنفیہ کی دلیل: قرآن و حدیث کی نصوص سے معلوم ہوتا ہے کہ حدود جاری کرنے کے باوجود توبہ کی ضرورت ہے۔ اگر حدود کفارہ سینات ہوتیں تو توبہ کی ضرورت نہ رہتی۔ مثلاً (۱) ارشاد ربانی ہے

و السارق و السارقة فاقطعوا ايديهما جزاء بما كسبا نكالا من الله و الله عزيز حكيم

فمن تاب من بعد ظلمه الآية (ماندة) اس آیت سے واضح ہوا کہ حد سرقہ سزا اور نکال و عبرت ہے

اور اس کے باوجود توبہ کی ضرورت ہے۔ (۲) و الذان يأتيانها منكم فاذوهما فان تابا الآية

(۳) انما جزاء الذين يحاربون الله و رسوله ذلك لهم خزي في الدنيا و لهم في

الآخرة عذاب عظيم الا الذين تابوا (ماندة). یہ آیت قطاع الطريق کے بارے میں ہے اس میں حد

قطع طریق کے بعد بھی سزائے اخروی اور توبہ کا ذکر ہے۔ (۴) و الذين يرمون المحصنات

..... الا الذين تابوا (نور). اس میں حد قذف کے بعد توبہ کا ذکر ہے۔ (۵) ایک حدیث مرفوع

میں ہے کہ قبیلہ بنو مخزوم کی ایک عورت پر قطع ید کی حد جاری کی گئی اس کے بعد حضرت عائشہؓ نے فرمایا

فحسنت توبتها (مسلم ص ۶۳ ج ۲) (۶) ایک حدیث میں ہے کہ ایک شخص پر حد سرقہ نافذ ہوئی اس

کے بعد آپ ﷺ نے اس سے فرمایا قل استغفر الله و اتوب اليه (طحاوی ص ۹۶ ج ۲، و نحوه فی سنن

ابی داؤد) (۷) عن ابی هريرة ان النبي ﷺ قال لا ادري الحدود كفارة لأهلها ام لا (مسند

احمد، مستدرک حاکم، مسند بزار، عبد الرزاق، دارقطنی) قال ابن حجر صحیح علی شرط

الشیخین (فتح الباری ص ۶۳ ج ۱) علامہ عینیؒ نے دلائل سے ثابت کیا ہے یہ حدیث ابو ہریرہؓ مدنی حدیث

ہے اور مؤخر ہے۔ حضرت عبادہؓ کی حدیث مذکور مقدم ہے اور سبکی ہے اس میں لیلۃ العقبہ کا واقعہ مذکور

ہے۔ لہذا وہ مؤول ہے مگر حضرت ابن حجرؒ نے اپنے مسلک شافعیؒ کی تائید کے لئے برعکس فرمایا ہے کہ

سند ابو ہریرہؓ مرسل ہے اور مقدم ہے عبادہؓ کی حدیث مؤخر و غیر مؤول ہے بہر حال دونوں بزرگوں

یعنی ابن حجرؒ جہما اللہ تعالیٰ کی بحث قابل دید و قابل داد ہے۔

حنفیہ کی طرف سے حدیث عبادۃ کا جواب (۱): یہ ابتداء اسلام کا واقعہ مکہ مکرمہ میں پیش آیا۔ حضرت ابو ہریرہؓ کے ہاں میں مشرف بہ اسلام ہوئے وہ آپ ﷺ سے حدیث مذکور لا ادری الحدود كفارة ام لا کی سماع کی تصریح کرتے ہیں۔ لہذا یہ حدیث مؤخر ہے۔ تو حدیث عبادۃ مؤول ہے۔ (۲) عوقب سے مصائب تکوینیہ مراد ہیں جو بالاتفاق مکفر سینات ہیں حد شرعی مراد نہیں کیونکہ ہجرت سے پہلے حدود مقرر نہیں تھیں۔ (۳) عموماً حد نافذ ہونے سے توبہ کی توفیق مل جاتی ہے خصوصاً عہد صحابہؓ میں ایسا ہوتا تھا۔ اس لئے حدود کو مطلقاً کفارہ کہا گیا۔ (فیض الباری ص ۹۳ ج ۱، عمدۃ القاری ص ۱۵۶ ج ۱، فتح الباری ص ۶۲ ج ۱، فضل الباری ص ۳۵۵ ج ۱، تقریر بخاری ص ۱۳۰ ج ۱، ایضاح البخاری ص ۲۲۰ ج ۱ و دیگر)۔

باب ما جاء في كم يقطع السارق

عن عائشة ان النبي ﷺ كان يقطع في ربع دينار (اخرجه الجماعة الا ابن ماجه)

مسئلہ: امام ابو حنیفہؒ اور آپ کے اصحاب کے ہاں حد سرقہ کا نصاب دس درہم ہے تمام ائمہ عراق کا مسلک بھی یہی ہے۔ ائمہ ثلاثہ کے ہاں ربع دینار یا تین درہم دونوں کا حاصل ایک ہے۔

فريق اول کی دلیل (۱): عن ابن عباس ان النبي ﷺ قطع يد رجل في مجن قيمته

دينار او عشرة دراهم (ابوداود و النسائي و رواه الحاكم في المستدرک و قال صحيح على شرط

الشيخين) (۲) عن عمرو بن شعيب عن ابيه عن جده قال قال رسول الله ﷺ لا تقطع يد

السارق في دون ثمن المجن قال عبد الله و كان ثمن المجن عشرة دراهم (ابن ابی شيبه)

(۳) عن عمرو بن شعيب عن ابيه عن جده قال كان ثمن المجن على عهد رسول الله ﷺ

عشرة دراهم (نسائي، دارقطنی) (۴) عن عمرو بن شعيب عن ابيه عن جده قال قال رسول الله

ﷺ لا يقطع يد السارق في اقل من عشرة دراهم (مسند احمد، دارقطنی و مسند ابن راهويه)

(۵) عن سعيد بن المسيب عن رجل من مزينة عن النبي ﷺ قال ما بلغ ثمن المجن

قطعت يد صاحبه و كان ثمن المجن عشرة دراهم (ابن ابی شيبه) (۶) عن ابن مسعود عن

النبي ﷺ قال لا قطع الا في عشرة دراهم (طبرانی اوسط) (۷) عن عبد الرحمن قال ابن

مسعود لا تقطع الا في دينار او عشرة دراهم (عبد الرزاق، طبرانی) امام ترمذی نے قاسم عن ابن

مسعودؓ کی سند سے یہ اثر روایت کر کے فرمایا مرسل و القاسم لم یسمع من ابن مسعودؓ مگر عبدالرحمن عن ابن مسعود مرسل نہیں بلکہ متصل ہے۔ (۸) عن القاسم بن عبد الرحمن قال اتی الی عمر بن الخطابؓ برجل سرق ثوبا فقال لعثمانؓ قومه فقومه ثمانية دراهم فلم یقطعه (ابن ابی شیبہ) حضرت عمرؓ، حضرت عثمانؓ، کا یہ عمل صحابہ کرامؓ کی جماعت کے سامنے تھا کسی کا اعتراض و انکار منقول نہیں یہ ایک درجہ کا اجماع ہوا۔

فریق ثانی کی دلیل: متعدد صحیح احادیث ہیں جن سے ربع دینار یا ثلاثة دراهم کا موجب قطع ہونا ثابت ہوتا ہے۔ مثلاً (۱) عن عائشةؓ عن النبی ﷺ قال لا تقطع ید السارق الا فی ربع دینار فصاعدا (بخاری، مسلم) (۲) عن ابن عمرؓ ان رسول الله ﷺ قطع سارقا فی مجن قیمته ثلاثة دراهم (صحیحین) مذکورہ بالا تمام احادیث و آثار کی تفصیل نصب الرایۃ ص ۳۵۵ ج ۳ وما بعده میں ہے۔

جواب: عشرۃ دراهم کا موجب قطع ہونا تو متفق علیہ ہے۔ اس سے کم مختلف فیہ ہے۔ احتیاط کا تقاضا ہے کہ متفق علیہ اور اکثر مقدار پر عمل کیا جائے کیونکہ حدیث مرفوع ہے اور الحدود ما استطعتم اھ یہ حدیث حضرت عائشہؓ سے ترمذی، متدرک حاکم، دارقطنی میں اور حضرت علیؓ سے دارقطنی میں اور حضرت ابو ہریرہؓ، ابن ماجہ و مسند ابویعلیٰ میں ہے۔ (عمدۃ ص ۲۷۹ ج ۲۳، بذل ص ۱۳۱ ج ۶، اوجز ص ۵۳ ج ۶، نصب الرایۃ ص ۳۱۹ ج ۳)

باب فی زکوٰۃ الجنین

عن ابی سعیدؓ عن النبی ﷺ زکوٰۃ الجنین زکوٰۃ امہ هذا حدیث حسن۔

مسئلہ: اگر جنین ماں کے پیٹ سے زندہ نکلے تو بالاتفاق وہ ذبح سے حلال ہوگا۔

مسئلہ: اگر جنین ماں کے پیٹ سے مردہ نکلے تو امام ابو حنیفہؒ و زفرؒ کے ہاں وہ حرام ہے۔ ائمہ ثلاثہ و صاحبینؒ کے ہاں وہ حلال ہے۔

امام ابو حنیفہؒ کی دلیل (۱): انما حرم علیکم المیتۃ الآیۃ (بقرة) یہ بھی میتہ ہے۔

(۲) حرمت علیکم المیتۃ و المنخنقة (ماندة) یہ بھی منخنقة ہے کہ ماں کی موت سے اس کی موت واقع ہوئی ہے۔

جمہور کی دلیل (۱): و من الانعام حمولة و فرشا (انعام) فرشا جنین کو بھی شامل ہے۔

جواب (۱): اس کے صغار حیوان مراد ہیں۔ اس پر قرینہ حمولۃ کا لفظ ہے۔ (۲) بصورت تسلیم مذکورہ دلائل کے قرینہ سے ذبح کی شرط مقدر ہے۔

دلیل (۲): حضرت ابوسعیدؓ کی حدیث باب ہے۔ یہ حدیث درج ذیل صحابہ کرامؓ سے مروی ہے۔ ابوسعیدؓ، جابرؓ، ابو ہریرہؓ، ابن عمرؓ، ابو ایوبؓ، ابن مسعودؓ، ابن عباسؓ، کعب بن مالکؓ، ابو الدرداءؓ، ابوامامہؓ، حضرت علیؓ ان کی روایات کی تفصیل نصب الرایہ ص ۱۸۹ ج ۴ و مابعدہ میں ہے، اکثر طرق ضعیف ہیں بعض حسن ہیں وجہ استدلال۔ اس کا مطلب ہے کہ زکوٰۃ ام زکوٰۃ جنین کا نائب ہے۔ اور کافی ہے۔

جواب (۱): قرآن کے مقابلہ میں یہ خبر واحد مؤول ہے مطلب یہ ہے کہ جنین کی ذبح اس کی ماں کی ذبح کے مشابہ ہے جیسے ماں کی حلت اس کی ذبح پر موقوف ہے۔ ویسے جنین کی حلت بھی اس کی ذبح پر موقوف ہے۔ زکوٰۃ امہ مرفوع اور منصوب دونوں طرح مروی ہے۔ مرفوع میں نیابت کا معنی ہے جیسے لسان الوزیر لسان الامیر ہے جو موجب حلت جنین ہے اور منصوب میں تشبیہ کا معنی ہے جیسے وہی تمر مر السحاب (نمل) ای کمر السحاب ينظرون اليك نظر المغشى عليه من الموت (محمد) ای کنظر المغشى عليه یہ معنی موجب حرمت جنین ہے کہ جنین کی ذبح ماں کی ذبح کی طرح ضروری ہے۔ تعارض کے وقت محرم میخ سے رائج ہوتا ہے۔

سوال: ابوداؤد میں حضرت ابوسعید خدریؓ کی روایت ہے قلنا یا رسول الله ننحر الناقة و نذبح البقرة و الشاة فنجد في بطنها الجنين انلقيه ام ناكله قال كلوه ان شئتم فان ذكوته ذكوة امه.

جواب: مذکورہ دلائل حرمت کے قرینہ سے ذبح کی شرط مقدر ہے۔ (بذل ص ۸۲ ج ۵، نصب الرایۃ ص ۱۸۹ ج ۴، تحفة الاحوذی ص ۳۳۴ ج ۲)۔

ابواب الاضاحی

قوله تعالى: فصل لربك وانحر (کوثر)

باب

ان رجلا سال ابن عمرؓ عن الاضحية او اجبة هي فقال ضحى رسول الله ﷺ و المسلمون فاعادها عليه الحديث .

و جوب کا لفظ تو نہیں بولا البتہ و جوب کی دلیل ذکر کر دی۔

مسئلہ: امام ابو حنیفہؒ و صاحبینؒ و مالکؒ کے ہاں قربانی مالدار پر واجب ہے۔ امام احمدؒ کی ایک روایت بھی یہی ہے، امام شافعیؒ، امام احمدؒ کے ہاں سنت مؤکدہ ہے۔

وجوب کی دلیل (۱): قوله تعالى فصل لربك وانحر (کوثر) مطلق امر وجوب کے لئے ہے۔ (۲) عن ابی ہریرہؓ قال قال رسول الله ﷺ من كان له سعة و لم يضح فلا يقربن مصلانا (ابن ماجہ، مسند احمد، دارقطنی، ابن ابی شیبہ، مستدرک حاکم و قال الحاکم صحیح الاسناد) وعید وجوب کی دلیل ہے۔ (۳) حضرت ابن عمرؓ کی حدیث باب ہے جو مواظبت پر دل ہے اور مواظبت وجوب کی دلیل ہے۔ (۴) حضر ابن عمرؓ کی دوسری حدیث باب ہے قال اقام رسول الله ﷺ بالمدينة عشر سنين يضحى قال الترمذی حسن. یہ حدیث بھی مواظبت کے واسطے سے وجوب کی دلیل ہے۔

عدم وجوب کی دلیل (۱): عن ابن عباسؓ قال سمعت رسول الله ﷺ ثلاث هن علي فرائض و هن لكم تطوع الوتر و النحر و صلوة الضحى (مسند احمد، مستدرک حاکم، دارقطنی) جواب (۱): ابن حجرؒ فرماتے ہیں ضعیف من جمیع طرفہ. لہذا قرآن کے مقابلہ میں حجت نہیں۔ (۲) وجوب سے قبل پر محمول ہے۔

دلیل (۲): عن ابی بکرؓ و عمرؓ انهما كانا لا يضحيان كراهة ان يظن من رآهما انها واجبة (بیہقی)

جواب: غالباً وہ مومنین نہیں تھے۔ (۳) حضرت ابن عباسؓ، ابن عمرؓ، بلالؓ، ابو مسعودؓ کے آثار۔

جواب: آیت و مرفوع حدیث کے مقابلہ میں موقوف حجت نہیں (نصب الرایة ص ۲۰۶ ج ۴، تحفہ ص ۳۵۹ ج ۲)۔

ابواب السير

قوله تعالى: و قاتلوا في سبيل الله الآية (بقرة)

باب في سهم الخيل

عن ابن عمرؓ ان رسول الله ﷺ قسم في النفل للفارس بسهمين و للرجل بسهم

مسئلہ: مقاتل راجل ہو تو باتفاق ائمہ اربعہؒ اس کے لئے ایک سہم ہے۔

مسئلہ: مقاتل فارس ہو تو امام ابوحنیفہؒ و زفرؒ کے ہاں اس کے لئے دو سہم ہیں۔ ایک اس کے لئے اور ایک اس کے فرس کے لئے۔ ائمہ ثلاثہ صاحبینؒ کے ہاں اس کے لئے تین سہم ہیں ایک اس کیلئے اور دو سہم اس کے فرس کے لئے۔

امام ابو حنیفہؒ کی دلیل (۱): قوله تعالى و اعلموا انما غنمتم من شئ الآیة جمع کا لفظ دال ہے کہ تمام مقاتلین غنیمت میں برابر کے حقدار ہیں..... فارس اور راجل کو برابر ملنا چاہئے (عمدة القاری ص ۱۵۵ ج ۱۲)

دلیل (۲): عن ابن عمرؓ ان رسول الله ﷺ جعل للفارس سهمين و للراجل سهمًا (ابن ابی شیبہ) (۳) دوسری سند سے ہے عن ابن عمرؓ عن النبی کان یسهم للخیل للفارس سهمین و للراجل سهمًا (ابن ابی شیبہ)۔ (۴) تیسری سند سے ہے عن ابن عمرؓ ان النبی ﷺ قسم للفارس سهمین و للراجل سهمًا (ابن ابی شیبہ) یہ سب روایات صحیح ہیں۔ (۵) عن ابن عمرؓ ان النبی ﷺ کان یقسم للفارس سهمین و للراجل سهمًا (کتاب المؤتلف و المختلف للدارقطنی) (۶) عن مجمع بن جارية الانصاری قال شهدنا الحديبية مع رسول الله ﷺ فقسمت خبير على اهل الحديبية فقسمها رسول الله ﷺ على ثمانية عشر سهمًا و كان الجيش الفا و خمس مائة فيهم ثلاث مائة فارس فاعطى الفارس سهمين و اعطى الراجل سهمًا (ابو داود، مسند احمد، طبرانی، ابن ابی شیبہ، دارقطنی، بیہقی، مستدرک حاکم)۔

سوال: قال ابو داود اری الوهم فی حدیث مجمع انه قال ثلاث مائة فارس و كانوا مائتی فارس۔

جواب: قال المحدث خليل احمدؒ فی (بذل المجهود ص ۳۶ ج ۵) قلت وفي قول ابی داود تضعيف للحديث و لم یأت علیه بدلیل۔

جمہور کی دلیل: حضرت ابن عمرؓ کی حدیث باب ہے۔ یہ حدیث مختلف الفاظ سے بجز نسائی کے صحاح ستہ میں مروی ہے۔ نیز اس مضمون کی مزید احادیث بھی ہیں مگر اکثر ضعیف ہیں۔

جواب: مذکورہ احادیث کے قرینہ سے ایک سہم کا اضافہ تنقیل پر محمول ہے۔ یہ توجیہ ضروری ہے تاکہ روایات میں تطبیق ہو اور حیوان کی انسان پر فوقیت محسوس نہ ہو۔ فریقین کے مزید دلائل نصب الرایۃ میں

ملاحظہ ہوں (عمدة القاری ص ۱۵۲ ج ۱۲، بذل المجهود ص ۳۴ ج ۵، نصب الرایۃ ص ۱۳ ج ۳، احکام

القرآن جصاص ص ۵۷ ج ۳)

باب ما جاء في قتل الأسارى و الفداء

قوله تعالى: ما كان لنبي ان يكون له اسرى الآية (انفال)

مسئلہ: کافر مقاتل قیدی بن جائے تو اس پر ائمہ اربعہ کا اتفاق ہے کہ اسے قتل کیا جائے یا غلام بنایا جائے۔

مسئلہ: مقاتل کافر قیدی بن جائے تو امام ابوحنیفہؒ کی مشہور و ظاہر روایت میں اسے بطور احسان بلا فدیہ چھوڑ دینا یا فدیہ لیکر چھوڑ دینا منع ہے خواہ فدیہ مال کا ہو یا مسلمان قیدی کے تبادلہ کے ساتھ ہو۔ ائمہ ثلاثہ و صاحبین کے ہاں من و فداء دونوں جائز ہیں۔ امام ابوحنیفہؒ کی ایک روایت بھی یہی ہے۔

منع کی دلیل: ارشاد باری ہے (۱) فاقتلوا المشركين حيث وجدتموهم (توبہ) اور ارشاد ربانی ہے (۲) قاتلوا الذين لا يؤمنون بالله و لا باليوم الآخر حتى يعطوا الجزية الآية (توبہ) ان آیات سے واضح ہوا کہ کفار کے بارے میں صرف دو حکم ہیں۔ قتل یا جنتیہ دینا اور ذمی بننا۔ اور ارشاد رحمانی ہے (۳) ما كان لنبي ان يكون له اسرى الآية یہ آیت اساری بدر کے بارے میں ہے اس سے معلوم ہوتا ہے کہ اساری کفار کو فدیہ لے کر چھوڑنا موجب عتاب تھا تو بدوں فدیہ چھوڑنا بطریق اولیٰ موجب عتاب ہوگا۔

جواز کی دلیل: ارشاد ربانی ہے فاما منا بعد و اما فداء الآية (محمد)

جواب: اس پر مفسرین کا اتفاق ہے کہ سورۃ توبہ سورۃ محمد کے بعد نازل ہوئی ہے۔ لہذا فاما منا بعد و اما فداء منسوخ ہے اور فاقتلوا المشركين ناخ ہے۔

تحقیق: محقق یہ ہے کہ یہ مختلف آیات مختلف احوال پر محمول ہیں کوئی منسوخ نہیں ہے مسلمانوں کے امیر کو اختیار ہے کہ اسلام اور اہل اسلام کے لئے چار صورتوں میں سے جو صورت افید و نفع دیکھے اس پر عمل کرے۔ (۱) قتل۔ (۲) استرقاق۔ (۳) من۔ (۴) فداء۔ ذخیرہ احادیث سے معلوم ہوتا ہے کہ آپ ﷺ اور خلفاء راشدین نے حسب ضرورت و حسب مصلحت مختلف اوقات میں ان سب صورتوں پر عمل فرمایا ہے۔ قاضی ثناء اللہ پانی پٹی تفسیر مظہری میں لکھتے ہیں امام ابوحنیفہؒ کا مختار مذہب جمہور کے موافق ہے سیر کبیر میں آپ کی روایت جمہور کے مطابق ہے۔ ابن الہمام کا میلان بھی فتح القدر میں اسی طرف ہے۔ مفسر قرطبی لکھتے ہیں مذکورہ بالا چار صورتیں (قتل، استرقاق، من، فداء) رسول اللہ

ﷺ اور خلفاء راشدین کے عمل سے ثابت ہیں (کذا فی تفسیر معارف القرآن لمولانا مفتی محمد شفیع قدس سرہ ص ۲۲ ج ۸) حضرت ابن عباس فرماتے ہیں جب مسلمان قلت میں تھے اور کمزور تو ما کان لنبی ان یکون له اسری الایة کا حکم تھا جب ان کی کثرت ہوگئی اور شوکت و دبدبہ حاصل ہوا تو فاما منا بعد و اما فداء کا حکم آیا (تفسیر احکام القرآن للجصاص ص ۳۹۰ ج ۳) قال ابو عبیدہ و القول فی ذلک عندنا ان الآیات جمیعا محکمات لا منسوخ فیہن و ذلک انه ﷺ عمل بالآیات کلها من القتل و الاسر و الفداء حتی توفاه الله تعالیٰ علی ذلک فکان اول احکامہ فیہم یوم بدر فعمل بہا کلها یومئذ بدأ بالقتل فقتل عقبہ بن ابی معیط و النظر بن الحارث فی قفولہ ثم قدم المدینة فحکم فی سائرہم بالفداء ثم حکم یوم بنی قریظہ سعد بن معاذ رضی الله تعالیٰ عنہ فقتل المقاتلہ و سبى الذریة فنفذه رسول الله ﷺ و امضاه ثم كانت غزاة بنی المصطلق رهط جویریة بنت الحارث فاستحیاهم جمیعا واعتقہم ثم کان فتح مکة فامر بقتل ابن خطل و القینتین و اطلق الباقی ثم كانت حنین فسی ہوازن و من علیہم و اطلق ثمامة بن اثال فهذه كانت احکامہ ﷺ بالمن و الفداء و القتل فلیس شیئ منها منسوخا و الامر فیہم الی الامام و هو منخیر بین القتل و المن و الفداء یفعل الافضل فی ذالک للاسلام و اہلہ (عمدة القاری ص ۲۶۶ ج ۳) (بذل المجہود ص ۲۱ ج ۵، نصب الرایة ص ۳۰۲ ج ۳، احکام القرآن جصاص ص ۳۹۰ ج ۳)

اسلام میں غلامی کا مسئلہ

جنگی قیدیوں کا مسئلہ بین الاقوامی مسئلہ تھا۔ اور تمام دنیا میں رائج تھا۔ عقلی طور پر جنگی قیدی کی چار صورتیں ہیں (۱) اسے قتل کر دیا جائے جس میں قیدی کا سراسر نقصان ہے۔ (۲) مطلقاً اسے چھوڑ دیا جائے۔ اس میں بعض اوقات اس کا قوی خطرہ ہوتا ہے کہ وہ دوبارہ مسلح ہو کر مسلمانوں پر حملہ آور ہو کر مشکلات کا باعث بنے۔ (۳) دائمی قیدی رکھا جائے جیل میں، یا کسی جزیرہ میں اس صورت میں اس کی فطری صلاحیتیں ضائع ہو جائیں گی۔ (۴) اسے مسلمان معاشرہ میں کسی خیر خواہ و ہمدرد کی نگرانی اور غلامی میں رکھا جائے اس کی علمی و اخلاقی تربیت کی جائے تاکہ وہ خود اور انسانی معاشرہ اس کی فطری صلاحیتوں سے استفادہ کر لے۔ ظاہر ہے باقی سب صورتوں سے یہ صورت قرین انصاف اور رائج ہے۔ واضح رہے کہ اسلام میں پھر قرآن و حدیث میں غلاموں کے حقوق اور ان کو آزاد کرنے کی

فضائل ارشاد فرمائے گئے ہیں۔ ایک حدیث شریف میں ہے آپ ﷺ نے ارشاد فرمایا ”اخوانکم جعلہم اللہ تحت ایدیکم فمن کان اخوہ تحت یدہ فلیطعمہ مما یا کل و لیلبسہ مما یلبس و لا یكلفہ ما یغلبہ فان کلفہ ما یغلبہ فلیعنه“ (بخاری و مسلم) اسلام نے غلاموں کو معاشرتی و تمدنی حقوق دے کر انہیں آزاد لوگوں کے قریب پہنچا دیا ہے۔ (۱) آقا کو غلام کے نکاح کرنے کا حکم دیا۔ ارشاد قرآنی ہے و انکحوا الایامی منکم و الصالحین من عبادکم و امائکم (نور) (۲) جہاد اور مال غنیمت میں غلام کا حصہ آزاد کے برابر ہے۔ (۳) آزاد کی طرح وہ بھی دشمن کو امان دے سکتا ہے۔ آپ ﷺ نے مرض وفات میں نماز کے ساتھ ساتھ غلاموں کے حقوق کی تاکید فرمائی تھی الصلاۃ و ما ملکت ایمانکم (ابوداؤد) کہ نماز اور غلاموں کا خیال رکھنا۔ (۴) مختلف فقہی احکام میں غلام آزاد کرنے کو شریعت کا جز بنا دیا گیا۔ کفارہ صوم، کفارہ قتل، کفارہ ظہار، کفارہ یمین میں ایک حکم یہ ہے کہ ایک غلام آزاد کر دیا جائے۔ ایک حدیث شریف میں ہے اگر کسی نے اپنے غلام کو ناحق تھپڑ مار دیا تو اس کا کفارہ یہ ہے کہ اسے آزاد کر دیا جائے (مسلم) ایک حدیث شریف میں ہے جو شخص مسلمان غلام کو آزاد کرے تو اللہ تعالیٰ جہنم سے آزادی بخشیں گے (بخاری و مسلم) (۵) صحابہ کرامؓ حریت و آزادی کے ثواب کے لئے کثرت سے غلام آزاد کرتے تھے۔ حضرت عبد اللہ بن عمرؓ نے مختلف اوقات میں ایک ہزار غلام آزاد کئے۔ حضرت ذوالطباع خمیرئیؓ نے آٹھ ہزار مملوک آزاد کئے۔ حضرت عبد الرحمن بن عوفؓ نے تیس ہزار مملوک آزاد کئے۔ (۶) تابعینؓ و تبع تابعینؓ کے دور میں تمام اسلامی صوبوں میں علم و فضل کے لحاظ سے بڑے بڑے محدث و مفسر غلامان اسلام میں سے تھے۔ غرض اسلام نے غلامی کے نظام میں زبردست اصلاحات کیں جن کی روشنی میں بلا مبالغہ یہ کہنا درست ہے کہ جنگی قیدیوں کو غلام بنانے کی اجازت دینا ان پر احسان عظیم ہے۔ واضح رہے کہ جنگی قیدیوں کو غلام بنانے کا حکم صرف اباحت اور جواز کی حد تک ہے کہ اسلامی حکومت مصلحت کے تحت غلام بنا سکتی ہے ورنہ آزاد کرنا افضل ہے۔ پھر یہ اجازت بھی اس وقت تک کے لئے ہے جب تک اس کے خلاف دشمن سے کوئی معاہدہ نہ ہو۔ اور اگر دشمن سے یہ معاہدہ ہو جائے کہ فریقین ایک دوسرے کے قیدیوں کو غلام نہیں بنائیں گے تو اس معاہدہ کی پابندی لازم ہوگی۔ ہمارے زمانے میں بہت سے ملکوں نے یہ معاہدہ کیا ہوا ہے لہذا جو اسلامی ممالک اس معاہدے میں شریک ہیں ان کے لئے غلام بنانا اس وقت تک جائز نہیں جب تک یہ معاہدہ قائم ہے۔ (ملخص تفسیر معارف القرآن مولانا مفتی محمد شفیع قدس سرہ) اس موضوع پر بعض اکابر کی کتابیں ”الرق فی الاسلام“ اور ”غلامان اسلام“ مطالعہ فرمائی جائیں۔

ابواب الاطعمة

قال تعالى شأنه: يا ايها الذين آمنوا كلوا من طيبات ما رزقناكم الآية (بقرة) و يحل لهم الطيبات و يحرم عليهم الخبائث (اعراف).

باب فى اكل الضب

عن ابن عمر ان النبى ﷺ سئل عن اكل الضب فقال لا آكله و لا احرمه (هذا حديث حسن صحيح و اخرجه الشيخان)

مسئله: امام ابو حنيفة و صاحبين کے ہاں ضب حرام ہے۔ ائمہ ثلاثہ کے ہاں حلال ہے۔ امام طحاویؒ کراہت تنزیہی کے قائل ہیں۔

حرمت کی دلیل (۱): قوله تعالى: و يحرم عليهم الخبائث (اعراف) ضب سے طبع سليم نفرت کرتی ہے لہذا یہ خبائث میں داخل ہے۔ اسی لئے حدیث میں ہے آپ ﷺ نے فرمایا انى اجدنى اعافه (صحیحین) (۲) عن عبد الرحمن بن شبل ان رسول الله ﷺ نهى عن الضب (ابوداود) حافظ ابن حجر فتح الباری میں لکھتے ہیں و اسنادہ حسن خطابى و دیگر کا اس حدیث کو ضعیف قرار دینا درست نہیں۔ (۳) عن عبد الرحمن بن حسنة نزلنا ارضا كثيرة الضباب الحديث و فيه انهم طبخوا منها فقال ﷺ ان امة من بنى اسرائيل مسخت دواب فاحشى ان تكون هذه فاكفوها (مسند احمد و ابوداود و صححه ابن حبان و الطحاوی و سندہ على شرط الشيخين)

حلت کی دلیل: حضرت ابن عمرؓ کی حدیث باب ہے نیز دیگر متعدد صحیح احادیث بھی حلت پر دلالت ہیں جیسے حضرت خالد بن الولیدؓ کی مرفوع حدیث صحیحین میں حضرت ابن عباسؓ کی حدیث صحیحین میں حضرت ابن عمرؓ کی حدیث صحیحین میں۔

جواب (۱): یہ ابتداء پر محمول ہیں اور منسوخ ہیں۔ (۲) محرم میح سے راجح ہے۔

فائدہ: ضب کی حرمت میں تدریج ہے پہلے آپ ﷺ نے فرمایا اباحت اصلیہ کی بنیاد پر اباحت کا اظہار فرمایا لیکن طبعی کراہت کا اظہار فرمایا پھر تردد فرمایا کہ یہ مسوحات میں سے ہے اس پر نہ کوئی امر فرمایا نہ منع، آخر میں صراحتاً منع فرما دیا۔ بہر حال حنفی مسلک راجح ہے کہ وہ اوفق بالقرآن ہے (بذل

باب ما جاء في اكل لحوم الخيل

قوله تعالى: و الخيل و البغال و الحمير الآية (نحل)

عن جابر قال اطعمنا رسول الله ﷺ لحوم الخيل الحديث قال الترمذی حدیث حسن صحیح.

یہ حدیث بخاری، مسلم، ابوداؤد، نسائی میں بھی ہے۔

مسئلہ: امام ابو حنیفہ امام مالک کے ہاں لحم خیل مکروہ ہے۔ حنفیہ کے دو قول ہیں کہ کراہت تحریمی ہے یا تنزیہی، مالکیہ کے ہاں تحریمی ہے، امام شافعی و امام احمد اور صاحبین کے ہاں حلال ہے۔

فریق اول کی دلیل (۱): قوله تعالى و الخيل و البغال و الحمير لتركبوها و زينة (نحل) و لتاكلوها نہیں فرمایا امتنان کے موقع پر اکل کا ذکر نہیں ہے۔ اگر حلال ہوتا تو اس کا ذکر ہوتا۔

امتنان کے عنوان سے اعلیٰ کو چھوڑ کر ادنیٰ ذکر کرنا حکیم کی شان عالی سے بعید ہے حضرت ابن عباسؓ نے بھی کراہت خیل پر اسی آیت سے استدلال فرمایا تھا (احکام القرآن جصاص) جیسے اس سے پہلے ارشاد ہے و الانعام خلقها لكم فيها دف و منافع و منها تاكلون (نحل) تو یہاں دیگر منافع کے ساتھ اکل کا ذکر بھی ہے۔ (۲) عن خالد بن الوليد انه قال نهى رسول الله ﷺ عن اكل لحوم

الخيل و البغال و الحمير (ابوداؤد، نسائی، ابن ماجہ، طحاوی) ابوداؤد نے اس پر سکوت کیا ہے۔ لہذا ان کے ہاں یہ صالح للاحتجاج ہے اور حسن ہے گو ابوداؤد نے اس کو منسوخ کہا ہے مگر معاملہ برعکس ہے کیونکہ حضرت جابرؓ کی حدیث غزوہ خیبر سے متعلق ہے اور حضرت خالدؓ اس کے بعد مشرف بہ اسلام ہوئے ہیں تو ان کی حدیث مؤخر ہے اور ناخ ہے۔ (۳) عن المقدم بن معد يكرب ان النبي

ﷺ قال حرم عليكم الحمار الاهلي و خيلها (بدل ص ۳۵۵ ج ۵) (۴) عن جابر لما كان يوم

خيبر اصاب الناس مجاعة فاخذوا الحمر الاهلية فذبحوها فحرم رسول الله ﷺ لحوم

الحمر الاهلية و لحوم الخيل (احکام القرآن جصاص) (۵) حضرت ابن عباسؓ سے بھی کراہت منقول ہے۔

فریق ثانی کی دلیل (۱): حضرت جابرؓ کی حدیث باب ہے۔ (۲) حضرت اسماء بنت ابی بکرؓ کی مرفوع حدیث بخاری میں ہے۔ (۳) حضرت ابن عباسؓ کی مرفوع حدیث دارقطنی میں ہے۔

جواب (۱): مذکورہ بالا منع کے دلائل سے اباحت کی حدیثیں منسوخ ہیں۔ (۲) اصولی طور پر تعارض کے وقت محرم کو میح پر ترجیح ہوتی ہے ورنہ نسخ مرتین لازم آئے گا جو درست نہیں ہے (بدل المجہود ص ۳۵۲ ج ۵، عینی شرح بخاری ص ۲۴۸ ج ۱، زیلعی ص ۱۹۲ ج ۴، احکام القرآن جصاص ص ۱۸۳ ج ۳)

ابواب الاشربة

قال تعالى: كلوا واشربوا ولا تسرفوا (اعراف)

باب ما جاء في شارب الخمر

قال تعالى: يا ايها الذين آمنوا انما الخمر والميسر والانصاب والازلام رجس من عمل الشيطان فاجتنبوه لعلكم تفلحون الآيات (ماندة)

(۱) صاحب ہدایہ نے خمر سے متعلق دس خاص احکام لکھے ہیں اور وہ یہ ہیں۔ الاول: خمر کی تعریف۔ حنفیہ کے ہاں ہو النبی من ماء العنب اذا غلا و اشتد و قذف بالزبد۔ ائمہ ثلاثہ کے ہاں ہو اسم لكل مسکر۔ الثانی: خمر کے مصداق میں امام ابو حنیفہ کے ہاں قذف بالزبد شرط ہے۔ صاحبین اور ائمہ ثلاثہ کے ہاں شرط نہیں صرف اشتداد کافی ہے۔ الثالث: نین خمر حرام ہے خواہ مسکر ہو یا نہ۔ الرابع: خمر نجاست غلیظہ ہے۔ الخامس: اس کی حرمت قطعی ہے اس کی حرمت کا انکار کفر ہے۔ السادس: مسلمان کے حق میں یہ غیر مقوم ہے اس کے متلف پر ضمان نہیں ہے۔ السابع: اس سے انتفاع حرام ہے۔ الثامن: اس کے شارب پر حد ہے اگرچہ مسکر پیدا نہ ہو۔ التاسع: طح سے اس کی حرمت مرتفع نہیں ہوگی ہاں طح کے بعد حد کے لئے مسکر شرط ہے۔ العاشر: حنفیہ کے ہاں اس کی تحلیل جائز ہے (ہدایہ مع تلخیص و ابضاح)

مسئلہ: امام ابو حنیفہ و امام ابو یوسف کے ہاں خمر صرف عصیر عنب کا نام ہے۔ باقی تمر وغیرہ کے نبذ پر اس کا اطلاق مجازاً ہے۔ ان کے ہاں خمر مطلقاً حرام ہے اور اس پر حد ہے خواہ قلیل ہو یا کثیر مسکر پیدا ہو یا نہیں۔ باقی انبذہ قلیل مقدار میں جبکہ مسکر پیدا نہ ہو قوت حاصل کرنے کی نیت سے پینا جائز ہے۔ لہو و لعب کی نیت سے پینا منع ہے۔ اگر زیادہ مقدار میں ہو اور موجب مسکر ہو تو مطلقاً منع ہے اور اس پر حد ہے بدوں مسکر حد نہیں ہے۔ ائمہ ثلاثہ و امام محمد کے ہاں ہر مسکر خمر ہے اور حرام ہے خواہ وہ مسکر ہو یا نہ ہو۔

(۱) النبی بکسر النون و سکون الباء ثم الهمزة و يجوز النبی بالابدال و الادغام. ف

فريق اول كى دليل (۱): اكثر ارباب لغت نے خمر كا معنى عصير العنب سے كيا ہے۔ قاموس اور اس كى شرح تاج العروس ميں ہے الخمر ما اسكر من عصير العنب أو عام اى ما اسكر من كل شئ قال ابو حنيفة الدينورى و قد تكون الخمر من الحبوب قال ابن سيدة و اظنه تسمحا منه لان حقيقة الخمر انما هى للعنب دون سائر الاشياء. لسان العرب ميں ہے و الخمر ما اسكر من عصير العنب لانها خامرت العقل و التخمير التغطية. زخري لغت كا امام ہے صاحب قاموس سے اس كا مقام بلند ہے اس نے بھى خمر كا معنى امام ابو حنيفة كے مسلك كے مطابق كيا ہے۔ اور کہا و ليس فى اللغة الا هذا (اساس البلاغة كذا فى عرف السدى) لغت سے واضح ہوا کہ خمر كا معنى عصير العنب اھ تو متفق عليه ہے باقى نبيذوں پر اس كا اطلاق حقيقتاً ہے يا مجازاً ہے یہ مختلف فيہ ہے۔ متفق عليه مختلف فيہ سے راجح ہے۔ (۲) قرآن مجيد ميں ہے انى ارانى اعصر خمرا (يوسف) اى عبا و سماه بما يؤل اليه لان الخمر مما لا يعصر (تفسير روح المعانى) تو قرآن مجيد نے بھى خمر كا رشتہ عصير عنب سے جوڑا ہے۔ (۳) عن ابن عباس مرفوعا و موقوفا حرمت الخمر بعينها القليل منها و الكثير و السكر من كل شراب۔ موقوف راجح ہے جو مرفوع حكى ہے۔ (نسائى، مسند بزار، طحاوى، طبرانى، مسند ابو حنيفة، دارقطنى، حلية ابو نعيم) قال ابن حزم صحيح اس كى بعض سندى صحيح ہیں (عمدة ص ۲۷۱ ج ۱، اوجز ص ۸۶ ج ۶، مسوط ص ۱۵ ج ۲۳) عطف مغايرت كو چاہتا ہے تو معلوم ہوا کہ كل مسكر پر خمر كا اطلاق مجازاً ہے نیز اس كى حرمت سكر پر موقوف ہے قلیل مقدار جو مسكر نہ ہو حرام نہیں ہے۔ (۴) عن على قال سألت رسول الله ﷺ عن الاشربة عام حجة الوداع فقال حرم الخمر بعينها و السكر من كل شراب (احكام القرآن للجصاص مسندا)۔ استدلال اوپر مذکور ہے۔ (۵) عن ابى مسعود ان النبى ﷺ عطش و هو يطوف بالبیت فاتى ببيذ من السقاية فقطب فقال له رجل احرام هو يا رسول الله قال لا على بذنوب من ماء زمزم فصبه عليه ثم شرب (نسائى فى الاشربة، طحاوى) (۶) قال ابن عمر رايته رجلا جاء الى رسول الله ﷺ فدفع اليه قدحا فيه بيذ فوجدہ شديدا فرده عليه فقال رجل من القوم يا رسول الله احرام هو فعاد فاخذ منه القدر ثم دعا بماء فصبه عليه ثم رفعه اليه فقطب ثم دعا بماء آخر فصبه عليه ثم قال اذا اغتلمت عليكم هذه الاوعية فاكسروا متونها بالماء (نسائى، طحاوى) گو یہ حدیثیں ضعيف ہیں لیکن تعدد طرق كى وجہ سے حجت ہیں۔ ان سے معلوم ہوا ہے

کہ نبیذ شدید جب تک موجب سکر نہ ہو حلال ہے۔ (۷) متعدد سندوں سے مروی ہے کہ حضرت عمرؓ نیز شدید نوش فرماتے تھے (طحاوی ص ۳۰۰ ج ۲) (۸) جاء رجل قد ظمى الى خازن عمرؓ فاستسقاہ فلم يسقه فاتى بسطيحة لعمر فشرب منها فسکر فاتى به عمر فاعتذر اليه و قال انما شربت من سطيحتك فقال عمر انما اضربك على السکر فضربه عمر (طحاوی، و نحوه فی احکام القرآن جصاص) یعنی سکر سے پہلے اس کا پینا جائز تھا سکر کے بعد ممنوع۔ (۹) عن ابی موسى الاشعري قال بعثني رسول الله ﷺ و معاذًا الى اليمن فقلت يا رسول الله انك تبعنا الى ارض بها اشربة منها البتع من العسل و المزر من الشعير و الذرة يشتد حتى يسکر قال ﷺ انما حرم المسکر الذي يسکر عن الصلوة (جصاص و الطحاوی)

(۱۰) عن علقمة قال شربنا عند عبد الله بن مسعود نبيذا صلبا آخره يسکر (جصاص)

(۱۱) عن ابن عباس قال قال رسول الله ﷺ كل مسکر حرام فقلنا يا ابن عباس ان هذا النبيذ الذي نشرب يسکرنا قال ليس هكذا ان شرب احدكم تسعة اقداح لم يسکر فهو حلال فان شرب العاشر فاسكره فهو حرام (جصاص مسند) (۱۲) عن علقمة قال سألت ابن مسعود عن قول رسول الله ﷺ في المسکر قال الشربة له الاخرة (طحاوی) (۱۳) متواتر آثار سے ثابت ہے کہ صحابہ کرامؓ کی ایک جماعت نبیذ شدید پیتی تھی قال المفسر المحقق ابو بکر الجصاص فی تفسيره احکام القرآن ص ۲۶۳ ج ۲ و قد تواترت الآثار عن جماعة من عليه السلف شرب النبيذ الشديد منهم عمر و عبد الله و ابو الدرداء و بريدة فی آخرين قد ذکرناهم فی کتابنا فی الاشربة انتهى.

فريق ثانی کی دلیل (۱): حضرت عمرؓ نے منبر پر ارشاد فرمایا اما بعد نزل تحريم الخمر و هي من خمسة العنب و التمر و العسل و الحنطة و الشعير و الخمر ما خامر العقل (بخاری)

(۲) حضرت نعمان بن بشیرؓ کی حدیث باب ہے قال رسول الله ﷺ ان من الحنطة خمرا و من الشعير خمرا و من التمر خمرا و من الزبيب خمرا و من العسل خمرا (ترمذی، ابوداؤد، ابن ماجه، مسند احمد، قال الترمذی حدیث غریب) (۳) حضرت ابو ہریرہؓ سے مروی ہے قال رسول الله ﷺ الخمر من هاتين الشجرتين النخلة و العنبه (رواه الجماعة الا البخاری) الغرض متعدد صحیح احادیث میں عصیر عنب کے ما سوا پر بھی الخمر کا اطلاق ہوا ہے۔ (۴) عن ابن عمرؓ مرفوعا كل

مسکر خمر (صحاح ستہ الابن ماجہ)

جواب: مذکورہ بالا تخصیص خمر بالغیب کے قرینہ سے خمر کا اطلاق مجاز و تشبیہ پر محمول ہے کیونکہ اگر یہ اطلاق حقیقت ہو تو پھر اسم مشترک ہوگا یا اسم عام ہوگا۔ دونوں مخدوش ہیں۔ اشتراک میں شرط ہے کہ مشترک کے اسمیات مختلفہ الحدود و الحقائق ہوں جیسے اعمین باصرہ، چشمہ وغیرہ کے لئے یہاں اختلاف حدود و حقائق نہیں ہے اور عموم میں ضروری ہے کہ عام کے تمام افراد معنی موضوع لہ میں تساوی ہوں یہاں مساوات نہیں ہے لہذا مجاز پر محمول کرنا ضروری ہے (بذل المجہود ص ۳۳۳ ج ۵) (۴)

حضرت ابن عمرؓ کی مرفوع حدیث ہے کل مسکر حرام (صحاح ستہ الابن ماجہ)

جواب: مسکر وہ ہے جو صفت اسکار سے متصف ہو جیسے قائم وہ ہے جو قیام سے متصف ہو الغرض مسکر بالفعل مراد ہے جس کی حرمت کے حنفیہ بھی قائل ہیں۔ مسکر بالقوۃ مراد نہیں ورنہ لازم آئے گا کہ مطلق نبیز جو مسکر بالقوۃ ہے حرام ہو حالانکہ متواتر احادیث سے نبیز کی حلت ثابت ہے۔ آپ ﷺ اور صحابہ کرامؓ کا نبیز نوش فرمانا سب کے ہاں مسلم ہے۔

دلیل (۵): عن جابر ان رسول الله ﷺ قال ما اسکر کثیرہ فقلیلہ حرام (ترمذی، ابوداؤد، نسائی، ابن ماجہ) (۶) عن عائشۃ قال رسول الله ﷺ کل مسکر حرام ما اسکر الفرق منہ فملا الکف منہ حرام (ترمذی، ابوداؤد) اس مضمون کی دیگر احادیث بھی ہیں کہ جس کا کثیر حرام ہے اس کا قلیل بھی حرام ہے۔

جواب (۱): مذکورہ بالا احادیث کے قرینہ سے قلیل سے مراد آخری گھونٹ ہے جس سے سکر پیدا ہوا۔ تو حرمت کی نسبت مقدار مسکر کی طرف ہے جیسے کشتی میں دس من وزن کی گنجائش ہو لیکن کسی نے زبردستی ایک من زائد ڈال دیا اور کشتی غرق ہو گئی تو اس غرقابی کی ذمہ داری اور تاوان زائد وزن رکھنے والے پر ڈالا جاتا ہے جن کا وزن قانون کے مطابق تھا ان پر نہیں ڈالا جاتا۔ یا جیسے پیٹ بھر کر کھانا درست ہے اس سے زائد کھانا جو بدبھمی اور بیماری کا موجب ہو منع ہے سابقہ کھانا ممانعت میں داخل نہیں مذکورہ دلیل نمبر ۱۱ میں حضرت ابن عباسؓ کی حدیث میں اس کی صراحت ہے۔ ان شرب احدکم تسعة اقداح لم یسکر فهو حلال فان شرب العاشر فاسکره فهو حرام. (۲) تطبیق یہ ہے کہ لہو و لعب کی نیت سے مطلقاً ممانعت ہے۔ عبادت وغیرہ کی قوت اور کھانا ہضم کرنے کی نیت سے مسکر وغیر مسکر کا فرق ہے صحابہ کرامؓ کا نبیز نوش فرمانا قوت کے لئے اور استمراء طعام کے لئے تھا۔ (۳) ابتداء میں زجر کے لئے مطلقاً ممانعت تھی بعد میں قلیل مقدار کی اجازت دے دی گئی (مبسوط ص ۱۷ ج ۲۴) قال

ابو حنیفہؒ لو اعطیت الدنيا بخدا فیرها لا افتی بتحریمها لان فیہ تفسیق بعض الصحابة و لو اعطیت الدنيا لشربها لا اشربها لانه لا ضرورة فیہ و هذا غاية تقواہ (اوجز ص ۸۷ ج ۶، بذل ص ۳۳۲ ج ۵، عمدۃ ص ۱۶۶ ج ۲۱ و ما بعدہ، مسوط سرخسی ص ۲ ج ۲۲ و ما بعدہ، احکام القرآن جصاص ص ۲۹۵ ج ۲)

مسائل شتی

قصر نماز کی مسافت سفر: امام ابو حنیفہؒ کے ہاں سفر شرعی کی مقدار تین دن کی مسافت ہے۔ اس سے کم سفر میں قصر جائز نہیں ہے۔ ائمہ ثلاثہ کے ہاں چار برید ہے یعنی اڑتالیس میل اہل ظاہر کے ہاں مطلق سفر ہے قلیل ہو یا کثیر ایک میل کے سفر پر بھی ان کے ہاں قصر جائز ہے۔

امام اعظمؒ کی دلیل (۱): عن علیؑ قال جعل رسول الله ﷺ ثلاثة ايام ولياليهن للمسافر ويوما و ليلة للمقيم (مسلم) اس سے معلوم ہوا کہ تین شب و روز کی مسافت پر انسان مسافر بنتا ہے۔ مسافر کے لئے تین شب و روز مسح خفین کی حدیث متعدد سندوں سے مروی ہے اور درجہ مستفیض میں ہے۔ (البدائع و الصنائع) (۲) عن علی بن ربيعة قال سالت عبد الله بن عمر الى كم تقصر الصلوة فقال اتعرف السويداء قال لا و لكنني قد سمعت بها قال هي ثلاث ليال قواصد فاذا خرجنا اليها قصرنا الصلوة (كتاب الآثار امام محمد. صحيح) (۳) عن ابراهيم قال سمعت سويد بن غفلة يقول اذا سافرت ثلاثا فاقصر (كتاب الحج امام محمد) (۴) صحابہؓ و تابعینؒ کی ایک جماعت کا یہی مسلک ہے جیسے حضرت عثمان بن عفانؓ، حضرت ابن مسعودؓ، حضرت سويد بن غفلةؓ، حضرت حذیفہ بن یمانؓ اور شعبيؓ، نخعیؓ، سعید بن جبیرؓ، ابن سیرینؓ، ابو قلابہؓ و دیگر (عمدۃ القاری)

ائمہ ثلاثہ کی دلیل: روی ان ابن عمر و ابن عباسؓ كانا يصليان و يفطران في اربعة برد فما فوق ذلك (بيهقي، ابن المنذر، سند صحيح) یہ روایت بخاری بھی تعليقا مروی ہے۔

جواب: حنفیہ کے ہاں تین دن سے سال کے چھوٹے دن مراد ہیں۔ عموماً صبح سے دوپہر تک سفر ہوتا تھا تین دن درمیانہ سفر سولہ میل ہوتا ہے کل ۲۸ میل ہے۔ ایک برید ۱۲ میل کا ہوتا ہے تو ۴ برید ۴۸ میل ہے لہذا ائمہ اربعہ کا مسلک یکساں ہوا۔

اہل ظاہر کی دلیل: قوله تعالى: و اذا ضربتم في الارض الآية (نساء) کا اطلاق و عموم ہے۔

جواب: قوله تعالى: و انزلنا اليك الذكر لتبين للناس ما نزل اليهم (نحل) کے تحت مذکورہ احادیث قرآن مجید کی تفسیر میں۔ (اوجز المسالك ص ۷۰ ج ۲، البایة ص ۲۷۲ ج ۳، معارف السنن ص ۳۰۳ ج ۲، آثار السنن ص ۲۶۱)

داڑھی کا مسئلہ: قوله تعالى: قال يابن ام لا تأخذ بلحيتي و لا برأسي (طه) امت مسلمہ کا اس پر اجماع و اتفاق ہے کہ ایک قبضہ تک داڑھی رکھنا واجب ہے اس کے اندر کٹانے کے بارہ میں علامہ شامی لکھتے ہیں لم یحہ احد (رد المحتار کتاب الصوم) اس کو بایں معنی سنت کہا جاتا ہے کہ ثابت بالنتہ ہے۔

دلائل (۱): عن ابن عمر قال قال رسول الله ﷺ خالفوا المشركين قصوا الشوارب و اعفوا اللحى (بخاری، مسلم، ابوداؤد، نسائی، مشکوٰۃ ص ۳۸۰ ج ۱) اعفاء کے معنی ہیں بڑھانا۔ اس سلسلہ میں روایات میں پانچ لفظ آئے ہیں۔ اعفوا، اوفوا، ارخوا، ارجوا، وفروا، (نووی شرح مسلم باب خصال الفطرة ص ۱۲۹ ج ۱) یہ سب امر کے صیغے و جوب پر دال ہیں جن کا حاصل ہے داڑھی کو اس کی اپنی حالت پر چھوڑ دینا اور بڑھانا ضروری اور لازم ہے۔ (۲) عن عائشة قالت قال رسول الله ﷺ عشر من الفطرة قص الشارب و اعفاء اللحية الحديث (مسلم، ابوداؤد، ابن ماجہ) الفطرة سے مراد سنت انبیاء علیہم السلام ہے یعنی طریقہ مسلوکة فی الدین فقہاء کی اصطلاحی سنت مراد نہیں یہ بعد کی اصطلاح ہے۔ اس سے واضح ہوا داڑھی بڑھانا تمام انبیاء علیہم الصلوٰۃ و السلام کا اجماعی اور دوامی عمل ہے جو و جوب کی بین دلیل ہے۔ (۳) عن عثمان بن عفان ان النبی ﷺ کان یخلل لحيته (ترمذی ص ۱۶ ج ۱) قال الترمذی حدیث حسن صحیح۔ تخلیل لحیہ کی احادیث چودہ صحابہ کرام سے مروی ہیں (معارف السنن ص ۱۷۳ ج ۱) یہ روایات ابوداؤد، ترمذی، ابن ماجہ، بیہقی و دیگر کتب حدیث میں مروی ہیں۔ (۴) عن انس قال قال رسول الله ﷺ یکشردهن راسه و تسریح لحيته (شمائل ترمذی ص ۳، مسند احمد، مشکوٰۃ ص ۳۸۱) تخلیل لحیہ و تسریح لحیہ کی احادیث سے واضح ہوتا ہے کہ تطویل لحیہ کا عمل دائی تھا جو و جوب کی دلیل ہے۔ (۵) عن جابر قال کنا نعفی السبال الا فی حج او عمرة (ابوداؤد ص ۲۲۵ ج ۲) سبال بکسر سین سبلة بفتح حین کی جمع ہے ما طال من شعر اللحية (فتح الباری ص ۲۸۸ ج ۱۰) کنا جمع کا صیغہ ہے معلوم ہوا صحابہ کرام سے سرف حج و عمرہ میں سبال کتروات تھے۔ سارا سال داڑھی کو نہیں کتراتے تھے تو یہ صحابہ کرام کا اجماع

ہوا۔ (۶) حضرت یزید فارسی نے خواب میں آپ ﷺ کی زیارت کی پھر حضرت ابن عباسؓ سے خواب ذکر کیا اور آپ ﷺ کا یہ حلیہ مبارک بیان کیا۔ قد ملأت لحیتہ ما بین ہذہ الی ہذہ قد ملأت نحرہ۔ حضرت ابن عباسؓ نے سن کر فرمایا اگر آپ بیداری میں آپ ﷺ کی زیارت کرتے تو یہی بیان کرتے اس سے کچھ زائد بیان نہ کر سکتے (شمائل ترمذی ص ۳۰، و مسند احمد) اس سے معلوم ہوا کہ آپ ﷺ کی داڑھی مبارک گھنی اور طویل تھی جس سے سینہ مبارک ڈھک جاتا تھا۔

قُبْضُهُ كَيْ تَحْدِيدُ: عن عمرو بن شعيب عن ابيه عن جده ان النبي ﷺ كان ياخذ من لحيته من عرضها و طولها (ترمذی باب الاخذ من اللحية ص ۱۰۵ ج ۲ و مشکوٰۃ ص ۳۸۱) اس حدیث شریف سے معلوم ہوا کہ آپ ﷺ طول و عرض سے کچھ داڑھی مبارک کے بال کاٹتے تھے مگر یہ مجمل ہے اس کی تعیین عاشق سنت نبوی حضرت ابن عمرؓ کے عمل سے ہوتی ہے۔ بے شک تمام صحابہ کرامؓ عاشق سنت نبوی اور کامل تبع سنت رسول اللہ ﷺ تھے مگر حضرت عبد اللہ بن عمرؓ میں یہ مضمون کچھ زیادہ تھا۔ آپ غلبہ حال کی وجہ سے سنن عبادت کے ساتھ سنن عادیہ کی بھی سختی سے پابندی فرماتے تھے۔ بخاری شریف میں ہے کہ حجۃ الوداع میں جہاں جہاں آپ ﷺ نے اتفاقاً قیام فرمایا تھا حضرت ابن عمرؓ اس کے بعد سفر حج میں انہی مقامات پر قصداً قیام فرماتے اور آپ ﷺ نے جہاں نماز پڑھی تھی وہاں نماز پڑھتے تھے اھ۔ یہ باب محبت کا مسئلہ ہے بدوں غلبہ محبت و عشق سمجھ میں کم آتا ہے۔ بہر حال امام بخاری نے حضرت ابن عمرؓ کے عمل کو معیار قرار دیتے ہوئے لکھا ہے۔ و كان ابن عمر اذا حج او اعتمر قبض على لحيته فلما فضل اخذه (بخاری باب تقليم الاظفار ص ۸۷۵ ج ۲) یہ حدیث موطا امام مالک میں بھی ہے۔ نیز یہ قبضہ کی تحدید حضرت عمر بن الخطابؓ اور حضرت ابو ہریرہؓ کے آثار سے بھی ثابت ہے۔ (فتح الباری ص ۲۹۶ ج ۱ و عمدۃ القاری ص ۲۷۷ ج ۲۲ باب تقليم الاظفار) خلاصہ یہ ہے کہ ایک قبضہ تک داڑھی رکھنا واجب ہے جو صحیح احادیث سے ثابت ہے اور اس پر تمام انبیاء علیہم الصلوٰۃ والسلام کا عملی اجماع ہے۔ صحابہ کرامؓ اور چودہ سو سال سے ہزاروں لاکھوں اولیاء، صلحاء، محدثین، مفسرین و بزرگان دین کا اس پر قولاً و عملاً اتفاق ہے لہذا آج کل بعض لوگوں کا یہ کہنا کہ بس اتنی داڑھی رکھنا کافی ہے جو دکھائی دے قبضہ کی تحدید ضروری نہیں یہ نصوص صحیحہ اور اجماع کے خلاف ہے، تحریف اور باطل ہے اللہم ارنا الحق حقاً و ارزقنا اذاعه آمین (وجوب اعفاء اللحية، داڑھی کی شرعی حیثیت)

باب ما جاء في القسامۃ

عن سهل بن ابی حنمۃ فقال لهم اتحلفون خمسين يمينا فتستحقون ما يحکم هذا حدیث حسن صحیح و اخرجه الجماعة.

قسامت کا نظام زمانہ جاہلیت میں جاری تھا۔ اسلام نے بھی اسے جاری رکھا کیونکہ اس میں انسانی جان اور امن عامہ کی حفاظت تھی۔

مسئلہ: اگر کسی آبادی (محلہ یا قریہ) میں مقتول پایا جائے اور قاتل معلوم نہ ہو یعنی اندھے قتل کی واردات ہو تو امام ابوحنیفہؒ و صاحبینؒ کے ہاں مقتول کا ولی اس آبادی کے پچاس افراد کو نامزد کرے جو قسم کھائیں ماقتلناہ و لا علمنا له قاتلا۔ قسم کھانے کے بعد ان پر دیت واجب ہوگی، اگر کوئی مدعی علیہ حلف سے انکار کرے تو اسے جیل میں ڈال دیا جائے گا یہاں تک وہ حلف اٹھائے یا وہیں مر جائے۔ امام شافعیؒ کے ہاں اگر اس بات پر قرینہ موجود ہو کہ میت طبعی موت نہیں مرا بلکہ کسی نے اسے ہلاک کیا ہے قتل و ضرب وغیرہ کا کوئی نشان ہو یا میت اور مدعی علیہ میں پہلے سے عداوت ہو تو پہلے مدعی پچاس بار قسم کھائے کہ مدعی علیہ قاتل اور مجرم ہے اس کے قسم کھانے پر مدعی علیہ پر دیت واجب ہوگی اگر وہ قسم نہ کھائے تو پھر مدعی علیہ پر حلف آئے گی اور اس کی حلف پر وہ بری ہو جائے گا۔ دیت واجب نہیں ہوگی۔ امام مالکؒ و امام احمدؒ کا مسلک بھی اس کے قریب قریب ہے۔ ہاں امام مالکؒ کے ہاں بعض صورتوں میں قصاص بھی ہے مگر جمہور کے ہاں قسامۃ میں قصاص نہیں ہے کیونکہ یہاں پر شبہ ہے اور شبہ پر قصاص واجب نہیں ہوتا۔ حاصل اختلاف یہ ہے کہ قسامۃ میں حنفیہ کے ہاں حلف مدعی پر نہیں ہے صرف مدعی علیہ پر ہے۔ ائمہ ثلاثہ کے ہاں پہلے مدعی پر حلف ہے پھر مدعی علیہ پر ہے۔

حنفیہ کی دلیل (۱): معروف مرفوع حدیث ہے البینۃ علی المدعی و الیمین علی من انکر (ترمذی) اس مضمون کی حدیث اور اس پر مفصل بحث ترمذی باب ما جاء ان البینۃ علی المدعی و الیمین علی من انکر میں گزر چکی ہے یہ قاعدہ کلیہ کے درجہ میں ہے کہ بیعتہ مدعی کے ذمہ ہیں اور یمین صرف مدعی علیہ پر ہے۔

دلیل (۲): حضرت عمر بن الخطابؓ نے حج کے موقع پر قسامۃ میں یہی فیصلہ فرمایا تھا کہ صرف مدعی علیہم پر حلف پھر دیت ہے کسی صحابی سے اس پر انکار و اعتراض منقول نہیں ہے تو اس پر اس وقت صحابہؓ

کا اجماع ہوا (مصنف عبد الرزاق، دارقطنی، سنن بیہقی و المعرفة للبیہقی، نصب الراية ص ۳۹۳ ج ۳)

فريق ثانی کی دلیل (۱): عن عمرو بن شعيب عن ابيه عن جدّه قال قال رسول الله

ﷺ البينة على المدعى و اليمين على من انكر الا فى القسامة (بیہقی)

جواب: علامہ عینی عمدة القاری ص ۶۰ ج ۲۴ پر لکھتے ہیں ہو معلول من خمسة وجوه پھر ان وجوه

علت کو تفصیل سے ذکر کیا ہے ان سنت فراجع۔

دلیل (۲): حضرت سہل بن ابی حمزة کی مرفوع حدیث باب ہے فقال ﷺ لهم اتحلفون

خمسين يمينا فتستحقون صاحبكم اه کہ ان میں پہلے مدعیوں پر حلف کا ذکر ہے۔

جواب: یہ واقعہ جزئیہ ہے۔ مذکورہ بالا حدیث کلی و اليمين على من انكر اور حضرت عمرؓ کے


فیصلہ اور صحابہ کرامؓ کے اجماع کے قرینہ سے واجب التاویل ہے۔ اتحلفون میں استفہام انکاری ہے

مدعی کی حلف کا انکار مقصود ہے نہ کہ ثبوت۔ (اوجز المسالك ص ۵۱۸ ج ۵، بذل ص ۱۷۱ ج ۲، عمدة

القاری ص ۶۰ ج ۲۴، نصب الراية ص ۳۹۳ ج ۳)


فیض احمد غفرلہ الصمد

۱۲ شعبان ۱۴۲۲ھ



طلباء مدارس ائمہ مساجد اور خطباء مہینہ گین کے لئے ایک بیش قیمت تحفہ
پچاس سے زائد دینی موضوعات پر مستند جامع اصلاحی تقریریں

تقریریں



حضرت مولانا مفتی جمیل احمد زبیری
فاضل دارالعلوم دیوبند (انڈیا)

مکتبہ حقانیہ

ٹی بی ہسپتال روڈ ملتان

061-541093